

قرآن سے میں نے نعت گوئی سیکھی

# شرح حدائق بخشش

شیخ

عمدہ الساریین علامہ محمد فیض احمد ویسی رضوی مدظلہ

مکتبہ دارالعلوم



بِسْمِ اللّٰهِ الرَّحْمٰنِ الرَّحِیْمِ

# احقاق فی الحدائق

المعروف

## شرح حدائق بخشش (تختیالی)

جلد ہفتم

شیخ عماد الشارحین علامہ محمد فیض احمد ویسی رضوی مدظلہ

نزد لکری گراؤنڈ

کراچی پاکستان

ناشر: مکتبہ دارالعلوم

بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

جملہ حقوق بحق ناشر محفوظ ہیں۔

الحقائق فی الحدائق (جلد ہفتم)	_____	نام کتاب
المعروف شرح حدائق بخشش	_____	مصنف
حضرت علامہ مولانا فیض احمد اویسی مدظلہ العالی	_____	ضخامت
۵۲۰ صفحہ	_____	تعداد
۱۰۰۰	_____	سن اشاعت
اکتوبر ۱۹۹۶ء	_____	ہدیہ

-----☆☆-- ناشر --☆☆-----

مکتبہ وقار العلوم کراچی

این پی۔ ۳، ۳، ۲، نزد لکری گراؤنڈ

کراچی، پاکستان۔ فون نمبر : ۲۲۴۰۴۴۰

..... ملنے کے پتے.....

☆☆ ضیاء الدین پہلی کیشنز، کراچی

☆☆ حنفیہ پاک پہلی کیشنز، کراچی

☆☆ مکتبہ اویسیہ رضویہ، (سیرانی روڈ) بہاول پور

☆☆ مکتبہ رضویہ، آرام باغ روڈ، کراچی

## بسم اللہ الرحمن الرحیم تاثرات

ابو نعمان حضرت علامہ مولانا مفتی عبدالعزیز حنفی دامت برکاتہم العالیہ  
سرکار دو عالم ﷺ کی مدح اور آپ کے کمالات، محاسن، خوبی اور  
اوصاف بیان کرنا، مسلمان کے لئے بہت بڑی سعادت کی بات ہے۔ آپ کی تعریف  
خواہ نثر میں، خواہ نظم میں بیان کی جائے، مومن کے لئے بڑی خوش نصیبی کا باعث  
ہے۔

یوں تو بہت سے نعت گو وغیرہ شعراء نے اپنے اپنے ذوق کے مطابق اس سلسلے  
میں نعتیں لکھیں، اور دیوان کی صورت میں وہ شائع ہو چکی ہیں۔ مگر اعلیٰ حضرت مجدد  
دین و ملت حضرت علامہ مفتی الشاہ احمد رضا خاں محدث بریلوی رحمۃ اللہ تعالیٰ علیہ نے  
حضور فخر دو عالم، نور مجسم، رحمت للعالمین ﷺ کی شان میں جو نعتیں لکھی ہیں  
وہ انفرادی مقام کی حامل ہیں۔ اعلیٰ حضرت علیہ الرحمہ کا یہ کلام امام الاکلام ہے۔ آپ  
نے اپنی نعتیہ شاعری میں دراصل قرآنی و احادیث و اقوال صحابہ اور سلف صالحین کی  
ترجمانی کی ہے۔ اور اس بارے میں جو کچھ لکھا ہے وہ عشق و محبت سے سرشار ہو کر  
لکھا ہے۔ جس میں تصنع و تکلفات کا دخل نہیں ہے۔ چنانچہ خود ایک مقام پر ارشاد  
فرماتے ہیں۔

آکچھ سادے عشق کے بولوں میں اے رضا  
مشاق طبع لذت سوز جگر کی ہے  
یہی وجہ ہے کہ جو سوز و گداز اعلیٰ حضرت عظیم البرکت علیہ الرحمہ کی لکھی

ہوئی نعتوں میں ہے، وہ کہیں اور محسوس نہیں ہوتا، اور جو مقبولیت اعلیٰ حضرت علیہ الرحمہ کے کلام کو حاصل ہے وہ کسی اور کے کلام کو حاصل نہیں۔ اطراف و اکناف عالم میں منعقد ہونے والی محافل، جن میں کلام رضا پڑھا جاتا ہے یہ اس بات کا بین ثبوت ہے۔ اور یوں تو ہر ایک نعت اپنے اندر عشق و محبت کا ایک سمندر لئے ہوئے ہے۔ مگر سرکار دو عالم ﷺ کی بارگاہ میں سلام کا جو نذرانہ، جس کا پہلا مصرعہ ہے۔

مصطفیٰ جانِ رحمت پہ لاکھوں سلام

یہ تو ایسا عقیدت بھرا سلام ہے کہ جس میں آپ نے نبی کریم ﷺ کے سر مبارک سے لے کر پائے مبارک تک آپ کے ہر عضو اور آپ کی ہر ہر خوبی کا اس میں بیان کیا ہے۔ اور یہ اپنی مثال آپ ہے۔ فصاحت و بلاغت اور ادب کے حوالہ سے بھی یہ ایسا اعلیٰ شاہکار ہے کہ جس کی مثال کہیں نظر نہیں آتی۔ الغرض اعلیٰ حضرت محدث بریلوی علیہ الرحمہ کا نعتیہ کلام اپنی جامعیت و معنویت کے اعتبار سے ایک امتیازی اور انفرادی شان کا حامل ہے۔

ضرورت اس بات کی تھی کہ آپ کے اس کلام میں جو مطالب اور سرکار دو عالم ﷺ کے جو اوصاف کمالات بیان ہوئے ہیں۔ عامتہ المسلمین کو آگاہ کرنے کے لئے اس کی کوئی شرح لکھی جاتی تاکہ ہر سطح کا ذہن رکھنے والا مسلمان اس کی معنویت کو سمجھ سکے۔ تو بجز اللہ حضرت علامہ مولانا فیض احمد اویسی دامت برکاتہم العالیہ نے اس کی شرح لکھ کر بہت ہی مستحسن کام انجام دیا ہے۔ آپ نے اعلیٰ حضرت علیہ الرحمہ کی نعتوں کی شرح میں بہت ہی عرق ریزی کی ہے۔ اور بہت کاوش

سے حسن خوبی کے ساتھ شرح لکھی ہے۔ مشکل الفاظ کے پہلے معنی بیان کئے اور پھر اشعار کا مطلب اور اس کے بعد قرآن و احادیث وغیرہ سے ان اشعار میں جو مفہوم اور مطلب ذکر ہوا ہے اس کو تفصیل کے ساتھ بیان کیا ہے یا کہیں کسی واقعہ کی طرف اشارہ ہوا ہے تو واقعہ کو مفصل طور پر بحوالہ تحریر کیا ہے۔ اس سلسلے میں جو لکھا ہے وہ مدلل طریقے سے تحریر کیا ہے۔ آپ کی یہ شرح اعلیٰ حضرت علیہ الرحمہ کے کلام بنام حدائق بخشش کی بڑی جامع شرح ہے اور جو لوگ اعلیٰ حضرت علیہ الرحمہ کی لکھی ہوئی نعتوں کے سمجھنے کا ذوق رکھتے ہیں۔ ان کے لئے بہت ہی مفید شرح ہے۔

اللہ تبارک و تعالیٰ سے دعا ہے کہ حضرت علامہ کی لکھی ہوئی شرح کو قبولیت عطا فرمائے اور عامتہ المسلمین بالعموم اور بالخصوص عوام اہلسنت کو اس سے کماحقہ مستفید ہونے اور اس سے بہرہ مند ہونے کی توفیق عنایت فرمائے۔ اور مکتبہ وقار العلوم کراچی نے اس شرح کو زیور طباعت سے مرصع کر کے مستحسن قدم اٹھایا ہے۔ اللہ تبارک و تعالیٰ اپنے حبیب کریم رؤف رحیم ﷺ کے صدقے میں اس ادارہ کو ترقی عطا فرمائے اور آئندہ کے نیک عزائم و مقاصد میں کامیابی عطا فرمائے۔

اللهم امین

عبدالعزیز حنفی غفرلہ


مفتی دارالعلوم امجدیہ کراچی

فہرست

صفحہ	نعت	نمبر شمار
8	پیش حق مژدہ شفاعت کا سنا تے جائیں گے۔	1-
73	چمک تجھ سے پاتے ہیں سب پانے والے۔	2-
119	آنکھیں رورو کے سو جانے والے۔	3-
162	کیا مہکتے ہیں مہکنے والے۔	4-
201	راہ پر خار ہے کیا ہونا ہے۔	5-
254	کس کے جلوے کی جھلک ہے یہ اجالا کیا ہے۔	6-
291	سرور کہوں کہ مالک و مولیٰ کہوں تجھے۔	7-



صفحہ	نعت	نمبر شمار
318	مژدہ باداے عاصیو شافع شہہ ابرار ہے۔	-8
351	عرش کی عقل و نگہ ہے چرخ میں آسمان ہے۔	-9
382	اٹھاو پردہ دکھاو چہرہ کہ نور باری حجاب میں ہے۔	-10
405	اندھیری رات ہے غم کی گھٹا عصیل کی کالی ہے۔	-11
411	گنگاروں کو ہاتف سے نوید خوش مالی ہے۔	-12
433	سونا جنگل رات اندھیری چھائی بدلی کالی ہے۔	-13
492	نبی سرور ہر رسول و ولی ہے۔	-14



# نعت شریف

پیشِ حقِ مرثدہ شفاعت کا سناتے جائیں گے  
آپ روتے جائیں گے ہم کو ہنساتے جائیں گے

حل لغات | پیش آگے مرثدہ خوشخبری - مبارکباد -

شرح | حضور سرورِ عالم صلی اللہ علیہ وآلہ وسلم قیامت میں  
گنہگاروں کو اللہ تعالیٰ کی طرف سے شفاعت  
کی خوشخبری سناتے جائیں گے خود تو گرہ یہ فرمائیں گے لیکن ہم گنہگاروں کو  
ہنساتے جائیں گے۔

احادیث مبارکہ | حضرت انس رضی اللہ عنہ سے مروی ہے کہ  
نبی اکرم صلی اللہ علیہ وسلم نے میدانِ محشر کے  
بارے میں آگاہ کرتے ہوئے فرمایا جب لوگ قبور سے نکلیں گے تو میں ان میں  
اول ہوں گا۔ جب اللہ کے حضور جائیں گے تو میں ان کی قیادت کر رہا ہوں گا۔  
جب وہ خاموش ہو گئے تو میں ان کی نمائندگی کروں گا۔ جب وہ ناامید ہوں گے  
تو میں شفاعت کروں گا اور جب وہ پریشان حال ہوں گے تو میں انہیں خوش

کروں گا۔ کرم کا جھنڈا میرے ہاتھ میں ہوگا۔ اولاد آدم میں سے میرا مقام اللہ کے ہاں سب سے بلند ہوگا۔

يَطُوفُ عَلَيَّ  
أَلْفَ خَادِمٍ كَأَنَّهُمْ  
لَوْ لَوْ مَكُونُونَ (الترمذی)  
چمکدار موتیوں سے بڑھ  
کر خوبصورت ہزار خادم اردگرد  
ہوں گے۔

۲۔ حضرت کعب رضی اللہ عنہ سے مروی ہے کہ ہر روز بارگاہ نبوی میں ستر ہزار صبح اور ستر ہزار شام فرشتے حاضر ہو کر اپنے پروں کو قبر انور کے ساتھ لگا کر زیارت و برکت حاصل کرتے ہوئے درود و سلام عرض کرتے ہیں حتیٰ کہ آپ جب میدان محشر میں تشریف لائیں گے۔

خَرَجَ رِجِّي سَبْعِينَ أَلْفًا  
أَمَلًا بِنَكَاةٍ يُوقِرُونَ  
صلى الله عليه وآله وسلم  
تو ستر ہزار فرشتوں کے  
جھرمٹ میں ہوں گے۔  
(التذکرہ للقربی ص ۳۱۷)

۳۔ امام احمد بن حنبلہ صحیح انس رضی اللہ عنہ سے راوی ہیں حضور سید المرسلین صلی اللہ علیہ وسلم فرماتے ہیں۔

إِنِّي لَفَأَيْمٌ أَنْتَظِرُ  
أُمَّتِي تَعْبُرُ الصِّرَاطَ  
إِذْ جَاءَ عِيسَى عَلَيْهِ الصَّلَاةُ  
وَالسَّلَامُ فَقَالَ هَذِهِ  
أَلْأَنْبِيَاءُ قَدْ جَاءَتْكَ  
يَا مُحَمَّدُ يَا كَوْنُ  
تَدْعُوا اللَّهَ أَنْ يُفَرِّقَ  
میں کھڑا ہوا اپنی امت کا  
انتظار کرتا ہوں گا کہ صراط  
پر گزر جائے اتنے میں عیسیٰ  
علیہ الصلوٰۃ والسلام آکر عرض  
کریں گے اے محمد یہ انبیاء اللہ  
حضور کے پاس التماس لے  
کر آئے ہیں کہ حضور اللہ تعالیٰ

سے عرض کر دیں وہ امتوں کی  
اس جماعت کو جہاں چاہے  
تفریق فرمادے کہ لوگ بڑی سختی  
میں ہیں۔ پسینا لگام کی مانند ہو  
گیا ہے (حدیث میں فرمایا  
مسلمان پر تو مثل زکام کے ہو  
گا اور کافروں کو اس سے موت  
گھیر لے گی) حضور اقدس صلی اللہ  
علیہ وسلم فرمائیں گے اے عیسیٰ آپ  
انتظار کریں یہاں تک کہ میں  
واپس آؤں پھر حضور زبیر عرش  
جا کر کھڑے ہوں گے وہاں وہ  
پائیں گے جو نہ کسی مقرب فرشتہ  
کو ملانہ کسی نبی مرسل نے پایا۔

بَيْنَ جَمْعِ الْاُمَمِ  
اِلَى حَيْثُ يَشَاءُ لِعَظِيمِ  
مَا هُمْ فِيهِ فَالْخَلْقُ  
يَلْحُمُونَ فِي الْعَرْقِ  
فَاَمَّا الْمَوْتُ مِنْ فَهُوَ عَلَيْهِ  
كَالزَّكَاةِ وَ اَمَّا  
الْكَافِرُ فَتَغَشَّاهُ الْمَوْتُ  
قَالَ يَا عِيسَى اُنْتَظِرْ  
حَتَّى اَرْجِعَ اِلَيْكَ فَذَهَبَ  
نَبِيُّ اللّٰهِ صَلَّى اللّٰهُ تَعَالَى  
عَلَيْهِ وَسَلَّمَ فَصَامَ  
تَحْتَ الْعَرْشِ فَلَقِيَ  
مَالَهُ يَلْقَى مَلَكًا مُّصْطَفًّى  
وَلَا نَبِيَّ مُرْسَلٌ الْحَدِيثُ

۴۔ مسند احمد و صحیح مسلم میں انہیں سے مروی حضور سید المرسلین صلی اللہ تعالیٰ علیہ

وسلم فرماتے ہیں۔

میں روز قیامت درجنت پر  
تشریف لا کر کھلواؤں گا، داروغہ  
عرض کرے گا، کون ہے؟ میں  
فرماؤں گا محمد (صلی اللہ علیہ وآلہ وسلم)  
عرض کرے گا، مجھے حضور کیلئے ہی

اَتَى بَابَ الْجَنَّةِ يَوْمَ  
الْقِيَامَةِ فَاسْتَفْتَحَ فَيَقُولُ  
الْخَازِنُ مَنْ اَنْتَ فَاَقُولُ  
مُحَمَّدٌ فَيَقُولُ بِلَدِي  
اَمْرٌ اَنْ لَا اَفْتَحَ

لَا حِدَّ تَبَلُّغَ - حکم تھا کہ آپ سے پہلے میں کسی

کے لیے جنت کا دروازہ نہ کھولوں۔

امام احمد رضا محدث بریلوی قدس سرہ نے شفاعت کے  
**انتباہ** بارے میں حدائق بخشش میں زیادہ اشعار لکھے ہیں۔ اس  
کی وجہ ظاہر ہے کہ آپ کے دور میں وہابیت مختلف رنگ و روپ میں خطہ  
ہند میں قدم جما رہی تھی آپ نے جس طرح مردانہ وار مقابلہ فرمایا وہ آپ کا حصہ  
ہے۔ لیکن میں سمجھتا ہوں کہ آج کا دور اعلیٰ حضرت امام احمد رضا قدس سرہ کے  
دور سے زیادہ خطرناک ہے۔ اس وقت ریال کا اتنا چرچہ نہ تھا لیکن آج تو ریال  
کی شاہی ہے کہ اس سے وہابیت کی گردن اور موٹی ہو گئی۔ اس سے ہی وہ ہر ملک  
میں اپنا سکہ بٹھانا چاہتی ہے اسی لیے فقیر ہر ممکن جا بجا اپنے مسلک کے  
دلائل قائم کرتا چلا جا رہا ہے۔ جس سے وہابیت خود بخود کمزور ہوتی چلی جائے گی۔

(انشاء اللہ)

یاد رہے کہ انکار شفاعت ہی اکثر مسائل

مختلف فیہا کی جڑ ہے۔ اور وہابیت نجدیت

**انکار شفاعت**

کا زیادہ زور بھی شفاعت کے انکار پر ہے۔ یہاں تک کہ اسماعیل دہلوی نے  
تقویۃ الایمان میں صاف لکھ دیا کہ شفاعت کا عقیدہ اصلی شرک ہے۔

اہلسنت کے نزدیک عقیدہ شفاعت حق ہے

کیونکہ قرآن پاک میں محبوبانِ حق کی شفاعت

**اہلسنت کا عقیدہ**

کا اثبات ہے اور کفار کو شفاعت سے مایوس کیا گیا ہے اور ان کے اس  
اعتقاد کا ابطال کیا گیا ہے کہ بت بارگاہِ الہی میں شفع ہیں کیونکہ شفاعت مقربین  
کی ہو سکتی ہے نہ کہ مفضوبین کی یہی آیتیں جو بتوں اور کافروں کے حق میں نازل

ہیں۔ وہابیہ انہیں سے مسلمانوں کو دھوکہ دیتے اور ان آیات کے معانی میں تحریف کرتے ہیں اور اللہ تعالیٰ نے جو حکم کافروں اور بتوں اپنے دشمنوں پر صادر فرمایا ہے وہ اس کے محبوبوں اور مقربوں پر لگاتے ہیں۔ باوجودیکہ قرآن حکیم میں جا بجا بتوں اور کافروں کی شفاعت کے انکار کے ساتھ ساتھ مومنین و محبین کی شفاعت کا اثبات کیا گیا ہے اور مقبولانِ بارگاہ کا استثنا فرمایا گیا ہے مثال کے طور چند آیتیں حاضر ہیں۔

آیت نمبر ۱ | مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ  
(سورہ بقرہ پارہ ۳)

یعنی وہ کون ہے جو اس کے یہاں سفارش کرے بے اس کے حکم کے۔

تفسیر خازن جلد ۲ میں ہے۔	یعنی معنی یہ ہیں کہ اللہ تعالیٰ کے
وَالْمَعْنَى لَا يَشْفَعُ عِنْدَهُ	حضور کوئی شفاعت نہ کرے گا
أَحَدٌ إِلَّا بِأَمْرِهِ وَأَرَادَتْهُ	مگر اس کے امر و ارادہ سے یہ
وَذَلِكَ لِأَنَّ الْمُشْرِكِينَ	اس لیے فرمایا کہ مشرکین کا گمان
زَعَمُوا أَنَّ الْأَصْنَامَ	تھا کہ بت ان کی شفاعت کریں
تَشْفَعُ لَهُمْ فَاخْبَرَ أَنَّهُ	گے اس کا رد فرمایا اور خبر دی کہ
لَا شَفَاعَةَ لَهُ إِلَّا حِدِّعِنْدَهُ	اللہ کے حضور میں کوئی شفاعت
إِلَّا مَا اسْتَشْنَاهُ بِقَوْلِهِ	نہیں سوائے اس کے جس کو
إِلَّا بِإِذْنِهِ يُرِيدُ بِذَلِكَ	اس نے، إِلَّا بِإِذْنِهِ کے
شَفَاعَةَ النَّبِيِّ صَلَّى اللَّهُ	ساتھ مستثنیٰ فرمایا اور اس
عَلَيْهِ وَسَلَّمَ وَشَفَاعَةَ	سے نبی کریم صلی اللہ علیہ وسلم
بَعْضِ الْأَنْبِيَاءِ وَالْمَلَائِكَةِ	کی شفاعت اور بعض انبیاء و

وَشَفَاعَةَ الْمُؤْمِنِينَ ملائکہ کی شفاعت اور بعض مومنین

بَعْضُهُمْ لِبَعْضٍ کی شفاعت مراد ہے۔

اس آیت میں بتوں کا فروں کی شفاعت کی نفی ہے مگر مقربانِ بارگاہ کا استثناء فرما کر ان کی شفاعت ثابت کر دی۔

مَا مِنْ شَفِيعٍ إِلَّا مِنْ بَعْدِ إِذْنِهِ

(سورہ یونس رکوع ۱ پارہ ۱۱)

**آیت نمبر ۲**

کوئی سفارشی نہیں مگر اس کی اجازت کے بعد اس میں بھی بتوں کی شفاعت کی نفی اور مقربین ما ذونین کا استثناء ہے۔

لَا يَمْلِكُونَ الشَّفَاعَةَ إِلَّا مَنْ اتَّخَذَ

عِنْدَ الرَّحْمَنِ عَهْدًا (سورہ مریم رکوع ۶ پارہ ۱۴)

**آیت نمبر ۳**

شفاعت کے مالک نہیں مگر وہ جنہوں نے رحمن کے پاس اقرار کر رکھا ہے۔

يَوْمَئِذٍ لَا تَنْفَعُ الشَّفَاعَةُ إِلَّا مَنْ

إِذْنًا لَهُ الرَّحْمَنُ وَرَضِيَ لَهُ قَوْلُهُ

**آیت نمبر ۴**

(سورہ طہ رکوع ۶ پارہ ۱۴) اسی دن کسی کی شفاعت کام نہ دے گی مگر اس کی جسے رحمن نے اذن دے دیا ہے اور اس کی بات پسند فرمائی۔

حضرت ملا علی قاری رحمۃ اللہ علیہ فرماتے ہیں کہ الشَّفَاعَةُ

ثَابِتَةٌ عَلَى أَجْمَعٍ عَلَيْهِ أَهْلُ السُّنَنِ لِقَوْلِهِ تَعَالَى

يَوْمَئِذٍ لَا تَنْفَعُ الشَّفَاعَةُ إِلَّا مَنْ

إِذْنًا لَهُ الرَّحْمَنُ وَرَضِيَ لَهُ قَوْلُهُ

بِمَنْعِ الْخَوَارِجِ وَبَعْضُ الْمُعْتَزِلَةِ مُسْتَدِلِّينَ بِقَوْلِهِ

تَعَالَى فَمَا تَنْفَعُهُمْ شَفَاعَةُ الشَّافِعِينَ فَإِنَّهُ مَخْصُوصٌ

بِالْكَافِرِينَ وَ أَمَّا تَخْصِيصُهُمْ أَحَادِيثَ الشَّفَاعَةِ  
 بِزِيَادَةِ الدَّرَجَاتِ فِي الْجَنَّةِ فَبَاطِلٌ لِتَصْرِيحِ الْأَدِلَّةِ  
 بِإَخْرَاجِ مَنْ دَخَلَ النَّارَ مِنَ الْمُؤْمِنِينَ مِنْهَا  
 شرح شفاء للملا علی قاری ج ۱ ص ۶۶

ترجمہ، شفاعت باجماع اہل السنۃ ثابت ہے قرآن میں فرمایا اور  
 قیامت شفاعت نفع نہ دے گی مگر جس کے لیے رحمن نے اذن فرمایا  
 اور اس سے راضی ہوا۔ اور خوارج و معتزلہ کے انکار کا کچھ اعتبار نہیں اور  
 ان کا استدلال آیہ فَمَا تَنْفَعُهُمْ سے درست نہیں کیونکہ یہ آیت کفار  
 کے ساتھ مخصوص ہے اور اس کا صاف مطلب یہ ہے کہ کفار کو شفاعت  
 کرنے والوں کی شفاعت سے نفع نہ ہوگا اور معتزلہ کا احادیث شفاعت  
 کو شفاعت رفع درجات اہل جنت کے ساتھ خاص کرنا باطل ہے کیونکہ  
 دلائل کی صراحت سے ثابت ہے کہ مومنین کو جہنم سے بھی نکالیں گے۔  
 اس سے ظاہر ہو گیا کہ انکار شفاعت خوارج و معتزلہ کی گمراہی  
**فائدہ** تھی۔ وہابیہ نے ان کا اتباع کیا یا اور خارجی معتزلی اپنی دلیل  
 میں وہ آیت پیش کرتے تھے جو کفار کے ساتھ مخصوص ہے۔ یہی روش وہابیہ  
 نے اختیار کی اور اتنا اور اضا فہ کیا کہ معتزلہ وغیرہ تو ایک طرح تو مانتے بھی تھے  
 یہ کسی طرح نہیں مانتے اور وہ فقط وہ آیتیں انکار شفاعت میں پیش کرتے تھے  
 جو کافروں کی شان میں وارد ہیں یہ ان کے ساتھ ایسی آیتیں بھی پیش کرتے ہیں  
 جو بتوں کے حق میں ہیں اور معاذ اللہ انبیاء و اولیاء کو اس کا مصداق ٹھہرا کر اپنی  
 سیاہ دلی کا اظہار کرتے ہیں۔ تفصیل دیکھئے فقیر کی تصنیف فضل اللہ فی تفریق  
 من دون اللہ و محبوب اللہ۔ میں فرق“



دل نکل جانے کی جا ہے آہ کن آنکھوں سے

۲- ہم سے پیاسوں کے لیے دریا بہاتے جائینگے

۲۔ شرح | حضور سرور عالم صلی اللہ علیہ وسلم کی گریہ وزاری سے حق تو یہ ہے دل نکل جائے کہ مَا ذَا غِ الْبَصَرِ

کی محبوب آنکھوں سے ہمارے جیسے پیاسوں کے لیے آنسو کے دریا بہا دیں گے۔ اس غزل میں سوائے آخری تین شعروں

شفاعت ہی شفاعت کے تمام اشعار میں شفاعت ہی شفاعت

کا بیان ہے۔ وہ چونکہ مزار سے اٹھنے سے لے کر جنت کے داخلے تک مختلف اطوار پر مشتمل ہے اسی لیے امام احمد رضا محدث بریلوی رحمۃ اللہ تعالیٰ نے ہر شعر میں نئے رنگ اور نئی طرز طریقہ کی طرف اشارہ فرمایا ہے اسی لیے فقیر بھی تیمنا و تبرکاً احادیث مبارکہ لکھتا چلا آ رہا ہے۔

## احادیث شفاعت

۱- احمد، بخاری، مسلم، ترمذی، ابو ہریرہ رضی اللہ تعالیٰ عنہ سے راوی ہیں، حضور سید المرسلین صلی اللہ تعالیٰ علیہ وآلہ وسلم فرماتے ہیں أَنَا سَيِّدُ النَّاسِ يَوْمَ الْقِيَامَةِ وَهَلْ تَدْرُونَ مَا ذَٰلِكَ يَجْمَعُ اللَّهُ الْأَخْرَيْنَ فِي صَعِيدٍ وَاحِدٍ الْحَدِيثُ بِطَوِيلِهِ۔ میں روز قیامت سب لوگوں کا سردار ہوں۔ کچھ جانتے ہو یہ کس

وجہ سے ہے۔ اللہ تعالیٰ سب اگلے پچھلوں کو ایک ہموار میدان وسیع میں جمع کرے گا، پھر یہ حدیث طویل شفاعت ارشاد ہوئی صحیح مسلم کی ایک روایت میں ہے حضور کے لیے تریڈ گوشت حاضر آیا۔ حضور نے دست گو سفند کو ایک بار دندان اقدس سے مشرف کیا اور فرمایا اَنَا سَيِّدُ النَّاسِ يَوْمَ الْقِيَامَةِ (میں قیامت کے دن سردار جہانیاں ہوں) جب حضور نے دیکھا کہ مکرر فرمانے پر بھی صحابہ کو وجہ نہیں پوچھتے، فرمایا اَلَا تَقُولُونَ كَيْفُهُ، پوچھتے نہیں کہ یہ کیونکر ہے۔

اجمالاً حضور کی سیادت مطلقہ معلوم تھی۔ مع ہذا جو کچھ فرمائیے **فائدہ** عین ایمان ہے چون و چرا کی کیا مجال، لہذا وجہ نہ پوچھی مگر نہ جانا کہ حضور اقدس صلی اللہ تعالیٰ علیہ وسلم اس وقت تفصیلاً اپنی سیادت کبریٰ کا بیان فرمانا چاہتے ہیں اور منتظر ہیں کہ بعد سوال ارشاد ہوتا کہ ارفع فی النفس ہو آخر جب صحابہ مقصود والا کو نہ سمجھے حضور نے خود متنبہ فرما کر سوال لیا اور جواب ارشاد کیا۔ صلی اللہ تعالیٰ علیہ وسلم صحابہ نے عرض کی۔ کَيْفَ هُوَ يَا رَسُولَ اللَّهِ (ہاں اے اللہ کے رسول یہ کیونکر ہے) فرمایا يَوْمَ النَّاسِ لِرَبِّ الْعَالَمِينَ (رب العالمین کے حضور کھڑے ہوں گے) پھر حدیث شفاعت ذکر فرمائی۔

۲۔ مسلم ابوداؤد انہیں سے راوی ہے حضور سید المرسلین صلی اللہ تعالیٰ علیہ وسلم فرماتے ہیں

میں قیامت کے روز تمام آدمیوں	اَنَا سَيِّدٌ وُلْدِ آدَمَ
کا سردار ہوں اور سب سے	يَوْمَ الْقِيَامَةِ وَ اَوَّلَ
پہلے قبر سے باہر تشریف لانے	مَنْ يُنْشَقُّ عَنْهُ الْقَبْرُ

اور پہلا شافع اور پہلا وہ جس  
کی شفاعت قبول ہو

وَأَوَّلُ شَافِعٍ وَأَوَّلُ  
مَشَفَعٍ -

۳۔ احمد ترمذی ابن ماجہ، ابوسعید خدری رضی اللہ تعالیٰ عنہ سے راوی

ہیں، حضور سید المرسلین صلی اللہ علیہ وسلم فرماتے ہیں۔

میں روز قیامت تمام آدمیوں  
کا سردار ہوں اور یہ کچھ فخر سے  
نہیں فرماتا اور میرے ہاتھ میں  
لوٹے حمد ہوگا اور یہ براہ فخر  
نہیں کہتا اس دن آدم اور ان  
کے سوا جتنے ہیں سب میری زیر  
لوا ہوں گے

أَنَا سَيِّدُ وُلْدِ آدَمَ  
يَوْمَ الْقِيَامَةِ وَلَا  
فَخْرَ بِيَدِي لِوَأَاءِ  
الْحَمْدِ وَلَا فَخْرَ وَ  
مَا مِنْ نَبِيٍّ يَوْمَئِذٍ  
أَدَمُ فَمَنْ سِوَاهُ إِلَّا  
تَحْتَ رِوَايِ الْحَدِيثِ

۴۔ دارمی، بیہقی، ابونعیم، انس رضی اللہ تعالیٰ عنہ سے راوی ہیں، حضور سید

المرسلین صلی اللہ تعالیٰ علیہ وسلم فرماتے ہیں

میں قیامت میں تمام لوگوں کا  
سردار ہوں اور کچھ فخر بھی نہیں  
اور میں سب سے پہلے جنت میں  
داخل ہوں گا اور یہ فخر بھی نہیں۔

أَنَا سَيِّدُ النَّاسِ يَوْمَ  
الْقِيَامَةِ وَلَا فَخْرَ وَأَنَا  
أَوَّلُ مَنْ يَدْخُلُ الْجَنَّةَ  
وَلَا فَخْرَ -

کشتگان گرمی محشر کو وہ جانِ مسیح

- ۳

آج دامن کی ہوا دے کر جلاتے جائیں گے

محشر کی گرمی کے ماروں کو وہ جانِ مسیح یعنی نبی پاک

۳۔ شرح

صلی اللہ علیہ وآلہ وسلم آج کے دن بھری آہوں سے

زندہ فرماتے جائیں گے۔ یعنی سب کو شاد کام بنائیں گے۔

۱۔ حاکم و بیہقی کتاب الرویۃ میں

دامن کی ٹھنڈی ہوا کا منظر

عبادہ بن صامت انصاری رضی اللہ عنہ

سے راوی ہیں حضور سید المرسلین صلی اللہ تعالیٰ علیہ وسلم فرماتے ہیں۔

میں روز قیامت سب لوگوں کا سردار

أَنَا سَيِّدُ النَّاسِ يَوْمَ

ہوں اور کچھ افتخار نہیں۔ ہر شخص

الْقِيَامَةِ وَلَا فَضْرًا

قیامت میں میرے ہی نشان (جھنڈا)

مِنْ أَحَدٍ إِلَّا وَهُوَ

کے نیچے کشائش کا انتظار کرتا ہوگا

تَحْتَ لِوَايِي يَوْمَ الْقِيَامَةِ

اور میرے ہی ساتھ لواء الحمد ہوگا۔

يَنْتَظِرُ الْفَرَجَ وَإِنِّي

میں جاؤں گا اور لوگ میرے

مَعِيَ لِوَاءِ الْحَمْدِ أَنَا

ساتھ چلیں گے یہاں تک کہ

أَمْشِي وَيَمْشِي النَّاسُ

درجنت پر تشریف لے جا کر کھلوں

مَعِيَ حَتَّىٰ آتِي بِبَابِ

گا۔ پوچھا جائے گا کون ہے میں

الْجَنَّةِ فَأَسْتَفْتِحُ قِيْلَ

کہوں گا محمد۔ کہا جائے گا سر جبا

مَنْ هَذَا فَأَقُولُ مُحَمَّدٌ

فِيَقَالَ مَرَحِبًا بِمُحَمَّدٍ  
فَإِذَا دَرَأَيْتَ رَبِّي خَرَدَتْ  
لَهُ سَاجِدًا أَنْظَرُ  
الرَّكِيْدِ .

محمد کو صلے اللہ علیہ تعالیٰ علیہ وسلم۔  
پھر جب میں اپنے رب کو دیکھوں  
گا اس کے حضور سجدے میں گر پڑوں  
گا اس کے وجہ کریم کی طرف نظر کرتا۔

ابو نعیم، عبد اللہ بن عباس رضی اللہ تعالیٰ عنہما سے راوی ہے۔ حضور  
سید المرسلین صلی اللہ تعالیٰ علیہ وسلم فرماتے ہیں۔

أُرْسِلْتُ إِلَى الْجَنِّ وَالْإِنْسِ  
وَالِى كُلِّ أَحْمَرَ وَأَحْمَرَ  
وَأَسْوَدَ وَأُحِلَّتْ لِي  
الْغَنَائِمُ دُونَ الْأَنْبِيَاءِ  
وَجُعِلَتْ لِي الْأَرْضُ  
كُلُّهَا طَهْرًا وَمَسْجِدًا  
وَنَصِرْتُ بِالرُّعْبِ  
أَمَامِي شَهْرًا أَوْ أُعْطِيَتْ  
خَوَاتِيمُ سُورَةِ الْبَقَرَةِ  
وَكَأَنْتَ مِنْ كُنُوزِ الْعَرْشِ  
وَخَصَّصْتُ بِهَا دُونَ  
الْأَنْبِيَاءِ وَأُعْطِيَتْ  
الْمَثَانِي مَكَانَ التَّوْرَةِ  
وَالْمِثْنَيْنِ مَكَانَ الْإِنْجِيلِ  
وَالْحَوَامِيمِ مَكَانَ الزَّبُورِ

میں جن و انس اور ہر سرخ و  
سیاہ کی طرف رسول بھیجا گیا  
اور سب انبیاء سے الگ میرے  
ہی لیے تمام غنیمتیں حلال کی  
گئیں اور میرے لیے ساری  
زمین پاک کرنے والی اور  
مسجد ٹھہری اور میرے آگے  
ایک مہینہ راہ تک رعب سے  
میری مدد کی گئی اور مجھے  
”سورہ بقرہ“ کی پچھلی آیتیں  
کہ خزانہ ہائے عرش سے تمہیں  
عطا ہوئیں۔ یہ خاص میرا حصہ تھا  
سب انبیاء سے جدا اور مجھے  
”تورایت“ کے بدلے قرآن کی  
وہ سورتیں ہیں جن میں سو

وَفُضِّلْتُ بِالْمُفَصَّلِ

وَأَنَا سَيِّدُ وَلَدِ

آدَمَ فِي الدُّنْيَا وَالْآخِرَةِ

وَلَا فَخْرَ وَأَنَا أَوَّلُ

مَنْ تَنْشَقُّ الْأَرْضُ عَنِّي

وَعَنْ أُمَّتِي وَلَا فَخْرَ

وَبِيَدِي لِيَوْمِ الْوَأَاءِ الْحَمْدِ

يَوْمَ الْقِيَامَةِ وَجَمِيعِ

الْأَنْبِيَاءِ تَحْتَهُ وَلَا

فَخْرَ وَإِلَى مَفَاتِيحِ الْجَنَّةِ

يَوْمَ الْقِيَامَةِ وَلَا فَخْرَ

وَبِي تَفْتَحُ الشَّفَاعَةَ

وَلَا فَخْرَ وَأَنَا سَابِقُ

الْخَلْقِ إِلَى الْجَنَّةِ

وَلَا فَخْرَ وَأَنَا سَابِقُ

الْخَلْقِ إِلَى الْجَنَّةِ وَلَا

فَخْرَ وَأَنَا أَمَامَهُمْ

وَأُمَّتِي بِأَلَا تُشْرِكُ

سے کم آیتیں ہیں اور ”نجیل“

کی جگہ سو سو آیت والیاں

اور ”زبور“ کے عوض حم کی

سورتیں اور مجھے مفصل سے

تفصیل دی گئی کہ ”سورہ حجرات“

سے آخر قرآن تک ہے اور

میں دنیا و آخرت میں تمام

بنی آدم کا سردار ہوں اور کچھ

فخر نہیں اور سب سے پہلے

میں اور میری امت قبور سے

نکلے گی اور کچھ فخر نہیں اور

قیامت کے دن میرے ہی

ہاتھ میں ”لواء الحمد“ ہوگا اور

تمام انبیاء اس کے نیچے اور

کچھ فخر نہیں اور مجھ سے شفاعت

کی پہل ہوگی اور کچھ فخر نہیں۔

میں ان سب کے آگے ہوں

گا اور میری امت میرے پیچھے

أَلَسْهُمَ أَجْعَلُنِي مِنْهُمْ وَفِيهِمْ وَمَعَهُمْ بِجَاهِهِ

عِنْدَكَ (امین) فقیر کہتا ہے مسلمان پر لازم ہے کہ اس نفیس حدیث

کو حفظ کر لے تاکہ اپنے آقا کے فضائل و خصائص پر مطلع رہے صلی اللہ علیہ وسلم

گل کھلے گا آج یہ ان کی نسیم فیض سے

خون روتے آئیں گے ہم مسکراتے جائیں گے

گل کھلنا۔ کلی پھولنا کسی انوکھی بات کا ظاہر ہونا  
حل لغات | بھید کھلنا شور مچنا دھوم پڑنا۔ آفت آنا۔  
بہتان لگنا۔ حشر برپا ہونا طوفان اٹھنا۔ نسیم۔ نرم اور بھینی بھینی ہوا۔ مسکرانا۔  
ہونٹوں پہ ہنسنا۔

حضور سرور عالم صلی اللہ علیہ وآلہ وسلم کی نسیم فیض سے  
۴۔ شرح | آج بھید کھلے گا کہ خود تو خوب گریہ فرماتے آئیں  
گے لیکن ہم خوشیوں سے لبریز ہوں گے کہ ہمارے لیے راحت و آرام کے اسباب  
بن جائیں گے۔

## احادیث مبارکہ

احمد، بزار، ابویعلیٰ اور ابن جان اپنی صحیح میں حضرت جناب افضل الاولیاء  
الاولین والآخرین سیدنا صدیق رضی اللہ تعالیٰ عنہ سے حدیث شفاعت میں  
راوی ہیں لوگ آدم و نوح و خلیل و کلیم علیہم الصلوٰۃ والتسلیم کے پاس ہوتے ہوئے  
حضرت مسیح کے پاس حاضر ہوں گے۔ حضرت مسیح علیہ الصلوٰۃ والسلام فرمائیں گے۔  
لَیْسَ ذَاکُمْ عِنْدِی  
وَاللّٰیْنِ اَنْطَلَقُوْا اِلٰی سَیِّدِ  
تمہارا یہ کام مجھ نہ نکلے گا۔  
مگر تم اس کے پاس حاضر ہو جاؤ۔

وُلِدِ آدَمَ -

جو تمام بنی آدم کا سردار ہے)

لوگ خدمت اقدس میں حاضر ہوں گے حضور والا جبریل امین علیہ الصلوٰۃ والتسلیم کو اپنے رب کے پاس اذان لینے بھیجیں گے۔ رب تبارک و تعالیٰ اذن دے گا۔ حضور حاضر ہو کر ایک ہفتہ ساجد رہیں گے۔ رب غز مجدہ فرمائے گا۔ سر اٹھاؤ اور عرض کرو کہ مسموع ہوگی اور شفاعت کرو کہ قبول ہوگی حضور اقدس سر اٹھائیں گے تو رب عظیم کا وجہ کریم دیکھیں گے۔ فوراً پھر سجدے میں گریں گے۔ ایک ہفتہ اور ساجد رہیں گے رب جل جلالہ پھر وہی کلمات لطف فرمائے گا۔ حضور سر مبارک اٹھائیں گے پھر سہ بارہ قصد سجدہ فرمائیں گے۔ جبریل امین حضور کے بازو تھام کر روک لیں گے۔ اس وقت حضور اپنے رب کریم سبحانہ سے عرض کریں گے۔

اَنْتَ رَبِّ جَعَلْتَنِي  
سَيِّدَ وُلْدِ آدَمَ  
وَلَا فَخْرَ -  
اے رب میرے تونے مجھے  
سردار بنی آدم کیا اور کچھ فخر نہیں  
(الی اخر الحدیث)

۲۔ حاکم و بیہقی (صحیحہ الحاکم قالہ ابن حجر البکی فی

افضل القری واقرہ علیہ وفی الحدیث قصۃ

قُلْتُ وَاَمَّا اَنَا فَاِنَّمَا اُوْرَدْتُ فِی الْمَتَابَعَاتِ

فضائل صحابہ میں امام المؤمنین صدیقہ رضی اللہ تعالیٰ عنہا سے

راوی ہیں۔ حضور سید المرسلین صلی اللہ تعالیٰ علیہ وسلم فرماتے ہیں

اَنَا سَيِّدُ الْعَالَمِيْنَ  
میں تمام عالم کا سردار ہوں)

۳۔ داری، ترمذی، ابو نعیم بہ سند

حسن (تَحْسِيْنُهُ هُوَ الَّذِي

میں اللہ کا حبیب ہوں)



حَقَّقَهُ السِّرَاجُ الْبَلَقِيْنِي فِي فَتَاوَهُ كَمَا  
 أَثَرَعَنَهُ فِي أَفْضَلِ الْقُرَى وَ إِنْ  
 خَالَفَ فِيهِ أَبُو عِيْسَى رَحْمَةً اَللّٰهُ تَعَالَى

عبد اللہ بن عباس رضی اللہ تعالیٰ عنہما سے راوی ہیں۔ در اقدس  
 پر کچھ صحابہ بیٹھے حضور کے انتظار میں باتیں کر رہے تھے حضور  
 تشریف فرما ہوئے۔ انہیں اس ذکر میں پایا کہ ایک کہتا ہے اللہ تعالیٰ  
 نے ابراہیم کو خلیل بنایا۔ دوسرا بولا حضرت موسیٰ سے بلا واسطہ کلام فرمایا۔  
 تیسرے نے کہا اور عیسیٰ کلمۃ اللہ و روح اللہ ہیں۔ چوتھے نے کہا آدم  
 علیہ السلام صغی اللہ ہیں۔ جب وہ سب کہہ چکے۔ حضور پر نور صلوات اللہ  
 و سلامہ علی قریب آئے اور ارشاد فرمایا میں نے تمہارا کلام اور تمہارا تعجب  
 کرنا سنا کہ ابراہیم خلیل اللہ ہیں اور ہاں وہ ایسے ہی ہیں اور موسیٰ  
 نجی اللہ ہیں اور وہ واقعی ایسے ہی ہیں اور آدم صغی اللہ ہیں اور حقیقت  
 میں وہ ایسے ہی ہیں۔

سُن لَوْ اَوْرَءِیْنَ اَللّٰہَ کَا پِیَارِ حَبِیْبِ ہُوں  
 اور کچھ فخر مقصود نہیں اور میں  
 رُوْزِ قِیَامَتِ "لَوَا ءِ اَلْحَمْدِ" اٹھاؤں  
 گا جس کے نیچے آدم اور ان کے  
 سوا سب ہوں گے اور کچھ تفاخر  
 نہیں اور میں پہلا شافع اور پہلا  
 مقبول الشفاعت ہوں اور کچھ  
 افتخار نہیں اور سب سے پہلے

اَلَا وَاَنَا حَبِیْبُ اَللّٰہِ  
 وَ لَا فُخْرٌ وَاَنَا حَامِلُ  
 لَوَا ءِ اَلْحَمْدِ یَوْمَ  
 الْقِیَامَةِ تَحْتَهُ اَدَمُ  
 فَمَنْ دُوْنَهُ وَ لَا فُخْرٌ  
 وَاَنَا اَوَّلُ شَافِعٍ وَاَوَّلُ  
 مُشَفِّعٍ یَوْمَ الْقِیَامَةِ وَ لَا  
 فُخْرٌ وَاَنَا اَوَّلُ مَنْ

يُحَرِّكُ حِلَقَ  
الْجَنَّةِ فَيَفْتَحُ اللهُ  
قِيْدَ خَلْقِهَا وَمَعِيَ  
فُقَرَاءَ الْمُؤْمِنِينَ  
وَلَا فَخْرَ وَ أَنَا  
أَكْرَمُ الْأَوْلِيَاءِ  
وَالْآخِرِينَ عَلَى اللهِ  
وَلَا فَخْرَ -

میں دروازہ جنت کی زنجیر  
ہلاؤں گا۔ اللہ تعالیٰ میرے لیے  
دروازہ کھول کر مجھے اندر لے  
گا اور میرے ساتھ فقراٹے  
مومنین ہوں گے اور یہ ناز کی  
راہ سے نہیں کہتا اور میں سب  
انگلوں پچھلوں سے اللہ کے حضور  
زیادہ عزت والا ہوں اور یہ  
بڑائی کے طور پر نہیں فرماتا۔

ہاں چلو حسرت زد دوستے ہیں وہ دن آج ہے  
۵۔  
تھی خبر جس کی کہ وہ جلوہ دکھاتے جائیں گے

حل لغات

حسرت - افسوس - آرزو - ارمان - شوق -

ہاں لے شوق والو چلو محشر میدان میں اس

۵۔ شرح | لیے کہ آج وہ دن آگیا جس کے متعلق سنتے

تھے کہ حضور سرور عالم صلی اللہ علیہ وآلہ وسلم جلوہ دکھائیں گے

روز محشر ہے ان کی زیارت کا دن

ایسے یوم سعادت پہ لاکھوں سلام

(۱) دارمی اور ترمذی

حدیث شریف (هو عند الترمذی مُختصراً)

باقادہ تحبیب اور ابو یعلیٰ و ابو نعیم انس رضی اللہ تعالیٰ عنہ سے راوی ہیں حضور سید المرسلین صلی اللہ علیہ وسلم فرماتے ہیں۔

میں سب سے پہلے باہر  
تشریف لاؤں گا۔ جب لوگ  
قبروں سے اٹھیں گے اور  
میں سب کا پیشوا ہوں گا۔  
جب اللہ کے حضور چلیں گے  
اور میں ان کا خطیب ہوں گا۔  
جب وہ دم بخود رہ جائیں گے  
اور میں ان کا شفیع ہوں گا۔  
جب عرصہ محشر میں روکے جائیں  
گے اور میں انہیں بشارت  
دوں گا جب وہ ناامید ہو  
جائیں گے عزت اور خزان  
رحمت کی کنجیاں اس دن میرے  
ہاتھ ہوں گی اور لواء الحمد اس  
دن میرے ہاتھ میں ہوگا۔ میں  
تمام آدمیوں سے زیادہ اپنے  
رب کے نزدیک اعزاز رکھتا

أَنَا أَوَّلُ النَّاسِ  
خُرُوجًا إِذَا بُعِثُوا  
وَ أَنَا قَائِدُهُمْ إِذَا  
وَفَدُّوا وَ أَنَا  
خَطِيبُهُمْ إِذَا أَنْصَتُوا  
وَ أَنَا مُسْتَشْفِعُهُمْ  
إِذَا حَبِسُوا وَ أَنَا  
مُبَشِّرُهُمْ إِذَا يَسُّوا  
الْكَرَامَةَ وَالْمَفَاتِيحُ  
يَوْمَ مِذِّ بِيَدِي وَلِوَاءُ  
الْحَمْدِ يَوْمَ مِذِّ  
بِيَدِي أَنَا أَكْرَمُ  
وُلْدِ آدَمَ عَلَى رِبِّي  
يَطُوفُ عَلَيَّ أَلْفُ  
خَادِمٍ كَأَنَّهُمْ بَيْضُ  
مَكُونٍ وَلَوْلُو  
مَنْشُورٌ۔

ہوں۔ میرے گرد و پیش ہزار خادم دوڑتے ہوں گے گویا وہ اٹدے  
ہیں حفاظت سے رکھے یا موتی ہیں بکھرے ہوئے۔

ظاہر حدیث یہ ہے کہ یہ خدام حضور کے گرد و پیش  
عرصات محشر میں ہوں گے اور وہاں دوڑ کر  
کے لیے خدام ہونا معلوم نہیں۔

آج عیدِ عاشقاں ہے کہ خدا چاہے کہ وہ

ابروئے پیوستہ کا عالم دکھاتے جائیں گے

عید۔ مسلمانوں کے جشن کا روز۔ خوشی کا  
تہوار۔ نہایت خوشی۔ پیوستہ ملا ہوا۔  
یک جان۔

یوم محشر عاشقوں کی عید کا دن ہے اگر خدا تعالیٰ  
نے چاہا آج حضور نبی پاک صلی اللہ علیہ وسلم  
ابرو پیوستہ کی طرح ہمارے ساتھ مل کر میدان طے کریں گے اور ہم زیارت  
سے سرشار ہوں گے اس سے ہمیں میدان کی تمام دقتیں و مشقتیں بھول  
جائیں گی۔ زیارت کی وجہ سے تازہ بہار ہوں گے۔

(۱) حضور سرور عالم صلی اللہ تعالیٰ  
علیہ وسلم فرماتے ہیں۔

روزِ قیامت میں سب انبیاء  
سے کثرتِ امت میں زائد  
ہوں گا، اور سب سے پہلے  
میں ہی جنت کا دروازہ  
کھٹکھاؤں گا۔

أَنَا أَكْثَرُ الْأَنْبِيَاءِ  
تَبِعًا يَوْمَ الْقِيَامَةِ  
وَأَنَا أَوَّلُ مَنْ  
يَقْرَعُ بَابَ الْجَنَّةِ

مسلم کی دوسری حدیث یوں ہے۔

میں جنت میں سب سے  
پہلا شفیع ہوں اور میرے  
پیرو سب انبیاء کی امتوں  
سے افزوں۔

أَنَا أَوَّلُ النَّاسِ  
يُشْفَعُ فِي الْجَنَّةِ وَ  
أَكْثَرُ الْأَنْبِيَاءِ  
تَبِعًا۔

ابن النجار نے ان لفظوں سے روایت کی۔

میں سب سے پہلے جنت  
کا دروازہ کوٹوں گا۔ زنجیروں  
کی جھنکار جو ان کو اڑوں پر  
ہوگی اس سے بہتر آواز کسی  
کان نے نہیں سنی ہوگی۔

أَنَا أَوَّلُ مَنْ يَدُقُّ  
بَابَ الْجَنَّةِ فَلَمَّ  
تَسْمِعِ الْأَذَانَ أَحْسَنُ  
مِنْ طِنِّنِ الْخَلْقِ  
عَلَى تِلْكَ الْمَصَارِيحِ

۲۔ حضور سید المرسلین صلی اللہ علیہ وسلم فرماتے ہیں۔

قیامت میں ہر نبی کے  
لیے ایک منبر نور کا ہوگا اور  
میں سب سے زیادہ بلند  
نورانی منبر پر ہوں گا۔ متادی

إِنَّ بِكُلِّ نَبِيٍّ يَوْمَ  
الْقِيَامَةِ مِنْبَرًا مِّنْ  
نُّورٍ وَإِنِّي لَعَلِيَّ اطْوَاهَا  
وَأَنُورِهَا فَيَجِيئُنِي

مُنَادٍ يُنَادِي أَيْنَ  
 النَّبِيِّ الْأُمِّيُّ قَالَ  
 فَيَقُولُ الْأَنْبِيَاءُ  
 كُلُّنَا نَبِيٌّ قَالِي أَيْنَا  
 أُرْسِلَ فَيَرْجِعُ الثَّانِيَةَ  
 فَيَقُولُ أَيْنَ النَّبِيِّ  
 الْأُمِّيُّ الْعَرَبِيُّ قَالَ  
 فَيُنزِلُ مُحَمَّدٌ صَلَّى اللَّهُ  
 تَعَالَى عَلَيْهِ وَسَلَّمَ حَتَّى  
 يَأْتِيَ بَابَ الْجَنَّةِ فَيَقْرَعُهُ  
 (وساق الحديث الى ان  
 قال) فَيُفْتَحُ لَهُ فَيَدْخُلُ  
 فَيَتَجَلَّى لَهُمُ الرَّبُّ  
 تَبَارَكَ وَتَعَالَى وَ لَا  
 يَتَجَلَّى بِشَيْءٍ قَبْلَهُ  
 فَيَخْرُكُهُ سَاجِدًا  
 الحديث (صحیح ابن جان)

آکر ندا کرے گا کہاں ہیں نبی  
 امی صلی اللہ تعالیٰ علیہ وسلم؟  
 انبیاء کہیں گے ہم سب  
 نبی امی ہیں، کسے یاد فرمایا ہے؟  
 منادی واپس جائے گا دوبارہ  
 آکر یوں ندا کرے گا، کہاں  
 ہیں نبی امی عربی صلی اللہ تعالیٰ  
 علیہ وسلم؟ اب حضور اقدس  
 صلی اللہ علیہ وسلم اپنے منبر اطہر  
 سے اتر کر جنت میں تشریف  
 لے جائیں گے۔ دروازہ کھلوا  
 کہ اندر جائیں گے۔ رب عز جلالہ  
 ان کے لیے تجلی فرمائے گا۔  
 اور ان سے پہلے کسی پر تجلی  
 نہ کرے گا۔ حضور اپنے رب  
 کے لیے سجدہ میں گریں گے  
 صلی اللہ تعالیٰ علیہ وسلم۔

۳۔ صحیحین میں ابو ہریرہ رضی اللہ تعالیٰ عنہ سے ہے، حضور سید المرسلین  
 صلی اللہ علیہ وسلم فرماتے ہیں۔

جب پشت جہنم پر صراط  
 رکھیں گے میں سب رسولوں

يَضْرِبُ الصِّرَاطَ بَيْنَ  
 ظَهْرَانِي جَهَنَّمَ فَأَكُونُ

اَوَّلُ مَنْ يَجُوزُ مِنَ  
الرُّسُلِ بِأُمَّتِهِ -

سے پہلے اپنی امت کو لے کر  
گزر فرماؤں گا۔

۲- صحیح مسلم میں حضرت حذیفہ و حضرت ابو ہریرہ اور تصانیف طبرانی  
و ابن ابی حاتم و ابن مردویہ میں عقبہ بن عامر رضی اللہ تعالیٰ عنہم سے مروی  
عضو سید المرسلین صلی اللہ تعالیٰ علیہ وسلم فرماتے ہیں۔

يَقُومُ الْمُؤْمِنُونَ حَتَّى  
تَذْرِفَ لَهُمُ الْجَنَّةَ  
فَيَأْتُونَ آدَمَ فَيَقُولُونَ  
يَا أَبَانَا اسْتَفْتِحْ لَنَا  
الْجَنَّةَ فَيَقُولُ وَ  
هَلْ أُخْرِجُكُمْ مِنَ  
الْجَنَّةِ إِلَّا خَطِيئَةَ  
أَبِيكُمْ لَسْتُ بِصَاحِبِ  
ذَلِكَ وَلَكِنْ إِذْ هَبُّوا  
إِلَى نَبِيِّ إِبْرَاهِيمَ خَلِيلِ  
اللَّهِ قَالَ فَيَقُولُ  
إِبْرَاهِيمُ لَسْتُ بِصَاحِبِ  
ذَلِكَ إِنَّمَا كُنْتُ خَلِيلًا  
مِّنْ وَرَاءِ وَرَاءِ إِعْبِدُوا  
إِلَى مُوسَى الَّذِي كَلَّمَهُ  
اللَّهُ تَكَلِيمًا قَالَ

یعنی جب مسلمانوں کا حساب  
کتاب اور ان کا فیصلہ ہو چکے  
گا، جنت ان سے نزدیک کی  
جائے گی۔ مسلمان آدم علیہ الصلوٰۃ  
و السلام کے پاس حاضر ہوں  
گے کہ ہمارا حساب ہو چکا،  
آپ حق سبحانہ سے عرض کر  
کے ہمارے لیے جنت کا دروازہ  
کھلوا دیجئے، آدم علیہ الصلوٰۃ  
و السلام غدر کریں گے۔ اور  
فرمائیں گے میں اس کام کا  
نہیں، تم نوح کے پاس جاؤ، وہ  
بھی انکار کرے کہ ابراہیم علیہ الصلوٰۃ  
و التسليم کے پاس بھیجیں گے۔  
وہ فرمائیں گے میں اس کام کا  
نہیں، مگر تم عیسیٰ روح اللہ

فَيَا تُونَ مُوسَىٰ فَيَقُولُ  
 كُنْتُ بِصَاحِبِ ذَالِكَ  
 إِذْ هَبُوا إِلَىٰ عَيْسَىٰ كَلِمَةَ اللَّهِ  
 وَرُوحِهِ فَيَقُولُ عَيْسَىٰ  
 كُنْتُ بِصَاحِبِ ذَالِكَ  
 فَيَا تُونَ مُحَمَّدًا يَقُومُ  
 فَيُؤَذِّنُ لَهُ الْحَدِيثَ  
 هَذَا حَدِيثٌ مُسَلَّمٌ وَعِنْدَ  
 الْيَاقِينِ إِذَا جَمَعَ اللَّهُ  
 الْأَوَّلِينَ وَالْآخِرِينَ وَ  
 قَضَىٰ بَيْنَهُمْ وَفَرَّغَ  
 مِنَ الْقَضَاءِ يَقُولُ الْمُؤْمِنُونَ  
 لَقَدْ قَضَىٰ بَيْنَنَا رَبَّنَا  
 وَفَرَّغَ مِنَ الْقَضَاءِ فَمَنْ  
 يَشْفَعُ لَنَا إِلَىٰ رَبِّنَا فَيَقُولُونَ  
 آدَمَ خَلَقَهُ اللَّهُ بِيَدِهِ  
 وَكَلَّمَهُ فَيَا تُونَ فَيَقُولُونَ  
 قَدْ قَضَىٰ رَبَّنَا وَفَرَّغَ  
 مِنَ الْقَضَاءِ فَمَنْ أَنْتَ فَاشْفَعْ  
 لَنَا إِلَىٰ رَبِّنَا فَيَقُولُ ائْتُوا  
 نُوحًا (وساق الحدیث

کلمۃ اللہ کے پاس جاؤ۔ وہ  
 فرمائیں گے میں اس کام کا نہیں،  
 مگر میں تمہیں عرب والے  
 نبی امی کی طرف، راہ بتاتا  
 ہوں۔ لوگ میری خدمت  
 میں حاضر آئیں گے۔ اللہ تعالیٰ  
 مجھے اذن دے گا۔ میرے  
 کھڑے ہوتے ہی وہ خوشبو  
 مہکے گی جو آج تک کسی  
 دماغ نے نہ سونگھی ہوگی۔  
 یہاں تک کہ میں اپنے رب  
 کے پاس حاضر ہوں  
 گا، وہ میری شفاعت قبول  
 فرمائے گا اور میرے سر کے  
 بالوں سے پاؤں کے ناخنوں  
 تک نور کر دے گا۔



الی ان قال، فیا تون عیسیٰ فیقول اذکم  
 علی العربی الا رقی فیا تونی فیاذن اللہ لی  
 ان اقوم الیہ فیثور من الہیب ریح ما  
 شتمہا احد قطا حتی اتی ربی فیشفعی و  
 یجعل لی نوراً من شعر راسی الی ظفر قدمی.

طبرانی معجم اوسط میں بسند حسن اور دارقطنی وابن النجار، امیر المؤمنین عمر فاروق  
 اعظم رضی اللہ تعالیٰ عنہ سے راوی ہیں، حضور سید المرسلین صلی اللہ علیہ وسلم فرماتے ہیں۔

الْجَنَّةُ حُرِّمَتْ عَلَى الْاَنْبِيَاءِ  
 حَتَّى اَدْخُلَهَا وَحُرِّمَتْ  
 عَلَيَّ اِلَّا فَمَ حَتَّى تَدْخُلَهَا  
 اُمَّتِي۔

جنت پیغمبر پر حرام ہے جب  
 تک میں اس میں نہ داخل ہوں  
 اور امتوں پر حرام ہے جب تک  
 میری امت نہ داخل ہو۔

اسی طرح طبرانی نے عبد اللہ بن عباس رضی اللہ تعالیٰ عنہما سے روایت کی۔  
 اسحق بن راہویہ اپنی مسند اور ابن ابی شیبہ "مصنف" میں امام مکحول تابعی  
 سے راوی ہیں، امیر المؤمنین عمر رضی اللہ عنہ کا ایک یہودی پر کچھ آتا تھا۔ اس سے  
 فرمایا، قسم اس کی جس نے محمد صلی اللہ تعالیٰ علیہ وسلم کو تمام انسانوں پر فضیلت بخشی،  
 میں تجھے نہ چھوڑوں گا۔ یہودی نے قسم کھا کر حضور کی افضلیت مطلقہ کا انکار  
 کیا۔ امیر المؤمنین نے اسے ظمانچہ مارا۔ یہودی بارگاہ رسالت میں ناشتی آیا، حضور  
 اقدس صلی اللہ علیہ وسلم نے امیر المؤمنین کو تو حکم دیا تم نے اسے تھپڑ مارا ہے، راضی  
 کرو اور یہودی کی طرف مخاطب ہو کر فرمایا۔

بَلْ يَا يَهُودِيَّ اَدَمُ  
 صَفِيٌّ اللّٰهُ وَاِبْرٰهِيْمُ

بلکہ او یہودی آدم صفی اللہ اور  
 ابراہیم خلیل اللہ اور موسیٰ نجی اللہ

خَلِيلُ اللَّهِ وَمُوسَى  
 نَجِيُّ اللَّهِ وَعِيسَى  
 رُوحُ اللَّهِ وَأَنَا  
 حَبِيبُ اللَّهِ بَلْ يَا  
 يَهُودِيَّ تَسْبِيَّ اللَّهُ  
 بِاسْمَيْنِ سُبِّ بِهَمَا  
 أُمَّتِي هُوَ السَّلَامُ وَسَبِّ  
 بِهَا أُمَّتِي الْمُسْلِمِينَ وَهُوَ  
 الْمُؤْمِنُ وَسَبِّ بِهَا أُمَّتِي  
 السُّومَرِيِّنَ بَلْ يَا يَهُودِيَّ  
 إِنَّ الْجَنَّةَ مُحَرَّمَةٌ عَلَى الْإِنْبِيَاءِ  
 حَتَّى أَدْخُلَهَا وَهِيَ مُحَرَّمَةٌ  
 عَلَى الْأُمَّمِ حَتَّى تَدْخُلَهَا أُمَّتِي

اور عیسیٰ روح اللہ ہیں اور  
 میں حبیب اللہ ہوں بلکہ او یہودی  
 اللہ تعالیٰ نے اپنے دونوں ناموں  
 پر میری امت کے نام رکھے۔  
 اللہ تعالیٰ سلام ہے اور میری  
 امت کا نام مومنین رکھا بلکہ او  
 یہودی بہشت سب بیبیوں پر  
 حرام ہے یہاں تک کہ میں اس  
 میں تشریف لے جاؤں اور سب  
 امتوں پر حرام ہے یہاں تک کہ  
 میری امت داخل ہو۔

کچھ خبر بھی ہے فقیر و آج وہ دن ہے کہ وہ

نعمتِ خدا بنی صدقے میں لٹائے جائیں گے

بشرح | اے فقیر و مفلسو کچھ تمہیں معلوم ہوا یا نہ آج  
وہ دن ہے جس میں رسول اکرم صلی اللہ علیہ وسلم

جنت کی نعمتیں تقسیم فرمائیں گے۔ کیونکہ آپ قاسم رزق اور مالک ملک اللہ باذن اللہ ہیں اس کے لیے دلائل دینے کی ضرورت نہیں۔ اس لیے اسی شرح حدائق شریف میں فقیر متعدد مقامات پر آپ کے اختیار کلی کے دلائل قائم کئے ہیں۔

اس شعر میں گویا احمد رضا محدث بریلوی قدس سرہ میدان حشر کھڑے ہیں اور اپنے دوستوں کو یاد دلا رہے ہیں کہ اے فقیر و مفلسو آج وہی دن (حشر) تو ہے کہ جس میں رسول اکرم صلی اللہ علیہ وآلہ وسلم اللہ تعالیٰ کی نعمتیں غریبوں مسکینوں پر لٹائیں گے۔ ذرہ جھولیاں کھولو اور اپنی خالی جھولیاں خوب بھر لو کہ بھر کر کم جوش پر ہے۔

## احادیث مبارکہ

۱۔ امام احمد و ابن ماجہ (ھو عند ابن ماجہ مختصراً) ابو داؤد طیالسی و ابویعلیٰ عبداللہ بن عباس رضی اللہ تعالیٰ عنہما سے راوی ہیں حضور سید المرسلین صلی اللہ علیہ وآلہ وسلم فرماتے ہیں۔

ہر نبی کے واسطے ایک دعا	اِنَّهُ لَمْ يَكُنْ نَبِيًّا
تھی کہ وہ دنیا میں کر چکا	اِلَّا لَهٗ دَعْوَةٌ قَدْ
اور میں نے اپنی دعا روزِ	تُخَيِّرُهَا فِي الدُّنْيَا
قیامت کے لیے چھپا رکھی	وَ اِنِّي قَدْ اخْتَبَاْتُ
ہے، وہ شفاعت ہے۔	دَعْوَتِي شَفَاعَةً
میری امت کے واسطے	لِ رَجُلٍ مِّنِّي وَ اَنَا سَيِّدُ وُلْدِ
اور میں قیامت میں اولاد	آدَمَ يَوْمَ الْقِيَامَةِ وَا لَا

فَخُرَّوْنَا أَوَّلُ مَنْ  
تَنْشَقُّ عَنْهُ الْأَرْضُ  
وَلَا فَخْرَ وَبَيْدِي  
لِوَاءِ الْحَمْدِ وَلَا فَخْرَ  
آدَمَ فَمَنْ دُونَهُ تَعْتَمَتِ  
لِوَائِي وَلَا فَخْرَ رَثْمِ سَاقِ

حدیث الشفاعة الی ان  
قال فاذا اراد الله  
ان یصدع بین خلقه  
نادی مناد این احمد  
و امتہ فنحن الاخرون  
الا و لئون نحن اخر الامم  
و اول من یحاسب  
فتفرج لنا الامم عن  
طریقنا فمضی غورا  
مُحَجَّلِينَ مِنْ اَثْرِ  
الطُّهُورِ فَيَقُولُ الْاُمَمُ  
كَادَتْ هَذِهِ الْاُمَّةُ اَنْ  
تَكُونَ اَنْبِيَاءُ كُلُّهَا الْحَدِيثُ

آدم کا سردار ہوں اور کچھ فخر مقصود  
نہیں اور اول میں مرقد اطہر سے  
اٹھوں گا اور کچھ فخر منظور نہیں  
اور میرے ہی ہاتھ میں لواء الحمد  
ہوگا اور کچھ افتخار نہیں۔ آدم  
اور ان کے بعد جتنے ہیں سب  
میرے زیر نشان ہوں گے اور  
کچھ تفاخر نہیں جب اللہ تعالیٰ  
خلق میں فیصلہ کرنا چاہے گا ایک  
منادی پکارے گا کہاں ہیں احمد  
اور ان کی امت تو ہمیں آخر ہیں  
اور ہمیں اول ہیں ہم سب امتوں  
سے زمانے میں پیچھے اور حساب  
میں پہلے تمام امتیں ہمارے لیے  
راستہ دیں گی۔ ہم چلیں گے اثر  
وضو سے رخشندہ رخ و تابندہ  
اعضا۔ سب امتیں کہیں گی قریب  
تھا کہ یہ امت تو ساری کی ساری

انبیاء ہو جائے

جمال ”ہمنشین“ درمن اثر کرد

وگرنہ من ہمان خاکم کہ ہستم

اس کے پیر تو جمال نے مجھ پر اثر کیا ہے۔ ورنہ میں تو خاک ہوں جو سب کو معلوم ہے۔

۲۔ مالک، بخاری، مسلم، ترمذی، نسائی، جیسر بن مطعم رضی اللہ تعالیٰ عنہ سے راوی ہیں حضور سید المرسلین صلی اللہ علیہ وسلم فرماتے ہیں۔

أَنَا الْحَاشِرُ الَّذِي  
يَحْشُرُ النَّاسَ عَلَى  
قَدْحِي  
میں ہی حاشر ہوں کہ تمام لوگ  
میرے قدموں پر اٹھائے  
جائیں گے۔

یعنی روز محشر حضور اقدس آگے ہوں گے اور تمام اولین و آخرین حضور کے پیچھے۔

خاک افتادوں کے آنے کی دیر ہے  
خود وہ گرج کر سجدے میں تم کو اٹھاتے جائیں گے

خاک افتادہ - عاجز اور ذلیل دشوار۔

حل لغات

اے عاجز و کیوں پریشان ہو۔ ذرا صبر کرو بس حضور  
سرور عالم صلی اللہ علیہ وآلہ وسلم کی تشریف لانے

۸۔ شرح

کا دیر ہے۔ پھر دیکھنا کہ تمہارے غم تل جائیں گے اس لیے کہ آپ تشریف  
تے اللہ تعالیٰ کے حضور میں سجدہ ریز ہوں گے تو اللہ تعالیٰ آپ کو اذن اجازت

بخشتے گا تو ہم سب عاجزوں کو اسی قیامت کی ذلت و خواری سے بچا کر جنت میں لے جائیں گے۔

اسی مشہور طویل حدیث شفاعت کی طرف اشارہ ہے کہ قیامت میں شفاعت کے لیے انبیاء و مرسلین و ملائکہ مقربین سب ساکت ہوں گے۔ اور وہ متکلم۔ سب سر بگر بیان، وہ ساجد و قائم۔ سب محل خوف میں، وہ امن و ناعم۔ سب اپنی فکر میں، انہیں فکر عوالم۔ سب زیر حکومت، وہ مالک و حاکم بارگاہ الہی میں سجدہ کریں گے۔ ان کا رب انہیں فرمائے گا۔

یَا مُحَمَّدُ اِرْفَعْ رَأْسَكَ  
وَقُلْ تَسْمَعُ وَسَلُّ تَعْطَاءُ  
وَأَشْفَعُ تُشَفِّعُ۔

اے محمد اپنا سراٹھاؤ اور عرض  
کرو کہ تمہاری عرض سنی جائے گی  
اور مانگو کہ تمہیں عطا ہوگا اور شفاعت  
کرو کہ تمہاری شفاعت مقبول ہے۔

اس وقت اولین و آخرین میں حضور کی حمد و ثنا کا غلغلہ پڑ جائے گا۔ اور دوست دشمن، موافق مخالف ہر شخص حضور کی افضلیت کبریٰ و سیادت عظمیٰ پر ایمان لائے گا۔ (وَالْحَمْدُ لِلَّهِ رَبِّ الْعَالَمِينَ)۔

مقام تو محمود و نامت محمد

بدیساں و نامی کہ دارد؟

آپ کا مقام محمود اور آپ کا اسم گرامی محمد ہے صلی اللہ علیہ وآلہ وسلم  
ایسا بلند مقام اور ایسا میٹھا نام سوائے آپ کے اور کس کا ہے۔

وسعتیں دی ہیں خدا نے دامنِ محبوب کو

جرم کھلتے جائیں گے اور وہ چھپاتے جائیں گے،

حل لغات | وسعتیں وسعت کی جمع چوڑائی گنجائش

۹. شرح | خدا تعالیٰ نے محبوب کریم صلی اللہ علیہ وآلہ وسلم کے دامن مبارک کو خوب وسعتیں بخشی ہیں کہ

اگر ہماری جرم کھلیں بھی تو آپ اپنے دامن مبارک میں چھپالیں گے۔ میدانِ حشر کا جس طرح منظرِ احادیث مبارکہ میں ہے، فقیر نے بھی اسی شرحِ حدائق میں مفصل بیان کیا ہے اور اپنی تصنیف منظرِ شفاعت تو مفصل سے مفصل تر عرض کیا ہے۔ ایسے حال میں اس کریم صلی اللہ علیہ وآلہ وسلم کا یہ حال ہوگا کہ امت کو گرم ہوا تک لگنے نہ دیں گے بلکہ اپنے قریب تر مقامِ محمود کے سامنے اونچے ٹیلوں پر بگم دلوائیں گے یہ دامنِ محبوب صلی اللہ علیہ وآلہ وسلم وسعت نہیں تو اور کیا ہے۔

احادیث ملاحظہ ہوں۔

۱۔ صحیح بخاری شریف و صحیح مسلم شریف میں حضرت ابو ہریرہ رضی اللہ عنہ سے مروی ہے حضور سید المرسلین صلی اللہ تعالیٰ علیہ وآلہ وسلم فرماتے ہیں۔  
نَحْنُ الْآخِرُونَ السَّابِقُونَ يَوْمَ الْقِيَامَةِ (بخاری)

ہم مسلم کی روایت اس سے یوں زائد ہے کہ  
وَنَحْنُ أَوْلُ مَنْ يُدْخَلُ الْجَنَّةَ۔

ہم (زمانے میں) پچھلے اور قیامت کے دن (بہر فضل میں) اگلے ہوں  
اور ہم سب سے پہلے داخل جنت ہوں گے۔

۲۔ اسی میں حذیفہ رضی اللہ تعالیٰ عنہ سے مروی ہے کہ حضور سید  
صلی اللہ تعالیٰ علیہ وسلم امم سابقہ کی نسبت فرماتے ہیں۔

وہ قیامت میں ہمارے توابع  
ہوں گے ہم دنیا میں پیچھے آئے  
اور قیامت میں پیشی رکھیں گے  
تمام جہان سے پہلے ہمارے  
ہی لیے اللہ تعالیٰ حکم فرمائے گا۔

هَمْ يَبْعُ لَنَا يَوْمَ الْقِيَامَةِ  
نَحْنُ الْآخِرُونَ مِنْ أَهْلِ  
الدُّنْيَا وَالْأَوَّلُونَ يَوْمَ  
الْقِيَامَةِ الْمُقْضَى لَهُمْ  
قَبْلُ الْخَلَائِقِ۔

۳۔ دارمی عمرو بن قیس، ابن ام مکتوم رضی اللہ تعالیٰ عنہ سے راوی، حفص  
سید المرسلین صلی اللہ تعالیٰ علیہ وسلم فرماتے ہیں۔

جب رحمت خاص کا زمانہ  
آیا اللہ تعالیٰ نے مجھے پیدا  
فرمایا اور میرے لیے کمال اختصاً  
کیا۔ ہم ظہور میں پچھلے اور روز  
قیامت رتبے میں اگلے ہیں اور  
میں ایک بات فرماتا ہوں جس  
میں فخر و ناز کو دخل نہیں۔ ابراہیم  
اللہ کے خلیل اور موسیٰ اللہ کے  
صفی اور میں اللہ کا حبیب اور  
میرے ساتھ روز قیامت

إِنَّ اللَّهَ تَعَالَى  
أَدْرَكَ بَنِي الْأَجَلِ  
الْمَرْحُومِ وَاخْتَصَرَ  
لِي إِخْتِصَارًا فَتَحْنُ  
الْآخِرُونَ وَنَحْنُ  
السَّابِقُونَ يَوْمَ  
الْقِيَامَةِ وَإِنِّي قَائِلٌ  
قَوْلًا غَيْرَ فُخْرٍ اِبْرَاهِيمُ  
خَلِيلُ اللَّهِ وَمُوسَى  
صَفِيُّ اللَّهِ وَأَنَا



حَبِيبُ اللَّهِ وَمَعِيَ لِقَاءُ  
الْحَمْدِ يَوْمَ الْقِيَامَةِ الْحَدِيثُ.  
لِوَاءِ الْحَمْدِ هُوَ كَمَا.

اس کی شرح میں امام احمد رضا محدث بریلوی قدس سرہ  
فائدہ نے فرمایا کہ قولہ صلی اللہ تعالیٰ علیہ وسلم اختصاراً

علماء فرماتے ہیں یعنی مجھے اختصار کلام بخشا کہ لفظ ہوں اور معنی کثیر یا میرے  
لیے زمانہ مختصر کیا کہ میری امت کو قبروں میں کم دن رہنا پڑے۔

میرے لیے امت کی عمریں کم کیں کہ مکارہ دنیا سے  
فائدہ جلد خلاص پائیں۔ گناہ کم ہوں نعمت باقی تک جلد پہنچی۔

یہ کہ میرے غلاموں کے لیے پل صراط کی راہ کہ پندرہ ہزار برس کی ہے۔ اتنی  
مختصر کر دے گا چشم زدن میں گزر جائیں گے یا جیسے بجلی کو نڈگئی۔ کما فی الصحيحین  
من ابی سعید الخدری رضی اللہ تعالیٰ عنہ یا یہ کہ قیامت کا  
دن کہ پچاس ہزار برس کا ہے میرے غلاموں کے لیے اس سے کم دیر میں  
گزر جائے گا جتنی دیر میں دو رکعت فرض پڑھتے کما فی حدیث احمد  
وابی یعلیٰ وابن جریر وابن عدی والبخاری والبیہقی عنہ  
رضی اللہ تعالیٰ عنہ یا یہ کہ علوم و معارف جو ہزار ہا سال کی محنت و  
ریاضت میں نہ حاصل ہو سکیں میری چند روزہ خدمت گاری میں میرے اصحاب  
پر منکشف فرمادیئے یا یہ کہ زمین سے عرش تک لاکھوں برس کی راہ میرے  
لیے ایسی مختصر کر دی کہ آنا اور جانا اور تمام مقامات کو تفصیلاً ملاحظہ فرمانا سب تین  
ساعت میں ہو لیا۔ یا یہ کہ مجھ پر کتاب اتاری جس کے محدود ورقوں میں تمام  
اشیائے گزشتہ و آئندہ کا روشن مفصل بیان، جس کی ہر آیت کے نیچے ساٹھ  
ساٹھ ہزار علم، جس کی ایک آیت کی تفسیر سے ستر ستر اونٹ بھر جائیں۔ اس سے

زیادہ اور کیا اختصار متصور ہو گا یا یہ کہ شرق و غرب اتنی وسیع دنیا کو میرے  
 سامنے ایسا مختصر فرما دیا کہ میں اسے اور جو کچھ اس میں قیامت تک ہونے والا  
 ہے، سب کو ایسا دیکھ رہا ہوں کَأَنَّمَا أَنْظَرُ إِلَى كَفَّةٍ هَذِهِ جِيسَا اِپْنِ اِس  
 سَهْطِي كُو دِيكُو رِهَا هُوں۔ كَمَا فِي حَدِيثِ اِبْنِ عَمْرٍ رَضِيَ اللهُ تَعَالَى  
 عَنْهُمَا عِنْدَ الطَّبْرَانِيِّ وَعَبْدِ يَعْقُوبَ يَا يَه كُو مِيْرِي اِمْتِ كُو تَهْوُرُ كُو عَمَلٍ بِرِ  
 اِحْرَ زِيَادَه دِيَا۔ كَمَا فِي حَدِيثِ الْاَجْرَاءِ فِي الصَّحِيحَيْنِ قَالَ ذَالِكُ  
 فَضْلِي اُتَيْتُهُ مِنْ اَشْيَاءِ يَا اَكْلِي اِمْتُوں بِرِ جَوَا عَمَالِ شَا قَه طَوِيْلَه تَهْ اِن سَ  
 اُطْهَا اُطْهَا لُئِي پِچَا س نَمَا زُوں كُو پَا نِج رِهِيں اُوْر حَسَابِ نُوَابِ مِيں پُوْرِي پِچَا س۔

لو وہ آئے مسکراتے ہم اسیروں کی طرف

۱۰۔  
 خرمین عصیاں پہ اب بھلی گراتے جاؤں گے

لو (اردو) اس کے کئی معانی ہے خطاب

حل لغات

لو ادھر دیکھو یہاں یہی مراد ہے۔ تعجب لو کیا

سے کیا ہو گیا۔ استفسار، لو بیچ کہو کہ تو نے اسے کیا کہا۔ تنبیہ لو اس کا  
 نتیجہ دیکھ لیا۔ تشریح کلام لو آؤ خدا کو مانو۔ خرمین کھلیان اناج کا ڈھیر۔

اے مجرمو لو وہ دیکھو ہمارے غمگسار نبی تشریف

۱۰۔ شرح

لائے ہیں اب ہم اگر چہ کتنے ہی جرائم کے قیدی

ہیں لیکن ہمارے ہاں مسکراتے تشریف لارہے ہیں اور تشریف لاتے ہی

ہمارے گناہوں کی کھلیان پر بجلی گرا کر انہیں نیست و نابود فرما دیں گے۔

اس میں امام احمد رضا محدث بریلوی رحمۃ اللہ علیہ نے شفاعت

**فائدہ**

کبریٰ کے بعد کا ذکر فرمایا ہے جو خالص اہل ایمان کے لیے ہوگی۔ دوسرے مہر عمر میں خرمین عصیاں پر بجلی گرانے سے یہی ثابت ہوتا ہے۔

احادیث صحیحہ میں طالبین شفاعت کے لیے صریح لفظ مؤمنون ہے جیسا کہ حدیث شریف میں **يُجْمَعُ الْمُؤْمِنُونَ** الخ بخاری شریف ص ۱۱۸ میں ہے **يُجْبِسُ الْمُؤْمِنُونَ** الخ

سوال :- اسی بخاری شریف میں طالبین شفاعت میں لفظ الناس عام کا محض ہے۔ جیسا کہ علم اصول میں ہے۔

جواب :- فتح الباری شرح بخاری ص ۱۹۶ پ ۲ میں قاعدہ لکھا ہے کہ تفصیل و تفسیر اور اجمال ابہام کا بیان ہوئی ہے چنانچہ ان کی عبارت ملاحظہ ہو۔

اہل موقف کی یہ گفتگو کفار کے جہنم میں گر چکنے کے بعد صراط کے نصب کے وقت واقع ہوگی۔

يَا أَيُّهَا الَّذِينَ آمَنُوا  
ذُكِّرُوا بِالْحَقِّ  
وَمَا يَكْفُرُ بِهِ  
الْمُؤْمِنُونَ  
لَا يَكْفُرُونَ  
بِأَنَّهُ هَذَا  
الَّذِي  
وَصَفَّ مِنْ  
كَلَامِ  
أَهْلِ  
الْمَوْقِفِ  
كُلِّهِ  
يَقَعُ  
عِنْدَ  
نَصْبِ  
الصِّرَاطِ  
بَعْدَ  
تَسَاقُطِ  
الْكَفَّارِ  
فِي  
النَّارِ

شفاعت کی طلب کفار کو سرے سے ہوگی ہی نہیں

اور یہ طلب بھی اہل ایمان کو نصیب ہے۔

**لطیفہ**

یاد رہے کہ آج دنیا میں جسے شفاعت کا انکار ہے وہ بھی کفار کے زمرہ میں شامل ہو کر جہنم رسید ہوں گے حدیث شریف میں ہے۔

عَنْ النَّبِيِّ صَلَّى اللهُ  
عَلَيْهِ وَسَلَّمَ قَالَ مَنْ كَذَّبَ  
بِالشَّفَاعَةِ فَلَا نَصيبَ لَهُ

جو شفاعت کو جھٹلاتا ہے  
شفاعت میں اس کا کوئی  
حصہ نہیں۔

(فتح الباری ص ۱۹ ج ۲۴ قال اخرج سعید بن منصور بسند صحیح)

تقویۃ الایمان مصنفہ شاہ اسماعیل دہلوی  
میں متعدد مقامات پر شفاعت کا صاف  
انکار مذکور ہے۔ مثلاً حضور علیہ السلام  
کے لیے لکھتا ہے۔

وہابی دیوبندی

جواب دیں

میں آپ ہی ڈرتا ہوں دوسروں کو کیا بچا سکوں گا (تقویۃ الایمان ص ۳۳)  
اللہ تعالیٰ کے ہاں کا معاملہ میرے اختیار سے باہر ہے وہاں میں کسی کی حمایت  
نہیں کر سکتا اور کسی کا وکیل نہیں بن سکتا۔

اسی طرح کی متعدد عبارات تقویۃ الایمان میں موجود ہیں۔ ہمارا سوال  
سوال ہے کہ تقویۃ الایمان کی عبارت مذکورہ تمہارے نزدیک حق اور مبنی  
بر صواب ہیں تو تم بھی منکرین شفاعت کے زمرے میں ہو۔ اگر یہ عبارات مبنی  
بر خطا ہیں تو صاف اقرار کرو۔

دو رنگی چھوڑ دے یک رنگ ہو جا  
سراسر موم ہو یا سنگ ہو جا

آنکھ کھولو غمزدو دیکھو وہ گریاں آتے ہیں  
 ۱۱- لوحِ دل سے نقشِ غم کو اب مٹاتے جائیں گے

آنکھ کھولنا۔ جاگنا۔ ہوشیار ہونا۔ ہوش سنبھالنا  
 گریاں روتا ہوا لوح۔ لکھنے کی تختی۔ پتھر کی چوڑی  
 حل لغات  
 سل۔ نقش۔ چھاپ۔ مہر۔

اے مجرمو! ہوش میں آؤ وہ دیکھو تمہارا آقا حضرت  
 محمد مصطفیٰ صلی اللہ علیہ وآلہ وسلم گریہ فرماتے ہوئے  
 تشریف لائے ہیں۔ اب تمہارے دلوں پر گناہ کی چھاپ مٹا کر رکھ دیں گے۔

یہ مشرکہ شفاعت بھی حضور سرور عالم  
 صلی اللہ علیہ وسلم ان خوش قسمت لوگوں  
 اہل سنت کو مبارک  
 کے لیے سنائیں گے جو دنیا میں آپ کی شفاعت اور وسیلہ کے قائل ہوں گے  
 منکرین شفاعت اور منکرین وسیلہ رسول صلی اللہ علیہ وآلہ وسلم کو محرومی ہی ہو  
 گی (انشاء اللہ) شفاعت کی حدیث کی شرح کرتے ہوئے شارح بخاری  
 امام ابن حجر رحمۃ اللہ علیہ فتح الباری ص ۱۹۹ پ ۲۶ میں لکھتے ہیں کہ

وَفِيهِ أَنْ النَّاسَ  
 يَوْمَ الْقِيَامَةِ يَسْتَصْحِبُونَ  
 جَاءَهُمْ فِي الدُّنْيَا مِنَ  
 التَّوَسُّلِ إِلَى اللَّهِ رَفِي  
 اس حدیث سے ثابت ہوا کہ  
 قیامت میں لوگ اس حال میں  
 ہوں گے کہ جو دنیا میں تھا کہ اپنی  
 حاجات میں انبیاء علیہم السلام

فِي حَوْلِهِمْ يَا نَبِيَّاهُمْ  
وَالْبَاعِثِ عَلَى ذَلِكَ الْإِلَهَامِ

سے توسل کرتے تھے اور طلب  
شفاعت کا باعث الہام ہوگا۔

فائدہ

فیصلہ ہی ہو گیا کہ الحمد للہ اہلسنت ہی آج اپنے نبی کریم  
صلی اللہ علیہ وآلہ وسلم کے وسیلہ کے قائل ہیں اور اپنی حوائج میں  
آپ ہی کو یاد کرتے ہیں اور منکرین خود ہی شفاعت سے بے نصیب ہو گئے کہ  
وہ وسیلہ رسول صلی اللہ علیہ وآلہ وسلم کے نہ صرف منکر ہیں بلکہ نجدی وہابی اور  
ہندی وہابی بر ملا وسیلہ کو شرک کہتے ہیں البتہ دیوبندی وہابی شرماتے ہیں۔  
لیکن حقیقت میں یہ بھی ان کے ساتھی ہیں۔

یہ جملہ اعلیٰ حضرت قدس سرہ سیدنا عیسیٰ علیہ السلام  
کے ارشاد گرامی کی ترجمانی میں فرمایا ہے۔

غم زدوں کو مژدہ

حدیث شریف میں ہے کہ حضور سرور عالم صلی اللہ علیہ وآلہ وسلم نے فرمایا کہ

میں منتظر کھڑا ہوں گا کہ میری

امت پھر اٹھ پر گزرے اس وقت

عیسیٰ علیہ السلام حاضر ہو کہ

عرض کریں گے کہ یہ تمام انبیاء

علیہم السلام آپ کی امت میں

حاضر ہوئے ہیں درخواست

کرتے ہیں کہ آپ اللہ تعالیٰ

سے دعا فرمائیے کہ تمام امتوں

کو جہاں چاہے متفرق کر دے

تاکہ جس غم میں ہیں اس سے نجات ملے۔

إِنِّي لَقَائِمٌ أَنْتَظِرُ  
أُمَّتِي تَعِيرُ الصِّرَاطَ إِذْ  
جَاءَ عِيسَى فَقَالَ يَا مُحَمَّدُ  
هَذِهِ الْأَنْبِيَاءُ قَدْ  
جَاءَتْكَ تَسْأَلُونَكَ  
دَعْوَةَ اللَّهِ أَنْ يُضْرَقَ  
جَمِيعَ الْأُمَمِ إِلَى حَيْثُ  
شَاءَ لِنَعْمَ مَا هُمْ فِيهِ  
(فتح الباری ص ۱۹۶ پ ۲۷)

سوختہ جانوں پر وہ پر جوشِ رحمت آئے ہیں

۱۲-  
آبِ کوثر سے لگی دل کی بجھاتے جائیں گے

سوختہ جلا ہوا۔ جھلسا ہوا۔ اندوگہن۔ یعنی دل سوختہ  
دل جلا عاشق۔ بجھانا۔ ٹھنڈا کرنا۔ دھیما کرنا۔

حل لغات

حضور سرورِ عالم صلی اللہ علیہ وآلہ وسلم اب ایسی پر جوش  
رحمت سے تشریف لائے ہیں کہ آبِ کوثر سے

۱۳- شرح

دل جلوں کے جو دل جل گئے تھے اب ان کی ساری آگ کو بجھا دیں گے۔

۱۔ الکوثر جنت کی وہ نہر ہے جس کی تعریف و توصیف خود محبوبِ کریم  
علیہ الصلوٰۃ والسلام نے اپنی زبانِ اقدس سے فرمائی۔ اسکے کنارے موتیوں سے  
بنے ہوئے ہیں اس کی تہ خالص کستوری سے ہے۔ پانی دودھ سے زیادہ سفید  
اور شہد سے زیادہ میٹھا ہے جس پر ایسے پرندے ہیں جن کی گردنیں سختی اونٹوں  
کی مانند ہیں۔ جو ان پرندوں کا گوشت کھالے گا اور اس نہر کا پانی پی لے گا وہ  
پھر کبھی بھوک اور پیاس محسوس نہیں کرے گا۔ اس کے بعد اس کا پینا محض تلذذ  
کے طور پر ہوگا نہ کہ بھوک اور پیاس دور کرنے کے لیے۔

دنیا کی نہر اور جنت کی دوسری تمام نہروں کو لفظِ نہر سے ہی تعبیر کیا گیا ہے  
تو اس قاعدہ اور اطلاق و استعمال کی رو سے اسے بھی لفظِ نہر سے ہی تعبیر  
کیا جانا چاہیے تھا لیکن اسے کوثر کہہ کر واضح فرما دیا کہ دنیا و آخرت کی کسی نہر کو  
اس نہر سے نسبت نہیں ہے جو میں نے اپنے محبوب کو عطا کی ہے۔ اس نہر

کا پانی سب سے زیادہ، اس میں منافع اور فوائد سب سے زیادہ، اس سے  
 سیراب ہونے والے سب سے زیادہ بلکہ جنت کی تمام انہار کا منبع اور سرچشمہ  
 بھی یہی ہے۔ وہ سب نہر کہلاتے ہیں، جاری رہنے میں، پیاسوں کو سیراب  
 کرنے میں اس کی طرف محتاج ہیں۔ تمام انبیاء کرام اور ائمہ سابقہ جن نہروں  
 سے اپنی پیاس اور تشنگی دور کریں گے وہ محبوب خدا محمد مصطفیٰ علیہ التھیۃ  
 والشہارہ کی اس نہر سے جاری ہوں گی لہذا یہ نہر نہر نہیں بلکہ کوثر ہے۔  
 اس لیے فرمایا اِنَّا اَعْطَيْنَاكَ الْكَوْثَرَ۔ اے محبوب ہم نے آپ کو کوثر  
 عطا فرمائی۔ اسی کوثر سے ایک حوض نکالا جائے گا۔ یہ وہ حوض ہے جو میدانِ  
 محشر میں ہوگا اور گرمی محشر سے گھبرائے ہوئے امتیوں کو حساب و میزان کی  
 ہولناکیوں سے پریشان غلاموں کو اس حوض پر ساقی مٹے وحدت کے دست  
 اقدس سے ایک جام ملے گا تو ساری تلخی اور گھبراہٹ کا فور ہو جائے گی،  
 دل کو آرام و سکون نصیب ہوگا اور پھر کبھی پیاس نہ ستائے گی نبی اکرم  
 صلی اللہ علیہ وسلم نے فرمایا اِنَّ مَوْعِدَكُمْ الْخَوْضَ وَاِنِّي لَا اَنْظُرُ  
 اِلَيْهِ وَاَنَا فِي مَقَامِي هَذَا۔ میری اور تمہاری ملاقات کا مقام موعود  
 حوض کوثر ہے اور میں اب اپنے اس مقام پر کھڑا ہونے کے باوجود اس حوض  
 کو دیکھ رہا ہوں۔ وَاِلٰٓئِيْتَهُ اَكْثَرُ مِنْ نَجْمِ السَّمٰوٰتِ ،  
 اس حوض پر جو برتن رکھے ہوئے ہیں وہ آسمان کے ستاروں سے بھی زیادہ  
 ہیں، رَوَايَا سَوَاءٌ اس کے کنارے برابر اور مربع شکل کے ہیں، اس کا  
 پانی دودھ سے زیادہ سفید اور شہد سے زیادہ لذیذ و شیریں ہے۔



آفتاب ان کا ہی چمکے گا جب اورونکے چراغ

۱۳-

صرصر جوش بلا سے جھلملاتے جائیں گے،

آفتاب سورج - چراغ دیا - گیس - لائٹن -  
صرصر آندھی - تیز ہوا - جھلملانا چراغ یا ستارے

حل لغات

کام کم چمکنا۔

قیامت کے میدان میں حضور سرور عالم صلی اللہ  
علیہ وآلہ وسلم کا سورج ہی چمک رہا ہوگا۔ جب کہ

۱۳- شرح

دوسروں کے چراغ جوش بلا کی آندھی سے ٹٹماتے جائیں گے۔

جیسا کہ حدیث شفاعت میں تفصیل گزری ہے کہ خلق خدا میدان حشر  
میں جب تمام انبیاء علیہم السلام سے مایوس ہو کر حضرت عیسیٰ علیہ السلام کی  
کھٹ پر جبہ فرسائی کرے گا اور تکمیلِ مدعا و مراد کے لیے عرض پر دازہ ہوگا لیکن  
رسول اللہ اور روح اللہ کے اعزاز اور مقام امتیاز کا مالک مجسمہ عجز نظر آئے گا۔  
ربے بسی کا پیکر بن کر کسی اور کریم کی بارگاہِ بے کس پناہ پر حاضری کا مشورہ  
یوں گے اور فرمائیں گے کہ تم محمد رسول اللہ صلی اللہ علیہ وسلم کی خدمت اقدس  
میں حاضری دو، وہاں جا کر اپنے دامنِ امید کو پھیلاؤ، صرف وہی ذات اقدس ہیں  
جنہیں مغفرت و بخشش کی بشارت دنیا ہی میں دے دی گئی ہے۔ آج انہیں  
ذات کے لیے کوئی خوف و خطر نہیں اور نہ اپنے انجام کا کوئی ڈر ہے، اگر  
بارے لیے پناہ گاہ بن سکتی ہے تو اسی کریم کی بارگاہ اگر تمہارا ملجا و ماویٰ بن

سکتا ہے تو وہی بیکس پناہ، اگر تمہارا دامنِ تمنا تیرے مقصود و مراد سے بہرہ ور ہو سکتا ہے تو صرف انہی کے دربارِ گوہر بار پر، آج بارگاہِ رب جبار و قہار میں صرف وہی زبانِ شفاعت کھول سکتے ہیں، بابِ شفاعت کی کلید صرف انہی کے دستِ کریم میں ہے اور بیقراروں کے لیے آرامِ جان صرف انہی کی کلامِ راحت نشان ہے۔

جب سب اہلِ محشر اس کریم کے درِ اقدس پر اپنی زبوں حالی اور کسمپرسی کی داستانِ غم اور حکایتِ رنج و الم زبانِ بے زبانی سے عرض کریں گے تو محبوبِ خدا، محمودِ خدا، امامِ الانبیاء، فخرِ الاولین والآخرین صلی اللہ علیہ وسلم فرمائیں گے " اَنَا لَهَا " شفاعت کے لیے تو میں ہی تھا، یہ تو حصہ ہی میرا تھا، تم کہا بھٹکتے رہے ہو؟ اور کہاں ٹھوکریں کھاتے پھرے ہو، وہ مجرموں اور عاصیوں کا سہارا بن کر، ان کے لیے پیغامِ امن و راحت بن کر بارگاہِ رب العالمین میں سجدہ ریز ہو کر حمد و ثنا کے پھول، تسبیح و تہلیل، تکبیر و تمجید کے گے جو اہر بارگاہِ کبریا میں پیش کریں گے، عجز و نیاز کا پیکر بن کر اللہ تعالیٰ سے اہلِ محشر کے لیے شفاعت کے طلب گار ہوں گے۔

آفتابِ مدینہ  
صلی اللہ علیہ وسلم

سیدنا محی الدین ابن العربی قدس سرہ فتوحات  
بکیہ شریف میں لکھتے ہیں کہ مقامِ محمود قیامت  
میں مرکزی مقام ہے بلکہ تمام اسماءِ الہیہ

کی نظارہ گاہ ہے اور وہ صرف اور صرف حضورِ سرورِ عالم صلی اللہ علیہ وآلہ وسلم سے خاص ہے اور بابِ شفاعت سے کھلے گاہ

اے ذاتِ تو در دو کون مقصود و وجود  
نام تو محمد و مقامت محمود

اے محبوب صلی اللہ علیہ وآلہ وسلم آپ دونوں جہانوں اور جملہ اکوان کے مقصود ہیں آپ کا نام مبارک محمد اور آپ کا مقام محمود ہے (صلی اللہ علیہ وآلہ وسلم حضرت شیخ عبدالحق محدث دہلوی رحمۃ اللہ علیہ فرماتے ہیں کہ مقام محمود مقامیست کہ ستودہ شود صاحب و بزبان ہمہ کس رشک برود بر دئے ہمہ خلایق و آن مقام قرب و شفاعت است کہ تمام عالمیاں حیران و سرگرداں باشند و بیچسپس از انبیاء و رسل از ہیبت و دہشت دم نتوان زد و سر بالا کرد پس آنحضرت صلی اللہ علیہ وسلم در سراپردہٴ عزت در آید و این را بکشاید۔

”مقام محمود وہ مقام ہے کہ جس کا مالک ہر شخص کے نزدیک قابل ستائش ہوگا در تمام مخلوق انہیں نگاہ رشک سے دیکھے گی اور مقام محمود مقام قرب و شفاعت ہے کہ جب تمام جہان والے حیران و سرگرداں ہوں گے اور انبیاء و رسل میں سے کوئی بھی ہیبت و دہشت کی وجہ سے دم نہ مار سکے گا اور اپنا سر بلند نہ کر سکے گا تو اسی مقام کے مالک آنحضرت صلی اللہ علیہ وسلم سراپردہٴ عزت و جلال میں حاضر ہو کر دروازہٴ شفاعت کھولیں گے“

و نیز آمدہ است کہ آنحضرت صلی اللہ علیہ وسلم را بر عرش بنشانند و خلعت خاص از حله خفراء بپوشانند و اذن و ہند کہ ہر چہ خواہد بگوید و ہر چہ رضائے اوست بخواد ہاں روز معلوم شود کہ مقام محمدی چیست و صدر و سلطان آل مجلس و معرکہ کیست؟

۵

۲۹

در مقامے کہ صدارت یہ بزرگانِ بخشندہ

چشمِ دارم کہ بجاہ از ہمہ افزوں باشی

اور روایات میں یہ بھی آیا ہے کہ آنحضرت صلی اللہ علیہ وسلم کو عرشِ  
عظیم پر بٹھایا جائے گا اور خلعتِ خاصِ حلدِ سبز زیتن کرایا جائے گا اور  
اجازت دی جائے گی کہ جو چاہیں کہیں اور جو پسند کریں طلب کریں۔ اس  
دن معلوم ہوگا کہ مقامِ محمدی کیا ہے اور اس مجلس و معرکہ کا صدر و سلطان  
کون ہے؟

امروز جائے ہر کس پیدا شود ز خوباں

کاں ماہ مجلس آرا اندر صدارت آید

پائے کوہاں پُل سے گزریں گے تری آواز پر

۱۴-

رَبِّ سَلِّمْ کی صدا پر وجد لاتے جائیں گے

حل لغات

کوہان - اونٹ کی پیٹھ کی بلندی پیل کا اونچا کندھا۔

اے حبیبِ پاک صلی اللہ علیہ وآلہ وسلم آپ کی آواز

پر ہم تو انشاء اللہ تعالیٰ پلصراط پر اونچی پرواز سے

۱۴۔ شرح


گزریں گے بلکہ آپ کی رب سَلِّمْ کی پکار پر تو ہم وجد میں ہی آجائیں گے۔

یہ امام اہلسنت رحمۃ اللہ علیہ نے عشق  
 پکھڑا پر وجہ | نبوی علی صاحبہ الصلوٰۃ والسلام کی برکت کا

اظہار فرمایا ہے اس کی وجہ یہ ہے کہ پکھڑا پر سب سے پہلے خود حضور سرور عالم  
 صلی اللہ علیہ وآلہ وسلم قدم رکھیں گے اور آپ کے پیچھے آپ کی امت ہوگی آپ  
 گذرتے وقت "ربِّ سلم" کی پرورد دعا فرمائیں گے تو سننے والے وجد میں آجائیں  
 گے۔ یہ سب کو معلوم ہے کہ جب محب محبوب کی آواز سنتا ہے اسے دنیا و مافیہا  
 کی خبر نہیں رہتی۔

یاد رہے کہ پل صراط کے طول کی تین ہزار سال کی چڑھائی ہے اور ایک  
 ہزار سال برابر پھر ایک ہزار سال نیچے اترنا ہوگا۔ اس کی صورت یوں ہے۔

پل صراط



جب امت مصطفیٰ صلی اللہ علیہ وآلہ وسلم گذر جائے گی اس کے بعد انبیاء  
 علیہم السلام اپنی امتوں کو لے کر چلیں گے۔ حضور علیہ کی امت کے گزر جانے  
 کے بعد سب سے پہلے عیسیٰ علیہ السلام اپنی امت کو لے کر چلیں گے اسی طرح ہر نبی  
 علیہ السلام باری باری اپنی امتوں کو لے کر گزریں گے پکھڑا سے گزریں گے۔ سب  
 سے آخر میں نوح علیہ السلام اپنی امت کو لے کر چلیں گے۔ پل صراط کے سرے پر  
 جبریل علیہ السلام اور درمیان میں میکائیل علیہ السلام کھڑے ہوں گے ہر ایک  
 سے دو سوال کرتے رہیں گے کہ دنیا میں زندگی کیسے گزاری اور کیا کیا عمل کئے۔

پلصراط جہنم کی پشت پر بصورت مسطورہ بالا بچھی ہوئی ہے اذق من

الشعرة وواحدة من السيف، بال سے باریک تر اور تلوار سے تیز تر اور  
کے صرف دو راستے ہی ہوں گے دائیں بائیں۔ دائیں راستے پر مومن چلیں گے  
جس کا منتہی جنت ہے اور بائیں راستے پر کافر چلیں گے ان کا گناہی جہنم ہوگا۔

پلصراط پر بعض کا عبور مختلف طریقوں سے  
ہوگا بعض تو برق رفتار ہوں گے بعض ہوا

کی طرح گزریں گے بعض کی پرواز پرندوں جیسی ہوگی بعض کی رفتار آدمی کی طرح  
لیکن دھکے دھکے سے بعض اٹے سر چلیں گے (معاذ اللہ)

سرورِ دین کیجئے اپنے ناتوانوں کی خبر

۱۵۔ نفس و شیطان سپید اکب تک دباتے جاہیں گے

سرورِ دین۔ دین کے سردار حضور نبی پاک صلی اللہ  
علیہ وآلہ وسلم۔ ناتواں۔ عاجز۔ سپید اکب۔ سردار

نبی پاک صلی اللہ علیہ وآلہ وسلم کو التجاء و عرض کے طور خطاب۔ دباتا۔ نقصان  
دینا وغیرہ۔

۱۵۔ شرح | اے حضورِ سرورِ دین عالم صلی اللہ علیہ وآلہ وسلم  
اپنے عاجز غلاموں کی خبر کیجئے۔ اے میرے سردار کریم

صلی اللہ علیہ وآلہ وسلم نفس و شیطان کب تک ہمارا نقصان کرتے رہیں گے۔

اس شعر میں نفس و شیطان کی شرارت کی شکایت بارگاہ حبیب صلی اللہ علیہ وآلہ وسلم میں پیش کی ہے۔ کیونکہ آپ ہی جملہ عالمین کے مرشد کامل ہیں اور ان دو موذی دشمنوں سے نجات مشکل ہے۔ جب تک مرشد کامل کی نگاہ نہ ہو۔ حضرت مولانا محمد یار بہا دلی پوری نے (رحمۃ اللہ علیہ) سر ایسی زبان میں اس مضمون کو یوں ادا فرمایا ہے

پیر دے ہتھ دتھ کون ڈیکر  
نفس دی بانہہ مروڑ  
تاں توں ہک تھیویں

یعنی مرشد کے ہاتھ میں ہاتھ دے کر نفس کا بازو مروڑ (مٹا دے) تاکہ تجھے مقام فنا نصیب ہو۔

ان کی شرارت نے بیشتر

**نفس و شیطان کی شرارت**

زادوں کو تباہ کیا۔ اسی لیے

بار بار امام احمد رضا قدس سرہ ان کی شرارت کا ذکر فرماتے ہیں۔ منجملہ ان کے برصیصیا کا قصہ ملاحظہ ہو۔

بعض مفسرین نے کہا کہ اس سے بنی اسرائیل

**برصیصیا کا قصہ**

کا برصیصیا مراد ہے اس کا واقعہ یوں ہے

کہ دو فرت میں اس نے گرجا (عبادت خانہ) بنا رکھا تھا۔ اس میں ستر سال عبادت الہی میں مشغول رہا۔ شیطان اس کے گمراہ کرنے سے عاجز آچکا کوئی چارہ نہ رہا۔ ایک دن گروہ شیاطین کو جمع کر کے کہا کوئی تم میں سے ایسا ہے جو اسے گمراہ کر لے۔ ایک نے دم مارا۔ یہ کہہ کر برصیصیا کے گرجا میں راہبوں کی شکل بنا کر چلا گیا۔ اور کہا مجھے اپنے ساتھ رہنے دیجئے میں بھی تنہا عبادت خداوندی میں مشغول ہونا چاہتا

ہوں۔ برصیصیا نے کہا تمہارے میرے ساتھ کیا سر و کار تیرے ساتھ رہنے میں میری عبادت میں خلل آئے گا کیونکہ وہ دس دن تک مسلسل نماز میں گزار دیتا اور ساتھ روزہ بھی رکھتا دس دن افطار (روزہ نہ رکھتا) کرتا شیطان نے گرجا کے باہر نماز شروع کر دی اور چالیس روز تک کھائے پئے بغیر مسلسل نماز میں رہا۔ برصیصیا کو اس کی یہ ادا پسند آگئی ایک سال کیجا گزا کہ شیطان نے کہا کہ میرا ایک اور ساتھی ہے میں اس کے پاس جانا چاہتا ہوں کیونکہ میں نے سمجھا کہ آپ اس سے بڑھ کر ہوں گے لیکن معاملہ اس کے برعکس ہے اسی لیے اب یہاں میرا رہنا میری عبادت کی مشغولی میں کمی کا خطرہ ہے برصیصیا نہیں چاہتا تھا کہ وہ اس سے جدا ہو لیکن شیطان بضد تھا۔ برصیصیا کو اس کی عبادت کا طریقہ کار پسند آیا بہت بڑی منت سماجت کی لیکن شیطان نہ مانا۔ کہا میر نے لازماً جانا ہے البتہ تجھے ایک گرسکھا دوں جس سے اللہ تعالیٰ ہر بیمار کو بالخصوص جنوں۔ دیوانگی اور دیگر عسیر العلاج بیماریاں اس دعا کی برکت سے شفا بخشے گا اور یہ کام تیری ہزار سال کی عبادت سے بہتر ہے۔ کیونکہ بہتر انسان وہ ہے جو دوسروں کو نفع دے۔ برصیصیا نے کہا یہ کام میرے بس سے باہر ہے لیکن شیطان نے خوب سبز باغ دکھا کر منوا لیا۔ اور وہ دعا سکھا کر الوداع کی۔ ابلیس کے پاس پہنچ کر کہا کہ میں نے برصیصیا کو ہلاک کر ڈالا (قابو میں لے لیا) اور اپنی کارروائی سنائی۔ اس کے بعد ایک شخص سے وہی کیا۔ جو جنات کرتے ہیں۔ پھر خود طبیب بن کر اس کے گھر والوں کے پاس اس کے علاج کے لیے پہنچ گیا۔ معمولی دیکھ بھال کے بعد کہا اس کا علاج برصیصیا کے پاس ہے اس کی دعائے یہ ٹھیک ہو جائے گا کیونکہ اس پر دیو کا اثر ہے اور وہ میرے قابو میں نہیں آسکتا وہ لوگ اس جوان کو برصیصیا کے پاس لے گئے۔ برصیصیا نے دعا کی تو اسے آرام



ہو گیا۔ پھر اُس نے بنی اسرائیل کے بادشاہ کی لڑکی پر جنون و دیوانگی ڈال دی۔ وہ شہزادی حسن و جمال میں پری پیکر اور دنیا بھر میں اپنی مثال خود تھی۔ اس کے تین بھائی تھے۔ شیطان بصورت ڈاکٹر بادشاہ کے پاس حاضر ہو گیا اسے دیکھ کر کہا اس پر دیو کا اثر ہے اور ہے بھی سرکش۔ میرے قابو میں نہیں آسکے گا۔ البتہ میں تمہیں ایک شخص کا نام بتا دوں اگر وہ دعا کرے تو شہزادی تندرست ہو سکتی ہے بادشاہ نے کہا کہ وہ شخص کون ہے کہا برصیصیا۔ بادشاہ نے کہا کہ وہ تو مستغنی ہے کسی کے پاس آتا جاتا نہیں شیطان نے کہا اس کی آسان صورت یہ ہے کہ اس کی عبادت گاہ (گر جا) کے ساتھ شہزادی کا کمرہ تیار کریں اور برصیصیا سے کہیں کہ یہ آپ کی امانت ہے اس پر نظر کریم فرمائیے۔ شفا یاب ہو جائے گی تو آپ کو اجر عظیم ملے گا۔ ایسے کیا گیا۔ شیطان نے برصیصیا کے پاس پہنچ کر دوسرے ڈالا کہ ایسی حسن و جمال کی پری پیکر پھر کہاں۔ اس سے جماع کر لے تو پھر توبہ کر لینا رحمت حق وسیع اور توبہ کا دروازہ کھلا ہے۔ برصیصیا پر شہوت کا بھوت سوار ہوا شہزادی سے جماع کیا تو وہ حاملہ ہو گئی۔ برصیصیا اس سے سخت پریشان ہوا۔ شیطان دوست کی صورت میں آیا اسے تمام ماجرا سنایا تو شیطان نے کہا یہ کام آسان ہے شہزادی کو قتل کر کے کمرہ کے باہر کہیں دفن کر دے اس کے ورثاء آئیں تو کہہ دینا کہ اسے دیولے گیا۔ بد بخت برصیصیا نے وہی کیا۔ چند دنوں کے بعد شہزادی کے بھائی آئے پوچھا تو وہی کہہ دیا۔ انہوں نے برصیصیا کی بات کو مان لیا۔ گھر واپس گئے تو شیطان مسلسل تین بار خواب میں آیا اور برصیصیا کی تمام کہانی بتادی اور مدفونہ شہزادی کے دفن کی نشاندہی بھی کر دی۔ تینوں بھائی آئے اور شہزادی کو مدفون سے نکال کر برصیصیا کو گرفتار کیا اس کے گرجا کو تباہ و برباد کر کے اسے پکڑ کر بادشاہ کے پاس لے گئے۔ بادشاہ کو حال سنایا تو اس نے پھانسی

پر لٹکانے کا حکم دیا۔ پھانسی پر لٹکانے سے پہلے برصیصیا کے پاس آکر کہا یہ تمام کارروائی میں نے کی ہے اگر اب میرا کہا مان لے تو تیری جان رہائی ہو سکتی ہے۔ وہ یہ کہ تو مجھے سجدہ کر لے۔ برصیصیا نے سجدہ کیا تو ایمان گیا پھانسی پر لٹکا تو جان گئی آخر میں شیطان نے کہا اَلْمَا بَرِئْتُ (میں تیرے سے بیزار ہوں۔  
(روح البیان سورۃ المحشر)

حشر تک ڈالیں گے ہم پیدائش مولیٰ کی دھوم  
۱۶۔ مثل فارس نجد کے قلعے گراتے جائیں گے

مولیٰ پاک حضور نبی پاک صلی اللہ علیہ وآلہ وسلم - دھوم ڈالنا - غل مچانا - ہنگامہ برپا کرنا۔  
حل لغات شہرت و افواہ۔

۱۶۔ شرح اتا قیامت ہم اپنے نبی پاک صلی اللہ علیہ وآلہ وسلم کے میلاد شریف کے چرچے کریں گے۔ جیسے فارس کے قلعے ولادت کے وقت گر پڑے اب ہم نجد کے قلعے کر ائیں گے یعنی ان کے انکار کے قلعوں کو ذکر رسول صلی اللہ علیہ وآلہ وسلم سے مٹا کر رکھ دیں گے۔

فراست رضوی اس شعر میں امام احمد رضا محدث بریلوی قدس سرہ نے اپنی فراست سے مستقبل کو تاقیامت واضح فرمایا کہ نجدی۔ وہابی۔ دیوبندی جتنا ہی زور لگائیں لگائیں لیکن ہم سنی (جماعت)

تایقاً مت میلاد مصطفیٰ ذکر حبیبِ الہ کے نہ صرف چرچے کرتے رہیں گے بلکہ ان کے مضبوط قلعے (جو انہوں نے میلاد شریف) اور ذکرِ رسول صلی اللہ علیہ وآلہ وسلم کے مٹانے کے لیے کر رکھے ہوں گے) مٹاتے رہیں گے یہ اعلیٰ حضرت قدس سرہ کی فراست نہیں تو اور کیا ہے کہ جوں جوں وقت گزرتا جا رہا ہے۔ محافل میلاد و مجالس ذکر رسول (صلی اللہ علیہ وآلہ وسلم) نت نئی آن بان اور محبوبی شان کے ساتھ جا کر ہوتی جا رہی ہیں۔ پہلے یہ محافل و مجالس محلوں تک محدود تھیں۔ اب ویرانوں جنگلوں تک پھیل گئی ہیں۔ پہلے صرف غریبوں اور مسکینوں کے جھونپڑوں میں ان کا انعقاد ہوتا تھا اب امراء و وزراء اور بڑی کوٹھی اور اونچے بنگلوں میں سجائی جا رہی ہیں۔

روکنے والوں نے بھی حد کر دی کبھی اسے کنھیا جہنم سے تشبیہ دی کبھی اس پر بدعت و کفر کے ڈوگر برسائے اور کبھی اس کی خوشی کو شیعہ کے ماتم سے ملایا کبھی اس کی بارہوی تاریخ سے اختلاف وغیرہ وغیرہ لیکن ہر دور میں ان کا زور ٹوٹتا رہے گا۔ خود مٹ جائیں گے لیکن ذکر رسول صلی اللہ علیہ وآلہ وسلم ہر روز نئی آن اور بڑی شان سے ہوتا رہے گا۔

ہمارے اسلاف رحمہم اللہ تعالیٰ نے ماضی میں ذکر میلاد پر لازوال (ماضی) ہمیشہ رہا۔ کہتے آئے چنانچہ نمونہ کے دو چار عبارتت زینت قرطاس کرتا ہوں۔

ف اسلا صالحین رحمۃ اللہ علیہ

اور میلاد شریف

ہمیشہ اہل اسلام تمام علاقوں

اور بڑے بڑے شہروں میں

محافل میلاد کا انعقاد کرتے رہے ہیں۔

لَا ذَالَ أَهْلُ الْإِسْلَامِ

مِنْ سَائِرِ الْأَقْطَارِ وَالْمَدِينِ

الْكِبَارِ يَعْلَمُونَ الْمَوْلِدَ

(سیرت حبیبہ ص ۱۸)

صاحبِ جواہر البہار علامہ امام یوسف نبہانی رحمۃ اللہ علیہ کا ارشاد  
 محافل میلاد کا منعقد کرنا جہاں تبلیغ دین اور شوکت اسلام کا اظہار ہے وہاں  
 پر منکرین میلاد کے لیے بھی بغض کا باعث ہے چنانچہ فرماتے ہیں

وَ فِيهِ إِغَاظَةٌ  
 الْكُفْرَةِ وَالْمُنَافِقِينَ  
 صرف منافقین اور کفار ہی محفل  
 میلاد سے بغض رکھتے ہیں

حرم کعبہ مکہ مکرمہ میں ہمیشہ میلاد شریف ۱۲ ربیع الاول کو منایا جاتا رہا  
 ہے ۱۹۲۴ء میں جب سے موجودہ نجدی سعودی قابض ہوئے ہیں اس وقت  
 سے نہ صرف حرمین طیبین مکہ مکرمہ اور مدینہ منورہ کے احترام و اجلال کو تباہ  
 کیا گیا ہے۔ مسلمانوں کا قتل عام کیا گیا اور صحابہ کبار کی قبروں اور مزارات مقدسہ  
 کو حذف بربریت بنایا گیا بلکہ چودہ سو سال سے مکہ شریف میں منعقد ہونے  
 والی نورانی محافل میلاد کو بھی بند کر دیا گیا ورنہ اس سے پہلے تو تمام اہل مکہ  
 ۱۲ ربیع الاول کی رات کو کعبۃ اللہ شریف میں جمع ہو کر نبی کریم علیہ السلام  
 کا میلاد مناتے تھے۔

چنانچہ علامہ امام یوسف نبہانی رحمۃ اللہ علیہ فرماتے ہیں۔  
 أَهْلُ مَكَّةَ يَذْهَبُونَ  
 إِلَيْهِ كُلِّ عَامٍ لَيْلَةَ  
 الْمَوْلِدِ وَيَخْتَطِفُونَ  
 بِذَلِكَ اعْظَمُ مِنْ إِحْتِفَالِ  
 بِالْأَعْيَادِ۔  
 اہل مکہ ہر سال عید میلاد کی  
 رات نبی کریم علیہ السلام کی  
 جائے ولادت میں حاضر ہوتے  
 اور عیدوں سے بڑھ کر محفل کرتے۔  
 (جواہر البہار ص ۱۲۲)

سلف اور خلف میں محافل میلاد کا انعقاد نہ صرف معمول  
 رہا بلکہ لاکھوں برکات کا موجب بھی رہا۔ چنانچہ منکرین  
 فائدہ

میلاد حضرت شاہ ولی اللہ محدث دہلوی کے نام پر اپنی سیاسی اور مذہبی دکان چمکانے کے باوجود ان کے میلاد شریف سے متعلق عقائد اور عمل پر بڑی سنگ دلی سے پردہ ڈالنے کی کوششیں میں مصروف ہیں۔ حضرت شاہ صاحب دہلوی بھی اکابر اسلاف کی طرح محفل میلاد کو اپنا معمول اور وظیفہ رکھتے تھے۔ انہوں نے حضور پر نور صلی اللہ علیہ وآلہ وسلم کی ان احادیث مقدسہ کا مجموعہ مرتب فرمایا جو فخر کون و مکان نے خواب میں مشرف فرماتے ہوئے زبان وحی ترجمان سے ارشاد فرمائیں اس مجموعہ میں اپنے والد ماجد کا وہ مشہور واقعہ نقل فرماتے ہیں کہ میرے والد ماجد حضرت شاہ عبدالرحیم محدث دہلوی فرماتے ہیں۔

میں ہر سال عید میلاد کے مبارک موقع پر حضور پر نور صلی اللہ علیہ وسلم کی ولادت باسعادت کی خوشی میں کھانے پکانے تقسیم کیا کرتا مگر ایک سال کچھ میسر نہ ہوا تو میں نے صرف بھنے ہوئے چنے ہی تقسیم کر دیئے تھے مگر جب رات کو جمال جہاں آرا اور حسن ازل روئے انور اور جمال مصطفیٰ کی زیارت سے مشرف ہوا تو حضور کی بارگاہ میں وہی چنے موجود دیکھے اور حضور صلی اللہ علیہ وسلم اس پر خوشی کا اظہار فرما رہے تھے۔

(درثمین فی مبشرات نبی الامین ص ۵)

## مکہ معظمہ میں عیدِ دہلوی

روزِ پیدائش آنحضرت صلی اللہ علیہ وآلہ وسلم مکہ میں بڑی خوشی منائی جاتی ہے۔ اس کو عیدِ یوم ولادت رسول اللہ کہتے ہیں۔ اس روز جلیبیاں بکثرت بکتی ہیں۔

حرم شریف میں حنفی مصلیٰ کے پیچھے مکلف فرش بچھایا جاتا ہے۔ شریف مکہ اور کمانڈر حجاز مع اسٹاف کے لباس فاخرہ زرق برق کا پہنے ہوئے موجود ہوتے ہیں اور حضرت رسول اللہ صلی اللہ علیہ وسلم کی جائے ولادت پر جا کر تھوڑی دیر نعت شریف پڑھ کر واپس آتے ہیں۔ حرم شریف سے مولد النبی تک دو رو یہ لائٹینوں کی قطاریں روشن کی جاتی ہیں۔ اور راستے میں جو مکانات اور دکانیں واقع ہیں ان پر روشنی کی جاتی ہے۔ جائے ولادت اس روز بقعہ نور بنی ہوتی ہے جاتے وقت ان کے آگے مولود خوان نہایت خوش الحانی سے نعت شریف پڑھتے چلے جاتے ہیں۔ ۱۱ ربیع الاول بعد نماز عشاء حرم محترم میں محفل میلاد منعقد ہوتی ہے۔ ۲ بجے شب تک نعت مولود اور ختم پڑھتے ہیں اور اس رات مولد النبی پر مختلف جماعتیں جا کر نعت خوانی کرتی ہیں۔ ۱۱ ربیع الاول کی مغرب سے ۱۲ ربیع الاول کی عصر تک ہر نماز کے وقت ۲۱ توپ سلامی کی قلعہ جاہد سے ترکی توپ خانہ سرگرتا ہے ان دنوں میں اہل مکہ بہت جشن کرتے ہیں۔ نعت پڑھتے اور کثرت سے مجالس میلاد منعقد کرتے ہیں۔“

(ماہنامہ "طریقت" لاہور۔ جنوری ۱۹۱۶ ص ۱۳/۲)

## مکہ معظمہ کی تقریب میلاد

توپوں کی صدائے ہازگشت سے گونج اٹھے جب کہ حرم شریف کے مؤذن نے نماز عصر کے لیے اللہ اکبر، اللہ اکبر کی صدا بلند کی۔ سب لوگ آپس میں ایک دوسرے کو عید میلاد النبی صلی اللہ علیہ وآلہ وسلم پر مبارکباد دینے لگے۔ مغرب کی نماز ایک بڑے مجمع کے ساتھ شریف حسین نے حنفی مصلیٰ پر ادا کی۔ نماز سے فراغت پانے کے بعد سب سے پہلے قاضی القضاة نے حسب دستور شریف صاحب

کو عید میلاد کی مبارکباد دی پھر تمام وزراء اور ارکانِ سلطنت ایک عام مجمع کے ساتھ جس میں دیگر اعیانِ شہر بھی شامل تھے نبی کریم صلی اللہ علیہ وآلہ وسلم کے مقامِ ولادت کی طرف روانہ ہوئے۔ یہ شاندار مجمع نہایت انتظام و احتشام کے ساتھ مولد النبی صلی اللہ علیہ وسلم کی طرف روانہ ہوا۔ قصر سلطنت سے مولد النبی صلی اللہ علیہ وسلم تک راستے میں دو روپہ اعلیٰ درجے کی روشنی سے کا انتظام تھا اور خاص کر مولد النبی تو اپنی رنگ برنگ روشنی سے رشکِ جنت بنا ہوا تھا۔ زائرین کا یہ مجمع وہاں پہنچ کر موڈ ب کھڑا ہو گیا اور ایک شخص نے نہایت موثر طریقے سے سیرت احمدیہ بیان کی۔ جس کو تمام حاضرین نہایت خشوع و خضوع کے ساتھ سنتے رہے اور ایک عام سکوت تھا جو تمام محفل پر طاری تھا ایسے متبرک مقام کی بزرگی کسی کو حرکت کرنے کی بھی اجازت نہیں دیتی تھی۔ اور اس یوم سعید کی خوشی ہر شخص کو بے حال کئے ہوئے تھی۔ اس کے بعد شیخ فواد نائب وزیر خارجہ نے ایک برجستہ تقریر کی جس میں عالم انسانی کے اس انقلابِ عظیم پر روشنی ڈالی کہ جس کا سبب و خلاصہ موجود ذات تھی۔ صلی اللہ علیہ وسلم۔۔۔ آخر میں فاضل مقرر نے ایک نعتیہ قصیدہ پڑھا۔ جس کو سن کر سامعین بہت محفوظ ہوئے۔ اس سے فارغ ہو کر سب نے مقامِ ولادت کی ایک ایک زیارت کی پھر واپس ہو کر حرم شریف کے ایک دلان میں مقررہ سالانہ بیانِ میلاد سننے کے لیے جمع ہو گئے یہاں بھی مقرر نے نہایت خوش اسلوبی سے اخلاق و اوصافِ نبی اکرم صلی اللہ علیہ وآلہ وسلم بیان کیئے۔

عید میلاد کی خوشی میں تمام کچھریاں، دفاتر اور مدارس بھی بارہویں ربیع الاول کو ایک دن کے لیے بند کر دیئے گئے اور اس طرح یہ خوشی اور سرور کا دن ختم ہو گیا۔ خدا سے دعا ہے کہ وہ اسی سرور اور مسرت کے ساتھ پھر یہ دن دکھائے۔

آمین۔

۴ ایں دعا از من و از جملہ جہاں آمین باد  
(ماخوذ از اخبار "القبلہ" مکرّمہ)

**انتباہ** | سابق دور میں سب سے بازی لے گیا شاہ اربل رحمۃ اللہ علیہ جسے آج کل مُشرک کہہ بدترین بادشاہ سمجھتے ہیں حالانکہ وہ صلاح الدین ایوبی رحمۃ اللہ علیہ کا بہنوئی تھا اور صلاح و تقویٰ و طہارت میں صلاح الدین ایوبی رحمۃ اللہ علیہ سے دو قدم آگے تھا اس کا مختصر سا تعارف یاد رکھیے۔ سلطنت چلانے کے لیے اپنا مشیر کار سپہنار شہاب الدین سہروردی (بانی سلسلہ سہروردیہ) کو منتخب کیا تھا۔ جس کی سلطنت میں حرام کاری کا تو تصور تک نہ تھا۔ وہاں خلاف اولیٰ اور مکروہ تنزیہی کو بھی جگہ نہ ملتی تھی۔ تفصیل کے لیے دیکھئے فقیر کی تصنیف "شاہ اربل کا تحفہ میلاد۔"

نوٹ: فراست رضوی تائیدات اگلے شعر میں ملاحظہ ہوں۔

خاک ہو جائیں عدو جل کر مگر ہم تو رضا

۱۴ دم میں جب تک دم ہے ذکر ان کا سنا جائیں گے

خاک - مٹی - راکھ - عدو - دشمن - دم  
جان - روح - سانس -

حل لغات

دشمنان دین بالخصوص منکرین کمال است  
مصطفیٰ صلی اللہ علیہ وآلہ وسلم جل کر راکھ

۱۴- شرح



ہو جائیں ہم تو جب تک جان میں جان ہے۔ حضور سرور عالم صلی اللہ علیہ وآلہ  
وسلم کا ذکر مبارک سناتے رہیں گے۔

خدا اہل سنت کو آباد رکھے۔ محمد صلی اللہ علیہ وآلہ وسلم کا میلاد ہوتا رہے گا۔

امام اہلسنت اعلیٰ حضرت مولانا احمد رضا خاں بریلوی رحمۃ اللہ علیہ

نے انعقادِ محفلِ میلاد کے لیے ایک بہترین دلیل قائم فرمائی وہ یہ کہ جب زمانہ  
ولادت شریف کا قریب آیا، تمام ملک و ملکوت میں محفلِ میلاد تھی، عرش پر  
محفلِ میلاد، ملائکہ میں مجلسِ میلاد ہو رہی تھی۔ خوشیاں مناتے حاضر آئے  
ہیں۔ دولہا کا انتظار ہو رہا ہے۔ جس کے صدقے میں یہ ساری برات بنائی گئی  
ہے۔ سبع سماوات میں عرش و فرش پر دھوم ہے۔

ذرا انصاف کرو تھوڑی سی مجازی قدرت والا اپنی مراد کے حاصل ہونے

پر جس کا مدت سے اسے انتظار ہو، کیا کچھ خوشی کا سامان نہ کرے گا؟

وہ عظیم مقدر جو چھ ہزار برس پیشتر بلکہ لاکھوں برس سے ولادتِ محبوب  
کے پیش خیمے تیار فرما رہا ہے۔ اب وقت آیا ہے کہ وہ مراد المرادیں ظہور  
فرمانے والے ہیں یہ قادر علیٰ کل شی کیا کچھ خوشی کے سامان مہیا نہ فرمائے گا۔  
شیاطین اب بھی جلتے ہیں اور ہمیشہ جلیں گے۔ غلام تو خوش ہو رہے ہیں  
ن کے ہاتھ تو ایسا دامن آیا کہ یہ گر رہے تھے اس نے سچا لیا، ایسا سنبھالنے  
والا ملا کہ اس کی نظیر نہیں۔

ایک آدمی ایک کو بچا سکتا ہے دو کو بچا سکتا ہے کوئی قوی ہو گا زیادہ  
سے زیادہ بسیں کو بچا لے گا۔ یہاں کہہ دوڑوں، اربوں، پھسلنے والے اور بچانے  
والے وہی ایک انا اخذ بحجز کم عن التارہم الی، میں تمہارا کر بند

پکڑے کھینچ رہا ہوں ارے میری طرف آؤ، صلی اللہ تعالیٰ علیہ وآلہ واصحابہ  
اجمعین وبارک وسلم۔ درود و سلام اے خدا بھیج بے حد بروح محمد و آل محمد

اپنے دور میں علامہ اقبال مرحوم نے  
محافل میلاد کے انعقاد کے لیے بھرپور  
کوشش کی چند نمونے حاضر ہیں  
۱۹۳۰ء میں حضرت علامہ اقبال رحمۃ اللہ

## علامہ اقبال مرحوم اور محافل میلاد

علیہ نے سجادہ نشین صاحبان علمائے کرام مشاہیر قوم اور سیاسی اکابرین کے  
ساتھ مل کر میلاد شریف کو منانے کے لیے اخبارات میں مندرجہ ذیل اپیل شائع کی  
”اتحاد اسلام کی تقویت حضور سرور کائنات احترام و اجلال، حضور کی  
سیرت پاک کی اشاعت اور ملک میں بانیاں مذاہب کا صحیح احترام قائم  
کرنے کے لیے ۱۲ ربیع الاول کو ہندوستان کے طول و عرض میں ایسے عظیم تر  
تبلیغی جلسوں اور مظاہروں کا انتظام کیا جائے جو حضور سید المرسلین کی عظمت  
قدر کے شایان شان ہوں اور جنہیں دنیا محسوس کر سکے۔ اس دن ہر ایک آبادی  
میں علم اسلام بلند کیا جائے اور تمام فرزندان اسلام بلا استثناء اس علم کے  
نیچے جمع ہو کر خداوند پاک سے عہد کریں کہ وہ ہر قدم پر رسول اللہ کا نقش قدم  
تلاش کریں گے ان ہی کی محبت میں زندہ رہیں گے اور ان ہی کی اطاعت میں  
جان دیں گے۔“

انجمن حمایت اسلام کی جنرل کونسل نے قوم کی اس متحدہ آواز پر لبیک  
کہتے ہوئے فیصلہ کیا ہے۔ لوگوں کی سیرت کمیٹیاں بنادی جائیں اس دن جمع  
ہو کر یہ اقرار کریں کہ ہم ہر قدم پر اسوہ رسول کی پیروی کریں گے اور ہماری  
تمام زندگی اور موت اللہ کیلئے وقف ہوگی۔

اس موقع پر جن اکابر اسلام نے حضرت علامہ کا ساتھ دیا ان میں سے

چند یہ ہیں۔

مفتی نثار احمد آگرہ، میاں سر محمد شفیع لاہور، مولانا شوکت علی دہلی، مولانا سید غلام بھیک نیرنگ انبالہ، پیر مہر علی شاہ گولڑہ شریف، مولانا سید حبیب لاہور، مولانا حسرت موہانی، مولانا محمد سجاد بہار، مولانا کشفی نظامی، ڈاکٹر شفاعت احمد خان، مولانا غلام سرشد لاہور، مولانا سید علی حائری لاہور وغیرہ۔

حضرت علامہ اقبال نے محفل میلاد النبوی میں ایک دفعہ تقریر کی جسے اخبار "زمیندار" نے شائع کیا۔ آثار اقبال کے مرتب نے حضرت علامہ کی اس تقریر کو اپنے مختصر ٹوٹ کے ساتھ "آثار اقبال" میں شائع کیا وہ نوٹ اور تقریر درج ذیل ہے۔

میلاد مبارک کی محفلوں کو ایک جماعت نے اپنے دانشمندانہ غلو سے کام لے کر محض ایک مجموعہ رسوم بنا دیا۔ دوسری طرف اس کے مقابلے میں ایک ایسی جماعت پیدا ہو گئی ہے جو سرے سے ان محفلوں ہی کو مٹا دینا چاہتی ہے۔ حضرت اقبال نے ایک موقع پر اس بات میں جو خیالات ظاہر فرمائے ہیں وہ اتنی بڑی حد تک معقول و معتدل ہیں کہ ان کی تقریر کی رپورٹ کو "زمیندار" کے صفحات پر ثبت ہے نیز فرمایا علامہ اقبال مرحوم نے کہ یوم ولادت سرور کائنات کو اسلامیہ کالج کے وسیع میدان میں ایک عظیم الشان جلسہ کر کے لاہور میں اسوہ رسول روحی فداہ کی اشاعت کرے اور اس شان سے حضور کے احترام و اجلال کا علم بند کرے کہ ۱۲ ربیع الاول کے دن لاہور کا ایک ایک گوشہ و رفعت لک ڈکٹریٹ کی تصویر بن جائے۔

مسلمانان لاہور میں ہزار ہا اختلافات موجود ہوں گے لیکن حضور سید

عالم کے عشق و احترام کے بارے میں کوئی اختلاف موجود نہیں ہے۔ اس واسطے  
 انجمن حمایت اسلام بلا لحاظ اختلاف تمام برادران اسلام سے اپیل کرتی ہے  
 کہ وہ انجمن کے ساتھ مل کر حضور کے پاک نام اور مبارک کام کو دنیا میں بلند  
 رکھنے کے لیے ایسی گرم جوشی اور عزم و ہمت کے ساتھ کام کریں کہ ۲ ربیع الاول  
 کے دن ایک خدا کے ماننے والے اور ایک نبی کے نام لیوا «المسلمین کا پیکر اور جسد  
 واحد» کی تصویر بن جائیں۔

۱۔ اس اپیل پر حضرت علامہ کے علاوہ جن اکابرین ملت نے دستخط  
 کئے ہیں ان میں سے چند اہم نام یہ ہیں۔

سید غلام بھیک نیرنگ انبالہ، مولانا غلام فرید مرشد لاہور، مولانا شوکت علی  
 بمبئی، مولانا حسرت موہانی موہان، پیر سید مہر علی شاہ گولڑہ شریف، مولانا قطب الدین  
 عبدالوالی لکھنؤ دیوان سید محمد پاکپتن شریف، مولانا محمد قمر الدین سیال شریف  
 مولانا فاخر الہ آباد، مولانا سید حبیب "مدیر سیاست" پیر سید فضل شاہ جلالپور  
 شریف، مولانا علی الحائری لاہور، مولانا محمد شفیع داؤدی بہار وغیرہ ہم  
 جون ۱۹۳۱ء میں تحریک یوم النبی کے افتتاح کا اعلان کرتے ہوئے  
 حضرت علامہ اقبال نے مسلم زعماء اور اکابر ملت کے ہمراہ ملت اسلامیہ کی  
 خدمت میں اپیل کی وغیرہ وغیرہ تفصیل دیکھئے ندائے اہلسنت لاہور  
 ستمبر ۱۹۶۲ء۔

ایک غرضہ وہابی دیوبندی اور ان کی ذیلی  
 جماعتیں مخالف میلاد اور سلام و قیام

یک نشد دوشد

روتے رہے اللہ تعالیٰ اپنے محبوب کریم صلی اللہ علیہ وسلم کے جلوس بارہ ربیع الاول  
 کا اہتمام خود ان کے ہاتھوں سے کرایا چنانچہ اس کی تفصیل آتی ہے۔ اگر اس کا

آغاز اہل سنت میں سے کوئی عالم دین یا کوئی لیڈر کرتا تو مخالفین ممکن ہے اس کی ابتداء میں ہی شور مچاتے لیکن اس مالک عزوجل ان کے لیڈروں اور مقتداء کے ذریعہ سے کرایا تاکہ شوریدہ خیال لوگ شور نہ مچائیں۔ جب کھل طور جلوس بارہ ربیع الاول تمام ممالک اسلامیہ میں پھیل گیا۔ تب یہ لوگ حسب دستور بدعت کے ڈوگریر سائے لگے لیکن اللہ تعالیٰ نے گلے میں ایسا جلوس کاہر بنایا ہے کہ جب تک جوتے نہ کھائیں ان کا جلوس اختتام پذیر نہیں ہوتا۔

## بارہ ربیع الاول شریف کا جلوس اور وہابی دیوبندی

### فرقہ کے لیڈر مولوی محمد حیات کوثر نیازی نے لکھا کہ

بات ہے بڑی دلچسپ سب جانتے ہیں مولانا داؤد غزنوی اہل حدیث مسلک کے جید عالم تھے مگر مراسلہ نگار محمد ابراہیم صاحب ناظم آباد فیصل آباد نے لکھا ہے کہ حضور نبی اکرم صلی اللہ علیہ وآلہ وسلم کے یوم ولادت کو وسیع پیمانے پر منانے کی تجویز انہوں نے ہی پیش کی تھی۔ مراسلہ نگار لکھتے ہیں: آپ (کوثر نیازی) نے روزنامہ جنگ کی ایک گزشتہ اشاعت میں مولانا داؤد غزنوی امرتسری پر ایک مضمون سپرد قلم کیا تھا جس میں آپ نے مولانا کی سیاسی زندگی اور دینی حیثیت پر روشنی ڈالی تھی مگر ان کا ایک کارنامہ نظر انداز کر دیا یا شاید اکثر لوگوں کی طرح آپ بھی اس بات سے واقف نہ ہوں یہ بات سب کو معلوم ہے کہ ۱۹۳۷ء تک اس برصغیر میں مسلمان محسن انسانیت صلی اللہ علیہ وآلہ وسلم کے یوم ولادت کی اہمیت سے بالکل غافل تھے حال خال لوگ بارہ وفات کے

نام سے ختم شریف پڑھ کر بچوں یا عذراء میں تقسیم کر دیتے تھے مگر مولانا  
 غزنوی کے ایماء پر مجلس احرار اسلام کی ورکنگ کمیٹی سے ایک ایجنڈا جاری  
 ہوا جس کا متن ”اجیائے یوم ولادت سرور عالم“ تھا۔ مجلس کے ایک شاعر  
 در کر جناب غلام نبی جان بآز نے ایجنڈا تقسیم کیا اور مقررہ تاریخ پر مجلس احرار  
 کے دفتر میں جو نیشنل بنک کے سامنے والی بلڈ بینک کی اوپر والی منزل کی بیٹھک  
 میں تھا اجلاس منعقد ہوا افتتاحی تقریر مولانا داؤد غزنوی کی تھی۔ انہوں نے  
 اجلاس کا مقصد بیان کرتے ہوئے فرمایا، صاحبوں تو اللہ تعالیٰ نے  
 انسانوں کی رہبری کے لیے کثیر تعداد میں پیغمبر مبعوث فرمائے لیکن عرصہ دراز  
 سے صرف در امتین قابل ذکر چلی آرہی ہیں مسیحی اور مسلم مسیحی دنیا بھر میں  
 اپنے نبی کا یوم ولادت بڑے تزک و احتشام سے مناتے ہیں لیکن افسوس  
 کا مقام ہے کہ اسلامی دنیا محسن انسانیت کے جشن ولادت کا کوئی اہتمام نہیں  
 کرتی۔ آج کا اجلاس اسی عرض سے بلایا گیا ہے میں مولانا عبدالکریم صاحب  
 مباحثہ سے عرض کرنا ہوں کہ وہ اس ضمن میں کوئی طریقہ تجویز فرمادیں۔ اس پر  
 مباحثہ صاحب نے بارہ ربیع الاول کے دن ایک جلوس کی تجویز پیش کی۔  
 جس پر مولانا عطاء اللہ شاہ صاحب بخاری نے فرمایا کہ اس سلسلے میں دو چار دن  
 پہلے کچھ علاقوں میں سیرت پاک پر جلسے منعقد کئے جائیں تاکہ لوگ شامل جلوس  
 ہونے پر آمادہ و تیار ہو جائیں۔ شیخ حسام الدین نے فرمایا کہ اس کے لیے پوسٹر  
 شائع کرنے اور لاؤڈ سپیکروں اور درویوں وغیرہ کے لیے ایک اچھی خاصی  
 رقم درکار ہوگی ایک صاحب غالباً اصغر نام تھا کہنے لگے ہم چندہ وغیرہ مانگتے  
 کو تیار نہیں لوگ پہلے بنی ہم کو دراکرٹ خور کھتے ہیں۔ آخر چودھری افضل حق  
 کی تجویز منظور ہوئی۔ بانک کے چیک کے طریقے پر ان خوبصورت رسیدوں

پر لکھا تھا "برائے جشن میلاد النبی" اجلاس کی کارروائی سے لاہور سیکرٹریٹ  
 گوجرانوالہ پنجاب کے بڑے بڑے شہروں کے دفتروں کو مطلع کیا گیا اور ایسا  
 ہی اختیار کرنے کو لکھا گیا۔ عید میلاد النبی کا  
 پہلا جلوس۔ اس سرگرمیوں پر پارک سے نکلا آگے آگے ایک کار میں

حافظ جالندھری کا سلام لاؤڈ سپیکروں پر گونج رہا تھا اس کے بعد ٹولیوں  
 کی ٹولیاں ٹرکوں گھوڑوں اور سائیکلوں پر نعرہ "تکبیر اہلہ اکبر اور نعرہ  
 رسالت یا رسول اللہ بلند کرتی جا رہی تھیں۔ کفارہ ہیت زدہ تھے؟  
 روزنامہ جنگ لاہور۔ ۱۳ مارچ ۱۹۸۲ء از قلم۔ کوثر نیازی)

اس سے دیوبندیوں و اہل بیوں کا جلوس کے بارے میں  
**فائدہ** | اعتراض کرنا محض ضد اور بہت دھرمی ہے اگرچہ اس  
 جلوں کے دلائل قرآن و حدیث ہے لیکن ان کے اکابر کا عمل ہے اسی  
 لیے انہیں مان لینا چاہیے۔ اس کی تحقیق فقیر کے رسالہ  
 ۱۲ ربیع الاول کے جلوس کا ثبوت ہے۔ پر دیکھئے۔

حضرت شاہ ولی اللہ محدث

نجدیوں سے پہلے کا عرب۔ دہلوی متونی اپنے

دور کی بات لکھتے ہیں

رَكُنْتُ بِمَكَّةَ الْمُعَظَّمَةِ فِي مَوْلِدِ النَّبِيِّ  
 صَلَّى اللَّهُ عَلَيْهِ وَسَلَّمَ  
 فِي يَوْمِ وِلَادَتِهِ وَالنَّاسُ يُصَلُّونَ عَلَى  
 النَّبِيِّ صَلَّى اللَّهُ عَلَيْهِ وَسَلَّمَ وَيَذْكُرُونَ  
 أَرْهَاصَاتِهِ الَّتِي أَظْهَرْتُ فِي وِلَادَتِهِ

وَسُئِلَ حَسَنَةٌ قَبْلَ بَعْثَتِهِ فَرَأَيْتُ أَنْوَارًا  
سُطِعَتْ دَفْعَةً وَاحِدَةً (فیوض الحرمین ص ۲۷)

شاہ صاحب اپنا مشاہدہ بیان فرماتے ہیں کہ میلاد شریف (ماہ ربیع الاول) میں مکہ معظمہ میں تھا تو ۱۲ ربیع الاول کو لوگ مکہ معظمہ میں تھا تو ۱۲ ربیع الاول کو لوگ درود و سلام پڑھتے اور ولادت کے وقت معجزات بیان فرماتے ہیں نے اسی دن یکبار انوار چمکتے دیکھے۔ (سبحان اللہ)

اس طرح کے کئی واقعات فقیر پہلے سے درج کر آیا ہے۔

سوال :- جس دور میں عرب میں میلاد شریف کا زور تھا اسی دور میں ڈاکے چوریاں بھی زوروں پر تھیں۔

جواب :- بھوک کیا کچھ نہیں کراتی لیکن ان کے ڈاکے عجیب طرز کے تھے ایک دیربندی لکھتا ہے کہ میلاد شریف کے زمانہ میں ڈاکوؤں کے گروہ حاجیوں کے قافلوں کو لوٹا کرتے تھے۔ حاجی لوگ ان ڈاکوؤں کو سلام کرتے تو وہ جواب نہ دیتے تھے لیکن اگر ڈاکو حاجیوں کے سلام کے جواب میں علیکم السلام کہتے تو پھر اُس قافلے کو نہ لوٹتے۔ اور اگر لوٹنے کے بعد سلام کا جواب دیتے تو لوٹا ہوا مال واپس کر دیتے۔ وجہ اس کی یہ تھی کہ وہ السلام علیکم اور علیکم السلام کا مطلب دعویٰ سمجھتے تھے جس کے لیے وہ زبان سے سلامتی کے الفاظ کہہ دیتے اس کی جان و مال ہر قسم کی حفاظت کرتے۔

(خادم الدین ۲۲ اپریل ۱۹۶۶ء)

امام احمد رضا محدث بریلوی کی فراست کا ایک ثبوت خود نجدی ہیں کہ اگرچہ عرب میں سعودی نجدی حکومت کی طرف میلاد شریف کی محافل و مجالس پر قانونی پابندی ہے لیکن بفضلہ تعالیٰ وہاں بھی یہ محافل و مجالس نہایت ذوق شوق



سے بپا ہوتی ہیں اگرچہ کھلے میدانوں نہ سہی گھروں اور نجی مجلسوں میں لیکن مندرجہ ذیل امور زوروں پر اور کھلم کھلا ہیں۔ وہابی دیوبندی نجدیوں کے ریال کا حق ادا کرتے ہوئے کہہ دیتے ہیں کہ وہاں تو غیر شرعی امور اور بدعات نہیں بلکہ قرآن و سنت کا چلن ہے ہمارا ان پر سوال ہے کہ سعودی عرب میں بادشاہوں کی تصاویر اور دیگر تصاویر کی بھرمار ہے یا نہیں اور کیا یہ خالص قرآن و حدیث کا چلن ہے یا غیر شرعی رسم و بدعت ہے؟

کیا وہاں ریڈیو، ٹیلیویژن میں گانا بجانا اور فلموں کی نمائش ہے یا نہیں اور کیا یہ خالص قرآن و حدیث کا چلن ہے یا غیر شرعی رسم و بدعت ہے؟ کیا وہاں سکولوں، کالجوں میں لڑکیوں کی سرورجہ تعلیم ہے یا نہیں اور کیا یہ خالص قرآن و حدیث کا چلن ہے یا غیر شرعی رسم و بدعت ہے؟

کیا وہاں ہسپتالوں میں نرسوں اور ہوائی جہازوں میں ایئر ہوسٹسوں کی بے پردگی اور غیر محرموں سے خلا ملا ہے یا نہیں اور کیا یہ خالص قرآن و حدیث کا چلن ہے یا غیر شرعی رسم و بدعت ہے؟

کیا وہاں بڑی بڑی ذاتی و سرکاری عمارات و محلات اور تعینات و تکلفات ہیں یا نہیں اور کیا یہ خالص قرآن و حدیث کا چلن ہے یا عجیبی رسم و بدعت ہے؟

چونکہ نجدی فقہ میں تاحال میلاد شریف بدعت سینہ کی زرد میں ہے اسی لیے سعودی حکومت کے نمائندے ہر وقت تاک ہیں رہتے ہیں کہیں ایسے مجرم مل جائیں گزشتہ چند سال پہلے کسی مدنی عربی گھر میں محفل میلاد منعقد تھی۔ نجدی شرطے اندر چلے گئے تاکہ انہیں گرفتار کریں۔

انہوں نے ان شرطوں کی خوب پٹائی کر دی۔ معاملہ سربراہ مملکت نے  
تک پہنچا اہل خانہ نے سربراہ مملکت نجد یہ پر سوال اٹھایا کہ یہ کہاں کی شریعت  
ہے کہ غیردوں کے گھر بلا اجازت چلے جاؤ۔ جب فاروق اعظم رضی اللہ عنہ ایک  
شرابی کے گھر صرف سوراخ سے دیکھ کر مجرم کو سزا دینی چاہی تو اس نے یہ  
سوال اٹھایا تو آپ نے مجرم کو معاف کر دیا۔ میلاد کرنے والوں کی اس قوی  
الٹا نجدیوں کو معافی مانگنی پڑی۔

---

# نعت ۶۱

چمک تجھ سے پاتے ہیں سب بانو والے

۱- مراد دل بھی چمکا دے چمکانے والے

## ابشرح

حدیث شریف میں آیا ہے کہ میں اللہ کا نور ہوں اور تمام کائنات میرے نور سے بنی ہے۔ اس کے پیش نظر مطلع میں کہا گیا ہے کہ زمین و آسمان میں جس قدر بھی چمکنے والے ذرے اور ستارے ہیں۔ وہ سب یا رسول اللہ صلی اللہ علیہ وسلم آپ ہی سے چمک پاتے ہیں اور روشن ہیں۔ اے ساری کائنات کو چمکانے والے میرا دل بھی منور کر دے اور یہ خطاب ذات باری سے بھی ہو سکتا ہے کیونکہ قرآن شریف میں ہے کہ اللہ تعالیٰ زمین و آسمان کا نور ہے لیکن یہ نعت مصطفیٰ صلی اللہ علیہ وآلہ وسلم ہے یہاں اللہ تعالیٰ کی ذات مراد لینا کیسا اگرچہ مراد ہو سکتی ہے لیکن موزوں وہی ہے جو مذکور ہوا۔

یہ شعر ان جملہ احادیث کا خلاصہ ہے جن میں ہے کہ حضور سرور عالم صلی اللہ علیہ وسلم کے نور سے جملہ مخلوق بنی کریم صلی اللہ علیہ وآلہ وسلم سے مستفیض ہو رہی ہے یہاں تک انبیاء و رسل کرام علی نبینا وعلیہم السلام بھی۔

اس شعر کا مصرعہ اول حضرت امام ابو صیری رحمۃ اللہ علیہ کے شعر کا ترجمان ہے

وَكُلُّهُمْ مِنْ رَسُولِ اللَّهِ مُلْتَمِسٌ  
عَرَفًا مِنَ الْبَحْرِ أَوْ رَشْفًا مِنَ الدِّيمِ

حضرت شاہ عبدالحق محدث دہلوی رحمۃ اللہ نے فرمایا۔

بعضے عرفا گفتہ اند کہ روح شریف وے صلی اللہ علیہ وآلہ وسلم نبی بود در عالم ارواح کہ تربیت ارواح میگرد چنانکہ دریں عالم بجد شریف مربی اجساد بود و بہ تحقیق ثابت شدہ است خلق ارواح قبل از اجساد (اشعۃ اللمعات)

و بعض عرفا نے اس حدیث پاک کی تشریح میں فرمایا کہ آنحضرت کا روح مبارک عالم ارواح میں منصب نبوت پر فائز تھا۔ اور آپ عالم ارواح میں تمام روحوں کی تربیت فرماتے تھے جیسا کہ عالم اجسام میں جسم پاک کے لحاظ سے آپ تربیت فرماتے رہے اور تحقیق سے ثابت ہے کہ ارواح کو اجسام سے پہلے پیدا فرمایا۔

احادیث مبارکہ

صحابہ نے عرض کی یا رسول اللہ صلی اللہ علیہ وسلم آپ کے لیے نبوت کب سے ثابت ہے آپ نے فرمایا ابھی آدم روح و جسم کے درمیان میں تھے یعنی روح کا جسم سے تعلق نہ ہوا تھا

حضور سرور عالم صلی اللہ علیہ وآلہ نے فرمایا کہ میں اس وقت سے اللہ تعالیٰ کے ہاں خاتم الانبیاء لکھا ہوا ہوں جبکہ آدم علیہ السلام

۱- عَنْ أَبِي هُرَيْرَةَ رَضِيَ  
اللَّهُ عَنْهُ قَالَ وَ آدَمُ  
بَيْنَ الرُّوحِ وَ الْجَسَدِ  
(رواہ الترمذی)

۲- عَنْ الْعَرَبِيَّاتِ بْنِ سَارِيَةَ  
رَضِيَ اللَّهُ عَنْهُ قَالَ عَنْ  
رَسُولِ اللَّهِ صَلَّى اللَّهُ  
عَلَيْهِ وَ آلِهِ وَسَلَّمَ

اِنَّهُ قَالَ اِنِّي عِنْدَ اللّٰهِ  
 مَكْتُوبٌ خَاتَمُ النَّبِيِّنَ وَ اَدَمُ  
 اپنے آب و گل میں تھے یعنی ان  
 کا خمیر مکمل ہی نہیں ہوا تھا۔  
 كُنُجِبَكَ فِي طِينَتِهِ (رواه في شرح السنة مشحواة)

برستا نہیں دیکھ کر ابر رحمت

بدوں پر بھی بر سادے بر سائے والے

۲۔ شرح  
 مثل مشہور ہے کہ آسمان کا بادل زمین کو دیکھ کر نہیں برستا  
 سمندر ہو، کھیت ہو۔ پہاڑ ہو۔ ہر جگہ برستا ہے اس  
 شعر میں تمنا کی گئی ہے کہ جب ابر رحمت اچھے بُرے کو دیکھ کر نہیں برستا تو اے  
 رحمت للعالمین صلی اللہ علیہ وسلم تو اپنی رحمت کی بارش بُروں اور گنہگاروں پر  
 بھی بر سادے۔ حدیث شریفہ میں آیا ہے کہ صالح اور نیک لوگ اللہ کے ہیں  
 اور گنہگار میرے یعنی رسول اللہ صلی اللہ تعالیٰ علیہ وسلم۔

اس شعر میں آیت ذیل کی ترجمانی کی گئی ہے اللہ تعالیٰ نے فرمایا۔  
 وَ مَا اَرْسَلْنَاكَ  
 اِلَّا رَحْمَةً لِّلْعَالَمِيْنَ۔  
 اور ہم نے تمہیں نہیں بھیجا  
 مگر رحمت سارے

(پک سورة الانبیا) جہانوں کے لیے

یہ آیت کریمہ اس بات کی دلیل ہے کہ سرور کائنات صلی اللہ علیہ وسلم  
 کو سب سے پہلے پیدا کیا گیا کیونکہ آپ کائنات کے ہر فرد کے لیے رحمت

کا سبب ہیں۔ جس طرح اس آیت میں حضور صلی اللہ علیہ وسلم کی رحمت پاک کا دائرہ بھی بلا استثناء عالمین کے ہر فرد کے لیے ہے۔ اور یہ بھی بالکل واضح ہے کہ جس طرح ہر فرد عالم اپنی بقا اور ارتقا کے لیے رحمت سرور عالم صلی اللہ علیہ وسلم کا محتاج ہے۔ اسی طرح اپنی ایجاد میں بھی آپ کی رحمت کا محتاج ہے بلکہ ہر ذرہ آپ کی رحمت کی احتیاج رکھتا ہے۔ کیونکہ آپ رحمتہ للعالمین ہیں بالخصوص حضرت انسان کی روح تو حضور سرور عالم صلی اللہ علیہ وسلم تو خصوصیت سے محتاج ہے اس لیے کہ جیسے آدم علیہ السلام ہیں حضور سرور عالم صلی اللہ علیہ وسلم ابوالارواح ہیں۔

مفسر شہیر حضرت اسماعیل حقی علیہ الرحمۃ سورۃ النسا کی آیت مبارکہ **هُوَ الَّذِي خَلَقَكُمْ مِنْ نَفْسٍ وَاحِدَةٍ** کی تفسیر میں لکھتے ہیں کہ جس طرح آدم علیہ السلام کے نفس واحدہ سے تمام انسانوں کو پیدا کیا گیا

**فَكُنَّا مِنْ رُوحٍ مُحَمَّدٍ صَلَّى اللَّهُ عَلَيْهِ وَسَلَّمَ فَكَانَ هُوَ بِأَلْوَابِحِ كَمَا كَانَ آدَمُ أَبَا بَشَرٍ**۔

اسی طرح تمام ارواح کو بھی ایک روح سے پیدا کیا گیا اور وہ روح محمد صلی اللہ علیہ وسلم ہے، جس طرح حضرت آدم تمام انسانوں کے باپ ہیں اسی طرح محمد صلی اللہ علیہ وسلم کی روح مبارک بھی تمام ارواح کے لیے مرتبہ باپ میں ہے (اسی اعتبار سے آپ کی رحمت کی تخصیص صرف نیکوں سے نہیں بلکہ برے بھی نیکوں کی طرح رحمت کے مستحق ہیں۔

امام احمد رضا

محدث بریلوی

امام احمد رضا اور حدیث سیدہ عائشہ رضی اللہ عنہا

قدس سرہ نے ”بدوں پر برسات دے“ جیسی تمنا ام المؤمنین سیدہ عائشہ صدیقہ

رضی اللہ عنہا کے حکم کی تعمیل کی ہے جیسا کہ مشکوٰۃ میں مروی ہے  
حضرت ابوالجوزار رضی اللہ عنہ فرماتے ہیں کہ ایک مرتبہ اہل مدینہ منورہ  
شدید قحط میں مبتلا ہوئے تو انہوں نے ام المؤمنین حضرت عائشہ صدیقہ رضی اللہ  
تعالیٰ عنہ کی خدمت میں حاضر ہو کر شکایت کی۔

فَقَالَتْ أَنْظِرُوا قَبْرَ  
النَّبِيِّ صَلَّى اللَّهُ عَلَيْهِ  
وَسَلَّمَ فَأَجْعَلُوا مِنْهُ  
كُوًى إِلَى السَّمَاءِ  
حَتَّى لَا يَكُونَ بَيْنَهُ  
وَ بَيْنَ السَّمَاءِ سَقْفٌ  
فَفَعَلُوا فَصَطْرًا حَتَّى  
نَبَتَ الْعَشْبُ وَ  
سَمَّنتِ الْإِبِلُ  
حَتَّى لَفَّتَتْ مِنْ  
الشَّحْوِ فَسَمِّيَ  
عَامُ الْفَيْقِ  
(مشکوٰۃ شریف ص ۵۴۵)

تو فرمایا کہ نبی کریم صلی اللہ علیہ  
وسلم کی قبر شریف پر جاؤ اور  
حجرہ مبارک کی چھت میں ایک  
سوراخ کر دو۔ تاکہ قبر شریف اور  
آسمان کے درمیان پردہ نہ رہے  
لوگوں نے حکم کے مطابق کر دیا  
تو بہت زیادہ بارش ہوئی۔  
یہاں تک کہ زمین سرسبز و  
شاداب ہو گئی اور اونٹ اٹنے  
موٹے ہو گئے کہ چربی سے  
پھٹے جا رہے تھے چنانچہ  
اس سال کا نام ہی بہت زیادہ  
سرسبزی کا سال ہو گیا۔

زرمانی علی الموابہب ص ۶۸

علامہ ملا علی قاری رحمہ اللہ تعالیٰ علیہ اس حدیث کی شرح میں فرماتے ہیں  
کہ چھت میں سوراخ کرنے کا حکم اس لئے دیا گیا تھا کہ جب آسمان قبر انور کو دیکھے  
گا تو رونا شروع کر دے گا۔ فَمَا بَكَتْ عَلَيْهِمُ السَّمَاءُ

«

وَالْأَرْضُ اور فرماتے ہیں کہ یہ بھی کہا گیا ہے کہ اسکے ساتھ طلب شفاعت کرتے تھے۔

(مرقاہ شرح مشکوٰۃ ص ۲۸۸، حاشیہ مشکوٰۃ ص ۵۲۵)

یہ صرف سیدہ عائشہ رضی اللہ عنہا کے وقت نہیں بلکہ تاقیامت  
دائم حکم | بدوں رحمت کی بارش ہوتی رہے گی چنانچہ علامہ سمہودی رحمہ  
اللہ علامہ قاضی زین الدین مراغی رحمہ اللہ سے نقل فرماتے ہیں کہ قحط کے وقت  
روشندان کا کھولنا اس وقت تک اہل مدینہ کا طریقہ ہے وہ قبۃ حضرت ابرہہ کے  
اسفل میں بجانب قبلہ (جنوب) کھول دیتے ہیں اگرچہ قبر شریف اور آسمان کے دریاں چھت  
حائل رہتی ہے۔ لیکن اسکے باوجود بھی بارش ہو ہی جاتی ہے۔

فائدہ:۔ قاضی زین الدین ابوبکر بن حسین بن عمر عثمانی مراغی المتوفی ۸۱۶ھ  
نزہیل مدینہ نے مدینہ منورہ کے حالات لکھے کتاب کا نام ہے ”تحقیق النظرہ بتلخیص معالم  
دارالہجرۃ ۴۶۶ھ میں اس کتاب کے مبیضہ سے فارغ ہوتے (کشف الظنون)  
علامہ سمہودی المتوفی ۹۱۱ھ اپنے دور کا حال لکھتے ہیں کہ آج کل اہل مدینہ کا  
طریقہ یہ ہے کہ حجر شریف کے گرد جو مقصورہ ہے اسکا وہ دروازہ جو حضور علیہ الصلوٰۃ  
والسلام کے چہرہ اقدس کے سامنے ہے کھول دیتے ہیں اور وہاں جمع ہوتے  
ہیں۔ (وفار الوفار)

فائدہ:۔ روشن دان کا کھولنا نجدیوں نے بند کیا ورنہ اس سے قبل یہ طریقہ  
مروج رہا۔ ہاں طریقہ تو بند کر دیا۔ لیکن روشندان کا نشان تا حال باقی ہے چنانچہ  
گنبد خضریٰ کے زائرین اور نقشہ مطبوعہ کو اب بھی دیکھ سکتے ہیں کہ قبلہ (جنوب)  
کی جانب اس روشن دان کا نشان تا حال حقیقت کی خبر دے  
رہا ہے۔



مدینے کے نعلے خدا تجھ کو رکھے

-۳-

غریبوں فقیروں کے ٹھہرانے والے

شرح | مدینے شریف کے علاقے اللہ آپ کو باقی اور سلامت رکھے  
کیونکہ آپ تو ہم جیسے فقیروں کو پناہ دیتے اور ٹھہراتے  
ہیں۔

حضور سرور عالم صلی اللہ علیہ وسلم مدینہ  
پاک میں تو ہیں ہی لیکن اعلیٰ حضرت

مدینہ پاک کے قیام کی دعا

قدس سر فرمے پھر بھی دعا کر دی یہ ایک محبت کا انداز ہے کہ نبی کریم صلی اللہ علیہ  
وسلم کو مدینہ پاک سے پیار و محبت سے اور پیار سے کو پیار والی بات پیش کی جائے  
تو محبوب خوش ہو جاتا ہے۔

حضور نبی پاک صلی اللہ علیہ وآلہ وسلم سے کتنا  
پیار تھا اس کے متعلق مندرج ذیل روایات

مدینہ پاک سے پیار

ملاحظہ ہوں۔

احادیث مبارکہ

۱۔ حضور نبی پاک صلی اللہ علیہ وآلہ وسلم دعا فرمایا کرتے

اللَّهُمَّ لَا تَجْعَلْ مِنَّا يَوْمَ  
بِصَلَّةٍ (جذب القلوب)  
اللَّهُ بِمَارِي مَوْتِ مَكَّةَ  
میں نہ ہو۔

۲- حضور علیہ الصلوٰۃ والسلام نے ارشاد فرمایا کہ جس شخص میں اس بات کی طاقت ہو کہ وہ مدینہ شریف میں مرے تو اسے چاہیے کہ وہ مدینے ہی میں مرے اور جو مدینے میں مرے تو میں یقیناً قیامت والے دن اس کی شفاعت کرونگا۔

۳- حضور سرور عالم صلی اللہ علیہ وسلم نے فرمایا۔  
 رَمَضَانَ الْمَدِينَةَ خَيْرَ مِنْ  
 اَلْفِ جُمُعَةٍ فِيمَا  
 سِوَاهَا مِنَ الْبُلْدَانِ وَ  
 جُمُعَةٍ بِالْمَدِينَةِ خَيْرٌ  
 مِنْ اَلْفِ جُمُعَةٍ فِيمَا  
 سِوَاهَا مِنَ  
 الْبُلْدَانِ -  
 یعنی جو رمضان شریف مدینہ  
 شریف میں گزار جائے اس کا ثواب  
 دوسرے شہروں کے رمضان سے  
 ہزار گنا زیادہ ہے اور مدینہ شریف  
 کے ایک جمعہ کا ثواب بھی دوسرے  
 شہروں کے جمعوں سے ہزار گنا  
 زیادہ ہے۔

فائدہ:- اسی وجہ سے پوری دنیا اور بالخصوص ہندو پاک کے مسلمان ہر سال  
 کوشش کرتے ہیں کہ عمرہ ادا کرنے کے لیے ماہ رمضان میں مدینہ کو جائیں اور یہ مبارک  
 مہینہ مدینہ میں گزاریں اور بفضلہ تعالیٰ ماہ رمضان میں عمرہ پر جانے والوں کی تعداد میں  
 ہر سال اضافہ ہو رہا ہے اگرچہ سعودی حکومت کے کارندے ہزاروں روٹے  
 اٹکاتے ہیں لیکن عشاق کب رُک سکتے ہیں

۴- حضور سرور عالم صلی اللہ علیہ وسلم نے ارشاد فرمایا۔  
 اَوَّلَ مَنْ اَشْفَعُ لَكَ  
 مِنْ اُمَّتِي اَهْلُ الْمَدِينَةِ  
 وَ اَهْلُ مَكَّةَ  
 یعنی قیامت والے دن میں  
 اپنی امت میں سب سے پہلے  
 مدینہ والوں کی شفاعت کروں

وَ أَهْلُ الطَّائِفِ - گا پھر مکہ والوں کی پھر طائف والوں کی۔

(طبرانی شریف)  
فائدہ: دیکھئے شفاعت میں اولیت اہل مدینہ کو نصیب ہوگی۔  
۵۔ حضور سید الانبیاء صلی اللہ علیہ وسلم نے ارشاد فرمایا۔

اللَّهُمَّ اجْعَلْ بِالْمَدِينَةِ لِي لِي اللَّهُ تَوَدِينِي فِي اس  
ضَعْفِي مَا جَعَلْتَ بِمَكَّةَ سَيِّدِي بِرَكْتِ دَعَى جُو تُو  
مِنَ الْبُرُكَةِ - نے مکہ مکرمہ میں دے رکھی

فائدہ: اسی سے علمائے اہلسنت نے استدلال کیا ہے کہ مکہ میں ایک  
لاکھ نماز کا ثواب ملتا ہے تو مدینہ طیبہ میں اڑھائی لاکھ۔ پچاس وہ جو حدیث میں  
ہے اور دو لاکھ اس دعا کی برکت سے تفصیل دیکھئے فقیر کی کتاب "محبوب مدینہ"  
۶۔ حضور نبی کریم صلی اللہ علیہ وسلم نے ارشاد فرمایا۔

مَنْ حَجَّ إِلَى مَكَّةَ  
ثُمَّ قَصَدَ بَنِي رِفِ  
مَسْجِدِي كَتَبْتُ لَهُ  
حَجَّتَانِ مَبْرُورَتَانِ - یعنی جس نے مکہ شریف میں  
آکر حج کیا پھر میری زیارت کے  
ارادے سے میری مسجد میں  
آیا تو اس کے لیے دو مقبول حج  
لکھے جائیں گے۔ (مسند فردوس)

نکتہ ۱۔ حضور علیہ الصلوٰۃ والسلام جب مدینہ طیبہ پہنچے تو شکرانے پر بکری  
ذبح فرمائی گویا اظہار مسرت فرمایا کہ الحمد للہ ہم اپنے مدینہ میں بسلامت و عافیت  
پہنچے گویا امت کو سبق دینا تھا۔ کہ میری آمد پر تمہیں خوشی اور اظہار مسرت کرنا چاہیے  
اس سے علمائے امت نے منکرین میلاد کو جواز میلاد کی دلیل پیش کی ہے  
امام جلال الدین سیوطی فرماتے ہیں کہ میرے نزدیک محفل میلاد کی اصل

اصل احادیث میں آپکا یہ عمل ہے کہ آپ نے مدینہ منورہ میں اللہ تعالیٰ کا شکر ادا کرتے ہوئے اپنی ولادت کی خوشی میں جانور ذبح کیے۔ بعض لوگوں نے حضور صلی اللہ علیہ وسلم کے اس عمل کو عقیقہ قرار دیا تھا لیکن امام موصوف اس کا رد کرتے ہوئے رقمطراز ہیں کہ عقیقہ تو آپ کے دادا حضرت عبدالمطلب کر چکے تھے

الْعَقِيقَةُ لَا تَعَادُ مَرَّةً ثَانِيَةً فَيَحِلُّ ذَالِكُ عَلَىٰ أَنْ أَمْرِي فَعَلَهُ النَّبِيُّ إِظْهَارًا لِشُكْرِي عَلَىٰ إِجْحَادِ اللَّهِ إِيَّاهُ رَحْمَةً لِلْعَالَمِينَ وَ تَشْرِيحًا لِأُمَّتِهِ (المحاوی للفتاویٰ) - ۱ - ۱۹۶

اور عقیقہ زندگی میں دوبارہ نہیں کیا جاتا۔ اس لیے آپ کے اس عمل کو اس پر محمول کیا جائے گا کہ حضور علیہ السلام نے اس بات پر اللہ تعالیٰ کے شکر کا اظہار کیا کہ اس نے آپ کو رحمتہ للعالمین بنا کر بھیجا اور اپنی امت کے لیے اسے مشروع بنانے کے لیے بھی آپ نے یہ عمل فرمایا۔ آپ کے دونوں اعمال کو ملاحظہ کرنے والا از خود اس نتیجہ پر پہنچ جاتا ہے کہ یہ دونوں اعمال نے ولادت کی خوشی میں کیے جب آپکا مبارک عمل ہمارے سامنے ہے تو اسکے بعد کس کا تقاضا ہے؟

عیسائیوں نے کہا کہ عیسیٰ علیہ السلام تمام رسل سے افضل ہیں

حضرت سید عالم صلی اللہ علیہ وسلم سے بھی کیونکہ حضور علیہ السلام مدینہ میں زیر خاک مدفون ہے اور عیسیٰ علیہ السلام چوتھے آسمان پر جلوہ افروز ہیں مسلمانوں نے جواب دیا کہ یہ ہمارے نبی پاک صلی اللہ علیہ وآلہ وسلم کی امت سے محبت اور وفا کی دلیل ہے کہ شب معراج باوجودیکہ لامکان تک پہنچے حتیٰ فَتَدَلَّىٰ کے مقام سے نوازے گئے لیکن پھر بھی حق تعالیٰ سے عرض کی کہ مجھے واپس زمین پر لٹایا جائے۔ تاکہ میری امت کو کوئی گزند نہ

پہنچے لیکن اس کے برعکس سیدنا عیسیٰ علیہ السلام یہودیوں کی خطرناک سازش پر  
 آسمان پر جانے کو ترجیح دی۔ . . . . اس آخری لطیفہ کی طرف امام احمد رضا  
 قدس سرہ نے بھی اشارہ فرما دیا کہ اب غریبوں و فقیروں کو نہ صرف ٹھہراؤ نصیب  
 ہے بلکہ امت کے ہر دکھاؤ تکلیف کے وقت فریاد رسی اور حل مشکلات فرماتے  
 ہیں ایک اعرابی روضۂ رسول صلی اللہ علیہ وسلم پر حاضر ہوا اور عرض کی۔

اللَّهُمَّ أَنْ الْعَرَبِ	اللہ! عرب کے کریم لوگوں کا
الْكَرَامِ إِذَا مَا تَا	دستور یہ ہے کہ جب ان میں
مِنْهُمْ سَيِّدًا عَتَقُوا	کوئی سردار مرتا ہے اسکی قبر پر
عَلَى قَبْرِهِ وَ أَنْ هَذَا	غلاموں کو آزاد کیا جاتا ہے اور
سَيِّدُ الْعَالَمِينَ فَأَعْتَقَنِي	یہ (حضرت محمد صلی اللہ علیہ وسلم)
عَلَى قَبْرِهِ قَالَ	سید العالمین ہیں انکی قبر پر مجھے
الْأَصْمَعِيُّ فَقُلْتُ	آزاد کر دے الاصمعی فرماتے ہیں
يَا أَخَا الْعَرَبِ أَنْ اللَّهُ	میں نے کہا اے عربی بے شک
قَدْ عَفَرَ لَكُمْ وَ	اللہ تعالیٰ تجھے بخش دیا اور تیرے
هَذَا.	اس سوال پر۔

تو زندہ ہے واللہ تو زندہ ہے واللہ

مرے چشم عالم سے چھپ جائیو الے

۲۔ شرح | اسے دنیا کی آنکھوں سے پردہ فرمانے والے اور مدینہ منورہ کے روضہ مبارک میں آرام فرمانے والے خدا کی قسم تو زندہ ہے خدا کی قسم تو زندہ ہے اس تکرار سے معنوی طور پر تاکید کا فائدہ اٹھایا ہے اور ان لوگوں کو جواب دیا ہے جو ظاہری آنکھوں سے پردہ فرمانے کے بعد حضور اکرم صلی اللہ علیہ وسلم کو زندہ نہیں مانتے۔

حقیقہ :- اَبیَارِ عَلَيْهِمُ السَّلَامُ زَنْدَهٌ بِحَيَاتِ حَقِيقَتِي وَحَسِيٍّ هِيَ۔  
احادیث مبارکہ

۱۔ عَنْ أَبِي الدَّرْدَاءِ  
قَالَ قَالَ رَسُولُ  
اللَّهِ صَلَّى اللَّهُ  
عَلَيْهِ وَسَلَّمَ  
اَكْثَرُوا الصَّلَاةَ عَلَيَّ  
يَوْمَ الْجُمُعَةِ فَإِنَّهُ  
مَشْهُودٌ لِشَهِدَةِ الْمَلَائِكَةِ  
وَ أَنَّ أَحَدًا لَمْ يُصَلِّ  
عَلَيَّ إِلَّا عُرِضَتْ  
عَلَيَّ صَلَوَاتُهُ حَتَّى  
يَفْرُغَ مِنْهَا قُلْتُ  
وَبَعْدَ الْمَوْتِ قَالَ  
أَنَّ اللَّهَ تَعَالَى  
حَرَّمَ عَلَيَّ الْأَرْضَ إِذَا

ابو دردار رضی اللہ عنہ نے  
کہا کہ فرمایا رسول اللہ صلی اللہ  
علیہ وسلم نے جمعہ کے روز مجھ پر  
درود بکثرت بھیجا کرو۔ تحقیق  
روز جمعہ حاضر کیا گیا ہے حاضر ہوتے  
ہیں۔ اسکو فرشتے اور بتحقیق  
کوئی شخص درود بھیجتا تو وہ درود  
پیش کیا جاتا ہے مجھ پر میرے  
ہاں یہاں تک کہ فارغ ہو  
درود بھیجنے سے۔ ابو دردار  
نے کہا اور بعد موت کے آپ  
نے فرمایا بتحقیق اللہ تعالیٰ نے  
زمین پر حرام کر دیا ہے پیغمبروں  
کا جسم کھانا۔ پس اللہ کے نبی زندہ

تَاكُلُ اَجْسَادَ الْاَنْبِيَاءِ  
فَبِنِي اللّٰهِ حَتّٰى يُرْزَقَ  
(رواه احمد مشكوة كتاب الصلوة)

ہیں۔ روزی دیئے جاتے  
ہیں۔ (انتہی) امام احمد بن  
حنبل نے اس حدیث کو روایت کیا ہے۔

باب الجمع

فائدہ :- اسی باب کے فصل ثانی کی شرح میں شیخ عبدالحق محدث دہلوی لکھتے  
ہیں۔ حیات انبیاء متفق علیہ استیح کس را دروے خلاف نیست حیات  
جسمانی دنیاوی حقیقی۔

ترجمہ :- حیات انبیاء متفق علیہ ہے کسی کو بھی اس میں اختلاف نہیں یہ حیات حقیقی  
دنیاوی جسمی ہے۔

## واقعه حرہ سے حیات کا ثبوت

سعید بن عبدالعزیز سے مروی  
ہے کہ جب حرہ کا دن تھا۔  
تین دن تک مسجد نبوی صلی  
صلی اللہ علیہ وآلہ وسلم میں نہ  
اذان ہوئی اقامت اور سعید  
بن المسیب تین دن تک برابر  
مسجد میں رہے اور باہر نہ  
گئے اور نہ ہی اذان و اقامت  
سنائی دیتی کیونکہ لوگ مسجد نبوی  
چھوڑ کر چلے گئے۔ نماز کا وقت

عَنْ سَعِيدِ ابْنِ الْمُسَيْبِ  
عَنْ عَبْدِ الْعَزِيزِ قَالَ لَمَّا  
كَانَ يَوْمَ الْحَرَّةِ لَمْ  
يُؤذَنَ فِي مَسْجِدِ النَّبِيِّ  
صَلَّى اللَّهُ عَلَيْهِ وَسَلَّمَ  
ثَلَاثًا وَلَمْ يَقُمْ وَلَمْ  
يَبْرَحْ سَعِيدُ ابْنُ  
الْمُسَيْبِ الْمَسْجِدَ وَلَمْ  
يَعْرِفْ وَقْتُ الصَّلَاةِ  
إِلَّا بِهَيْبَتِهِ لَسَمِعَهَا

مِنْ قَبْرِ النَّبِيِّ صَلَّى اللَّهُ  
عَلَيْهِ وَآلِهِ وَسَلَّمَ  
(رواه الدارمی و مشکوٰۃ شریف  
کتاب باب فی الکرامات)

نہ پہچانتے تھے مگر آہستہ  
آواز سے کہ سنتے تھے قبر  
نبی (علیہ السلام) سے

فائدہ :- واقعہ حرہ میں حضرت سعید بن مسیب کا تین شب و روز قبر شریف سے اذ  
واقامت کی آواز آنا حضور سرور عالم صلی اللہ علیہ وسلم کی حیات جسمانی حقیقی کا بین  
ثبوت ہے۔

۳۔ حدیث شریف میں ہے حضور علیہ السلام نے فرمایا۔

خَلَقَ اللَّهُ تَعَالَى رِلِي  
مَلَائِكِينَ يَرَوْنَ السَّلَامَ  
عَلَيَّ مَنْ سَلَّمَ عَلَيَّ  
مِنْ شَرْقِ الْبِلَادِ  
وَ غَيْرِهَا أَلَا مَنْ  
سَلَّمَ عَلَيَّ فِي دَارِي  
فَأَنِّي أَرَدْتُ عَلَيْهِ السَّلَامَ  
بِنَفْسِي وَلَا سِيَّمَا أَهْلُ  
الْمَدِينَةِ فَإِنِّي أُرَاهُمْ  
لَا حِسَابَ لَهُمْ وَالنَّسَابَ لَهُمْ  
قِيلَ وَ هَلْ لَا يَعْرِفُ  
الْجَارُ جَارَهُ وَ  
هَلْ لَا يَعْرِفُ

ابن عمر رضی اللہ عنہ سے ہے  
رسول خدا صلی اللہ علیہ وسلم نے  
فرمایا کہ اللہ تعالیٰ نے میرے واسطے  
دو فرشتے پیدا کیے ہیں۔ کہ پورے  
پچھم کے شہروں میں جو شخص مجھ  
پر سلام بھیجتا ہے۔ وہ فرشتے  
اسکو جواب دیتے ہیں مگر جو  
شخص مجھ پر سلام کرتا ہے میرے  
مکان (یعنی) قبر پر تو میں اسکا  
خود جواب سلام دیتا ہوں۔ خاص  
کراہل مدینہ کو جواب سلام دیتا  
ہوں ان کے حسب نسب کے  
سبب سے صحابہ نے عرض



الْجَارُ جَارَةٌ وَهَلْ  
لَا يَعْرِفُ الْجَارُ  
جَارَهُ

( ابن النجاش عن

ابن عمر

(کنز العمال جلد ۶ ص ۲۵۳)

کی کہ آپ پہچانیں گے حالانکہ آپ  
کے بعد نسلاً بعد نسل پیدا ہونگے  
آپ نے فرمایا کیا ہمسایہ اپنے ہمسایہ  
کو نہیں پہچانتا ہے کیا ہمسایہ اپنے  
ہمسایہ کو نہیں پہچانتا ہے کیا ہمسایہ اپنے  
ہمسایہ کو نہیں پہچانتا ہے

حدیث شریف میں ہے حضور سرور عالم صلی اللہ علیہ وسلم نے فرمایا۔

حضرت انس سے ہے کہ فرمایا  
رسول اللہ صلی اللہ علیہ وسلم  
نے آگاہ ہو تحقیق کہ تم لوگوں کے  
لیے مکان پسندیدہ میں ہے  
میری پس جب میں وفات پاؤں  
گا۔ تو ہمیشہ قبر میں پکارو نگا یارب  
امتی یارب امتی۔ یہاں تک  
کہ پھونکا جائیگا صور میں پہلا  
نغمہ پھر میری دعا قبول رہے گی  
یہاں تک کہ پھونکا جائیگا صور  
میں دوسرا نغمہ۔

إِلَىٰ رَأِيٍّ لَّكُمْ بِمَكَانٍ  
صِدْقٍ حَيَاتِي فَأِذَا  
لَا أَنْزَالَ أَنْادِي فِي قَبْرِي  
يَا رَبِّ أُمَّتِي أُمَّتِي  
حَتَّىٰ يَنْفُخَ فِي الصُّورِ  
النَّفْخَةَ الثَّانِيَةَ  
(الحكيم عن)

انس رضی اللہ تعالیٰ عنہ)

(کنز العمال جلد ۷

ص ۲۲۰)

۵۔ شیخ عبدالحق محدث دہلوی لکھتے ہیں

بمراہ بر حال صحیح از روایت عبد اللہ بن مسعود آرد کہ فرمود کہ مر خدا تعالیٰ

را فرشتگان از سیاہ درز میں کہ می رسانند مرا اعمال امت فرمود وفات من

بہتر است مر شمار از میرا کہ عرض کردہ می شود بر من اعمال آنچه بہتر است شکر می گویم مر خدا را و از آنچه بد می بینم استغفار می کنم مر شمار را استاد منصور بغدادی می گوید محققین و متکلمین بر آنند کہ رسول خدا صلی اللہ علیہ وآلہ وسلم حی است بعد وفات و مسرور می شود اطاعت امت و اجساد انبیا علیہم السلام بوسیدہ نمی شود در قبر۔

بیہقی در کتاب الاعتقاد می گوید کہ ارواح انبیا علیہم السلام بعد از قبض باز فرستادہ می شود برایشان و ایشان زندہ اندیش خدا مثل شہدار

(حزب القلوب، باب چہار دہم)

ترجمہ ۱۔ بزار بر حال صحیح عبداللہ بن مسعود سے روایت کرتے ہیں کہ رسول اللہ صلی اللہ علیہ وسلم نے فرمایا کہ اللہ کے سیاح فرشتے ہیں وہ زمین پر پہنچ کر تمہارے اعمال میری خدمت میں پیش کرتے ہیں اسی لیے میری وفات تمہارے لیے بہتر ہے کہ تمہارے اعمال پر تمہارے لیے استغفار کرتا ہوں۔

استاد منصور بغدادی فرماتے ہیں کہ محققین و متکلمین کا عقیدہ ہے کہ رسول خدا صلی اللہ علیہ وسلم بعد وصال زندہ ہیں آپ امت کے نیک اعمال سے خوش ہوتے ہیں اور انبیا علیہم السلام کے اجساد مبارکہ بوسیدہ نہیں ہوتے امام بیہقی کتاب الاعتقاد میں فرماتے ہیں ارواح انبیا علیہم السلام بعد از قبض واپس بھیجے جاتے ہیں اسی لیے یہ شہدار کی طرح اللہ کے ہاں زندہ ہیں۔

### احادیث معراج سے ثبوت

عَنْ أَبِي هُرَيْرَةَ رَضِيَ  
اللَّهُ عَنْهُ قَالَ قَالَ  
الْبُحَيْرِيُّ رَضِيَ اللَّهُ عَنْهُ  
سَعَى كَمَا رَوَى رَسُولُ اللَّهِ صَلَّى اللَّهُ عَلَيْهِ

رَسُولُ اللَّهِ صَلَّى اللَّهُ  
 عَلَيْهِ وَسَلَّمَ لَقَدْ  
 رَأَيْتُنِي فِي الْحُجْرِ  
 قَرِيضًا تَسْأَلُنِي عَنْ  
 مَسْرَأِي فَسَأَلْتَنِي عَنْ  
 أَشْيَاءِ بَيْتِ الْمُقَدَّسِ  
 لَمْ أَشْتَهَأْ فَكُرِّبْتُ  
 كُرْبًا كُرْبًا مِثْلَهُ  
 قَطُّ فَرَفَعَهُ اللَّهُ لِي  
 نَظَرَ إِلَيْهِ مَا يَسْأَلُونِي  
 عَنْ شَيْءٍ إِلَّا نَبَأْتُهُمْ  
 بِهِ وَلَقَدْ رَأَيْتُنِي فِي  
 جَمَاعَتِي مِنَ الْأَنْبِيَاءِ  
 فَإِذَا مُوسَى قَائِمًا  
 يُصَلِّي فَإِذَا رَجُلٌ جَعَدٌ  
 ضَرْبَ كَانَّةٍ مِنْ  
 رِجَالِ سُؤْدَةَ وَإِذَا  
 عِيسَى بْنُ مَرْيَمَ  
 قَائِمًا يُصَلِّي أَقْرَبَ النَّاسِ  
 شِبْهًا عُرْوَةَ بْنِ مَسْعُودٍ  
 الثَّقَفِيِّ وَإِذَا إِبْرَاهِيمَ

نے فرمایا: تحقیق بچھا رہے  
 ہیں میں نے اپنے کو حجر میں  
 اور مشرکان قریش سوال کرتے تھے  
 مجھ سے میرے رات کے جانے  
 سے بیت المقدس کو۔ پس پوچھا  
 انہوں نے بیت المقدس کی  
 چیزوں کو کہ یاد نہ رکھائیں نے ان  
 کو۔ (یعنی بیت المقدس کے  
 نشان اور علامتیں) پس اندرون  
 کیا گیا میں کہ مثل اسکے میں اندرون  
 نہیں کیا گیا۔ پس اللہ نے بیت المقدس  
 کو اٹھایا میرے لیے کہ میں  
 اسکو دیکھتا اور جو چیز پوچھتے  
 انکو بتا دیتا۔ اور تحقیق دیکھا میں  
 نے اپنے کو جماعت انبیاء  
 میں۔ پس ناگاہ دیکھتا ہوں کہ  
 موسیٰ کھڑے ہوئے نماز پڑھتے  
 ہیں۔ پس ناگاہ موسیٰ سبک بدن  
 پیچیدہ بال گویا وہ قبلہ شنوعرہ  
 کے لوگوں سے ہیں اور ناگاہ  
 عیسیٰ کھڑے ہوئے نماز

قَائِلٌ يُصَلِّيْ اَسْبَدُ النَّاسِ  
 بِهٖ صَاحِبُكُمْ يَعْزِي نَفْسَهُ  
 فِي اَنْتَ الصَّلَاةُ فَاَمَمْتَهُمْ  
 فَلَمَّا فَرَّغْتَ مِنَ الصَّلَاةِ  
 قَالَ قَائِلٌ يَا مُحَمَّدُ هَذَا  
 مَالِكُ خَازِنُ النَّارِ قَسَمَ  
 عَلَيْهِ فَبَدَأَنِي بِالسَّلَامِ رَوَاهُ  
 (مشکوٰۃ باب فی المعراج)

پڑھتے ہیں۔ زیادہ قریب  
 مشابہت کی رو سے  
 ان کے ساتھ عروہ بن  
 مسعود ثقنی ہیں۔ اور ناگاہ  
 ابراہیم علیہ السلام کھڑے  
 ہوئے نماز پڑھتے ہیں ان  
 کے ساتھ زیادہ مشابہ

ہے۔ تمہارے یار میں مراد لیتے

تھے اپنے نفس نفیس کو۔ پس نماز کا وقت ہو گیا تو ان پیغمبروں کی میں نے  
 امامت کی (بیت المقدس میں) پس نماز سے جب میں فارغ ہوا تو  
 ایک کہنے والے نے کہا اے محمد یہ مالک خزانچی دوزخ کے ہیں انکو سلام  
 کرو۔ تو میں نے انکی طرف دیکھا تو انہوں نے سلام کی ابتداء کی مجھ پر۔

فَالَّذِي مَكَرَ مِنْ بَيْتِ الْمَقْدِسِ تَكْ اِيك رَاتِ رَسُوْلِ خَدَا كَا

جانا قرآن سے ثابت ہے۔ اللہ تعالیٰ فرماتا ہے۔ سُبْحَانَ الَّذِي  
 اسْرَى بِعَبْدِهِ كَيْلًا مِّنَ الْمَسْجِدِ الْحَرَامِ  
 اِلَى الْمَسْجِدِ الْاَقْصَى الَّذِي بَارَكْنَا حَوْلَهُ لِنُرِيَهُ  
 مِنْ اٰيَاتِنَا ۗ

پاکی ہے اس ذات کے لیے جو لے گیا اپنے بندے (محمد صلی اللہ علیہ  
 وسلم) کو مسجد حرام سے طرف مسجد بیت المقدس کے تاکہ دکھائیں ہم اس کو  
 اپنی نشانیاں (انتہی) اور انبیاء علیہم السلام کا جمع ہونا اور حضرت علیہ الصلوٰۃ  
 والسلام کا امام ہو کر نماز پڑھانا یہ حالت بیداری کا واقعہ بیان فرمایا ہے

ہے اگر خواب کا واقعہ ہوتا تو کفار قریش انکار نہ کرتے اور بیت المقدس کی نشانیاں پوچھتے۔

۲۔ حضور نبی پاک صلی اللہ علیہ وسلم نے فرمایا۔

أُتِيتُ عَلَى مُوسَى كَيْلَةً  
 أَسْرَى رِبِّيْ عِنْدَ  
 الْقَيْبِ الْأَحْمَرِ  
 وَهُوَ قَائِمٌ يُصَلِّي  
 فِي قَبْرِهِ (ش عن انس)  
 وهو صحيح. (کنز العمال جلد ششم ص ۹۹)

حضرت انس سے حدیث صحیح  
 ہے فرمایا رسول اللہ صلی اللہ علیہ  
 وسلم نے شرب اسری میں آیا میں  
 موسیٰ علیہ السلام پر نزدیک تو وہ سرخ  
 رینگ کے اور وہ کھڑے نماز پڑھتے  
 تھے اپنی قبر میں۔

۳۔ حضور نبی پاک صلی اللہ علیہ وسلم نے فرمایا کہ

مَعِيَ جِبْرِيْلُ  
 لَا يَفْتُونِي وَلَا  
 أَقْوَتُهُ حَتَّى أَنْتَهِيَ  
 بِنِي إِلَى بَيْتِ الْمُقَدَّسِ  
 فَأَنْتَهَى الْبُرَاقُ  
 بِنِي مَوْقِفَهُ الَّذِي  
 كَانَ فِيهِ وَكَانُ  
 مَهْبُطُ الْأَنْبِيَاءِ  
 وَرَأَيْتُ الْأَنْبِيَاءَ  
 جَمْعًا إِلَى فِرْعَوْنَ  
 وَابْرَاهِيمَ وَمُوسَى

ابن عباس رضی اللہ عنہ شرب  
 اسری میں رسول خدا صلی اللہ علیہ وسلم  
 کا براق پر سوار ہو کر بیت المقدس  
 کو جانے کا حال حدیث طویل میں  
 بیان کرتے ہیں کہ رسول خدا صلی  
 اللہ علیہ وسلم نے فرمایا (نکلے میرے  
 ساتھ جبریل علیہ السلام وہ مجھ سے  
 علیحدہ نہیں ہوتے اور میں ان  
 سے علیحدہ نہیں ہوتا۔ یہاں  
 تک کہ پہنچے میرے ساتھ  
 بیت المقدس تک اور پہنچا

وَرِعِيْسِي فَطَنَّتْ  
 اِنَّهُ لَا بُدَّ مِنْ  
 اَنْ يَّكُوْنَ  
 لَهُمْ اِمَامٌ  
 فَقَدْ مَنِّيْ جَبْرِئُ  
 حَتَّى صَلَيْتَ بَيْنَ  
 اَيْدِيْهِمْ وَ سَأَلْتَهُمْ  
 فَقَالُوْا بَعَثْنَا  
 لِيْ تَوْحِيْدًا  
 (کنز العمال  
 جلد ششم ص ۹۹)

اپنے ٹھہرنے کی جگہ تک  
 جو اس مقام میں تھی وہ جگہ انبیاء  
 کے نازل ہونے کی تھی اور دیکھا میں  
 نے انبیاء کو جمع ہوئے میری طرف  
 اور دیکھا میں ابراہیم اور موسیٰ اور عیسیٰ کو  
 تو میں گمان کیا کہ ان کا امام ضرور ہوگا  
 تو آگے بڑھ کر جبریل نے مجھ کو امام بنایا  
 یہاں تک کہ نماز پڑھانی میں نے انکے  
 آگے ہو کر اور پوچھا میں نے  
 انبیاء سے (آپ لوگ کس واسطے  
 مبعوث ہوئے) تو کہا انہوں نے  
 توحید کے واسطے ہم لوگ بھیجے گئے  
 (کنز العمال جلد ۶ ص ۹۹)

۴۔ حضور نبی پاک صلی اللہ علیہ وسلم نے فرمایا کہ

اَنَّ الْاَنْبِيَاءَ لَا  
 يَتْرَكُوْنَ فِيْ قُبُوْرِهِمْ  
 بَعْدَ اَرْبَعِيْنَ لَيْلَةٍ  
 وَّلٰكِنْ يُصَلُّوْنَ بَيْنَ  
 اللّٰهِ تَعَالٰى حَتَّى  
 يَنْفَخَ فِي الصُّوْرِ  
 (تاریخہ حق فی حیاة الانبیاء)

حائم نے تاریخ میں اور بیہقی  
 نے حیاة الانبیاء میں حضرت  
 انس سے روایت کی کہ حضور  
 علیہ الصلوٰة والسلام نے فرمایا  
 کہ انبیاء چالیس راتوں قبور میں  
 نہیں چھوڑے جاتے وہ اللہ تعالیٰ  
 کے سامنے نماز پڑھتے رہیں گے حتیٰ کہ صور پھونکا  
 جائے گا

عن انس،

کنز العمال جلد ۶ ص ۱۱۹

۶۔ حضور نبی پاک صلی اللہ علیہ وسلم نے فرمایا کہ

بہتی نے ضعفا میں طبرانی نے اپنی

مسند میں ابو نعیم نے حلیہ میں انس

رضی اللہ عنہ سے حدیث روایا۔

کی ہے کہ رسول خدا نے فرمایا نہیں

ہے کوئی نبی کہ وفات پا کر رہا اپنی

قبر میں مگر چالیس دن۔

مَا مِنْ يَمُوتُ

فَيَقِيهِ فِي قَبْرِ

إِلَّا أَرَبَعِينَ صَبَاحًا

(ہب فی الضعفاء

عن انس)

(کنز العمال جلد ۶ ص ۱۱۹)

۵۔ حضور نبی پاک صلی اللہ علیہ وسلم نے فرمایا کہ

حضرت ابن عباس سے ہے

کہ رسول خدا صلی اللہ علیہ وسلم

نے فرمایا کہ موسیٰ پچیدہ بال گندمی

رنگ گویا میں دیکھ رہا ہوں ان

کی طرف اترے جنگل میں تلبیہ

کہتے سرخ رنگ اونٹ پر کہ ہمار

دیا ہوا ہے پوست خربلے سے۔

وَ أَمَّا مُوسَىٰ إِذْ

كَانَ أَنْظَرَ الْحَدَمِ

فِي الْوَادِي يُلَبِّي

عَلَى حِمْلٍ فَخَوَّمَ

بِنَخْلَةٍ (حم عن ابن

عباس)

کنز العمال جلد ۶ ص ۱۲۱

۶۔ حضور نبی پاک صلی اللہ علیہ وسلم نے فرمایا کہ

شب اسری میں گزرا میں موسیٰ

پر کہ وہ کھڑے نماز پڑھتے ہے

تھے اپنی قبر میں۔

لَيْلَةَ أُسْرَىٰ بِي عَلِيٍّ

مُوسَىٰ قَائِمًا يُصَلِّي فِي

قَبْرِهِ (حم م ن عن

۷۔ حضور نبی پاک صلی اللہ علیہ وسلم نے فرمایا کہ۔

عَنْ ابْنِ عَبَّاسٍ  
قَالَ سِرْنَا مَعَ  
رَسُولِ اللَّهِ صَلَّى  
اللَّهُ عَلَيْهِ وَسَلَّمَ  
بَيْنَ مَكَّةَ وَالْمَدِينَةَ  
فَمَرُّونَا بِوَادٍ فَقَالَ  
إِيَّيَّ وَ أُوْهُدَا فَقَالُوا  
وَادِي الْأُرْدُقِ قَالَ  
كَانِي أَنْظُرُ إِلَى مُوسَى  
فَذَكَرَ مِنْ لُونِهِ  
وَشَعْرِهِ وَ أَصْنَعًا  
أَصْبَعِيهِ فِي أُذُنِيهِ  
لَهُ جِوَارِي إِلَى اللَّهِ  
بِالتَّبِيئَةِ فَأَرَأَيْتُمْ  
الْعَاجِيَّ قَالَ ثَوَّ  
سِرْنَا حَتَّى اتَّيْنَا  
عَلَى ثِنِيَةِ فَقَالَ إِي ثِنِيَةَ  
هُدَاهِ قَالُوا هَرَّشًا أَوْلِفَتْ

ابن عباس رضی اللہ عنہ نے  
کہا کہ چلے ہم لوگ رسول اللہ  
صلی اللہ علیہ وسلم کے ساتھ  
درمیان مکہ اور مدینہ کے پس گزرے  
ہم ایک جنگل میں تو فرمایا آپ نے  
یہ کونسا جنگل ہے صحابہ نے کہا  
یہ وادی الارزق ہے آپ نے  
فرمایا گویا میں دیکھتا ہوں موسیٰ  
کی طرف پس ذکر کیا آپ نے  
رنگ اور بال موسیٰ کے کہ اپنی  
دونوں انگلیاں رکھے ہوئے  
اپنے دونوں کانوں میں ان  
کی آواز بلند ہے اللہ کی طرف  
لبیک کہنے میں ایسے حال میں  
کہ گزرنے والے ہیں پھر چلے  
ہم یہاں تک کہ آئے ہم ایک  
پہاڑ پر تو فرمایا آپ نے یہ کون  
پہاڑ ہے صحابہ نے کہا یہ ہرشا



فَقَالَ كَأَنِّي أَنْظُرُ  
إِلَى يُونُسَ عَلَى نَاقَةٍ  
حَمَلَاءَ عَلَيْهِ  
جِبَّةٌ صُوفٍ خَطَامٍ  
نَاقَةٍ خَلْبَةَ مَارًا  
بِهَذَا الْوَأْرَادِ حَيٌّ  
مُلبِّيًّا.

(سواہ مسلم) مشکوٰۃ کتاب  
الفتن باب بد الخلق  
(ذکر الانبیاء)

یا لفت کہا۔ تو فرمایا آپ فرمایا دیکھ رہا ہوں میں  
گویا میں حضرت یونس کی طرف  
سرخ اونٹنی پر سواران پر  
پشمینہ کا جبہ ہے۔ مہار ان  
کے اونٹ کی پوست خرما  
کی ہے۔ لہیک کہتے ہوتے  
اس جنگل میں گزرتے ہیں۔

(روایت کیا اس حدیث کو مسلم  
نے) مشکوٰۃ کتاب الفتن باب  
بد الخلق و ذکر الانبیاء

۸۔ حضور نبی پاک صلی اللہ علیہ وسلم نے فرمایا کہ۔

كَأَنِّي أَنْظُرُ إِلَى  
يُونُسَ بْنِ مَتَّى عَلَيْهِ  
عِبَاءَتَانِ قَطَعُوا مَكْبَتَانِ  
مِثْلِي تَجِيئَةَ الْجِبَالِ  
وَاللَّهِ عَزَّ وَجَلَّ فَيَقُولُ  
لَهُ كَيْتَاكَ يَا يُونُسُ  
هَذَا أَنَا مَعَكَ  
(فظ فی الافراد عن ابن  
عباس)۔

ابن عباس رضی اللہ عنہ سے  
سے کہ فرمایا حضرت علیہ السلام  
نے گویا میں دیکھ رہا ہوں یونس  
بن مٹی کی طرف ان پر دو سفید  
عبا ہیں۔ لہیک کہتے ہیں۔ انکا  
جواب پہاڑ دیتے ہیں اور  
اللہ عزوجل پس انکو اللہ کہتا ہے  
میں موجود ہوں اے یونس میں  
تیرے ساتھ ہوں (کنز العمال  
جلد ششم ص ۱۳)

(کنز العمال جلد ۶ ص ۱۳)

فائدہ :- احادیث مذکورہ بالا سے ثابت ہو گیا کہ انبیاء کرام زمزمہ ہیں نماز پڑھتے ہیں۔ لبتیک کہتے ہیں۔ حج کرتے ہیں لیکن مخلوق کی نظر سے مثل فرشتوں کے پوشیدہ ہیں جیسا کہ امام جلال الدین سیوطی رحمہ اللہ نے الحاوی للفتاویٰ ودیگر محدثین نے اپنی تصانیف میں تصریح فرمائی ہے۔

میں مجرم ہوں آقا مجھے ساتھ لے لو  
-۵-  
کہ رستے میں ہیں جا بجا تھانے والے

۵۔ شرح | ہر آدمی کی ساتھ فرشتے رہتے ہیں جو اس کے اچھے بُرے عمل کو لکھتے رہتے ہیں اسی طرح اس دنیا میں تھانے والے بھی مجرم کرنے والوں کے کاموں کا ریکارڈ رکھتے ہیں۔ شعریں کہا گیا ہے کہ اے میرے آقا میں مجرم اور گنہگار ہوں مجھے اپنے ساتھ رکھئے کیونکہ راستہ میں پولیس والے ہیں کہیں مجرم شناخت کر کے گرفتار نہ کر لیں۔ آپکے ہمراہ رہو نگا تو کسی پولیس والے اور کسی فرشتے کی یہ ہمت نہ ہوگی کہ مجھے گنہگار سمجھ کر پکڑ لیں۔

اس شعر میں امام احمد رضا محدث بریلوی قدس سرہ  
یہ عقیدہ سمجھا رہے ہیں کہ حضور سرور عالم صلی اللہ علیہ  
وسلم سے سچی سچی محبت ہو تو وہ آقا کریم ہیں اپنے غلاموں کو خوب سمجھالیتے ہیں۔

حضرت شاہ غلام علی دہلوی رحمہ اللہ کو حضور  
شاہ غلام علی دہلوی | اکرم صلی اللہ علیہ وسلم سے اس قدر عشق تھا۔

کہ حضور انور صلی اللہ علیہ وسلم کا نام مبارک سنتے ہی بے تاب ہو جاتے تھے  
 ایک مرتبہ آتش دوزخ کے خوف کا مجھ پر سخت غلبہ ہوا۔ خواب میں  
 دیکھا کہ آپ صلی اللہ علیہ وسلم تشریف لائے ہیں اور فرماتے ہیں کہ جو مجھ سے محبت  
 رکھتا ہے دوزخ میں نہیں جائیگا۔

پسچی عقیدت | نبی کریم صلی اللہ علیہ وسلم اور اولیائے کرام سے سچی اور  
 سچی دنیا میں کام دیتی ہے اور قبر اور حشر میں بھی حضور غوث  
 اعظم رضی اللہ عنہ کے دھوبی کا قصہ مشہور ہے۔ شاہ فضل الرحمن گنج مراد آبادی رحمہ  
 اللہ کے حوالہ سے مولوی اشرف علی تھانوی نے کہا کہ قبر میں نیکیرین کو اتنا کہنے  
 سے اسکی نجات ہوگئی کہ وہ غوث اعظم رضی اللہ عنہ کا دھوبی ہے  
 (الافاضات الیومیہ)

روح البیان میں ہے کہ بائزید بسطامی قدس سرہ کا خادم صرف اتنا کہنے سے  
 نجات پا گیا کہ وہ بائزید بسطامی رحمہ اللہ کی قبا اٹھانے والا ہے وغیرہ وغیرہ۔  
 میدان حشر میں تو اور زیادہ فضل ہوگا۔ کہ صرف حضور کے پانی دینے کی یاد  
 دہانی پر مجرم کو معافی ملے گی جیسا کہ باب الشفاعۃ میں تفصیل سے احادیث نقل  
 کی گئی ہیں بلکہ جب اکثر لوگ بہشت میں چلے جائیں گے تو بہت سے لوگ اب  
 بھی جہنم میں ہونگے تو اللہ تعالیٰ ان سے پوچھے گا کہ میرے کسی بندے سے  
 تیرا تعارف بھی ہے یا نہ۔ جب کوئی مجرم کسی محبوب خدا کا نام بتائے گا تو اسے بھی  
 نجات مل جائیگی۔ یہ تو غلاموں اور عام امتیوں کے متعلق ہے۔ لیکن جسے خود سرکار  
 صلی اللہ علیہ وسلم کا رہا رامل جائے پھر اسکی نجات کا کیا کہنا۔

حرم کی زمین اور قدم رکھ کے چلنا

-۶

ارے سر کا موقع ہے اوجانے والے

۶۔ شرح | اے حرم شریف کی زمین پر چلنے والے اس مقدس زمین پر قدم رکھنا بے ادبی ہے یہ تو وہ زمین ہے کہ جس پر چلنے والے کو سر کے بل چلنا چاہیے یعنی انتہائی کمال ادب ملحوظ رکھا جائے۔

تفصیل آداب اگلے شعر میں عرض کرونگا۔ امام احمد رضا  
آداب مذہبی | قدس سرہ اپنے اسلاف صالحین کے عملی ادب کی ترجمانی فرما رہے ہیں۔

حضرت امام ابو حنیفہ رضی اللہ عنہ مدینہ پاک میں کئی روز قیام کے دوران پیشاب و پاخانہ نہ کیا فرمایا کہ میں اس مقدس زمین کو نجاست آلود کروں جس پر آقا سنے کو نبین صلی اللہ علیہ وآلہ وسلم کے قدم لگے۔

فائدہ :- یہ امام اعظم رضی اللہ عنہ کی کرامت ہے کہ اتنا عرصہ امام مالک رضی اللہ عنہ حرم سے باہر دور (بارہ میل) قضائے حاجت کے لیے تشریف لیجاتے اور حرم سے باہر جاتے تو آہستہ قدم رکھتے فراغت پا کر دوڑ کر حرم میں داخل ہوتے معلوم کرنے پر فرمایا کہ قضائے حاجت کے لیے موت آئے تو حرم کی حدود میں اور فراغت پا کر جلد لوٹا ہوں کہ کہیں موت حرم کے باہر نہ لگ جائے۔

چل اٹھ جبہ فرسا ہوساتی کے در پر

۷۔

درِ جو داسے میرے مستانے والے

جبہ (عربی) فرسا۔ فارسی۔ دونوں ملکر فاعل ترکیبی ہیں۔ جبہ  
پیشانی۔ ماتھا۔ فرسا از فرسودن۔ گھسنا۔ رگڑنا۔

حل لغت

اسے میرے مستانے دیکھ ساتی کے جو دو کرم کا دروازہ کھلا  
ہوا ہے اٹھ اور اس دروازے پر جا کر اپنی پیشانی رگڑ۔

۷۔ شرح

یہ دونوں اشعار بارگاہ نبوی علیہ صابجہا الصلوٰۃ والسلام کے گنبد خضار پر  
حاضری کے ادب اور حاضری کی ترغیب کے لیے ہیں فقیر حنیف آداب تعلم امام احمد رضا  
رحمۃ اللہ عرض کرتا ہے۔

زیارت اقدس

قریب بواجب  
ہے بہت لوگ

آداب حاضری بارگاہ نبوی صلی اللہ علیہ وسلم

دوست بن کر طرح طرح ڈراتے ہیں۔ راہ میں خطرہ ہے۔ وہاں بیماری ہے خبردار  
کسی کی نہ سنو اور ہرگز محرومی کا داغ لیکر نہ پلٹو۔ جان ایک دن جانی ضرور ہے اس سے  
کیا بہتر کہ ان کی راہ میں جائے اور تجربہ ہے کہ جو انکا دامن تھام لیتا ہے اسے اپنے  
سایہ میں آرام لیجاتے ہیں۔ کیل کا کھٹکا نہیں ہوتا۔ والحمد للہ۔

۲۔ حاضری میں خاص زیارت اقدس کی نیت کرو یہاں تک امام بن الہمام

فرماتے ہیں اس بار مسجد شریف کی بھی نیت نہ کرے۔

۳۔ راستہ بھر درود ذکر شریف میں ڈوب جاؤ۔

۴۔ جب حرم مدینہ نظر آئے بہتر کہ پیادہ ہو لو۔ روتے سر جھکتے، آنکھیں نیچی کیے اور ہو سکے تو ننگے پاؤں چلو بلکہ۔

جلتے سراسر است اینکہ تو پامی نہی

پلتے نہ بینی کہ کجامی نہی

حرم کی زمین اور قدم رکھ کے چلنا

ارے سر کا موقع ہے او جانوالے

۵۔ جب قبہ انور پر نگاہ پڑے درود و سلام کی کثرت کرو۔

۶۔ جب شہر اقدس تک پہنچو جلال و جمال محبوب صلے اللہ علیہ وسلم کے تصور میں غرق ہو جاؤ

۷۔ حاضری مسجد سے پہلے تمام ضروریات جنکا لگا دل بٹننے کا باعث ہو نہایت جلد فارغ ہو۔ انکے سوا کسی بیکار بات میں مشغول نہ ہو معاً وضو اور مسواک کرو اور غسل بہتر، سفید و پاکیزہ کپڑے پہنو اور نئے بہتر، سرمہ اور خوشبو لگاؤ اور مشک افضل سے۔

۸۔ اب فوراً آستانہ اقدس کی طرف نہایت خشوع و خضوع سے متوجہ ہو۔ رونانہ آئے تو رونے کا منہ بناؤ اور دل کو بزور رونے پر لاؤ اور اپنی سنگدلی سے رسول اللہ صلے اللہ علیہ وسلم کی طرف التجا کرو۔

۹۔ جب در مسجد پر حاضر ہو صلاۃ و سلام عرض کر کے تھوڑا ٹھہر جیسے سرکار سے حاضری کی اجازت مانگتے ہو بسبوح اللہ کہہ کر سیدھا پاؤں پہلے رکھ کر ہمہ تن ادب ہو کر داخل ہو۔

۱۰۔ اس وقت جو ادب و تعظیم فرض ہے ہر مسلمان کا دل جانتا ہے، آنکھوں  
کان، زبان، ہاتھ، پاؤں، دل سب خیال غیر سے پاک کرو۔ مسجد اقدس  
کے نقش و نگار نہ دیکھو۔

۱۱۔ اگر کوئی ایسا سامنے آجائے جس سے سلام کلام ضرور ہو تو جہاں تک بنے کترا  
جاؤ ورنہ ضرورت سے نہ بڑھو پھر بھی دل سرکار ہی کی طرف ہو۔  
۱۲۔ ہرگز ہرگز مسجد اقدس میں کوئی حرف چلا کر نہ نکلے۔

۱۳۔ یقین جانو کہ حضور اقدس صلی اللہ علیہ وسلم سچی حقیقی دنیاوی جسمانی حیات سے  
ویسے ہی زندہ ہیں جیسے وفات شریف سے پہلے تھے۔ انکی اور تمام انبیاء  
علیہم السلام کی موت صرف وعدہ خدا کی تصدیق کو ایک آن کے لیے تھی ان کا  
انتقال صرف نظر عوام سے چھپ جاتا ہے۔

امام محمد ابن حاج مکی مدخل اور امام احمد قسطلانی موابیب لدنیہ میں اور ائمہ دین  
رحمۃ اللہ تعالیٰ علیہم اجمعین فرماتے ہیں۔

لَا فَرْقَ بَيْنَ مَوْتِهِ صَلَّى اللَّهُ عَلَيْهِ وَسَلَّمَ  
فِي مُشَاهَدَتِهِ لِأُمَّتِهِ وَمَعْرِفَتِهِ بِأَحْوَالِهِمْ  
كَأَنِّيَاتِهِمْ وَعَنْ أَيْمِهِمْ وَخَوَاطِرِهِمْ وَ  
ذَلِكَ عِنْدَنَا جَلِيٌّ لَا خِفَاءَ بِهِ۔

(مدخل ص ۲۱۵ ج ۱۔ مطبوع مصر)

ترجمہ:۔ حضور اقدس صلی اللہ علیہ وسلم کی حیاة و وفات میں اس بات میں کچھ فرق  
نہیں کہ وہ اپنی امت کو دیکھ رہے ہیں اور ان کی حالتوں اور انکی نیتوں، ان کے  
ارادوں انکے دلوں کے خیالوں کو پہچانتے ہیں اور یہ سب حضور صلی اللہ علیہ وسلم پر  
ایسا روشن ہے جس میں اصلاً پوشیدگی نہیں۔ امام رحمۃ اللہ تلمیذ امام محقق ابن العمام

منسک متوسط اور علی قاری کی اس کی شرح منسک مقتط میں فرماتے  
 اِنَّهُ صَلَّى اللهُ عَلَيْهِ وَسَلَّمَ عَالِمٌ  
 بِحُضُورِكَ وَ قِيَامِكَ اَيُّ بِجَمِيعِ اَفْعَالِكَ وَ  
 اَحْوَالِكَ وَ اَمْرِكَ وَ مَقَامِكَ۔

بیشک رسول اللہ صلی اللہ علیہ وسلم تیری حاضری اور تیرے کھڑے ہونے  
 اور تیرے سلام بلکہ تیرے تمام افعال و احوال و کوچ و مقام سے آگاہ ہیں۔  
 (شرح المواہب زرقانی ص ۳۶۸)

۱۴۔ اب اگر جماعت قائم ہو شریک ہو جاؤ کہ اس میں تحیۃ المسجد بھی ادا ہو جائے  
 گی ورنہ اگر غلبہ شوق اجازت دے اور اس وقت کراہت نہ ہو تو دو رکعت  
 تحیۃ المسجد و شکرانہ حاضری دربار اقدس ”قل یا“ اور ”قل“ سے بہت  
 ہلکی مگر رعایت سنت کے ساتھ رسول اللہ صلی اللہ علیہ وسلم کے نماز پڑھنے  
 کی جگہ جہاں اب وسط مسجد کریم میں محراب نبی سے اور وہاں نہ ملے تو جہاں  
 تک ہو سکے اسکے نزدیک ادا کرو پھر سجدہ شکر میں گرو اور دعا کرو کہ الہی  
 اپنے حبیب صلی اللہ علیہ وسلم کا ادب اور ان کا اور اپنا قبول نصیب  
 کر۔ آمین

۱۵۔ اب کمال ادب میں ڈوبے ہوئے گردن جھکائے آنکھیں نیچی کیے لرزتے  
 کانپتے گناہوں کی ندامت سے پسینہ پسینہ ہوتے حضور پر نور صلی اللہ  
 علیہ وسلم کے عفو و کرم کی امید رکھتے حضور والا کی پائین یعنی مشرق کی طرف  
 مواجہہ حالیہ میں حاضر ہو کی حضور اقدس صلی اللہ علیہ وسلم مزار انور میں  
 رو لقبلہ جلوہ فرما ہیں اس سمت سے حاضر ہو کر حضور صلی اللہ علیہ وسلم کی نگاہ  
 بیکس پناہ تمہاری طرف ہوگی اور یہ بات تمہارے لیے دونوں جہان میں



کافی ہے۔ والحمد للہ

۱۶۔ اب کمال ادب و ہمیت و خوف و امید کے ساتھ زیر قندیل اس چاندی کی کیل کے جو حجرہ مطہرہ کی جنوبی دیوار میں چہرہ النور کے مقابل لگی ہے۔ کم از کم چار ہاتھ کے فاصلہ سے قبلہ کو پیٹھ اور منرار النور کو منہ کر کے نماز کی طرح ہاتھ باندھے کھڑے ہو۔ باب و شرح باب و اختیار۔ شرح مختار، فتاویٰ عالمگیری وغیرہا معتد کتابوں میں اس ادب کی تصریح فرمائی کہ یقف کما فی الصلوٰۃ حضور صلی اللہ علیہ وسلم کے سامنے ایسا کھڑا ہو جیسا نماز میں کھڑا ہوتا ہے یہ عالمگیری و مختار کی ہے اور باب میں فرمایا وَاِضْعًا یَمِیْنَهُ عَلٰی شِکْلِہِ دُست بستہ دہنا ہاتھ بائیں ہاتھ پر رکھ کر کھڑا ہو۔

۱۷۔ خبردار جالی شریف کو بوسہ دینے یا ہاتھ لگانے سے بچو کہ خلاف ادب ہے بلکہ چار ہاتھ فاصلہ سے زیادہ قریب نہ جاؤ۔ یہ ان کی رحمت کیا کم ہے کہ تم کو اپنے حضور بلا یا۔ اپنے مواجہ اقدس میں جگہ بخشی۔ ان کی نگاہ کریم اگرچہ ہر جگہ تمہاری طرف تھی۔ اب خصوصیت اور اس درجہ قرب کے ساتھ ہے۔  
والحمد للہ۔

۱۸۔ الحمد للہ اب کہ دل کی طرح تمہارا منہ بھی اس پاک جالی کی طرف ہے جو اللہ عزوجل کے محبوب اور عظیم الشان صلے اللہ علیہ وسلم کی آرام گاہ ہے نہایت ادب و وقار کے ساتھ باواز حزیں و صورت درد آگیں و دلِ شرمناک و جگر چاک چاک معتدل آواز سے نہ بلند و سخت کہ ان کے حضور آواز بلند کرنے سے عمل اکارت ہو جاتے ہیں، نہ نہایت نرم و لپیت کہ سنت کے خلاف ہے اگرچہ وہ تمہارے دلوں کے خطروں تک سے آگاہ ہیں۔ جیسا کہ ابھی تصریحاتِ ائمہ سے گزرا۔

مجر اور تسلیم بجالا اور عرض کرو۔

وَالسَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ  
وَبَرَكَاتُهُ ، السَّلَامُ عَلَيْكَ يَا رَسُولَ اللَّهِ ط  
السَّلَامُ عَلَيْكَ يَا خَيْرَ خَلْقِ اللَّهِ . السَّلَامُ عَلَيْكَ  
يَا تَنْبِغَ لِلذُّنُبِيِّنَ ط السَّلَامُ عَلَيْكَ وَ عَلَى  
اللَّهِ وَاصْحَابِكَ وَ أُمَّتِكَ أَجْمَعِينَ ط .

۱۹۔ جہاں تک ممکن ہو اور زبان یاری دے اور ملاں و کسل نہ ہو صلوٰۃ و سلام  
کی کثرت کرو حضور صلی اللہ علیہ وسلم سے اپنے لیے اور اپنے ماں باپ پر، مرشد  
استاد، اولاد، عزیزوں، دوستوں اور سب مسلمانوں کے لیے شفاعت  
مانگو بار بار عرض کرو۔

أَسْأَلُكَ الشَّفَاعَةَ يَا رَسُولَ اللَّهِ

۲۰۔ پھر اگر کسی نے عرض سلام کی وصیت کی بجالاؤ۔ بشرطاً اسکا حکم ہے اور  
یہ فقیر ذیل ان مسلمانوں کو جو اس رسالہ کو دیکھیں وصیت کرتے ہیں کہ جب  
انہیں حاضری بارگاہ نصیب ہو فقیر کی زندگی میں یا بعد حکم از کم تین بار مواجہہ  
اقدار میں یہ الفاظ عرض کر کے اس نالائق ننگ خلاق پر احسان فرمائیں۔ اللہ  
انکو دونوں جہان میں جزا بخشے۔ آمین

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَ عَلَى  
اللَّهِ وَ زَوْجِكَ فِي كُلِّ أَنْ وَ لِحُظَّةٍ عَدَدَ  
كُلِّ ذَرَّةٍ أَلْفٍ مَرَّةٍ مِنْ عِبْدِكَ أَحَدٌ  
رِضَا بْنُ لِقِيٍّ عَلَى يَسْأَلُكَ الشَّفَاعَةَ لَهُ  
وَ لِلْمُسْلِمِينَ

۲۱۔ پھر اپنے دائیں ہاتھ یعنی مشرق کی طرف ہاتھ بھرہٹ کر حضرت صدیق اکبر رضی اللہ تعالیٰ عنہ کے چہرہ نورانی کے سامنے کھڑے ہو کر عرض کرو۔  
 السَّلَامُ عَلَيْكَ يَا خَلِيفَةَ رَسُولِ اللَّهِ  
 السَّلَامُ عَلَيْكَ يَا صَاحِبَ رَسُولِ اللَّهِ فِي الْغَارِ  
 وَرَحْمَةُ اللَّهِ وَبَرَكَاتُهُ۔

۲۲۔ پھر اتنا ہی ہٹ کر حضرت فاروق اعظم رضی اللہ عنہ کے روبرو کھڑے ہو کر عرض کرے۔

السَّلَامُ عَلَيْكَ يَا أَمِيرَ الْمُؤْمِنِينَ وَالسَّلَامُ عَلَيْكَ  
 يَا مُتِمِّمَ الْأَرْبَعِينَ وَالسَّلَامُ عَلَيْكَ يَا عِزَّ الْإِسْلَامِ  
 وَالْمُسْلِمِينَ وَرَحْمَةُ اللَّهِ وَبَرَكَاتُهُ

۲۳۔ پھر بالشت بھر مغرب کی طرف پٹھو اور صدیق و فاروق کے درمیان کھڑے ہو کر عرض کرو۔

السَّلَامُ عَلَيْكُمَا يَا خَلِيفَتَيْ رَسُولِ اللَّهِ  
 السَّلَامُ عَلَيْكُمَا يَا وَزِيرَيْ رَسُولِ اللَّهِ وَالسَّلَامُ  
 عَلَيْكُمَا يَا ضُجَيْعَةَ رَسُولِ اللَّهِ وَرَحْمَةُ اللَّهِ  
 وَبَرَكَاتُهُ أَسْأَلُكُمَا الشَّفَاعَةَ عِنْدَ رَسُولِ  
 اللَّهِ صَلَّى اللَّهُ تَعَالَى عَلَيْهِ وَعَلَيْكُمَا وَبَارَكَ  
 وَسَلَّم۔

۲۴۔ یہ سب حاضر یاں محل اجابت ہیں۔ دعائیں کوشش کرو۔ دعائے جامع کرو

درود پر فضاحت بہتر ہے۔

۲۵۔ پھر منبر الطہر کے قریب دعا مانگو۔

۲۶۔ پھر روضہ جنت میں (یعنی جو جگہ منبر و حجرہ منورہ کے درمیان ہے اور اسے  
حدیب میں جنت کی یاری فرمایا، اگر دو رکعت نفل غیر وقت مکروہ میں پڑھ  
کر دعا کرو۔

۲۷۔ یونہی مسجد شریف کے ہر ستون کے پاس نماز پڑھو اور دعا مانگو کہ محل برکات  
ہیں خصوصاً بعض میں خاص خصوصیت۔

۲۸۔ جب تک مدینہ طیبہ کی حاضری نصیب ہو ایک سالس بیکار نہ جائے  
دو ضروریات کے سوا اکثر وقت مسجد شریف میں باطہارت حاضر ہو۔ نماز تلاوت  
و درود میں وقت گزارو دنیا کی بات کسی مسجد میں نہیں چاہیے نہ کہ یہاں۔

۲۹۔ ہمیشہ ہر مسجد میں جلتے اعتکاف کی نیت کر لو۔ یہاں تمہاری یاد دہانی ہی کو دروازے  
سے بڑھتے ہی یہ لبتہ ملے گا۔

نَوَيْتُ سُنَّةَ الْاِئْتِ كَافٍ

۳۰۔ مدینہ طیبہ میں روزہ نصیب ہو خصوصاً گرمی میں تو کیا کہنا کہ اس پر وعدہ  
شفاعت ہے۔

۳۱۔ یہاں ہنسی کی ایک کی بچاس ہزار لکھی جاتی ہے لہذا عبادت میں زیادہ کوشش  
کرو۔ کھانے پینے کی کمی ضرور کرو۔

۳۲۔ قرآن مجید کا حکم ہے کم از کم ایک ختم یہاں اور حطیم کعبہ معظمہ میں کر لو۔

۳۳۔ روضہ انور پر نظر بھی عبادت ہے جیسے کعبہ معظمہ یا قرآن مجید کا دیکھنا، تو ادب  
کے ساتھ اسکی کثرت کرو۔ اور درود سلام عرض کرو۔

۳۴۔ پنجگانہ یا کم از کم صبح و شام مواجہہ شریف میں عرض سلام کے لیے  
حاضر ہو۔

۳۵۔ شہر میں یا شہر سے باہر جہاں کہیں گنبد مبارک پر نظر پڑے فوراً دست بستہ

دست بستہ ادھر منہ کر کے صلوٰۃ و سلام عرض کرو۔ بغیر اسکے ہرگز نہ گزرو کہ  
خلاف ادب ہے۔

۳۶۔ ترک جماعت بلا عذر ہر جگہ گناہ ہے اور کئی بار ہو تو سخت حرام و گناہ کبیرہ  
اور یہاں تو گناہ کے علاوہ کسی سخت محرومی ہے۔ والعیاذ باللہ تعالیٰ صحیح حدیث  
میں ہے رسول اللہ صلی اللہ علیہ وسلم فرماتے ہیں: جسے میری مسجد میں چالیس  
نمازیں فوت نہ ہوں اسکے لیے دوزخ و نفاق سے آزادیاں لکھی جائیں۔  
۳۷۔ قبر کریم کو ہرگز پیٹھ نہ کرو اور حتی الامکان نماز میں بھی ایسی جگہ کھڑے ہو کہ  
پیٹھ کرنی نہ پڑے۔

۳۸۔ روضۃ النور کا نہ طواف کرو۔ نہ سجدہ نہ آنا جھکنا کہ رکوع کے برابر ہو، رسول اللہ صلی  
اللہ علیہ وآلہ وسلم کی تعظیم انکی اطاعت میں ہے۔

۳۹۔ بقیع واحد، قبا کی زیارت سنت ہے مسجد قبا کی دو رکعت کا ثواب ایک  
عمرے کے برابر ہے اور چاہو تو یہیں حاضر ہو۔ سیدی ابن ابی جمرہ قدس  
سرخ جب حضور ہوتے آٹھوں پہر برابر حضوری میں کھڑے رہتے ایک دن بقیع  
وغیرہ زیارت کا خیال آیا، پھر فرمایا یہ ہے اللہ کا دروازہ بھیک مانگنے والوں  
کے لیے کھلا ہے اسے چھوڑ کر کہاں جاؤں۔ ع

سرایں جا سجدہ میں جا بندگی اینجا قرار میں جا

۴۰۔ وقت رخصت مواجہہ النور میں حاضر ہو اور حضور سے بار بار اس نعمت کی  
عطار کا سوال کرو۔ اور تمام آداب کہ کعبہ معظمہ سے رخصت میں گزرے ملحوظ  
رکھو اور سچے دل سے دعا کرو کہ الہی ایمان و سنت پر مدینہ طیبہ میں مزار اور  
بقیع پاک میں دفن ہونا نصیب ہو۔

اللَّهُمَّ ارْزُقْنَا آمِينَ آمِينَ يَا أَرْحَمَ الرَّاحِمِينَ

وَصَلَّى اللهُ تَعَالَى عَلَيَّ سَيِّدِنَا مُحَمَّدٍ وَصَحْبِهِ  
وَإِبْنِهِ وَحَزْبِهِ أَجْمَعِينَ آمِينَ وَالْحَمْدُ لِلَّهِ  
رَبِّ الْعَالَمِينَ

تراکھائیں تیرے غلاموں سے الجھیں

۸-  
ہیں منکر عجیب کھانے غزّانے والے

غزّانا۔ بضم الفین۔ مثلاً غصّے کی آواز نکالنا۔ دھاڑنا۔ چنکھاڑنا  
الجھنا۔

حل لغت

مثل مشہور ہے کہ جس کا کھائیں اسی پر غزّائیں۔ احسان فراموش  
اور نمک حرام لوگوں کے لیے یہ کہاوت بولی جاتی ہے اسی

۸۔ شرح

مطلب کو بیان کیا گیا ہے کہ یہ منکر عجیب کھانے اور غزّانے والے ہیں یا رسول  
اللہ صلی اللہ علیہ وآلہ وسلم آپ ہی کی عطار کی ہوئی نعمت کھاتے ہیں اور آپ ہی  
کے غلاموں سے بڑتے اور جھگڑتے ہیں۔ مثلاً اب نجدیوں کو دیکھ لیں کہ حضور سرور  
عالم صلی اللہ علیہ وسلم کے صدقے امیر ترین بنا دیئے گئے۔ دنیا کی ریل پیل ہے۔  
کالا سونا پانی کی طرح مٹاٹھیں مار رہا ہے لیکن حضور سرور عالم صلی اللہ علیہ وسلم کے  
ادب و تعظیم کرنے والوں پر کوڑے برسائے جاتے ہیں اور بے ادبی و گستاخی  
کرنے والوں پر ریال پنچھاور کیے جاتے ہیں دنیا، دولت کا حصول نجدیوں کی ہنرمندی  
سے نہیں آقائے کونین صلی اللہ علیہ وسلم کے لطف و کرم کا صدقہ ہے اب ان

کی دنیوی حیثیت کا یہ حال ہے کہ دوسرے ممالک کے لوگ انکے زر خرید غلاموں کی طرح سمجھے جاتے ہیں۔ انکی نزاکت کا حال بھی کسی سے مخفی نہیں بلکہ آج کل وہاں کے بدو کی نزاکتیں بھی منسی خیر ہیں۔

۱۲۰۷ھ میں فقیر عمرہ زیارت گنبد خضر آ کے لیے حاضر ہوا فقیر کے ایک مصاحب نے سنایا کہ ایک بدو دیہات کے رہنے والے نے فون لگوانے کی اس لیے درخواست دی ہے کہ بھڑیا ہوا ہو جائے تو ڈاکٹر کو فون پر جلد سے جلد بلا سکو۔

یہی حال ہر علاقہ بالخصوص ہندی وہابی کا ہے کہ حضور سرور عالم صلی اللہ علیہ وسلم کے صدقے دنیا میں جی رہا ہے۔ بلکہ ہر شے کھاپی رہا ہے لیکن اسے حضور سرور عالم صلی اللہ علیہ وسلم کے کمالات متعلقہ مورثک و بدعت نظر آئیں گے اگرچہ خود بقول خود ہزاروں شرکیہ و بدعت کے امور کا ترکیب ہوتا ہوگا۔

ایک صاحب جو ایسی مسجد میں نماز پڑھنے کے مخالف تھے جس میں یا اللہ یا محمد لکھا ہو۔ ایک ایسی بس میں سفر کر رہے تھے جس کے اندر سامنے کے حصے پر نمایاں حروف میں لکھا تھا۔

یا اللہ ————— یا محمد

انکے ایک واقف کار نے ان سے کہا کہ جناب! آپ کو تو ایسی بس میں بھی سفر نہیں کرنا چاہیے تھا۔ جس میں یا اللہ یا محمد لکھا ہوا ہے وہ صاحب جواب دیتے کھسیانے سے ہو کر خاموش رہ گئے۔

رہے گایوں ہی انکا چہ چارہے گا

-۹

پڑے خاک ہو جائیں جل جانے والے

۹۔ شرح حضور اقدس صلی اللہ علیہ وسلم کے دشمن حسد کی آگ میں جل کر خاک ہوتے رہیں مگر ان کا ذکر خیر اور چہ چا تو انشاء اللہ تعالیٰ ہمیشہ یوں ہی رہے گا۔

تجربہ کر لیں ہر عبادت میں کمی کوتاہی ہوتی چلی آرہی ہے لیکن رسول اکرم صلی اللہ علیہ وسلم کے ذکر خیر میں روز بروز ترقی ہوتی چلی آرہی ہے اگرچہ شرک و بدعت کے فتوے بھی زوروں پر ہیں لیکن ذکر رسول صلی اللہ علیہ وسلم مختلف طور طریق سے نئی آن اور نئی شان سے بڑھ رہا ہے۔ دور بدلتے ہیں تو اللہ بھی اپنے حبیب پاک صلی اللہ علیہ وسلم کے لیے بدلتے ہوئے ادوار میں اسی طریق کے بندے پیدا فرماتا ہے مثلاً ہر ملک اور ہر علاقہ میں شعرا اور مدح خوانان رسول اپنی اپنی زبانوں میں اشعار بناتے بھی ہیں اور خوش الحانی سے گاتے بھی ہیں جن سے عوام کے قلوب میں عشق رسول صلی اللہ علیہ وسلم بیدار رہتا ہے۔

فقیر اویسی غفرلہ

مدینہ طیبہ کے شہر سے باہر ایک میل دور سڑک کے کنارے کھڑا تھا ایک گروہ کو گنبد حنظلہ کی جانب چلتا دیکھا قریب ہو کر سنا تو اپنی خصوصی طرز میں قصیدہ



برودہ شریف کے اشعار پڑھتے ہوئے زیارت مزار شریف کی طرف بڑھ رہے ہیں حالانکہ سب کو معلوم ہے کہ وہاں میلاد شریف کی محفل کے انعقاد کی طرح قسیدہ پڑنا اور دلائل الخیرات شریف پڑھنے کی ممانعت ہے۔

نہیں ہمارے حضور

شافع یوم النشور علیہ

ملا علی قاری رحمۃ اللہ علیہ کی جامع تقریر

السلام کے اسم گرامی کا ہر ہر ذرہ میں اپنے رب کے اسم پاک کے ساتھ لکھا ہوا ہے جسکو کشف حاصل ہے وہ دیکھ لیتا ہے آنکھوں سے اسکا ہر وقت مشاہدہ کرتا ہے مگر چونکہ یہ سچا رہ اسکا اہل نہیں اس لیے اس سے یہ راز مخفی ہے اس کی دلیل قرآن حکیم کی آیت ہے مولیٰ عزوجل اپنے حبیب علیہ السلام کو فرماتا ہے۔

وَرَفَعْنَا لَكَ ذِكْرَكَ۔ اے حبیب کریم ہم نے آپ کے ذکر پاک کو بلند کیا۔ یعنی ہم نے ہر شے میں ملک و فلک زمین و آسمان عرش و فرش حجر و شجر کی ہر شے کے اندر آپ کے ذکر کو رکھا ہاں اکثر لوگ اسکے مشاہدہ سے بے خبر ہیں۔

کما قال تعالیٰ ”و ان من شیء الا یسبح بحمده“  
 وَلَٰكِنْ لَا تَفْقَهُونَ تَسْبِيحَهُمْ۔ کوئی شے ایسی نہیں جو اللہ تعالیٰ کی تسبیح اسکی حمد کے ساتھ بجا نہ لائے لیکن تم لوگ ان کی تسبیح سے بے خبر ہو۔

(شرح شفا ملا علی قاری ص ۲۳۸ ج ۲)

اصل عبارت پڑھیے۔ وَالَّذِي يَخْطُرُ بِالْبَالِ الْفَاتِسِ  
 وَاللّٰهِ اَعْلَمُ بِالظَّوَاهِرِ وَالسَّرَائِرِ هَذَا كُلُّهَا  
 كَشُوفَاتٍ لَا هُدٰى لَهَا لَا يَرٰهَا مَنْ لَوْ يَسْأَلُهَا  
 وَرَبِّمَا يُقَالُ اِنَّ اِسْمَهُ سُبْحٰنَهُ وَتَعَالٰى  
 وَرَفَعْنَا لَكَ ذِكْرَكَ اَيُّ جَعَلْنَا ذِكْرَنَا مَعَكَ فِي

فِي كُلِّ شَيْءٍ مَّلَكٌ وَفَلَكَ رَبَّنَا وَسَمَاءٍ فَرَشٌ وَ  
عَرْشٌ وَحَجْرٍ وَ مَدْرٍ وَشَجَرٍ وَ ثَمَرٍ وَ مَخْرُذِكٍ  
وَلَكِنَّ أَكْثَرَ الْخَلْقِ لَا يَبْصُرُونَ تَصَوِّرَهُمْ وَ لَنْظَرِهِمْ  
قَوْلَهُ تَعَالَى وَإِنْ مِنْ شَيْءٍ إِلَّا يُسَبِّحُ بِحَمْدِهِ  
وَ لَكِنَّ لَا يَفْقَهُونَ تَسْبِيحَهُمْ.

(شرح شفا للملا علی ص ۲۲۸ ج ۲ ترجمہ اوپر لکھا گیا ہے۔)

اب آئی شفاعت کی ساعت اب آئی

ذرا چین لے میرے گہرانے والے

بیشرح | اے میرے گہرانے والے کیوں گہراتا ہے ذرا تو صبر کر تیری  
شفاعت کا وقت بھی اب آنے ہی والا ہے۔

اس شعر میں امام احمد رضا قدس سرہ نے حضور سرور عالم صلی اللہ علیہ وسلم  
کے ہر امتی کو تسلی دی ہے گویا میدان حشر میں ہم سب کھڑے ہیں اور پریشانی کا  
عالم یہ ہے کہ ہر طرف سے نفسی نفسی کی پکار سنائی دیتی ہے اس حالی کو دیکھ کر فاضل  
بریلوی قدس سرہ نے سب کو سمجھا رہے ہیں گہراؤ نہیں ابھی وہ حبیب کبریا صلی  
اللہ علیہ وسلم تشریف لانے والے ہیں سب کی شفاعت فرمائیں گے۔ انشاء اللہ  
تمام گہراہٹ دور ہو جائے گی۔

سب کو معلوم ہے کہ شفاعت کا انکار  
خوارج و معتزلیہ کے بعد نجدی، وہابی اور

## شفاعت کا انکار اور اقرار

اسکے سمنا فرقوں نے کیا۔ لیکن الحمد للہ اہلسنت شفاعت کے مسئلہ میں منفق ہیں  
ہمارے امام اعظم ابوحنیفہ رضی اللہ عنہ کے متعلق ملا علی قاری رحمہ اللہ فرماتے

ہیں کہ

امام اعظم رحمۃ اللہ علیہ نے اپنی  
کتاب الوصیۃ میں فرمایا کہ حضرت  
سرور کائنات محمد مصطفیٰ صلی اللہ  
تعالیٰ علیہ وسلم کی شفاعت ہر اس  
شخص کے لیے حق ثابت ہے  
جو اہل جنت میں سے ہو اگرچہ  
صاحب کبیر ہو اس سے ظاہر  
ہے کہ یہ شفاعت اس امت  
کے اہل کبار کے ساتھ خاص نہیں  
کیونکہ حضرت تمام امتوں کے  
لیے دشواریوں کے حل فرمانے  
والے اور نبی رحمت ہیں اور یہ  
ثابت ہے کہ حضور علیہ السلام  
کی شفاعت کئی قسم کی ہے یہ  
مقام اس کی تفصیل کا نہیں اور  
عقائد نسفیہ میں ہے کہ رسول اللہ

وَقَالَ الْإِمَامُ الْأَعْظَمُ  
رَحِمَهُ اللَّهُ تَعَالَى  
فِي كِتَابِهِ الْوَصِيَّةِ وَ  
شَفَاعَةِ مُحَمَّدٍ صَلَّى  
اللَّهُ تَعَالَى عَلَيْهِ وَسَلَّمَ  
حَقٌّ لِكُلِّ مَنْ هُوَ مِنْ  
أَهْلِ الْجَنَّةِ وَإِنْ كَانَ  
صَاحِبَ كَبِيرَةٍ أَنْتَهَى أَنْ  
الشَّفَاعَةَ لَسْتُ مُخْتَصَّةً  
بِأَهْلِ الْكِبَائِرِ مِنْ هَذِهِ  
الْأُمَّةِ فَإِنَّهُ عَلَيْهِ السَّلَامُ  
بِالنَّبِيَّةِ إِلَى جَمِيعِ الْأُمَمِ كَاشِفُ  
الْغَمَّةِ وَنَبِيُّ الرَّحْمَةِ وَقَدْ  
ثَبَتَ أَنَّ لَهُ عَلَيْهِ الصَّلَاةُ  
وَالسَّلَامُ الْوَأَعْمَاءِ مِنَ الشَّفَاعَةِ  
لَيْسَ هَذَا مَقَامٌ بَسْطَهَا وَ فِي

الْعَقَائِدِ النَّسْفِيَّةِ وَ  
 الشَّفَاعَةِ ثَابِتَةً لِلرَّسُولِ  
 صَلَّى اللَّهُ تَعَالَى عَلَيْهِ وَسَلَّمَ  
 وَالْأَخْيَارِ فِي حَقِّ أَهْلِ الْبَابِ  
 بِالْمُسْتَفِيزِ مِنَ الْأَخْيَارِ وَ  
 فِي الْمَسْئَلَةِ خِلَافٌ  
 الْمُعْتَزِلَةِ إِلَّا فِي نَوْعِ  
 الشَّفَاعَةِ لِرَفْعِ  
 الدَّرَجَةِ.

تعلقے علیہ وسلم کے لیے  
 اور نیک لوگوں کے  
 لیے اہل کبار کے حق  
 میں شفاعت کرنا مشہور  
 احادیث سے ثابت ہے  
 اور اس مسئلہ میں معتزلہ  
 کا خلاف سوائے اس  
 شفاعت کے جو رفع  
 درجہ کے لیے ہو۔

(شرح فقہ اکبر ص ۱۱۲ للملا علی قاری رحمہ اللہ)

اگرچہ ہم عوام کشف نہ سہی لیکن اللہ تعالیٰ  
 ہمارے سے وہ کام لے رہا ہے جو  
 اہلسنت خوش قسمت  
 نے اپنے حبیب پاک صلی اللہ علیہ وسلم کے رفع ذکر کا کام اپنے ذمہ لگایا۔  
 تمام دنیا کا کونہ کونہ چھان ماریتے بڑے بڑے پوڑے دین کے دعویٰ کرنے  
 والے دین کے بڑے امور سرانجام دینے میں رات دن منہمک نظر آئیں گے  
 لیکن انکی زبان و قلم سے ذکر رسول صلی اللہ علیہ وسلم اور اظہار کلمات مصطفیٰ صلی  
 اللہ علیہ وسلم میں نہ ہونگے اور ادھر یہ حال ہے کہ سنی کا کوئی گھر اور فرد ایسا نہ  
 ہوگا جس کی زبان اور قلم عشق رسول صلی اللہ علیہ وسلم کے موتی نہ بکھیرے بلکہ اس  
 خوش قسمت کا حال یہ ہے کہ جب تک اسکی زبان پر ذکر رسول صلی اللہ علیہ وسلم  
 جاری نہ ہو اور اسکے کان میں ذکر مصطفیٰ صلی اللہ علیہ وسلم کی آواز نہ گونجے اسے  
 چین نہیں آتا۔

عام سنی کسی ایسی مسجد میں چلا جاتے جہاں رسول اکرم صلی اللہ علیہ وآلہ وسلم کا ذکر نہ سنے تو وہ فوراً اس مسجد سے بھاگ نکلتا ہے یا کم از کم بے چین ضرور ہو جاتا ہے اور پھر وہ اپنے بھولیوں سے اظہارِ افسوس کے طور کہتا ہے کہ آج میں منحوس قوم میں پھنس گیا یہ ایک فطرتی امر ہے نہ کسی کے پڑھانے سے آتا ہے نہ کسی کے سمجھانے سے۔

رضا نفس دشمن ہے دم میں نہ آنا  
کہاں تم نے دیکھے ہیں چند اڑنے والے

چند رانا (ہندی) جھٹلانا۔ تجاہل  
عارفانہ کرنا۔

حل لغت

اے رضا نفس تمہارے ساتھ لگا ہوا ہے اور وہ تمہارا دشمن ہے دیکھو کہیں اسکے قریب میں نہ آ جانا کیونکہ تم نے بہکانے اور پھسلانے والے دیکھے ہی نہیں ہیں۔

شرح

نفس کی دشمنی کے متعلق قرآن پاک میں متعدد مقامات پر انتباہ ہے اور احادیث مبارک میں بے شمار مضامین موجود ہیں اور نفس شیطان کے پھسلنے ہوتے بھی بشمار ہیں چند نمونے فقیر بھی عرض کر دے تاکہ امام احمد رضا قدس سرہ کی نصیحت وزنی محسوس ہو۔  
برصیصیا۔ اس کا مفصل قصہ پہلے گزرا ہے یہاں ایک دوسری روایت مطابق

ہے عرض ہے کہ زہرۃ الریاض میں ہے کہ برصیصیا کو دو سو بیس سال کی عبادت  
 کرنے کے باوجود گمراہ کر ڈالا حالانکہ اسی مدت میں اس نے لمحہ بھر (آنکھ جھپکنے کی  
 مقدار) بھی کبھی اللہ تعالیٰ کی بے فرمانی نہ کی تھی۔ اسکے ساتھ ہزار ایسے ملائذہ شاگرد  
 مرید تھے جو اسکی برکت سے ہوا پر اڑتے تھے اور عبادت میں ایسا بے مثال تھا  
 کہ ملائکہ اسکی عبادت پر تعجب کرتے تھے اللہ تعالیٰ نے ان سے پوچھا کہ تمہیں اس  
 سے تعجب کیوں میں اسے جانتا ہوں تم نہیں جانتے میرے علم میں ہے کہ یہ  
 عنقریب کفر کے ہمیشہ کے لیے جہنم میں جائیگا یہ گفتگو ابلیس نے سن لی اور یقین  
 کر لیا کہ اسکی ہلاکت اسکے ہاتھوں ہوگی اسی لیے اسکے گرد جا میں آیا اور صورت عابد  
 کی اختیار کی اور ٹاٹ پہن کر برصیصیا کو پکار کر کہا کون ہے تو اور کیا چاہتا ہے  
 کہا میں عابد ہوں۔ عبادت الہی میں تیری مدد کرنا چاہتا ہوں۔ برصیصیا نے کہا اللہ  
 تعالیٰ جس سے عبادت لینا چاہے کسی دو سکر کی مدد کا کیا معنی۔ ابلیس نے یہ  
 کہہ کر تین دن مسلسل عبادت میں مشغول رہا نہ کچھ کھایا نہ پیا۔ برصیصیا نے کہا تو عجیب  
 عابد ہے نہ کھاتا ہے نہ پیتا ہے۔ نہ سوتا ہے نہ آرام کرتا ہے میں تو کھاتا پیتا سوتا  
 ہوں بلکہ اللہ تعالیٰ کی دو سو بیس برس سے عبادت کر رہا ہوں۔ میرا یہی معمول  
 ہے (تو میری عبادت کا کیا حال ہوگا) ابلیس نے کہا دراصل بات یوں ہے کہ مجھ  
 سے ایک گناہ ہو گیا ہے جب یاد آتا ہے تو مجھ سے کھانا پینا سونا دو بھر  
 ہو جاتا ہے۔ برصیصیا نے کہا تو مجھے بھی کوئی حیلہ بتائیے تاکہ میں بھی تیرے جیسا  
 مشغول بخدا ہو جاؤں کہ نہ کھاؤں نہ پیوں نہ نیند کروں۔ ابلیس نے کہا کہ کوئی گناہ کر  
 لے اسکے بعد توبہ کر لے وہ رنجتم بخش دیگا اسکے بعد تجھے طاعت کی خوب حلاوت  
 پائیگا۔ برصیصیا نے کہا یہ کیسے ہو سکتا ہے کہ اتنی سال کی عبادت کر کے اب گناہ  
 کروں اس سے مجھے شرم آتی ہے ابلیس نے کہا انسان گناہ کرنے کے بعد بھی

معذرت کر سکتا ہے۔ برصیصیا تو پھر کون سا گناہ کروں۔ ابلیس نے کہا زنا۔ کہا یہ مجھ سے نہ ہو سکے گا۔ ابلیس نے کہا تو پھر کسی اہل ایمان کو قتل کر دے کہا یہ بھی مجھ سے نہ ہو سکے گا۔ ابلیس نے کہا ایسا نشہ پی جو تجھے بہوش کر ڈالے کہا ہاں یہ آسان ہے کہا تو شراب لاؤں۔ کہاں سے ابلیس نے کہا فلاں بستی میں عام ملتی ہے وہاں چلا جا۔ برصیصیا چل پڑا۔ بستی میں پہنچا وہاں ایک حسین و جمیل عورت شراب بیچتی تھی۔ اس سے شراب لیکر پی۔ نشہ میں غرق ہو کر زنا بھی اسی عورت سے کیا اس عورت کا شوہر آیا تو اسے برصیصیا نے قتل کر دیا۔ ابلیس نے انسانی بھیس بدل کر بادشاہ کو واقعہ سنایا بادشاہ نے برصیصیا کو گرفتار کر کے اسی کوڑے مارے شراب نوشی کی سزا میں اور زنا کی سزا میں سو کوڑے مارے اسکو سولی چڑھانے کا حکم دیا تاکہ قتل کا بدلہ ہو۔ جب سولی چڑھایا جا رہا تھا تو ابلیس اسی پہلی صورت میں اسکے پاس آیا اور کہا کیا حال ہے سن لے جو بھی میرے دوست کی طاعت کریگا اسکا یہی حشر ہو گا۔ ابلیس نے کہا میں نے تیرے گمراہ کرنے میں ایک سو بیس سال لگا دیئے تو اب میرے قابو میں آیا ہے اب بھی چاہوں تو تجھے سولی سے بچا سکتا ہوں۔ برصیصیا نے کہا تو پھر دیر کیا ہے کہا تو مجھے ایک بار سجدہ کر لے تیری جان کی رہائی ہو جائے گی۔ کہا لکڑی پر کیسے کہا صرف اشارہ کافی ہے برصیصیا نے ابلیس کو سجدہ کیا تو وہ کافر ہو گیا۔

صاحب روح البیان رحمہ اللہ نے ایک کرسف زاہد

کرسف زاہد | کا قصہ بھی لکھا ہے کہ وہ ایک عورت پر عاشق ہو گیا۔

بادجویکہ عابد زاہد اور صائم الدہر تھا لیکن عورت کے عشق میں کافر ہو گیا۔ لیکن بعد کو توبہ کی تو ایمان بچا لیا۔ ورنہ نفس و شیطان نے تو پھسلا ڈالا تھا۔ (روح البیان) اسی کرسف کی طرف اشارہ ہے ایک حدیث شریف میں ہے کہ حضور

سرور عالم صلی اللہ علیہ وآلہ وسلم نے کسی واقعہ پر بی بی زینب بنت ام سلمہ  
رضی اللہ عنہا کی طرف دیکھ کر فرمایا **النساء ناقصات العقل والذین**  
**وهن صواحب یوسف و صواحب کوسف**

(پٹ الحشر ص ۳۷)

عورتیں ناقصات العقل والذین ہوتی ہیں اور وہ صواحب یوسف و صواحب  
کوسف کی طرح ہیں۔

فائدہ:۔ اس سے عمومی معیثت مراد ہیں ورنہ بہت سی خواتین کو انڈر نے  
عقل و دین اور تقویٰ و پرہیزگاری سے ایسا نوازا اور نواز تلبے کہ مرد دیکھتے رہ  
گئے اور دیکھتے رہ جاتے ہیں۔ واقعہ برصیصیا کی طرح بلعم باعورا کبھی ہے کہ وہ  
بھی ان چند رانے والوں میں سے تھا۔



# نعت ۶۲

آنکھیں رو رو کے سو جانے والے  
جانے والے نہیں آنے والے

سو جانے والے اسم فاعل از سو  
حرکت بند ہو کر سن ہو جانا۔  
جانا۔ خون کی

حل لغت

اے رو رو کے آنکھیں سو جانے والو جو الوداع ہو کر چلے

۲۔ شرح گئے اب وہ واپس نہیں آئیں گے اسی لیے تم نے بھی اسی

ملک کو چھوڑ کر چلے جانا ہے اسی لیے اس دار دنیا سے دل نہ لگاؤ بلکہ آخرت

کی فکر کرو۔

کوئی دل میں یہ سرا او بڑ ہے

-۲

ارے او چھاؤنی چھانے والے

## حل لغات

سرا۔ کنارہ۔ اخیر۔ ابتدار۔ او جڑ اے آباد۔ ویران  
مکان۔ خانہ۔ گھر۔ مسافر خانہ یہی مراد ہے۔ چھاؤنی چھاؤں  
کرنے کی چیز۔ چھتر۔ چھانے والے اسم فاعل از چھانا پاٹنا پھونس یا کھڑے  
سے ڈھکنا۔ غالب ہونا۔ گھرنا۔

## ۲۔ شرح

ایک دن ہوگا کہ یہ دنیا ویران ہوگی ارے بڑے بڑے  
مخلات تیار کرنے والے سوچ لو کہ اس ویرانے کو آباد  
کرنے کا کیا معنی۔ قرآن مجید میں متعدد مقامات پر دنیا کی فنایت کی تصریح فرمائی  
ہے اور احادیث مبارکہ میں بھی بے شمار مضامین میں اسکی تباہی و بربادی میں موجود ہیں  
حنور سرور عالم صلی اللہ علیہ وآلہ وسلم نے فرمایا۔

كُنْ فِي الدُّنْيَا كَأَنَّكَ  
خَرِيْبٌ أَوْ عَابِرٌ سَبِيلٍ۔  
دینا میں ایسے ہو گویا تو مسافر  
ہے یا رہگذر۔ (مسافر)

## ممالک دنیا کی تباہی

مفسرین نے فرمایا ہے کہ مکہ معظمہ کو جہشی اور  
مدینہ طیبہ کو بھوک اور بصرہ کو عرقابہ اور ایلہ کو  
عراق اور جزیرہ کو جبل اور شام کو روم اور فارس کو زلزے، اور اصفہان کو دجال اور  
ہماوند کو پہاڑ اور مصر کو دریائے نیل کا لقطاع اور اسکندریہ کو بربر اور اندلس کو روم  
اور خراسان کو گھوڑوں کے کھڑ اور ری کو ولیم، اور ولین کو ارمن اور ارمن کو خزر اور  
خزر کو ترک کو آسمانی کڑک اور سندھ کو ہند اور ہند کو سد سکندری کے مکین اور انہیں  
یا جوج مابوج تباہ و برباد کریں گے۔

حضرت وہب بن منبہ سے مروی ہے کہ جزیرہ تباہی سے امن میں رہے گا  
یہاں تک کہ ارمینہ تباہ ہوگا۔ اور ارمینہ امن میں ہوگا یہاں تک کہ مصر تباہ ہوگا  
اور مصر امن میں رہے گا یہاں تک کہ کوفہ تباہ ہو جائیگا اور کوفہ ایک بہت بڑی

خونریز جنگ سے تباہ ہوگا اور جب خونریز جنگ ہوگی تو قسطنطنیہ بنی ہاشم کے  
ایک فرد کے ہاتھوں تباہ ہوگا۔ (روح البیان پٹا)

ذبح ہوتے ہیں وطن سے بچھڑے

دیس کیوں گاتے ہیں گانے والے

۳۔

وطن سے دور ویسے بھی جدائی وطن سے غم اور ملال سے  
پریشان حال ہوتے ہیں پھر انہیں دیس کی گانے سنانے والے  
کیوں سناتے ہیں۔ گویا انکے زخموں پر بجائے مرہم پٹی کے نمک چھڑکتے ہیں۔

۳۔ شرح

حدیث شریف میں **حُبُّ الْوَطَنِ مِنَ الْإِيمَانِ**، وطن کی محبت  
ایمان میں سے ہے یعنی ایمان کی علامت ہے اس

وطن کی تحقیق

سے یہ دنیوی وطن بھی طبعی طور مراد ہو سکتا ہے لیکن حقیقی وطن وہ عالم بالا ہے۔  
جہاں سے روح آئی۔ صاحب روح البیان آیتہ الروح کے تحت لکھتے ہیں کہ ادراج  
کو اجساد سے دو ہزار سال پہلے پیدا کیا گیا۔ اس تخلیق کے بعد جہاں روح کی  
بود و باش رہی وہی اسکا اصلی وطن ہے اور اسی کی محبت علامت ایمان ہے  
اسی وطن سے جدائی مراد ہے اسکی یاد میں اہل دل ہر وقت بسر کرتے ہیں۔

ارے بد فال بُری ہوتی ہے

۴-

دیس کا جنگلا سنانے والے

ارے ہر فائدہ نڈا ایس۔ وطن۔ ملک جائے پیدائش۔ جنگلا ایک راگ  
حل لغت کا نام۔ کٹھڑا۔

حل لغت

ارے فلاں۔ بد فال بُری ہوتی ہے اے دیس کا راگ سنانے  
والے۔

۴ شرح

امام احمد رضا محدث بریلوی قدس سرہ مدینہ پاک میں ہیں تو شاید کسی نے  
وطن کی باتیں بیان شروع کر دی ہونگی آپ نے مدینہ پاک سے جدائی کے  
خطرہ سے اسے ایسی باتوں سے روکا کہ کہیں وطن کی باتیں مدینہ پاک سے جدائی  
کی بد فال نہ بن جائیں۔ اسی لیے وطن کا راگ الاپنے والے ان باتوں سے خاموش  
ہو جا ہمارے لیے مدینہ پاک کی فضاؤں سے محرومی کا سبب نہ بن۔

سن لیں اعداؤں بگڑنے کا نہیں

۵-

وہ سلامت ہیں بنانے والے

بگڑنے (مصدر بگڑنا) خراب ہونا۔ نکمّا ہونا۔ خفا ہونا

حل لغت

یہاں پہلا معنی مراد ہے

اعدار (دشمن سن لیں کہ میں تمہاری ستمکاریوں سے

۵۔ شرح

خراب و تباہ ہونے کا نہیں اس لیے کہ میرے وارث و

والی، گنبد خضر کے والی صلے اللہ علیہ وسلم زندہ موجود ہیں وہ میری بگڑی بناتے بلکہ بگڑنے ہی نہیں دیتے بلکہ اٹا میرے اعدار کو تباہ و برباد فرماتے ہیں۔

امام احمد رضا محدث بریلوی قدس سرہ نے اس شعر میں

عقیدہ کی پختگی

یہ سمجھایا ہے کہ عقیدہ و عقیدت پر اتنا پختگی و مضبوطی ہو

کہ اعدائے دین کو چیلنج کرنے میں باک نہ ہو اسی لیے فقیر اپنے عزیزوں سے

کہا کرتا ہے کہ تم اپنے وجود میں تو شک کر سکتے ہو لیکن عقیدہ و عقیدت میں خس

برابر بھی شک نہ ہو۔ ورنہ مارے جاؤ گے یعنی عقیدہ و عقیدت اتنی پختگی اور مضبوطی ہو

تو اپنے امور میں انجام بخیر میں ذرہ بھر بھی شک نہ ہو جیسے امام احمد رضا محدث

بریلوی رحمہ اللہ کے حالات پڑھنے والے جانتے ہیں کہ آپ احادیث مبارکہ کے

ارشادات پر پختگی عقیدہ و عقیدت کا نہ صرف اظہار فرماتے بلکہ عملی طور مشاہدہ کر دیتے

مثلاً مولانا محمد اطہر نعیمی فرماتے ہیں کہ - والد محترم فرمایا کرتے تھے کہ جب فاضل بریلوی

علیہ الرحمۃ نے قرآن مجید کا ترجمہ "کنز الایمان" مکمل فرمایا تو میری خواہش یہ ہوئی کہ میں

اسکی اشاعت اپنے نعیمی پریس سے کروں۔ میں حاضر خدمت ہوا اور اسکی اشاعت

کی اجازت لی۔ اب مرحلہ کتابت کا آیا تو میں تین کاتبوں کی کتابت کے ہونے

لیکر بریلی حاضر ہوا۔ تاکہ انہیں دکھا کر یہ منظوری لوں کہ کس سے کتابت کرائی جائے

فاضل بریلوی علیہ الرحمۃ کی خدمت میں جب نمونے پیش کیے تو آپ نے سب

سے ادنیٰ تحریر کو پسند فرمایا۔ ابا جان فرماتے ہیں۔ میں نے عرض کیا کہ یہ کاتب

دوسرے دو کے مقابلے میں پست تر ہے تو آپ نے فرمایا مجھے یہی اچھا معلوم ہوتا ہے ابا جان فرماتے تھے

معاذ اللہ کہ ذہن میں یہ خیال آیا کہ عقیدہ کے اعتبار سے یہی کاتب الاسخ العقیدہ تھے اور بقیہ دو کاتب الاسخ العقیدہ نہ تھے حالانکہ ان کے عقیدہ کے بارے میں کوئی بات نہ ہوئی تھی۔

فائدہ :- پختگی عقیدہ گویا اتنا راسخ ہو گئی کہ فہم و فراست سے ہی کھرے کھوٹے کا امتیاز فرما دیتے۔

اس شعر میں اس عقیدہ کا اظہار ہے کہ نبی کریم صلی اللہ علیہ وسلم کو اپنے ہر امتی کے حال پر آگاہی ہے۔ بے شمار واقعات شاہد ہیں اور اپنے ہر امتی کی بگڑی بھی بناتے ہیں انہیں اس کے اعداد کو تباہ فرماتے ہیں۔ آپ سے رابطہ قوی اور مضبوط ہو تو اس پر بھی بے شمار واقعات و مشاہدات کتب احادیث و سیر اور تواریخ میں موجود ہیں۔

حضور شیخ عبدالحق محدث دہلوی  
شاہ عبدالحق دہلوی ولی رحمہ اللہ تعالیٰ

رجمہ اللہ علیہ ان اولیاء میں سے تھے جنکو روزانہ خواب میں دربار نبوی (صلی اللہ علیہ وسلم) کی حاضری نصیب ہوتی تھی۔ آپ جب مدینہ منورہ میں تکمیل حدیث کر چکے تو حضور انور صلی اللہ علیہ وسلم نے خواب میں ارشاد فرمایا کہ تم ہندوستان جا کر علم حدیث کی اشاعت کرو تاکہ وہاں کے لوگ فیضیاب ہوں۔ آپ نے عرض کیا یا رسول اللہ! (صلی اللہ علیہ وسلم) بغیر حضوری آستانہ مبارک میری زندگی کیسے کٹے گی؟

حکم ہوا پریشان مست ہو۔ رات کو مراقب ہو کر بیٹھ جا یا کرو کہ تم ہمارے پاس پہنچ جا یا کرو گے۔ تم کو ہر روز زیارت ہو کرے گی اس پر مطمئن ہو کر جب

آپ ہندوستان آنے لگے تو ارشاد ہوا کہ خاکساران ہند پر نظر عنایت رکھنا اس کا آپ پر اتنا اثر ہوا کہ جب آپ ہندوستان تشریف لائے تو شیخ صاحب نے اپنا یہ معمول بنایا کہ جب کسی مقام پر باخدا درویش کا سنتے تو اسکی خدمت میں حاضر ہوتے اور اس سے ملاقات کرتے۔

چنانچہ آپ سے منقول ہے کہ مجھے ایک مرتبہ دکن کے ایک شہر میں جانے کا اتفاق ہوا۔ شہر کے قاضی عبدالعزیز نامی (شافعی المذہب) سے ایک روز میں نے دریافت کیا کہ آپکے شہر میں کوئی نیک دل فقیر یا درویش صفت انسان ہو تو بتائیں۔ میں ملنا چاہتا ہوں۔

قاضی صاحب نے فرمایا کہ ایک شخص اہل باطن سے مشہور ہے بہت سے لوگ اسکے مرید اور معتقد ہیں مگر میں اسکی خلاف شرع باتوں کی وجہ سے خوش نہیں ہوں۔ قاضی صاحب کے بتائے ہوئے پتہ پر میں فجر کے وقت درویش کے پاس گیا مجھے دیکھتے ہی وہ فقیر بولا مولوی عبدالحق آپکا بڑا انتظار تھا۔ جب میں بیٹھ گیا تو بعد مزاج پر سی اسی فقیر نے صراحی نکال کر ایک جام خود نوش کیا اور دوسرا جام بھر کے مجھے دیا۔

میں نے کہا کہ میں تمہارے فعل پر اعتراض نہیں کرتا لیکن میرے واسطے حرام ہے۔ تین بار انکار کیا۔ اس نے کہا پی لے ورنہ پچھتائے گا۔ جب رات کو میں مراقب ہوا تو دیکھا کہ جہاں خیمہ دربار رسول (صلی اللہ علیہ وسلم) ایسا دھبے ہاں سے سو قدم آگے وہ فقیر لٹھ لیے کھڑا ہے ہر چند میں نے آگے جانے کا ارادہ کیا لیکن فقیر نے نہ جانے دیا۔ ناچار واپس آ گیا۔ صبح کے وقت پھر اسی فقیر کے پاس گیا اس نے پھر جام پیش کیا۔ میں نے نہ لیا اور کہا میرے لیے حرام۔ تیرے حکم سے خدا و رسول کا حکم افضل ہے۔ فقیر نے کہا، پی لے ورنہ پچھتائے گا۔ رات کو پھر

وہی معاملہ پیش آیا۔ نہایت حیران ہوا۔ تیسرے روز پھر اس فقیر کے پاس پہنچا۔ اس نے پھر وہی پیالہ پیش کیا۔ میں نے انکار کیا۔

چوتھی شب جو مراقب ہوا تو پھر فقیر کو سدا راہ پایا اور وہ لٹھ لیکر میری جانب دوڑا کہ خبردار جو اس طرف قدم بڑھایا اس وقت حالت اضطراب میں میری زبان سے نکلا۔

» يَا رَسُولَ اللَّهِ! (صَلَّى اللَّهُ عَلَيْكَ وَسَلَّم) الْغِيَاثُ  
يَا رَسُولَ اللَّهِ صَلِّ عَلَيَّ وَسَلِّمْ امداد فرمائیے۔

اسی وقت حضور اکرم صلی اللہ علیہ وسلم نے ایک صحابی رضی اللہ تعالیٰ عنہ سے فرمایا کہ عبدالحق چار راتوں سے حاضر نہیں ہوا۔ دیکھو تو باہر کون پکارتا ہے۔ بلاؤ۔ انہوں نے ہم دونوں کو حاضر کیا۔ آپ صلی اللہ علیہ وسلم نے فرمایا۔ عبدالحق چار راتوں سے کہاں تھا؟

میں نے سارا قصہ بیان کیا۔ اس پر حضور صلی اللہ علیہ وسلم نے فقیر کی نسبت فرمایا۔ اَخْرَجَ جَحْرًا يَأْكُلُ (نکل جاؤ، کتے)

صبح میں پھر فقیر کے پاس جانے کے لیے روانہ ہوا تو دیکھا کہ اس کا حجرہ بند ہے دو چار مرید بیٹھے ہوئے ہیں۔ پوچھا کیا وجہ ہے کہ پہر دن چڑھتا ہے اور دروازہ نہیں کھلا۔ تو فقیر صاحب اندر میں بھی کہ نہیں۔ دروازہ کھولا تو پیر نڈارد۔ حیران ہوئے۔

شیخ عبدالحق محدث دہلوی رحمۃ اللہ نے پوچھا کہ کوئی جانور تو یہاں سے نہیں نکلا؟ تو وہ بولے کہ ایک کالا کتا ہم نے یہاں سے جاتے دیکھا ہے جناب شیخ صاحب نے فرمایا کہ بس وہی تمہارا پیر تھا جو کتا بن کر نکل گیا ہے۔ رات کا سارا معاملہ انکو سنایا اب چاہے تم بیعت رکھو یا توڑو۔ اس واقعہ سے تمام لوگوں



پر بڑا اثر ہوا۔ تمام درویشوں نے توبہ کی اور حضرت شیخ سے بیعت ہوئے۔  
 (تذکرہ عوثیہ شاہ عوث علی پانی پتی)  
 اس شعر میں یہ بھی ثابت فرمایا کہ علامی مصطفیٰ میں پختہ ہو جاؤ دشمن خود بخود  
 تباہ و برباد ہو جائیں گے جیسے اوپر شاہ عبدالحق محدث دہلوی قدس سرہ کا واقعہ  
 شاہد ہے اور امام احمد رضا محدث بریلوی قدس سرہ کے اعداء کا حال بھی سب  
 کو معلوم ہے کہ کیسے تباہ و برباد ہوئے۔

آنکھیں کچھ کہتی ہیں تجھ سے پیغام

۶  
 اور درِ یار کے جانے والے

در رسول صلے اللہ علیہ وسلم کی حاضری کے لیے جانے والو  
 ہماری آنکھوں کی طرف دیکھو یہ تمہیں کوئی پیغام دیتی ہیں۔

۶۔ شرح

ان کا پیغام لیجاؤ۔

اس شعر میں دیار حبیب صلے اللہ علیہ کا اشتیاق اشاروں کنائیوں سے بیان  
 فرمایا ہے جیسا کہ عشاق کا طریقہ ہے کہ کبھی باد صبا کو پیغام دیتے ہیں تو کبھی جانے  
 والوں کو قاصد بنا کر معروضات پیش کرتے ہیں۔

حضرت عارف جامی قدس سرہ نے اپنے متعدد اشعار میں عرض کیا ہے

نیسا جانب بطحا گزر کن

زا سوالم محمد را <sup>صلی اللہ علیہ وسلم</sup> خبر کن

لے باو صبا مدینہ پاک پہنچ کر میسر کے حالات سے حضور سرور عالم  
صلی اللہ علیہ وسلم کو خبر دے۔

اسکا یہ مطلب ہرگز نہیں کہ حضور سرور عالم صلی اللہ علیہ وآلہ  
وسلم اپنی امت کے حالات سے بے خبر ہیں۔ وہاں تو یہ حال  
ہے کہ ہر آن ہر لمحہ ذرہ ذرہ کائنات کا مشاہدہ فرما رہے ہیں سابقہ جلدوں میں  
حضور سرور عالم صلی اللہ علیہ وسلم کے علم تریفی متعلق احادیث مبارکہ بجزرت نقل کر  
چکا ہوں۔ چند مضامین آپ کے غلاموں کے ملاحظہ ہوں۔

ایک مرتبہ حضرت زید بن حارثہ جو حضور علیہ السلام  
کی خدمت میں حاضر ہوئے آپ نے پوچھا کس حال  
میں دن گزرا عرض کی سچا مؤمن کہہ کر فرمایا تمہارے ایمان کی حقیقت کیا ہے۔ زید  
نے عرض کی۔

و كَافِيٌّ أَنْظَرُ إِلَى  
عَرْشِ رَبِّيُّ بَابِ مَنْ  
وَ كَالِيٌّ أَنْظَرُ إِلَى أَهْلِ  
الْجَنَّةِ يَتَرَاوِرُونَ فِيهَا  
وَ كَالِيٌّ أَنْظَرُ إِلَى أَهْلِ  
النَّارِ يَتَضَاعُونَ فِيهَا  
(سیرت حلبیہ ص ۱۴ ج ۲)

مولانا جلال الدین رومی رحمۃ اللہ علیہ نے اس واقعہ کو یوں بیان کیا۔  
گفت خلتاں چوں بیند آسماں  
من بہ بنیم عرش را با عرشیاں

جس طرح لوگ آسمان کو دیکھتے ہیں اسی طرح عرش کو اہل عرش سمیٹ  
دیکھتا ہوں۔

بہشت جنت ہفت دوزخ پیش من  
بست پیدا ہم جو بت پیش تمن  
اٹھواں بہشت اور ساتواں دوزخ میرے سامنے اس طرح ظاہر ہیں جس  
طرح بت پرست کے سامنے بت

اہل جنت پیش چشم ز اختیار  
در کشید یک بہ یک را در کنار  
جنتی لوگ میری آنکھ کے سامنے پسندیدگی کے ساتھ ایک دوسرے کے  
ساتھ بغل گیر ہو رہے ہیں۔

کہ شد این گوشم ز بانگ آہ آن  
از حنین و نعرہ و احرتا  
میرے کان دوزخیوں کی ہائے کی آواز چلانے اور ہائے افسوس  
کے نعرے بہر ہو گئے۔ اس شعر میں ان آیات کے مضمون کی طرف اشارہ کیا  
گیا ہے۔ اللہ تعالیٰ فرماتا ہے۔ وَهُوَ يَصْطَرِّحُونَ

اور یہ لوگ دوزخ میں چلاتے  
ہونگے کہ ہمارے پروردگار ہیں  
یہاں سے نکال کر دنیا میں لے  
جا کہ ہم جیسے عمل کرتے تھے ویسے  
نہیں بلکہ نیک عمل کریں گے۔

فِيهَا مَرْبَّنَا اٰخِرُ جَنَّا  
نَعْمَلُ صَالِحًا غَيْرِ  
الَّذِي كُنَّا  
نَعْمَلُ۔  
(پ فاطر)

فَأَمَّا الَّذِينَ شَقُّوا  
فِي النَّارِ لَهُمْ فِيهَا  
زَفِيرٌ وَ شَكْرٌ لِّقِيَّتِهِمْ  
پس جو بد بخت ہیں وہ دوزخ  
میں ہوں گے وہاں ان کا چیخنا  
اور دھاڑیں مارنا ہوگا۔

یا رسول اللہ بگویم سرِ حشر

درجہاں پیدا کنتم امروز نشر

یا رسول اللہ صلی اللہ علیہ وسلم میں حشر کا بھید کہہ ڈالوں میں آج ہی جہاں  
میں سب راز ظاہر کر دوں (مشوئی شریف ص ۲۰۶) (ج ۱)  
فائدہ :- یہ فخر کونین کے غلاموں اور جانثاروں کی نگاہ کا کمال ہے کہ کھڑے  
ہیں فرش پر دیکھ رہے ہیں۔ عرش کو فرش زمین پر کھڑے ہو کر جنت اور اہل جنت  
دوزخ اور اہل دوزخ کو دیکھ رہے ہیں حالانکہ جنت ساتویں آسمان پر اور  
دوزخ عرش و فرش، جنتی اور دوزخیوں کو اپنی آنکھوں سے دیکھتے ہیں تو اس  
آفتاب کونین کی نظر کا کیا پوچھنا۔

ایک مرتبہ حضرت خواجہ عبدالرحمن طفسونجی اپنی آنکھوں  
میں سرمہ ڈال رہے تھے ایک آدمی نے عرض کیا  
حضور اسی سلانی سے میری آنکھوں میں بھی سرمہ ڈال دیجئے۔ آپ نے اس کی آنکھوں  
میں اس سلانی سے سرمہ ڈال دیا اس پر اس آدمی نے کہا۔ نَظَرْتُ مِنَ  
الْفُرُشِ إِلَى الْعَرْشِ۔ میں نے فرش زمین سے عرش الہی تک کی  
تمام چیزوں کو دیکھ لیا۔ (بہجتہ الاسرار ص ۱۵۸)

اجمیری غریب نواز | حضرت خواجہ معین الدین چشتی رحمۃ اللہ علیہ رحمۃ  
فرماتے ہیں کہ ایک مرتبہ میں خواجہ عثمان ہارونی کی خدمت میں حاضر ہوا تھا کہ آپ

مجھے فرمایا کہ ایک ہزار مرتبہ سورۃ اخلاص پڑھو جب میں پڑھ چکا تو فرمایا  
 آسماں کی طرف دیکھو میں نے دیکھا فرمایا کہ اب تمہیں کیا نظر آرہا ہے میں نے  
 عرض کی عرش اعظم تک دیکھ رہا ہوں پھر فرمایا زمین کی طرف دیکھو میں نے زمین  
 کی طرف دیکھا آپ نے فرمایا کہ اب تمہیں کیا دکھائی دے رہا ہے؟ میں نے  
 عرض کی تحت الثریٰ تک۔ (انس الارواح ص ۱۲)

فائدہ :- جس نبی کے امتیوں کی قوت باصرہ کا یہ کمال ہو کہ تحت الثریٰ سے  
 لیکر عرش مجید تک کی ہر چیز ان کی نگاہوں کے سامنے ہے اس نبی کی اپنی نگاہ  
 میں کتنی طاقت ہوگی۔

عشاق کا طریقہ ہے کہ عشق کی آگ کو ٹھنڈا کرنے کے لیے  
 اس طرح سے دل بہلاتے ہیں کہ کبھی مدینہ کے راہی کو کبھی  
 باد صبا کو (وغیرہ وغیرہ) اپنا سلام و پیام محبوب کے حضور میں پیش کرتے ہیں۔

فقیر اویسی غفرلہ نے سرایتی زبان میں عرض کیا ہے۔

ہوا دیندی مدینے پتیں

میدڑے ڈھکڑے سناویں چا

یعنی اے صبا مدینے جا رہی ہے تو میرے دکھ درد بھی سنا دینا۔ سیدنا

محبوب الہی حضور خواجہ نظام الدین اولیاء دہلوی قدس سرف نے عرض کی۔

صبا برسوتے مدینہ روکن

ازیں دغا گو سلام برخواں

اے صبا! مدینہ کی طرف رخ کر اور اس دغا گو کی طرف سے بصد

احترام سلام عرض کر۔

بگرد شاہ مدینہ گردو بصد تضرع پیغام برساں

حضور رحمتِ عالم صلی اللہ علیہ وسلم کے روضہ قدس کا طواف کر اور  
الحاج وزاری کے ساتھ میرا پیغام پہنچا دو۔

بہ بابِ رحمتِ گہے گزر کن

بہ بابِ جبریلِ گہِ جبین سا

اے صبا! کبھی بابِ رحمت کی طرف سے حاضر ہو اور کبھی بابِ جبریل  
پر اپنی پیشانی جھکا دے۔

سَلَامٌ رَبِّي عَلَيَّ نَبِيِّ كَيْفَ بِهِ بَابِ السَّلَامِ بِرِخْوَانِ

کبھی بابِ السَّلَامِ پر حاضر ہو کر صلوٰۃ و سلام عرض کر۔

بہ گو ز من صورتِ مثالی نماز بگدار اندر آں جا

(اے صبا) میری طرف سے صورتِ مثالی اختیار کر اور مسجدِ نبوی میں حاضر ہو

کر نماز ادا کر۔

بہ لحنِ خوشِ سورۃ محمد تمام اندر قیام برخواں

اور خوشحانی کے ساتھ کھڑے ہو کر سورۃ مُحَمَّد کی تلاوت کر۔

بہ چندیں ادبِ طرازی

سِرِّ ارادت بہ خاکِ آں گو

(اے صبا) اس در اقدس پر ادب و احترام کے ساتھ سِرِّ ارادت کو جھکا۔

صَلَاةٌ وَافِرَةٌ بِرُوحِ پَاكِ جَنَابِ خَيْرِ الْاَنَامِ بِرِخْوَانِ

کثرت سے درودِ شریفِ روحِ مقدس حضورِ خیرِ الانام صلی اللہ علیہ وآلہ وسلم پر

بہ لحنِ داؤد ہم نوا شو، بہ نالہ درد آشنا شو

(اے صبا) لحنِ داؤدی کے ساتھ ہم نوا ہو جا اور نالہ درد سے واقف ہو جا۔

بہ بزمِ پیغبراں غزل را، نہ عجبِ عاجز نظام برخواں

اسکے بعد حضور سید الانبیاء صلی اللہ علیہ وسلم کی بزم مقدس میں اس غزل کو بعد عاجز نظام کی طرف سے پیش کر۔

پھر نہ کروٹ لی مدینہ کی طرف

ارے چل جھوٹے بہانے والے

کروٹ پہلو۔ طرف۔ جانب، ڈھنگ۔ طور۔ ارے حرف ندا۔

حرف لغت | تعجب ظاہر کرنے کے لیے بھی استعمال ہوتا ہے جیسے ارے کیا ہوا۔ کروٹ نہ لینا۔ خبر نہ ہونا۔ بھول کر بھی یاد نہ کرتا۔ واپس نہ پھرنا۔

بھول کر بھی مدینہ کی جانب یاد نہ کی اب کس لیے عذر کرتا

ہے یہ غلط طریقہ ہے اے جھوٹے اور فضول بہانے تانے

ولے دیر نہ کر بس اب چل مدینہ۔

اس شعر میں عاشق مدینہ کو تبنیہ فرمائی ہے کہ عرصہ تک تو یاد مدینہ سے غافل رہا۔ یاد دلانے پر بہانے بناتا ہے ایسے جھوٹے چیلے بہانے عشق کے مفتی کے ہاں قابل قبول نہیں۔

مدینہ کے لغوی معنی ہیں شہر۔ یہ بات

متفقہ طور پر تسلیم شدہ ہے کہ دنیا میں

تحقیق لفظ مدینہ

آج تک کوئی ایسا شہر نہیں ہوا ہے جس کا نام کسی زبان میں شہر ہے۔

یہ عظمت و رفعت صرف حضور سید الاولین و آخرین علیہ افضل الصلوات

واکمل التحیات کے دارالہجرت اور آخری آرام گاہ کو ہی حاصل ہے کہ آج صرف مسلمان ہی نہیں غیر مسلم بھی اسکو مدینہ شہر کہتے ہیں اور لکھتے ہیں۔ مدینہ عربی زبان میں اکم نکرہ ہے اور گرامر کے لحاظ سے مدینہ کسی شہر کو بھی کہا جاسکتا ہے اسے اسم معرف بنانے کے لیے یعنی مخصوص شہر مراد لینے کے لیے المدینہ کہنا ہوگا اس کے باوجود جب بھی کوئی مطلقاً مدینہ کہے گا اس سے یہی شہر معظم یعنی مدینہ منورہ مراد ہوتا ہے۔

**اسما مبارکہ** | ایک سو کے قریب اس شہر کے نام ہیں فقیر کی کتاب "محبوب مدینہ" پڑھئے۔

تاریخ قدیم کے مطابق جب نمرود بن کنعان نے بابل میں بادشاہی کے دوران کفر و سرکشی اختیار کی تو ان میں سے ایک جماعت نے اللہ تبارک و تعالیٰ کے الہام سے عربی زبان وضع کی اور بابل سے چل کر مدینہ کے گرد و نواح میں سکونت اختیار کی یہ لوگ عملاق بن ارفخشذ بن سام بن نوح علیہ السلام کی اولاد میں سے تھے اس لیے ان کو عمالقہ یا عمالیق کہتے ہیں۔ شام کے جبارہ اور مصر کے فراعنہ انہی کی اولاد میں سے ہیں عمالیق نے صدیوں تک مکہ معظمہ، یثرب (مدینہ منورہ) حجاز وغیرہ پر حکومت کی پھر انکی اولاد میں یعنی اللہ تعالیٰ کی نافرمانی سرکشی اور بجز جیسی برائیاں شامل ہو گئیں ایک عرصہ بعد حضرت موسیٰ علیہ السلام نے فرعون کے غرق ہونے کے بعد ملک شام فتح کر لیا اور یہاں سے فارغ ہونے کے بعد عمالیق کے قلع قمع کے لیے ملک حجاز کی طرف فوج روانہ کی ایک دوسری روایت کے مطابق یہودیوں کا یثرب آنا سخت نصر کے ظلم تشدد کی وجہ سے تھا عمالیق کے ساتھ ساتھ مین میں شالخ بن ارفخشذ بن سام بن نوح علیہ السلام کی اولاد نے سکونت اختیار کی۔ عمالیق کی تباہی کے



بعد میں سیل عرم اعظم کا سیلاب کے بعد ان کی اولاد میں سے یمن سے  
 عمرو بن عامر نے یثرب میں آکر سکونت اختیار کی اس کے بڑے لڑکے کا نام ثعلبہ  
 بن عمرو بن عامر تھا۔ یہی اوس و خزرج (قبائل انصار مدینہ) کے مورث اعلیٰ تھے۔

**تبع** | حضور سید الدین والاخرین صلی اللہ علیہ وسلم کی ولادت باسعادت سے  
 تقریباً ایک ہزار برس پہلے تبع بادشاہ ممالک شرقیہ فتح کرتا ہوا جب یثرب پہنچا  
 تو اسکے ساتھ چار ہزار یہودی علماء و حکماء تھے ان میں سے ایک مشہور عالم اور حکیم  
 کا نام شامل تھا۔ جس نے حساب لگا کر تبع بادشاہ کو بتایا کہ یہ جگہ نبی آخر الزمان صلی  
 اللہ علیہ وسلم کا دارالہجرت اور آخری آرام گاہ ہوگی اور باقی علماء نے تصدیق کرنے  
 کے ساتھ ہی بادشاہ سے وہیں رہنے کی اجازت حاصل کی تاکہ ان کی اولاد میں  
 سے کسی کو شفیع معظم صلی اللہ علیہ وسلم کی زیارت نصیب ہو جائے۔

بادشاہ نے ان کے علیحدہ علیحدہ مکانات تعمیر کرائے اور ایک نہایت نفیس  
 کتاب میں حضور خاتم النبیین صلی اللہ علیہ وسلم کے نام ایک خط تحریر کیا جس میں  
 نہایت عاجزی سے اپنے ایمان لانے کا اظہار کر کے شفاعت کی درخواست  
 کی تھی۔ خط پر سونے کی ہیر لگا کر شامل یہودی عالم کے سپرد کیا اور اسکو پشت در  
 پشت سپرد کرنے کی درخواست کی۔ تا آنکہ حضرت ابوالیوب انصاری رضی اللہ عنہ  
 جو شامل کی اکیسویں پشت سے تھے نے وہ خط حضور سید الانبیاء و علیہ افضل  
 الصلوٰۃ واکمل التحیات کی خدمت اقدس میں پیش کرنے کا شرف حاصل کیا۔

(معارض النبوة جذب القلوب)

مدینہ اقدس ایسا پیارا شہر ہے کہ خود حضور سرور عالم اپنی برزخی زندگی کے لیے  
 مکہ معظمہ پر مدینہ طیبہ کو ترجیح دیتے ہیں۔ آپ دعا فرمایا کرتے۔ اللہم لا

تَجْعَلُ مِنَا يَا بِمَكَّةَ -

اے اللہ ہماری موت مکہ میں واقع نہ ہو (جذب القلوب)  
حضرت امام مالک رضی اللہ عنہ نے سوائے حج فرض کے اور حج  
نہیں کیا اور پھر بھی مکہ شریف نہ گئے صرف اس ڈر سے کہ مدینہ شریف کے  
سوا کہیں اور موت نہ آجائے۔ آپ نے ساری زندگی مدینہ شریف میں ہی گزاری اور آخر کار  
آپ کو وہیں موت آئی اور مدینہ منورہ کے قبرستان جنت البقیع میں مدفون ہوئے  
(ایضاً)

نفس میں خاک ہو تو نہ مٹا

-۸-

ہے مری جان کے کھانے والے

جان کو کھانا، تنگ کرنا، بہت باتیں کرنا، پریشان کرنا۔

دق کرنا، ہے کلمہ تاسف، کلمہ ایجاب و تعجب۔

اے نفس میں بہت خوار و ذلیل ہوا لیکن تو نہ مٹ سکا پھر  
افسوس کہ تو مجھے بہت تنگ کرتا ہے۔

حل لغت

۸۔ شرح

نفس انسان کے لیے بہت بد بلا ہے۔ حضرت مولانا رومی

قدس سرہ نے ایک حکایت لکھی ہے۔ پہاڑ کے دامن

میں ایک گاؤں تھا ایک دن گاؤں کے کچھ لوگ پہاڑ کے اوپر گئے تو وہاں ایک بہت

بڑا اثر دیا برف میں بے حس و حرکت پڑا پایا۔ وہ اسے مردہ سمجھ کر رسول سے باندھ

حقیقت نفس

کے نیچے لے آئے۔ گاؤں کے لوگ لے کر جمع ہو گئے اور اسے دیکھ دیکھ کر  
خوش ہونے لگے۔ دھوپ تیز ہوئی تو اسکی حرارت سے اڑدہا میں زندگی کے  
آثار نمودار ہوئے۔ آہستہ آہستہ وہ پورے ہوش میں آ گیا پھر اس نے رسے توڑ ڈالے  
اور ہوش سے پھنکارنے لگا۔

حضرت رومی اس حکایت سے ہمیں یہ بات ذہن نشین کرتے ہیں کہ انسان کا نفس جو  
حیوانی جبلتوں (غصہ، شہوت، لالچ، تکبر وغیرہ) کا مخزن ہے، مجاہدوں اور ریاضتوں سے  
مرتا نہیں وقتی طور پر بے حس ہو جاتا ہے۔ جب کبھی اسے تھوڑی سی گرمی پہنچے وہ  
سارے بندھن توڑ کے اٹھ کھڑا ہوتا ہے

مشہور لغتیبہ قصیدہ بردہ شریف کے مصنف امام بوسیری رحمہ اللہ لکھتے ہیں کہ نفس  
دودھ پیتے بچے کی مانند ہے جب تک اسے دودھ پلاتے جائیں وہ بیتا جائے  
گا۔ اگر دودھ چھڑا دیں تو چھوڑ دے گا۔ یعنی اس کی بات ماننے جائیں تو وہ اپنی  
عادتیں نہیں چھوڑے گا۔ اسکی بات نہ مانیں تو وہ اپنی عادات چھوڑ دے گا۔

حضرت غوث الاعظم فرماتے ہیں جس کسی کی بات مانی جائے وہ احسان مند  
اور مطیع ہوتا ہے لیکن نفس ایسی چیز ہے کہ اسکی بات مانیں تو یہ اور زیادہ دشمنی براتر  
آتا ہے اس لیے اسکی بات ایسے سن جیسے کسی دیوانے بے عقل کی بات سنتے ہیں  
یعنی اسکی بات پر مطلقاً توجہ نہ دے ظاہر ہے کہ دشمن کی بات سننا یا ماننا سخت  
حماقت ہے اس میں نقصان ہی نقصان ہے۔

سائیں توکل شاہ کی خدمت میں ایک شخص حاضر ہوا اور عرض کی کہ میرا نفس  
مجھے بہت تنگ کرتا ہے اس نے کہا یہ میری بات سننا ہے تو میں اسے تنگ  
کرتا ہوں اگر یہ میری بات نہ سننے تو میرا اس پر کوئی زور نہیں۔

یاد رہے کہ کسی شخص میں جس حیوانی جبلت کا زور ہو اسکا نفس وہی صورت اختیار

کر لیتا ہے۔

کسی صاحبِ دل کی ملاقات ایک ایسے مجذوب سے ہوئی جو ہوش میں آچکا تھا۔ اس نے بتایا کہ جذب کے دوران اسے سرطکوں پر گھومتے انسانوں میں سے بیشتر بھڑکیوں۔ کتوں۔ سوروں وغیرہ کی شکلوں میں نظر آتے ہیں۔ خال خال کوئی انسان دکھائی دیتا تھا۔ جنگلی جانور خوبصورت لباس پہنے بڑی بڑی کاروں میں بیٹھے ادھر ادھر جا رہے تھے۔ کیا عجیب منظر ہے۔

اسی طرح ایک حکایت حضرت شاہ عبدالعزیز محدث دہلوی رحمہ اللہ سے بھی منقول ہے کہ آپ جب گھر سے جامع مسجد دہلوی کو جاتے تو چادر اوڑھ کر آنکھیں نیچے رکھ کر چلتے کسی نے وجہ پوچھی تو آپ نے اسے اپنی چادر میں لیکر فرمایا آنکھیں بند کر کے دیکھو جو منظر سامنے آئے مجھے بتائیے اس نے آنکھیں بند کیں دیکھا کہ بندر، گدھے، خچر، بھڑکیئے وغیرہ نظر آرہے ہیں۔ آپ نے فرمایا کہ ان میں جو بڑا گدھا اسکے کان پکڑ کر آنکھ کھول دیجئے اس نے ایسا کیا تو اسکے ہاتھ اپنے کان پکڑے ہوئے تھا۔

شاہ صاحب نے فرمایا کہ اسی لیے میں آنکھیں نیچی کر کے چلتا ہوں کہ مجھے اہل دنیا یونہی نظر آتے ہیں۔ جیسے تم نے دیکھے یاد رہے کہ جس نے اپنے کان پکڑ لیے تھے وہ بھی منجملہ اہل دنیا میں سے ایک تھا۔

فائدہ :- شیطان بھی انسان کو نفس ہی کے ذریعے پھسلاتا ہے انسان کی حیوانی جبلتوں کو ابھار کر اسے برے کاموں پر آمادہ کرتا ہے ایک حدیث شریف کے مطابق شیطان انسان کے بدن میں اسکے خون کے ساتھ گردش کرتا ہے چونکہ حیوانی جبلتیں انسان کا حصہ ہیں اسکے خون میں داخل ہیں اور شیطان انکے ساتھ مل جاتا ہے۔

نفس کو مارا نہیں جاسکتا نہ اسے مارنا چاہیے اسے ضبط کے تحت لانا چاہیے۔ الہر بچھڑے کو ضبط کے تحت لاکر اوپر سواری کرتے ہیں اور اس سے کام لیتے ہیں۔

صوفیہ کرام نے فرمایا کہ نفس اور شیطان کی تباہی اور بربادی کے لیے اس سے بڑھ کر کوئی ہتھیوڑا، گروز، تیر توپ یا کوئی بم نہیں ہے حدیث میں آتا ہے کہ جب مومن پڑھتا ہے لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ تو شیطان گوز مارتا ہوا بھاگتا ہے اور اسکو جگہ نہیں ملتی، میلوں بھاگ جاتا ہے نفس اور شیطان کی فنایت کے لیے لَا إِلَهَ إِلَّا اللَّهُ سے زیادہ کوئی بڑا وظیفہ نہیں ہے۔

حکایت :- حضرت ابوسعید خدری نے اپنے اعصاب سے مارنے کا ارادہ فرمایا۔ شیطان نے عرض کی اے ابوسعید میں عصا کی مار سے نہیں ڈرتا۔ ہاں آفتاب معرفت کی شعاع سے ضرور کانپ جاتا ہوں۔ یعنی وہ آفتاب معرفت جو قلب مبارک کے نورانی آسمان سے طلوع کرتا ہے۔

س۔ شیطان سے پناہ مانگنا غیر اللہ سے ڈرنا ہے اور یہ عبودیت کے خلاف ہے۔

ج۔ دشمن کو دشمن سمجھنا بھی محبت کی نشانی اور غیر اللہ سے بھاگ کر اللہ تعالیٰ کی طرف رجوع کرنا بھی عبودیت کی علامت ہے۔ اور اللہ تعالیٰ کے حکم کی تعمیل میں طاعت کے لیے تیار ہونا یونہی نصیب ہوتا ہے اور جو اللہ تعالیٰ سے نہ ڈرتا ہو اس سے ڈرنا اپنی عاجزی کا اظہار کرنا ہے جیسا کہ

منقول ہے أَخَافُ مِنَ اللَّهِ - اللہ سے ڈرتا ہوں یعنی  
اسکے عذاب و غضب سے اور منقول ہے أَخَافُ مِمَّنْ يُخَافُ  
اللہ - اس سے ڈرتا ہوں جو اللہ تعالیٰ سے نہیں ڈرتا یعنی اسکے برے  
افعال سے۔ مولانا روم رحمہ اللہ تعالیٰ فرماتے ہیں۔

آدمی را دشمن پنہاں بسیست

آدمی با حذر عاقل کیست

ترجمہ ۱۔ آدمی کے پوشیدہ دشمن بہت ہیں۔ خوف والا آدمی ہی عقلمند ہے  
لطیفہ :- شیطان وغیرہ سے ڈرنے کا مسئلہ اس قوم کے لیے بھاری ہے  
جو انبیاء اولیاء سے منسوب افعال و امور کو شرک کہتے ہیں شیطان بھی  
غیر اللہ ہے اور دیگر اعداء مثلاً نفس وغیرہ ان سے ڈرنے کا کیا معنی جب کہ  
ڈرنا تو صرف اللہ سے چاہیے لیکن یہ عجیب برادری ہے کہ وہ شیطان کے  
لیے تو گوارہ کر جاتے ہیں لیکن انہیں ناگوار ہیں تو انبیاء و اولیاء بالخصوص امام الانبیاء  
صلی اللہ علیہ وسلم۔

جیتے کیا دیکھ کے ہیں اے حورو

۹۔ طیبہ سے خلد میں آنے والے

اے حورو تمہیں دیکھ کے ان عشاق کی کیا زندگی ہے  
جو مدینہ پاک چھوڑ کر بہشت میں آگئے ہیں بہشت

۹ بشرح

کتنا ہی عظیم شے ہے لیکن مدینہ مدینہ ہے۔ عشاق کا مقولہ مشہور ہے۔ جس نے  
مدینہ نہیں دیکھا اس نے کچھ بھی نہیں دیکھا۔

## گنبدِ حضری | مسجدِ نبوی میں جہاں آج کل گنبدِ خضار ہے یہ وہی جگہ ہے

جہاں حضور خاتم النبیین علیہ افضل الصلوات، اکمل التحیات کی ناقہ مبارک (اونٹنی) ہجرت کے موقع پر بیٹھی تھی۔ مسجدِ نبوی کے متصل حضرت عائشہ صدیقہ رضی اللہ تعالیٰ عنہا کا حجرہ تعمیر ہوا۔ دیگر حجرات مصطفویہ کی طرح اسکی دیواریں کچی اینٹ کی، چھت کھجور کی چھال سے بنی ہوئی تھی۔ بلندی قد آدم سے ذرہ زیادہ تھی۔ اور دروازہ پر کبل لٹکا رہتا تھا۔ مشیتِ ایزدی کے بموجب امام الانبیاء علیہ افضل الصلوات و اکمل التحیات کی روح پر فتوح اسی جگہ سے اعلیٰ علیین کو تشریف لے گئی تو آپ کا مدفن اور آخری آرام گاہ بمطابق حدیث قدسی ہی حجرہ شریف قرار پایا۔ اس وقت حضرت صدیقہ رضی اللہ تعالیٰ عنہا بھی اسی حجرہ میں قیام فرما تھیں۔

جب مرقد اقدس پر لوگوں کی آمدورفت کی کثرت ہو گئی تو حضرت صدیقہ رضی اللہ تعالیٰ عنہا نے اپنی سکونت اور مرقد اقدس کے درمیان دیوار بنوائی۔ اور عموماً قبر شریف پر حاضری دینی رہتیں اور جب حضرت ابو بکر صدیق رضی اللہ تعالیٰ عنہ کے بعد حضرت عمر رضی اللہ تعالیٰ عنہ بھی وہاں پر دفن ہو گئے تو کامل پردہ کے بغیر قبروں پر نہیں جایا کرتی تھیں

قبر شریف کے متعلق صحیح قول یہ ہے کہ حضرت ابو بکر صدیق رضی اللہ تعالیٰ عنہ کا سر حضور نبی کریم صلی اللہ علیہ وسلم کے سینہ مبارک کے مقابل اور حضرت عمر فاروق رضی اللہ عنہ کا سر حضرت ابو بکر صدیق رضی اللہ تعالیٰ عنہ کے سینہ کے بالمقابل ہے حضور صلی اللہ علیہ وسلم مکہ معظمہ سے مدینہ منورہ تشریف لائے

تو سب سے پہلے مسجد نبوی صلی اللہ علیہ وسلم کی تعمیر کا اہتمام فرمایا اور ساتھ ہی حضرت عائشہ اور حضرت سودا رضی اللہ تعالیٰ عنہما کے حجرے بنوائے گئے اس وقت تک یہی دونوں ازواج مطہرات داخل حرم ہو کر اتہات المؤمنین کا شرف حاصل کر چکی تھیں۔ حضرت حفصہ اور بعد میں شامل حرم ہونے والی ازواج مطہرات کے حجروں کے ایک ایک اور حضرت عائشہ رضی اللہ عنہما کے حجرہ کے دو دروازے تھے جو منشاے ایزدی کے مطابق تھے کہ اللہ کے حبیب کا وصال حضرت عائشہ صدیقہ کے حجرہ پاک اور آپ کی گود میں ہونا تھا۔ اور رحمت عالم صلی اللہ علیہ وسلم کے آخری دیدار اور بعد ازاں زیادہ اونچی کر دی گئی حضرت فاروق اعظم رضی اللہ عنہ نے سیدہ عائشہ صدیقہ کی اجازت اور بارگاہ رسالت میں بہ تقاضائے ادب حجرہ مبارک کو دو حصوں میں تقسیم کر دیا تھا۔ بعد ازاں حضرت عبداللہ بن زبیر نے روضہ انور کو چاروں طرف سے محفوظ کر دیا۔

ایک مرتبہ حضرت عمر بن عبدالعزیز کے دور خلافت میں شدید بارش کی وجہ سے مزارات مقدسہ کی دیواریں منہدم ہو گئیں۔ خلیفہ نے جب اس حالت میں مزارات کو دیکھا تو بہت روتے اور انتہائی عقیدت و محبت سے اپنی موجودگی میں انکی مرمت و تزیین کا اہتمام کیا۔

عباسی خلفاء میں خلیفہ ہارون الرشید کی والدہ نے روضہ اقدس اور مسجد نبوی کے لیے ایک خاص قسم کی خوشبو اور خلیفہ المتوکل نے روضہ اقدس کے ارد گرد سنگ مرمر کا فرش بچھانے کا بطور خاص اہتمام کیا۔

خلیفہ المقتدی نے ۵۶۸ھ میں ان تعمیرات پر اضافہ کیا اور از سر نو سنگ مرمر بچھایا۔ صندل و آبنوس کی نہایت خوبصورت پھولدار کھڑکیاں لگائی گئیں۔ المقتدی کے وزیر کے لیے شمع نبوت کے پروانوں نے ایک دروازہ سے داخل ہو کر زیارت کرتے اور



براق پتھروں سے حرم نبوی کو مزین کر دیا اسی دور میں شاہان مصر کی طرف سے  
 ریشمی پردے لٹکائے گئے جن پر سورہ یسین لکھی گئی تھی۔ خلیفہ المستضیٰ نے  
 ۵۷۰ء میں بنفشی رنگ کے ریشمی پردے تیار کرائے گئے جنکے چاروں کونوں پر ابو بکر  
 عمر عثمان اور علی لکھوا کر روضہ اقدس پر لٹکائے خلفائے عباسیہ کے علاوہ دیگر  
 سلاطین بھی اپنی عقیدت و محبت کا بھرپور مظاہر کرتے رہے

سلطان رکن الدین بیرس نے ۶۶۷ھ میں حج ادا کیا اور روضہ اقدس پر حاضری  
 کے بعد اسکے ارد گرد نہایت خوبصورت جالی دار جنگہ مزارات مقبرہ کے چاروں طرف  
 لگوا دیا۔

مصر کے فرمانروا قلاوون خاندان جس کا دور اقتدار ۹۲۷ء تک رہا۔ روضہ اقدس  
 کے سلسلہ میں نمایاں خدمات انجام دیتا رہا۔ مشہور سیاح ابن بطوطہ نے اس خاندان کے  
 ایک سلطان قلاوون صالحی کے صاحبزادے الملک الناصر محمد کے متعلق لکھا ہے کہ  
 وہ بڑی خوبوں کے مالک ہیں اور انکی عظمت کے لیے اتنا ہی کافی ہے کہ وہ خادم  
 حسین شریفین ہیں۔

ایک اور مشہور سیاح ابن جبر نے اپنے سفر نامہ میں لکھا ہے کہ ہم نے روضہ  
 اطہر کی زیارت کی اسکی چوڑائی ہر طرف سے بہتر بالشت ہے۔ سنگ مرمر کے ایسے  
 حسین اور دلکش پتھر نصب ہیں جنکی نفیس کاری اور خوبی و دلاویزی کی شرح نہیں  
 کی جاسکتی۔ دیواروں پر مسک و طیب کی تہیں چڑھیں ہیں اور لاجوردی پردے  
 عجب شان سے لہراتے رہتے ہیں۔ ان پر چہار پہلو اور ہشت پہلو حلقے اس نفاست  
 اور مہارت سے بنائے گئے ہیں کہ اندر گول دائرہ اور باہر سفید نقطے ہیں ان  
 کی اشکال ایسی بدیع اور حسین ہیں کہ بیان میں نہیں آسکتیں۔

جو مقام مہبط جبریل کہلاتا ہے وہاں اظہار علامت و عقیدت کے طور پر

صلوٰۃ و سلام پیش کرتے ہوئے دو سر دروازہ سے گزرنا تھا۔

کائنات کے مالک و مختار کے حجرے کتنے بڑے اور عالیشان تھے حضرت حسن بصری رضی اللہ تعالیٰ عنہ کی زبان سے سنیے فرماتے ہیں کہ۔

”میں ابھی نابالغ ہی تھا ان بابرکت حجرات میں جاتا تو آسانی سے ان کی چھتوں کو چھپو لیا کرتا تھا۔“

حضرت عائشہ صدیقہ رضی اللہ تعالیٰ عنہا کا عقد نکاح مکہ مکرمہ میں ہوا تھا۔ اور مدینہ منورہ میں رخصتی ہو کر اس حجرہ شریف میں آئی تھیں جسے گنبد خضریٰ کے مکین کی آخری جلوہ گاہ بننے کی شوکت و سعادت حاصل ہونا تھی۔ اور یہ وہ عظمت و رفعت ہے جس پر عرش عظیم بھی ہمیشہ رشک کناں رہے گا۔

حضور صلی اللہ علیہ وسلم کے وصال کے بعد روضہ اقدس کی مجاورت اور تولیت کی پہلی سعادت حضرت عائشہ رضی اللہ عنہا کے حصہ میں آئی۔ حضور صلی اللہ علیہ وسلم کا وصال حضرت عائشہ رضی اللہ عنہا کے حجرہ مبارک میں ہوا۔ حضور صلی اللہ علیہ وسلم کے ارشاد گرامی کے مطابق نبی کا جس مقام پر وصال ہوتا ہے۔ وہیں آخری آرام گاہ ہوتی ہے۔

سیدنا صدیق اکبر کی وصیت کے مطابق آپ کو بھی اسی حجرہ شریف میں حضور صلی اللہ علیہ وسلم کی اجازت سے حضور صلی اللہ علیہ وسلم کے پہلو میں دفن کیا گیا۔ سرکارِ دو عالم اور اپنے والد کے مزارات تک حضرت عائشہ کی بلا جھجک آمد اور موجودگی رہی لیکن جب سیدنا فاروق اعظم رضی اللہ عنہ کا وصال ہوا۔ اور آپ کا مزار مبارک بھی اسی حجرہ میں بنا تو پردہ کا خاص اہتمام کیا گیا۔ حجرہ شریف کو ابتداء میں لکڑی کی دیوار سے اور پھر پختہ دیوار سے تقسیم کر دیا۔ مزار انور کے ارد گرد جو دیوار حضرت فاروق اعظم رضی اللہ عنہ نے بنوائی تھی۔

جمال الدین نے بڑی عیترت و محبت اور دلچسپی کا مظاہرہ کر کے شغاف اور

انگ پردہ لٹکایا گیا ہے۔

مواجهہ شریف کے سامنے چاندی کی ایک سلاخ ہے جو اس بات کی علامت ہے کہ نبی مکرم صلی اللہ علیہ وسلم کا رخ پر نور اس طرف ہے اور جدھر صدیق اکبر فاروق اعظم رضی اللہ عنہما کے مبارک چہرے ہیں ادھر بیس تندیوں کی چاندی کی آویزاں ہیں اور دو سونے کی ہیں۔

سلاطین مصر نے خانہ کعبہ کے غلاف اور روضہ نبوی کے پردوں کے لیے خاصی جائیداد وقف کر دی تھی جس کی آمدنی سے ہر سال غلاف کعبہ اور پانچ سال کے بعد روضہ رسول کے پردے تیار ہوتے ہیں۔

گنبد خضریٰ اور روضہ پاک کی موجودہ صورت ۸۸۶ھ میں موجود میں آئی جو اب تک قائم ہے۔

مصر کے قلا دون خاندان کے سلاطین کی طرح ترک سلاطین نے بھی روضہ اطہر کی تعمیر و تزئین میں حسن اہتمام کی تمام دینوازیوں کے ساتھ حصہ لیا گنبد پاک کا سبز رنگ ترک سلاطین کی پسند ہے جو ذوق نظر کے ساتھ ان کے حسن انتخاب و حسن عقیدت کا مظہر ہے۔ عثمانی خلیفہ محمود خان پاشا نے ۱۲۳۳ھ میں ذاتی طور دلچسپی لیکر گنبد پاک پر سبز رنگ کرایا جو آج تک نظر نواز ہے۔

محمود خان پاشا کو اس اہتمام اور خصوصی توجہ کی ضرورت اس لیے پیش آئی کہ ماضی قریب میں متعدد و گروہ مزارات مہندم کرنے میں پیش پیش تھا جس کے نتیجہ میں پورا عالم اسلام مضطرب ہو گیا تھا۔

ایک صدی پہلے مکہ مکرمہ میں عرفات

میں یوں ہوتا کہ مسجد کے دروازہ

مدینہ کا سفر ایک صدی پہلے

کے سامنے امام صاحب ناقہ پر سوار ہو کر خطبہ پڑھتے چند آدمی ناقہ کے گرد جھنڈے

ہاتھوں میں لیکر کھڑے ہو جاتے۔ یہاں لاکھوں آدمی خطبہ میں مصروف۔ جہاں خطبہ میں لفظ لبیک آتا ہے جھنڈیاں ہلانی جاتی ہیں جب تک جھنڈیاں متحرک رہتی لبیک پکارا جانا جھنڈیاں نیچے ہوتیں تو خاموشی طاری ہو جاتی یہی کیفیت غروب تک رہتی ہے یہ وہ دور ہے جب نہرز بیدہ چلتی اور مزدلفہ میں ایک چھوٹی سی مسجد تھی اسکا علائقہ سرسبز و شاداب تھا، حج کی فراغت کے بعد حجاج مدینہ منورہ روانہ ہوتے جسکے لیے بارہ منزلیں مندر تھیں۔

- ۱- وادی فاطمہ :- یہاں آب شیریں کی نہر ہے اور پانی مفت ملتا ہے۔
- ۲- بئر عصفان یہ چار کنویں ملٹھے ہیں۔ پانی مفت۔
- ۳- منتو کا - یہاں بیٹھا پانی دور ہے بدو لاکر بیچتے ہیں۔
- ۴- گدیر یعنی قدیر - یہاں ہی پانی قیمت سے ملتا ہے اگرچہ ۱۵ کنویں ملٹھے ہیں۔

- ۵- رابغ - سمندر کے کنارے پر ہے سلطانی قلعہ میں فوج رہتی ہے کھاری بکنا بے مگر دور سے بیٹھا پانی بھی گراں قیمت پر آسکتا ہے۔
- ۶- بئر مستورہ - پانی کنوؤں کا گدلا ہے مگر مفت مل جاتا ہے۔
- ۷- بئر الشیخ - یہ ایک کنواں گدلے پانی کا ہے۔
- ۸- بئر احسان یا بنیام - بن حصانی - یہاں گدلا پانی مفت مل جاتا ہے۔

- ۹- آبیار خلط - پانی شیریں ہے۔
- ۱۰- بئر عباس - پانی گدلا اور قیمت سے ملتا ہے۔
- ۱۱- فرش - پانی نایاب ہے گزشتہ منزل سے منیکزوں اور صراحیوں میں بھر لاتی ہیں۔

یعنی قرش سے روانہ ہو کر ایک پہاڑ ملتا ہے جسکو کوہ مفرح کہتے  
ہیں۔ یہاں سے مدینہ سات کوس رہ جاتا ہے وہیں سے روضہ مبارک نظر  
آنے لگتا ہے

جنہیں آگے بڑھنے کی طاقت نہیں تو یہیں سے زیارت کر لیتے ہیں ورنہ چار  
آگے بڑھ کے تو رستہ ہی سے  
یہاں سے لوگ اونٹوں سے اتر کر  
ہو لیتے ہیں۔ مدینہ جب کوس ڈیرٹھ کوس رہ جاتا ہے تو پہاڑوں کے سلسلے میں  
اور بہت لمبی لمبی سیڑھیاں ملتی ہیں اور اترتے ہی اکابرین شہر

نیم جلوے میں دو عالم گلزار  
۱۰  
واہ وا رنگ جمانے والے

واہ وا سبحان اللہ۔ شاباش۔ رنگ جمانا رنگ چڑھانا رنگنا  
اثر قائم کرنا۔

حل لغت

اے حبیب کریم صلی اللہ علیہ وآلہ وسلم آپ کے نیم جلوے  
میں جملہ عالم باغ و بہار ہے سبحان اللہ آپ کی عظیم الشان

اب شرح

آپ کیا ہی خوب رنگ چڑھاتے ہیں۔

احادیث مبارکہ میں ہے کہ جب اللہ تعالیٰ

جملہ عالم گلزار

نے عرش بریں کو پیدا فرمایا تو اس پر نور سے

لا الہ الا اللہ محمد رسول اللہ لکھا تو آدم علیہ السلام نے دیکھا کہ ساق عرش پر شجر طوبی

کے پتوں پر سدرۃ المتہی کے پتوں پر حوروں کے سینوں پر۔ فرشتوں کی دونوں آنکھوں

کے درمیان غرضیکہ ہر جگہ نام محمد صلی اللہ علیہ وسلم اسم اللہ کے ساتھ ملا ہوا ہے

رب کی بارگاہ میں عرض کی الہی یہ محمد صلی اللہ علیہ وسلم کون ہیں! خدا تعالیٰ نے ارشاد

فرمایا۔ کہ یہ تیرا وہ فرزند ہے اگر یہ نہ ہوتا تو میں تجھے بھی پیدا نہ کرتا حضرت

آدم علیہ السلام نے عرض کی یا اللہ اس فرزند کے صدقے اس کے باپ پر رحم فرما

اس پر خدا تعالیٰ نے فرمایا۔

اے آدم! اگر تم محمد صلی

يَا آدَمُ لَوْ تَشَفَّعْتَ

اللہ علیہ وسلم کے وسیلے سے تمام

اَلَيْنَا بِحُمْدِ صَلَّى اللّٰهُ

آسمان والوں اور تمام زمین

عَلَيْكَ بِهِ وَسَأَلُو

والوں کی شفاعت کرتے تو ہم تمہاری

فِي اَهْلِ السَّمَاءِ وَالْاَرْضِ

شفاعت قبول فرماتے۔

لَشَفَعْنَاكَ۔

(سیرۃ نبویہ ص ۶ ج ۱) (جوہر البحار ص ۲۰۵ ج ۱)

آدم علیہ السلام نے اپنے فرزند شیس علیہ السلام سے فرمایا اے میرے پیارے

فرزند تو میرے بعد خلیفہ ہے خلافت میں تقویٰ کا دامن ہاتھ سے نہ چھوڑنا

جب تو اللہ کا ذکر کرے تو ساتھ محمد صلی اللہ علیہ وسلم کی تعریف میں بھی رطب

اللسان رہنا اس لیے کہ میں نے اس وقت ان کا نام ساق عرش پر لکھا دیکھا جبکہ

میں روح اور مٹی کے درمیانی منزل میں تھا، پھر میں نے آسمانوں کا طواف کیا میں نے

آسمانوں کی کوئی ایسی جگہ نہ دیکھی جہاں آپ کا نام مبارک تحریر نہ ہو۔ پھر خدا تعالیٰ نے مجھے جنت میں ٹھہرا دیا وہاں میں نے جنت کے محلات پر نام محمد صلی اللہ علیہ وسلم لکھا دیکھا، علاوہ ازیں حوروں کے سینوں پر فرشتوں کی دونوں آنکھوں کے درمیان درخت طوبی اور سردر کے پتوں پر اس نام اقدس کو لکھا دیکھا اے میرے فرزند تو محمد صلی اللہ علیہ وسلم کا ذکر کثرت سے کر اس لیے کہ فرستے اپنے اکثر اوقات میں آپ کا ذکر کرتے ہیں۔

(خصائص کبریٰ ص ۱ ج ۱)

حُسن تیرا سنا دیکھا سنا

کہتے ہیں اگلے زمانے والے

سآ۔ حرف تشبہ۔ مانند جیسے کالا سا۔ گورا سا۔ اگلا۔ پہلے

کا آگے کا۔ قدیم۔

اے حبیب خدا صلی اللہ علیہ وآلہ وسلم آپ کے حسن و جمال جیسا

نہ کسی نے دیکھا نہ سنا۔

حل لغت

۱۱۔ شرح

پہلے زمانے والے بھی کہتے ہیں

رخ مصطفیٰ صلی اللہ علیہ وسلم وہ آئینہ کہ نہیں کوئی دوسرا آئینہ

نہ ہماری بزم خیال میں نہ دوکان آئینہ ساز میں

حسن یوسفی کی دھوم تو چار دانگ عالم ہے  
حسن محمدی علی صاحبہ السلام | مفسرین رحمہم اللہ فرماتے ہیں کہ حضرت

یوسف علیہ السلام کے زمانہ میں قحط پڑ گیا۔ آپ نے شاہی خزانے کی گندم بھوکوں اور  
قحط زدہ لوگوں میں تقسیم فرمانا شروع کر دی ابھی آئندہ فصل کو تین

ہینے باقی تھے کہ خزانے کی گندم ختم ہو گئی۔ اب حضرت یوسف علیہ السلام سوچنے لگے  
کہ یہ تین ہینے کیسے گزریں گے؟ اسی وقت جبرائیل علیہ السلام حاضر ہوئے اور عرض  
کیا کہ اللہ تعالیٰ فرماتا ہے کہ اپنے رخ سے نقاب اٹھا دیجئے اپنے چہرہ انور کے  
دیدار سے بھوکوں کو سیراب فرمائیے جو بھوکا بھی چہرہ انور کا دیدار کرے۔ سیر ہوتا جائیگا  
گویا بھوکے پیاسے لوگ دیدار کی سیرابی سے اپنی بھوک کے احساس سے بے نیاز ہو جائیں  
گے اور کیوں نہ ہوتے ہونگے۔ جب قرآن یہ بتا رہا ہے کہ زنان مصر نظارہ حسن یوسف  
علیہ السلام کے غلبے میں اپنے ہاتھوں کے کٹ جانے کے احساس سے بے نیاز ہو گئیں  
جسمانی اعضاء کا کٹ جانا صاف ظاہر ہے کہ بھوک کے احساس سے کہیں زیادہ شدید  
تکلیف کا باعث تھا اگر دیدار حسن یوسف ان کی توجہ اس تکلیف کی شدت سے ہٹا سکتا  
ہے تو بھوک کے احساس سے بے نیاز کیوں نہیں کر سکتا۔

نظارہ حبیب کبریٰ صلی اللہ علیہ وسلم یوسف علیہ السلام کا نظارہ حق اور اس  
سے بھوک کا ختم ہو جانا بجا لیکن ہمارے نبی پاک صلی اللہ علیہ وسلم کے دیدار  
سے سرشار ہو کر بھی صحابہ کرام رضی اللہ عنہم نہ صرف بھوک کا علاج بلکہ ہر دکھ اور درد  
کا مدد آپ کے دیدار پر انوار کو سمجھتے یہاں صرف بھوک کے متعلق چند واقعات  
عرض کر دوں

۱۔ بخاری شریف و دیگر کتب احادیث میں ہے کہ سیدنا صدیق اکبر رضی اللہ  
بھوک کی شدت کی وجہ سے ہی بارگاہ رسالت مآب صلی اللہ علیہ وسلم میں



حاضر ہوئے مگر آپ کے نزدیک اس بھوک کا علاج کھانا نہیں دیدار محبوب تھا۔ سو جس علاج کی غرض سے حاضر ہوئے تھے حضور صلی اللہ علیہ وسلم کے اسنقصار پر وہی عرض کر دیا۔

۲۔ حضرت عمر رضی اللہ تعالیٰ عنہ اس لیے آئے تھے کہ آپ کی زیارت سے اپنی بھوک کو دور کر سکیں جس طرح اہل مصر حسن یوسف علیہ السلام سے اپنی بھوک کو دور کر لیتے تھے۔ اور ابو بکر صدیق رضی اللہ تعالیٰ عنہ کے عمل میں بھی راز یہی تھا۔ مگر انہوں نے اپنا مدعا نہایت لطیف انداز میں پیش کیا اور یہ بات بھی ذہن نشین رہے کہ ابو بکر رضی اللہ تعالیٰ عنہ پر نور ولایت کی وجہ سے واضح ہو چکا تھا کہ اس وقت حضور اکرم صلی اللہ علیہ وسلم کا دیدار ضرور نصیب ہوگا۔

حضرت علی رضی اللہ عنہ سے کسی نے پوچھا۔

كَيْفَ كَانَ حُبُّكُمْ  
لِرَسُولِ اللَّهِ صَلَّى اللَّهُ  
عَلَيْهِ وَسَلَّمَ.

صحابہ رضی اللہ عنہم کو آپ کی ذات سے کس قدر محبت تھی۔

آپ نے فرمایا۔

كَانَ رَسُولُ اللَّهِ  
أَحَبُّ إِلَيْنَا مِنْ مَوَالِنَا  
وَأَوْلَادِنَا وَأَبَائِنَا

رسول اکرم صلی اللہ علیہ وسلم ہمیں اپنے اموال، اولاد، آباء و اجداد و اہل ہات سے بھی زیادہ محبوب تھے۔ کسی پیاسے کو شدید

پیاس میں ٹھنڈے پانی سے جو محبت ہوتی ہے ہمیں اس

إِلَيْنَا مِنَ الْمَاءِ  
الْبَارِدِ عَلَى الْغَمَاءِ

(الشفار شریف ص ۵۶۸ ج ۲) سے کہیں بڑھ کر اپنے آقا سے محبت تھی  
یعنی لوگوں کی پیاس ٹھنڈے پانی سے بجھتی ہے مگر ہماری آنکھیں اور دل  
زیارت چہرہ نبوی صلی اللہ علیہ وسلم سے سیراب ہوتے ہیں۔  
حضرت ابوہریرہ رضی اللہ تعالیٰ عنہ سے مروی ہے کہ آپ اپنے آقا کے  
حضور کہا کرتے یا رسول اللہ!

إِنِّي إِذَا رَأَيْتُكَ  
حَابَتُ نَفْسِي وَقَسَّتْ  
عَيْنِي  
جب میں آپ کو دیکھ لیتا ہوں دل  
خوشی سے جھوم اٹھتا ہے اور  
آنکھیں ٹھنڈی ہو جاتی ہیں۔

(سیدنا محمد رسول اللہ صلی اللہ علیہ وسلم ص ۲۰ مطبوعہ مصر)

حضرت عمر فاروق رضی اللہ عنہ بیان کرتے ہیں کہ ایک صحابی آپ کا چہرہ اقدس  
دیکھ کر بے اختیار پکار اٹھا۔

إِنَّكَ أَحَبُّ وَالَّذِي  
وَمِنْ عَيْنِي وَمِنْ  
وَأِنِّي لَأَحَبُّكَ بِدَاخِلِي  
وَأَخَارِي وَسِرِّي  
وَعَلَانِيَّتِي  
آپ مجھے میرے والدین سے  
زیادہ محبوب ہیں آقا میرے  
ظاہر و باطن اور خلوت و جلوت  
میں آپ کی ہی محبت کی  
حکمرانی ہے۔

(تاریخ ابن کثیر، ص ۱۲۵ ج ۲)

سیدہ عائشہ رضی اللہ تعالیٰ عنہا فرماتی ہیں کہ حضور صلی اللہ علیہ وسلم کے  
صحابی تھے جو آپ کے پرانوار چہرہ اقدس کو اس طرح ٹکٹکی باندھ کر دیکھنے  
فَلْيَنْظُرْ إِلَيْهِ لَا  
يُطْرَفُ  
کہ وہ آنکھ جھپکتے ہی  
نہ تھے۔

ایک دن حضور نے ان سے پوچھا۔

مَا بِالكَهْ

اس طرح دیکھنے کی کیا وجہ ہے

دست بستہ عرض کرنے لگے یا رسول اللہ میرے کمر ماں باپ قربان۔

إِنِّي أَسْتَعْمُ بِكَ

میں آپ کی زیارت سے لذت

حاصل کر کے لطف اندوز

بِالنَّظَرِ إِلَيْكَ

(ترجمان السنہ رواہ الطبرانی) ہو رہا ہوں۔

اس روایت میں يَنْظُرُ إِلَيْهِ لَا يَطُرُفُ (اس طرح دیکھ

رہا تھا کہ آنکھ بھی نہ جھبکتا اور إِنْ أَسْتَعْمُ بِكَ بِالنَّظَرِ (آپ

کی زیارت سے لذت حاصل کر رہا ہوں، کے دونوں جملے بار بار پڑھتے اور ان

خوش بخت عشاق پر رشک کھینچتے جن کی ہر ہر ادا نے انسانیت کو عشق و محبت

رسول کا درس دیا۔

رسول کا درس دیا۔

رسول کا درس دیا۔

رسول کا درس دیا۔

رسول کا درس دیا۔

رسول کا درس دیا۔

رسول کا درس دیا۔

رسول کا درس دیا۔

رسول کا درس دیا۔

رسول کا درس دیا۔

رسول کا درس دیا۔

امام شعبی حضرت عبداللہ بن زید رضی

زیارت نہ کروں تو مر جاؤں

دن انہوں نے رسالت مآب صلی اللہ علیہ وسلم کی خدمت میں حاضر ہو کر عرض

کیا یا رسول اللہ صلی اللہ علیہ وسلم! اللہ کی قسم آپ مجھے اپنی جان، مال، اولاد اور

اہل سے زیادہ محبوب ہیں۔

وَ كَوْ لَآ رَإِنِي أَسْتَعْمُ بِكَ

فَارَكَ إِن أَمُوتُ

اگر مجھے آپ کا دیدار نصیب

نہ ہو تو میری موت واقع ہو جائے

اب میری نگاہوں میں چھپا نہیں کوئی

میں ہی منقول ہے کہ جب

انہیں انکے بیٹے نے حضور صلی اللہ علیہ وسلم کے مصال کی خبر دی وہ اس وقت

اپنے کھینٹوں میں کام کر رہے تھے۔ وصال کا سن کر نہایت ہی غمزدہ ہو گئے اور بارگاہ الہی میں ہاتھ اٹھا کر یہ دعا کی۔

اللَّهُمَّ اذْهَبْ بَصْرِي  
لَا اَرَى بَعْدًا  
حَبِيْبِي مُحَمَّدًا اَحَدًا  
فَكَفَّ بَصْرِي ۝

اے اللہ میری آنکھیں واپس  
لے لے تاکہ میں اب اپنے پیارے  
حبیب آقا محمد کے بعد کسی دوسرے  
کو دیکھ ہی نہ سکوں۔ پس ان کی  
نظر اسی وقت ختم ہو گئی۔

(المواہب اللدنیہ ۲ : ۹۲)

چہ کنم چشم بدمن نخذ کس بگا ہے

حضرت قاسم بن محمد رضی اللہ عنہ ایک صحابی کے بارے میں بیان کرتے ہیں کہ انکی بنیائی جاتی رہی لوگ انکی عبادت کے لیے گئے اور افسوس کا اظہار کرنے لگے انہوں نے جواب میں کہا۔

كُنْتُ اُرِيكَ بِهَا  
لَا نَظُرُ اِلَى نَبِيٍّ صَلَّى  
اللّٰهُ عَلَيْهِ وَسَلَّمَ  
فَاَمَّا اِذَا قَبَضَ النَّبِيُّ  
صَلَّى اللّٰهُ عَلَيْهِ وَسَلَّمَ  
فَوَاللّٰهِ مَا لَيْسَ نِي اَنْ يُّبَهَمَا  
بِنَظْبِي مِنْ ظَبَا تَبَالَتْ

مجھے ان آنکھوں سے فقط اس  
لیے محبت تھی کہ ان کے ذریعے  
مجھے اپنے پیارے آقا کا دیدار  
نصیب ہوتا اب چونکہ آپ  
کا وصال ہو گیا اس لیے اگر مجھے  
ہرن کی آنکھیں بھی مل جا میں  
تو بھی مجھے کیا خوشی۔

(الادب المفرد للبخاری، ۱۶۱)

وہی دھوم ان کی ہے ماشاء اللہ

۱۲-

مٹ گئے آپ مٹانے والے

دھوم۔ شہر۔ افواہ۔ غل غباڑہ۔ ماشاء اللہ خدا بڑی  
نظر سے بچائے۔ کیا کہنا ہے۔

حل لغات

وہی انکی شہرت کا کیا کہنا وہ جو انکو مٹانے کی فکر میں  
تھے خود ہی مٹ گئے۔

۱۲۔ شرح

حضور نبی پاک صلی اللہ علیہ وسلم کے

اعدار کفار و مشرکین نے آپ کے نام

مٹ گئے مٹانے والے

ونشان کے مٹانے کے لیے ہزاروں جتن کیے لیکن اب وہ خود رہے نہ ان کا  
نام و نشان۔

کتب سیر میں ہے کہ ایک روز آپ خانہ کعبہ کے نزدیک نماز پڑھ رہے  
تھے عقبہ نے آپ کے دونوں شانوں کے درمیان اونٹ کی اوجھ رکھ دی۔ جب آپ  
نماز سے فارغ ہوئے تو یوں دعا فرمائی۔

یا اللہ تو گروہ قریش کو پکڑ۔ یا اللہ! تو ابو جہل بن ہشام۔ عقبہ بن ربیعہ  
شیبہ بن ربیعہ۔ عقبہ بن ابی معیط اور امیہ بن خلف کو پکڑ! اس حدیث کے راوی  
حضرت عبد اللہ بن مسعود رضی اللہ تعالیٰ عنہ فرماتے ہیں کہ میں نے ان سب کو بدر کے  
دن مقتول دیکھا اور امیہ کے سوا سب چاہ بدر میں پھینک دیئے گئے۔ امیہ موٹا  
تھا۔ جب اسے کھینچنے لگے تو چاہ میں ڈالنے سے پہلے ہی اسکے اعضاء ٹکڑے

ٹکڑے ہو گئے مزید واقعات دیکھئے فقیر کی کتاب "گستاخوں کا بُرا  
انجام"

لب سیراب کا صدقہ پانی

۱۳۔  
اے لگی دل کی بچھانے والے

لب ہونٹ۔ کنارہ۔ طرف، جانب۔ تھوک، رال۔ سیراب  
پانی سے بھرا ہوا۔ بھر لو، پھولا پھلا۔ لگی۔ خواہش۔ پریت  
لگن۔ راگ۔ لپیٹ، آگ، آتش۔ بچھانے، ٹھنڈا کرنا۔ دھیمہ کرنا۔

حل لغت

۱۳۔ شرح  
اے حبیب کریم صلی اللہ علیہ وسلم اپنے سیراب ہونٹوں  
کے صدقے رحمت کا پانی عطار ہوا اے جلی ہوئی دل کی  
آگ کو ٹھنڈا کرنے والے۔

اس شعر میں تمنائے زیارت حبیب صلی اللہ علیہ وسلم کے بعد ملٹی ملٹی  
بائیں سننے کا اثبات ظاہر کیا ہے جیسا کہ حضرت پیر سید مہر علی شاہ صاحب  
رحمۃ اللہ علیہ وآلہ وسلم نے عرض کیا۔  
آپ کے اشعار فقیر اس شرح میں لکھ چکا ہے۔

ساتھ لے لو مجھے میں مجرم ہوں

۱۴-

راہ میں پڑتے ہیں تھانے والے

حل لغت | تھانے والے، پولیس کی چوکی والے

میں مجرم ہوں مجھے بھی اپنے دامن کی پناہ میں لے لو۔ اس لیے  
کہ راستہ میں پولیس کی چوکیاں ہیں کہیں پکڑا نہ جاؤں۔

۱۴-شرح

ہو گیا دھک سے کلیجا میرا

۱۵-

ہاتے رخصت کی سنانے والے

دھک۔ دل کی ناگہانی حرکت۔ جھوٹی جوں۔ پہلا معنی مراد

ہے۔ کلیجہ۔ انسان کا جگر، ہمت دلیری۔ حوصلہ پیار۔ پونجی۔ مطلق

حل لغت |

دل۔ کلمہ تنفر مثلاً کسی نے پوچھا یہ کیا ہے۔ دوسرے نے کہا تمہارا کلیجہ۔ چھاتی

سینہ۔ یہاں پہلا معنی مراد ہے۔ ہاتے۔ افسوس، کلیجہ دھک سے ہو جانا۔

ایک محاورہ ہے۔ اس سے مراد دل پر خوف چھا جانا۔ حیرت چھا جانا۔ دل کو زنج دنیا۔

۱۵۔ شرح | میں کر دل پر خوف چھا گیا ہائے رخصت (الوداع) کی بات کرنے والے مدینہ پاک سے الوداع کے وقت ہجر مدینہ کا حال ظاہر فرمایا ہے کیونکہ مدینہ پاک سے الوداع عاشق کے لیے موت سے کم نہیں ہوتا۔ ہم نے آنکھوں سے عاشقان زار کو دیکھا کہ جو یہی الوداعی زیارت کو جاتے ہیں تو یوں محسوس ہوتا ہے کہ گویا انکی جان لبوں پر ہے۔ روتے آنسو بہاتے۔ ہچکیاں بندھ جاتی ہیں۔ بڑی مشکل سے فراغت پا کر مسجد نبوی پاک صلی اللہ علیہ وسلم سے باہر نکلتے ہیں۔

خلق تو کیا ہیں کہ خالق کو عزیز

۱۴۔ کچھ عجب بھاتے ہیں بھاننے والے

عجب۔ انوکھا۔ نیا۔ عمدہ۔ نادر۔ بھانا مرغوب ہونا۔ دل کو لگنا

حل لغات

نہ صرف مخلوق بلکہ خالق کو بھی عزیز ہیں کچھ عجیب سے محبوب ہیں کہ ہر ایک کو مرغوب اور دلپسند ہیں۔

۱۴۔ شرح

قرآن مجید! اللہ فرماتا ہے۔

فرمائیے اگر تم اللہ سے محبت

کرتے ہو تو میری تابعداری کرو

اللہ تمہیں محبوب بنا لے گا۔

قُلْ إِنْ كُنْتُمْ

مُحِبِّينَ لِلَّهِ فَاتَّبِعُونِي

يُحِبِّبْكُمْ اللَّهُ لِي



حدیث شریف :-

حضور سرور عالم صلی اللہ علیہ وآلہ وسلم نے فرمایا کہ جب رب تعالیٰ کسی بندے سے محبت فرماتا ہے تو جبریل سے فرماتا ہے کہ تم بھی اس سے محبت کرو۔ حضرت جبریل خود بھی محبت کرتے ہیں۔ اور تمام آسمانوں میں اعلان فرماتے ہیں کہ فلاں بندے سے رب محبت فرماتا ہے سارے آسمان والے اس سے محبت کرنے لگتے ہیں۔ پھر دنیا والوں کے دلوں میں اسکی محبت ڈال دی جاتی ہے جس سے مخلوق کے دل خود بخود اسکی طرف کھینچنے لگتے ہیں۔ اسی طرح آیت کریمہ میں اشارہ ہے۔  
سَيَجْعَلُ لَكُمْ الرِّحْلَ وَوَدَا - رَبِّ تَعَالَى ان کی محبت دلوں میں ڈال دیتا ہے۔

بعض اولیاء اللہ جیسے حضور خواجہ اجمیری یا سرکار بغداد

یا خواجہ سہروردیا خواجہ نقشبند قدس سرہم کہ لوگوں نے

خلق کو عزیز

اگرچہ ان حضرات کی زیارت نہ کی۔ مگر خود بخود لوگ انکی طرف کھینچ رہے ہیں۔ بلکہ نا سمجھ مخلوق بھی اللہ کے پیاروں سے محبت کرتی ہے۔

حضور سرور عالم صلی اللہ علیہ وسلم کے لیے تو کتب سیر میں معجزات بکثرت ملتے ہیں مثلاً سوکھی لکڑی آپکے فراق میں روتی رہی۔ کنکروں نے کلمہ پڑھا۔ جانوروں نے سجدے کیے وغیرہ وغیرہ۔

اولیائے کرام کے لیے بھی بے شمار اس

قسم کے واقعات کتابوں میں

اولیاء کرام سے محبت

موجود ہیں۔

کشتہ دشت حرم جنت کی

۱۷- کھڑکیاں اپنے سر ہانے والے

کشتہ فارسی اسم مفعول از کشتن قتل کیا ہوا۔ لاش بو تھ۔ عاشق

حل لغت

مٹا ہوا۔ ماری ہوئی دھات۔ یہاں عاشق مراد ہے۔ کھڑکیاں

کھڑکی کی جمع۔ جھڑو کا۔ چھوٹا دروازہ۔ بگڑا ہ کے اوپر کا حصہ جو موکھا سا کھلا  
ہوا ہوتا ہے سر ہانے وہ چیز جس پر تکیہ رکھ کر لیٹتے ہیں

صحائے حرم کے عاشق کا مرتبہ ہے کہ جس کے سر ہانے جنت

۱۷- شرح

کی کھڑکیاں مشتاق کھڑی ہیں۔

کیوں رضا آج گلی سونی ہے

۱۸-

اٹھ مرے دھوم مچانے والے

سونی۔ خالی، ویراں، دھوم مچانا، غل مچانا، ہنگامہ برپا  
کرنا۔

حل لغت

۱۸- شرح

اے رضا (امام اہلسنت رحمہ اللہ) آج گلی کیوں ویراں ہے

اٹھ کھڑا ہواے ہنگامہ برپا کرنے والے۔

اس شعر میں امام اہلسنت وجماعت بریلوی قدس سرہ پہلے مصرعہ میں انسانی فطرت کا ذکر فرمایا ہے کہ انسان عموماً غفلت اور سستی کی زندگی بسر کرتا ہے دوسرے مصرعہ میں کچھ کام کرنے کی ترغیب و تحریص دلائی ہے کہ انسان جب مرد مجاہد بن کر اٹھ کھڑا ہوتا ہے۔ تو ہر سو دین اسلام کی دھوم مچ جاتی ہے جس سے اسکو اپنی ذات کو بھی خطاب کرنا پڑتا ہے گویا دوسرے مصرعہ میں یوں فرمایا۔  
اے مردِ خد کچھ کر کے دکھا

مثلاً دیکھتے سیدنا غوث اعظم رضی اللہ عنہ دین و اسلام کو زندہ کرنے کے لیے اٹھ کھڑے ہوئے تو ساری دنیا میں دین و اسلام کی دھوم مچادی۔  
سیدنا علی ہجویری رضی اللہ عنہ نے پنجاب میں دھوم مچائی تو سیدنا غریب نواز اجمیری رضی اللہ عنہ نے ہندوستان کو رنگ دیا۔

خود امام احمد رضا محدث بریلوی قدس سرہ کو دیکھتے کہ کسی دھوم مچائی کہ عرب و عجم کا کونسا کونہ ہے جہاں آپکی دھوم نہیں عرب و عجم میں امام احمد رضا محدث بریلوی رحمہ اللہ کی شہرت کے متعلق پروفیسر مسعود احمد صاحب مدظلہ کی تصنیف کا مطالعہ کیجئے۔

# نعت ۶۳

کیا ہکتے ہیں ہکنے والے  
 ا۔ بو پر چلتے ہیں بھٹکنے والے

ہکنا۔ معطر ہونا۔ خوشبو دینا۔ بھٹکنا راستہ بھولنا ڈانواں ڈول پھرنا۔

حل لغت

کیا ہی محبوب پیارا سے کہ جب وہ ہکنے والے ہکتے اور خوشبو پھیلاتے ہیں تو آپ کی خوشبو سے راستہ پالیتے ہیں

اب شرح

وہ جو راستہ بھولنے والے ہوتے ہیں۔

اس شعر میں ان احادیث

مبارکہ کی طرف اشارہ ہے

خوشبو تے رسول صلی اللہ علیہ وسلم

جس میں مذکور ہے کہ حضور نبی کریم صلی اللہ علیہ وسلم کے جسم اطہر میں خوشبو ہی خوشبو

تھی آپ جس راہ سے گزرتے ہفتوں خوشبو ہکتی رہتی تھی اور وہ صحابہ کرام رضی

اللہ عنہم جو حضور سرور عالم صلی اللہ علیہ وسلم کی تلاش میں ہوتے انہیں آپ کی

خوشبو سے راس نہ مل جاتا تو وہ بغیر پوچھے حضور سرور عالم صلی اللہ علیہ وسلم کی بارگاہ میں پہنچ جاتے۔

حضرت عائشہ صدیقہ رضی اللہ تعالیٰ عنہا فرماتی ہیں کہ حضور نبی کریم صلی اللہ علیہ وآلہ وسلم

**حسَم کے پسینہ کی خوشبو**

تمام لوگوں سے زیادہ خوش منظر نورانی رنگت والے تھے تو صیف کرنے والے نے سوائے آپ صلی اللہ علیہ وسلم کے اور کسی کے چہرہ کو چودھویں کے چاند سے تشبیہ نہیں دی اور جب کبھی آپ کو پسینہ آتا تو آپ کے چہرہ انور سے موتیوں جیسے قطرے جھڑتے تھے جو مشک و عنبر و کستوری سے زیادہ خوشبودار تھے

(زینت المجالس بخیر البشر - بے مثل بشر)

س۔ یہ حدیث ضعیف ہے کیوں کہ بغدادی نے کہا مجھے معلوم نہیں کہ اسکے راوی <sup>تقریباً</sup> ثقہ ہیں؟

ج۔ امام جلال الدین سیوطی رحمۃ اللہ علیہ فرماتے ہیں کہ یہ حدیث حسن ہے

کیونکہ امام محمد بن اسماعیل بخاری (صاحب بخاری شریف) رحمہ اللہ نے اس روایت کو قبول کیا ہے اور علم حدیث کا قاعدہ ہے جس حدیث کو ایسے امم حدیث

قبول کر لیں وہ حدیث قابل حجت ہوتی ہے۔ صاحب روض الف رحمہ اللہ کا

مندرجہ ذیل کا واقعہ لکھ کر ایک شعر لکھا کہ ایک صحابی کا قصہ ہم لکھ آتے ہیں

کہ ایک شخص نے حاضر ہو کر عرض کی میں اپنی بیٹی بیاہ رہا ہوں میری مدد فرمائیے۔

آپ نے فرمایا ایک شیشی اور درخت کی ٹہنی لاؤ وہ لایا۔ تو حضور سرور عالم صلی

اللہ علیہ وسلم نے اپنی دونوں کلائیوں سے پسینہ پونچھ کر شیشی بھر دی اور فرمایا

یہ شیشی بیٹی کو دو۔ اور اسے کہو کہ یہ لکڑی شیشی میں ڈبو کر خوشبو لگائے چنانچہ لڑکی

نے ایسے ہی کیا اسی وجہ سے اس گھر کی شہرت بھی بیت المطیبین (عطر والے)

سے ہو گی۔

يَفُوحُ مِنْ عِرْقٍ مِثْلُ الْجَمَانِ لَهُ شِدَّةٌ تَضِلُّ  
الضَّرَانِي مِنْهُ تَقَطَّرُ-

ترجمہ: حضور علیہ الصلوٰۃ والسلام کا پسینہ مبارک (موتیوں کے متشابہ تھا) سے  
خوشبو مہکتا۔ حین عورتیں اسے بجائے عطر کے لگاتی تھیں۔

حضرت انس رضی اللہ تعالیٰ عنہ نے فرمایا کہ جب  
حضور صلی اللہ علیہ وسلم مدینہ کی راہوں میں سے

کوچے بسا دیتے

کسی راہ سے گزرتے تو اہل مدینہ ان راہوں میں مہکتی ہوئی خوشبو پاتے تھے اور  
کہتے تھے کہ اس راستے رسول اللہ صلی اللہ علیہ وسلم گزرے ہیں (اس حدیث کو ابو علی

اور بزاز نے صحیح السند سے روایت کیا) (المواہب الدنیہ ص ۸۲)

جگمگاتا ٹھی مری گور کی خاک

تیکر قربان چمکنے والے

جگمگانا، روشن ہونا۔ گور۔ قبر۔ روشنی دینا۔ کوندنا۔ رونق  
پکڑنا۔

حل لغت

میری قبر کی خاک روشن ہو گئی جب آپ میری قبر میں تشریف  
لائے۔ نفسی الغدار اے میرے کریم، تارکیوں کو روشنی

۲ شرح

بخشنے والے۔

ہر قبر میں جلوہ گری | اس عقیدہ کی طرف اشارہ ہے کہ ہر قبر میں حضور سرور

عالم صلی اللہ علیہ وسلم کی زیارت ہوتی ہے اس سے مومن کو اور کیا چاہیے کہ قبر کی کالی رات میں آقائے کونین جلوہ گر ہوں تو انکی گور کی خاک جگمگانہ اٹھیں گی تو اور کیا ہوگا۔ زیارت ہر قبر کے متعلق اس شرح میں بہت کچھ لکھا جا چکا ہے اور فقیر کی علیحدہ تصنیف القول المؤیدہ فیہما تقول فی ہذا الرجل لمحمد۔ بھی خوب ہے۔ اسکا مطالعہ کیجئے۔

مہ بے داغ کے صدقے جاؤں

یوں دمکتے ہیں دمکنے والے

۳

حل لغات

مہ۔ چاند۔ بے داغ۔ صاف۔ پاک بے گناہ۔ دمکنا۔ چمکنا۔ جھلکنا۔

۳۔ شرح

محبوب صاف چہرے والے یہ قربان جاؤں دیکھو لوگو چمکنے والے پھول چمکتے ہیں آسمانی چاند چمکتا ہے لیکن اسکے چہرے میں چھایاں ہیں اور ہمارے محبوب صلی اللہ علیہ وسلم کے چہرے کی صفائی کا کیا کہنا اس میں داغ کا تصور ہی نہیں ہو سکتا۔

حضور سرور عالم صلی اللہ علیہ وسلم کے چہرہ اقدس کو بے داغ کہہ کر گویا اس شاعر کو ادب سکھایا ہے جس نے آپ کو چاند

مہ بے داغ

سے تشبیہ دی۔ جیسے کسی دور کے شاعر نے کہا ہے کہ

چاند سے تشبیہ دینا کیا یہی انصاف ہے

چاند کے منہ پر چھائیاں عربی کا چہرہ صاف ہے

اسکی اصل وجہ یہ ہے جو کسی نے فرمایا۔

مصطفیٰ آئینہء روئے خدا است

منعکس دروئے ہمہ نوائے خدا است

ترجمہ: رسول اکرم صلی اللہ علیہ وسلم - اللہ کا آئینہ ہیں آپ میں تمام صفات  
خداوندی منعکس ہیں۔

جو ذات ذات و صفات خداوندی کا آئینہ ہو اس میں داغ (عیب) وغیرہ  
کیسا۔ بلکہ اس میں داغ (عیب) کا تصور بھی کفر ہے۔ دو کلمہ مصرعہ میں نبی پاک  
صلی اللہ علیہ وآلہ وسلم کے نام لیواؤں کی شان بیان فرمائی کہ جو تہ دل سے آپ  
(صلی اللہ علیہ وسلم) کا نام لیوا ہے اسکی شہرت چار دانگ عالم ہے مثلاً خود امام احمد  
رضا محدث بریلوی کو دیکھ لیجئے کہ

الحمد للہ کہ آج انکا نام چار دانگ عالم میں ایک ”عاشق رسول“ صلی اللہ علیہ  
وسلم اور عالم اسلام کے ایک عظیم مفکر کی حیثیت سے دنگ رہا ہے اور عشق و علم  
مصطفیٰ صلی اللہ علیہ وسلم کی روشنی اور خوشبو میں تمام عالم میں بکھیر رہا ہے۔

ایسے ہی سیدنا اولیس رضی اللہ عنہ کو دیکھ لیجئے۔ کہ انہوں نے خود کو اتنا چھپایا  
کہ امام مالک رضی اللہ تعالیٰ عنہ جیسے دین کے ستون جیسے امام بھی آپ کے ہم زمان  
ہو کر آپ سے بے خبری کا اظہار کر رہے ہیں لیکن انکے نام کو عشق رسول صلی  
اللہ علیہ وسلم نے ایسا روشن کیا کہ آپ نہ صرف عالم سفلی میں مشہور ہیں بلکہ عالم بالا  
میں ہیں آپکا نام روشن ہے۔ ایسے ہی ہر عاشق رسول (صلی اللہ علیہ وسلم) کا حال  
ہے۔ کس کس کا حال لکھوں۔



عرش تک پھیلی ہے تاب عارض

۲۔ کیا جھلکتا ہے جھلکنے والے

تاب روشنی، چمک، عارض، رخسار، گال، جھلکنا  
جلوہ دکھانا۔ کوندنا۔

حل لغات

چہرہ اقدس کی چمک عرش تک پھیلی ہوئی ہے سبحان اللہ  
کیا جلوہ دکھانے والے جلوہ دکھاتے ہیں۔

۴۔ شرح

نور علی نُورِ ا۔ چونکہ آپ سرِ اُپا نور ہی نور تھے بشری لباس ایک  
جباب تھا جس سے آپ کی نورانیت کا ظہور محسوس نہ ہوتا ورنہ حقیقت وہی تھی جو  
امام احمد رضا محدث بریلوی قدس سرہ نے فرمائی ہے۔ ع  
عرش تک پھیلی ہے تاب عارض

قَدْ جَاءَكُمْ مِنَ  
اللَّهِ نُورٌ۔ (المائدہ)

بیشک تمہارے پاس اللہ  
سے نور آیا ہے۔

سے آپ کی نورانیت کا ثبوت کافی ہے اس پر احادیث مبارکہ کے شواہد  
حاضر ہیں۔

حضرت عریاض بن ساریہ رضی اللہ عنہ رسول اللہ صلی اللہ علیہ وسلم سے  
مندرجہ ذیل احادیث روایت کرتے ہیں۔ تحقیق میں اللہ کے نزدیک اس

حال میں خاتم النبیین لکھا ہوا ہوں کہ آدم روح اور بدن کے درمیان تھے۔  
یعنی انکا پتلا زمین پر بے جان پڑا تھا اور اس میں روح داخل نہیں ہوئی تھی۔  
ایک روایت میں ہے کہ آدم زمین پر اپنی گوندھی ہوئی مٹی میں تھے (یعنی آدم علیہ  
السلام آب و گل کے درمیان تھے یعنی ان کا پتلا بن رہا تھا ابھی مکمل طور پر  
تیار نہ ہوا تھا اور اس میں روح نہ بھونکی گئی تھی)

**فائدہ ۱۔** اس حدیث سے حضور صلی اللہ علیہ وسلم کا پتہ چلتا ہے کہ آپ  
تخلیق آدم علیہ السلام سے قبل خاتم النبیین لکھے جا چکے تھے اور آپ کی نبوت فرشتوں  
اور روحوں کو ظاہر کر دی گئی تھی۔ جیسا کہ وارد ہے کہ آپ کا اسم مبارک عرش آسمان  
محللات، بہشت اس کے بالا خانوں۔ جو عین کے سینوں، جنت کے درختوں کے پتوں  
شجر طوبی، فرشتوں کی آنکھوں اور بھٹوں پر لکھا ہوا تھا۔ بعض عرفاء کا کہنا ہے کہ حضور  
صلی اللہ علیہ وسلم کی روح مبارک، عالم ارواح میں روحوں کی اس طرح تربیت  
کرتی تھی جس طرح دنیا میں تشریف لائے کے بعد جسم مبارک کے ساتھ اجسام کی مربی  
تھی اور ارواح کا ابدان سے پہلے پیدا ہونا بلاشبہ ثابت ہے۔

۲۔ حدیث، سے یہ بھی ثابت ہے کہ آپ کا نور سب سے پہلے تخلیق کیا گیا  
اور یہ کہ آپ اللہ کے نور سے ہیں۔ اور تمام دنیا آپ صلی اللہ علیہ وسلم  
کے نور سے ہے۔

۳۔ جبریل علیہ السلام سے آپ نے ایک مرتبہ دریافت فرمایا کہ اے جبریل  
آپ نے اپنی تخلیق کے بعد کیا دیکھا۔ انہوں نے کہا کہ میں نے ہر ستر ہزار سال  
بعد ستر ہزار مرتبہ ایک نور دیکھا۔ ارشاد ہوا یہ میری نور تھا۔

(روح البیان)

۴۔ حضور سرور عالم صلی اللہ علیہ وسلم فرماتے ہیں خَرَجْتُ مِنْ أَصْلَابِ  
الطَّاهِرِينَ إِلَى أَرْحَامِ الطَّاهِرَاتِ۔ میں پاک صلبوں سے  
ہوتا ہوا پاک رحموں میں آیا ہوں

فائدہ :- معتبر روایات سے ثابت ہے کہ نور محمد پاکیزہ اسلاب و ارحام سے  
سے منتقل ہوتا ہوا حضرت عبداللہ اور حضرت آمنہ کے پاس آیا۔ جو ہر دور میں پیشانیوں  
میں چمکتا رہا اور جب دنیا میں حضور صلی اللہ علیہ وسلم کی جسمانی ولادت ہوئی تو  
اس نور کا پیرہن ہی جسم اطہر بنا جس نے آپ کے طیب و طاہر وجود کو سراپا نور بنا دیا  
یہی وہ نور تھا کہ آپ کی ولادت کے وقت ظہور میں آیا تھا۔

۵۔ حضرت عرباض بن ساریہ رضی اللہ عنہ کی روایت کردہ حدیث کے آخری

الفاظ یہ ہیں حضور فرماتے ہیں

اور تحقیق میری ولادت کے وقت	وَ قَدْ خَرَجَ لَهَا
میری والدہ کے لیے ایک نور	نُورٌ۔ اِضَاءَ لَهَا
ظاہر ہوا کہ جس سے شام کے	مِنْهُ قُضِيَ
محملات روشن ہو گئے۔	الشَّامُ۔

یعنی انہوں نے اپنی جگہ (مکہ) ہی سے شام کے محلات کو ملاحظہ فرمایا۔  
حضور صلی اللہ علیہ وسلم کی ولادت کے متعلق یہ خیال کرنا کہ آپ اسی طرح پیدا  
ہوئے ہیں جس طرح ہر انسان پیدا ہوتا ہے۔ درست نہیں بلکہ سوء ادبی ہے  
فائدہ :- حضرت مجدد الف ثانی علیہ الرحمۃ فرماتے ہیں۔

”باید دانست کہ خلق محمدی در رتک خلق سائر افراد انسانی نیست  
بلکہ نخلقی یسج فردی از افراد عالم مناسبت ندارد کہ او صلی اللہ علیہ وسلم با وجود

نشار عنصری از نور حق جل و علی مخلوق گشته است کما قال علیہ  
 الصلوة والسلام خُلِقْتُ مِنْ نُورِ اللّٰهِ۔  
 ترجمہ :- جاننا چاہیے کہ محمد صلی اللہ علیہ وسلم کی پیدائش تمام انسانی افراد  
 کی پیدائش کے رنگ میں نہیں ہے بلکہ کسی مخلوق کے تمام عالم افراد سے کسی فرد  
 کی پیدائش میں مناسبت نہیں رکھتے اس لیے کہ آپ صلی اللہ علیہ وسلم باوجود  
 عنصری پیدائش میں مناسبت نہیں رکھتے اس لیے کہ آپ صلی اللہ علیہ وسلم  
 باوجود عنصری پیدائش کے اللہ جل و علی کے نور سے پیدا ہوئے ہیں جیسا کہ  
 حضور علیہ الصلوٰۃ والسلام نے خود فرمایا کہ میں اللہ کے نور سے پیدا کیا گیا ہوں  
 مسئلہ ۱۔ امام الفقہاء حضرت علامہ خیر الدین ربلی علیہ الرحمۃ فرماتے ہیں جس شخص  
 نے حضور صلی اللہ علیہ وسلم کی فضیلت بیان کرنے کے دوران یہ کہا کہ حضور  
 صلی اللہ علیہ وسلم مخرج یول سے نکلے ہیں تو اسے قتل کیا جائے گا اور اسکی توبہ قبول  
 نہیں کی جائے گی اور اگر آپ کا ذکر صلحا کے ذکر میں کیا یا ارادہ کیا کہ آپ بشر  
 ہیں پھر ایسی بات کہی تو اسے قتل تو نہیں کیا جائیگا مگر سخت مار پیٹ کی جائے  
 گی اور اگر کسی کے جواب کے بغیر محض اپنے کلام میں کیا تو وہ قتل کیا جائیگا یعنی اسے  
 سزا ضرور ملے گی۔

صحیح حدیث میں ہے حضور صلی اللہ علیہ وسلم نے فرمایا ہے کہ تم میں میری مانند  
 کوئی نہیں کہیں فرمایا تم میں کون میری مانند ہے؟ میں رات کو اپنے رب کا ہمان  
 ہوتا ہوں۔ وہ مجھے کھلاتا پلاتا ہے کہیں فرمایا تم میں کوئی میری طرح نہیں ہے۔  
 اللہ تعالیٰ نے میرے لیے کھلانے پلانے والا مقرر کیا جو مجھے کھلاتا پلاتا ہے  
 کہیں فرمایا اللہ تعالیٰ کے ساتھ میری ملاقات کا ایک ایسا وقت مقرر ہے  
 کہ اس میں کسی نبی یا رسول یا مقرب فرشتے کی رسائی نہیں کہیں فرمایا کہ میں

جسم کی ساخت میں بھی تم جیسا نہیں ہوں۔

فائدہ :- احادیث سے ثابت ہے کہ آپ کے بول و براز کا نشان زمین پر نظر نہیں آتا تھا۔ زمین اسے جذب کر لیتی تھی۔ آپ کے لعاب دہن سے کھارا پانی پلٹا ہو جاتا تھا۔ بیماریاں دور ہو جاتی تھیں۔ صحابہ کرام رضی اللہ عنہم وضو کے وقت آپ کے گرد جمع ہو جاتے تھے جن سے مشک و عنبر جیسی خوشبو آتی تھی آپ جس طرح اپنے سامنے دیکھتے اسی طرح اپنے پیچھے بھی دیکھتے تھے جیسے قریب سے دیکھتے اسی طرح دور سے بھی دیکھتے تھے۔ تاریکی اور روشنی میں آپ یکساں دیکھتے تھے آپ کی انگشت مبارک کے اشارے سے سورج پلٹا۔ چاند دو ٹکڑے ہوا انگشت مبارک سے پانی کے چشمے بہے۔

یہ معجزات تھے کس کے؟ آپ کے نورانی اور روحانی وجود جس کا مادیت سے لونی

واسطہ دور کا بھی نہ تھا۔

فائدہ :- آپ کی جسمانی پیدائش کے بارے میں ارباب سیر نے لکھا ہے کہ آپ ناف بریدہ، ختنہ شدہ، سرگیں، آنکھوں کے ساتھ پیدا ہوئے۔

حکمار کی تحقیق یہ ہے کہ جب تک بچہ ماں کے پیٹ میں رہتا ہے اپنی غذا ناف کے ذریعہ حاصل کرتا ہے ماں جو کچھ کھاتی ہے اس کا کچھ حصہ ناف کے ذریعے سے بچہ کی غذا کا کام دیتا ہے اور اس غذا سے اسکے نشوونما ہوتی ہے۔ پیدائش کے بعد یہ ناف کاٹ دی جاتی ہے پھر بچہ منہ کے ذریعہ سے اپنی غذا حاصل کرتا ہے۔

حکمار نے یہ بھی لکھا ہے کہ حمل کے دوران عورت کی ماہواری ختم ہو جاتی ہے

اور یہ خون بھی بچہ کی غذا کا کام دیتا ہے۔

حضور صلی اللہ علیہ وسلم جب ناف بریدہ پیدا ہوئے تو اس سے یہ ثابت

ہوتا ہے کہ شکم مادر میں آپ کی پرورش بچوں کی طرح نہیں ہوتی اور کوئی ایسی غذا ماں کے ذریعہ سے آپکو نہیں ملی جو لپٹن مادر میں بچوں کو ملا کرتی ہے یہاں بھی آپکے جسم کی نشوونما ایسی روحانی غذا سے ہوتی جس میں کوئی بچہ آپکا شریک نہیں لہذا یہ کہنا درست ہوگا کہ آپکی جسمانی ولادت بھی ایک معجزہ کی حیثیت رکھتی ہے جس کی مثال ناممکن ہی نہیں بلکہ محال ہے کیونکہ آپکی والدہ ماجدہ حضرت آمنہ کا کہنا ہے کہ میں ان تمام کیفیات سے دوچار نہیں ہوئی جنکا عام طور پر تمام عورتوں کو سامنا کرنا پڑتا ہے اور نہ آپ کی جسمانی ولادت کے وقت میں نے کوئی آلائش دیکھی جیسے کہ بچوں کی ولادت کے وقت دیکھنے میں آتی ہے۔

گل طیبه کی شنار گاتے ہیں

نخل طوبی پہ چہکنے والے

حل لغات

گل - پھول - طیبه - مدینہ طیبه کا نام - شنار - تعریف - مدح  
 گاتے از گانا - مشہور کرنا - سراہنا - نخل - کھجور - مطلق درخت  
 طوبی - نہایت خوشبودار بیری کا درخت - بہشت کے مشہور درخت کا نام - چہکنے  
 والے از چہکنا - چہکنا - چہ چہ کرنا۔

شرح

نخل طوبی پہ چہکنے والے ملائکہ طیبه کے گل کی تعریف اور  
 مدح و شنار گاتے ہیں۔

حضور سرور عالم صلی اللہ

جملہ عالم کے رسول صلی اللہ علیہ وسلم

ذره ذرہ کے رسول ہیں اسی لیے ہر امتی کا یہ حق ہے کہ وہ اپنے نبی علیہ السلام کا ذکر کرے اور آپ سے ہر امتی کی محبت فرض ہے اور محبت کی علامت میں سے ہے کہ محبوب کی ہر شے محبوب ہو۔ اور محب محبوب کو زیادہ کرتا ہے حدیث شریف میں ہے۔

مَنْ أَحَبَّ شَيْئًا أَكْثَرَ ذِكْرًا۔ جو کسی سے محبت کرتا ہے اس کا ذکر زیادہ کرتا ہے۔ نخل طوبی پر ملائکہ ہی ہیں اور کون ہو گا ظاہر ہے کہ ملائکہ بھی ہمارے طرح حضور سرور عالم صلی اللہ علیہ وآلہ وسلم کے امتی ہیں اور ان کا کام عبادت کے سوا اور کیا ہے جب مسلم ہے کہ وہ اللہ تعالیٰ کی تسبیح کرتے ہیں تو یہ قاعدہ بھی مسلم ہے اللہ تعالیٰ نے فرمایا۔

إِذَا ذُكِرْتُمْ ذُكِرْتُمْ هَمِيحًا۔ جب میرا ذکر ہو گا اے حبیب صلی اللہ علیہ وسلم آپ کا ذکر بھی میرے ساتھ ضرور ہو گا۔

عاصیو تمام لودا من ان کا

۶۔

وہ نہیں ہاتھ جھٹکنے والے

تمام لواز تمامنا۔ روکنا۔ پکڑنا۔ کھڑا کرنا۔ مدد کرنا۔ جھٹکنا زور سے ہاتھ چھڑانا۔ جھٹکا دینا۔ ہاتھ جھٹلانا۔ ہاتھ ہلانا۔

حل لغات

۶۔ شرح | اے عاصیو حضور سرور عالم صلی اللہ علیہ وسلم کا دامن  
مضبوط پکڑ لو، آپ کی عادت کریمہ ہے کہ آپ دامن  
پکڑنے والے سے ہاتھ نہیں چھڑاتے۔

اعلیٰ حضرت امام احمد رضا محدث بریلوی قدس سرہ کے اس شعر کی کسی نے  
بنجانی میں ترجمانی کی ہے۔

لجپال پریت نون توڑ دے نہیں  
جیدی بانہ فطرے اونوں چھوڑ دے نہیں

یعنی حبیب خدا لجپال اور سپت پال ہیں۔ جسے گلے لگالیں اسے نہیں ہٹاتے  
بلکہ جسکا ہاتھ پکڑتے ہیں پھرا سے کبھی بے وارث کر کے نہیں چھوڑتے

مکہ معظمہ میں ایک بڑھیا کو حضور سرور عالم صلی اللہ علیہ وآلہ  
وسلم سے سخت عداوت تھی۔ ادھر آپ کے کلمات کا شہرہ  
بڑھ رہا تھا۔ سنتی رہی کہ جو بھی آپ کے قریب لگتا ہے آپ کا ہی ہو جاتا ہے خیال  
کیا کہ مکہ شہر سے باہر کہیں جا بسوں۔ تاکہ میں انکے دین کو قبول نہ کر سکوں کہیں اباؤ اجداد  
کے دین سے ہاتھ دھونا پڑے اپنا اثاثہ (لوپچی) ایک گٹھڑی میں باندھ کر باہر جانے  
کو تیار بیٹھی ہے لیکن نہ خود اٹھا سکتی ہے نہ کوئی دوسرا اس کی مدد کرتا ہے۔ ادھر سے  
حضور سرور عالم صلی اللہ علیہ وسلم کا گزر ہوا۔ آپ نے بڑھیا سے حال پوچھا  
اس نے کہا مجھے شہر سے باہر کسی جنگل میں چھوڑ آئیے حضور علیہ السلام نے گٹھڑی اٹھائی  
اور بڑھیا نے آپ کے دامن پکڑا کہ کہیں یہ نوجوان میرا سامان لیکر بھاگ نہ جائے۔ بڑھیا  
نے آپ کی شفقت اور لطف و کرم دیکھ کر نام پوچھا۔ آپ نے نام بتایا تو قدموں مبارک  
پر گڑی اور اسلام قبول کر لیا۔



ابر رحمت کے سلامی رہنا

۷۔ پھلتے ہیں پودے لچکنے والے

آبر بادل۔ گھٹا۔ سلامی۔ ہتھیارا اٹھا کر سلام کرنا۔ لچکنا۔ جھکنا  
مڑنا۔ بل کھانا۔ ہلنا۔ کانپنا۔ اثر قبول کرنا۔

حل لغت

ابر رحمت ہمیشہ آپکی سلامی میں ہیں جھکنے والے پودے ہمیشہ  
پھلتے پھولتے رہتے ہیں یعنی جو غلامی مصطفیٰ صلی اللہ علیہ

۷۔ شرح

وسلم قبول کر لیتے ہیں وہ دائمی طور شاد و آباد رہتے ہیں جیسے صحابہ کرام رضی اللہ عنہم  
کے دور سے لیکر تا حال غلامی مصطفیٰ صلی اللہ علیہ وسلم کا طوق گلے میں ڈالنے کا حال  
شاید عدل ہے۔

ارے یہ جلوہ گہ جاناں ہے

۸۔ کچھ ادب بھی ہے پھڑکنے والے

آئے۔ تعجب کے لیے پھڑکنا، بے چین ہونا۔ نہایت  
آرزو مند ہونا۔

حل لغات

ارے یہ محبوب کی جلوہ گاہ ہے اسے بے چین ہونے  
والو کچھ ادب بھی ملحوظ رکھو۔

## تادیب عاشقان

مدینہ طیبہ میں جالی مبارک کے سامنے عاشقان  
زار کی عجیب حالت ہوتی ہے بقیار عشاق چاہتے

ہیں کہ جالی مبارک کو تھام کر جی بھر رو میں اور اپنے کریم صلے اللہ علیہ وسلم  
درد کی داستان سنائیں۔ بلکہ ہم نے آنکھوں سے کسی عاشقوں (مردوں یا عورتوں)  
کو دیکھا کہ پہریداروں کی پڑاہ کیے بغیر تڑپ کر جالی تک پہنچ جاتے ہیں۔ کسی  
عشاق کو یہاں پر جان دیتے بھی سنے گئے۔ لیکن امام احمد رضا محدث بریلوی  
قدس سرہ نے عشاق کو ادب سکھایا کہ ضبط سے کام لیکر ادب کا دامن ہاتھ  
میں تھامنے اسی میں عشق کا امتحان ہے۔ آداب حانوی نقیر نے اسی شرح  
حدائق بخشش اور کتاب محبوب مدینہ میں تفصیل سے لکھ دیئے ہیں۔

حکایتیں: ۱۲۱۲ھ میں فقیر مدینہ طیبہ ماہ رمضان میں حاضر ہوا ایک دوست  
نے سنایا کہ کل ایک عاشق زار تڑپ کر جالی کو چومنے لگا اسے پہریداروں نے  
ہٹا کر دور کھڑا کر دیا۔ لیکن اس سے رہا نہ گیا۔ پھر تڑپ کر جالی تک پہنچا اب بھی  
پہریداروں نے نرمی سے ہٹا دیا۔ پھر تیسری بار بھی جالی کے قریب پہنچ گیا پہریداروں  
نے سختی کی تو غلیظ قسم کی گالی دینے لگا۔ اسے پولیس کے حوالے کیا گیا۔ کسی صاحب  
کے منہ سے نکلا کہ اسے سیدنا فاروق اعظم رضی اللہ تعالیٰ عنہ نے گرفتار کرایا ہوگا  
اس لیے کہ یہ عاشق سہی لیکن بے ادب عاشق کہ اس نے اپنے آقا کریم صلے اللہ  
علیہ وسلم سے جبار و شرم نہ کی کہ آپ کے سامنے غلیظ گالی بکنے لگا۔

سُنّیوں ان سے مدد مانگے جاؤ

-۹

پڑے بکتے رہیں بکنے والے

سُنّیوں۔ اہلسنت کے عقیدہ والوں کو خطاب ہے۔

پڑے۔ پڑنا۔ گرنا۔ لیٹنا۔ یہاں تحقیر مطلوب ہے۔ بکتے

از بکنا۔ بیہودہ بولنا۔

حل لغات

۹- شرح

اے سنی بھائیوں حضور سرور عالم صلی اللہ علیہ وسلم و دیگر

انبیاء و اولیاء سے مدد مانگتے رہو۔ مخالفین بکتے ہیں تو انکو بکتے ہیں یہ ایسے ہی بکتے رہیں گے۔

سُنّی۔ وہی قدیم الایام کے مسلمان جنہیں اسلاف صالحین سے عقائد و مسائل وراثتہ نصیب ہوئے۔ لیکن دورِ حاضرہ میں خوارج زمانہ نے انہیں بدنام کرنے کے لیے بریلوی کے نئے نام سے بدنام کرنے لگے ہیں اور وہاہیات سے واہیات عقیدے گھڑ کر انکے نام منسوب کرتے ہیں ہمارے رفقا و علماء و فضلاء کو اللہ شاد و آباد رکھے کہ ان کے جملہ سفوات کے دندان شکن جوابات لکھے اور لکھتے رہتے ہیں اور لکھتے رہیں گے۔ فقیر صرف اتنا عرض کرتا ہے۔

لَعْنَةُ اللَّهِ عَلَى جھوٹوں پر خدا تعالیٰ کی

الکافی بین۔ لعنت۔

اور ان کے افتراء کے جواب میں کہتا ہوں۔

إِنَّمَا يَفْتَرِي الْكُذِبَ  
الَّذِينَ لَا يُؤْمِنُونَ  
(پک)  
بیشک وہ جو جھوٹے افترار  
کرتے ہیں وہ بے ایمان  
ہیں۔

انتباہ ۱ - بریلوی کسی مذہب و مسلک کا نام نہیں اور نہ ہی کسی نئے عقائد و مسائل کے مجموعہ کا نام بریلوی ہے الحمد للہ عالم اسلام بالخصوص ہندو پاكستان میں اکثریت ان مسلمانوں کی ہے جو سنی حنفی عقائد و مسائل کے کاربند ہیں ہاں میں دور حاضرہ میں ان عقائد و مسائل کی تحقیق و توضیح امام احمد رضا محدث بریلوی قدس سرہ کے قلم سے انکی تصانیف بطریق اتم و اکمل موجود ہے اسی لیے اب جو بھی ان عقائد و مسائل کو ظاہر کرے اسے سے خوارج بریلوی ہونے کا نام دیتے ہیں خواہ وہ عرب میں ہو یا عجم میں اگرچہ وہ امام احمد رضا محدث بریلوی قدس سرہ کے نام سے بھی واقف نہ ہو۔

تجربہ شاہد ہے۔ یا رسول اللہ کہو۔ یا رسول اللہ صلی اللہ علیہ وسلم کا نام نامی یا گیا رھویں اور عرس کرو مزارات پہ جاؤ میلاد شریف کرو۔ خود ٹولہ کہیں گے کہ یہ بریلوی۔ میں سمجھتا ہوں یہ بھی امام احمد رضا محدث بریلوی کی کرامت ہے کہ اپنا بیگانہ حق عقائد و مسائل کی وجہ سے ان سے منسوب ہونے پہ مجبو ہے یا مشہور ہے ورنہ حقیقت یہ ہے کہ امام احمد رضا محدث بریلوی قدس سرہ کا مسلک و عقیدہ وہی ہے جو قرآن و سنت و اجماع امرت و تعلیمات ائمہ دین متین سے ثابت ہے۔ اس لیے بریلوی کوئی مسلک نہیں ہے اور نہ ہی عقیدہ اور نہ ہی بریلوی کوئی فرقہ ہے بلکہ ہم اور مولانا شاہ احمد رضا خاں علیہ الرحمۃ اور ہمارے دیگر علمائے عظام جس عقیدہ و مسلک پر ہیں وہ سلفیہ بعینہ وہی مسلک و عقیدہ ہے جو سلف صالحین کا ہے اور جو فرمان مصطفیٰ صلی

اللہ علیہ وسلم۔ ہا انا علیہ و اصحابی کا واحد مصداق ہے اس مسلک کو بریلوی مسلک کہنا نادانی ہے یا تعصب و مخالفت۔ ہمارا دعویٰ ہے کوئی اہل علم مولانا شاہ احمد رضا خان علیہ الرحمۃ کا کوئی عقیدہ ایسا نہیں بتا سکتا۔ جو امت مصطفیٰ علی صاحبہا التحیۃ والثار کے سلف صالحین کے عقیدہ و مسلک سے مخالف ہو چونکہ ہم مولانا شاہ احمد رضا خان علیہ الرحمۃ سے ان کے عاشق رسول صلی اللہ علیہ وآلہ وسلم اور سچے متبع بستہ ہونے کی وجہ سے عقیدے و محبت کا معاملہ ہے تو مخالفین کو معلوم ہو کہ ہمیں تو چاروں سلسلوں کے بزرگوں مثلاً غوث اعظم حضرت شیخ عبدالقادر جیلانی و بغداد رضی اللہ عنہ سے عقیدت و محبت ہے و حضرت معین الدین اجمیری سے بہار الدین نقشبند علیہ الرحمۃ و دیگر جملہ فقہار و علمار و اولیاء سے محبت و عقیدت ہے اسی لیے ہمیں قادری، چشتی، نقشبندی سہروردی، وغیرہ بھی کہا جاتا ہے تو جیسے ان نسبتوں میں قباحت نہیں تو بریلوی نسبت میں قباحت کیوں؟ بہر حال امام احمد رضا محدث بریلوی قدس سرہ نے اپنے ہم مسلک لوگوں (سُنیتوں) کو ڈھارس بندھائی کہ انبیاء اولیاء سے مردمانگے جاؤ اس میں کوئی شرعی قباحت نہیں مخالف بتا ہے تو اسے بکنے دو۔ مخالف کے غل غپاڑے سے مسئلہ کی حقیقت مٹ نہیں سکتی۔

شمعِ یادِ رُخِ جانانِ نہ بکھے

خاک ہو جائیں بھڑکنے والے

شمع - موم کی بتی - چربی کی بتی - بجھے - بجھنا - دھیمما ہونا -  
ٹھنڈا پڑنا - خاک ہو جانا - ذلیل و خوار ہونا - بھڑکنے والے

## حلی لغت

بھڑکنا - شعلہ زن ہو - غصّہ آنا -

وہ شمع جو میسر کے دل میں رخ محبوب صلی اللہ علیہ

## ۱۰۔ شرح

والہ وسلم کی یاد میں روشن ہے خدا کرے نہ بجھے وہ

لوگ ذلیل و خوار ہوں جو میری اس شمع روشن سے غصّہ میں ہیں -

موت کہتی ہے کہ جلوہ ہے قریب

۱۱۔

اب ذرا سولیں بلکنے والے

بلکنے والے از بکنا (بکسر الباء) بے چین ہونا بے قرار ہونا - پھوٹ  
پھوٹ کر رونا -

## حلی لغات

موت کہتی ہے کہ اے عاشقو جلوہ (دیدار محبوب) عنقریب

## ۱۱۔ شرح

ہونے والا ہے کہ قبر میں ہی سرکارِ دو عالم صلی اللہ علیہ وسلم

کے فراق میں پھوٹ پھوٹ کر رونے والو - ذرا سی دیر انتظار کر لو - پھر قبر میں زیارت  
میسر ہو کر کرنا - پھر اسکے بعد داعی الی اللہ کا دیدار ہی دیدار ہو گا -

کوئی ان تیز رووں سے کہہ دو

۱۲ کس کے ہو کر رہیں تھکنے والے

حل لغات

تیز رووں - تیز رفتار لوگ

ان جلد بازوں تیز رفتاروں سے کہہ دو کہ ہمت کرو آگے  
بڑھو اس لیے کہ تھک کر رہ جانے والے کس کھاتے

۱۲- شرح

میں ہونگے یعنی بیکار ہو کر رہ جائیں گے جب تک منزل مقصود تک نہ پہنچو  
بڑھتے رہو۔

دل سلگتا ہی بھلا ہے اے ضبط

۱۳-  
بچھ بھی جاتے ہیں دیکھنے والے

حل لغات

سلگنا - جلنا - دھواں نکلنا - غم یا غصہ میں اندر ہی اندر کھسم

ہو جاتا ہے - بھلا ہے بہتر ہے - ضبط - حفاظت - ہوشیاری

انتظام - بچھ جانا - دھیم ہونا - ٹھنڈا پڑنا - دیکھنا آگ - بھڑکنا - بدن گرم ہونا -

دل کا جلنا یہی بہتر ہے اسے ہوشیاری تمہیں معلوم  
 ہو کہ بہت سخت بھڑکنے والے گرم انگارے کبھی ٹھنڈے  
 بھی پڑ جاتے ہیں ذرا صبر کر لے انشا اللہ فراق کی آگ وصال کے پانی سے ٹھنڈی  
 ہو جائے گی۔

ہم بھی کھلانے سے غافل تھے کبھی  
 ۱۴- کیا منسیں غنچے چٹکنے والے

کھلانا۔ مرجھانا۔ خشک ہونا۔ دبلا غمگین ہونا۔ چٹکنا سخت  
 چیز پر گر کر اچھٹنا۔ آگ پر جل کر کسی چیز کا آواز دینا۔ کلی کھلنا  
 حل لغات  
 چل دینا۔ الگ ہونا۔

ہم بھی مرجھانے سے کسی وقت غافل تھے لیکن وہ غنچے  
 کیا کھلیں جو اصل پودے سے الگ ہو چکے ہوں۔  
 ۱۴- شرح  
 یہ مضمون مولانا رومی رحمہ اللہ کی مثنوی شریف کے اشعار مع شرح کی تفصیل فقیر  
 کی شرح صدائے نوری کا مطالعہ فرمائیے۔

نخل سے چھٹکے یہ کیا حال ہوا  
 ۱۵- آہ اوپتے کھڑکنے والے



چھٹا حرف استثنا۔ چھوٹا ہوا۔ علیحدہ۔ جدا۔ آہ۔ افسوس  
**حل لغت** | ہائے۔ پتہ۔ پات۔ ورق۔ کات کے ایک زیور کا  
 نام۔ یہاں پہلا۔ دوسرا معنی مراد ہے۔ کھڑکنا درخت کے سوکھے پتوں کا بجنا۔

نخل (اصل) سے جدا ہونے کے بعد کیا حال ہوا۔ ہائے  
**۱۵۔ شرح** | اے جدائی کے بعد سوکھے پتے بچنے والے۔

یہ شعر حضرت مولانا رومی قدس سرہ کی مثنوی شریف کے شعر  
**صدائے نوی** | کا ترجمان ہے مولانا رومی قدس سرہ نے فرمایا۔

بشنوا ز نے چوں حکایت می کند

وز جدا بیہائے شکایت می کند

فقیر نے اسی شرح حدائق میں لکھا ہے کہ ارواح اجساد سے ایک مدت  
 پہلے پیدا کی گئیں بعد تخلیق ایک عرصہ ازل کے ساتھ رہنے کے مزے لوٹے لیکن  
 جدائی کا دور یوم السبت سے شروع ہوا۔

صاحب تفسیر روح البیان نے قدس سرہ اپ آیت السبت برہم کے تحت  
 لکھا ہے کہ۔

۱۔ سیدنا عبداللہ بن عباس رضی اللہ عنہما سے مروی ہے کہ جب اللہ تعالیٰ  
 نے آدم علیہ السلام کو پیدا فرمایا تو ان کی پیٹھ پر رحمت کا ہاتھ پھیر کر ان سے پھر کر  
 ان سے ہر پیدائنے والی روح کو ظاہر کر کے فرمایا۔ السبت برہم کے۔ تو انہوں  
 نے جواب دیا۔ اس وقت جف القلم، کا اعلان ہوا یعنی اب کے بعد کسی کو اقرار  
 و انکار فائدہ نہ دیگا۔

فائدہ :- اس سے یہ نہ سمجھنا کہ اللہ تعالیٰ نے انسانوں کی تمام ارواح بالذات  
 آدم علیہ السلام سے نکالیں بلکہ اس طرح ہوا کہ پہلے ان کی پشت مبارک سے

وہ نکالے جو ان سے بلا واسطہ پیدا ہونگے۔ پھر ان ارواح سے جتنے پیدا ہوں گے۔ اسی طرح تاقیامت کے سلسلہ کی ترتیب رہی۔

حضرت علامہ کاشفی نے فرمایا کہ یہی آیت السموات کے عہد کا مرکز ہے تاکہ بے تجربہ کو متنبہ کرے ورنہ ہوشمند اور بیدار دل حضرات اس روز کے سوال و جواب سے غافل نہیں۔

ندائے السموات، پچناں شان بگوش

الفریاد قالو بلی در خرو سش!

ترجمہ:- السموات کی آواز تاحال انکے کانوں میں گونج رہی ہے وہ تو قالوا بلی میں تائید بول رہے ہیں۔

خلاصہ:- جب اللہ تعالیٰ نے آدم علیہ السلام کی پشت مبارک سے ان کی اولاد کے ذرات نکال کر انکی پشتوں سے ان کی ذریعات اور قیامت تک آنے والی ارواح (جن ذرات میں امانت رکھے گئے تھے) کو ظاہر کیا تو اس وقت وہ تین گروہ تھے۔

۱- صف اول میں سابقین کی ارواح

۲- اصحاب مینہ

۳- اصحاب مشمئ

۴- وہ ذرات ارواح کے انوار سے چمک اٹھے! انہیں ذرات موجودہ نے وجود ربانی سے لباس روحانی پہنا۔ اس طرح ان کے کانوں اور آنکھوں اور قلوب کو روحانی لباس پہنایا گیا۔ اسکے بعد اللہ تعالیٰ نے اَللّٰهُمَّ بِرَبِّکُمْ کا خطاب فرمایا۔ سابقین کی ارواح نے سمع نورانی و روحانی سے حق تعالیٰ کا خطاب سنا اور نورانی آنکھوں سے ذاتِ حق کے جمال کا مشاہدہ فرمایا۔ اور روحانی، نورانی

ربانی قلوب میں نورِ محبت کے ساتھ ذاتِ حق کے دیدار کا عشق پیدا کیا مجتہد  
 بھرے انداز میں اَللّٰهُمَّ بِسْمِ اللّٰهِ الرَّحْمٰنِ الرَّحِیْمِ کے خطاب کے جواب میں  
 عرض کی۔ بیشک اے رب کریم تو ہمارا محبوب معبود ہے ہم نے تیری  
 محبوبیت و معبودیت کا مشاہدہ کر لیا۔ اللہ تعالیٰ نے اُن سے وعدہ لیا کہ  
 سوائے میرے نہ کسی سے محبت کرنا اور نہ کسی کی عبادت کرنا اسکے بعد اصحاب  
 میمنہ کی باری آئی تو انہوں نے خطابِ حق کو سمعِ روحانی سے سنا اور اسکے جلال  
 کا ابصارِ روحانی سے مطالعہ کیا۔ قلوبِ ربانیہ الہیہ کے ساتھ ایمان لا کر عبودیت  
 کے رنگ میں عرض کی کہ اے رب کریم ہم نے مانا کہ تو ہمارا معبود ہے ہم نے  
 تیرا خطاب سنا لیا۔ اور پورا یقین کر لیا۔ ان سے اللہ تعالیٰ نے وعدہ لیا کہ میرے  
 سوا کسی کی عبادت نہ کرنا۔ اسکے بعد اصحابِ مشئمہ کی نوبت آئی انہوں نے بھی خطابِ  
 حق کو سمعِ روحانی سے سنا لیکن انکے آگے عزت کا حجاب تھا۔ اور انکے کانوں  
 میں عزتِ الہی کا بوجھ رکھا گیا۔ اور ان کی آنکھوں پر شقاوۃ کی پٹی باندھ گئی اور  
 اُن کے دلوں پر لعنت کی مہر لگائی گئی جس کی وجہ سے نہایت تکلف سے جواب  
 دیا کہ یا اللہ ہم نے مانا کہ تو ہمارا رب ہے لیکن ہم مجبور ہو کر کہہ رہے ہیں لیکن  
 دل نہیں مانتا۔ اللہ تعالیٰ نے اُن سے عبودیت کا وعدہ لیا۔

جب گریے موندھ سوتے میخانہ تھا

۱۶ ہوش میں ہیں یہ بہکنے والے

بھٹکنے والا۔ بھٹکنا۔ راہ بھولنا۔ لڑکھڑاتا۔

حل لغت

جب دنیا میں قدم رکھا تو ہمارا ہمنہ میخانہ حق کی جانب  
تھا لیکن جو نہی ہوش سمجھالاجھٹک گئے بھٹکنے والے۔

۱۶۔ شرح

انسان عالم ارواح میں ایک طویل  
مدت تک رہا۔ انسانی روح کو عالم

عالم ارواح سے عالم اجسام تک

دنیا سے اسی ہزار سال پہلے پیدا کیا گیا۔ (روح البیان)

اس عالم کی تصدیق قرآن مجید نے فرمائی۔ روز میثاق اللہ تعالیٰ نے ارواح

سے فرمایا۔

اَلَسْتُمْ بِرَبِّكُمْ۔ کیا میں تمہارا رب نہیں۔ قالوا بلی  
انہوں نے کہا ہاں یا رب تو ہمارا رب ہے۔

حدیث شریف میں ہے کہ اللہ تعالیٰ نے حضرت آدم علیہ السلام کی پشت  
سے انکی ذریت نکالی اور ان سے عہد لیا آیات و حدیث دونوں پر نظر کرنے سے  
یہ معلوم ہوتا ہے کہ ذریت کا نکالنا اس سلسلہ کے ساتھ تھا۔ جس طرح کہ دنیا میں ایک  
دوسرے سے پیدا ہوں گے اور ان کے لیے ربوبیت اور وحدانیت کے دلائل  
قائم فرما کر اور عقل و یکران سے اپنی ربوبیت کی شہادت طلب فرمائی۔ (خزائن)

یہی مذہب حق ہے کہ واقعی بروز میثاق بندے کی  
حقتعالیٰ سے گفتگو ہوئی۔ صوفیہ کرام فرماتے ہیں کہ یہ شرافت

سنی مذہب

صرف حضرت انسان کو نصیب ہوئی کہ عالم عدم میں اسے ہمکلامی کا شرف  
ملا۔ (روح البیان پ ۱)

یہ اس میثاق کے منکر ہیں انکی دلیل یہ ہے کہ اخذ  
میثاق بصورت مذکور محال ہے اس لیے کہ اخذ  
میثاق کے لیے جسمائیت و حیاة اور عقل و ادراک شرط ہے اہلسنت فرماتے ہیں کہ اللہ  
نے اپنی قدرت سے یہ امور اخذ میثاق کے وقت پیدا فرما دیئے۔

ان بیوقوفوں کو کون سمجھائے کہ قادر قدیر  
کی قدرت کاملہ سے بعید نہیں۔ یہ تو معمولی  
اجساد و اشخاص کا معاملہ ہے اگر وہ کریم چودہ طبقات آسمان و زمین کے علاوہ تمام  
پہاڑ اور اشجار اور تمام دریا و دیگر اشیا ایک انڈے میں سمودے اور انڈے  
میں نقض بھی نہ آئے تو وہ قادر ہے۔

نفحات میں مذکور ہے کہ حضرت  
علی سہل اصفہانی سے سوال ہوا  
اہلسنت کے او بیار کرام کی گواہیاں  
سے سوال ہوا کہ السنت کے دن کی کوئی بات آپ کو یاد ہے آپ نے فرمایا کہ وہ  
دن بھی کوئی بھولنے کا ہے اس لیے کہ وہ میرے لیے کل کی بات محسوس ہوتی  
ہے۔

فائدہ ۱۔ حضرت شیخ الاسلام خواجہ انصاری نے فرمایا یہ جواب ابھی ناقص ہے اس  
لیے کہ صوفی کو شب و روز سے کیا مطلب صوفی تو حال اسی السنت کی گھڑی  
میں ہے۔

روز امروز است اے صوفی و شان  
کے بود ازدی و فردا نشان

آنکہ از حق نیست غافل یک نفس  
ماضی و مستقبل و حالست و بس

حضرت ذوالنون مصری قدس سرہ سے  
حکایت بادہ خوار السرت | کسی نے پوچھا کہ آپ کو بھی السرت کی گھڑی

یاد ہے۔ آپ نے فرمایا۔ ہاں وہی آواز میرے کانوں میں تھا حال گونج رہی ہے۔

بعض کالمین کی ارواح کو اس مزاج خبری  
السرت کی صوفیانہ تحقیق | عنصری کے تعین سے پہلے علمی اوصاف

حاصل ہوتے ہیں یعنی یہی عنصری مزاج جو مرتبہ عین اور خوارج میں ہے اس سے بھی  
پہلے وہ باخبر ہوتے ہیں جسے امام احمد رضا قدس سرہ نے پہلے مصرعہ میں بیان  
فرمایا کہ۔ ع

جب گرے منہ سوئے سینا نہ تھا

اس عالم ارواح کی زندگی کا سماں خود حضور سرور عالم صلی  
بمجنس با بمجنس | اللہ علیہ وسلم نے بیان فرمایا۔

بخاری شریف میں ہے۔

الْأَرْوَاحُ جُنُودٌ  
مُجَنَّدَةٌ فَمَا  
تَعَارَفَ مِنْهَا ائْتَلَفَ  
وَمَا تَنَافَرَ مِنْهَا  
اِخْتَلَفَ۔

روحوں کے جھنڈ جھنڈ الگ  
ہیں۔ پھر جن روحوں ایک دوسرے  
سے وہاں پہچان تھی۔ دنیا میں  
بھی ان میں الفت ہوتی اور  
جو وہاں غیر تھیں وہ یہاں بھی

(بخاری شریف) غیر ہیں۔

اسی کو حضرت سید پیر بلے شاہ رحمۃ اللہ علیہ نے بیان فرمایا۔

کن فیکون جڑوں فرمایا اسان وی کدے و سدرہا سے۔ (پنجابی)  
 یعنی جب کلمہ کن فرمایا اللہ نے تو ہم بھی (عالم ارواح) اس وقت موجود تھے  
 یہی سرکارِ گورہ رحمتہ اللہ بھی فرمایا۔

کن فیکون تے کل دی گل لے اسان پہلے پریت لگائی  
 ترجمہ: کن فیکون تو کل کی بات ہے ہم نے اس سے بھی بہت پہلے محبت و  
 بخشش کا سودا کیا ہے بلکہ ہمیں تو ابھی کی بات کی طرح اس ملک کے جملہ حالات  
 سامنے نظر آتے ہیں۔

دیکھ اور زخمِ دل آپے کو سنبھال

پھوٹ بہتے ہیں تپکنے والے

آپے کو سنبھال، اپنے آپکو سنوارنا۔ بالغ ہونا۔ جوان ہونا  
 جسم کو قابو میں رکھنا ہی آخری معنی مراد ہے، پھوٹ  
 بہنا۔ زور زور سے رو پڑنا۔ بھید کھول دینا۔ پانی کا دیوار کو توڑ کر نکل جانا۔ تپکنا  
 بہت گرم۔ جلنا۔

اے زخم خود کو سنبھال ورنہ سخت سزا ہوگی۔ اور تم نے  
 دیکھا ہے کہ تر لکڑی جب جلتی ہے تو جب اسے جلایا  
 جاتا ہے۔ آگ سے تیش سے اس سے تری خوب بہتی ہے اس لیے قیامت  
 میں جو زیادہ غلط کار ہوئے آگ کی تیش سے خوب روئیں گے۔

اس شعر میں امام احمد رضا محدث بریلوی قدس سرہ نے  
**جرائم کی سزا** ہر مجرم کو جرائم سے پرہیز کرنے کی تلقین فرمائی ہے اور  
 ساتھ ہی سزا بھی بتادی ہے۔ اور احادیث مبارکہ میں حضور سرور عالم صلی  
 اللہ علیہ وآلہ وسلم نے تفصیل سے ہر مجرم اور اسکی سزا کو بیان فرمایا فقیر کا  
 اس موضوع پر ایک کتابچہ ہے ”جرائم کی سزا“ اس کا مطالعہ کیجئے۔ چند نمونے  
 یہاں عرض کر دوں۔

شب محراج حضور سرور عالم صلی اللہ علیہ وسلم کو چند مجرموں کے حالات  
 دکھائے۔ روح البیان پارہ نمبر ۱۵۔ آیت اسرار میں ہے کہ

حضور سرور عالم صلی اللہ علیہ وسلم کو خیانتی انسان کی  
**خیانتی کا بُرا حال** مثال دکھائی گئی کہ ایک مرد لکڑیوں کا گٹھڑا اٹھاتا ہے  
 لیکن اٹھا نہیں سکتا باوجود اس ہمہ گٹھڑے میں اور لکڑیاں ڈالنا چاہتا ہے یہ اس خیانتی  
 کی مثال دی گئی جو لوگوں کی امانتوں کی حفاظت نہیں کر سکتا لیکن مزید امانتوں کو اپنے  
 پاس رکھنے کی جدوجہد کرتا ہے حضور سرور عالم صلی اللہ علیہ وسلم نے جبرائیل علیہ  
 السلام سے پوچھا یہ کون ہے؟ عرض کی یہ آپکا وہ امتی ہے جسکے پاس امانتیں رکھی  
 جائیں اور وہ انہیں ادا نہیں کرتا۔ اللہ دیگر امانات کے درپے رہتا ہے۔  
 اعجوبہ :- بزرگانِ دین فرماتے ہیں۔

الْقَوْلُ الْوَأْوَاتِ

یعنی ان امور سے ڈرو جن کے اول لفظ واو آتا ہے جیسے ولایت (حاکم بننا)  
 وزارت، وصایت (کسی کی وصیت کا بوجھ اٹھانا) وکالت۔ ودیوت یعنی امانت رکھنا  
 حضور سرور عالم صلی اللہ علیہ وسلم کو بے نماز کی  
**بے نماز کا بُرا حال** کیفیت دکھائی گئی کہ ایک قوم کے سر پتھروں کے



پھوڑا جاتا ہے جب تک ان کے سر ریزہ ریزہ ہو جاتے ہیں تو پہلے کی طرح صحیح و سالم جوڑ دیئے جلتے ہیں آپ نے جبریل علیہ السلام سے پوچھا کہ یہ کون ہیں؟ عرض کی کہ یہ وہ لوگ ہیں کہ جن کے سرفرض نمازوں کے وقت بوجھل ہو جاتے تھے۔

حضور سرور عالم صلی اللہ علیہ وسلم کو تارک زکوٰۃ کا حال دکھایا  
**تارک زکوٰۃ** | گیا جن کے آگے پیچھے بہت بڑے زخم ہیں وہ اونٹ بکریوں کی طرح بھاگتے ہیں اور انہیں تھوہر کا درخت کھلایا جاتا ہے الضریح ایک خشک درخت کو کہا جاتا ہے جو کانٹے دار ہوتا ہے الزقوم اسکے ثمر کو کہا جاتا ہے جو کانٹوں کے ساتھ سخت کڑوا بھی ہے بعض کے نزدیک الیاد درخت دنیا میں نہیں بلکہ یہ صرف جہنم میں ہے جسے اللہ تعالیٰ نے قرآن میں یوں بیان فرمایا۔

اِنَّهَا تَخْرُجُ مِنْ  
 اَصْلِ الْجَحِيْمِ  
 وہ الیاد درخت ہے جو دوزخ کے اندر پیدا ہوتا ہے۔

جن لوگوں کو حضور سرور عالم صلی اللہ علیہ وسلم نے اونٹ اور بکریوں کی طرح دوڑتا دیکھا انہیں جہنم کے انگارے کھلائے جا رہے ہیں آپ نے جبریل علیہ السلام سے پوچھا یہ کون ہیں۔ عرض کی کہ یہ وہ لوگ ہیں جو اپنے اموال سے زکوٰۃ ادا نہیں کرتے تھے۔

حضور سرور عالم صلی اللہ علیہ وسلم کے سامنے زانی  
**زانیوں کا بُرا انجام** | دکھائے گئے جن کے سامنے بھٹے ہوئے بہترین گوشت ہانڈیوں کے اندر رکھے ہیں اور دوسری طرف کچا اور بدبودار گوشت پڑا ہے وہ لوگ بھٹے ہوئے گوشت کو چھوڑ کر کچا اور بدبودار گوشت کھا رہے ہیں آپ نے جبریل علیہ السلام سے پوچھا کہ یہ کون ہیں؟ عرض کی کہ یہ آپ کے وہ امتی ہیں جو

جو شادی شدہ ہو کر غیر عورتوں کے پاس شہب باثی کرتے اور اپنی عورتوں کے پاس نہیں جاتے اور انکے ساتھ وہ عورتیں ہیں جو اپنے شوہروں کے بجائے غیر مردوں کے پاس رات گزارتی تھیں یعنی زنا کار مرد اور زانی عورتیں۔

حضرت سرور عالم صلی اللہ علیہ وسلم کو ڈاکوؤں کا حال دکھایا گیا کہ ایک لکڑی ایسی ہے کہ وہ جس کپڑے

**ڈاکوؤں کا حشر**

یا کسی شے سے گزرتی ہے تو اسے چیر بھاڑ دیتی ہے آپ نے جب ربیل علیہ السلام سے پوچھا کہ یہ کیا ہے عرض کی کہ یہ آپکے اس امتی کی مثال ہے جو لوگوں کے راستے پر چھپے رہتے تھے جو نہی لوگ وہاں سے گزرتے تو وہ ان سے مال چھین لیتے حالانکہ اللہ تعالیٰ نے انہیں اس بُرے فعل سے روکا تھا۔

وَلَا تَقْعُدُوا بِكُلِّ صِرَاطٍ تُوعَدُونَ  
ایسے راستوں پر مت بیٹھو کہ تم لوگوں کو ڈراتے ہو۔

حضرت امام (اسماعیل حقی) فرماتے ہیں کہ مذکورہ بالا

**بد عمل علمائے اور پیر** حالات ظاہری زانی اور ڈاکوؤں کے تھے

کچھ یہی حال معنوی زانی اور باطنی ڈاکوؤں کا ہے۔ وہ علمائے اور پیر ہیں جو اندرونی طور پر قوم کو تباہ و برباد کرتے ہیں اور ظاہری شکل علمائے و مشائخ کی دکھاتے ہیں ایسے لوگ دجال و کذاب ہیں ایسے لوگ اپنی ظاہری صورتیں نیک اور بہتر رکھتے ہیں حالانکہ ان کی طلب کی استعداد غلط ہوتی ہے۔ جو خود بھی گمراہ ہوتے ہیں اور دوسروں کو بھی گمراہ کرتے ہیں ایسے سکار پیر اور عدا (بد عمل) علمائے کو ایسے زانیوں اور ڈاکوؤں کے ساتھ اٹھایا جائے گا۔

حضرت سرور عالم صلی اللہ علیہ السلام کو سود خوار کی حالت اس

**سود خوار** شخص کی سی دکھائی گئی جو خون کی نہریں تیرتا جا رہا تھا اور اس

کے منہ میں جہنم کے پتھر ڈالے جا رہے ہیں آپ نے پوچھا کہ یہ کون ہے؟ حضرت  
جبریل علیہ السلام نے عرض کی یہ آپ کا سود خوار امتی ہے۔

حضور سرور عالم صلی اللہ علیہ وسلم کو  
بے عمل و اعظ و مبلغ اور مقرر | واعظ بے عمل کی کیفیت دکھائی گئی

کہ ایک قوم کی زبانیں اور سونٹ جہنم کے مقرضیوں سے کاٹے جا رہے ہیں  
ایک دفعہ کارٹ لیے جاتے ہیں تو وہ پھر پہلے کی طرح صحیح سالم ہو جاتے ہیں آپ  
نے پوچھا یہ کون ہیں؟ جبریل علیہ السلام نے عرض کی کہ یہ آپکی امت کے وہ خطبار  
مقررین، مبلغین اور واعظین ہیں جنکی تقریر سے فتنے اٹھ کھڑے ہوتے اور جو خود  
بے عمل ہوتے اور دوسروں کو اعمال صالحہ کی تلقین کرتے۔

ازمن بگوئے عالم تفسیر گوئی را

گر در عمل نکوشی تو نادان مفرے

باز درخت علم ندانم بجز عمل

با علم اگر عمل نکنی شاخ بے برے

ترجمہ:- تفسیر دان عالم کو میری طرف سے کہہ دو کہ اگر تم عمل میں کوشش  
نہ کرو گے تو تم بے وقوف مفرے ہو۔ علم بے عمل اس درخت کی طرح ہے جس پر پھل نہ ہو

حضور سرور عالم صلی اللہ علیہ وسلم کو غیبت کرنے

غیبت کرنے والے | والوں کی صورت دکھائی گئی کہ وہ اپنے چہرے

اور سینے تانبے کے ناخنوں سے نوچ رہے ہیں آپ نے پوچھا یہ کون ہیں؟ جبریل  
علیہ السلام نے عرض کی کہ یہ آپکی امت کے وہ لوگ ہیں جو غیبت کرنے  
اور لوگوں کی عزت کو گھٹانے کے درپے رہتے تھے۔

فحش بکنے والے

حضور سرور عالم صلی اللہ علیہ وسلم کو فحش بکنے والے دکھائے گئے کہ ایک پتھر سے ایک

بہت بڑا بیل نکلتا ہے پھر وہ ارادہ کرتا ہے کہ جہاں سے نکلا ہے وہاں واپس لوٹ جائے لیکن بڑی جدوجہد کے باوجود نہیں جاسکتا آپ نے پوچھا یہ کون ہے جبریل علیہ السلام نے عرض کی کہ یہ آپکا وہ امتی ہے جو چھوٹا منہ بڑی بات کا مصداق تھا یعنی ایسی بات کرتا جو اسکے لائق نہیں ہوتی تھی۔ پھر اس پر پچھتا تا کہ کاش وہ نہ کہتا لیکن اب اسے لوٹانا چاہتا ہے لیکن بات گئی ہوئی کیسے واپس ہو۔

مسئلہ :- جرائم کی سزا حتمی ہے ہاں جسے اللہ اپنے فضل و کرم سے معاف فرما دے یا مرنے سے پہلے مجرم اپنے جرم سے پکی اور سچی توبہ کرے اور اللہ بھی اس کی توبہ قبول کرے۔ اللہ ہمیں جرائم سے بچائے اور سچی پکی توبہ کی توفیق بخشے۔ (آمین)

مے کہاں اور کہاں میں زاہد

-۱۸-

یوں بھی تو چہکتے ہیں چہکنے والے

مے۔ شراب چہکنا۔ چہچہانا۔ چہ چہ کرنا۔

حل لغات

اے زاہد کہاں شرب نجس اور کہاں میں میرا شراب تو عشق

رسول صلی اللہ علیہ وسلم کی مستی ہے ایسے شراب والے یوں چہکتے ہیں جیسے تو مجھے چہکتا ہکتا دیکھ رہا ہے۔

شراب حرام جس شراب کا زاہد کو تصور ہے وہ واقعی نہ صرف حرام بلکہ

بلکہ دنیا و آخرت میں سخت سزا کا موجب ہے۔

## حرمت شراب کی احادیث مبارکہ :-

۱۔ عبداللہ بن عمر رضی اللہ تعالیٰ عنہ سے روایت ہے کہ حضور علیہ السلام نے فرمایا اللہ تعالیٰ نے لعنت فرمائی ہے شراب پر اور اس کے پینے والے پر پلانے والے پر فروخت کرنے والے پر خریدنے والے پر اور کشید کرنے والے اور کرانے والے پر اور اٹھا کر لیجانے والے پر اور اس شخص پر جس کے لیے اٹھا کر لیجانی گئی ہو۔

۲۔ حضور علیہ السلام نے فرمایا۔ **كُلُّ مُسْكِرٍ خَمْرٌ وَ كُلُّ**  
**مُسْكِرٍ حَرَامٌ۔** ہر نشہ آور چیز خمر ہے اور ہر نشہ آور چیز حرام ہے  
ایک روایت میں ہے

**كُلُّ مُسْكِرٍ خَمْرٌ** ہر وہ مشروب جو نشہ پیدا کرے  
**وَ كُلُّ مُسْكِرٍ حَرَامٌ** حرام ہے۔  
ایک مقام پر فرمایا  
**وَ اَنَا اَنْهَى عَنْ** اور میں ہر نشہ آور چیز سے  
**كُلِّ مُسْكِرٍ۔** منع کرتا ہوں۔

حضرت عمر رضی اللہ تعالیٰ عنہ نے جمعہ کے خطبہ میں ارشاد فرمایا  
**الْخَمْرُ مَا خَمَرَ** خمر سے مراد ہر وہ چیز ہے جو  
**الْعَقْلُ۔** عقل کو ڈھانک لے۔

فقہہ ابواللیث فرماتے ہیں کہ شراب نوشی کے دس  
نقصانات ہیں۔

**نقصانات**

۱۔ شرابی پر مجنونانہ حالت طاری ہو جاتی ہے جو عقل مندوں کے نزدیک مذموم تصور ہوتی ہے۔

۲۔ عقل اور مال کو ضائع کرنے والی ہے۔

۳۔ شراب نوشی بھائیوں اور مخلص دوستوں کے درمیان عداوت کا سبب بنتی ہے۔

۴۔ شراب ذکرِ خدا سے روکتی ہے۔

۵۔ شراب انسان کے دل میں زنا کی تحریک پیدا کرتی ہے۔

۶۔ شراب شرکی کنجی ہے شرابی سے ہر قسم کے گناہ کا صدر ممکن ہے۔

۷۔ شرابی اپنے ساتھ رہنے والے فرشتوں کو اذیت دیتا ہے۔

۸۔ شرابی اسی کوڑوں کی سزا کا مستحق ہو جاتا ہے اگر یہ کوڑے اسے دنیا میں نہ

مارے جائیں تو آخرت میں اسے آگ کے کوڑے مارے جائیں گے اور

یہ سزا سے تمام رشتہ داروں اور دوستوں کے سامنے دی جائے گی۔

۹۔ شرابی کی کوئی نیکی اور دعا چالیس دن تک قبول نہیں ہوتی۔

۱۰۔ شرابی کے لیے دنیا سے بے ایمان ہو کر جانے کا شدید خطرہ ہے۔

فائدہ: یہ تو دنیا کی زندگی کے نقصانات ہیں آخرت کی سزا کے علاوہ ہوگی

حضور علیہ السلام نے ارشاد فرمایا تین آدمی جنت میں داخل نہ ہوں گے۔

۱۔ شراب نوشی پر مداومت کرنے والا

۲۔ رشتہ داری منقطع کرنے والا۔

۳۔ جادو کی تصدیق کرنے والا۔

پھر فرمایا جو آدمی شراب نوشی پر مداومت کرتا ہے خدا تعالیٰ اسے نہر

غوطہ سے پلاتے گا اور نہر غوطہ میں زانی عورتوں کی شرمگاہوں سے نکلنے والا خون اور

پیپ ہوگا جس کی بدبو سے دوزخیوں کو سزا دی جائے گی۔

۳۔ حدیث میں ہے کہ حضور علیہ السلام نے فرمایا جو شراب پئے اسکے ساتھ نکاح نہ کرو۔ وہ بیمار ہو جائے تو بیمار پرسی نہ کرو۔ اگر مر جائے تو اس پر نماز جنازہ نہ پڑھو اور شرابی پر چاروں آسمانی کتابوں میں لعنت کی گئی ہے اور جو شرابی کے پاس بیٹھے گا، قیامت کے دن خدا سے اندھا کر کے اٹھائے گا۔ (درۃ التا صحیح ص ۷)

فائدہ: نبی صلی اللہ علیہ وسلم کے زمانہ اقدس میں شراب پینے والے کے لیے کوئی سزا مقرر نہ تھی۔ جو شخص اس جرم میں گرفتار ہو کر آتا تھا اسے جوتے، لات، مکے بل دی ہوئی چادر کے سونٹے اور کھجور کے سنٹے مارے جاتے تھے۔ زیادہ سے زیادہ چالیس ضربیں اس جرم پر لگائی گئی ہیں حضرت صدیق اکبر رضی اللہ کے زمانے میں چالیس کوڑے مارے جاتے تھے۔ حضرت فاروق اعظم رضی اللہ عنہ کے زمانے میں بھی ابتداً یہی سزا جاری رہی بعد میں جب انہوں نے دیکھا کہ لوگ اس جرم سے باز نہیں آتے تو انہوں نے صحابہ کرام کے مشورے سے اسی کوڑے سزا مقرر کر دی۔ اسی سزا کو امام اعظم رحمۃ اللہ اور امام شافعی رحمۃ اللہ شراب کی حد قرار دیتے ہیں۔

حکایت: ۱۔ شریعت کی رو سے ہر اسلامی حکومت کا فرض ہے کہ وہ شراب کی بندش کے اس حکم کو بزور اور قوت سے نافذ کرے۔ حضرت فاروق اعظم رضی اللہ عنہ کے زمانہ میں بنی ثقیف کے ایک شخص زویش نامی کی دوکان اس بنا پر جلوا دی گئی کہ وہ خفیہ طور پر شراب فروخت کرتا تھا۔ ایک دوسرے موقع پر ایک پورا گاؤں حضرت فاروق اعظم رضی اللہ عنہ کے حکم سے اس قصور پر جلا دیا گیا کہ وہاں خفیہ طور پر شراب کی کشید اور فروخت کا کاروبار ہو رہا تھا۔

انتباہ:۔ کون نہیں جانتا کہ شراب از روئے اسلام شدید حرام ہے مگر افسوس کہ قیام پاکستان کے بعد بجائے اسکے کہ اس ام الجناہت کو ختم کر دیا جاتا اور شراب نوشی پر دترے لگائے جاتے بتدریج شراب اور منشیات میں اصناف ہو گیا ہے اور غیر مسلم، بیماری اور مہمان نوازی کے نام پر وطن عزیز میں شراب نوشی کو جائز تصور کر لیا گیا ہے۔ نیز عام شراب نوشی کے علاوہ بکثرت انگریزی ادویات میں بھی بطور دوا شراب کا استعمال عام ہوتا ہے۔ حالانکہ حرام چیزوں میں شفا نہیں۔

شراب انسان کی سب سے بڑی دشمن ہے دنیا میں جنگ عقلی دلیل

دبا یا مرض سے اس قدر انسان ہلاک نہیں ہوتے جس قدر انسان شراب کی وجہ سے لقمہ اجل ہوتے مغرب کی جدید ترین تحقیق کے مطابق تو شراب کی قلیل مقدار بھی انسانی جسم کے لیے بے حد مضر ہے مغرب کا سب سے ترقی یافتہ ملک امریکہ ہے۔ امریکہ میں شراب نے انفرادی زندگی کو تباہ و برباد کر دیا ہے امریکہ میں ساڑھے نو لاکھ شرابی عادی مجرم ہیں۔ اڑتیس لاکھ امریکی شراب پی کر ہوش و ہواش کھو بیٹھتے ہیں۔ امریکہ کے ہر بارہ آدمیوں میں ایک شخص دماغی اختلال کا شکار ہے۔ دماغی مریضوں کی تعداد میں ہر سال اڑھائی لاکھ مریضوں کا اضافہ ہو جاتا ہے۔ شراب اعصاب دماغ دل معدہ اور جگر کے لیے تو بالخصوص مضر ہے اسکے استعمال سے اعصاب مثل ہو جاتے ہیں۔ دماغی قوتیں سلب ہو جاتی ہیں۔ معدہ میں خراش پیدا ہو جاتی ہے۔ دل کھوارض پیدا ہو جاتے ہیں اور جگر خراب ہو جاتا ہے۔ شراب سے خون کا دباؤ، پاگل پن، عرق النساء وغیرہ امراض پیدا ہوتے ہیں۔ شراب پینے والے کی عمر کم ہوتی ہے اسکے جسم میں قوت مدافعت کم ہوتی ہے اور کسی بیماری کا مقابلہ کرنے کی ہمت نہیں رکھتا۔ شرابی کی دماغی قوتیں کمزور ہو جاتی ہیں۔



فائدہ ، کوئی قوم جب شراب اور عیش و عشرت کی عادی ہو جاتی ہے تو وہ قوم تباہی کی راہ پر گامزن ہوتی ہے گویا شراب اجتماعی زندگی کی تباہی کی بھی ذمہ دار ہے۔

آپ کا مطمع نظر یہ شراب نہیں آپ کے  
تصور میں شراب عشقِ مصطفیٰ صلی

امام احمد رضا قدس سرہ کا مطمع نظر

اللہ علیہ وآلہ وسلم ہے۔ ہر ولی کامل اس شراب کی مستی میں مسرت ہے۔

کفِ دریائے کرم میں ہیں رضا

۱۹- پانچ فوارے چھلکنے والے

کفِ متھیلی۔ فوارہ۔ زور سے بہنے والا چشمہ۔ چھلکنا  
کناروں تک بھر کر ٹپکنا۔ ڈھلنا۔ نیچے گرنا۔

حل لغت

اے رضا (امام اہلسنت) پانچ فوارے اس لیے  
بھلک رہے ہیں کہ وہ بحرِ کرم کی متھیلی پاک سے جڑے

۱۹- شرح

ہوتے ہیں۔

حضور سرورِ عالم صلی اللہ علیہ وآلہ وسلم کے جو دو سخا  
کی طرف اشارہ ہے جو دریائے سے بھی بڑھ کر سخاوت

نبوی جو دو سخا

میں چلتے تھے۔ کہ ہر وقت بحرِ جو دو سخا زور سے جاری ہے کیونکہ

ایک دینے والا ہے اور سارا جگ سوالی ہے۔

عرش کی چوٹی سے لیجرتحت الثریٰ کے نخلے حصّے تک ہر شے آپ کے  
 در کی بھکاری ہے اور ہر ایک کو ہر وقت ہر آن اپنے جو دو عطار سے نواز رہے  
 ہیں کیونکہ آپ اپنے رب تعالیٰ کے خزیوں کے قاسم ہیں جو بھی جسے ملتا ہے آپ  
 کے دست کرم سے عطار ہوتا ہے

پانی کے پانچ فوارے | اس سے پانی کے پانچ فوارے بھی مراد  
 ہو سکتے ہیں کہ جب صحابہ کرام رضی اللہ عنہم  
 کو پانی کی ضرورت پڑے تو آپ نے انگلیاں اقدس پیالے میں رکھیں تو پانچوں  
 انگلیوں سے دریا بہ نکلے جن کی تفصیل اسی شرح حدائق کی جلد دوم میں گزر چکی ہے  
 ان انگلیوں اقدس کے فوارہ ہونے کی دلیل یہ دی کہ ان کا تعلق بجز کرم کی  
 ہتھیلی سے تھا۔ اور حضور در عالم صلے اللہ علیہ وسلم سر ایا بجز کرم ہی ہیں۔

# نعت ۶۴

راہ پر خار سے کیا ہونا ہے

۱- پاؤں افکار سے کیا ہونا ہے

حل لغت

پُر خار۔ کانٹوں سے بھرا ہوا۔ افکار۔ زخمی

راستہ کانٹوں سے پُر نامعلوم انجام کیا ہونا ہے میرے پاؤں  
بھی زخمی ہیں واللہ اعلم کہ منزل مقصود تک پہنچ سکتا ہوں۔

۱- شرح

یا نہ۔

اس شعر میں امام احمد رضا قدس سرہ دنیا میں زندگی بسر کرنے کی دشواریاں  
بیان فرماتی ہے اور انجام بخیر زندگی گزر جانے پر انتباہ فرمایا ہے کہ ہیشیاری سے  
کام لیا جائے تاکہ انجام برباد نہ ہو۔

اس شعر میں امام احمد رضا محدث بریلوی قدس سرہ نے  
تزکیہ نفس کا درس دیا ہے جو انسان کی تخلیق کی اصل غرض و غایت ہے۔

تزکیہ نفس

یہ تو سب کو مستم ہے کہ اللہ تعالیٰ نے جب حضرت آدم علیہ السلام کو خلافت  
 فی الارض (اِنِّیْ دَجَاعِلُ فِی الْاَمْرِ خَلِیْفَہٗ) دیکر اس دنیا کی طرف  
 بھیجا تو ان کی آمد سے بیشتر ہی اس عالم کو ان تمام سامانوں سے مزین کر دیا  
 جن سے استفادہ کر کے یہ اور انکی اولاد زندگی کے کٹھن دن آسانی کے  
 ساتھ گزار سکیں۔ اس عالم کی تخلیق سے پہلے ہر جگہ پانی تھا۔ اور عرش خداوندی پانی  
 کے اوپر تھا۔

وَ كَانَ عَرْشُہٗ  
 عَلَی الْمَآءِ  
 پر (پ ۱۲ ع ۱۴)

ظاہر ہے کہ اس کمزور و ناتواں انسان میں یہ قدرت نہ تھی کہ پانی کے اوپر زندگی  
 کے دن گزار سکتا۔ اس لیے اس کی بود و باش کے سامان اور آسائش کے  
 ذرائع بہم پہنچائے۔ زمین اس کے لیے مسکن اور سامان خورد و نوش زیب و زینت  
 اور دیگر ضروریات زندگی حاصل کرنے کے لیے آسمان اپنے حسین و جمیل رنگ سے  
 اسکی آنکھوں کو تروتازگی پہنچانے کے لیے رات اس کے آرام کے لیے اور دن  
 کام کاج کرنے کے لیے ہو۔ اسکو ٹھنڈک پہنچانے کے لیے اور سورج اسکو گرمی پہنچانے  
 کے لیے اور ابر و باراں اسکے گرد و پیش کو لالہ زار بنانے کے لیے غرضیکہ اس کائنات  
 کا ذرہ ذرہ اعلان کر رہا ہے کہ اے مسرت و بخود انسان میری تخلیق صرف تیری  
 خاطر کی گئی ہے اور اس سارے نظام کی تخلیق و تربیت سے مقصود تیرا جسمانی  
 تغذیہ اور امتحان ہے کہ کہاں تک اس عجیب و غریب نظام اور سلسلہ مصنوعیات  
 میں غور و فکر کر کے خالق و مالک کی معرفت حاصل کرتا ہے اور مخلوقاتِ ارض  
 و سماوی سے منتفع ہو کر محسن شناسی اور سپاس گزاری کا فطری فرض بجا  
 لاتا ہے۔

ۛ ابرو باد و مہر و خورشید و فلک در کارند

تا تو نانے بگن آری و بفضلت نہ خوری

روح کی پرورش کے لیے انبیاء و رسل بھیجے گئے اپنے حبیب کی بعثت کی غرض و غایت بیان کرتے ہوئے ارشاد ہوتا ہے۔

هُوَ الَّذِي بَعَثَ فِي  
الْأُمِّيِّينَ رَسُولًا  
مِّنْهُمْ يَتْلُو عَلَيْهِمْ  
آيَاتِهِ وَيُزَكِّيهِمْ  
وَيُعَلِّمُهُمُ الْكِتَابَ  
وَالْحِكْمَةَ۔

وہی ہے خدا، جس نے مبعوث کیا امیوں میں سے ایک رسول پڑھ کر سنا تا ہے انکو اس کی آئینیں اور انکو پاک و صاف کرتا ہے اور سکھاتا ہے انکو کتاب و حکمت۔

فائدہ ۱۔ آیت میں رسول کریم کے فرائض چار بتلائے گئے ہیں

۱۔ قرأتِ قرآن

۲۔ تزکیۃ نفس

۳۔ قرآن کے علوم و معارف

۴۔ اور حکمت کی تعلیم۔

قرآن کا پڑھنا اور اسکے علوم کے متعلق واقفیت حاصل کرنا علم ظاہر سے تعلق رکھتا ہے۔ اور تزکیۃ نفس علم باطن سے بعض علماء ظاہر نور باطن سے محرومی کی وجہ سے علم باطن کے منکر ہیں اور کہتے ہیں کہ سوائے علم ظاہر یعنی علوم فقہ حدیث تفسیر، فلسفہ وغیرہ کے کوئی دوسرا نہیں کسی حد تک وہ اپنے اس نظریہ میں حق بجانب بھی ہیں اس لیے کہ علم باطن خدائے قدوس کی طرف سے ایسا فیضان ہے جو آسانی سے ودیعت نہیں کیا جاتا اور جس کسی کو اس علم کی ایک

رتق بھی حاصل ہو جاتی ہے وہ اس دنیا و مافیہا سے بیزار ہو جاتا ہے۔ بقول  
سعدی علیہ الرحمۃ

آں را کہ خبر شد خبرش باز نیامد

اگرچہ علوم ظاہر کا حاصل کرنا بھی بڑا ضروری ہے لیکن باطن کی اصلاح بہت  
زیادہ اہم ہے کیونکہ اگر کسی کو فسادِ خون کی بیماری ہو اور اسی وجہ سے پھوڑے  
پھنسی وغیرہ جسم پر نکلیں تو زخم کے بھرنے کے لیے مرہم پٹی کرنا فائدے سے  
خالی نہیں لیکن یہ علاج مرض کو دفع نہ کر سکیگا۔ بلکہ فسادِ خون کے واسطے مسہل اور  
مصنفا ادویات کا آمد ثابت ہونگی۔ تاکہ مادہ فساد اندرونی کو دفن کریں اور پھر  
ظاہر جسم پر مزید پھوڑا پھنسی نہ نکلے۔ اسی طرح باطن کی خرابیوں کا علاج علم باطن ہے  
تاکہ پھر ظاہری اعضاء آنکھ کان، زبان ہاتھ پاؤں وغیرہ میں معصیت کا مادہ فاسد  
پیدا نہ ہو اور جسم و جان دونوں پاک و صاف ہو جائیں۔ اس جہان میں ہر چیز کا ظہور  
اسما و صفات الہی کا پر تو ہے چنانچہ ہوا الظاہر سے جسم ہے۔ ہوا الباطن سے قلب  
و روح۔ ہوا الباطن سے لَا إِلَهَ إِلَّا اللَّهُ ہوا الظاہر سے مُحَمَّدٌ  
رَسُولُ اللَّهِ ہوا الظاہر سے شکل دوا ہے۔

ہوا الباطن سے ملائکہ کرام۔ تو جس دوا میں شفا نہیں وہ بیکار ہے اور  
جس جسم میں روح نہیں وہ جسم مٹی کا ڈھیر ہے اور جس دل میں نور تصدیق نہیں۔  
وہ دل نہیں پتھر ہے۔ بقول مولانا روم

چوں ندارد نور دل۔ دل نیست آں

چوں بنا شد روح جز کل نیست آں

آں زجاہ کو ندارد نور جہاں

تذکیہ نفس کی ہے | اسلام خدا کی طرف سے بندوں کے حق میں ایک کامل دین ہے۔ انسان کی جسمانی، روحانی

الفرادی و اجتماعی، اخلاقی و معاشری تمام ضرورتوں کا کفیل اور ہر شعبہ حیات میں ترقیوں کا ضامن ہے۔ خدا رسی و خدا شناسی کی تعلیم اس کا اصلی مقصد ہے شریعت میں دو قسم کے اعمال کا ذکر ہے ایک کا تعلق ظاہر بدن سے ہے جیسے کلمہ، نماز حج، زکوٰۃ، روزہ، ماں باپ کی خدمت انکو مامورات کہتے ہیں اور کفر و شرک زنا۔ چوری، سود خواری رشوت وغیرہ منہای کہتے ہیں۔ بعض اعمال کا تعلق باطن سے ہے مثلاً ایمان و تصدیق۔ عقائد صحیح، صبر و شکر۔ تسلیم و رضا، توکل، اخلاص و محبت جنکو فضائل کہتے ہیں۔ اور بُرے عقائد بے صبری، ناشکری، یا و تکبر۔ عجب وغیرہ رذائل کہلاتے ہیں۔ قلب سے ذکر اللہ کے ذریعے رذائل کو دور کرنے اور ان کی جگہ اسکو فضائل کے نور سے منور کرنے کا نام تذکیہ نفس یا اصلاح باطن ہے اور اصطلاح صوفیہ میں دلالت کے معنی بھی یہی ہیں۔ تذکیہ نفس کا حاصل یہ ہے کہ بلا کسی امید و بیم کے صرف رضائے مولیٰ کے لیے خدا کی یاد دل میں ایسی مستحکم ہو اور ذات اقدس کی محبت کی طرف دل کا لگاؤ ایسا مضبوط ہو جائے کہ راحت و آرام، رنج و مصائب کی حالت میں قلب غافل نہ ہو اور یہ ہر لمحہ اپنے محبوب حقیقی کا والہ و شیفۃ رہے مختصر الفاظ میں تذکیہ نفس تمام احسان کے متعلق فرماتے ہیں کہ انسان خدا کی اس طرح عبادت کرے جیسے کہ وہ خدا کو دیکھ رہا ہے اور اگر اس کے لیے یہ ناممکن ہو تو حکم از حکم تصور یہ رہے کہ وہ یعنی خدائے تعالیٰ اس بندے کو دیکھ رہا ہے بندے پر جب محبت خدا غالب آتی ہے۔ کہ صوفیا کی اصطلاح میں اسکو فضائے قلب کہا جاتا ہے اسکا دل محبوب حقیقی کے دیدار میں ہمہ تن مصروف ہوتا ہے

اور اسکی توجہ ماسوا اللہ سے منقطع ہوتی ہے اس حالت میں حقیقتاً خدا کو نہیں دیکھتا کیونکہ آنکھوں سے اللہ کا دیدار اسی دنیا میں محال ہے اس لیے کہ وہ لیس کمثلہ شئی ہے لیکن بندے پر اس وقت ایسی حالت طاری ضرور ہوتی ہے کہ جیسے واقعی بغیر تکلف کے خدا کو دیکھ رہا ہے۔

**تزکیہ نفس کے لوازمات** | تزکیہ نفس کے حصول کے لیے تین چیزیں بنیادی

حیثیت رکھتی ہیں۔

اول۔ شریعت پر کئی عمل۔

دوم۔ کاملین و مقبول بارگاہ حضرت کہ جنہیں قرآن حکیم نے صدیقین، مقربین و صالحین کے مبارک ناموں سے یاد کیا ہے کی صحبت۔

سوم۔ ذکر اللہ پر مداومت۔

۱۔ قرآن کریم میں ارشاد باری تعالیٰ ہے۔

إِنَّ كُنْتُمْ تُحِبُّونَ  
اللَّهَ فَاتَّبِعُونِي  
يُحِبُّكُمْ  
اللَّهُ -

یعنی اگر تم اللہ کی محبت کے  
دعویٰ میں حق بجانب ہو تو میرا  
(یعنی رسول کریم کا) اتباع کرو۔  
تاکہ اللہ تم سے محبت کرنے لگے

متبع شریعت وہی شخص کہلاتا ہے کہ جو تمام ظاہری احکامات مثلاً نماز، روزہ حج زکوٰۃ وغیرہ میں پی نہیں بلکہ واجبات، مستحبات سنن، رسومات اور روزانہ کے حوائج ضروریہ تک میں رسول کریم صلی اللہ علیہ وسلم کی کامل متابعت کرے۔

حضرت عبداللہ بن عمر جب مدینہ منورہ سے مکہ معظمہ کو جایا کرتے

**معمولات صحابہ کرام رضی اللہ عنہم**



تھے تو جس جس جگہ رسول کریم پیشاب کے لیے بیٹھے ہیں یہ صرف اتباع سنت کی خاطر بیٹھا کرتے تھے۔ خواہ انہیں حاجت ہو یا نہ ہو، یہی وجہ ہے کہ آج بھی ان کا نام علم حدیث میں نمایاں و روشن ہے۔ اور قیامت تک اسی طرح دشمن رہے گا۔ اولیائے امت کی بڑائی بھی اتباع شریعت کے راز میں مضمحل ہے آپ سب جانتے ہیں کہ حضرت خواجہ اجیری قدس سرکار تہ اولیائے ہند میں کیلئے بلاشبہ وہ ہند کے کفر و شرک کے ظلماتی ماحول میں پہلے چراغ ہیں جنکے ذریعے اسلام کی روشنی کی ضیاءباریوں نے انسانی قلوب کو جلادی۔ ان بزرگ سے ایک دفعہ دوران وضو ہاتھوں کا خلال جو سنت رسول کریم صلی اللہ علیہ وسلم ہے رہ گیا۔ اس لغزش پر جو بادی النظر میں نہایت سرسری معلوم ہوتی ہے سخت گرفت ہوئی بارگاہِ صمدیت سے ان کے سینہ پر القا ہوا کہ ہم سے محبت کا دعویٰ کرتے ہو اور آج ہمارے محبوب کی ایک سنت کو دوران وضو ترک کر دیا۔ اس واقعہ کا خواجہ اجیری رحمۃ اللہ علیہ پر اس قدر اثر ہوا کہ ہفتوں فرطِ حزن و ملال میں اپنے دوستوں تک سے گفتگو ترک کر دی۔ اور قسم کھالی کہ آئندہ کوئی سنت ترک نہ کریں گے اور واقعہ بھی یہی ہے۔ کہ اپنے محبوب کی ہر چیز پیاری ہوتی ہے اور عاشق کے دل کا تقاضا یہی ہوتا ہے کہ قول و فعل گفتار و کردار عبادت و معاملات، جنگ و صلح، حکومت و غلامی غرضیکہ ہر چیز میں دنیا والے اسی کا اتباع کیا کریں۔

۲۔ نیک صحبت بھی عجیب نعمت ہے۔ صحبت بنی کریم صلی اللہ علیہ وسلم کے طفیل صحابہ کرام افضل الایمان ہو گئے صحابہ تو انبیاء کے بعد سب سے بالا و برتر ہیں۔ تابعین بھی قرب رسول کے باعث اولیائے امت سے اعلیٰ و بالا ہیں حدیث شریف میں ہے۔ **الصَّحْبَةُ مَوْثِرَةٌ وَ لَوْ كَانَ سَاعَةً** صحبت اثر کرتی ہے خواہ ایک ساعت کے لیے ہی کیوں نہ ہو۔ بقول مولانا روم

علیہ الرحمۃ۔ ح

صحبت صالح ترا صالح کند  
صحبت طالح ترا طالح کند

عطار فرماتے ہیں۔

گر ترا عقل است بادانش قریب  
باش درویش و پدر دلشیاں نشین

تنہا ذکر حق سے صحبت اہل دل افضل ہے کیونکہ الاعمال بالنیات کے  
مصدق عاصی کا ذکر ریا کی اینٹرش کے باعث چنداں قابل قبول نہیں ہوتا۔ اسی لیے  
مولانا روم فرماتے ہیں۔

صحبت مرداں اگر یک ساعت است  
بہتر از صد چلہ و صد طاعت است  
یک زمانہ صحبت با اولیاء  
بہتر از صد سالہ طاعت بے ریا

ارشاد رسول کریم صلی اللہ علیہ وسلم ہے۔

مَنْ أَرَادَ أَنْ يَجْلِسَ مَعَ اللَّهِ فَلْيَجْلِسْ مَعَ  
أَهْلِ التَّصَوُّفِ۔

جو خدا کی ہمیشی چاہے اسکو اولیاء اللہ کے پاس بیٹھنا چاہیے۔  
مولانا روم فرماتے ہیں۔

ہرگز خواہد ہم نشینی باخبر  
او نشیند با حضور اولیاء

پس بندگان خاص کی صحبت بندہ خاص بناتی ہے انکا کلام دوا کا اثر رکھتا

ہے اور انکی نظر امراض ظاہر و باطن کے لیے بہ منزل شفا کے ہے شاہ عبدالعزیز  
 محدث دہلوی رحمۃ اللہ علیہ فرماتے ہیں کہ ایک نابنائی نے حضرت باقی باللہ رحمۃ  
 اللہ علیہ کی بڑی خدمت کی تھی حضرت اس سے بڑے خوش ہوئے اور فرمایا کہ  
 میں تیرے واسطے کیا دعا کروں اس نے عرض کیا کہ اپنا جیسے کر دیجئے۔ چنانچہ حضرت  
 حضرت رحمۃ اللہ اسکو حجرہ مبارک میں لے گئے اور ایسی توجہ فرمائی کہ وہ نابنائی تھوڑی  
 دیر میں قد و قامت، رنگ و خط و خال لباس اور قرب مولیٰ میں آپ جیسا  
 ہو گیا۔ مولانا روم فرماتے ہیں۔

گر تو سنگِ خارہ و مرمری شوی  
 ہوں جہد بصال رسی گو ہر شوی  
 حضرت سعدی کا ارشاد ہے۔

گلے خوشبوئے در حمام روزے  
 رسید از دستِ محبوب بدستم  
 بدو گفتم کہ مشکِ یا عبیری  
 کہ از بوئے دلاؤ بز تو مستم  
 بگفتا من گلے ناچیز بودم  
 و لیکن مدتے پا گل نشستم  
 جمالِ ہم نشین در من اثر کرد  
 و گرنہ من ہماں خاتم کہ ہستم

۳۔ خدائے قدوس نے ذکر کی اہمیت ان الفاظ میں بیان کی۔ ولذکر  
 اللہ اکبر۔ اور ذاکروں کو فاذکر وئی اخذ کن کھو کی  
 بشارت دی ہے دنیا میں جب کسی حاکم کو جب اپنے کسی ماتحت کے ساتھ

انس ہوتا ہے تو وہ ماتحت فرط مسرت و انبساط میں پھولا نہیں سماتا۔ اور اپنے آپ کو فخر کے لائق تصور کرنے لگتا ہے یہ تعلق ہمارا دنیاوی آقاؤں کے ساتھ ہے جو ہمارا خدا کی مرضی کے خلاف کچھ نہیں بگاڑ سکتے تو اس حکم العاجلین کے ساتھ جو کہ ہماری موت و زلیلت، سفید و سیاہ، ترقی و خوشحالی تکلیف و راحت کا فاعل حقیقی ہو۔ ہمارا تعلق حقیقی غلاموں کا ہونا چاہیے۔

زندگی آمدن برائے بندگی

زندگی بے بندگی شرمندگی

حدیث میں ہے کہ جنت والوں کو کوئی حسرت نہ ہوئی مگر صرف ان ساعات پر جو دنیا میں ذکر اللہ کے بغیر بسر کیں۔ خدا کی یاد اور اطاعت نہ کرنا نہایت ناشکر ہی ہے۔ ہم ازل کے دن اَلَسْتُ بِرَبِّكُمْ کے جواب میں قَالُوا بَلٰی شَهِدْنَا کہہ چکے ہیں اور اس وعدے کو ایفا نہیں کرتے اور ہم ہَا خَلَقْتُ الْجِنَّ وَالْانسَ اِلَّا لِيَعْبُدُوْنَ ط کہ خداوندی فرمان کو بھی فراموش کیے بیٹھے ہیں۔

حدیث قدسی ہے کہ ذکر اس شخص سے بہتر ہے جو گود بھر کر اللہ کی راہ میں سونا چاندی خیرات کرے۔ ذکر خدا جہاد کرنے اور صدقہ دینے سے افضل ہے دشمنان اسلام سے جہاد، جہاد اصغر ہے کیونکہ اسکے ذریعہ کفار کو قتل کیا جاتا ہے اور مسلمانوں کو دنیاوی غلبہ اور حکومت حاصل ہوتی ہے اور ذکر جہاد اکبر ہے کیونکہ اسکے ذریعہ نفس و شیطان کو مسخر کیا جاتا ہے اور نفس و شیطان انسان کے سخت ترین اور بدترین دشمن ہیں۔

مولانا روم فرماتے ہیں۔

ایں جہادِ اصغر است این اکبر است  
 ہر دور کارِ رستم است و حیدر است  
 سہل شیرے داں کہ صفہا بشکند  
 شیر آن است آن کہ خود را بشکند

فائدہ ۱۔ ایک صحابی نے حضور صلی اللہ علیہ وسلم سے دریافت کیا مجھے کوئی  
 ایسی چیز بتا دیجئے جس پر میں بھروسہ کر سکوں۔ حضور نے فرمایا اپنی زبان ذکر اللہ  
 سے ہمیشہ تروتازہ رکھو۔ حضرت معاذ بن جبل رضی اللہ عنہ نے یمن جاتے وقت  
 معلوم کیا کہ اللہ کے نزدیک کیا عمل زیادہ مقبول ہے آپ نے فرمایا کہ تو ایسی  
 حالت میں مرے کہ تیری زبان ذکر سے تر ہو۔  
 یہی ذکر بندے کو اللہ تک پہنچاتا ہے یہ دل کے آئینہ کے لیے صیقل ہے  
 اور روح کی غنا ہے۔

حضرت عطار فرماتے ہیں۔ نہ

ذکر حق آمد غذا این روح را

مرہم آمد این دل مجروح را

حضرت مولانا رومی رحمۃ اللہ علیہ فرماتے ہیں۔

اللہ اللہ این چہ شیریں است نام

شیر و شکر می شود جانم تمام

خود چہ شیریں است نام پاک تو

خوشتر از آب حیات ادراک تو

رسول کریم  
 صلی اللہ

تزکیہ نفس کے لیے رسول کریم صلی اللہ علیہ وسلم کی جہاد

علیہ وسلم نے نفس کی اصلاح کی خاطر نہ کوئی بڑی یونیورسٹیاں قائم کیں اور نہ اس کے لیے بڑی بڑی کتابیں تصنیف کیں۔ یا کراچی میں اس فن کے اصول جمع کر کے جلاتے آپ نے یہ نہ کیا کہ قرآن مجید کے مختلف اجزاء کی نقلیں کرا کے اپنے ملک کے ہر حصہ میں بھیج دیتے یا اپنے اقوال کو دائرہ تحریر میں لا کر اپنے صحابہ کے تزکیہ نفس کے لیے اشاعت کرا دیتے بلکہ آپ نے ایک بہت بڑی جماعت اپنے صحابیوں رفیقوں، شاگردوں، مریدوں ہی کی پیدا کی۔ اشخاص ہی تیار کیے جو اپنی زندگیوں کے لحاظ سے آپکی تعلیم اور آپ کے عمل دونوں کے جیتے جاگتے نمونے چلتے پھرتے نقشے اور بولتے چالتے مرتعے تھے اپنی صحبت کے فیض سے ان کے سینوں کو منور کیا۔ ان کے قلوب کو روشن کیا ان کے نفسوں کا تزکیہ کیا اور انہیں صحبت یافتوں کے ذریعے جو کہ دین اسلام کی زندہ مشعلیں تھیں۔ دین اسلام کی روشنی ایک جگہ سے دوسری جگہ پہنچائی۔ آپ نے یہ نہ کیا کہ کسی گوشہ میں خلوت نشین ہو کر سکوت و عافیت کی فضا میں قلم و دوات لیکر بیٹھ جاتے تصنیف و تالیف میں مشغول ہو جاتے اور اعتقادات، عبادات اور معاملات پر بڑے بڑے مقالے لکھتے۔ بلکہ آپ نے نور ہدایت سے براہ راست قلوب و نفوس کو منور کیا آپکی یادگار آپکی کوئی کاغذی تصنیف نہیں بلکہ گوشت پوست کے بنے ہوئے وہ انسانی محسوس ہیں۔ جو تقویٰ و طہارت، فضل و کمال، تسلیم و رضا زید و ریاضت، ایمان و یقین میں کامل ترین ہیں۔ ان زندہ تصانیف کی تعداد ہزار ہا تک پہنچی جنہوں نے اپنے اپنے زمانے میں دوسروں کی اصلاح کی اور انسانی قلوب کو اپنے نمونہ پر ڈھالتے رہے اور اپنے چراغ سے دوسرے چراغ کو روشن کرتے رہے ان میں سے مشہور ترین کلمے نام ابو بکر و عمر و عثمان رضی اللہ تعالیٰ عنہم ہیں انکے بعد اہل بیت کا نمبر آتا ہے اور پھر اصحاب صفہ کا

حضرت صدیق کی سب سے بڑی خصوصیات جو رسول کریم صلی اللہ علیہ وسلم کی صحبت سے حاصل ہوئیں۔ ایمان و یقین تھیں۔ اسی طرح حضرت عمر فاروق کی نمایاں خصوصیات ترک شہوات اجتناب شہوات اور تمسک بالحق تھیں اسی طرح حضرت عثمان رضی اللہ عنہ کی ثبات و استقامت تھیں اسی طرح حضرت علی رضی اللہ عنہ علم لدنی کے سب سے بڑے حصہ دار تھے یہ مراتب تو حیدر و معرفت اور علم میں کامل ترین تھے اصحابِ صفہ کی زندگی کا ایک جز دوسروں کے لیے درس ہدایت ہے یہ وہ مقدس گروہ تھا جو تزکیہ باطن کی خاطر دنیا و مافیہا سے بے خبر ہو کر مسجد نبوی صلی اللہ علیہ وسلم کے قریب ایک چبوترے پر زندگی گزارتا تھا یہ مقدس گروہ طلب دنیا کی راہوں سے بیگانہ اور شمع نبوت کے گرد پروانہ دار نثار رہتا ہے۔ ان کے ہاں نہ کھانے کا سامان تھا نہ اوڑھنے پہننے کا اور انکی زندگی فقر و فاقہ کے ساتھ تمام تر توکل و صبر اور عشق و محبت کا ایک نمونہ تھی۔ ان حضرات میں طلحہ بن عبید اللہ۔ معاذ بن جبل، عمران بن حصین سلمان فارسی۔ ابودردا۔ ابوزر غفاری۔ ابو عبیدہ بن جراح۔ عبداللہ بن مسعود۔ برار بن مالک۔ عبداللہ بن عباس۔ کعب حارثہ۔ ابو ہریرہ۔ انس بن مالک۔ عبداللہ بن عمر۔ حذیفہ۔ عبداللہ بن جحش۔ اسامہ۔ بلال۔ مصعب بن عمیر۔ عبدالرحمن بن عوف حاکم بن حزام۔ عبداللہ بن رواحہ۔ عدی بن حاتم رضی اللہ عنہم اجمعین مشہور ترین ہیں نماز پنجگانہ کے اوقات میں تمام صحابہ مسجد میں جمع ہو جاتے تھے۔ ان اوقات کے علاوہ حسب ضرورت بلا لیے جاتے تھے ان مجالس میں نہ کوئی باقاعدہ درس ہوتا تھا اور نہ کوئی خاص تعلیم۔ لیکن ہر شخص اپنی صلاحیت اور اپنے نور باطن کے ظرف کے مطابق قلب محبوب خدا سے جو آفتاب کی طرح روشن تھا۔ اپنے دل کی نورانی شمع کو روشن کرتا تھا ہر شخص اپنی ضرورت کے مطابق سوال کرتا تھا اور حضور

صلی اللہ علیہ وسلم اسکا جواب دیدیا کرتے تھے۔ اسکے علاوہ اگر کسی کی کوئی نازیبا حرکت آپکے نوٹس میں آجاتی تھی۔ تو آپ اسکی اصلاح کے لیے جو مناسب سمجھتے تھے حکم فرما دیا کرتے تھے اس طرح آپکے اخلاق کے جملہ محاسن صحابہ رضی اللہ عنہم اجمعین میں جمع ہو گئے تھے۔ کسی کو فہم و فراست ملی تھی اور کسی کو یقین و ایمان کسی کو عقل و جہان ندری نصیب ہوئی تھی تو کسی کو علم و معرفت اور اسی طرح کسی کو خوف و دہشت ذوق اطاعت و عبادت الہی ملا تھا۔ تو کسی کو شوق شہادت۔ کسی کے حصے میں شجاعت و جرات آئی تھی تو کسی کے حصے میں علم دین کی اشاعت کسی نے تسلیم و رضا کا سبق پڑھا تھا تو کوئی دوسرا خوف رجاء کی تصویر مجسم تھا۔

تمام صحابہ رضی اللہ عنہم ہر حیثیت سے مساوی نہ تھے اپنا اپنا ظرف تھا۔ اور اسی کے مطابق اکتساب فیض نور خالد رضی اللہ عنہ جاننا میدان جہاد کے شہسوار تھے۔ حضرت ابو ہریرہ روایت حدیث کی اشاعت میں لگے رہے ابن عباس رضی اللہ تعالیٰ عنہ کو ترجمان قرآن بننے کی سعادت نصیب ہوئی۔ ابن عمر نے ترویج سنت خوش نصیبی پائی۔ حسین بن علی نے شہادت کا حق ادا کیا۔ غرض ہر ایک نے اپنی طبیعت کے مذاق کے مطابق حصہ پایا۔ انکی نظریں احکامات کے ظاہری رخ پر ہی نہیں رہتی تھیں بلکہ ظاہر سے زیادہ باطن پر رہتی تھیں انہوں نے غزوہ بدر اور فتح مکہ کا جلال نہیں دیکھا۔ بلکہ غار حرا کی خلوت آرائیوں کا مزہ بھی چکھا انکا عرفان **مَنْ عَرَفَ لَفْسَدَ فَقَدْ عَرَفَ رَبَّهُ**۔ کی حقیقت سے آشنا تھا انکی نگاہیں محدود نہیں تھیں کہ نماز میں کتنی رکعتیں ہیں بلکہ نماز کے ذوق و شوق اور خضوع و خشوع کی کیفیات کی تہ تک پہنچیں اور زبان کے ساتھ انکا دل بھی معرفت الہی کی اعلیٰ منزلوں سے روشناس ہوتا رہا۔ اس نعمت کے حصہ دار سب صحابہ تھے لیکن جو خصوصیات کے ساتھ اس دولت سے مالا مال رہے



وہ حضرت ابو بکر اور حضرت علی رضی اللہ عنہما ہیں۔ حضرت صدیق اکبر ایمان و یقین کامل کے علاوہ صحبت و خلوص و قرب و جان نثاری میں چونکہ دوسرے صحابہ سے سبقت لے گئے اس لیے امت میں خیر البشر بعد الانبیاء بالتحقیق کے مرتبہ پر فائز ہوئے نبی کریم صلی اللہ علیہ وسلم نے انکے متعلق فرمایا ہے۔

مَا صَبَّكَ اللَّهُ رَفِيًّا  
 صَدْرِي مِثْلًا  
 إِلَّا صَبَّحْتُ فِي  
 صَدْرِي أَبِي بَكْرٍ  
 عَمَّةٌ كَيْدِي فِي دَالِدِيَا

حضرت ابو بکر کے علاوہ یہ شرف کسی دوسرے صحابی کو نصیب نہیں کہ رسول کریم کے سینے کے تمام علوم و معارف اسکے سینے میں بھی سما گئے ہوں۔

ایک دوسری جگہ حضور پر نور صلی اللہ علیہ وسلم کا ارشاد ہے کہ تمام امت کا ایمان ترازو کے ایک پلڑے میں اور ابو بکر رضی اللہ عنہ کو دوسرے پلڑے میں رکھا جائے تو وہی پلڑا بھاری رہے گا جس میں ابو بکر رضی اللہ عنہ کا ایمان ہے صحابہ کی شان تو بہت اعلیٰ ہے تابعین اور تبع تابعین اور وہ بھی جو دنیا کے لحاظ سے حسب نسب میں کم ہیں ایک امام شریعت و طریقت سے مرتبہ میں بہت زیادہ ہیں اسکی وجہ صرف یہ ہے کہ انکو نبی کریم کی صحبت مبارکہ ملی یا وہ زمانہ نبوت کے بہت قریب گزرے ہیں جو خلوص اور حقانیت انکے دلوں میں آفتاب نبوت نے ڈالی وہ کسی کو نصیب نہیں ہو سکتی۔

خواجہ عبید اللہ الاحرار فرماتے ہیں۔

علم آموزی طریقہ لقیح تو لیست  
 حرف آموزی طریقہ لقیح فعلیست

فقر خواہی آل بصحبت قائم است  
نے زبانت کارمی آید نہ دست

اور بعد میں اولیاء اللہ بھی مردانِ خدا کے فیضِ باطن کے ذریعہ ہی اپنے  
قلوب کی تزیین کرتے رہے چنانچہ مولانا روم فرماتے ہیں۔

مولوی سرگز نہ شد مولائے روم  
تا غلام شمس تبریزی نہ شد

نتیجہ :- دنیا جانتی ہے کہ رسول کریم کی صحبت سے عرب کی کایا پلٹ  
گئی۔ عرب والوں کے قلوب آفتابِ نبوت کے فیض سے روشن ہو گئے  
آپ کی تعلیم کے ذریعے نہ صرف ان کے قلوب سے رذائل دور ہوئے بلکہ وہ فضائل سے  
مزین ہو گئے جن کی دنیا میں نظیر نہیں یہ فیضِ نبوت کا ایک ادنیٰ اعجاز تھا کہ  
عرب کی جاہل قوم بڑی بڑی تہذیبوں کی سربراہ بنی علوم جہاں داری سے بے نیاز  
اور جاہل عربوں نے وہ مثالی حکومت قائم کی جسکو آج دنیا خراجِ تحسین ادا کر رہی  
ہے یہ دین و دنیا کی سرفرازی انہیں اسی وقت حاصل ہوئی جبکہ انہوں نے تعلیم و صحبت  
بنی کریم صلی اللہ علیہ وسلم سے اپنے نفس کا تزکیہ کیا اس تعلیم و تربیت کا یہ ادنیٰ کرشمہ  
تھا کہ بدکاری کا نام و نشان تک مٹ گیا تھا۔ مشہور سیکٹولوجسٹ ہولاک ایلین۔

SEXOLOGIST HOVELLOCK ELLIS

کہ رسول کریم صلی اللہ علیہ وسلم کے سو سال بعد تک اسلام میں بردہ فروشی کو کوئی جانا  
بھی نہ تھا اور آج ہم تزکیہ نفس کو پس پشت ڈال کر تعزذلت کی انتہائی گہرائیوں  
میں پڑے ہوئے ہیں اور ہمارے وجود سے دنیا متنفر ہے اور ہم تہذیب یافتہ  
قوموں کے کارسلس ہیں لیکن ان تمام پستیوں کی موجودگی کے باوجود ان اخلاقی اور  
معاشرتی پستیوں کی وجہ سے اسلام پر ایک بدنماد داغ ہے کاش ہم رسول کریم

کی زندگی سے کچھ سبق حاصل کریں تاکہ ہم اور اپنی کھوئی ہوئی عزت و دولت پاسکیں

غیرت ہے چیز جہانِ تنگ و دو میں

پہناتی ہے درویش کو تاجِ سزارا

(ماہنامہ سالک راولپنڈی)

خشک ہے خون کہ دشمنِ ظالم

۲- سخت خو نِ خواری ہے کیا ہونا ہے

**حل لغت** خشک ہے خون۔ خون خشک ہونا اور محاورہ ہے معنی

دم خشک ہونا۔ خوف چھانا۔ خونخوار۔ ظالم۔ جلاد۔

خوف چھایا ہوا ہے اس لیے کہ دشمنِ ظالم ہے سخت خونخوار ہے

۲- شرح نامعلوم کیا ہونا ہے۔

اس شعر میں راہ کے پُرخطر ہونے کا ایک نمونہ بتایا ہے وہ یہ کہ ہمارا نفس و

شیطان ہر وقت ہمارے لوٹنے اور ہماری تباہی کی تاک میں ہیں اور یہ دشمن

بھی نہ صرف ظالم بلکہ خونخوار جلادِ قسم کے ہے۔

نفس کی دشمنی کے متعلق سابقہ جلدوں میں بہت کچھ لکھا جا چکا ہے یہاں

شیطان کے متعلق کچھ عرض کر دوں۔

۱- انسان کا اصلی اور حقیقی دشمن صرف اور صرف شیطان ہی ہے وہ ہر وقت

تاک میں رہتا ہے کہ وہ کسی طرح انسان کو اپنے ساتھ جہنم کا ایندھن بنائے اسکی تفصیل فقیر نے ”ابلیس کی کہانی“ میں عرض کر دی ہے یہاں صرف ان واقعات پر اکتفا کرتا ہوں جو بزرگان دین اور عوام اہل ایمان کو موت کے وقت پیش آئے۔ شیطان زندگی میں جب انسان کا کچھ نہ بگاڑ سکا تو آخری وار یعنی انسان کی موت کے وقت پر سخت سے سخت زور لگاتا ہے اس لیے کہ موت ہی ایک ایسا وقت ہے جس میں انسان کئی مصائب و مشکلات میں گھرا ہوتا ہے اس وقت جان بچانا نہیں ایمان بچانا ضروری ہے اسی لیے امتی کی خیر خواہی کے لیے حضور سرور عالم صلی اللہ علیہ وسلم نے فرمایا۔

جو (مسلمان) قریب المرگ ہوں	أَحْضُرُوا أَمْوَاتًا كَمَا
انکے پاس رہو اور ان کو کلمہ	وَلَقِنُواهُمْ لَا إِلَهَ
لا الہ الا اللہ کی تلقین کرو اور	إِلَّا اللَّهُ وَبَشِّرُوا
انکو جنت کی بشارت دو۔ کیونکہ	هُمْ بِالْجَنَّةِ فَإِنَّ الْحَكِيمَ
اس سخت وقت میں بڑے	مِنَ الرَّجَالِ وَالنِّسَاءِ
بڑے عقل مند مرد و عورت	يَتَحَيَّرُ عِنْدَ ذَلِكَ
حیران ہو جاتے ہیں اور شیطان	الْمُضْطَرِّعِ وَإِنَّ الشَّيْطَانَ
اس وقت انسان کے ساتھ	أَقْرَبُ مَا يَكُونُ مِنْ
سب اوقات سے زیادہ	ابْنِ آدَمَ عِنْدَ ذَلِكَ الْمَوْعِدِ

(رواہ ابونعیم فی الحیلۃ عن قریب ہوتا ہے۔)

واثلۃ رضی اللہ عنہم وکنز العمال ص ۷۸ ج ۸)

فائدہ: افسوس ہے کہ عموماً انسان کی موت کے وقت اقربا ر بجائے تلقین کلمہ شریف کے رونے دھونے میں لگ جاتے ہیں جو اصلی ضرورت ہے وہ

صانع کر دیتے ہیں ورنہ یہی وقت تو ہے کہ موت کے منہ میں آنے والے کو بہشت یا دوزخ میں جانے کا وہ ہے خاتمہ۔ اگر ایمان پر ہوا تو بہشت ورنہ دوزخ۔ بہشتی بنانا ہمارے لیے اس وقت آسان ہے کہ ہم رونے دھونے یا کوئی اور کارروائی کے بجائے کلمہ کا ورد بالجہر شروع کر دیں۔ لیکن خبردار مردہ کو کلمہ پڑھنے کا نہ کہو کیونکہ ممکن ہے موت کی کشمکش اور اسکی سختی سے کلمہ کا انکار نہ کر دے۔

فائدہ :- میت دنیاوی قیود سے پاک ہو جاتی ہے اس لیے ایسے امور دیکھتا سنا ہے جو عام طور پر ممکن نہیں ہیں ہم کہتے ہیں کہ انبیاء اولیاء دنیاوی قیود سے پاک ہوتے ہیں تبھی وہ امور دیکھتے سنتے جانتے ہیں

۲۔ حضرت عمر رضی اللہ تعالیٰ عنہ فرماتے ہیں۔

حَضِرُوا . اَمْوَاتًا      اپنے قریب المرگ لوگوں کے  
 كُمْ وَ ذَكِّرُوا      پاس رہو۔ اور ان کو اللہ کا نام  
 هُمْ فَاِنَّهُمْ يَرُونَ      یاد دلاؤ اس لیے کہ وہ ایسی  
 مَا لَا تَرُونَ .      چیزوں کو دیکھتے ہیں جنکو تم نہیں  
 خرج ابن ابی الدنیائی کتاب  
 دیکھتے۔

المختصر (کنز صلا ج ۸)

۳۔ حضرت فاروق اعظم رضی اللہ عنہ کے ارشاد میں یہ الفاظ منقول ہیں۔

فَاِنَّهُمْ يَرُونَ وَ يُقَالُ لَهُمْ .      کنز برمز ابن ابی شیبہ سعید  
 بن منصور فی سنتہ (کنز صلا ج ۸)

اس لیے کہ وہ کچھ چیزیں دیکھتے ہیں اور ان سے کچھ باتیں کی جاتی ہیں۔  
 مراد غالباً یہ ہے کہ شیاطین ان سے گمراہ کرنے والی باتیں کرتے ہیں۔

# شیطان کی انسان دشمنی کے نمونے

ذیل میں انسان سے شیطان

کی دشمنی ملاحظہ ہو۔

۱- حضرت حسن بصری نقل فرماتے ہیں کہ جب حق تعالیٰ نے حضرت آدم اور حوا علیہما السلام کو دنیا میں اتارا تو ساتھ ہی ابلیس بھی خوشی منانے کے لیے اترا اور کہا کہ جب میں نے ماں باپ کو بہکا لیا تو ان کی اولاد تو ضعیف در ضعیف ہے انکا بہکانا کیا مشکل ہے۔ اس کے عزائم قرآن مجید کے الفاظ میں پڑھے۔

مکالمہ رحمن بہ شیطان

اللہ۔ دَلَقَدْ صَدَقَ

عَلَيْهِمْ اَبْلِسُ ظَنًّا

فَاتَّبَعُوهُ اِلَّا فَرِيقًا مِّنْ

الْمُؤْمِنِيْنَ۔

بے شک ابلیس نے ان لوگوں کے بارے میں اپنے گمان کو سچا کیا کہ وہ اس کے متبع ہو گئے مگر سچے مومنین کی جماعت (محفوظ رہی)

ابلیس | اس پر ابلیس نے کہا کہ میں بھی انسان سے اس وقت تک علیحدہ نہ ہوں گا جب تک اسمیں روح کا رفق، باقی ہے اس سے جھوٹے وعدے کر کے اور امیدیں دلا کر دھوکا دیتا رہوں گا۔

حق تعالیٰ

حق تعالیٰ نے ارشاد فرمایا۔

وَ عِزَّتِي وَ جَلَالِي لَا اُجِيبُ عِنْدَ التَّوْبَةِ مَا يُفْنِغُنَّ بِالْمَوْتِ وَلَا يَدْعُونِي اِلَّا اَجْبَتُهُ وَلَا

يَسْأَلْنِي إِلَّا أُعْطِيَهِ وَلَا يَسْتَغْفِرُنِي إِلَّا غَفَرْتُ  
لَهُ. (رواه ابن حاتم)

مجھے قسم ہے عزت و جلال کی کہ میں بھی اس سے توبہ کو بند نہیں کروں گا۔ جب تک کہ وہ غرغره موت تک نہ پہنچ جائے اور وہ جب مجھے پکارے گا میں اس کی فریاد کو پہنچوں گا۔ جب مجھ سے سوال کرے گا اسکو دو نکا جب مغفرت طلب کرے گا اسکی مغفرت کر دوں گا۔

فائدہ :- اس سے شیطان کی انسان دشمنی کا اندازہ لگالیں لیکن افسوس کہ اسکی اتنی سخت دشمنی کے باوجود ہم زندگی بھر شیطان سے دوستی کا دم بھرتے ہیں۔ ہاں پھر بھی اس کریم کے کرم سے ہم شیطان کے مکر و فریب سے بچ جاتے ہیں ورنہ ہمارا حال بُرا ہے۔

امام شعرانی نے اپنی کتاب مختصر تذکرہ

للقرطبي ص ۱۲ میں اور المدخل ص ۲۳ ح

## سکرات کے وقت

الاستعاذہ ص ۱۲) میں بھی ہے کہ بعض روایات میں ہے کہ جب انسان نزع کے عالم میں ہوتا ہے تو دو شیطان اسکے دائرے اور بائیں آکر بیٹھتے ہیں۔ دائرے کی جانب والا اسکے باپ کی شکل میں آتا ہے اور اس سے کہتا ہے کہ بیٹیا میں تجھ پر مہربان و شفیق ہوں۔ میں تجھے نصیحت کرتا ہوں کہ تو نصاریٰ کا مذہب اختیار کر کے مرنا۔ کیونکہ وہی بہترین مذہب ہے اور بائیں جانب والا شیطان میت کی ماں کی شکل میں آتا ہے اور کہتا ہے کہ بیٹیا میں نے تجھے اپنے پیٹ میں رکھا اور دودھ پلایا، گود میں پالا ہے۔ میں تجھے نصیحت کرتی ہوں کہ یہود کا مذہب اختیار کر کے مرنا کیونکہ وہی بہترین مذہب ہے۔

(ف) چونکہ نزع روح کا وقت نہایت سخت ہوتا ہے اس وقت ماں باپ

پیار سے بڑھ کر اور کونسی شے پیاری ہوگی اس لیے شیطان وہی کرتا ہے

**دوسرا حوالہ** | امام غزالی نے اپنی کتاب الدرۃ الفاخرۃ فی کشف علوم الآخرہ  
ص ۵ میں لکھا ہے جس میں یہ ہے کہ جب انسان نزع روح کی ایسی شدید تکلیف  
میں مبتلا ہوتا ہے کہ بڑے بڑے عقلا و حکما کی عقلیں اس وقت بے کار ہوتی  
ہیں جو انسان کا سب سے بڑا دشمن شیطان اپنے اعوان و انصار کو لیکر پہنچتا ہے  
اور سب ان لوگوں کی شکل میں آتے ہیں اور اسکے خیر خواہ دوست و احباب تھے  
پھر اس سے کہتے ہیں کہ ہم تجھ سے پہلے اس موت کی گھاٹی سے گزر چکے ہیں۔  
اسکے لشیب و فراز سے واقف ہیں۔ اب تیرا نمبر ہے۔ ہم تجھے خیر خواہانہ مشورہ  
دیتے ہیں کہ تو یہود کا مذہب اختیار کر لے وہی خیر الادیان ہے۔

**مزید کوشش** | اگر میت نے انکی بات نہ مانی تو دوسری جماعت اسی  
طرح دوسرے احباب و اقربا کی شکل میں آکر کہتی ہے  
کہ تو نصاریٰ کا مذہب اختیار کر لے کیونکہ یہی مذہب ہے جس نے موسیٰ علیہ  
السلام کے دین کو منسوخ کیا ہے۔ اسی طرح عقائد باطلہ ہر مذہب و ملت کے  
اسکے دل میں ڈالتے ہیں۔ پس جس کی قسمت میں دینِ حق سے پھر جانا لکھا ہوا ہے  
وہ اس وقت ڈگمگا جاتا ہے اور باطل مذہب کو اختیار کر لیتا ہے۔

**مکر ابلیس سے محفوظ رہنے کی دعا** | اللہ تعالیٰ نے ابلیس کی  
دشمنی سے بچنے کی دعا یوں سمجھائی ہے کہ بندے دعا مانگا کریں۔  
رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا  
وَهَبْ لَنَا مِنْ لَدُنْكَ رَحْمَةً۔



ترجمہ اے ہمارے پروردگار ہمارے قلوب کو ہدایت کے بعد باطل کی طرف مت کر اور ہمیں اپنی جانب سے رحمت عطا فرما۔ شائد حضرت مولانا رومی رحمۃ اللہ علیہ اسی کے متعلق فرماتے ہیں

۱- تاچہ دارد این حسود اندر کدو

اے خدا فریاد مسارا زیں عدو

۲- این حدیشش ہچو در دست اے الہ

رحم کن ورنہ گلیم شد سیاہ

۳- گر یکے فضل دگر در من دد

برو خوابد از من این رہزن نمد

۴- من بخت بر نیامم بابلیس

کوسمت فتنہ ہر شریف و ہر خیس

ترجمہ ۱- یہ حاسد کتنا ضد رکھتا ہے۔ اے اللہ اس دشمن سے

ہماری پناہ۔

۲- اسکی بات ہمیشہ درد اور دکھ کی ہے۔ اے اللہ رحم فرما ورنہ

ہمارا حال خراب ہے۔

۳- اگر تیرا مجھ پر فضل و کرم ہو گیا تو یہ دشمن مجھ سے ناامید ہو کر بورہ بستر

اٹھا کر چلا جائیگا۔

۴- میں ابلیس سے کسی قسم کی حجت بازی نہیں کر سکتا۔ کیونکہ ہر شریف اور

کھینے کے لیے فتنہ ہے۔

جس شخص پر حق تعالیٰ کی رحمت ہوتی ہے

تو اللہ تعالیٰ اسکو ثابت قدم رکھتا ہے۔

نیک خاتمہ کی علامت

اور رحمت خداوندی حضرت جبریل علیہ السلام کے ساتھ آتی ہے اور شیاطین کو دفع کرتی ہے اور اس وقت بسا اوقات میت فرطِ خوشی کی وجہ سے تبسم کر دیتا ہے۔

ایک روایت میں ہے کہ جبریل علیہ السلام کہتے ہیں کہ اے فلاں کیا تو مجھے نہیں پہچانتا میں۔

## ملاقات جبریل علیہ السلام

جبریل ہوں۔ اور یہ سب تیرے دشمن شیاطین ہیں تو انکی بات نہ سن۔ اپنے دین حنیف شریعت محمدیہ ابراہیمیہ پر قائم رہ۔ اس وقت مرنے والے کے لیے کوئی چیز اس سے زیادہ خوش کرنے والی اور راحت دینے والی اور نہیں ہوتی۔

ایسے لوگوں کے لیے اللہ فرماتا ہے۔

الَّذِينَ آمَنُوا وَكَانُوا  
يَتَّقُونَ لَهُمُ الْبُشْرَى  
فِي الْحَيَاةِ الدُّنْيَا  
وَ فِي الْآخِرَةِ -

جو لوگ ایمان لائے اور اللہ  
تھم لے سے ڈرتے ہیں ان  
کے لیے خوش خبری ہے حیات  
دنیا میں بھی اور آخرت میں بھی

کتاب  
الاستقادة

## شیطان کی انسان دشمنی کا دوسرا نمونہ

لابن قدامہ ص ۱۳۹ میں ہے کہ۔

إِنَّ ابْلِسَ يَقُولُ  
لَا عُوَاذَ لِي عِنْدَ الْمَوْتِ  
عَلَيْكُمْ بِهِ فَإِنْ فَاتَكُمْ  
الْآنُ

شیطان انسان کی موت کے وقت  
اپنے رفقا کو کہتا ہے کہ اسکا  
ایمان ساتھ نہ جانے دو اگر وہ  
اس وقت پنج نکلا تو پھر تم اس!

لَمْ تَقْدِرُوا عَلَيْهِ

قابلو نہ پاسکو گے۔

حضور سرور عالم صلی اللہ

علیہ وسلم نے شیطان

شفیق نبی صلی اللہ علیہ وسلم کی شفقت

کی شرارت کا پتا کرامت کو اسکے شر سے بچنے کے لیے دعا ذیل بتاتی ہے۔

اے اللہ میں تیری ذات کے

ساتھ غرق ہونے اور جلنے اور

موت کے وقت شیطان کے

پھسلانے کی پناہ چاہتا ہوں۔

اللَّهُمَّ إِنِّي أَعُوذُ بِكَ

مِنَ الْغَرَقِ وَأَعُوذُ بِكَ

مِنْ أَنْ يُتَجَبَّنِي

الشَّيْطَانُ عِنْدَ الْمَوْتِ

کتاب الاسقاذ ص ۱۲۱

حضور سرور عالم صلی اللہ علیہ وسلم نے

فرمایا۔

تائید از حدیث شریف

شیطان تمہارے بعض کے

پاس آکر کہتا ہے یہودی مر۔

یا نصرانی۔

إِنَّ الشَّيْطَانَ يَأْتِي أَحَدَكُمْ

قَبْلَ مَوْتِهِ فَيَقُولُ لَهُ

مُتَّ يَهُودِيًّا أَوْ نَصْرَانِيًّا.

(مختصر تذکرہ قرطبی ص ۱۳)

## حکایات

امام ابو جعفر قرطبی کا نزع شروع ہوا تھا

تو حاضرین نے کہا لا الہ الا اللہ پڑھتے وہ انکے جواب میں کہتے

امام ابو جعفر قرطبی (رحمہ اللہ)

تھے لا نہیں (نہیں) کچھ دیر کے بعد ان کو افاقہ ہوا۔ آنکھ کھولی تو لوگوں نے عرض کیا کہ کلمہ طیبہ کی تلقین کے جواب میں آپ لا نہیں (کہہ رہے تھے یہ کیا ماجرا ہے۔ آپ نے جواب دیا کہ میں تمہارے جواب میں یہ کلمہ نہیں کہہ رہا تھا بلکہ دو شیطان میرے سامنے کھڑے تھے ایک یہ کہہ رہا تھا کہ یہود کے مذہب پر مرنا۔ میں انکے جواب میں کہتا تھا کہ کیا تم مجھے اس وقت یہ سبق پڑھاتے ہو، حالانکہ میں نے اپنے قلم سے کتاب ترمذی و نسائی میں نبی کریم صلی اللہ علیہ وسلم کی یہ حدیث لکھی ہے۔

ان الشَّيْطَانَ يَأْتِي  
أَحَدَكُمْ قَبْلَ  
مَوْتِهِ فَيَقُولُ مَتَى  
يَهُودِيًّا أَوْ نَصْرَانِيًّا۔  
شیطان تم میں سے بعض کے  
پاس اس کی موت سے پہلے  
آتا ہے اور کہتا ہے کہ یہودی  
ہو کر مرو، نصرانی ہو کر مرو۔

امام قرطبی نے اس واقعہ کو نقل کرنے کے بعد فرمایا کہ اسی قسم کے واقعات بہت سے صالحین امت کو پیش آئے ہیں کہ وہ کلمہ طیبہ کی تلقین کے وقت انکار کرتے تھے اور وہ شیطانی کلمات پر انکار کر رہے تھے اور حضرت مجاہد فرماتے ہیں کہ ہر مومن جب مرتا ہے تو اسکے ہم نشین و ہم مجلس لوگ اسکے سامنے کئے جاتے ہیں۔

(مختصر تذکرہ قرطبی ص ۱۲)

فوائد ۱۔ نزع طاری ہو تو لا الہ الا اللہ کی تلقین کرنی چاہیے یعنی خود جہر سے پڑھنا چاہیے۔ نزع والے کو یوں نہ کہنا چاہیے کہ پڑھو لا الہ الا اللہ کیونکہ وہ اس وقت موت کی کشمکش میں ہے ممکن ہے وہ کسی سختی میں مبتلا ہو کر لا کہہ دے تو اس کا خاتمہ برباد ہو جائیگا۔

۲۔ اللہ والوں کا ماجرا عوام جیسا نہیں ہوتا جیسے حضرت قرظی رحمہ اللہ نے  
 لاکھا تو وہ عامیانه حیثیت سے نہ تھا۔ بلکہ وہ تو دشمن شیطان کے مقابلہ  
 کے لیے فرما رہے تھے۔

۳۔ امام قرظی رحمہ اللہ سے پہلے بھی اس قسم کے لوگوں (بزرگوں) ایسی حالت  
 پیش آئی بلکہ عموماً ہر انسان کو پیش آتی ہے اللہ ہم سب کا خاتمہ ایمان  
 پہ فرمائے۔ آمین

چوں عنایاتت شود با ما مقیم  
 کے بود بیے اناں دزدِ لئیم  
 گر ہزاراں دام باشد بر قدم  
 چوں تو بامانیٰ نباشد، یسج غم

ترجمہ:۔ جب تیری عنایات ہماری رہبری کریں۔ تو پھر دشمن بد بخت کا کیا خطرہ  
 اگر اس وقت ہزاروں قدم قدم پر پھانسی لٹکی ہوئی اگر تیری مہربانی ہمارے ساتھ  
 ہے تو پھر کیا غم۔

۴۔ مسکین اور ضعیف انسان پھر مدتوں کا بیمار، رگ رگ زخمی ہوش و حواس  
 پہلے سے بجا نہیں اس پر نزع روح اور سکرات موت کی شدید ترین  
 تکلیف اس ہولناک منزل میں، دشمنوں کے لشکر کا حملہ  
 اور وہ بھی دشمنوں کے لباس میں نہیں بلکہ ماں باپ اور اجاب  
 واقربا کے بھیس میں، خیر خواہانہ مشورہ کے انداز میں اس مجموعہ کا تصور  
 کیجئے۔ تو خیال ہوتا ہے کہ شاید ایک آدمی بھی اس منزل میں ثابت قدم  
 نہ رہے۔ لیکن ع

دشمن چہ کند چو مہربان باشد دوست

(ترجمہ) دشمن کیا کریگا جب دوست مہربان ہو۔

۵- جیسا وقت سخت، منظر ہولناک منزل خطرناک ہے، ویسا ہی رحیم و کریم  
جل شانہ نے اس ضعیف انسان کے لیے امداد و اعانت کے سامان کافی  
ہیا فرمادیئے ہیں۔

۶- حضرت عبداللہ جو حضرت

امام احمد بن حنبل کی وفات کا واقعہ

ہیں فرماتے ہیں کہ جب میرے والد امام احمد کی وفات کا وقت آیا میں آپ  
کا جبڑا باندھنے کے لیے ہاتھ میں کپڑا لیے ہوئے تھا۔ آپ کی اس وقت یہ  
حالت تھی کہ پسینہ پسینہ ہو جاتے تھے پھر ہوش میں آجاتے اور فرماتے تھے۔  
لَا بَعْدُ لَا بَعْدُ۔ جب آپ نے یہ الفاظ کسی مرتبہ کہے تو میں نے عرض کیا  
اباجان! یہ آپ کیا فرما رہے ہیں؟ آپ نے فرمایا کہ شیطان میرے سامنے  
کھڑا ہوا ہے اور دانٹوں میں انگلیاں دبائے ہوئے کہہ رہا ہے کہ افسوس اے احمد  
تم ہمارے ہاتھوں سے چھوٹ رہے ہو۔ میں اُسے یہ جواب دے رہا تھا۔

لَا بَعْدُ مَا حَامَتِ  
الرُّوحُ فِي المَحَلِّ قَوْمِ  
لَا أَسْأَلُ مِنْكَ  
ابھی نہیں جب تک میری  
روح حلقوم میں موجود ہے  
میں تیرے شر سے مامون نہیں

(مدخل الشرع ص ۲۳ ج ۱ تذکرہ قطبی ص ۱۳) ہوں۔

حضرت

حضرت زید بن حارثہ اور حضرت جعفر بن عقیل کی شہادت

عبدالحق محدث دہلوی لکھتے ہیں کہ جنگ موتہ میں جب حضرت زید بن حارثہ  
رضی اللہ عنہما اپنے ہاتھ میں علم لیکر لڑنے لگے آنحضرت صلی اللہ علیہ وسلم

فرماتے ہیں۔ تو شیطان حضرت زید رضی اللہ عنہ کے سامنے ظاہر ہو کر ان کو دنیا کی زندگی پر فریفتہ کرنے لگا۔ حضرت زید رضی اللہ عنہ نے شیطان کو جواب دیا۔

ایں وقت اسرت کہ ایمان  
در دل مومن کامل و ثابت  
مے شود تو آردہ کہ حیات  
دینا را بمن دوست  
گر دانی۔

یہ وہ وقت ہے کہ کامل مومن  
کے دل میں اس وقت ایمان  
کامل اور مضبوط ہوتا ہے اسے  
مردود! تو اس وقت مجھے دنیا کی  
زندگی محبوب بنا کر دکھا رہا ہے۔

اس جواب کے بعد آپ آگے بڑھے اور شہید ہو گئے اسکے بعد جعفر بن عقیل رضی اللہ عنہ علم اٹھا کر جنگ کرنے لگے انکے پاس بھی اسی طرح شیطان آکر دنیا کی محبوب زندگی پر فریفتہ کرنے لگا۔ حضرت جعفر رضی اللہ عنہ نے بھی اسے اسی طرح جواب دیا اور شہید ہو گئے اسکے بعد شاہ عبدالحق محدث دہلوی لکھتے ہیں۔

و ازیں جا معلوم مے شود کہ  
شیطان در وقت موت بوسومہ  
می آید و محبت حیات را بر  
میت می اندازد۔

اس سے معلوم ہوتا ہے کہ موت  
کے وقت شیطان آتا ہے  
اور میت کو محبت زندگی کا  
وسوسہ ڈالتا ہے۔

(مدارج النبوة ص ۳۶۴ ج ۲)

فائدہ ۱۔ ان واقعات و روایات کو پڑھ کر آپ اندازہ لگائیں کہ جب ائمہ اور صحابہ جیسے مقدس نفوس کو موت کے وقت شیطان پھسلانے سے دریغ نہیں کرتا تو ہم جیسے ناقص نفوس اس ظالم شیطان کے فتنہ سے کیسے مامون ہو سکتے ہیں۔ اب عوام جہلدار کا اندازہ لگائیے کہ جنہیں کلمہ تک صحیح نہیں آتا۔ علامہ ابن الحاج

لکھتے ہیں کہ

عالم نزع میں شیطان کی ابتلا  
ایک عظیم خطرہ ہے اس وقت  
سمیت کے لیے دعا کی کثرت کرنی  
چاہیے اور اس کے نزدیک بہبودگی  
اور آوارہ گفتگو سے اجتناب  
کرنا چاہیے۔

هَذَا أَمْرٌ خَطِرٌ  
عَظِيمٌ فَيَنْبَغِي  
أَنْ يَكْثُرُوا لَهُ مِنَ  
الدُّعَاءِ وَأَنْ يَجْتَنِبُوا  
اللَّعْنَ وَالْقِيلَ وَالْقَالَ  
(کتاب المدخل ص ۲۳ ج ۳)

## شیطان کا موت کے وقت یہودیت اور

### نصرانیت کی ترغیب دینا اور اس کی حکمت

موت کے وقت شیطان میٹت کو یہودیت اور نصرانیت کی کیوں ترغیب  
دیتا ہے۔ حالانکہ ایک فہمیدہ مسلمان یہودیت و نصرانیت کے ظاہری الفاظ سے بھی  
نفرت کرتا ہے۔ اسکی وجہ یہ معلوم ہوتی ہے کہ اسلام میں علماء سور نے جتنے باطل  
عقائد کی بنیاد ڈالی ہے یا اس دور میں تیار کر رہے ہیں آپ اگر تدبر و تفہیم سے  
کام لیں تو ان سب کا ماخذ یہودیت اور نصرانیت کے عقائد باطلہ ہیں۔ کیونکہ آخرت  
میں نجات کا دار و مدار عقائد صحیحہ پر ہے اور عقائد باطلہ وہی ہیں جو اہلسنت کے  
خلاف ہیں اسی لیے اسلاف صالحین نے بڑا زور لگایا ہے کہ عوام اہلسنت کے  
عقائد سے سرمونہ ہٹیں۔

شیطان کی سب سے بڑی تبلیس یہ ہے کہ زندگی میں جن عقائد و اعمال کے ساتھ



محبت ہوتی ہے موت کے وقت انہیں عقائد و اعمال کو پیش کرتا ہے۔ اسی لیے اہلسنت میت کو شیطان کی شرارت سے بچانے کی تدبیریں کرتے ہیں۔ موت کے وقت شیطان کی شرارت سے حفاظت کے اسباب احادیث مبارکہ اور اقوال اسلاف صالحین رحمہم اللہ نے موت کے وقت کی شرارت سے بچنے کے مختلف اسباب بتائے ہیں چند مندرجہ ذیل ہیں۔

۱۔ تلقین۔ محدث ابو نعیم حلیتہ الاولیاء میں ایک حدیث لکھتے ہیں۔  
 لِقِنُوا مَوْتَاكُمْ لَا  
 إِلَهَ إِلَّا اللَّهُ وَبَشِّرُوهُمْ  
 بِالْجَنَّةِ فَإِنَّ  
 الْحَيِّئَةَ مِنَ الرِّجَالِ  
 وَالنِّسَاءِ يَتَحَيَّرُ عِنْدَ  
 ذَلِكَ الْمَصْرَعِ وَ أَنَّ  
 الشَّيْطَانَ أَقْرَبَ مَا يَكُونُ  
 مِنَ ابْنِ آدَمَ عِنْدَ ذَلِكَ  
 الْمَصْرَعِ الْحَدِيثُ - (عن

اپنے قریب المرگ لوگوں کو کلمے کی تلقین کرو اور انکو جنت کی بشارت دو۔ کیونکہ اس وقت بڑے بڑے عقل مند عورت و مرد حیران ہو جاتے ہیں اور شیطان اس وقت انسان کے تمام اوقات سے زیادہ قریب ہوتا ہے۔

(واثلتہ) (کتاب الاستعاذہ ص ۱۳۹ وکنز العمال ص ۲۸ ج ۸)

۲۔ سورہ یسین شریف اور سورہ رعد وغیرہ پڑھنا وغیرہ وغیرہ مزید تفصیل و تحقیق فقیر کی کتاب ”قبر کا سفر پڑھئے“

ہم کو بد کرو ہی کرنا جس سے

۳۰

دوست بیزار ہے کیا ہونا ہے

حل لغت

بد کر - بد کردار

جس عمل سے دوست بیزار ہے ہم اسی کے ارتکاب کے  
خوگر ہیں ایسے سنگین جرم کے بعد نامعلوم ہمارے ساتھ

۳۰ - شرح

کیا ہوتا ہے۔

اس شعر میں امام احمد رضا محدث بریلوی قدس سرہ نے انسان کی اصل  
عادت کا بیان فرمایا ہے کہ عام انسان عموماً گھٹے کا کام کرتا ہے۔

اللہ فرماتا ہے

إِنَّ الْإِنْسَانَ لِرَبِّهِ لَكَنُفٍ خُسْرٍ إِلَّا الَّذِينَ آمَنُوا (الایۃ)

حدیث شریف میں ہے۔

عَنْ أَبِي هُرَيْرَةَ قَالَ

قَالَ رَسُولُ اللَّهِ

صَلَّى اللَّهُ عَلَيْهِ

وَسَلَّمَ مَثَلُ كَمَثَلِ

رَجُلٍ اسْتَوْقَدَ نَارًا

حضرت ابو ہریرہ کہتے ہیں فرمایا رسول

اللہ صلی اللہ علیہ وسلم نے کہ

میری مثال اس شخص کی سی ہے

جس نے آگ روشن کی۔ پس

جب آگ نے چاروں طرف

فَلَمَّا أَضَاءَتْ مَا حَوْلَهَا  
 جَعَلَ الْفِرَاشُ وَ هَذِهِ  
 الدَّوَابُّ الَّتِي نَفَعُ فِي النَّارِ  
 يَلْعَنُ فِيهَا وَ جَعَلَ يَجْعَمُ  
 هُنَّ وَ يَغْلِبُنَهُ فَيَتَّقَمَنُ  
 فِيهَا فَأَنَا اخِذًا بِجُنْ  
 كُوفٍ عَنِ النَّارِ وَأَنْتُمْ  
 تَقَحَّمُونَ فِيهَا هَذِهِ  
 رَوَايَةُ الْبُخَارِيِّ وَ فِي  
 مُسَلِّهِ نَحْوَهَا وَ قَالَ فِي

روشنی پھیلا دی تو پروانے  
 اور دوسرے جانور جو آگ  
 میں گرتے ہیں آنے لگیں اور آگ  
 میں گرنے لگیں آگ روشن کرنے  
 والے شخص نے انکو روکنا شروع  
 کیا لیکن وہ نہیں رکتے اور میری  
 کوششوں پر غالب رہتے ہیں  
 آگ میں گر پڑتے ہیں اسی طرح  
 میں تم کو آگ میں پڑنے سے  
 روکتا ہوں اور تم آگ میں گر پڑنے کی کوشش

اخرُهُ وَ ذَلِكَ مَثَلٌ وَ كَرْتُمْ هُوَ (متفق علیہ)

مَثَلُكُمْ أَنَا اخِذًا بِجُنْ كُوفٍ عَنِ النَّارِ هَلْ هُوَ  
 عَنِ النَّارِ فَتَغْلِبُونِي تَقَحَّمُونَ فِيهَا.

یہ روایت بخاری کی ہے اور مسلم نے بھی ایسی ہی روایت کی مسلم کی روایت  
 کے آخری حصہ میں ہے۔ فرمایا رسول اللہ صلی اللہ علیہ وسلم نے کہ بالکل ایسی ہی  
 میری اور تمہاری مثال ہے کہ میں تمہاری قبروں کو آگ سے بچاتا ہوں تاکہ تم درج  
 کی آگ سے بچو اور میرے چلے آؤ لیکن تم مجھ پر غالب آجاتے ہو اور  
 آگ میں جا پڑتے ہو۔

تن کی اب کون خبر لے رہے ہے

-۶

دل کا آزار ہے کیا ہونا ہے

ہے کلمہ تاسف - حیف صد حیف - ہائے افسوس

رونے پیٹنے کی آواز - آرزو - دکھ - تکلیف - بیماری

حل لغت

ہائے افسوس کہ جسم کو کون سمجھائے اس لیے کہ اسے دل کا

سہارا تھا اب خود دل تو دکھ درد میں مبتلا ہے نامعلوم کیا

۴- شرح

ہوتا ہے۔

اس شعر میں اس حدیث شریف کی طرف اشارہ ہے۔

الَا فِي الْجَسَدِ مُضَغَةً  
إِذَا صَلَحَتْ صَلَحَ  
الْجَسَدُ كُلُّهُ وَإِذَا فَسَدَتْ  
فَسَدَ الْجَسَدُ كُلُّهُ (مشکوٰۃ)

خردوار جسم میں ایک لوتھڑا ایسا  
ہے جب وہ صحیح تو تمام جسم  
صحیح اگر وہ خراب تو تمام جسم  
خراب۔

یٹھے شربت دے مسیحا جب بھی

ضد ہے انکار ہے کیا ہونا ہے

حل لغت

ضد۔ مخالف۔ برعکس۔ کینہ۔ بہت۔ پیچ

حبیب کریم صلی اللہ علیہ وسلم کا یہ احسان کہ زندگی کے ہر موڑ

پر نیک شربت تیار رکھتے ہیں اور پلانے میں لیکن نفس کینے کو

ضد ہے ہمیشہ آپ کے احکام کی خلاف ورزی بلکہ انکار کرتا ہے نامعلوم کیا ہوتا ہے

شرح

شرعیات پاک کے اعمال صالحہ | اس شعر میں حضور سرور عالم صلی اللہ

علیہ وسلم کے ان جملہ ارشادات کی طرف اشارہ ہے جو حکم خرچ بالانشین کی طرح  
ہیں کہ کام تھوڑا لیکن اسکا صلہ و انعام بڑا۔ انہی کو امام اہلسنت نے شربت سے  
تعبیر کیا ہے۔ ان سے اہل فہم خود نتیجہ نکالیں کہ

حضور نبی پاک صلی اللہ علیہ وسلم نے امت کے لیے کتنے آسان امور عطا فرمائے  
کہ ان معمولی امور کو بجالانے سے بہشت کی اعلیٰ سے اعلیٰ نعمتیں نصیب ہوں۔

دل کہ تیمار ہمارا کرتا

آپ بیمار ہے کیا ہوتا ہے

تیمار۔ بیمار کا خدمتگار

دل کا کام تھا کہ وہ ہم بیماروں کی خدمت کرتا لیکن

وہ خود بیمار ہے خاک خدمت کریگا اس حال میں نامعلوم

حل لغت

شرح

کیا ہوتا ہے۔

پر کٹے تنگ قفس اور بیل

نو گرفتار ہے کیا ہوتا ہے

حل لغت

تازہ پکڑا ہوا۔

پر (بالفتح) جانور کا پر۔ کٹے از کٹنا: ٹکڑے  
ٹکڑے ہونا۔ قفس پرندوں کا پنجرہ۔ جسم۔ نو گرفتار

شرح

بیل کے پر کٹ گئے اور پنجرہ تنگ ہے اور وہ  
نیا گرفت میں آیا ہے۔ نامعلوم کیا ہے۔

چھپکے لوگوں سے کتے جسکے گناہ

وہ خبردار ہے کیا ہوتا ہے

حل لغات

مشرح

چھپ کے، چھپکر۔ خبردار، باخبر۔ خیر  
جس ذات کے ہم نے چھپ کر گناہ کیے ہیں۔ حالانکہ وہ

وہ تو ہر امر سے باخبر اور آگاہ ہے نامعلوم اب کیا ہوتا ہے۔

عموماً ہر ناصح و واعظ کا طریقہ  
ہے کہ وعظ و نصیحت کے کلمات

## احتمقوں کی حماقت کا جواب

میں غلطیوں و خامیوں کو اپنی طرف منسوب کرتا ہے یہ اسکی تواضع و انکساری ہوتا ہے  
اگرچہ وہ حقیقتاً ان خامیوں اور غلطیوں سے کوسوں دور ہوتا ہے۔ امام احمد رضا  
قدس سرہ نے اپنے بعض اشعار میں یہی طریقہ اختیار فرمایا تو بعض احتمقوں نے آپ  
پر منجملہ اعتراضات کے ایک اعراض یہ بھی کہہ دیا کہ امام بریلوی قدس سرہ تو تھپک  
بہت بڑے گناہ کرتا تھا جسکا اعتراف اس نے خود کیا ہے اور دلیل پر ہی شعر  
پڑھ دیا۔ ایسے احتمقوں کو قاعدہ مذکورہ سے کیا کام لیکن ایسے بیوقوفوں کو کم از  
اتنا معلوم ہونا چاہیے کہ امام بریلوی قدس سرہ بچپن سے ہی القاب پر مہر گاری  
اور خشیت الہی جیسے اعمال صالح سے مزین تھے۔

ارے او مجرم بے پرواہ دیکھ

سر پہ تلوار ہے کیا ہونا ہے

ارے حرفِ ندا۔ تعجب ظاہر کرنے کے لیے مستعمل

ہوتا ہے جیسے ارے کیا ہوا۔ یہاں ندائیہ ہے۔

## حل لغت

او۔ حرفِ ندا۔ اپنے سے کم رتبہ آدمی کو بلانے کی آواز۔

## شرح

اسے مجرم تو بڑا بے پرواہ بنا ہوا ہے ذرا دیکھ تو سہی  
تیرے سر پر تلوار لٹک رہی ہے نامعلوم کیا ہونا  
ہے۔ موت سر پر ہے مرنے کے بعد فوراً حساب و کتاب کا سلسلہ شروع  
ہو جائیگا۔

تیرے بیمار کو میسر عیسیٰ

غش لگاتا رہے کیا ہونا ہے

## حل لغت

غشی - بیہوشی - مورچھا - فریقہ - عاشق - لگاتار - برابر - متواتر  
پاس - پاش - نابڑ توڑ -

## شرح

اے عیسیٰ (حبیب خدا صلے اللہ علیہ وسلم آپ کے بیمار کو تو مسلسل  
بیہوشی طاری رہتی ہے اسکا نامعلوم کیا ہونا ہے یعنی غفلت ہی غفلت کا شکار  
ہے اسے اپنے انجام کا کوئی خیال نہیں اس کی شکایت ابھی سے حبیب خدا صلی  
اللہ علیہ وسلم نے عرض کر دی کیونکہ ایسے بیماروں کی شفا آپ کے ہاتھ میں ہے بلکہ  
سرے سے بیماری کو بالکل ختم کر دینا بھی یعنی نگاہِ کرم سے گناہوں سے بچا  
لینا بھی آپ کے لطف و کرم سے بعید نہیں اور پھر کل قیامت میں بھی ایسے مجرموں  
کی شفاعت آپ ہی کریں گے۔



نفس پر زور کا وہ زور اور دل

زیر ہے زار ہے کیا ہونا ہے

زیر کمزور۔ زار یہ لفظ جب نحیف کمزور کے ساتھ  
آتا ہے تو لاغر اور دبلی کے معنی ہوتے ہیں جیسے

حل لغت

یہاں آیا ہے۔

نفس قوت و طاقت سے بھرپور ہے اسکے زور کے  
بالمقابل میرا دل کمزور اور لاغر ہے اسکے باوجود نامعلوم  
کیا ہونا ہے ہر دشمن کا مقابلہ کیا جاسکتا ہے لیکن نفس ایسا دشمن ہے کہ اس کا  
مقابلہ نہ صرف دشوار بلکہ ناممکن ہے جب تک کہ شیخ کامل کی نگاہ نہ ہو۔ اسی  
لیے مشائخ کرام نے شیخ کامل کا دامن پکڑنا اور اسکی بیعت ہونا ضروری  
سمجھا ہے۔

شرح

مَنْ يُضِلُّ فَلَنْ تَجِدَ لَهُ  
وَلِيًّا مُمْسِكًا۔ جسے اللہ گمراہ کرے

قرآن مجید

تو پھر تم اسکے لیے کوئی مددگار اور رہبر نہیں پاؤ گے۔ صاحب روح البیان  
رحمہ اللہ فرماتے ہیں

سالک کے لیے ضروری ہے کہ کسی شیخ کامل اکمل

کا دامن تھامے لیکن وہ بھی رسمی پیر نہ ہو بلکہ وہ خود

ضرورت مرشد

واصل اور دوسروں کو ذات حق تک پہنچانے والا ہوتا کہ ایسے شیخ کامل کی

تربیت سے کامیابی سے نوازا جائے اور اس کی ولایت کے نور سے اسکا  
 دل تقویت حاصل ہے اور اسی کی نگرانی سے منزل مقصود پر پہنچے جیسے  
 اصحاب کہف کو منزل و نصیب ہوئی مثنوی شریف میں ہے۔

گرچہ شیرا چوں روی راہ بے دلیل  
 خویش بس، در ضلالی و ذلیل  
 ویں مبرا لاکہ با پر ہائے شیخ  
 تابینی عون لشکر ہائے شیخ

ترجمہ:- اگرچہ تم راہ سلوک میں جا۔ تے کے شیر ہو لیکن رہبر کے بغیر چلو گے تو تم شتر  
 بے ہمار ہو کر ذلت و خواری سے چاہ ضلالت میں گرو گے شیخ کامل کی وساطت  
 کے بغیر مقصد تک نہیں پہنچ سکو گے۔ تمہارے شیخ کے لشکر سے ہی تمہارا کام  
 بنے گا۔

کام زنداں کے کیے اور ہمیں

شوق گلزار ہے کیا ہونا ہے

زنداں، قید خانہ۔ جیل۔ گلزار۔ پھلواری پھولوں کی کیاری

حل لغت

خوب آباد۔ پُر رونق۔

ہم نے وہ کام کیے جو قید خانہ میں جانے کے ہیں ادھر شوق

شرح

کایہ حال ہے کہ جنت کے گلزار میں جاؤ اجتماع الضدین محال ہے دیکھو کیا بنتا ہے بظاہر حال تو خراب ہے کہ دار بتاتے ہیں جہنم کے سوا چارہ نہیں ادھر نفس کی خواہشات ہیں کہ گلزار جنت نصیب ہو۔

ہائے رے نیند مسافر تیری

کوچ تیار ہے کیا ہونا ہے

ہائے رے کلمہ افسوس و تحسین یہاں افسوس مراد ہے  
کوچ بضم قاف واو معروف روانگی رحلت ایک مقام

حل لغت

سے جانا و بضم القاف واو مجہولہ ایک قسم کی چار پہیوں والی گاڑی۔ لفتح القاف  
ایک قسم کا پلنگ جو بید سے بنا ہوتا ہے۔ یہاں یہ مراد نہیں پہلا معنی مراد ہے  
دوسرا معنی بھی مراد ہو سکتا ہے۔

اے مسافر تجھ پر صد افسوس کہ تیری روانگی و رحلت یا روانگی  
کے لیے تیری سواری تیار ہے ادھر نیند ادھر تیاری اس کیفیت

شرح

میں نامعلوم کیا ہونا ہے۔

دور جانا ہے رہا دن تھوڑا

راہ دشوار ہے کیا ہونا ہے

دشوار۔ مشکل

حل لغت

بہت دور جانا ہے اور دن تھوڑا رہ گیا ہے ادھر

شرح

راستہ بھی مشکل واللہ اعلم کیا ہونا ہے۔

گھر بھی جانا ہے مسافر کہ نہیں

مست یہ کیا مار ہے کیا ہونا ہے

کہ نہیں۔ مست کلمہ نفی۔ شہنام جیسے یہ خطا تمہاری کہ میری

(مونٹ) نہ۔ نہیں۔ ہوش عقل رائے۔ ذکر۔ مذہب

حل لغت

دھرم۔ فرقہ۔ مار حاصل مصدر، مرنا کا۔ چوٹ۔ مار پیٹ۔ دکھ نقصان۔ خیانت

لوٹ۔ توڑ۔ زد۔ دھوکہ۔ سزا۔ دھکی۔ کوشش۔ زیادتی۔ امر کا صیغہ۔ قتل کر

چوٹ لگا۔

اے مسافر گھر بھی جانا ہے یا نہ۔ ہوش یہ کیا مار پڑی ہے کہ آخرت

کی کوئی فکر نہیں نامعلوم کیا ہونا ہے

شرح

امام احمد رضا قدس سرہ نے دنیاوی زندگی کو مسافر خانہ اور

آخرت کی زندگی کو اصلی گھر بتایا ہے آیت کا ترجمہ ہے۔

فکر فردا

اور یہ دنیا کی زندگی تو نہیں

وَمَا هَذِهِ الْحَيَاةُ

مگر کھیل کود۔ اور بیشک

الدُّنْيَا إِلَّا لَهْوٌ وَكَعِبٌ

وَإِنَّ الدَّارَ الْآخِرَةَ لَهِیَ  
 الْحَيَوَانُ لَوْ كَانُوا یَعْلَمُونَ  
 ہے کیا اچھا تھا اگر جانتے  
 (پ)

جان ہلکان ہوتی جاتی ہے  
 بارسا بار ہے کیا ہونا ہے

حل لغت  
 ہلکان - ہلاک - مضمحل - تھکا ماندہ - بارسا بار - بار بوجھ - اسباب  
 دخل - اجازت پھل مرتبہ - غم - حمل - بزرگ - ساحر ف تشبیہ  
 مثل ماندہ - جیسے کالا سا گوار سا وغیرہ -

شرح  
 جان تھکی ماندی اور مضمحل ہوتی جا رہی ہے اور بوجھ  
 بھی بوجھ ہے یعنی سخت بوجھ - پھر بوجھ بھی سر پر ہے  
 دیکھو کیا ہونا ہے -

پار جانا ہے نہیں ملتی ناؤ

زور پر دھار ہے کیا ہونا ہے

حل لغت | پار۔ دوسری طرف۔ پرے، ناؤ۔ لمبی اور درمیان میں  
خالی نیز کشتی۔ ڈونگی، دھار لیکر۔ تلی، فوارہ بار

پانی کا تیز بہاؤ۔

شرح | پار جانا اور کشتی بھی نہیں ملتی۔ ادھر پانی کا بہاؤ تیز اور زوروں پر  
ہے نامعلوم کیا ہوتا ہے

راہ تو تیغ پر اور تلوؤں کو

گلہ مخا رہے کیا ہونا ہے

حل لغت | تیغ۔ تلوار۔ تلوؤں کی جمع پاؤں کی ایڑی اور پنچے کے  
بیچ کا حصہ۔ گلہ۔ شکوہ۔ شکایت

شرح | جو راستہ طے کرنا ہے وہ تلوار کی دھار پر ہے اور  
تلوؤں کو کانٹے کا شکوہ ہے۔ دیکھئے کیا ہونا ہے۔

روشنی کی ہمیں عادت اور گھر

تیرہ دتا رہے کیا ہونا ہے

تیرہ بکسر التار و سکون اولیسا۔ اندھیرا۔ کالا۔ تار۔ اندھیرا  
چھلا۔

حل لغت

ہماری عادت ہے کہ روشنی کے بغیر گزارہ نہیں لیکن  
گھر میں اندھیرا ہی اندھیرا ہے نامعلوم کیا ہونا ہے۔

شرح

بیچ میں آگ کا دریا حائل

قصد اس پار ہے کیا ہونا ہے

بیچ۔ بکسر الباء و سکون الیاء (وسط۔ درمیان۔ حائل  
بیچ میں آنے والا۔ روکنے والا۔ آرٹ، روک۔ قصد ارادہ

حل لغت

نیت۔ منشاء مرضی۔ کوشش۔ پار۔ دوسری طرف۔ پرے

درمیان میں آگ کا دریا حائل ہے اور ہمارا ارادہ  
اس سے دوسری طرف جانے اب کیا ہونا ہے۔

شرح

اس کڑی دھوپ کو کیونکر جھیلیں

شعلہ زن نار ہے کیا ہونا ہے

کڑی سخت۔ مضبوط۔ تیز۔ سختی اٹھانوالا۔ جھیلیں از  
جھیلنا۔ برداشت کرنا۔ اٹھانا بشعلہ زن۔ پٹ اور بھڑک

حل لغت

مارنے والا۔

ہم اس سخت دھوپ کو کس طرح برداشت کریں جہاں  
آگ بھڑک مار رہی ہے اور پورے جوش پہ ہے نامعلوم

شرح

کیا ہونا ہے۔

ہاتے بگرطی تو کہاں آکر ناؤ

عین منجھدار ہے کیا ہونا ہے

ہاتے۔ افسوس وغیرہ کے موقع پر بولتے ہیں۔ بگرطی از  
بگرطنا۔ خراب ہونا۔ نکمنا ہونا۔ جفا ہونا۔ ناؤ۔ کشتی۔ عین

حل لغت

ہر چیز کی ذات۔ آنکھ۔ پانی کا چشمہ۔ منجھدار دریا کے بیچ کی دھار۔

اے کشتی افسوس ہے تو کہاں آکر خراب ہوئی نہیں  
دیکھا کہ یہ دریا کے بیچ کی دھار ہے۔ اب کیا ہونا ہے۔

شرح

کل تو دیدار کا دن اور یہاں

آنکھ بیکار ہے کیا ہونا ہے



کل (مونٹ) گزرا ہوا دن۔ آج سے دوسرا دن جو آئیگا  
قیامت کا دن قربت کا زمانہ۔  
کل تو زیارت کا دن ہے اور یہاں یہ حال ہے کہ  
آنکھ بیکار ہے نامعلوم کیا ہونا ہے۔

حل لغت

شرح

منہ دکھانے کا نہیں اور سحر

عام دربار ہے کیا ہونا ہے

منہ دکھانا۔ سامنے آنا۔ سحر صبح کا وقت سویرا۔

حل لغت

سامنے حاضر ہونے کے لائق نہیں ہوں لیکن صبح سویرے  
عام دربار ہوگا جس میں سامنے ہونا ضروری ہے دیکھو کیا ہونا

شرح

ہے۔

ان کو رحم آئے تو آئے ورنہ

وہ کڑی مار ہے کیا ہونا ہے

حل لغت

کڑی - سخت - مار - مارنا کا حاصل مصدر

انہیں ہمارے حال زار پر رحم آجائے تو ہماری قسمت  
ورنہ وہاں تو مار سخت ہے نامعلوم کیا ہونا ہے۔

شرح

لے وہ حاکم کے سپاہی آئے

صبح اظہار ہے کیا ہونا ہے!

حل لغات

لے حرف تثنیہ خطاب سن - جان معلوم کر جیسے لے  
وہ خفا ہو گیا - سپاہی - (فارسی) تلنگا از سپاہ لشکر

فوج - سینہ یا نسبت کی ہے ایک پر اطلاق ہوتا ہے جسے عربی میں عسکری  
کہتے ہیں۔

شرح

اے مخاطب جان اور دیکھ وہ حاکم کے سپاہی آئے  
صبح کے وقت تمام کردار ظاہر ہونے دیکھو کیا ہونا ہے

واں نہیں بات بنانے کی مجال

چارہ اقرار ہے کیا ہونا ہے

واں - وہاں - بات بنانا - جھوٹ بولنا - مجال -  
چکر کامیران - طاقت - بس - قابو - چارہ - تدبیر

حل لغات

اپائے - علاج -

وہاں جھوٹ بولنے کی مجال نہیں۔ وہاں تو سوائے  
اقرار کے اور کوئی تدبیر نہیں اسی لیے خوفزدہ ہوں

شرح

کہ کیا ہوتا ہے -

ساتھ والوں نے یہیں چھوڑ دیا

بیکسی یا رہے کیا ہونا ہے

ساتھ والا - ہمراہی - سازندہ - بیکسی - عاجزی - غریبی -  
رفقار بنے یہیں چھوڑ دیا اب بے کسی و عاجزی سا تھی  
ہے دیکھو کیا ہونا ہے -

حل لغات

شرح

آخری دید ہے آؤ مل لیں

رنج بیکار ہے کیا ہونا ہے

حل لغت

آخری دید مرتے وقت دیکھنا

موت کا وقت سر پر ہے آؤ یا رول لیں۔ صلح و سلوک  
کر لیں اب ایک دو کسر سے رنج ان بن بگاڑ

شرح

بے سود اگر ہو بھی تو کیا ہونا ہے۔

دل ہمیں تم سے لگانا ہی نہ تھا

اب سفر بار ہے کیا ہونا ہے

حل لغات

دل لگانا۔ محبت کرنا۔ دل جما کر کام کرنا۔

تم سے اے دنیا والو محبت نہ کرنا بہتر تھا۔ اب  
تو سفر بھی بوجھ محسوس ہو رہا ہے لیکن اسکے سوا اب

شرح

کیا ہونا ہے۔

جانے والوں پر یہ رونا کیسا

بندہ ناچار ہے کیا ہونا ہے

حل لغت

لاچار، مجبور - عاجز - ضروری۔

جانے والوں پر یہ رونا کیسا اور اس سے فائدہ ہی کیا

کیونکہ بندہ مجبور ہے اس نے جاننا ہے۔ رونے سے

شرح

کیا ہونا ہے۔

نزع میں دھیان نہ بٹ جائے کہیں

یہ عیب پیار ہے کیا ہونا ہے

نزع جان کنی - دم توڑنا، دھیان - خیال - تصور - توجہ  
بٹ جانا - تقسیم ہو جانا - عیب - بیکار - بے فائدہ

حل لغت

فضول - بلاوجہ

نزع کے وقت کہیں دھیان نہ بٹ جائے کیوں کہ یہ  
پیار فضول ہے اگر ہو بھی تو اس سے کیا ہونا ہے۔

شرح

اس کا غم ہے کہ ہر اک کی صورت

گلے کا ہر ہے کیا ہونا ہے!

حل لغات

گلے کا ہار ہونا، گلے کا تعویذ۔ سر ہونا۔ چمٹنا اجیرن ہونا۔  
اب جاتے وقت یہ غم ہے کہ ہر ایک شے کا خیال  
مجھے چمٹا ہوا ہے اس لیے خوف ہے کہ کیا ہونا ہے۔

شرح

باتیں کچھ اور بھی تم سے کرتے

پر کہاں وار ہے کیا ہونا ہے

حل لغات

وار، مار دن۔ باری۔ داؤ۔ موقع

یارو تم سے کچھ باتیں اور بھی کرتے لیکن اب  
موقع ہی کہاں، آگے کی فکر ہے کہ کیا ہونا ہے۔

شرح

کیوں رضا کر رہتے ہو ہنستے اٹھو

جب وہ غفار ہے کیا ہونا ہے

حل لغات

کر رہتے از کر رہنا۔ کلپنا۔ رنجیدہ ہونا۔ افسوس کرنا۔ رحم آنا

ہمدردی کرنا۔

اے رضا امام اہلسنت رحمہ اللہ! افسوس کیوں کر ہے

ہو اور رنج میں کیوں ہو۔ قبر سے ہنستے اٹھو۔ جب ہمارا  
**شرح**

عقیدہ ہے کہ تمہارا رب غفار بخشنے والا ہے تو پھر کیا ہونا ہے۔  
یہ تمام غزل کے اکثر اشعار کا جواب ہے وہ یہی ہے کہ واقعی امور تو ایسے  
ہی ہیں کہ ہمارا حال زبوں سے زبوں تر ہے لیکن اللہ کی رحمت کی وسعت کا  
تقاضا ہے کہ ہم بجائے غمگین اور اندوہگین ہونے کے ہنسیں خوش ہوں کیونکہ ہمارا  
نہا غفار ہے اور ایسا رحیم کہ معافی دینے پر خوش ہوتا ہے۔

## نعت ۶۵

کس کے جلوہ کی جھلک ہے یہ اجالا کیا ہے  
 ہر طرف دیدۂ حیرت زدہ تکتا کیا ہے

**حل لغت** جلوہ - ظاہر ہو کر آنا۔ لوگوں کو اپنے تئیں دکھلانا۔ کسی خاص طرز سے اپنے آپ کو ظاہر کرنا سامنے آنا۔ رونق۔ نور۔ وداع کے روز دولہا دلہن کو آمنے سامنے بٹھا کر اسی مصحف دکھانا۔ جھلک۔ چمک روشن۔ روپ۔ جلوہ۔ جھپکی۔ جھپکنا۔ چمکنا۔ کوندنا۔ جلوہ دکھانا۔ اجالا۔ روشنی۔ دیدہ آنکھ۔ دیری۔ بیاہی۔ حیرت بسبب تعجب ایک ہی حال پر رہ جانا، بھونچکا پن تکتا از تکتا۔ گھورنا۔ دیکھنا آسرا۔ رکھنا۔ انتظار کرنا۔ لینے کا ارادہ رکھنا۔ یہاں پہلا معنی مراد ہے۔

**ابشرح** عالم کائنات میں کس کے جلوہ کی جھلک ہے اور یہ اجالا کیا ہے حیرت زدہ آنکھ سے ہر طرف کیوں گھور گھور کر دیکھ رہا ہے



حضرت امام غزالی رحمہ اللہ فرماتے ہیں۔

وَجَهْدُ خُلُقِ الْعَرْشِ      عرش و کرسی، لوح و قلم۔ سوج  
وَالْكُرْسِيُّ وَاللُّوْحُ وَالْقَلَمُ      حجاب، ستارے اور جو  
وَالشَّمْسُ وَالْحِجَابُ      کچھ آسمانوں میں ہے آپکے عرق  
وَالكواكِبُ وَمَا كَانَ فِي      روتے مبارک سے پیدا ہوئے۔  
السَّمَاءِ۔

خود حضور منور عالم صلی اللہ علیہ وسلم نے فرمایا۔

أَوَّلُ مَا خَلَقَ اللَّهُ      سب سے پہلے اللہ نے  
نُورِيَّ وَكُلَّ خَلْقِي      میرا نور پیدا فرمایا۔ اور تمام مخلوق  
مِنْ نُورِيَّ      میرے نور سے ہے۔

اس لیے کسی شاعر نے کہا۔

کیا شان احمدی کا چمن میں ظہور ہے  
ہر گل میں ہر شجر میں محمد کا نور ہے

صلی اللہ علیہ وسلم

مانگ من مانتی مونہ مانگی مرادیں لے گا

-۲

نہ یہاں نہ ہے نہ منگتا سے یہ کہنا کیا ہے

مانگ۔ سوال کر۔ من۔ (الفتح المیم اردو) دل مانتی جو دل کو  
بھاتی ہو مونہہ مانگی۔ من مانا۔ مرضی کے موافق۔ دوسرا نہ یعنی

حل لغت

لانا فیہ ہے۔ منگتا۔ بھک منگا فقیر کیا ہے۔ (استنبہام)

۲۔ شرح  
اے امتی حضور سرور عالم صلی اللہ علیہ وسلم سے جو جی  
چاہے مانگ یہاں سے ہر منہ مانگی مراد حاصل کریگا اس  
لیے کہ یہاں نہیں ہے اور نہ ہی سوالی سے کہا جاتا ہے یہ کیا مانگا۔ یعنی تیرا یہ سوال  
ہم سے پورا نہ ہوگا جو بھی جس نے مانگا مل گیا۔

۳۔ منہ مانگی مراد  
اسی شرح حدائق میں فقیر نے مضبوط دلائل سے اس مسئلہ  
کو عرض کیا اور یہی صحابہ کرام رضی اللہ عنہم کا عقیدہ تھا کہ یہاں  
ہر منہ مانگی مراد نصیب ہوتی ہے اس مقام پر اولیائے کرام و صالح عظام کے  
چند حوالے پر قلم کرتا ہوں۔

۱۔ حضرت شیخ سید احمد کبیر رفاعی قدس سرہ العزیز کو ۵۵۵ ہجری میں جب  
روضہ اقدس پر حاضر ہو کر سلام عرض کیا تو سرکارِ دو عالم  
صلی اللہ علیہ وسلم کے روضہ انور سے ندائی آئی وعلیک السلام یا ولدی یہ آواز سن  
کر آپ وجہ میں آگئے تمام حاضرین نے اس سلام کے جواب کو سنا آپ نے روتے  
ہوتے یہ دو شعر بارگاہ رسالت میں پڑھ کر عرض کیے۔

فِي حَالَةِ الْبُعْدِ رُوْحِي كُنْتُ اُرْسَلُهَا  
قَبْلَ الْاَرْضِ عَلِيٌّ وَ هِيَ نَائِبَتِي  
وَهَذِهِ دَوْلَتُ الْاِسْتِخَارِ قَدْ خَضِرَتْ  
فَاْمُدُّ يَمِيْنِكَ كِي تَحْضِي بِهَا شَفَتِي

ترجمہ :-۔ جدائی (دوری) کی حالت میں تو اپنی روح کو روضہ مطہرہ پر بھیجتا تھا تاکہ  
میری طرف سے آپکی آستانہ بوسی کا شرف حاصل کرے۔ اور جبکہ یہ دولت دیدار  
مجھے اصالتاً حاصل ہے تو آپ اپنا ہاتھ مبارک دیجئے تاکہ میں اسے بوسہ دیکر عزت  
حاصل کروں۔ اسی وقت مزار مقدس سے ہاتھ مبارک باہر نکلا اور آپ نے

اسکو بوسہ دیا اس وقت روضہ مقدس پر تقریباً نوے ہزار عاشقانِ جمالِ محمدی و  
 مشتاقانِ روضہ مقدس کا مجمع تھا۔ جنہوں نے اس واقعہ کو دیکھا اور حضور علیہ الصلوٰۃ  
 والسلام کے ہاتھ مبارک کی زیارت کی۔ اس وقت حضور غوثِ اعظم شیخ عبدالقادر  
 جیلانی اور حضرت شیخ عدی بن مسافر الاموی اور حضرت شیخ عبدالرزاق حسینی واسطی  
 جیسے جلیل القدر بزرگ بھی موجود تھے۔ (بدیان المشیر ص ۸) تصنیف مولوی  
 اشرف علی تھانوی)

فائدہ :- یہ حکایت اتنی مشہور ہے جتنا مخالفین کا انکار اور اس سے نہ صرف  
 منہ مانگی مراد کی دلیل ہے۔ حیاۃ النبی علم غیب حاضر و ناظر امداد وغیرہ تمام اختلافی  
 مسائل کا حل اس حکایت میں ہے۔

۲۔ امام محمد بن منکدر محدثِ رضی اللہ تعالیٰ عنہ فرماتے ہیں کہ ایک شخص  
 میرے باپ کے پاس اسی دینار امانت رکھ کر جہاد کو چلا گیا اور اذن دے گیا  
 کہ اگر تم کو ضرورت پڑے تو اس میں سے خرچ کرنا۔ میرے والد نے وہ سب دینار  
 اپنی ضروریات میں خرچ کر ڈالے جب وہ شخص آیا اور اس نے اپنے دینار طلب کیے  
 تو میرا والد انکے ادا کرنے سے عاجز ہوا۔ پس میرے والد نے اس شخص سے کہا  
 کہ تو کل آنا۔ رات کو میرا والد مسجد نبوی میں گیا اور غایت اضطراب سے کبھی رسول اللہ  
 تعالیٰ علیہ وسلم کے منبر شریف کے مقام پر حاضر ہو کر اور کبھی روضہ مبارک پر حاضر ہو کر  
 آپ سے استغاثہ اور فریاد کرتا۔ ناگاہ تاریکی شب میں ایک مرد ظاہر ہوا اور اسی  
 دینار کی تھیلی میرے والد کے ہاتھ میں دیکر چلا گیا۔ انہوں نے صبح یہ اسی دینار اس  
 شخص کو ادا کیے اور زحمت مطالبہ سے خلاصی پائی۔ (جذب القلوب)

شاہ عبدالحق دہلوی رحمہ اللہ

فائدہ :- اس حکایت سے نہ صرف منہ مانگی مراد کی دلیل ہے بلکہ اس میں

یہ بھی ثابت ہوا کہ اسلاف صالحین مشکل حل کرانے کے لیے مزارِ رسول صلی اللہ علیہ وسلم پر حاضر ہو کر ہر مشکل کا حل چاہتے۔

پندناصح لگے کر طوی نہ ترش ہوائے نفس

۳۔ زہر عصیاں میں ستمگر تجھے میٹھا کیا ہے

حل لغت

پند نصیحت بھلائی کی بات۔ نیک مشورہ۔ کرطوی۔ تند۔ تیز۔ تلخ۔ کرطبی۔ ترش (بضم التاء وسكون الراء) کھٹا۔ ناراض۔ بد مزاج۔ ہوائے نفس۔ لذائذ نفسانی کا غلبہ عیش و نشاط۔ نفسانی خواہشات۔ زہر۔ کرطوا۔ غصہ۔ خلاف۔ طبع۔ عصیاں گناہ۔ باپ۔ ستمگر۔ تکلیف۔ پہنچانے والا۔ ظلم کرنے والا۔ میٹھا مزہ دار شیریں میٹھا س۔ حلوہ۔ ہلکا۔ برباد۔

۳۔ شرح  
اے نفسانی خواہشات تمہیں نصیحت کرنے والے کی نصیحت کرطوی اور ترش نہیں لگنی چاہیے اس لیے کہ اس میں ہی تیرا فائدہ ہے بھلا بتائیے اے ظالم گناہ تو زہر ہے تجھے اسکا کون سا میٹھا س میٹھا لگا ہے۔ کہ تو اس زہر کا خوگر بن گیا ہے۔

ہم ہیں انکے وہ ہیں تیرے تو ہوتے ہم تیرے

۴۔ اس سے بڑھ کر تری سمیت اور وسیلہ کیا ہے

## حل لغت

سمت راہ روشن - جانب - رخ - وسیلہ ذریعہ - وساطت - آرا

ہم ان کے یعنی حضور سرور عالم صلی اللہ علیہ وآلہ وسلم کے اے

اللہ العلیین وہ تیرے محبوب ہیں اسی واسطے سے ہم بھی تیرے

ہوئے۔ بھلا بڑھ کر اس سے اور کوئی وسیلہ ہے جو ہم تیری بارگاہ میں لائیں۔

یہ خطاب اللہ کو ہے اس شعر میں اللہ کی بارگاہ میں عرض ہے کہ ہم بندے

تیرے محبوب صلی اللہ علیہ وسلم کے غلام امتی ہیں انہوں نے صرف ہمارے لیے

فرمایا ہے۔ الطالحون لی۔ برے غلط بندے میرے ہیں۔ اور حضور سرور

عالم صلی اللہ علیہ وسلم تیرے ہیں یعنی تیرے محبوب ہیں۔ اس نسبت سے

ہم بھی تیرے ہوئے اے اللہ العلیین اگرچہ ہم جیسے ہیں لیکن وسیلہ تو بڑا ہے۔

سی۔ جب بندہ ہونے سے اللہ تعالیٰ کے ہیں تو پھر درمیان میں نبوت کے

وسیلہ کا کیا معنی۔

ج۔ خود اللہ نے انبیاء علیہم السلام کو اپنے اور بندوں کے درمیان

وسیلہ مقرر فرمایا ہے چنانچہ حضرت علامہ سید محمود آلوسی تفسیر روح المعانی

میں فرمایا کہ

كُلُّ نَبِيٍّ اسْتَخْلَفَهُمْ

فِي عِمَارَةِ الْأَرْضِ

وَسِيَاسَةِ النَّاسِ وَ

تَكْمِيلِ نَفُوسِهِمْ

وَتَنْقِيزِ أَمْرِهِمْ فِيهِمْ

لِللَّهِ جَسَدَهُ بِدَعْوَةِ تَعَالَى

ہر نبی علیہ السلام کو اللہ نے زمین

کی تعمیر اور سیاست انسان

اور تکمیل نفوس و تنقید امور

کے لیے خلیفہ بنا کر بھیجا اللہ کو

اس سے اپنی کوئی عرض نہیں

تھی۔ لیکن چونکہ جن کی طرف

وَاللَّيْنُ لِقُصُورِ الْمُتَخَلِّفِ  
 عَلَيْهِ لِأَنَّهُ فِي  
 غَايَةِ الْكُدُورَةِ وَالظُّلْمَةِ  
 الْجِسْمَانِيَّةِ وَذَاتِهِ  
 تَعَالَى فِي غَايَةِ التَّقْدُسِ  
 وَالْمُنَاسِبَةِ شَرْطًا  
 فِي غَايَةِ التَّقْدُسِ وَ  
 الْمُنَاسِبَةِ شَرْطًا فِي قَبُولِ  
 الْفَيْضِ مِنْ جِهَتِهِ وَبِفَيْضِ

انبیاء بھیجے گئے وہ انتہائی  
 کدورت و ظلمہ جسمانیہ کی وجہ  
 سے اللہ براہ راست فیض  
 حاصل نہیں کر سکتے تھے اس  
 لیے کہ وہ انتہائی تقدس و تنزہ  
 میں ہے اسی لیے انبیاء مبعوث  
 فرمائے تاکہ وہ اللہ کا فیض اس  
 کے بندوں تک پہنچائیں۔

اخری۔ (روح المعانی پ ۲۲ ج ۱)

علامہ سید آلوسی رحمہ اللہ کی تائید قرآن مجید سے بھی ملتی ہے اللہ فرماتا ہے  
 لَوْ شَاءَ لَهَدَاكُمْ  
 أَجْمَعِينَ۔  
 اگر اللہ تعالیٰ چاہتا تو سب  
 کو ہدایت دیتا۔

لیکن براہ راست ہدایت کا سلسلہ نہیں رکھا بلکہ اپنے محبوب بندوں  
 کو درمیان میں وسیلہ مقرر فرمایا تھا۔ تاکہ عام بندوں کو معلوم ہو کہ اللہ تعالیٰ کا  
 منشاء بھی یہی ہے کہ

پہلے بن بندے دابندہ مجھے ملدی ہے سلطانی

یعنی اللہ کے بندوں کا غلام (نیاز مند) بن اسکے بعد تمہیں دارین کی

بادشاہی نصیب ہو۔

ہمارے حضور پر نور صلی اللہ علیہ وسلم تو ہر وسیلہ کا وسیلہ  
 یہاں تک خود سیدنا آدم علیہ السلام کے بھی وسیلہ ہیں۔

وسیلہ عظمیٰ

انکی امت میں بنایا انہیں رحمت بھیجا

۵۔

یوں نہ فرما کہ ترا رحم میں دعویٰ کیا ہے

امت۔ جماعت۔ فرقہ۔ بال بچے۔ رحمت۔ مہربانی  
بارش۔ دعویٰ۔ خواہش۔ مانگ۔ نالش۔ حق۔

حل لغت

اے اللہ العلمین تو نے ہمیں اپنے حبیب پاک صلے  
اللہ علیہ وسلم کا امتی بنایا اور انہیں رحمتہ للعلمین بنا کر بھیجا

۵۔ شرح

اس دلیل قوی کی موجودگی اب اے کریم یہ نہ فرمائیے کہ اے فلاں تو جو اب رحم  
کی درخواست کرتا ہے کس منہ سے اس پر تیری کوئی دلیل ہے وہی جو میں نے  
عرض کیا ہے کہ مجھے امتی بنایا اور انہیں رحمتہ للعلمین۔ اس سے بڑھ کر میرا دعویٰ  
اور کیا ہو سکتا ہے جو پیش کروں۔

یہ شعر پہلے شعر کی دلیل۔ پھر اسکا مصرعہ اولی دعویٰ

مع الدلیل دوسرا مصرعہ نتیجہ ہے یعنی گویا سوال اٹھایا

دعویٰ مع الدلیل

گیا کہ تم حضور سرور عالم صلے اللہ علیہ وآلہ وسلم کیسے ہو جو اب میں کہا ہم آپ کے امتی  
ہیں اور یہ کرم الہی از خود ہوا کہ ہمیں آپ کا امتی اس نے خود بنایا ہے ورنہ وہ اگر  
ہمیں کسی دوسرے نبی علیہ السلام کا امتی بناتا تو ہم کیا کر سکتے تھے۔ یہ اسکا کرم  
و فضل ہوا کہ اس نے ہمیں آپ کا امتی بنا دیا اپنے محبوب صلے اللہ علیہ وسلم  
کو رحمتہ للعلمین بنا کر سبوح ث فرمایا۔ اس مضبوط دلیل کے پیش نظر اب ہمارا دعویٰ

مضبوط سے مضبوط تر ہے۔

یہ کبھی کوئی معمولی مرتبہ نہیں بہت سارے انبیاء علیہم  
السلام اس رتبہ کے خواہاں رہے اور قیامت میں تو یہ منظر  
امتی ہونا  
سب کو سامنے نظر آئے گا۔

ابو نعیم "حلیہ" میں حضرت انس بن مالک رضی  
اللہ تعالیٰ عنہ سے راوی ہیں حضور سید المرسلین  
حضرت موسیٰ علیہ السلام کی تمنا  
صلی اللہ علیہ وسلم فرماتے ہیں۔

اللہ تعالیٰ نے موسیٰ علیہ الصلوٰۃ  
والسلام کو وحی بھیجی۔ بنی اسرائیل  
کو خبر دے دے کہ جو احمد  
کو نہ مانے گا۔ اسے دوزخ  
میں ڈالوں گا۔ عرض کی اے  
میکر رب احمد کون ہے  
فرمایا میں نے کوئی مخلوق اپنی  
بارگاہ میں اس سے زیادہ  
عزت والی نہ بنائی۔ میں نے  
آسمان و زمین کی پیدائش سے  
پہلے اس کا نام اپنے نام کے  
ساتھ عرش پر لکھا اور جب  
تک وہ اور اسکی امت داخل  
نہ ہو لے جنت کو تمام مخلوق

أَوْحَى اللَّهُ تَعَالَى  
إِلَى مُوسَى نَبِيِّ بَنِي إِسْرَائِيلَ  
أَنَّكَ رَبُّكَ وَ مَنْ  
أَحْمَدُ قَالَ مَا خَلَقْتُ  
خَلْقًا أَكْرَمَ عَلَيَّ مِنْهُ  
كَتَبْتُ اسْمَهُ مَعِ  
اسْمِي فِي الْعَرْشِ  
قَبْلَ أَنْ أُخْلَقَ  
السَّمَوَاتِ وَالْأَرْضِ إِنَّ  
الْجَنَّةَ مُحَرَّمَةٌ عَلَيَّ  
جَمِيعَ خَلْقِي حَتَّىٰ يَدْخُلَهَا  
هُوَ وَ أُمَّتُهُ قَالَ  
وَ مَنْ أُمَّتُهُ قَالَ  
الْحَمَادُونَ (و ذكر



صِفَتُهُمْ ثُمَّ قَالَ  
 قَالَ قَالَ اجْعَلْنِي  
 مِنْ أُمَّةٍ ذَلِكِ  
 النَّبِيِّ قَالَ  
 اسْتَقْدَمْتُ  
 وَاسْتَأْخَرْتُ وَ لَكِنْ  
 سَأَ جَمَعَ  
 بَيْنَكَ وَ  
 بَيْنَهُ  
 فِي  
 حَارِ الْخَلْدِ -  
 پر حرام کیسے۔ عرض کی الہی  
 اس کی امت کون ہے فرمایا  
 وہ بڑی حمد کرنے والی اور ان  
 کی اور صفات جلیلہ حق تعالیٰ  
 نے ارشاد فرمائیں۔ عرض کی  
 الہی مجھے اس امت کا نبی کر۔  
 فرمایا ان کا نبی انہیں میں سے  
 ہوگا۔ عرض کی الہی مجھے اس  
 کی امت میں سے کر۔ فرمایا  
 تو زمانے میں مقدم اور وہ متاخر  
 ہے مگر ہمیشگی کے گھر میں تجھے  
 اور اسے جمع کرونگا۔

کہ جل شانہ، کا سب سے پہلا جلوہ نور محمد مصطفیٰ صلی اللہ علیہ وسلم  
 ہے یعنی خلاق مطلق نے تمام کائنات اور جملہ موجودات سے ایک کروڑ  
 چھ لاکھ ستر ہزار برس پہلے نور محمدی صلی اللہ علیہ وسلم پیدا کیا۔ حضرت ابن الجوزی  
 فرماتے ہیں کہ اس نور سے اللہ پاک نے فرمایا۔ كُونِي مُحَمَّدًا فَصَارَتْ  
 عَمُودًا مِنْ نُورِي إِلَى الْآخِرِ ۵۔ یعنی اس سے فرمایا کہ محمد صلی  
 اللہ علیہ وسلم ہو جا بس وہ ایک نور کا ستون ہو گیا اور بلند ہوا کہ حجابِ عظمت  
 تک پہنچ گیا۔ پھر سجدہ کیا اور الحمد للہ کہا تو اللہ پاک نے فرمایا کہ اسی واسطے  
 میں نے تجھے پیدا کیا ہے اور تیرا نام محمد صلی اللہ علیہ وسلم رکھا ہے اور تجھ  
 سے خلق کی ابتداء اور پیغمبروں کی انتہا کرونگا۔ پھر اس نور کی چار حصوں پر بانٹ

دیا۔ بعض نے لکھا ہے کہ اس کے دس حصے کئے جن سے عرش و کرسی لوح  
 قلم، چاند، سورج، ستارے اور فرشتے، جنت، دوزخ، زمین و آسمان  
 شجر و حجر، جمع مخلوقات اور موجودات بنے اور ایک حدیث میں ہے کہ  
 آیا ہے کہ کُوْنِي حَبِيْبِي مُحَمَّدًا صَلَّى اللهُ عَلَيْهِ وَسَلَّمَ يَعْنِي  
 ہو جائے محمد حبیب میرا یہ سن کر نور محمدی شاد ہوا۔ اور یہ بھی لکھا ہے کہ نور  
 محمدی صلی اللہ علیہ وسلم کو طاؤس کی شکل میں پیدا کیا اور ہری زمرہ کی قندیل میں  
 رکھ کر شجرہ الیقین میں لٹکا دیا۔ نو ہزار برس تک عبادت معبود عالم تجرد میں مشغول  
 رہا۔ پھر حق تعالیٰ نے آئینہ حیا پیدا کر کے اس طاؤس کے مقابل کیا جس وقت  
 اس طاؤس نے اپنی بے مثال صورت آئینہ میں دکھی جو نہایت ٹیکل و جمیل تھی۔ اتنا  
 خوش ہوا کہ وجد میں آگیا اور جھوما اور سر سجدہ معبود میں رکھ کر پانچ بار سُبْحَانَ  
 رَبِّيَ الْأَعْلَىٰ کہا۔ اس وجہ سے پانچ وقت کی نماز فرض ہو گئی۔ پھر اللہ  
 تعالیٰ جل شانہ نے نور محمدی صلی اللہ علیہ وآلہ وسلم کو اس عبادت میں مشغول  
 فرمایا کہ فَطَافَ نُورٌ مُحَمَّدٍ بِالْعَرْشِ قَبْلَ الدَّمِ  
 بِخَمْسِينَ أَلْفَ عَامٍ وَهُوَ يَقُولُ الْحَمْدُ لِلَّهِ  
 یعنی نور محمدی صلی اللہ علیہ وآلہ وسلم آدم علیہ السلام سے پچاس ہزار برس پہلے  
 عرش مجید کے طواف میں مشغول رہا۔ اور الحمد لله کہتا تھا۔ حق سبحانہ تعالیٰ نہایت  
 خوش ہوا اور فرمایا کہ اے حبیب صلی اللہ علیہ وسلم جس طرح اور سب  
 رسولوں پر تم کو فضیلت اور بزرگی ہے اسی طرح تمہاری امت کو تمام امتوں پر  
 فضیلت اور بزرگی دوں گا اور سب سے بہتر بناؤں گا۔ اور طرح طرح کی نعمتوں  
 سے مالا مال کر دوں گا اور فرمایا حضرت صلی اللہ علیہ وسلم نے کہ اللہ پاک نے  
 حضرت موسیٰ علیہ السلام پر وحی بھیجی کہ کہو بنی اسرائیل سے کہ جو کوئی مجھ سے

احمد کا منکر ہو کر ملاقات کر لیگا تو میں اسکو دوزخ میں ڈال دوں گا۔ موسیٰ علیہ السلام نے عرض کی یا اللہ احمد صلے اللہ علیہ وسلم کون ہیں۔ ارشاد ہوا کہ اے موسیٰ علیہ السلام اپنے نزدیک میں احمد صلے اللہ علیہ وسلم سے زیادہ کوئی بزرگ پیدا نہیں کیا اور زمین و آسمان کے پیدا کرنے سے پہلے اسکا نام اپنے نام سے ملا کر عرش پر لکھا اور اسکے اور اسکی امت کے بہشت میں داخل ہونے سے پہلے اور مخلوقات پر بہشت کو حرام کیا۔ موسیٰ علیہ السلام نے پوچھا کہ اس کی امت کون کون ہیں اللہ نے فرمایا بڑے حمد کرنے والے ہونگے دن کو روزہ رکھیں گے اور نماز کو عبادت کریں گے۔ اور میں ان سے تمھوڑا سا عمل قبول کروں گا اور انکو جنت میں داخل کروں گا۔ موسیٰ علیہ السلام نے بہت عرض کی خدایا انہیں میری امت بنادے اللہ نے فرمایا اس امت کا بنی تو میرے پیارے محمد صلی اللہ علیہ وسلم ہیں۔ موسیٰ علیہ السلام نے عرض کی مجھے اس نبی علیہ السلام کا امتی بنا۔

اللہ سے کہتے تھے شامل مجھے کر اس میں

موسیٰ سے کوئی پوچھے رہے تیری امت کے

اللہ نے فرمایا اے موسیٰ میں تمہیں اور محمد صلے اللہ علیہ وسلم کو جنت میں اکٹھا کروں گا۔

شفا شریف میں منقول ہے۔

کیا تم راضی نہیں کہ ابراہیم و عیسیٰ

کلمۃ اللہ روز قیامت تم میں

شمار کیے جائیں۔ پھر فرمایا

وہ دونوں روز قیامت میری

امت ہوں گے۔

أَمَّا تَرْضَوْنَ أَنْ يَكُونَ

إِبْرَاهِيمُ وَعِيسَى

كَلِمَةَ اللَّهِ فِيكُمْ

يَوْمَ الْقِيَامَةِ ثُمَّ قَالَ

إِنَّمَا فِي أُمَّتِي يَوْمَ الْقِيَامَةِ

امام حکیم ترمذی نے بھی روایت کی۔

وَ اِنَّ اِبْرَاهِيْمَ  
لَيُرْعَبُ فِي دُعَائِي  
ذَلِكَ الْيَوْمِ -  
یعنی حضور سید المرسلین صلی  
اللہ علیہ وسلم فرماتے ہیں قیامت  
کے دن ابراہیم بھی میری دعا کے  
محتاج ہوں گے۔

امام احمد رضا محدث  
بریلوی رحمہ اللہ نے

فضائل امت مصطفیٰ صلی اللہ علیہ وآلہ وسلم  
امتی ہونے کی نسبت اس لیے طاہر کی کہ اللہ نے امت کو افضل بنایا۔ چنانچہ  
ابن جریر نے حضرت ابو ہریرہ رضی اللہ تعالیٰ عنہ سے معراج کی حدیث طویل میں  
میں راوی ہیں کہ انبیاء علیہم الصلوٰۃ والسلام نے اپنے رب کی حمد و ثنا کی اور اپنے  
فضائل جلیلہ کے خطبے پڑھے سب کے بعد حضور نبی کریم صلی اللہ علیہ وآلہ وسلم  
نے فرمایا۔

كُلُّكُمْ اَتَىٰ اِلٰهِي عَلٰى رِجْلَيْهِ  
وَ اِنِّي مُتِّىْ عَلٰى  
رَبِّي الْحَمْدُ لِلّٰهِ الَّذِي  
اَرْسَلَنِي رَحْمَةً لِّلْعٰلَمِيْنَ  
وَ كَافَّةً لِّلنَّاسِ بِشَيْرٍ  
وَ نَذِيْرًا وَ اَنْزَلَ عَلَيَّ  
الْفُرْقَانَ فِيْهِ تَبْيٰنٌ  
لِّكُلِّ شَيْءٍ وَ جَعَلَ  
اُمَّتِيْ خَيْرَ اُمَّةٍ

اتم سب نے اپنے رب  
کی تئاری اور اب میں اپنے رب  
کی تئار کرتا ہوں۔ حمد اس خدا کو  
جس نے مجھے تمام جہاں کے لیے  
رحمت بنا کر بھیجا اور کافران  
کا رسول بنایا خوشخبری دیتا اور ڈر  
سناتا اور مجھ پر قرآن اتارا اس  
میں ہر چیز کا روشن بیان ہے  
اور میری امت سب امتوں

أُخْرِجَتْ لِلنَّاسِ وَجَعَلَ  
 أُمَّتِي أُمَّةً وَسَطًا  
 وَجَعَلَ أُمَّتِي هُمْ  
 الْأَوَّلُونَ وَالْآخِرُونَ  
 وَشَرَحَنِي صَدْرِي وَوَضَعَ عَنِّي  
 وَزَرِي وَرَفَعَنِي ذِكْرِي  
 وَجَعَلَنِي فَاتِحًا وَخَاتِمًا

سے بہتر اور امت عادل اور  
 زمانے میں مؤخر اور مرتبے میں  
 مقدم کی اور میرے لیے سینہ  
 کھول دیا اور مجھ سے میرا بوجھ  
 اتار لیا اور میرے لیے میرا ذکر  
 بلند فرمایا اور مجھے فاتح باب  
 سالت و خاتم دور نبوت کیا۔

(ابن جریر ابن مردودہ۔ ابو حاتم۔ بزار۔ ابوالعلیٰ بطریق ابوالعالمہ)  
 جب حضور صلی اللہ علیہ وسلم اس خطبہ جلیلہ سے فارغ ہوئے حضرت ابراہیم علیہ  
 الصلوٰۃ والسلام نے حضرات انبیاء سے فرمایا۔

بَلِّغْنَا أَفْضَلَكُمْ  
 مُحَمَّدًا

(اسی لیے محمد صلی اللہ علیہ وسلم  
 تم سے افضل ہوئے)

پھر جب حضور اپنے رب سے ملے۔ رب تبارک تعالیٰ نے فرمایا سَلِّ  
 (مانگ کیا مانگتا ہے) حضور صلی اللہ علیہ وسلم نے اور انبیاء کے فضائل عرض  
 کیے کہ تو نے انہیں یہ یہ کرامتیں دیں۔ حق جل و علانے حضور کے فضائل اعلیٰ و  
 اشرف ارشاد فرمائے کہ تمہیں یہ کچھ بخشا۔ حضور صلی اللہ علیہ وسلم نے یہ واقعہ بیان  
 فرما کر ارشاد فرمایا۔

فَضَّلَنِي رَبِّي

مجھے میرے رب نے افضل کیا

پھر اپنے فضائل و خصائص بیان فرمائے (یہ طویل حدیث ہے)  
 حاکم کتاب الکنی اور طبرانی اوسط اور بیہقی ابوالنعیم "دلائل النبوة" میں  
 اور ابن عساکر و ویلی و ابن لال ام المؤمنین صدیقہ بنت صدیق رضی اللہ تعالیٰ

عینہما سے راوی ہیں۔ حضور سید المرسلین صلی اللہ علیہ وسلم فرماتے ہیں۔

قَالَ جِبْرِيلُ قَلَّبْتُ  
الْأَرْضَ مِشَارِقَهَا وَ  
مَغَارِبَهَا فَلَمْ أَجِدْ  
رَجُلًا أَفْضَلَ مِنْ مُحَمَّدٍ  
وَلَمْ أَجِدْ بِنِي أَبِي  
أَفْضَلَ مِنْ بِنِي  
هَاشِمٍ -

جبریل نے مجھ سے عرض کی میں  
نے یورپ کچھ ساری زمین الٹ  
پلٹ کر دیکھی کوئی شخص محمد صلی  
اللہ علیہ وآلہ وسلم سے افضل نہ  
پایا، نہ کوئی خاندان، خاندان  
بنی ہاشم سے بہتر نظر آیا، امام ابن  
حجر عسقلانی فرماتے ہیں، صحت  
کے انوار اس متن کے شون پر جھلک  
رہے ہیں۔ (المواہب)

(المواہب)

ابو نعیم "کتاب المعرفہ" میں اور ابن عساکر عبداللہ بن عثم سے راوی ہیں ہم  
خدمت اقدس حضور سید المرسلین صلی اللہ علیہ وسلم میں حاضر تھے ناگاہ ایک ابر  
نظر آیا۔ حضور پر نور صلی اللہ تعالیٰ علیہ وسلم نے فرمایا۔

سَلُّوْا عَلَيَّ مَلَكًا قَالَ  
لَمْ أَزَلْ اِسْتَاذِنُ رَبِّي  
فِي لِقَائِكَ حَتَّى كَانَ  
هَذَا اَوْ اَخِي لِي اِنِّي  
اَلْبَيْتُ كَيْ اِنَّهُ  
لَيْسَ اَحَدٌ اَكْدَمُ  
عَلَيَّ اَللّٰهُ  
مِنْكُمْ -

مجھ سے ایک فرشتہ نے  
سلام کے بعد عرض کی مدت  
سے میں اپنے رب سے قدم  
بوسی حضور صلی اللہ علیہ وسلم کی اجازت  
مانگتا تھا۔ یہاں تک کہ اب اس  
نے اذن دیا۔ میں حضور کو مشرودہ  
دیتا ہوں کہ اللہ تعالیٰ کو حضور سے  
زیادہ کوئی عزیز نہیں۔

صدقہ پیارے کی جیا کا کہ نہ لے مجھ سے حساب

۶۔ بخش بے پوچھے لُجکے کو لجانا کیا ہے

صدقہ طفیل پیارے۔ محبوب لاڈلا۔ چاہتا۔ دوست

قربی رشتہ دار۔ خوبصورت۔ دل پسند۔ بے پوچھے

۶۔ حل لغت

بغیر سوال کے لجاتے از لجانا شرمندہ ہونا۔ شرمندہ کرنا لجاتے بمعنی شرمسار اسم مفعول ہے۔

پیارے محبوب کریم صلے اللہ علیہ وسلم کے حیار کے

طفیل اے کریم مجھ سے حساب نہ لے پوچھے بغیر مجھے

۶۔ شرح

بخش دے کیونکہ میں سخت شرمندہ ہوں اس کی غلطیوں کا مجھے اعتراف ہے۔ جب مجھے اعتراف ہے تو پھر شرمندہ کو بار بار شرمانا کیا اور کیوں۔

زاہد اُن کا میں گنہگار وہ میرے شافع

۷۔ اتنی نسبت مجھے کیا کم ہے تو سمجھا کیا ہے

حل لغات | زاہد۔ پرہیزگار۔ دنیا سے بے رغبت یہاں اپنے زہد پر

اتر نے والا اور گنہگاروں کو بنظر حقارت دیکھنے والا مراد ہے جسے عرف عام میں زاہد خشک کہا جاتا ہے۔ شافع۔ شفاعت کرنے والا۔

اے زاہد خشک میں گنہگار سہی لیکن حبیب خدا صلی اللہ علیہ وآلہ وسلم پر مجھے ناز ہے وہ شفیع المذنبین ہیں (صلی اللہ علیہ وسلم) یہ نسبت اتنی عظیم ہے کہ انبیاء علیہم السلام بھی باوجود نبوت کے اعلیٰ مرتبہ کے اس کی تمنا و آرزو کرتے ہیں۔ یہ نسبت جبر مجھے نصیب ہے تو پھر کون لگتا ہے مجھے حقارت کی نگاہ سے دیکھنے والا۔ اس عظیم نسبت کی قدر و منزلت سے تو بے خبر ہو کر تو نے مجھے کیا سمجھ رکھا ہے۔

احادیث مبارکہ :-

حضور رور عالم صلی اللہ علیہ وسلم نے فرمایا۔

أَثْرُ ذُنُوبِهَا لِلْمُؤْمِنِينَ الْمُتَّقِينَ  
لَا وَلَكِنَّا لِلْمُذْنِبِينَ  
الْمُتَلَوِّثِينَ الْخَطَائِينَ.  
(رواہ ابن ماجہ) و احمد بسند صحیح و طبرانی بسند جید۔

کیا تم سمجھتے ہو کہ شفاعت متقیوں مومنوں کے لیے ہوگی نہیں نہیں وہ گنہگاروں آلودہ روزگاروں اور سخت خطاکاروں کے لیے ہے۔

۲- عَنِ الْإِمَامِ جَعْفَرِ  
الصَّادِقِ عَنِ الْإِمَامِ  
الْبَاقِرِ عَنْ جَابِرِ بْنِ  
عَبْدِ اللَّهِ رَضِيَ اللَّهُ  
عَنْهُمْ قَالَ قَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ

حضرت امام باقر حضرت جابر رضی اللہ عنہما سے روایت کرتے ہیں کہ فرمایا رسول اللہ صلی اللہ علیہ وآلہ وسلم میری شفاعت میری امت کے کبیرہ گناہ کرنے والوں کے لیے ہے جابر یہ حدیث



شَفَاعَتِي لِأَهْلِ الْكِبَائِرِ  
 مِنْ أُمَّتِي قَالَ فَقَالَ جَابِرٌ  
 مَنْ لَمْ يَكُنْ مِنْ أَهْلِ  
 الْكِبَائِرِ فَصَالَةً، وَلِلشَّفَاعَةِ

بیان کر کے فرمایا جو کبیرہ گناہوں  
 والا نہیں تو پھر اسے شفاعت  
 سے کیا تعلق۔

(رواہ ابوداؤد الطیالسی فی مسند)

فائدہ: اس سند میں اہلبیت کرام رضی اللہ عنہم کے دو بزرگ راوی ہیں کیا  
 ہی پیاری سند ہے

اعلیٰ حضرت امام احمد رضا رحمہ اللہ ایسی روایات کی پیش نظر زاہد خشک کو  
 جھٹک رہے ہیں یاد رہے کہ یہاں زاہد خشک سے منکر شفاعت مراد ہے کہ وہ زاہد  
 صرف اور صرف اپنی نیکی بل بوتے بہشت کا شوقین ہے اسے شفاعت بھی اسی  
 لیے ہے کہ وہ اعمال کو نجات کا دار و مدار سمجھتا ہے۔ شفاعت کے اقرار و انکار پر  
 بہت کچھ لکھا چکا ہے اور بھی مزید بحث غزل۔ دشمن احمد پر شدت کیجئے میں  
 آئیگی۔ انشاء اللہ العزیز

بے بسی ہو جو مجھے پریشانی اعمال کے وقت

(ق)

دوستو کیا کہوں اس وقت تمنا کیا ہے

بے بسی۔ کمزوری۔ مجبوری۔ بے اختیاری۔ پریشانی۔ پوچھ

پوچھ گچھ۔ تمنا آرزو خواہش۔ شوق۔

حل لغت

اعمال کی پوچھ گچھ کے وقت جب مجھے مجبوری ہو تو دوستو  
**شرح** میں کیا کہوں۔ اس وقت تمنا کیا ہوگی۔ اس تمنا کو آگے والے

اشعار میں تفصیل سے بیان فرمایا ہے۔ ان تمام اشعار بند کو قطعہ بند (ق) سے  
 ہم نے اشارہ کر دیا ہے۔ اور یہ تمام مضمون ایک حدیث میں کسی گنہگار کا  
 واقعہ ہے جو قیامت میں ہوگا اسے امام رضا محدث بریلوی قدس سرہ اپنی طرف  
 منسوب کر کے مفصل بیان فرمایا۔

لطیفہ ۱۔ پہلے بھی عرض کیا جا چکا ہے کہ ایسے مضامین امام احمد رضا رحمہ  
 اللہ اپنے نام منسوب کر کے تواضع و انکاری کا اظہار کرتے ہیں۔ مخالفین اسے  
 بیشک اس پر طنز کریں لیکن حقیقت یہ ہے کہ یہ ایک بہت بڑا مرتبہ ہے کہ  
 انسان کتنا ہی بلند قدر ہو۔ خود کو لاشی سمجھے۔ فقیر اویسی غفرلہ نے حضرت مولانا محمد یار  
 بہاولپوری گڑھی اختیار خاں کے ایک مصاحب سے سنا کہ آپ اس حدیث  
 شریف کو بیان کر کے بڑی لجاجت اور عاجزی سے تمنا کرتے کہ کاش وہی مجرم  
 یہی فقیر محمد یار ہو (رحمۃ اللہ علیہ)

کعب اجبار رضی اللہ تعالیٰ عنہ فرماتے ہیں کہ قیامت کے دن حضرت  
 آدم علی نبینا علیہ الصلوٰۃ والسلام ایک شخص کو امرت محمدی سے دیکھیں گے  
 کہ فرشتے اسے دوزخ میں لیے جاتے ہیں آپ ہمارے آقا نامدار غمگسار  
 جناب محمد رسول اللہ صلی اللہ علیہ وسلم کو آواز دیں گے۔ حضور ارشاد فرمائیں  
 گے۔ لبیک یا ابوالبشر حضرت آدم علیہ السلام فرمائیں گے کہ آپ کے ایک امتی  
 کو فرشتے دوزخ میں گھسیٹے لیے جاتے ہیں حضور یہ سن کر بے قرار ہو جائیں گے  
 اور بے اختیار دوڑ کر اسکے پاس تشریف لائیں گے اور فرشتوں سے فرمائیں گے  
 اے میرے رب کے فرشتو ٹھہر جاؤ۔ فرشتے جواب دیں اے محمد صلی اللہ

تعالے علیہ وسلم کیا آپ نے اپنے رب کا حکم نہیں سنا کہ فرماتا ہے لَا يَعْصُونَ  
 اللَّهُ مَا آمَرَهُمْ وَ يَفْعَلُونَ مَا يُؤْمَرُونَ۔ پس بجز اس جواب  
 کے کہ ندائے گی اطیعوا مُحَمَّدًا پس آپ ان سے ارشاد فرمائیں گے  
 کہ اسکو میزان کی طرف لے چلو وہ بوجہ ارشاد حضور اس شخص کو میزان پر لائیں گے  
 آپ اسکے اعمال وزن کرائیں گے گناہوں کا پلہ بھاری اور نیچا اور نیکیوں کا ہلکا اور  
 اونچا ہوگا تب آپ ایک پرچہ اپنی جیب مبارک سے نکال کر پلہ حسنات میں  
 رکھیں گے۔ فوراً وہ پلہ بھاری ہو جائے گا۔ اور وہ شخص خوش ہو کر عرض کریگا کہ  
 میرے ماں باپ آپ پر قربان آپ کون ہیں اور یہ پرچہ جو میرے پلہ حسنات میں  
 آپ نے رکھا کیسا تھا۔ آپ ارشاد فرمائیں گے کہ میں محمد ہوں (صلی اللہ علیہ وسلم)  
 اور یہ وہ پرچہ ہے جو تونے درود لکھا تھا۔ اور میں نے اسے آج کے دن کے لیے محفوظ  
 رکھا۔ پھر وہ شخص آپ کے قدموں کو بوسہ دیگا۔

کاش فریاد مری سن کے یہ فرمائیں حضور

ہاں کوئی دیکھو یہ کیا شو ہے غوغا کیا ہے

کاش کلمہ تمنا یعنی خدا کرے خدا ایسا کرے۔ حضور بفتح المار

حل لغات | حاضر۔ موجود صیغہ صفت مشبہ ان لوگوں پر تعجب ہے کہ ایک

طرف تو سرور عالم صلی اللہ علیہ وآلہ وسلم کا لقب حضور اکثر زبان پر جاری رکھتے ہیں

ادھر آپکو حاضر ماننے والوں کو مشرک کہتے ہیں۔ غل۔ شور ملبہ۔ بھڑ۔ ہجوم۔

کاش میری فریاد سن کر حضور سرور عالم صلی اللہ علیہ وآلہ وسلم  
 فرمایا کہ اے فرشتو دیکھو تو سہی یہ کیا شور ہے اور لوگوں کا

شرح

ہجوم کس پر ہے۔ اس شعر میں ان روایات کی طرف اشارہ ہے کہ میدانِ حشر میں  
 حضور سرور عالم صلی اللہ علیہ وسلم کو قرار نہ ہو گا گنہگاروں کے لیے کبھی اس گوشہ میں  
 میں کبھی اس گوشہ میں تاکہ کوئی امتی گرفتار ہو کر عذاب میں مبتلا نہ ہو۔

کون آفت زدہ ہے کس پہ بلا ٹوٹی ہے

۱۰۔ کس مصیبت میں گرفتار ہے صد کیا ہے

حل لغت | آفت مصیبت۔ دکھ۔ آسید۔ مشکل۔ ظلم۔ چالاک۔ غل شور  
 غصہ۔ وبار۔ قحط۔ غضب الہی۔ یہاں پہلا معنی مراد ہے۔ بلا  
 مصیبت دکھ۔ ٹوٹی از ٹوٹا ٹکڑے سے ہونا۔ بچوٹنا کسی پر ہجوم کرنا۔ مل کر حملہ کرنا۔ کرنا  
 جھکنا۔ پڑنا۔ جدا ہونا۔ تہ نکلنا توڑا ہونا۔ کمزور ہونا، جوڑوں میں درد ہونا۔ پھل اترنا۔  
 صدمہ۔ دھکا۔ ٹکر۔ تکلیف۔ چوٹ۔ رنج زخم۔ حادثہ۔ نقصان مصیبت۔

کون غریب امتی مصیبت زدہ ہے کس مسکین پر دکھ

۹۔ شرح | کا حملہ ہوا وہ بیچارہ کس مصیبت میں گرفتار ہے دیکھو تو سہی

اسے کون سی رنج و مصیبت پہنچی ہے۔

کس سے کہتا ہے کہ اللہ خبر لیجئے مری

۱۱۔ کیوں ہے بیتاب یہ بے چینی کا رونما ہے

اللہ - خدا کے لیے میری خبر لو۔ بیتاب۔ بے چین۔  
بے چینی۔ بے کلی۔ بے آرامی۔

حل لغت

وہ بیچارہ کسے کہتے ہیں۔ خدا را میری خبر لیجئے وہ غریب  
بے چین کیوں اور اسے یہ بے چینی اور بے آرامی کیوں

۹۔ شرح

حضرت نبی پاک صلی اللہ علیہ وسلم دوسروں کی بے قراری و اضطراب سے خود  
مضطرب ہو جاتے یہاں تک کہ جب تک اس بے قرار و مضطرب کو سکون و قرار  
سے ہمکنار نہ فرماتے اس وقت تک آپ بے قرار رہتے جیسا کہ غزوہ بدر  
میں سیدنا عباس رضی اللہ عنہ کا قصہ مشہور ہے کہ آپ قیدیوں میں تھے رات  
کو بیڑیوں کی سختی سے کراہ رہے تھے۔ آپ نے جب تک انکو کراہنے  
سے آرام نہ دلوا یا۔ آپ بے قرار رہے حالانکہ اس وقت حضرت عباس رضی  
اللہ عنہ حالت کفر میں تھے اور آپ کے دشمنوں کے ساتھ ملکر جنگ کرنے  
آئے تھے۔ کچھ ہی حال قیامت میں ہو گا کہ جب تک ایک مجرم بھی دوزخ  
میں ہو گا۔ آپ بے قرار رہیں گے جب تک کہ اسے دوزخ سے نکال کر بہشت  
میں داخل نہ فرمائیں۔

اسکی بے چینی سے ہے خاطر اقدس پر ملال  
۱۲۔ بیکسی کیسی ہے پوچھو کوئی گزرا کیا ہے

خاطر۔ جو دل میں گزرے۔ اقدس، زیادہ پاک۔ ملال  
رنجیدگی۔ طبیعت کا اکتا جانا۔

حل لغت

اس بیچارے امتی کی بے چینی سے حضور سرور عالم  
صلی اللہ علیہ وسلم کے قلب اقدس پر ملال ہے اس سے

۱۲۔ شرح

پوچھو یہ کسی کیسی ہے اور تجھ پر کوئی صد تو نہیں گزرا تاکہ اسکی چارہ جوئی کی جائے

یوں ملائک کریں معروض کہ اک مجرم ہے  
۱۳۔ اس سے پرسش ہے بتا تو نے کیا کیا کیا ہے

ملائک۔ ملک کی جمع۔ فرشتے۔ معروض۔ عرض کیا گیا۔ درخوا  
پرسش، پوچھ گچھ۔ کیا کیا۔ استفہام کون کون سا۔ کیا ہے  
ماضی از کرنا۔

حل لغت

میرا حال بارگاہ حبیب خدا صلی اللہ علیہ وسلم میں ملائکہ یوں

۱۳۔ شرح

عرض کریں کہ ایک مجرم ہے اس سے سوال جواب ہو رہا ہے کہ بتا تو نے زندگی میں کیا اور کون سا عمل کیا۔

سامنا قبر کا ہے دفتر اعمال میں پیش

ڈر رہا ہے کہ خدا حکم سناتا کیا ہے <sup>۱۴</sup>

سامنا۔ مقابلہ۔ آنکھوں کا چار ہونا۔ دفتر۔ محکمہ کے کاغذات کی کتاب۔

حل لغت

اس غریب کو قبر کا سامنا ہے اعمال کا رجسٹر اسکے آگے ہے اب وہ ڈر رہا ہے کہ واللہ اعلم اسے خدا تعالیٰ کیا

۱۲ شرح

حکم سناتا ہے۔

آپ سے کرتا ہے فریاد کہ یا شاہِ رسل

بندہ بے کس ہے شہارحم میں وقفہ کیا ہے <sup>۱۵</sup>

یا شاہِ رسل اے رسولوں کے بادشاہ (صلی اللہ علیہ وسلم) بیگس۔ بیچارہ۔ شہا اے شاہ۔ وقفہ۔ مہلت دینا۔ ٹھہرنا

حل لغت

ٹھہرنا۔ موقع دینا۔

۱۲۔ شرح | اے محبوب خدا صلی اللہ علیہ وآلہ وسلم وہ غریب امتی آپ سے فریاد کرتے ہوتے عرض کر رہا ہے کہ اے شاہ رسولان صلی اللہ علیہ وسلم تیرا بندہ مجبور ہے اے شاہ ہر دو عالم صلی اللہ علیہ وآلہ وسلم آپ کے رحم و کرم میں دیر کیوں ہے۔

اب کوئی دم میں گرفتار بلا ہوتا ہوں  
۱۴۔ آپ آجائیں تو کیا خوف ہے کھٹکا کیا ہے

حل لغت | کھٹکا بٹکرانے یا گرنے کی آواز، آہٹ۔ چھین۔ خوف اندیشہ۔ چٹھنی

۱۳۔ شرح | اب چند لمحات سے گرفتار بلا ہوتا ہوں کیونکہ مجھے لقمین ہے کہ میرے گناہ مجھے سزا دلوائیں گے۔ لیکن اگر آپ حضور (صلی اللہ علیہ وسلم) تشریف لائیں تو پھر مجھے کیا خوف ہے۔

سُن کے یہ عرض مری بحرِ کرم بوش میں آئے

۱۵۔ یوں ملا تک کو ہوا رشاد ٹھہرنا کیا ہے۔



میری عرض سنکر آپکا بحر کرم جوش میں آئے تو ملائکہ  
 ۱۴۔ شرح | کو ارشاد فرمائیں کہ ٹھہر جاؤ معلوم کریں کہ اسکا ماجرا  
 کیا ہے۔

کس کو تم مورد آفات کیا چاہتے ہو  
 ۱۵۔ ہم بھی تو آ کے ذرا دیکھیں تماشا کیا ہے

مورد۔ اسم ظرف از ورد و چشمہ پانی پینے آدمیوں کا اور بہائم  
 حل لغت | کا اور جگہ وارد ہونے کی یہاں یہی مراد ہے اور معنی گھاٹ  
 آفات۔ آفت کی جمع بمعنی مصیبت۔ دکھ۔ تماشا۔ سیر کرنا باہم مل کر چلنا عربی  
 لفظ ہے مصدر تفاعل باب ناقص دراصل تماشی تھا۔ بقاعدہ صرف تماش  
 ہوا۔ کثرت استعمال کی وجہ اس قسم کے دوسری مصادر کی طرح بوجہ غلبہ اسمیت  
 تماشا۔ ہوا۔ فارسی اور اردو میں تماشہ (ہار) کے ساتھ لکھا پڑھا جاتا ہے۔  
 اے فرشتو تم نے کسے دکھ اور مصیبت کا نشانہ بنا  
 ۱۵۔ شرح | رکھا ہے اور اس غریب سے تم چاہتے کیا ہو۔  
 مجھے آنے تو دو میں بھی ذرا حالات دیکھوں کہ اصل میں بات کیا ہے

اُنکی آواز پہ کراٹھوں میں بے ساختہ شور  
-۱۹- اور تڑپ کر یہ کہوں اب مجھے پڑا کیا ہے

۱۹- شرح | آقائے کونین صلی اللہ علیہ وسلم کی آواز مبارک سن کر میں بے ساختہ  
اٹھ کر شور مچاؤں اور تڑپ کر کہوں اے فرشتو! میرے فریاد  
رِس تشریف لائیں گے۔ اب مجھے کوئی پڑا نہیں۔ بے سہاروں کا سہارا آ گیا ہے۔  
(صلی اللہ علیہ وسلم)

لو وہ آیا مرا حامی مرا غمخوارِ اُمم  
-۲۰- آگئی جان تن بے جاں میں یہ آنا کیا ہے

۲۰- شرح | اے فرشتو! دیکھو میرا حامی تشریف لایا ہے اور آپ نہ صرف  
میرے حامی و مددگار ہیں بلکہ آپ تو تمام انبیاء و رسل  
علیہ السلام کی امتوں کے بھی غمخوار ہیں اسی لیے رب میرے تن بے جاں میں  
جان آگئی ہے اس لیے کہ آنحضرت سرور عالم صلی اللہ علیہ وسلم کا تشریف لانا ہے  
بھی اسی لیے کہ ہم مجرموں کو نجات نصیب ہو۔

پھر مجھے دامن اقدس میں چھپالیں برور

-۲۱

اور فرمائیں ہٹو اس پر تقاضا کیا ہے

حل لغت

تقاضا۔ تماشہ۔ کی طرح بمعنی خواہش مانگنا۔ سوال کرنا۔

حضور نبی پاک صلی اللہ علیہ وسلم تشریف لاتے ہیں مجھے اپنے

۱۸۔ شرح

دامن اقدس میں چھپا کر فرشتوں سے فرمائیں اب بتاؤ اس

پر کیا سوال ہے اور اس سے تم کیا چاہتے ہو۔

بندہ آزاد شدہ ہے یہ ہمارے در کا

- ۲۲

کیا لیتے ہو حساب اس پر تمہارا کیا ہے

اے فرشتو! کیا تمہیں معلوم نہیں یہ تو ہمارے دروازہ

۱۹۔ شرح

اقدس کا آزاد شدہ غلام ہے اور جو ہمارے در اقدس

سے آزادی کا پروانہ پالیتا ہے اس سے حساب کیسا۔ اب بتاؤ تم اس سے  
کیسا حساب لیتے ہو اور تمہارا اس پر حساب ہے بھی کیا۔

چھوڑ کر مجھ کو فرشتے کہیں محکوم ہیں ہم

۲۲۳- حکم والا کی تعمیل ہو زہرہ کیا ہے

حل لغات :- زہرہ - طاقت و قوت -

۲۲۳- شرح

مجھے فرشتے چھوڑ کر حضور سرور عالم صلی اللہ علیہ وآلہ وسلم سے عرض کریں۔ حضور ہم آپکے محکوم اور غلام ہیں آپکے حکم والا کی تعمیل نہ کریں ہم میں کیا طاقت اور ہم ہیں کون کہ آپکے ارشاد گرامی پر عمل نہ کریں۔

یہ سماں دیکھ کے محشر میں اٹھے شور کہ واہ

۲۲۴-

چشم بد دور ہو کیا شان ہے رتبہ کیا ہے

حل لغات

سماں - کیفیت - واہ خوب - چشم بد دور - بد نظر دور ہو -

سیری نجات کی کیفیت دیکھ کر میدانِ محشر میں ایک شور

۲۲۴- شرح

اٹھیکا اور سب مجھے کہیں کہ بد نظر دور ہو۔ کیا خوب واہ

واہ - تیرا کتنا بڑا رتبہ ہے کہ خود شافع امم تشریف لے جا کر تجھے چھڑا کر لائے ہیں۔

صدقہ اس رحم کے اس سایہ دامن پر نثار

-۲۵

اپنے بندے کو مصیبت سے بچایا کیا،

۲۵-شرح | اے حبیب کبریا صلی اللہ علیہ وسلم آپ کے رحم و کرم پر قربان اور آپ کے سایہ دامن پر واری واری جاؤں کہ اپنے غلام کو ایسی سخت مصیبت سے بچایا اور خود اسکی مصیبت گاہ میں پہنچ کر نجات دلا کر ساتھ لے آئے ہیں۔

اے رضا جانِ عنادل ترے نعموں کے نثار

۲۶-عوم بلبیل باغِ مدنیہ ترا کہنا کیا ہے

عنادل۔ عندلیب کی جمع۔ بلبلیں۔ نعموں۔ نعمہ کی جمع۔ عربی لفظ ہے عربی میں اسکی جمع نعمات ہے یعنی خوش آوازیں سہانی آوازیں۔ نثار۔ کسی کے سر پر روپیہ یا نقدی بطور صدقہ بکھیرنا۔

۲۶-شرح | اے امام اہلسنت احمد رضا بریلوی رحمہ اللہ تیرے وہ نعمے جو تو نے حبیبِ خدا صلی اللہ علیہ وسلم کے فضائل

دکملات میں لکھے پڑھے ہیں بلبلیں اپنی جانیں پر بکھیر رہی ہیں۔ اے بلبلیں  
باغِ مدینہ (احمد رضا) تیرا کیا کہنا خوب سے خوب تر ہو۔

## اعلیٰ حضرت امام احمد رضا محدث بریلوی کی نعت گوئی پر تحسین

مذکورہ  
بالا شعر

میں خود ستانی نہیں اور نہ ہی مبالغہ آرائی ہے بلکہ تحدیثِ نعمت ہے بلکہ بنظر  
حقیقت غائرانہ نگاہ سے دیکھا جائے تو تمام حقیقت سامنے آجائے گی۔

یہ ایک حقیقت ہے کہ ہر ملک ہر زمانہ ہر زبان میں حضور سرور عالم صلی  
اللہ علیہ وسلم کی مدح سرائی ہوئی اور ہو رہی ہے اور ہوتی رہے گی۔ اسی طرح  
برصغیر پاک و ہند کی سرزمین پر طبقہ علمائے بڑے بڑے عظیم علم و دانش اور علم دینی  
و دنیاوی کے فاضل پیدا ہوئے لیکن ان میں سے کوئی بھی ایسا نہیں جو ایک سوچھ  
سے زائد علوم و فنون پر کامل دسترس رکھنے کے ساتھ ساتھ صفِ اول کا قادر الکلام  
نعت گو شاعر بھی ہو۔ اس اعتبار سے اعلیٰ حضرت امام احمد رضا محدث بریلوی علیہ  
الرحمۃ کی شخصیت بالکل منفرد اور بے مثال نظر آتی ہے۔

امام احمد رضا بریلوی علیہ الرحمۃ نے فن نعت گوئی میں جو اعلیٰ و ارفع مقام حاصل  
کیا وہ بہت کم شعرا کے حصے میں آیا ہے، نعت شریف اعلیٰ حضرت بریلوی علیہ  
الرحمۃ سے پہلے بھی کہی جا رہی تھی۔ اور ان کے بعد بھی نعت گوئی کا چشمہ فیض  
جاری و ساری ہے اور انشاء اللہ العزیز ابد تک جاری رہے گا۔

میدان نعت گوئی میں رسماً اور روایتاً دنیا کے تقریباً تمام مذاہب کے شعرا  
نے حصہ لیا ہے لیکن امام نعت گویاں امام احمد رضا بریلوی علیہ الرحمۃ نے جس جذبہ  
و کیف سے نعت کا ایک ایک لفظ عشقِ رسول صلی اللہ علیہ وسلم میں ڈوبا  
ہوا ہے اور آپ کی اکثر نعتیں قرآنی آیات اور احادیث مبارکہ کے حوالوں سے مزین

ہیں۔ مقام حیرت ہے کہ آپ نے فنِ نعت گوئی میں کسی کی شاگردی تک اختیار نہیں کی بلکہ صرف دربار رسالت صلی اللہ علیہ وسلم کے مقبول شاعر حضرت حسان رضی اللہ عنہ کے نقشِ قدم پر ثابت قدم رہے۔ خود فرماتے ہیں۔

رہبر کی رہ نعت میں اگر حاجت ہو  
نقشِ قدم حضرت حسان بس ہے  
رضی اللہ عنہ

اعلیٰ حضرت بریلوی علیہ الرحمۃ نے کوئی نعت شریف کسی مشاعرے میں پڑھ کر سننے والوں سے داد وصول کرنے کے لیے نہیں لکھی بلکہ جس وقت جان جاناں صلی اللہ علیہ وسلم کی یاد تڑپاتی تو زبان پر نعت شریف جاری ہو جاتی۔ قادر الکلام شاعر ہونے کے باوجود آپ نے کبھی بھی شاعر ہونے کا دعویٰ نہیں کیا۔ فرماتے ہیں۔

پیشہ مرا شاعری نہ دعویٰ مجھ کو  
ہاں شرع کا البتہ ہے جنبہ مجھ کو  
مولیٰ کی شمار میں حکم مولیٰ کے خلاف  
لو زینہ میں سیر تو نہ بھایا مجھ کو

ایک دوسری جگہ فرماتے ہیں۔

ثنائے سرکار ہے وظیفہ، قبول سرکار ہے تمنا

نہ شاعری کی ہو س نہ پرواز وئی تھی کیا کیسے قایم تھے۔

امام نعت گو یاں امام احمد رضا بریلوی علیہ الرحمۃ کی نعتیں قرآن و حدیث کی تشریحات پر مبنی ہیں۔ سراسر حال اور وارداتِ قلب پر مشتمل ہیں۔ بعض شعرا نعت شریف میں بھی مبالغہ آرائی پر اتر آتے ہیں لیکن اعلیٰ حضرت علیہ الرحمۃ نے کبھی نعت شریف میں مبالغہ آرائی کو سنا بھی گوارا نہیں فرمایا۔ مولانا محمد محبوب علی خان قادری علیہ الرحمۃ ایک چشم دید واقعہ اس طرح لکھتے ہیں۔

یہ واقعہ میں نے اپنی آنکھوں سے دیکھا ہے اور دوسرے بھی اسکو دیکھنے والے کچھ تعالیٰ موجود ہیں کہ ایک حافظ صاحب جو حضور پر نور امام اہل سنت قدس سرہ کے مخلصین میں سے تھے کچھ کلام لکھ کر لغرض اصلاح سنانے کے لیے حاضر ہوئے، اجازت عطا ہوئی، سنانا شروع کیا درمیان میں اس مضمون کے اشعار تھے کہ یا رسول اللہ (صلی اللہ علیہ وسلم) میں حضور کی محبت میں دن رات تڑپتا ہوں، کھانا پینا سونا سب موقوف ہو گیا ہے کسی وقت مدنیہ طیبہ کی یاد دل سے علیحدہ نہیں ہوتی۔

اعلیٰ حضرت قبلہ رضی اللہ عنہ نے فرمایا حافظ صاحب، اگر جو کچھ آپ نے لکھا ہے یہ سب واقعہ ہے تو ہمیں شک نہیں کہ آپ کا بہت بڑا مرتبہ ہے کہ حضور اقدس صلی اللہ علیہ وسلم کی محبت میں آپ فنا ہو چکے ہیں اور اگر یہ محض شاعرانہ مبالغہ ہے تو خیال فرمائیے کہ بھوٹ اور کون سی سرکار میں جنہیں دلوں کے ارادوں، خطروں، قلوب کی خواہشوں اور نیتوں پر اطلاع ہے جن سے اللہ عزوجل نے۔ ہَا كَانَ وَ هَا يَكُونُ۔ کا کوئی ذرہ نہ چھپایا اور اسکے بعد اس قسم کے اشعار کو کٹوا دیا۔ (قلاوہ بخشش ص ۹۰)

امام احمد رضا بریلوی علیہ الرحمۃ کی لغتیں صفحہ قرطاس پر کرب آنا شروع ہوئیں اور لغت دیوان کب منصفہ شہود پہ آیا۔ اس سلسلے میں مسعود ملت پروفیسر ڈاکٹر محمد مسعود احمد صاحب مدظلہ، العالی یوں انکشاف فرماتے ہیں۔

ابتداء میں مولانا بریلوی (علیہ الرحمۃ) کا کلام مختلف رسائل میں شائع ہوتا رہا مثلاً ماہنامہ الرضا (بریلی)، ماہنامہ تحفہ حنیفہ (پٹنہ) وغیرہ وغیرہ ان رسائل کے چند شمارے کے نظر سے گزرے جن میں عربی اردو اور فارسی کا کلام شامل ہے ۱۳۲۵ھ / ۱۹۰۴ء میں مولانا بریلوی (علیہ الرحمۃ) کے کلام کا ایک مجموعہ "صدائق بخشش"۔



کے نام سے دو حصوں میں پلٹنے اور بریلی سے شائع ہوا اب تک دیوان۔  
 ”حدائق بخشش“ کو مولانا بریلوی (علیہ الرحمہ کے) تمام کلام کا مجموعہ سمجھا جاتا رہا  
 مگر یہ صحیح نہیں۔ ماہنامہ تحفہ حنفیہ (پلٹنے) میں ایک اشتہار نظر سے گزرا جس میں ”حدائق  
 بخشش“ کو انتخاب دیوان لکھا ہے اس سے اندازہ ہوتا ہے کہ مولانا بریلوی  
 (علیہ الرحمہ) کا کلام سنوز پورا جمع نہ ہو سکا، مطالعہ کے دوران جو حقائق و شواہد سامنے  
 آئے ان سے اس خیال کی مزید تصدیق ہو گئی (امام اہلسنت ص ۵۶)۔  
 ”حدائق بخشش“ نے دینائے نعت میں تہلکہ مچا دیا جس نے بھی اسے  
 بڑھا بے اختیار جھوم اٹھا۔ درد اور سوز و گداز میں مبتلا ہو گیا اسکے اشعار دل میں  
 اترتے چلے گئے مولانا حسرت موہانی علیہ الرحمہ نے بھی اچھے شعر کی یہی تعریف  
 کی ہے۔

شعر دراصل ہیں وہی حسرت

دل میں سنتے ہی جو اتر جائیں

اعلیٰ حضرت بریلوی علیہ الرحمہ کے سوانح نگار علامہ بدر الدین احمد قادری علیہ  
 الرحمہ نے ”حدائق بخشش“ کے بارے میں یوں بصیرت افزوز تبصرہ فرمایا ہے۔  
 آپ کا نعتیہ دیوان ”حدائق بخشش“ حمد و نعت، دعا و التجا، سلام و منقبت  
 عشق و محبت، حقیقت و معرفت، معجزات و کرامات شرع آیات و احادیث و غیرہ  
 مضامین کا ایک ایسا بحر ذخار ہے جس کی وسعت اور گہرائی کا اندازہ کرنا اہل  
 بصیرت حضرات ہی کا کام ہے جس طرح آپ امام اہلسنت ہیں اسی طرح آپ کا  
 کلام بھی کلام و سخن کا امام ہے چنانچہ آپ کے دیوان حدائق بخشش پر کلام الامام  
 امام الکلام کا مقولہ حرف بحرف صادق آتا ہے اور کیوں نہ صادق آئے کہ حدائق  
 بخشش، حسان العصر، خسر و اقلیم سخن، شہنشاہ نعت گویاں، اعلم حضرت عبد المصطفیٰ

احمد رضا (علیہ الرحمۃ) کے عشق بھرے دل کی آواز اور مداحان رسول علیہ الصلوٰۃ والسلام کے لیے شمع ہدایت ہے۔ ( امام احمد رضا اور ان کے مخالفین ص ۳۵ )  
 دنیائے نعت میں فنِ شاعری کے لحاظ سے بھی اعلیٰ حضرت بریلوی علیہ الرحمۃ کا دیوان ”حدائق بخشش“ اپنی مثال آپ ہے بلند پایہ ادیب، کہنہ مشق شاعر اور نقاد علامہ شمس الحسن شمس بریلوی مدظلہ نے جب ”حدائق بخشش“ کا تحقیقی اور ادبی جائزہ لیا تو اپنا منصفانہ فیصلہ یوں سنایا۔

میں آپ کے سامنے ”حدائق بخشش“ کا ادبی اور تحقیقی جائزہ پیش کر رہا ہوں آپ یقین فرمائیے کہ میں نے عقیدت و ارادت کو اس راہ میں حائل نہیں ہونے دیا ہے اور میرے قلم نے عقیدت کے سامنے سر نہیں جھکا یا ہے یہ دوسری بات ہے کہ امام اہل سنت (علیہ الرحمۃ) کی ذات گرامی اور آپ کا علوم و تربت آپ کا تبحر علمی اور آپ کی یگانہ روزگار ہستی کا فاضلانہ وقار قدم قدم پر عنان گیر رہا لیکن اللہ تعالیٰ کا فضل و کرم اور اسکے محبوب ذیشان صلے اللہ علیہ وسلم کی نگاہ التفات میرے شامل حال رہی اور میں نے حضرت رضا قدس سرہ کی شاعری کا ہر ہر نوع اور ہر ایک پہلو سے جائزہ لیا۔ میری فکر سامنے ہر چند تفحص و تلاش میں کوئی کوتاہی نہیں برتی۔ لیکن میں کیا کروں کہ اس وحید عصر اور یگانہ روزگار کی بے مثال نعتیہ شاعری میں باعتبار زبان و بیان مجھے کہیں کوئی سقم نظر نہیں آیا۔ اور مجھے کہیں یہ کہنے کا موقع نہیں ملا۔ کہ فنِ شاعری کے اعتبار سے حضرت رضا قدس سرہ کے کلام میں یہ سقم یا یہ خامی موجود ہے۔

ڈاکٹر سرور اکبر آبادی ایم۔ اے پی ایچ ڈی یوں تبصر فرماتے ہیں۔

”حدائق بخشش“ میں ایسی بے شمار نعتیں ہیں جن کی سادگی و برجستگی اور فصاحت و بلاغت کی مثالیں دوسرے شعراء کے ہاں نہیں ملتیں۔ جیسی جیسی نئی و نادر تشبیہات

جیسے جیسے عجیب و غریب استعارات جسے جیسے رموز و علامت اور جو جو ضایع  
بدایع آپ نے استعمال کیے ہیں۔ وہ دوسروں کے ہاں کم ہی نظر آتے ہیں۔

(معارف رضا ۸۳، ۱۹ء کراچی)

جناب اشفاق احمد رضوی بی اے کہتے ہیں کہ۔

اعلیٰ حضرت فاضل بریلوی قدس سرہ کا کلام مالا کلام سے، شریعت و قرآن  
پاک کی روشنی میں ہر شرعی نقائص و ہر طرح عیب و غلو سے پاک و صاف ہے  
سر و سرت اعلیٰ حضرت کے لغتہ کلام ایوان کے متعلق انہی کا مصرع لکھ کر خاموش  
ہو رہا ہوں۔ ع۔

وہ سخن ہے جس میں سخن نہ ہو وہ بیان ہے جس کا بیان نہیں۔

پروفیسر فاروق احمد صدیقی (چکیا کالج۔ بارا چکیا۔ ایسٹ چیمپارن۔ بہار۔ انڈیا)  
نے جب ”حدائق بخشش“ کا تنقیدی نظر سے مطالعہ کیا تو آپ نے جذبات کا  
یوں اظہار فرمایا۔

”حدائق بخشش“ پر از اول تا آخر تنقیدی نظر ڈال جائے۔ دوست کی نظر  
سے نہیں، دشمن کی نظر سے جانبداری کی نظر سے نہیں غیر جانبداری کی نظر سے  
دور بین نہیں۔ خورد بینی نظر سے، کہیں ایک شعر بھی ایسا نہیں ملے گا جو کتاب و سنت  
سے متصادم اور احکام شریعت سے مزاحم ہو۔ نہ کہیں افراط نہ تفریط۔ ایک خوشگوار  
اعتدال، و توازن کی چاندنی ہر جگہ چھٹکی نظر آتی ہے اور لاریب اتنی کامیابی اور  
خوش اسلوبی سے وہی عہدہ برآ ہو سکتا ہے جو بارگاہ رسالت (صلی اللہ علیہ  
وآلہ وسلم) کا ادب شناس اور مؤید من اللہ ہو۔ ہر چیز اعلیٰ حضرت (علیہ الرحمۃ)  
نے شعر گوئی کو کبھی مقصود بالذات نہیں سمجھا۔ مقصد حیات مداحی سرکار تھے انہوں  
نے کبھی کسی سے ”ستائش کی تمنا“ نہیں کی اور ”صلہ کی پروا“ کی ہے تو اسی دربار

گوہر بار سے جس کی شان انہیں کی زبان میں یہ ہے۔  
مانگیں گے مانگیں جائیں گے منہ مانگی پائیں گے۔  
سرکار میں نہ لاپے نہ حاجت اگر کی ہے  
لب داہیں آنکھیں بند ہیں پھیلی ہیں جھولیاں  
کتنے مزے کی بھیک ترے پاک در کی ہے

مزید تبصرے و تعریفی دستاویزیں ”القول السدید لاہور۔ مضمون حضرت سید  
صابر حسین صاحب کا دیکھتے۔

# نعت شریف

سرور کہوں مالک و مولیٰ کہوں تجھے

باغِ خلیل کا گلِ زیبا کہوں تجھے

۱۔ شرح | حبیب کبریٰ شہ ہر دوسرا صلی اللہ علیہ وآلہ وسلم  
آپ کے اوصاف جمیلہ اتنے ان گنت ہیں کہ  
جن کے لیے یہ بھی نہیں کہا جا سکتا کہ بس یہی ہیں جو بیان ہوئے بلکہ کہنے  
والا کہتے کہتے آخر میں کہہ اٹھتا ہے ظ

تیرے اوصاف کا ایک باب بھی پورا نہ ہوا

اس شعر میں چار صفات بیان فرمائی ہیں۔

۱۔ سرور ۲۔ مالک ۳۔ مولیٰ ۴۔ باغِ خلیل علیہ السلام  
کے گلِ زیبا۔ سرور۔ سید کا ترجمہ ہے اور کون سے عالی مراتب میں  
حضور سرور عالم صلی اللہ علیہ وآلہ وسلم کی سیادت نہیں۔ تبرکاً چند احادیث  
حاضر ہیں۔

۱۔ ابن سعد و حسن بن جراح زید بن اسلم سے راوی ہیں۔ حضرت آمنہ

رضی اللہ تعالیٰ عنہا نے جناب حلیمہ رضوان اللہ تعالیٰ علیہا سے فرمایا مجھ سے خواب میں کہا گیا۔

إِنَّكَ سَتَلِدِينَ غُلَامًا  
عَنْ قَرِيبٍ تَمَّارِ لَطْرًا كَاهُو كَا  
فَسَمِيهِ أَحْمَدًا وَهُوَ  
ان کا نام احمد رکھنا۔ وہ تمام  
سَيِّدُ الْعَالَمِينَ۔  
عالم کے سردار ہیں۔ صلی اللہ علیہ وسلم  
کسی نے کیا خوب فرمایا ہے

اے کہ برتخت سیادت نازل جاواری

آنچه ہمہ دارند تو تنہا داری

۲۔ سیدہ آمنہ رضی اللہ عنہا نے ہاتھ سے آواز سنی۔

إِنَّكَ حَمَلْتِ بِسَيِّدِ هَذِهِ الْأُمَّةِ  
فَإِذَا وَضَعْتَهُ فَسَمِيهِ مُحَمَّدًا

تو سردار امت کی ماں بننے والی ہے جب اس مقدس بچہ کو جنو  
تو اس کا محمد نام رکھنا۔

مالک یہ صفت بھی حضور سرور عالم صلی اللہ علیہ وآلہ وسلم کو خوب سمجھتی ہے۔  
اس لیے کہ اللہ تعالیٰ آپ کو اپنی مملکت کا مالک و مختار بنایا ہے۔ اسی  
لیے امام احمد رضا محدث بریلوی قدس سرہ نے اس مضمون کو دوسری  
جگہ پر یوں اور فرمایا ہے۔

میں تو بالک ہی کہوں گا کہ ہو مالک کے جلیب

یعنی محبوب و محب میں نہیں میرا تیرا

حضور سرور عالم صلی اللہ علیہ وآلہ وسلم کا مالک خزان اللہ و مختار مملکت اللہ  
کی مفصل تشریح اسی شرح حدائق شریف کی جلد اول اسی شعر کے تحت ملاحظہ ہو۔

۳۔ مولیٰ لغت و عرف میں متعدد معانی میں آتا ہے یہاں مددگار کے معنی میں ہے۔ آپ کو اللہ تعالیٰ نے اہل ایمان کا مددگار قرآن مجید میں بیان فرمایا ہے۔

إِنَّمَا وَرِثَكُمُ اللَّهُ وَ  
رَسُولُهُ وَالَّذِينَ  
آمَنُوا (پ المائدہ ۵۵)

بیشک تمہارے مددگار نہیں۔  
مگر اللہ ورسول اور مومن

اس کا شان نزول بھی اس کی دلیل ہے کہ یہاں ولی بمعنی مددگار ہو۔

آیت کریمہ حضرت عبداللہ ابن سلام کے حق میں  
نازل ہوئی کہ جب انہوں نے حضور اکرم صلی اللہ علیہ وسلم

## شان نزول

سے کہا کہ ہمیں ہماری قوم نے چھوڑ دیا ہے اور لوگ بھی ہمارا بائیکاٹ کریں گے اس میں فرمایا گیا کہ تم کیوں غمگین ہوتے ہو اگر تم سے یہودی چھوٹ گئے تو تمہیں اللہ، رسول اور وہ مسلمان ہل گئے جو زکوٰۃ بھی دیتے ہیں اور رکوع والی نماز بھی پڑھتے ہیں۔

والی، مولیٰ بمعنی دوست بھی ہے مزید تشریح و  
تفصیل فقیر کی تفسیر فیوض الرحمن پڑھئے۔

## فائدہ

۴۔ گل زریا سیدنا خلیل علیہ الصلوٰۃ والسلام جد الانبیاء ہیں آپ کے  
باغ کا ہر گل زریا ہمارے نبی کریم رؤف رحیم ہیں (صلی اللہ علیہ وآلہ وسلم) امام احمد رضا  
محدث بریلوی قدس سرہ کی تصنیف تجلی الیقین صرف اسی موضوع میں ہے۔  
قابل مطالعہ ہے تبرک کے طور ایک حدیث حاضر ہے۔

”افضل القری“ میں فتاویٰ امام شیخ الاسلام سراج بلقینی سے ہے، جبریل  
علیہ الصلوٰۃ والسلام نے حضور سے عرض کی۔

اَبَشْرُ فَاِنَّكَ خَيْرُ  
 خَلْقِهِ وَصَفْوَتِهِ  
 مِنْ الْبَشَرِ حَبَّكَ اللهُ  
 بِمَا لَمْ يُحِبَّ بِهِ اَحَدًا  
 مِنْ خَلْقِهِ لَا مَنَّكَ مَقْرَبًا  
 وَ نَبِيًّا مُرْسَلًا (الحديث)  
 مشرود ہو کہ حضور بہترین خلق خدا  
 ہیں، اس نے تمام آدمیوں میں  
 سے حضور کو چن لیا اور وہ  
 دیا جو سارے جہان میں کسی  
 کو نہ دیا، نہ کسی مقرب فرشتے،  
 نہ کسی مرسل نبی کو۔

حرماں نصیب ہوں تجھے امید کہ ہوں

-۲

جان مراد و کان تمنّا کہوں تجھے

حرمان (عربی مصدر) محروم رہنا۔ کچھ نہ ملنا امید کی  
 کان (فارسی) کھان۔ معدن۔

حل لغات

اچھے نصیب سے محروم ہوں لیکن ارے حبیب  
 خدا صلی اللہ علیہ وآلہ وسلم آپ ہماری امید گاہ

-۲ شرح

ہیں اسی لیے محرومی کا سوال ہی پیدا نہیں ہوتا۔ آپ ہماری مرادوں کی جان اور  
 ہماری تمنّاؤں کا معدن اور کان ہیں۔ (الحمد للہ علی ذلک)



گلزارِ قدس کا گلِ رنگین ادا کہوں

۳-

درمانِ دردِ بلبلِ شیدا کہوں تجھے

گلزارِ باغِ قدس پاکیزگی پاک۔ عرب میں  
حل لغات ایک پہاڑ کا نام لیکن یہاں عالمِ قدس مراد ہے۔  
رنگین رنگ کیا ہوا، درمانِ علاجِ دوا۔ دارو۔ شیدا  
آپ کو عالمِ قدس کے باغ کا رنگین ادا والا  
۳۔ شرح پھول کہوں۔ ہر درد کی دوا کہوں اور بلبلِ شیدا  
کہوں اس شعر میں تین اوصاف بیان کئے ہیں۔

۱۔ عالمِ قدس کے باغ کا رنگین ادا پھول۔ یہ صفت آپ کو یوں سمجھتی  
ہے کہ عالمِ قدس میں بھی آپ اسی طرح محبوبانہ انداز رکھتے تھے جیسے عالمِ دنیا  
میں سیدنا ابوہریرہ رضی اللہ عنہ سے مروی ہے کہ جب پروردگارِ عالم نے  
حضرت آدم علیہ السلام نے ان میں نہایت نمایاں اور چمکدار ایک نور دیکھا  
عرض کیا اَللّٰهُ الْعَالَمِیْنَ یہ چمکدار نور کس کا ہے۔ ارشاد ہوا

هَذَا اَجْنَبٌ اَحْمَدُ  
وَهُوَ اَخِرٌ وَهُوَ اَوَّلُ  
شَافِعٍ -  
یہ تیرا بیٹا (حضرت) احمد ہے  
(صلی اللہ علیہ وآلہ وسلم) یہ اول بھی  
ہے اور آخر بھی اور یہ پہلا شفیع  
بھی (الخصائص الکبریٰ للسیوطی رحمۃ اللہ علیہ)

مشکوٰۃ شریف میں سیدنا داؤد علیہ السلام کے  
متعلق مروی ہے یہاں تم نبی علیہ السلام کے لیے

ازالہ وہم

لکھ رہے ہو۔

اس کا جواب یہ ہے کہ آدم

علیہ السلام کو اولاد پیش کرنے کے مختلف مواقع ہیں۔ مشکوٰۃ شریف میں ایک  
موقعہ کا ذکر ہے۔ دو ذکر موقعہ کا ذکر نہ ہونا مضر نہیں اس لئے کہ قاعدہ

ہے۔

عَدْمٌ ذِكْرِ الشَّيْءِ  
لَا يُسْتَلْزَمُ عَدْمُ  
شے کا عدم ذکر اس کے  
وجود کے عدم کو مستلزم نہیں۔

۲۔ ایک اور روایت میں ہے۔

لَمَّا خَلَقَ نُورَ نَبِيِّنَا مُحَمَّدٍ صَلَّى اللَّهُ عَلَيْهِ  
وَسَلَّمَ أَمْرًا أَنْ يَنْظُرَ إِلَى الْأَنْبِيَاءِ  
عَلَيْهِمُ السَّلَامُ تَغْشِيَهُمْ مِنْهُ مَا أَنْطَقَهُمُ اللَّهُ  
بِهِ فَقَالُوا يَا رَبَّنَا مَنْ غَشِينَا نُورَهُ فَقَالَ اللَّهُ  
تَعَالَى هَذَا نُورُ مُحَمَّدِ بْنِ عَبْدِ اللَّهِ إِنْ أَمَنْتُمْ  
بِهِ جَعَلْتُكُمْ أَنْبِيَاءَ قَالُوا آمَنَّا بِهِ وَبَيْنُوته -

امام احمد قسطلانی شارح بخاری اپنی کتاب مواہب اللدنیہ ص ۷۳ ج ۱ میں  
نقل کرتے ہیں کہ جب اللہ تعالیٰ نے اپنے محبوب بیکتا صلی اللہ علیہ وسلم کا نور پیدا  
کیا تو حکم فرمایا کہ باقی انبیاء کرام علیہم السلام کے انوار کو ملاحظہ کرو جب حضور  
سراپا نور پاک تمام انبیاء کرام علیہم السلام کے انوار پر غالب آگیا۔ انبیاء کرام  
نے بارگاہِ الہی میں عرض کیا (الہی یہ کس ہستی کا نورِ عظیم ہے جس میں ہمارے

انوار گم ہو گئے ہیں۔ ارشاد باری ہے

هَذَا حُودٌ مُحَمَّدٍ

یہ نور محمد بن عبد اللہ (صلی اللہ

بن عبد اللہ ۱۵ علیہ وسلم) کا ہے۔

اگر تم اس پر ایمان لاؤ گے تو تم سب کو نبوت و رسالت سے سرفراز کروں گا۔ سب انبیاء کرام نے عرض کیا۔ اِنَّ الْعَالَمِينَ۔ ہم صدق دل سے اس کی نبوت و قیادت کو تسلیم کرتے ہیں۔

۲۔ اس شعر میں حضور سرور عالم صلی اللہ علیہ وآلہ وسلم کی دوسری صفت ہے

درمندول کے درماں۔ اور یہ صفت بھی آپ کو خوب سمجھتی ہے۔

حضرت امام نووی شارح مسلم شریف رحمۃ اللہ تعالیٰ نے کتاب الاذکار میں اس کی مثل حضرت عبد اللہ بن عباس رضی اللہ تعالیٰ عنہما سے نقل فرمایا کہ ان کا بھی پاؤں مفلوح ہوا تو یا محمد اکا کہا اچھا ہو گیا اور یہ امرات دو صحابیوں کے سوا اوروں سے بھی مروی ہوا۔

اہل مدینہ میں قدیم سے یا محمد اکا کہنے  
اہل مدینہ کا عمل | کی عادت چلی آتی ہے۔

علامہ شہاب خفاجی مصری رحمۃ اللہ تعالیٰ نسیم الریاض شرح شفاء میں فرماتے ہیں هَذَا رَمًّا تَعَاهَدَةُ اَهْلِ الْمَدِينَةِ: یہی اہل مدینہ کی عادت میں شامل ہے یعنی جب مشکل پڑی یا محمد کا نعرہ لگایا۔ یعنی ہر مشکل نام محمد سے ٹلی ہے (صلی اللہ علیہ وآلہ وسلم)

صبح وطن پر شام غریباں کو دونوں شرف

۶- بیکس نواز گیسوؤں والا کہوں بٹھے

شام غریباں۔ مصیبت کی شام جو بحالت  
سفر ہو۔ بیکس نواز۔ عاجز نواز۔ غریب نواز۔

حل لغات

وطن کی صبح پر شام غریباں کو شرافت دونوں۔

۶- شرح

اے حبیب خدا صلی اللہ علیہ وآلہ وسلم آپ کو

غریب نواز کہوں اور محبوب گیسو والا کہوں جو کہوں آپ ہر محبوب صفت  
کے لائق ہیں۔

صبح وطن سے شام غریباں کو شرافت

شام غریباں کی شرافت

اس لیے ہے کہ مصیبت کے وقت

اپنے آقا کو پکارنے کا موقع ملے گا۔ مصیبت نہ بھی ملے تب بھی یاد محبوب  
کی سعادت تو نصیب ہوگی اور اس سے بڑھ کر اور شرافت کیا ہو کہ اوقات تو  
یاد محبوب میں بسر ہوں۔

دوسرے مصرعہ میں دو صفتوں کا بیان ہے۔

۱- بیکس نواز :- حضور سرور عالم صلی اللہ علیہ وآلہ وسلم بیکس نوازی

چار دانگ عالم ہے۔ بشمار واقعات میں سے ایک نابینا کا واقعہ بیکس نوازی

کی دلیل کافی ہے کہ اس بیچارے کو بینائی عطا فرمادی صحاح ستہ میں سے

تین کتابوں میں یہ حدیث شریف مذکور ہے۔

عَنْ عُمَانَ بْنِ حَيْفِ  
 أَنَّ أَعْمَى قَالَ يَا رَسُولَ  
 اللَّهِ ادْعُ اللَّهُ أَنْ  
 يُكْشِفَ لِي عَنْ بَصَرِي  
 قَالَ فَأُطْلِقَ فَتَوَضَّأَ  
 ثُمَّ صَلَّى رُكْعَتَيْنِ ثُمَّ  
 قَالَ اللَّهُمَّ إِنِّي أَسْأَلُكَ  
 وَالتَّوَجُّهَ إِلَيْكَ يَا  
 مُحَمَّدُ بْنُي الرَّحْمَةَ يَا  
 مُحَمَّدُ إِنِّي أَتَوَجَّهُ بِكَ  
 إِلَى رَبِّي أَنْ يُكْشِفَ عَن  
 بَصَرِي اللَّهُمَّ شِفَعَةً  
 فِي قَالَ فَرَجَعَ  
 وَقَدْ كَشَفَ اللَّهُ  
 عَنْ بَصَرِهِ .

رشفائے قاضی عیاض جلد ۱

(۲۴۳)

عثمان بن حنیف رضی اللہ عنہ  
 سے روایت ہے کہ ایک  
 اندھے نے بارگاہ رسالت میں  
 عرض کی یا رسول اللہ آپ اللہ  
 پاک سے دعا کیجئے کہ وہ میری  
 آنکھ کھول دے آپ نے فرمایا  
 جاؤ وضو کرو دو رکعت نماز  
 پڑھو پھر یہ دعا مانگو اے اللہ  
 میں تجھ سے سوال کرتا ہوں  
 اور تیری بارگاہ میں تیرے  
 نبی رحمت کے وسیلہ سے توجہ  
 کرتا ہوں اے محمد میں آپ کو  
 آپ کے رب کی بارگاہ میں  
 وسیلہ سے لاتا ہوں کہ میری آنکھ  
 کھل جائے یا اللہ ان کی سفارش  
 میرے بارے میں قبول فرمائے  
 تو وہ اس حال میں لوٹا کہ آنکھ  
 روشن ہو گئی۔

ابن ماجہ نے اپنی سنن کے باب صلوة الحاجۃ میں یہ حدیث ذکر کر کے  
 یہ تحریر کیا قال ابو اسحاق هذا حدیث صحیح۔ ابو اسحاق کا قول ہے کہ  
 یہ حدیث صحیح ہے۔

کیسا گیسوؤ والا جس کی قسم خود خالق تعالیٰ  
قرآن مجید میں یاد فرمائے "وَاللَّيْلُ إِذَا يَغْشَىٰ

گیسوؤں والا

اس سے بڑھ کر اور محبوبی شان اور کیا ہوگا۔

۱۔ حضرت ہند بن ابی ہارہ رضی اللہ تعالیٰ عنہ بیان کرتے ہیں کہ آپ کا  
سراقہ اعتدال کے ساتھ بڑا تھا۔ آپ کے بال مبارک خمدار تھے۔ ان میں اگر  
خود مانگ نکل آتی تو اسے رہنے دیتے ورنہ خود مانگ کے لیے تکلف نہ فرماتے۔

يَجَاوِزُ شَعْرًا  
شَحْمَةً أَذْنَيْهِ  
إِذَا هُوَ وَفْرًا  
آپ کے مبارک بال جب لمبے  
ہوتے تو کانوں کی لوسے ذرا  
نیچے ہو جاتے۔

۲۔ حضرت براء بن عاذب رضی اللہ تعالیٰ عنہ آپ کا حلیہ مبارک بیان  
کرتے ہوئے فرماتے ہیں کہ آپ کا مبارک قدمیہ تھا اور

يَبْلُغُ شَعْرُهُ شَحْمَةً  
أَذْنَيْهِ عَلَيْهِ حِلَّةٌ  
حُمْرَاءُ مَا رَأَيْتُ أَحْسَنَ  
مِنْهُ۔ (البخاری۔ کتاب المناقب)  
آپ کے مبارک بال کانوں کی  
لو تک تھے۔ میں نے سُرخ جبہ  
میں آپ سے بڑھ کر حسین  
کوئی نہیں دیکھا۔

آپ ہی سے شیخ ابو اسحاق رحمۃ اللہ علیہ کے حوالے سے مروی ہے کہ  
مَآ رَأَيْتُ أَحَدًا مِّنْ  
خَلْقِ اللَّهِ تَعَالَى رَفِي  
حِلَّةٍ حُمْرَاءٍ مِّنْ  
رَّسُولِ اللَّهِ صَلَّى اللَّهُ  
عَلَيْهِ وَسَلَّمَ أَنَّ حِمْتَهُ  
تَضْرِبُ مِنْ مَنكَبَيْهِ۔  
میں نے مخلوقِ خدا میں سُرخ  
جبے میں آپ سے بڑھ کر حسین  
نہیں دیکھا۔ آپ کے بال مبارک  
اور زلفیں کا ندھوں کو چوم رہی  
ہوتی تھیں۔

(رواہ مسلم)

۳۰۰

حضرت برادر رضی اللہ تعالیٰ عنہ جب بھی یہ بات بیان کرتے  
مَا حَدَّثَ بِهِ قَطُّ      تو بیان کرنے کے بعد ہمیشہ  
إِلَّا ضَحَكَ.      مسکرا دیتے۔

(دلائل النبوة للبیهقی ص ۲۳۳)

اللہ کے تیسرے جسم منور کی تابشیں  
۵۔ اے جانِ جانِ میں جانِ تجلا کہوں  
نہجے

اللہ کے۔ سبحان اللہ۔ منور نورانی تابشیں  
حل لغات | تابش کی جمع چمک تجلا روشنی۔ آشکار  
ہوتا۔ نور الہی۔

سبحان اللہ اے حبیب کبریا صلی اللہ علیہ وآلہ وسلم  
۵۔ شرح | آپ کے نورانی کی چمکیں کیا خوب ہیں۔ آپ  
میری جان کی بھی جان ہیں آپ کے لیے جی چاہتا ہے آپ کو انوار الہی کی  
جان کہوں۔

اس شعر میں حضور سرور عالم صلی اللہ علیہ وآلہ وسلم کے جسم اطہر کو نورانی  
اور انوار الہی کی جان اور اصل کہا گیا ہے۔

جسم نورانی :-

دیگر آیات نورانیہ کے علاوہ آیت ”قد جاءكم من الله نور“

بیشک تمہارے پاس نور آیا۔ ہمارے دعویٰ کی دلیل ہے۔

**فائدہ** | اس آیت کو اہل سنت نے حضور سرور عالم صلی اللہ علیہ وآلہ وسلم کے جسم اطہر کو خورِ علیٰ نور بشکل بشری دلیل بنایا ہے۔ اس میں کسی قسم کا کسی کو شک و شبہ نہ تھا۔ وہابی تحریک سے متاثر لوگوں نے معتزلہ فرقہ کا مدفونہ حوالہ نکال لائے اور شور مچا دیا کہ آیت میں نور سے مراد قرآن ہے اور کتاب سے بھی فقیر اس آیت کے متعلق قدرے تفصیل عرض کرتا ہے۔

**تفسیر آیت نور** | آیت مذکورہ میں نور سے حضور سرور عالم صلی اللہ علیہ وآلہ وسلم مراد لینا اہل سنت کا اتفاق ہے۔ اس اتفاق میں بعض دیوبندی اور وہ علماء بھی شامل ہیں۔ جنہیں دیوبندی اپنے اکابر سمجھتے ہیں مثلاً شاہ عبدالقادر دہلوی رحمۃ اللہ تعالیٰ اور اشرف علی تھانوی کا حوالہ ملاحظہ ہو۔  
مراد نور سے ہیں موضح القرآن میں ہے۔ روشنی محمد صلی اللہ علیہ وآلہ وسلم اور کتاب قرآن۔

تھانوی نے رسالہ النور ۲۸ ربیع الاول ۱۳۳۱ھ میں اسے مزید تفصیل سے لکھا۔

**عقیدہ معتزلہ** | اور جو دیوبندی وہابی آیت میں نور سے قرآن مراد لیتے ہیں وہ عقیدہ معتزلہ کے ترجمان ہیں۔ اس لیے کہ آیت میں نور سے قرآن فرقہ معتزلہ نے مراد لیا ہے۔ چنانچہ علامہ محمود آلوسی صاحب اپنی تفسیر روح المعانی جلد ششم میں لکھتے ہیں۔  
قَالَ أَبُو عَلِيٍّ الْجَبَّارِيُّ أَحْمَدِيُّ يَا لِنُورِ الْقُرْآنِ



لِكشْفِهِ وَأُظْهَرِهُ طَرِيقَ الْهُدَى وَالْيَقِينِ  
وَأَقْتَصَرَ عَلَى ذَلِكَ الرَّمُحْشَرِيِّ.

یعنی ابو علی جبائی اور زرخشتری نے نور اور کتاب مبین کا مصداق  
قرآن عظیم کو قرار دیا ہے ہر اہل علم خوب جانتا ہے کہ ابو علی جبائی رئیس  
المعتزلہ اور زرخشتری بھی تھا۔

آیت میں اہل سنت نے کہا کہ نور  
**عقیدہ اہل سنت** سے حضور علیہ السلام اور کتاب سے

قرآن مراد ہے اس مراد پر تمام سنی مفسرین کا اتفاق ہے بلکہ کماں کیا ملا علی  
قاری نے یہی ملا علی قاری حنفی شرح شفا شریف ج ۱ ص ۴۲ پر فرماتے ہیں۔

وَقَدْ حَاوَلَ بَعْضُ الْمُفَسِّرِينَ بِأَنَّهُ مِنْ  
بَابِ الْجَمْعِ مِنَ الْوَصْفَيْنِ بِإِعْتِبَارِ تَفَاوُثِهِمَا  
الْلَفْظِيِّ وَأَنَّ الْمُرَادَ بِهِمَا الْقُرْآنُ وَقَدْ يُقَالُ  
فِي مَقَابِلِهِمْ وَأَيُّ مَرْنَعٍ مِنْ أَنْ يَجْعَلَ النَّعْتَانِ  
لِلرَّسُولِ صَلَّى اللَّهُ عَلَيْهِ وَآلِهِ وَسَلَّمَ فَإِنَّهُ نُوْرٌ  
عَظِيمٌ بِكَمَالِ ظُهُورِهِ بَيْنَ الْأَنْوَارِ وَكِتَابٌ مُبِينٌ  
مِنْ حَيْثُ أَنَّهُ جَامِعٌ لِجَمِيعِ الْأَسْرَارِ وَمُظْهِرٌ  
لِلْأَحْكَامِ وَالْأَحْوَالِ وَالْأَخْبَارِ.

اور تحقیق بعض مفسرین نے کہا ہے کہ نور اور کتاب مبین دونوں  
سے مراد قرآن کریم ہے اور عطف میں تفریق لفظی بلحاظ صفات کے ہے  
اور بلا خوف و خطر ان کے مقابلہ میں یہ بات کہی جائے گی کہ اس سے کیا  
چیز مانع ہے کہ نور اور کتاب مبین دونوں سے رسول اللہ کی ذات گرامی

مراد لی جائے۔ حضور صلی اللہ علیہ وآلہ وسلم نورِ عظیم اس لحاظ سے ہیں کہ  
جملہ انوار میں کامل ظہور رکھتے ہیں اور کتابِ مبین اس اعتبار سے ہیں کہ  
آپ جمیع اسرارِ الہیہ کے جامع، احکامِ شریعیہ کے بیان کرنے والے  
اور اخبار و حالات کے بتانے والے ہیں۔

اور علامہ سید محمود آلوسی رحمۃ اللہ علیہ نے اپنی تحقیق کا خلاصہ  
یوں لکھا ہے۔

وَلَا يُبْعَدُ عِنْدِي أَنْ يُرَادَ بِالنُّورِ وَالْكِتَابِ  
الْمُبِينِ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ  
وَلَا شَكَّ فِي صِحَّتِهِ إِطْلَاقُ كُلِّ عَلَيْهِ  
عَلَيْهِ الصَّلَاةُ وَالسَّلَامُ (روح للبعانی)

میرے نزدیک نور اور کتابِ مبین دونوں سے سرورِ عالم صلی اللہ  
علیہ وآلہ وسلم مراد لیے جائیں تو کوئی بعید از عقل بات نہیں۔ اور کیونکہ ہر  
صفت مذکورہ کا اطلاق بلاشک و شبہ سرورِ عالم صلی اللہ علیہ وآلہ وسلم پر  
صحیح و درست ہے۔ ہمیں قرآنِ عظیم کو نور کہنے سے انکار نہیں بلکہ ہم تسلیم  
کرتے ہیں کہ خداوندِ قدوس نے قرآنِ مجید کو بھی نور فرمایا ہے۔ لیکن جب  
مفسرین اور مشاہیر محدثین کے نزدیک اس آیت کریمہ میں نور سے سرورِ  
عالم صلی اللہ علیہ وسلم کی ذاتِ گرامی اور کتابِ مبین سے قرآنِ عظیم مراد ہے  
نور اور کتاب کے درمیان واؤ عطف موجود ہے جس کا تقاضا یہ ہے کہ  
ان دونوں سے مراد الگ الگ وجود ہوں کیونکہ معطوف اور معطوف ایہ  
میں مغایرت مسلمہ حقیقت ہے۔ مثلاً جاء حامدٌ حموداً  
حامد اور حمود آیا۔ حامد اور حمود دو الگ الگ وجود ہیں۔ دونوں کی مصداق

ایک ذات نہیں۔ اس طرح یہاں بھی نور اور کتاب دو علیحدہ علیحدہ وجود ہیں۔ جن کا مصداق الگ الگ وجود ہے۔

ان دونوں محققین مفسروں نے مخالفین کا ہر طرح سے عذر ختم کر دیا کہ قاعدہ کے رو سے بھی اور جمہور مفسرین کے حوالہ سے بھی لیکن کوئی انکار سے باز نہیں آتا تو اپنی قسمت کا ماتم کرے۔  
تفسیر کبیر ص ۳۸۴ ج ۳ ان دو محققین کے علاوہ اور دو حوالے  
ملاحظہ ہوں۔

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ -  
أَنَّ الْمُرَادَ بِالنُّورِ مُحَمَّدٌ صَلَّى اللَّهُ عَلَيْهِ وَآلِهِ  
وَسَلَّمَ وَبِالْكِتَابِ الْقُرْآنُ -

اس آیت کریمہ میں نور سے مراد محمد صلی اللہ علیہ وآلہ وسلم اور کتاب سے مراد قرآن کریم ہے۔

تفسیر ابن جریر الطبری ص ۱۶ ج ۶ میں  
قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ يَعْنِي  
بِالنُّورِ مُحَمَّدًا صَلَّى اللَّهُ عَلَيْهِ وَآلِهِ وَسَلَّمَ الَّذِي أَنَا اللَّهُ  
بِهِ الْحَقُّ وَأُظْهِرَ بِهِ الْإِسْلَامَ وَحَقَّ الشِّرْكَ فَهُوَ نُورٌ  
لَمَثَلٌ امْتِنَارٌ -

بیشک آیات تمہارے پاس اللہ کی طرف سے نور اور کتاب بیان کرنے والی یعنی نور سے مراد محمد پاک صلی اللہ علیہ وسلم ہیں۔ جن کے طفیل اللہ تعالیٰ نے کائنات میں حق کو روشن کیا اور جن کے طفیل اسلام کو چار دانگ عالم میں حاضر فرمایا اور کفر و شرک کو مٹایا۔ بیشک آپ نور ہیں اس کے لیے

جو آپ سے نور حاصل کرتا ہے۔

بے داغ لالہ یا تمبر بے کلف کہوں

بے خار گلبن چمن آرا کہوں تجھے

**حل لغات** بے داغ دھبہ اور داغ کے بغیر لالہ ایک قسم کا پھول مشہور ہے، کلف (عربی) چھائیاں یعنی جو منہ پر داغ پڑ جاتے ہیں۔ بے خار کانٹوں کے بغیر گلبن درخت گلرخ۔ چمن آرا۔ کیاری۔ سبز وغیرہ کا سنگار۔

**۶۔ شرح** اے محبوب کریم صلی اللہ علیہ وآلہ وسلم آپ کو بے داغ لالہ یعنی بے عیب محبوب کہوں یا

چھائیوں کے بغیر چاند کہوں اور باغ کا سنگار بے خار کتاب کا پھول کہوں۔ اس شعر میں حضور سرور عالم صلی اللہ علیہ وآلہ وسلم کی یکسانی اور بے مثالی کا بیان ہے۔ اس میں شک ہی کیا ہے کہ ہر عیب اور نقص سے پاک اور منزہ ہیں اسی لیے آپ کا اسم گرامی محمد ہے، «الَّذِي حَمِدًا مَرَّةً بَعْدَ مَرَّةٍ. كَرَّةً بَصْدِرِ كَرَّةٍ». وہ ذات جس کی تعریف بار بار تکرار تعریف کی جائے۔ امام احمد رضا محدث بریلوی قدس سرہ متعدد کتابوں کے حوالہ سے حدیث نقل کرتے ہیں کہ آپ کا اسم گرامی مُشَفَّعُ ہمارے حضور اقدس صلی اللہ علیہ وآلہ وسلم کا نام اور محمد سے ہم وزن

اور ہم معنی ہے یعنی بکثرت و بار بار سراہا گیا (تجلی الیقین مطبوعہ لاہور ص ۶۷)  
یہی وجہ ہے کہ جو شخص آپ کی ذات و صفات کے عیوب و نقائص بیان  
کرے وہ عندالشرع واجب القتل ہے اگرچہ توبہ کرے تو بھی سزا شرعی  
سے نہ بچ سکے گا۔ یہاں چند حوالہ جات سپرد قلم کر دوں تاکہ حضور سرور عالم  
صلی اللہ علیہ وآلہ وسلم کے عیب و نقص بیان کرنے والوں کے لیے اہل اسلام  
اجرائے حکم قتل نہ کر سکیں تو کم از کم اس بد نہاد سے نفرت و کراہت تو  
کر سکیں۔

مجرم ہوں اپنے عفو کا ساماں کروں شہا

یعنی شفیع، روزِ جزا کا کہوں تجھے۔

۶۔ شرح | میں مجرم ہوں اور اے میرے سائیں (مالک و  
مولیٰ) میں اپنی معافی کے لیے سامان کروں  
یعنی یہی پیارا وصف زبان پر جاری کر آ کہ آپ کو قیامت کے دن کا شفیع کہوں  
مصرعہ اول میں ہر مسلمان کو یہ درس دیا کہ یہ عقیدہ رکھو کہ غفور و مغفرت  
کا سامان صرف اور صرف شفاعت ہے اور بس نیکیوں کا بھروسہ ہی کیا ہے کہ  
نامعلوم وہ قبول بھی ہوئیں یا نہ لیکن عقیدہ شفاعت تو نقد سودا ہے جن لوگوں  
کو صرف اور صرف نیکیوں پر بھروسہ ہے اور شفاعت کا انکار وہ سیدھے جہنم  
میں جائیں گے جیسا کہ فقیر اویسی غفرلہ نے ایسی شرح حدائق میں متعدد مقامات

پر تصریحات اسلاف لکھی ہیں۔

## شفیع روزِ جزا

صلی اللہ علیہ وسلم

حضور سرورِ عالم صلی اللہ علیہ وآلہ وسلم  
کی یہ صفت ہے ہی صرف آپ کے  
لیے جملہ انبیاء و اولیاء علی نبینا وعلیہم السلام

کی شفاعت آپ کے طفیل ہے بلکہ امام نووی رحمۃ اللہ علیہ سے اوروں کے  
تردد منقول ہے۔

حضرت امام شعرانی قدس سرہ البیواقیت والجواہر میں لکھتے ہیں قَالَ  
السَّيِّحُ تَقَى الْمَدِينِ السَّبِيكَ وَإِنَّمَا يَتَرَدَّدُ النَّوَوِيُّ فِي شَفَاعَةِ مَنْ  
شَاءَ اللَّهُ تَعَالَى لِأَنَّهُ لَمْ يُرَدِّ فِي الْمَسْنَدِ تَصْرِيحٌ بِذَلِكَ وَلَا يَنْفَعُ  
إِمَامٌ سَبَّكَ رَحْمَةَ اللَّهِ عَلَيْهِ نَعَى فَرَمَا يَكُ أَوْ جَسَمٌ جَائِئٍ شَفِيعٌ كَرْنِ ذِكْرٍ أَحَادِيثِ  
مِنْ أَصْلًا نَهَيْتُمْ لِهَذَا إِمَامٌ نَوَوِيُّ نَعَى اس كَعِ وَقُوعِ مِثْلِ تَرَدُّدِ فَرَمَا يَكُنْ يَه تَرَدُّدِ  
نَافِعِ نَهَيْتُمْ اس لِيَعِ كَعِ أَحَادِيثِ مِثْلِ تَصْرِيحاتِ مَوْجُودِ هِي. جَنِّهِي نَفِيعِ نَعَى بَار بَار  
ذِكْرِ كِيَا هِي.

اس مردہ دل کو شردہ جیات اید کا دوں

٨-  
تاب و توانِ جانِ میجا کہوں تجھے

شردہ خوشخبری۔ مبارکباد۔ تاب و توان  
طاقت۔ قدرت۔ صبر و قرار۔ برداشت۔

حل لغات

۸۔ شرح | اے حبیب کریم رؤف رحیم صلی اللہ علیہ وآلہ وسلم میں اس مردہ دل کو دائمی زندگی کی خوشخبری دوں آپ کو جان مسیحا کی قوت و طاقت کہوں کہ مسیح علیہ السلام مردوں کو زندہ کرتے تھے لیکن اللہ تعالیٰ نے آپ کو ان کی جان کی قوت و طاقت عطا کرنے والا بنایا ہے۔

یہ صفت آپ کے لیے بہت زیادہ موزوں ہے کہ آپ کے امتی اس اس وصف سے موصوف بلکہ حضور سرور عالم صلی اللہ علیہ وآلہ وسلم کی

المحی صلی اللہ علیہ وآلہ وسلم

دل و جان کے زندہ کرنے والے

امت میں آج بھی شامل ہیں اور کل قیامت میں تو سب آنکھوں سے دیکھ لیں گے آپ کی صفت احیاء قرآن مجید میں متعدد مقامات پر منصوص ہے اور سیدنا عوث اعظم شیخ عبدالقادر جیلانی رضی اللہ عنہ کی وصف احیاء الموتیٰ کو بھی دنیا مانتی ہے جن کے امتیوں میں یہ کمال ہے اہل کے آقا صلی اللہ علیہ وآلہ وسلم کو بطریق اعلیٰ و ادلیٰ و اکمل و اتم یہ کمال حاصل ہو گا بلکہ امتی بلکہ ہر شے کا کمال حضور سرور عالم صلی اللہ علیہ وآلہ وسلم کے طفیل ہے اسی کو امام اہلسنت رحمۃ اللہ علیہ نے مصرعہ ثانیہ میں ادا فرمایا ہے اس کے باوجود حضور سرور عالم صلی اللہ علیہ وآلہ وسلم کے لیے بھی قرآن مجید میں صریح نص موجود ہے۔ اللہ تعالیٰ فرماتا ہے

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ (الانفال)

اے ایمان والو اللہ اور اس کے رسول بلانے پر حاضر ہو جب رسول تمہیں بلا اس چیز کے لیے بلائیں جو تمہیں زندگی بخشنے گی

صاحب روح البیان رحمۃ اللہ علیہ اسی آیت کی تفسیر میں لکھتے ہیں تاکہ وہ زندہ کریں حضور علیہ السلام کا زندہ کرنا کئی قسم کا ہے منجملہ ان کے آپ کا علوم کے ذریعہ مردہ دلوں کو زندہ کرنا ہے اس لیے علم قلب کی زندگی اور جہل اس کی موت ہے۔ کسی شاعر نے کہا ہے

لَا تَعْجِبَنَّ الْجُهُولُ حُلَّةً  
فَذَاكَ مِثَّتْ وَتَوْبُهُ كَفْنٌ

ترجمہ۔ جاہل کی رزق برق پوشاک سے تعجب نہ کیجئے اس لیے کہ وہ مردہ ہے اور یہی کپڑے اس کا کفن ہیں۔

سوال: دَعَاكُمْ میں صرف رسول اللہ صلی اللہ علیہ وآلہ وسلم کا نام کیوں۔ اللہ تعالیٰ نے اپنا نام کیوں نہیں لیا۔

جواب: تاکہ معلوم ہو کہ رسول اللہ صلی اللہ علیہ وآلہ وسلم کی دعوت اسلام دینا درحقیقت یہ بھی امر ربانی ہے اس لیے واحد کی ضمیر لائی گئی ہے۔

حضرت مولانا مفتی اللہ یار خان رحمۃ اللہ علیہ شان جلیب الرحمن میں لکھتے ہیں کہ اس آیت میں فرمایا گیا لِمَا يُحْيِيكُمْ نَبِيٌّ كَرِيمٌ عَلَيْهِ السَّلَامُ تم کو زندگی بخشتے ہیں۔ جس سے معلوم ہوا کہ حضور علیہ السلام مردہ کو زندہ کے دل کو۔ جان کو، خیالات کو زندہ فرمانے والے ہیں اور کیوں نہ ہو، حضرت جبریل گھوڑی پر سوار ہو کر عرق فرعون کے گھوڑے کے لیے آگے ہو گئے گھوڑا گھوڑی کے پیچھے لگا اس گھوڑی کی ٹاپ جہاں پڑتی تھی۔ اس جگہ گھاس اُگ آتی تھی۔ بنی اسرائیل میں ایک شخص تھا سامری، اُس نے یہ خاک اٹھالی اور عرق فرعون کے بعد یہ خاک سونے کا بچھڑا بنا کر اُس کے منہ میں ڈال دی تو اُس سونے کے بچھڑے میں جان پیدا ہو گئی۔ حضرت



جبریل کا جسم لگا گھوڑی سے، گھوڑی کا خاک سے اور خاک پڑی ہے جہاں  
 پچھڑے کے منہ میں، وہ زندہ ہو گیا اسی لیے اس کو روح الامین کہتے ہیں کیونکہ  
 ان سے روح ملتی ہے اور حضور علیہ السلام کی نظروں میں ہزار ہا جبریلی طاقتیں  
 ہیں تو ان کے اشارے سے مُردے بھی زندہ کیوں نہ ہوں۔ مشنری شریف  
 میں ہے سے

لے ہزاراں جبریل اندر بشر  
 بہر حق سوئے غریباں یک نظر

مدارج النبوة میں بہت سے ایسے واقعات لکھے ہیں، جن میں حضور  
 علیہ السلام نے مردوں کو زندہ فرمایا۔ حضرت جابر رضی اللہ تعالیٰ عنہ کے

کے گھر حضور علیہ السلام کی دعوت تھی۔ انہوں نے بکری ذبح کی۔ ان کے بیٹوں  
 میں سے ایک نے دوسرے کو ذبح کر دیا اور ذبح کو کے والد کے ڈر سے  
 چھت پر بھاگ گیا۔ وہاں سے پاؤں پھسلا تو وہ بھی گر کر مر گیا۔ جابر رضی اللہ  
 تعالیٰ عنہ کی بیوی نے دونوں بچوں کی نعشوں کو چھپا دیا تاکہ دعوت میں  
 حرج نہ ہو۔ جب کھانے پر سرکار نے تشریف رکھی، تو فرمایا کہ جابر اپنے بچوں  
 کو بلاؤں، ہم اُن کے ساتھ کھانا کھائیں گے۔ حضرت جابر نے سارا واقعہ عرض کیا۔  
 تب حضور نے اُن کو زندہ فرمایا اور ساتھ کھانا کھلایا۔

حضرت انس رضی اللہ تعالیٰ عنہ کے گھر ایک دعوت میں دسترخوان سے  
 حضور علیہ السلام نے ہاتھ مبارک پونچھ لیا۔ اس کے بعد جب کبھی وہ دسترخوان  
 میلا ہو جاتا تھا، تو اس کو جلتے ہوئے تنور میں ڈال دیتے تھے، وہ اس میں  
 نہ جلتا تھا بلکہ صاف ہو جاتا تھا۔

مثنوی شریف ایک جگہ دعوت میں حضور علیہ السلام تشریف لے گئے  
 بکری ذبح کی گئی، فرمایا کہ گوشت تو آپ لوگ کھا لو مگر ہڈی نہ توڑنا کھانا کھا  
 کر ان ہڈیوں کو جمع فرما کر دعا کی، وہ بکری دوبارہ زندہ ہو گئی (مدارج فضل المعجزات)  
 عزیزیکہ جانوروں کو، انسانوں کو، پتھروں کو، لکڑیوں کو جان بخشی ہے، کنکریوں  
 کو جان بخش کر کلمہ پڑھوا لیا۔ لکڑی فراق میں روئی۔ حضرت عیسیٰ علیہ السلام  
 نے صرف مُردہ انسانوں کو زندہ کیا، مگر حضور علیہ السلام نے ان بے جان چیزوں  
 میں جان بخشی۔ یہ ہیں معنی اس آیت کے کہ لِمَا يَحْيِيكُمْ۔

مزید جواہر البحار اردو ص ۵۴، ج ۲ میں ملاحظہ ہو۔

تیرے تو وصفِ عیبِ تنہا ہی سے ہیں بری

۹۔

حیران ہوں میرے شاہ میں کیا کیا کہوں تجھے

حل لغات

تنہا ہی۔ ختم ہونا۔ بری بیزار۔ پاک۔ مبرا۔

۹۔ شرح

آپ کے اوصاف تو ختم ہونے کے عیب سے  
 مبرا ہیں۔ میں حیران ہوں۔ میرے سائیں (مالک و

مولیٰ) کہ آپ کو میں کیا کیا کہوں فقیر اویسی غفرلہ اسی شرح حدائق میں تحقیق  
 لکھ چکا ہے کہ حضور سرور عالم صلی اللہ علیہ وآلہ وسلم کے صفات اور مناقب  
 کمالات کی کوئی انتہا نہیں ویسے فقیر کی اس موضوع پر ایک علیحدہ تصنیف ہے۔

۱۷  
۱۸  
۱۹  
۲۰  
۲۱  
۲۲  
۲۳  
۲۴  
۲۵  
۲۶  
۲۷  
۲۸  
۲۹  
۳۰  
۳۱  
۳۲  
۳۳  
۳۴  
۳۵  
۳۶  
۳۷  
۳۸  
۳۹  
۴۰  
۴۱  
۴۲  
۴۳  
۴۴  
۴۵  
۴۶  
۴۷  
۴۸  
۴۹  
۵۰  
۵۱  
۵۲  
۵۳  
۵۴  
۵۵  
۵۶  
۵۷  
۵۸  
۵۹  
۶۰  
۶۱  
۶۲  
۶۳  
۶۴  
۶۵  
۶۶  
۶۷  
۶۸  
۶۹  
۷۰  
۷۱  
۷۲  
۷۳  
۷۴  
۷۵  
۷۶  
۷۷  
۷۸  
۷۹  
۸۰  
۸۱  
۸۲  
۸۳  
۸۴  
۸۵  
۸۶  
۸۷  
۸۸  
۸۹  
۹۰  
۹۱  
۹۲  
۹۳  
۹۴  
۹۵  
۹۶  
۹۷  
۹۸  
۹۹  
۱۰۰

۱۹ یمن المشاء بھی پڑھنے کے لائق ہے۔

اعلیٰ حضرت قدس سرہ نے ان دلائل کو سامنے رکھ کر اپنے اسلاف

کی پیروی فرمائی ہے۔

حضرت شیخ سعدی رحمۃ اللہ علیہ نے فرمایا ہے

ندائم کدا میں سخن گویمت

کہ والا تیری زانچہ من گویمت

تراغز لولاک تمکین بس است

ثنائے توطہ و یسین بس است

چہ وصفت کند سعدی نائمام

علیک الصلوٰۃ اے نبی والسلام

ترجمہ: میں نہیں جانتا کہ میں آپ کی تعریف میں کون سا سخن عرض

کروں آپ اس سے بلند تر ہیں جو بھی میں آپ کی صفت کہوں آپ کو

لولاک کی عزت و مرتبہ کافی ہے آپ کی تعریف طہ و یسین ہی کافی

ہے۔ سعدی رحمۃ اللہ علیہ ناقص آپ کی تعریف کرے آپ کو صلوٰۃ و سلام

کا ہدیہ و تذرانہ پیش کر کے بات کو ختم کرتا ہے۔

کہہ لیگی سب کچھ ان کو ثنا خواں کی خامشی

۱۰

چپ ہو رہا ہے کہہ کے میں کیا کیا کہوں تجھے

خاموشی - خاموشی کا محف ہے

## حل لغات

حضور سرور عالم صلی اللہ علیہ وآلہ وسلم کے مدح خوانوں کی خاموشی سب کچھ کہہ چکی ہو

## ۱۰- شرح

گی اور میں بھی خاموش ہو رہا ہوں کہ آپ کو کیا کیا کہوں کیونکہ جو کچھ بھی کہتا ہوں آپ اس سے ورا ہیں۔ حضرت شیخ سعدی قدس سرہ نے فرمایا ہے

ندانم کد امیں سخن گویمت

کہ والا تری آنچه من گویمت

کونسی آپ کی پسندیدہ تعریف عرض کروں آپ ہر میری بیان کردہ تعریف سے بالا تر ہیں۔

لیکن رضا نے ختم سخن اس پر کر دیا

خالق کا بندہ خلق کا آقا کہوں تجھے

لیکن رضا نے اس سخن پر بات ختم کر دی کہ

## ۱۱- شرح

اے حبیب کبریا صلی اللہ علیہ وآلہ وسلم آپ کو

اپنے خالق بندہ اور جملہ مخلوق کا آقا کہوں۔ بس اس سے بڑھ کر میرے سے آپ کی مدح و ثنا کیا ہو سکتی ہے۔

اس شعر میں اعلیٰ حضرت قدس سرہ نے تمام مشکل مسائل یا یوں کہو کہ

بہت بڑے اختلافات مذہبی کو صرف دو لفظوں میں حل فرمادیئے۔

۱۔ نبی پاک صلی اللہ علیہ وآلہ وسلم اللہ تعالیٰ کے عبد مقدس ہیں۔ اس کے شریک یا جزو (معاذ اللہ) وغیرہ نہیں۔

۲۔ اللہ تعالیٰ کی دین و عطا۔ اور اس کے اذن برائتہاء سے اللہ تعالیٰ کی تمام مخلوق کے آقا و مولیٰ ہیں۔ خواہ وہ انبیاء و رسل ہوں یا ملائک ہوں یا جن و بشر۔ اللہ تعالیٰ کے سوا اس کی مخلوق کے ہر فرد کے آقا ہیں۔ بندہ خدا اس وصف سے منکرین کمالات مصطفیٰ صلی اللہ علیہ وآلہ وسلم بغلیں سجاتے ہوئے کہتے ہیں کہ نبی علیہ السلام بھی عبد ہیں اور ہم بھی عبد صرف فرق یہ ہے کہ وہ نبی عبد ہیں اور ہم امتی۔ لیکن یہ بات بھول جاتے ہیں کہ تم مغضوب عبد ہو اور وہ محبوب فرق صرف غضب اور محبت ہے اور بس۔

## عبد کے اقسام | مفردات امام ابن راغب نے عبد کی

مختلف قسمیں بیان کی ہیں لیکن تین قسموں کو مخصوص کیا ہے۔

(۱) عبد رفیق (۲) عبد آبق (۳) عبد ماذون۔

عبد رفیق: وہ غلام ہوتا ہے جو مکمل طور پر اپنے مالک کے قبضے میں ہو اور مالک اس میں مکمل تصرف کر سکے۔

عبد آبق: وہ غلام ہوتا ہے جو اپنے آقا سے بھاگ جائے اور اس کا مالک اس پر سخت ناراض ہو۔

عبد ماذون: وہ غلام ہے جو اپنے کمال شرافت، شان نجابت اور استعداد و صلاحیت کی وجہ کے سبب سے اپنے مالک کا معتمد اور

مقرب ہو کہ مالک اس کو اپنی جائداد کا مختار و ماڈون بنا دے کہ اس کو اس بات کی اجازت ہو کہ وہ اپنے مالک کی ملکیت میں جائز تشریف کر کے چنانچہ ایسے ماڈون غلام کی خرید و فروخت اور دین منظور ہو گا۔ اب یہ سمجھیں کہ تمام مسلمان اللہ کے لیے عبد رفیق کی طرح ہیں کہ ان پر اللہ کا قبضہ اور تشریف ہے۔

کفار، مشرکین، منافقین عبد ابن یعنی بھاگے ہوئے غلام کی طرح ہیں کہ وہ احکامات الہیہ سے دور، کفر و ضلالت کے عمیق غاروں میں گرے ہوئے ہیں۔ عبد ماڈون وہ مقبولان الہی ہیں جو مقام ولایت حاصل کر کے قرب خداوندی کا درجہ حاصل کرتے ہیں اور شرافت ماڈونیت سے سرفراز کیے جاتے ہیں۔

تمام مقربان بارگاہ الہی میں سب سے بڑھ کر ہمارے نبی صلی اللہ علیہ وسلم اس درجے پر فائز ہیں کہ آپ کو اللہ کریم نے عبد ف کے لفظ سے خطاب فرما کر ماڈونیت کا شرف عطا فرمایا اور چونکہ عبد ماڈون کا ہر قول و فعل اس کے مالک کا قول و فعل سمجھا جاتا ہے اس لیے آنحضرت کا بولنا خدا کا بولنا ہے کہ  
(وَمَا يَنْطِقُ عَنِ الْهَوَىٰ. إِنْ هُوَ إِلَّا وَحْيٌ يُوحَىٰ)  
بلکہ اللہ تعالیٰ نے قرآن مجید میں تصریح فرمائی ہے کہ ان کا ہر کام اللہ تعالیٰ کا کام ہے اس لیے امام احمد رضا قدس سرہ نے دوسرے مقام پر کہا ہے  
میں تو مالک ہی کہوں گا کہ ہو مالک کے حبیب  
کہ محبوب و محب میں نہیں میرا تیرا  
صاحب روح البیان نے فرمایا کہ بعد دہ سے معلوم ہوا کہ عبدیت کو اللہ تعالیٰ کے ہاں بہت بڑا مقام حاصل ہے۔ اسی لیے امام صاحب

نے اپنی تفسیر میں لکھا:

الْعَبْدُ دِيَّةٌ أَفْضَلُ مِنْ الرِّسَالَةِ

یعنی رسول اللہ صلی اللہ علیہ وسلم کی عبودیت ان کی رسالت سے افضل ہے اس کی دلیل یوں بیان فرمائی کہ عبودیت میں رسول (صلی اللہ علیہ وسلم) خلق سے حق کی طرف متوجہ ہوتا ہے اور یہ مرتبہ مقام الجمع ہے اور رسالت میں حق سے خلق کی طرف توجہ۔

---

# نعت شریف

مژدہ بادے عاصبو! شافع شہ ابرار ہے

تہنیت اے مجرمو! ذاتِ خدا غفار ہے

**حل لغات**  
 مژدہ (خوشخبری) عاصبو (عاصی کی جمع ہے)  
 گنہگار (شافع) شفاعت کرنے والا) شہ ابرار  
 (نیکوں کے بادشہ) تہنیت (مبارکبادی) مجرمو (مجرم کی جمع ہے قصور دار) غفار  
 (بہت بخشنے والا) اللہ تعالیٰ کی صفت ہے۔

**شرح**  
 اے گنہگارو تمہیں خوشخبری ہے کہ حضور نبی پاک صلی اللہ  
 علیہ وسلم نے گنہگاروں کی شفاعت فرمائیں گے جیسا کہ

حدیث شریف میں ہے۔

کبیرہ گناہوں کے مرتکبین کیلئے  
 میری شفاعت ہوگی۔

شَفَا عَنِّي  
 لِأَهْلِ الْكِبَايِرِ

اور یہ حق ہے۔ شفاعت کا انکار گمراہی ہے اور مجرموں کو مبارکباد کہ  
 اللہ تعالیٰ کی ذات بھی بہت بخشنے والی ہے چنانچہ خود فرمایا۔

اللہ کی رحمت سے ناامید  
 نہ ہونا۔

لَا تَقْنَطُوا مِن  
 رَّحْمَةِ اللَّهِ.



ادھر اپنے حبیب پاک صلی اللہ علیہ وآلہ وسلم کے لیے فرمایا۔  
 وَكَسُوفَ يُعْطِيكَ  
 عَنْقَرِيْبَ تِيْرَارِبَ تَحْمِيْ اَتْنَا  
 رَبُّكَ فَتَرْضَىٰ - عطا فرمائے گا کہ تو راضی ہو  
 جائے گا۔

**حکایت** | ایک بار حضرت علی المرتضیٰ رضی اللہ عنہ علمائے صحابہ  
 و تابعین سے فرمایا کہ تمہارے نزدیک کون سی آیت  
 زیادہ امید افزا ہے سب نے کہا لَا تَقْنَطُوا مِنْ رَحْمَةِ اللَّهِ  
 آپ نے فرمایا ہم اہلسنت کا عقیدہ ہے۔

بیشک سب سے زیادہ امید افزا  
 اِنَّ اَرْضَىٰ آيَةً فِي  
 كِتَابِ اللَّهِ تَعَالَىٰ وَكَسُوفَ  
 يُعْطِيكَ رَبُّكَ فَتَرْضَىٰ - آیت و كَسُوفَ يُعْطِيكَ  
 رَبُّكَ فَتَرْضَىٰ ہے۔

**فائدہ** | امام قرطبی مذکورہ بالا واقعہ لکھ کر تحریر فرماتے ہیں  
 کہ جب یہ آیت نازل ہوئی تو حضور سرور عالم

صلی اللہ علیہ وآلہ وسلم نے فرمایا۔

اِذَا وَاللَّهِ لَا اَرْضَىٰ وَ  
 وَاِحْدٌ مِّنْ اُمَّتِي فِي النَّارِ  
 (قرطبی ص ۹۶)

حدیث شریف میں ہے کہ حضور سرور عالم صلی اللہ علیہ وآلہ وسلم نے  
 فرمایا کہ میں شفاعت کرتا رہوں گا اور لوگ جنت میں داخل ہوتے رہیں گے  
 یہاں تک کہ اللہ تعالیٰ سے ندا آئے گی۔

لَقَدْ رَضِيْتُ يَا مُحَمَّدُ  
 اے حبیب محمد صلی اللہ علیہ وسلم تم راضی ہو

گئے یا نہ۔

میں عرض کروں گا۔

میرے رب قَدْ رَضِيتُ۔ ہاں اے میرے رب اب میں راضی ہوں

اس شعر کے مطابق ایک شعر فارسی بہت مشہور ہے۔

تو کریمی و رسول تو کریم

صد شکر کہ ہستیم میانِ دو کریم

ترجمہ: اے اللہ تعالیٰ تو کریم ہے تیرا رسول صلی اللہ علیہ وآلہ وسلم بھی کریم

ہے۔ شکر ہے کہ ہم دو کریموں کے درمیان ہیں۔

عرش سا فرش زمیں ہے فرشِ پادشہ بریں

۲۔ کیا نرالی طرز کی نامِ خدا رفتار ہے

سا حرف تشبیہ۔ مثل۔ مانند جیسے کالا

سا۔ گورا سا۔ بریں بلند و بالا۔ نرالی۔ انوکھی

حل لغات

طرز روشنی طریقہ ہیبت۔

فرش زمیں عرش جیسا ہے کہ جیب خدا صلی اللہ

علیہ وآلہ وسلم اس پر رونق افروز ہیں اور جب

۲۔ شرح

معراج پر تشریف لے گئے تو عرش بریں آپ کے قدموں مبارک تلے

فرش زمیں کی طرح تھا۔ آپ کی رفتار کیسی انوکھی طرز ہے اللہ۔ اللہ۔ سبحان اللہ

## عرشِ سافرش | زمین تیب رشکِ عرشِ بنی جیب حضورِ سرور

لاٹے کیونکہ آپ کی تشریف آوری سے پہلے اس دھرتی پر ہر طرف کفر و ظلمت و جہالت کا دور دورہ تھا۔ آپ کی تشریف آوری سے اس دھرتی پر نورِ توحید جگمگایا تو اس سے کفر و جہالت کی تمام تاریکیاں چھٹ گئیں آپ کی نگاہِ کرم سے لوگوں کے ظاہر و باطن معطر ہو گئے اور اسی دھرتی پر ایسی بہار آئی جس کی مثال کہیں نہیں نہ عالم بالا میں نہ کسی دیگر عالم میں۔

۱۱، حضورِ سرورِ عالم صلی اللہ علیہ وآلہ وسلم سے پہلے نماز و عبادت مخصوص خطوں کے علاوہ جائز نہ تھی لیکن حضورِ سرورِ عالم صلی اللہ علیہ وآلہ وسلم کی برکت سے تمام روٹے زمین پر عبادت اور نماز جائز ہو گئی۔ حدیثِ شریف میں ہے۔

بُجِلْتُ لِي الْأَرْضُ  
مَسْجِدًا وَطَهُورًا (مشکوٰۃ)

اللہ نے میرے لیے تمام روٹے  
زمین کو سجدہ گاہ اور پاک بنا دیا۔

۲۔ حضورِ تاجدارِ انبیاء صلی اللہ علیہ وآلہ وسلم کی نسبت سے ہی ہر شے کو فضیلت نصیب ہوئی۔ جہاں آپ نے قدم رکھا اس وقت وہ شے ہر فضل سے افضل تر ہو گئی اسی لئے علمائے کرام نے فرمایا جب آپ مکہ معظمہ میں رونق افروز تھے تو مکہ شہر افضل تھا لیکن ہجرت کے بعد شہر مکہ سے شہر مدینہ افضل ہو گیا۔ اسی لیے مسجدِ نبوی شریف میں

مَا بَيْنَ بَيْتِي وَمِنْبَرِي  
رَوْضَةٌ مِّنْ رِّيَاضِ الْجَنَّةِ

میرے گھر اور منبر کے درمیان  
والی جگہ باغاتِ بہشت میں  
سے ایک باغ ہے۔

وہ صرف اس لیے کہ اس جگہ نے آپ کے سب سے زیادہ قدم چومے۔  
 ۳۔ اب آپ جہاں آرام فرما ہیں وہ تمام مقامات سے افضل ہے۔  
 یہاں تک کہ عرش و کرسی اور کعبہ بیت العمور سے بھی جیسا کہ بارہا یہ حوالہ  
 گزرا۔

رَانَ الْبُقْعَةِ الَّتِي دُفِنَ  
 فِيهَا اَفْضَلُ مِنْ جَمِيعِ  
 الْبَقَاعِ بِاَلْاَجْمَاعِ وَمِنْ  
 الْكُعْبَةِ وَالْعَرْشِ (جو اہر البحار وغیرہ)  
 زمین کا وہ حصہ جس میں آپ  
 رونق افروز ہیں وہ بالاتفاق تمام  
 مقامات یہاں تک کہ کعبہ اور  
 عرش سے بھی افضل ہے۔

اس کی نفیس بحث یہاں تک زمین و آسمان کا سناظرہ بھی فقیر نے  
 اسی شرح حدائق کی جلد اول میں تفصیل سے لکھا ہے۔ (فلینظر)

چاند شق ہو پیٹر بولیں جانور سجدے کریں  
 ۳۔  
 بارک اللہ مرجع عالم یہی سرکار ہے

چاند ٹکڑے ہوا۔ درخت بولے اور جانوروں نے  
 سجدہ کیا۔ اللہ تعالیٰ آپ کی برکت سے جملہ عالم کا  
 مرجع ہماری سرکار حبیب کردگار ہیں۔ (صلی اللہ علیہ وآلہ وسلم)  
 ۳۔ شرح  
 شعر کا مصرعہ ثانی دعویٰ اور مصرعہ اول میں دلائل ہیں۔ دعویٰ تو یہ ہے کہ  
 حضور سرور عالم صلی اللہ علیہ وآلہ وسلم جملہ عالم کا مرجع اور لجا و ماویٰ ہیں۔ اس

دعویٰ کے تین دلائل دیئے۔ ایک دلیل عالم علوی سے دو دلیلیں عالم سفلی سے۔  
عالم علوی کی دلیل چاند کا شق (ٹکڑے) ہو جانا۔

عالم سفلی کی دلیل اول درختوں کا بولنا دلیل روم جانوروں کا حضور سرور عالم  
صلی اللہ علیہ وآلہ وسلم کو سجدہ کرنا۔ ہر تینوں معجزات فقیر تفصیل سے اس شرح  
حدائق کی ابتدائی جلدوں میں لکھ چکا ہے۔

۱۔ چاند کا شق ہونا۔ فقیر کی اس موضوع میں مستقل تصنیف ”تحقیق شق القمر“  
ہے۔ اس کا مطالعہ فرمائیے۔ دور سابق اور دورِ حاضرہ کے تمام منکرین کے اعتراضات  
کے جوابات درج کئے گئے ہیں۔

(شق القمر حدیث شریف میں ہے۔

عَنْ أَنَسٍ قَالَ إِنَّ  
أَهْلَ مَكَّةَ سَأَلُوا  
رَسُولَ اللَّهِ صَلَّى اللَّهُ  
تَعَالَى عَلَيْهِ وَسَلَّمَ  
أَنْ يُرِيَهُمْ آيَةَ  
فَأَرَاهُمُ الْقَمَرَ  
شَقَّتَيْنِ حَتَّى رَأَوْا  
حِرَاءَ بَيْنَهُمَا -  
(بخاری، مسلم، مشکوٰۃ ۵۲۴)

حضرت انس رضی اللہ تعالیٰ عنہ  
سے روایت ہے انہوں نے  
فرمایا کہ مکہ والوں نے حضور  
اقدس صلی اللہ علیہ وسلم سے کہا کہ  
آپ کوئی معجزہ دکھائیں تو حضور  
سید عالم صلی اللہ علیہ وسلم نے چاند  
کے دو ٹکڑے فرمایا کہ انہیں دکھا دیا۔  
یہاں تک کہ مکہ والوں نے چراپہاڑ  
کو چاند کے دو ٹکڑوں کے درمیان  
دیکھا۔

فوائد:-

۱۔ حضرت شیخ عبدالحق محدث دہلوی رحمۃ اللہ علیہ نے فرمایا کہ حضور سرور

عالم صلی اللہ علیہ وسلم کے لیے چاند کا ٹکڑے ہونا یقیناً واقع ہے جس کو صحابہ و تابعین رضوان اللہ علیہم اجمعین کی کثیر جماعت نے بیان کیا ہے اور پھر ان سے محدثین کے جم غفیر نے روایت کیا ہے اور مفسرین کرام کا اتفاق رہے کہ آیت کریمہ  
 اقْتَرَبَتِ السَّاعَةُ وَالنَّشَقُ الْقَمَرُ۔

میں یہی چاند کا دو ٹکڑے ہونا مراد ہے۔ جو حضور سید عالم صلی اللہ علیہ وسلم کا معجزہ واقع ہوا۔ وہ انشقاق مراد نہیں ہے جو قرب قیامت میں واقع ہوگا اور اسی سے متصل دوسری آیت کریمہ

وَإِنْ يَرَوْا آيَةً يُقَرِّضُوا وَيَقُولُوا سِحْرٌ مُّسْتَمِرٌّ۔  
 اسی مضمون کو بتاتی ہے کہ حضور سید عالم نے چاند کے دو ٹکڑے کیا ہے۔

(اشبعت اللغات، جلد چہارم ص ۵۱۸)

۲۔ انبیائے کرام علیہم الصلوٰۃ والسلام سے دعوائے نبوت کی تائید میں جو بات خلاف عادت ظاہر ہو اسے معجزہ کہتے ہیں حضرت میر سید شریف جرجانی رحمۃ اللہ تعالیٰ علیہ فرماتے ہیں۔

الْمُعْجِزَةُ أَمْرٌ خَارِقٌ لِلْعَادَةِ دَاعِيَةٌ إِلَى الْخَيْرِ  
 وَالسَّعَادَةِ مَقْرُونَةٌ بِدَعْوَى النُّبُوَّةِ قَصْدِيهِ  
 إِظْهَارُ صِدْقٍ مِّنْ ادْعَى أَنْتَهُ دَسْوَلٌ مِّنْ اللَّهِ  
 (التعريفات ص ۱۹۵)

۳۔ حضرات انبیاء کرام علیہم الصلوٰۃ والسلام کے معجزات کا مطلقاً انکار کرنے والا کافر، ملحد اور زندیق ہے۔

۴۔ جو معجزہ دلیل قطعی سے ثابت ہو جیسے معراج کی رات میں حضور سید عالم صلی اللہ علیہ وسلم کا مسجد حرام سے مسجد اقصیٰ تک کی سیر فرمانا، اس پر ایمان لانا۔

فرض اور اس کا انکار کرنے والا کافر ہے۔ (اشعۃ اللمعات ص ۲۷۵)

۵۔ جو معجزہ احادیث مشہورہ سے ثابت ہو جیسے سرکارِ اقدس صلی اللہ علیہ وسلم کا معراج کی رات میں آسمانوں کی سیر فرمانا، اس کا ماننا لازم و ضروری ہے۔ اور اس کا منکر گمراہ بد مذہب ہے۔ (تفسیرت احمدیہ ص ۳۲۸)

سیدنا علی المرتضیٰ رضی اللہ عنہ فرماتے ہیں کہ میں رسولِ شجر کا سلام

پاک صلی اللہ علیہ وسلم کے ساتھ مکہ شریف کی وادیوں میں جا رہا تھا تو آپ کو درخت اور پہاڑ دیکھ کر عرض کرتے

السَّلَامُ عَيْتِكَ يَا رَسُولَ اللَّهِ

(رواہ الحاکم فی صحیحہ ورواہ الترمذی)

ایک اعرابی نے رسول اکرم صلی اللہ علیہ وآلہ وسلم کی خدمت میں حاضر ہو کر عرض کی میں کیسے سمجھوں کہ کھجور کا گچھ

آپ پیغمبر خدا ہیں۔ نبی پاک صلی اللہ علیہ وآلہ وسلم نے فرمایا کہ اگر میں اس کھجور کے گچھے کو بلاؤں تو پھر تو میری رسالت کی گواہی دے گا عرض کی ہاں آپ نے اسے بلایا تو وہ گچھ کھجور سے جدا ہو کر حضور نبی پاک صلی اللہ علیہ وسلم کی خدمت میں حاضر ہو گیا آپ نے اسے فرمایا لوٹ جا۔ وہ واپس لوٹا تو اعرابی نے کہا

لَا إِلَهَ إِلَّا اللَّهُ ، مُحَمَّدٌ رَسُولُ اللَّهِ

(واللہ اعلم وصلی اللہ علی سیدنا محمد) معجزات لابن سلمان ص ۱

حاشیہ دلائل الخیرات از مولانا عبدالحق شیخ الدلائل مہاجر مدنی

اس قسم کے متعدد واقعات کے لیے فقیر کی کتاب المبشرات فی المعجزات

میں مطالعہ فرمائیے۔

امام فخرالدین رازی رحمۃ اللہ علیہ اپنی تفسیر میں لکھتے ہیں کہ حضور سرور عالم صلی اللہ علیہ

## حجر کی حاضری

وسلم ایک دفعہ پانی کے کنارے تشریف فرما تھے کہ عکرمہ بن ابو جہل وہاں آنکلا۔

فَقَالَ اِنْ كُنْتَ صَادِقًا

فَادْعُ ذَالِكَ الْحَجَرَ

الَّذِي فِي الْجَانِبِ

الْآخِرِ فَلْيَسْبِحْ وَلَا

يَفُوقَ فَاَسْتَادَ اِلَيْهِ

الصَّلْوَةَ وَالسَّلَامُ فَاَنْقَطَعَ

الْحَجَرُ مِنْ مَكَانِهِ

وَسَبَّحَ حَتَّى صَارَ بَيْنَ

يَدَيِ الرَّسُولِ صَلَّى اللهُ

عَلَيْهِ وَسَلَّمَ وَشَهِدَ

لَهُ بِالرِّسَالَةِ فَقَالَ

لَهُ النَّبِيُّ صَلَّى اللهُ عَلَيْهِ

وَسَلَّمَ يَكْفِيكَ هَذَا؟

فَقَالَ حَتَّى يَرْجِعَ اِلَى

مَكَانِهِ

(زرقانی ص ۱۹۱ / ۵۶)

اسی طرح وہاں چلا جائے جہاں

سے آیا ہے تو وہ پتھر پتھر

وہاں چلا گیا۔

فائدہ | یہ واقعہ عکرمہ رضی اللہ عنہ کے اسلام لانے سے پہلے کا ہے۔



ہاں فتح مکہ کے بعد مسلمان ہوئے۔ تفصیل دیکھئے فقیر کی کتاب

”مشہد سے میٹھا مد نام“

اسلا کے نقش قدم | امام اہلسنت فاضل بریلوی قدس سرہ نے اپنے اسلاف صالحین کے

عقائد کی ترجمانی فرمائی ہے یہ شعر اسی طرح ہے جیسے حضرت امام ابو صیری علیہ الرحمۃ صدیوں پہلے فرما گئے

نَطَقَ الْحَجْرُ، سَلَكَ الشَّجَرُ شُقَّ الْقَمَرُ بِإِسَارَتِهِ  
یعنی خواجہ کون و مکاں علیہ الصلوٰۃ والسلام کے اشارے میں یہ اثر و قوت ہے کہ پتھر بولے درخت چلے اور چاند بھٹے، ع  
بت بول اٹھے پڑھنے لگے کلمہ شجر بھی

جن کو سوئے آسماں پھیلا کے جل تھل بھر دیتے

-۲-

صدقہ ان ہاتھوں کا پیارے ہم کو بھی درکار ہے

حل لغات | سوئے طرف، جل تھل (ہندی) پانی ہی پانی درکار۔ ضرورت خواہش کا جتہ

۲- شرح | اے حبیب کبریا شہ ہر دوسرا صلی اللہ علیہ وآلہ وسلم جن مقدس ہاتھوں کو آسمان کی طرف پھیلا

کراہل مدینہ کو پانی ہی پانی عطا فرما دیا۔ اے کریم رؤف و رحیم صلی اللہ علیہ وآلہ وسلم ہمیں بھی ان مقدس ہاتھوں کی خیرات کی ضرورت ہے۔

اس شعر میں وہ تمام احادیث جمع فرمادی ہیں جن میں طلب بارش کے وقت حضور علیہ السلام نے دعا مانگی تھی۔

(۱) حدیث اعرابی بہت مشہور ہے۔ جس نے حج کے دن آپؐ ہاں حاضر ہو کر بارش کا عرض کیا تو

## احادیث مبارکہ

حضور سرور عالم صلی اللہ علیہ وآلہ وسلم خطبہ کے درمیان دعا فرمائی تو بارش ہوئی یہاں تک کہ دوسرے جمعہ اس کے بند ہونے کیلئے عرض کرنا پڑا۔

(۲) امام مالک نے موطن میں غزوہ تبوک کے قصہ میں معاذ بن جبل رضی اللہ عنہ سے روایت کی کہ صحابہ کرام رضی اللہ عنہم ایک ایسے چشمہ پر اترے جس میں جوتے کے تسمہ کی طرح پانی نکلتا تھا۔ صحابہ چلو لگا دیتے جب وہ بھر جاتا تو کسی میں جمع کر لیتے پھر حضور صلی اللہ علیہ وسلم نے جب اس پانی سے اپنا چہرہ انور اور دست مبارک دھولے تو اس غسالہ مبارکہ کو اس چشمہ میں لوٹا دیا پھر تو پانی بکثرت جاری ہو گیا۔ سب نے خوب پیا۔ ابن اسحق حدیث میں کہتے ہیں پھر تو پانی زمین پھاڑ کر اس تیزی اور شور سے نکلا جیسے کڑک کی آواز ہوتی ہے۔ پھر کہا اے معاذ اگر تمہاری زندگی ہوئی تو دیکھو گے اس جگہ سر سبز و شاداب باغ ہوں گے۔

۲۔ براء اور سلمہ بن اکوع کی حدیث میں ہے، اور یہ حدیث قصہ حدیبیہ میں زیادہ مکمل ہے کہ صحابہ کرام چودہ سو تھے اور وہ کنواں صرف اتنا تھا کہ اس سے پچاس بکریاں پانی پیتی تھیں تو ہم نے اس سے پانی بھر لیا اور اس میں ایک قطرہ پانی نہ چھوڑا۔ اس کے بعد رسول اللہ صلی اللہ علیہ وآلہ وسلم اس کے کنارے تشریف فرما ہوئے۔ براء کہتے ہیں کہ اس میں سے ڈول لایا گیا۔ آپ نے لعاب دہن ڈالا اور دعا فرمائی۔ تو اس نے جوش مارا پھر تو تمام اس

سے سیراب ہوئے اور اپنے جانوروں کو پلایا۔  
 ۳۔ مروی ہے کہ آپ نے ترکش سے تیر نکالا اور اس کو ایسے گڑھے کے  
 وسط میں رکھا۔ جس میں پانی نہ تھا۔ تو سب لوگ خوب سیراب ہوئے۔ یہاں تک کہ  
 اونٹوں کو پانی پلا کر دوبارہ پینے کے لیے بٹھا دیا (اسی کو عطن کہتے ہیں)

لب زلال چشمہ کن میں گندھے وقت خمیر  
 ۵۔ مردے زندہ کرنا اے جاں تم کو کیا دشوار ہے

حل لغات | لب - ہونٹ - کنارہ طرف - جانب - تھوک۔  
 زال - یہاں پہلا معنی مراد ہے۔ زلال (عربی)  
 ستھرا ہوا پانی (صاف و شفاف) چشمہ پانی کی سوت۔ تالاب۔ عینک۔ یہاں  
 تالاب مراد ہے یعنی حوض "کن"، امر کن گندھے از گندھنا آٹے کو ٹکی اور  
 پانی سے روٹی کے قابل بنانا۔ بالوں یا ہار کا گٹھنا خمیر (عربی) جو گندھا ہوا آٹا  
 سٹرا کر پھلایا ہو یا اور کوئی سٹرا لی گئی ہو۔ دشوار۔ مشکل۔ دو بھرہ۔

۵۔ شرح | جب محبوب خدا صلی اللہ علیہ وآلہ وسلم کی بشریت  
 مقدسہ کا خمیر گوندھا گیا تو آپ کے لبِ اطہر  
 چشمہ کن سے گوندھے گئے۔ پھر مردے زندہ کرنا اے حبیب خدا صلی اللہ علیہ  
 وآلہ وسلم آپ کے لیے کیا مشکل ہے۔ بلکہ آپ کے اسم مبارک کے زبان پر لانے  
 سے بھی مردے زندہ ہو گئے بلکہ آپ کے غلاموں نے موت کے بعد زندہ

ہونے کا ثبوت دیا۔ شفاء شریف میں ہے کہ

حضرت انس رضی اللہ عنہ سے مروی ہے کہ ایک انصاری جوان فوت ہو گیا  
اُس کی ایک اندھی بوڑھی ماں تھی۔ ہم نے اس جوان کی تجہیز و تکفین کی اور اس کو  
نسلی دی اس بوڑھی نے کہا کیا میرا بیٹا مر گیا ہے ہم نے کہا ہاں۔ بوڑھی نے کہا اے خدا  
اگر تو جانتا ہے کہ میں نے تیری طرف اور تیرے رسول کی طرف اس امید پر ہجرت کی  
ہے کہ تو میری ہر مصیبت میں مدد کرے گا تو تو مجھے اس مصیبت کے بوجھ میں ہرگز  
نہ ڈالے گا۔ پھر کچھ دیر نہ گزری کہ جوان نے اپنے چہرے سے کپڑا ہٹایا اس نے  
کھانا کھایا اور ہم نے بھی کھایا۔

عبداللہ بن عبید اللہ انصاری سے منقول ہے کہ میں ان لوگوں میں سے تھا۔  
جنہوں نے ثابت بن قیس بن سہاس کو دفن کیا تھا اور وہ ہمالیہ میں شہید ہوا تھا۔  
جب ہم نے اس کو قبر میں اتارا تو وہ یہ کہہ رہے تھے کہ محمد (صلی اللہ علیہ وسلم) اللہ  
کے رسول اور ابوبکر صدیق، عمر شہید، عثمان نیکو کار اور رحیم ہیں۔ پھر ہم نے جب  
عور سے دیکھا تو وہ مردہ تھے۔ حضرت نعمان بن بشیر سے منقول ہے کہ زید بن  
خارجہ مدینہ منورہ کی ایک گلی میں مردہ ہو کر گر پڑے۔ ان کو اٹھایا گیا اور کپڑا  
ڈال دیا گیا۔ مغرب و عشاء کے درمیان جب عورتیں اس کے گرد بن (چیننا چلانا)  
کو رہی تھیں تو یہ کہتے سنا خاموش ہو جاؤ، خاموش ہو جاؤ اس وقت اس  
کے چہرے سے کپڑا ہٹایا گیا۔ تب اس نے کہا محمد (صلی اللہ علیہ وسلم) اللہ کے رسول  
نبی و امی اور خاتم النبیین ہیں۔ اور یہ بات پہلی کتابوں میں مکتوب ہے۔ پھر  
کہا کہ حضور صلی اللہ علیہ وسلم نے سچ فرمایا، سچ فرمایا۔ اور اس نے حضرت ابوبکر و عمر  
عثمان رضی اللہ عنہم کا ذکر کیا۔ پھر کہا کہ السلام علیک یا رسول اللہ  
درحمة اللہ وبرکاتہ پھر دوبارہ مردہ ہو گئے جیسے تھے۔

## خمیر قدس

اس شعر میں خمیر بشریت کی حقیقت کا اظہار فرمایا کہ حضور سرور عالم صلی اللہ علیہ وآلہ وسلم کی بشریت مبارکہ کا نوری خمیر کہاں اور کیسے گندھا گیا۔ روایات میں ہے کہ کتب سیر میں ہے کہ جب حضرت صمدیت کو ذات مستجمع کمالات کا اظہار منظور ہوا۔ جمع موجودات کے نور سے ہزار برس پیشتر خواجہ عالم صلی اللہ علیہ وآلہ وسلم کا نور پیدا کر کے فضائے قربت میں رکھا پس وہ نور کرامت ظہور ایک مدت تک بساط تقریب پر طواف میں مشغول رہا۔ بعد ازاں سجد کے لیے مامور ہوا۔ چنانچہ ایک سال کامل رہا سال تین سو ساٹھ دن کا اور ہر روز یہاں کے ایک برس کے برابر ہوتا ہے۔ سجدے میں خدائے عز و جل کی تسبیح میں مشغول رہا۔ پس اس نور سے ایک جوہر بنایا اور اس جوہر فیض منظر کے دس حصے کیے ایک حصے سے عرش دوسرے سے لوح تیسرے سے قلم بتایا اور حکم کیا قلم کو لکھ

بِسْمِ اللّٰهِ الرَّحْمٰنِ الرَّحِیْمِ ہ اس نے ہزار برس میں بِسْمِ اللّٰهِ لکھی۔ بعد اس کے لکھا لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

جس وقت خواجہ عالم صلی اللہ علیہ وسلم کا نام لکھا ہزار برس تک سر بسجود رہا پھر سراٹھا کر کہا اَلَسَّلَامُ عَلَیْكَ يَا مُحَمَّدٌ صَلَّى اللّٰهُ عَلَیْكَ وَسَلَّمَ حق تعالیٰ اپنے جیب کی طرف سے جواب دیا۔ وَعَلَیْكَ السَّلَامُ وَعَلَیْهِ مِثْلُ الرَّحْمٰةِ۔ اسی طرح حصہ چہارم پنجم اور ششم اور ہفتم اور ہشتم اور نہم سے ماہتاب آفتاب بہشت اور جن اور ملائکہ اور کرسی بنائی دسویں حصے سے روح محمدی کو پیدا کر کے عرش کے داہنی طرف اسے ہزار برس تک تسبیح اور تقدیس میں مشغول رکھا۔ الغرض وہ نور کرامت ظہور ستر ہزار برس تک عرش پر اور پانچ ہزار سال کرسی پر جلوہ افروز رہا۔

پھر جبرئیل علیہ السلام اور میکائیل علیہ السلام اور اسرافیل علیہ السلام  
 بموجب حکم ربانی زمین پر آئے اور پارہ خاک طلب کیا۔ زمین نے جس  
 وقت خواجہ کائنات صلی اللہ علیہ وسلم کا نام سنا شوق ہو گئی۔ اور خاک  
 سفید کا نور کی طرح ظاہر ہوئی چنانچہ حضرت جبرئیل علیہ السلام ایک مثقال  
 خاک اس مقام سے رجو اب جائے تربت مزار سرکار صلی اللہ علیہ وسلم ہے  
 لے آئے پھر اس خاک کو مشک اور زعفران اور سلسبیل اور مائے معین اور  
 شراب تسیم اور کا نور بہشتی سے خمیر کر کے مادہ بشریت آنحضرت صلی اللہ  
 علیہ وسلم مرتب کیا اور جبرئیل علیہ السلام نے اس دُرُج نور مظہر کو اطباق  
 سموات اور اطراف بہشت اور اصناف ملائکہ میں پھرا کر مژدہ سنایا  
 هَذَا كَيْبَةُ رَبِّ الْعَالَمِينَ وَ شَقِيعُ الْمَذْمُونِ  
 مَشْهُورٌ الْاَوَّلِينَ وَمَذْكُورٌ فِي الْاٰخِرِينَ صَلَّى اللهُ عَلَيْهِ وَسَلَّمَ

غرض وہ مادہ بشریت محمدی صلی اللہ علیہ وسلم بصورت ایک تبدیل کے  
 چند مدت خلقت آدم تک ساق عرش سے متعلق رہا۔ حضرت آدم علیہ السلام  
 کی تخلیق میں جلوہ گر ہوا۔ ان سے منتقل ہو کر تاسیدہ آمنہ رضی اللہ عنہا کی  
 گود میں تشریف لایا۔ اسی لیے ہم حضور سرور عالم صلی اللہ علیہ وآلہ وسلم کی بشریت  
 بھی نوری مانتے ہیں اگر کسی کو حضور سرور عالم صلی اللہ علیہ وآلہ وسلم کے بشری  
 خمیر کا سمجھ آ جائے وہ آپ کی نور بشکل بشر ہونے کا انکار نہیں کر سکتا۔

جیسا کہ اوپر معلوم ہوا کہ آپ کا خمیر بشریت  
 انوار و تجلیات کے چشموں میں گوندھا گیا  
 تو ہر ایک عضو کو کسی نہ کسی فعل و صفت

لب زلال چشمہ کن  
 میں گوندھا گیا

سے مزین فرمایا گیا۔ اسی طرف امام احمد رضا قدس سرہ نے اشارہ فرمایا کہ

لب اطہر چشمہ کُن کے صاف و شفاف پانی میں گوندھا گیا۔ اسی لیے آپ کے لب اطہر سے کُن کے نظارے ہوتے۔

اسی لیے ہم کہتے ہیں ع

تیرے منہ سے جو نکلی وہ بات ہو کے رہی۔

دوسری جگہ یہ امام احمد رضا قدس سرہ نے یوں ادا کیا ہے۔

وہ زبان جس کو سب کُن کی کنجی کہیں

اس کی نافذ حکومت پہ لاکھوں سلام۔

اس موضوع پر فقیر کا ایک رسالہ ہے ”کن کی کنجی“

گورے گورے پاؤں چمکادو خدا کے واسطے

نور کا ترڑ کا ہو پیارے گور کی شب تار ہے

گورا۔ سرخ و سفید رنگ، والا۔ خوبصورت چمکادو  
روشن کر دو۔ ترڑ کا بھورا۔ بہت سویلا۔ گور

حل لغات

قبر شب تار اندھیری رات۔

اے حبیب کریم رؤف و رحیم خدا را اپنے گورے

گورے پاؤں، میری قبر میں چمکادو۔ تشریف

۶- شرح

لے آؤ۔ پھر میری اندھیری قبر میں منور کے سویلا کا ساماں ہوگا۔ اس شعر میں اعلیٰ حضرت قدس سرہ ہر عاشق کو سبق دیتے ہیں کہ مرنے سے پہلے آرزو

رکھو کہ آقائے دو عالم صلی اللہ علیہ وآلہ وسلم قبر میں تشریف لائیں اور جب تشریف لائیں گے تو بیڑا پار ہے۔

سوال :- اہلسنت کا مسئلہ ہے کہ حضور سرور عالم صلی اللہ علیہ وآلہ وسلم ہر قبر میں لا محالہ تشریف لائیں گے تو جو چیز ملنی ہی ملنی ہے اس کی آرزو کا کیا معنی۔

جواب :- تشریف لانے کے ساتھ اپنا بھی بنا لیں تب مزہ ہے۔ ورنہ بیگانے تو کہیں گے ہم نہیں جانتے۔ حالانکہ آپ قبر میں اسے بھی نظر آرہے ہیں لیکن وہ کہہ رہا ہے میں نہیں جانتا۔ شرح الصدور للسیوطی میں طبرانی کی روایت ہے کہ حضور سرور عالم صلی اللہ علیہ وآلہ وسلم ایک قبر سے گزرتے ہوئے فرما رہے ہیں۔ ”میں بھی نہیں جانتا، صحابہ کرام رضی اللہ عنہم نے پوچھا آپ کیا فرما رہے ہیں آپ نے فرمایا کہ قبر والے سے میرے متعلق سوال ہوا تو وہ کہتا میں نہیں جانتا اس پر میں نے بھی کہا کہ میں بھی نہیں جانتا۔

اس معنی پر اعلیٰ حضرت نے عرض کی ع

گورے گورے پاؤں چمکا دو۔

ان دو لفظوں میں امام احمد رضا قدس سرہ

گورے گورے قدم

سرور عالم صلی اللہ علیہ وآلہ وسلم کے قد میں

شریفین کی توصیف و تعریف فرمائی ہے۔ محدثین فرماتے ہیں کہ۔

حضور سرور عالم صلی اللہ علیہ وسلم کے زانوئے مقدس، دونوں مبارک ساقین، ہر دو پائے مبارک قدم۔ پر گوشت تھے اور خوبصورت ایسے کہ کسی انسان کے ایسے نہ تھے۔ جب چلتے تو قدم مبارک کو قوت اور وقار اور تواضع



سے اٹھاتے جیسا کہ اہل ہمت و شجاعت کا قاعدہ ہے۔

حضرت جابر بن سمرہ رضی اللہ عنہ فرماتے ہیں۔

كَانَ فِي سَاقِي رَسُولِ اللَّهِ صَلَّى اللَّهُ عَلَيْهِ وَسَلَّمَ كِي بِنْدُ لِيَا لَطِيفٍ وَنَارِكِ حَمُوشَةٍ. (ترمذی مشکوٰۃ ص ۵۱۸) تھیں۔

حضرت انس رضی اللہ عنہ فرماتے ہیں۔

وَ كَمْ يَرَمَقْدَمَا رُكِبَتْ يَه بَيْنَ يَدَيْ جَلِيْسٍ لَهُ. (ترمذی مشکوٰۃ ص ۵۲) اور آپ کو کبھی اس طرح نہیں دیکھا گیا کہ آپ اپنے پاؤں لوگوں کے سامنے نہ کر کے یا لوگوں کی طرف پھینکا کر بیٹھے ہوں۔

حضرت عبداللہ بن بریدہ رضی اللہ عنہ فرماتے ہیں۔

كَانَ صَلَّى اللَّهُ عَلَيْهِ وَسَلَّمَ وَ سَلَّمَ أَحْسَنَ الْبَشَرِ قَدَمًا. (ابن سعد زرقانی علی المواہب ص ۱۹۸) کہ حضور صلی اللہ علیہ وآلہ وسلم قدم اقدس کے لحاظ سے زیادہ حسین تھے۔

(ابن سعد زرقانی علی المواہب ص ۱۹۸)

حضرت ابو ہریرہ رضی اللہ عنہ فرماتے ہیں۔

مَا رَأَيْتُ أَحَدًا أَسْدَعُ فِي مَشِيهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَتْهَا الْأَرْضُ تُطْوِي لَهُ أَنَا لَنَجْهَدُ الْفُسْنَا كَمَا فِي تَيْزِ جَلْنِي فِي رَسُولِ أكرم صلی اللہ علیہ وآلہ وسلم جیسا کسی کو نہیں دیکھا۔ یوں محسوس ہوتا کہ گویا زمین آپ کے لیے پیٹی جاتی ہے ہم آپ کے

پیچھے دوڑا کرتے اور تیز چلتے  
لیکن آپ باسانی بے تکلف چلتے  
تھے۔

وَإِنَّهُ لِرِغْدٍ  
مُكْتَرِبٍ - (ترمذی، شمائل  
ترمذی، مشکوٰۃ شریف ص ۵۱۸)

حضور اکرم صلی اللہ علیہ وسلم کے مقدس پاؤں جب پتھروں پر آجاتے تو  
وہ پتھر آپ کے پاؤں کے نیچے نرم ہو جاتے۔

حضرت ابو ہریرہ رضی اللہ عنہ و حضرت ابوامامہ رضی اللہ عنہما فرماتے ہیں۔

کہ جب حضور صلی اللہ علیہ وسلم  
پتھروں پر چلتے تو آپ کے پاؤں  
مبارک کے نشان ان پر لگ جاتے  
(یعنی وہ آپ کے پاؤں کے نیچے  
نرم ہو جاتے۔

إِنَّهُ صَلَّى اللَّهُ عَلَيْهِ  
وَسَلَّمَ كَانَ إِذَا مَشَى  
عَلَى الصَّخْرِ غَاصَتْ  
قَدَمَاهُ فِيهِ -  
(بیہقی، ابن عساکر، زرقانی ص ۱۹)

حضرت علامہ شہاب الدین خفاجی مصری رحمۃ اللہ علیہ فرماتے ہیں۔

کہ حضور صلی اللہ علیہ وسلم جب  
کبھی ننگے پاؤں پتھروں پر  
چلتے تو پتھر آپ کے مبارک  
قدموں کے نیچے نرم ہو جاتے  
اور ان میں بعینہ نشان قدم پڑ  
جاتا۔ چنانچہ ان پتھروں کو تبرکاً  
محفوظ کیا گیا ہے جو کہ اب بھی  
موجود ہیں، بیت المقدس اور  
مصر میں متعدد جگہ پائے جاتے

أَنَّهُ صَلَّى اللَّهُ عَلَيْهِ  
وَسَلَّمَ كَانَ فِي بَعْضِ  
الْأَحْيَانِ إِذَا مَشَى غَاصَ  
قَدَمُهُ فِي الْحِجَارَةِ  
بِحَيْثُ بَقِيَ ذَلِكَ الْإِلَى  
الآن وَارْتَسَمَ فِيهَا  
مِثَالُهُ بِعَيْنِهِ وَالنَّاسُ  
تَتَبَرَّكُ بِهِ وَتَزْرُوهُ  
وَتَذْرُوهُ وَتَعْظُمُهُ

ہیں اور لوگ ان کی زیارت و  
تعظیم کرتے ہیں یہاں تک کہ  
سلطان قاتبیائی نے بیس ہزار  
دینار سے ایک پتھر خریدا تھا۔  
اور وصیت کی تھی کہ اسے میری  
قبر کے پاس نصب کیا جائے چنانچہ  
وہ اب تک وہاں موجود ہے۔

كَمَا فِي الْقُدْسِ وَ  
نَقَلَ مِنْهُ فِي مِصْرَ  
فِي أَمَاكِنٍ مُّبَعَدَةٍ فَإِنَّ  
السُّلْطَانَ قَاتِبِيَّيَ  
اشْتَرَاهُ بِعِشْرِينَ أَلْفَ  
دِينَارٍ وَأَوْصَى بِجَعْلِهِ  
عَلَى قَبْرِهِ وَهُوَ مُوجُودٌ  
إِلَى الْآنَ -

حضور نبی پاک صلی اللہ علیہ وسلم کے مبارک قدموں کے نیچے آکر پتھروں  
کا نرم ہو جانا اور ان میں نشان پڑ جانا یہ ایک حقیقت ہے لیکن آج کل کے  
بعض لوگ اس حقیقت کا بھی انکار کرتے ہیں حالانکہ اس کا ثبوت قرآن پاک میں  
موجود ہے اللہ تعالیٰ فرماتا ہے۔

بے شک سب سے پہلا گھر جو  
لوگوں کے لیے بنایا گیا وہی ہے  
جو مکہ میں ہے۔

إِنَّ أَوَّلَ بَيْتٍ وُضِعَ  
لِلنَّاسِ لَلَّذِي بِبَكَّةَ

امام رازی رحمۃ اللہ علیہ فرماتے ہیں۔

کعبہ معظمہ کی ایک فضیلت مقام  
ابراہیم ہے اور یہ وہ پتھر ہے جس  
پر ابراہیم علیہ الصلوٰۃ والسلام  
نے اپنا قدم مبارک رکھا تو جتنا  
ٹکڑا ان کے زیر قدم آیا تر مٹی

الْفَضِيلَةَ الثَّانِيَةَ  
لِهَذَا الْبَيْتِ مَقَامُ  
إِبْرَاهِيمَ وَهُوَ الْحَجَرُ  
الَّذِي وَضَعَ إِبْرَاهِيمُ  
قَدَمَهُ عَلَيْهِ فَجَعَلَ

اللَّهُ مَا تَحْتَ قَدَمِ  
 إِبْرَاهِيمَ عَلَيْهِ الصَّلَاةُ  
 وَالسَّلَامُ مِنْ ذَلِكَ  
 الْحَجَرِ دُونَ سَائِرِ اجْزَائِهِ  
 كَالطِّينِ حَتَّى عَاصَى فِيهِ  
 قَدَمُ إِبْرَاهِيمَ عَلَيْهِ  
 الصَّلَاةُ وَالسَّلَامُ وَهَذَا مِمَّا  
 لَا يَقْدِرُ عَلَيْهِ إِلَّا اللَّهُ  
 تَعَالَى وَلَا يُظْهِرُهُ إِلَّا  
 عَلَى الْأَنْبِيَاءِ ثُمَّ لَمَّا رَفَعَ  
 إِبْرَاهِيمُ عَلَيْهِ الصَّلَاةُ وَالسَّلَامُ  
 قَدَمَهُ عَنْهُ فَخَلَقَ فِيهِ  
 الصَّلَابَةَ الْحَجْرِيَّةَ مَرَّةً  
 أُخْرَى ثُمَّ أَنَّ تَعَالَى  
 أَبْقَى ذَلِكَ الْحَجَرَ عَلَى  
 سَبِيلِ الْإِسْتِمْرَارِ وَالذَّوَامِ  
 فَهَذِهِ أَنْوَاعٌ مِنَ الْآيَاتِ  
 الْعَجِيبَةِ وَالْمُعْجَزَاتِ الْبَاهِرَةِ  
 أَظْهَرَهَا اللَّهُ تَعَالَى فِي  
 ذَلِكَ الْحَجَرِ -

کی طرح نرم ہو گیا۔ یہاں تک  
 حضرت ابراہیم علیہ الصلوٰۃ والسلام  
 کا قدم مبارک اس میں پیر گیا اور  
 یہ خاص قدرت الہیہ و معجزہ انبیاء  
 ہے پھر جب ابراہیم علیہ الصلوٰۃ  
 والسلام نے قدم اٹھایا، اللہ تعالیٰ  
 نے دوبارہ اس ٹکڑے میں پتھر  
 کی سی سختی پیدا کر دی کہ وہ نشان  
 قدم محفوظ رہ گیا۔ پھر اللہ تعالیٰ  
 نے اسے ہمیشہ کے لیے باقی  
 رکھا ہے تو یہ اقسام اقسام  
 کے عجیب و غریب معجزے  
 ہیں کہ اللہ تعالیٰ نے اس پتھر  
 میں ظاہر فرمائے ہیں۔  
 (تفسیر کبیر) ص ۳۸

حضرت عبداللہ بن عباس رضی اللہ عنہما اس آیت کریمہ کی تفسیر میں فرماتے ہیں کہ

أَشْرَوْ قَدَمَيْهِ  
فِي الْمَقَامِ آيَةً  
بَيِّنَةً

(تفسیر ابن جریر، ابن ابی حاتم

ابن المنذر)

ابراہیم علیہ السلام کے دونوں  
قدموں کا پتھر میں نشان ہو  
جانا یہ ایک آیه بیتی معجزہ ہے  
اسے اللہ آیات بنیات فرما

رہا ہے۔

اور وہ پتھر ابھی تک مکہ معظمہ میں مقام ابراہیم علیہ التحيمة والتسليم موجود  
ہے۔ ثابت ہوا کہ انبیاء کرام علیہم السلام کے مبارک قدموں کے نیچے آ کر  
پتھروں کا نرم ہو جانا حق ہے جس کا انکار جہالت و کفر ہی ہے۔

حضرت عمر بن شعیب رضی اللہ عنہ فرماتے ہیں کہ حضور سید عالم صلی اللہ علیہ  
وآلہ وسلم اپنے چچا ابوطالب کے ساتھ مقام ذی المجاز میں تھے، یہ مقام عرفہ  
سے تین میل کے فاصلہ پر ہے اور یہاں ہر سال منڈی لگتی تھی۔ حضرت ابوطالب  
کو پیاس لگی تو

قَالَ لِلنَّبِيِّ صَلَّى اللَّهُ  
عَلَيْهِ وَسَلَّمَ عَطِشْتُ  
وَلَيْسَ عِنْدِي مَاءٌ  
فَنَزَلَ النَّبِيُّ صَلَّى اللَّهُ  
عَلَيْهِ وَسَلَّمَ وَضَرَبَ  
بِقَدَمِهِ الْأَرْضَ فَخَرَجَ  
الْمَاءُ فَقَالَ اشْرَبْ -

(ابن سعد، ابن عساکر، شفا شریف

ذرقانی ص ۱۰۱)

انہوں نے حضور صلی اللہ علیہ  
وسلم سے کہا اے چھتیجے! میں  
پیاسا ہوں اور میرے پاس  
پانی نہیں ہے، یہ سن کر حضور  
صلی اللہ علیہ وآلہ وسلم اپنی سواری  
سے اترے اور اپنا پاؤں مبارک  
زمین پر مارا تو زمین سے پانی  
نکلنے لگا، فرمایا اے چچا پانی پی لو!

یہ قدم مبارک کا اثر تھا کہ زمین نے قدم مبارک کے اشارے کو سمجھ کر پانی کا چشمہ بہا دیا۔ حضرت ابو طالب کہتے ہیں میں نے سیر ہو کر پیا۔ جب میں پی چکا تو آپ نے اسی جگہ پر (جہاں سے پانی نکل رہا تھا) اپنا مبارک قدم رکھ کر دبا یا تو پانی بند ہو گیا۔ (ابن عساکر، ابن سعد، خطیب)

حضور نبی پاک صلی اللہ علیہ وسلم کے مبارک قدم وہ قدم ہیں کہ ایک مرتبہ آپ مع حضرت ابوبکر و عمر و حضرت عثمان رضی اللہ عنہم اُحد پہاڑ پر کھڑے تھے کہ وہ پہاڑ کانپنے لگا۔

فَضْرَبَ النَّبِيُّ صَلَّى اللَّهُ  
عَلَيْهِ وَسَلَّمَ بِرِجْلِهِ  
فَقَالَ قَفْ فَإِن مَّعَيْكَ  
نَبِيٌّ وَصِدِّيقٌ شَهِيدَانِ  
(بخاری شریف)

تو حضور صلی اللہ علیہ وسلم نے اس پر اپنا پاؤں مارا اور فرمایا ٹھہرا رہے تھے پر ایک نبی ایک صدیق اور دو شہید ہیں۔

ایک ٹھوکر سے اُحد کا زلزلہ جاتا رہا  
رکھتی ہیں کتنا وقار اللہ اکبر ایڑیاں

جس کے متعلق حضور صلی اللہ علیہ وسلم نے فرمایا تھا۔

أُحُدٌ يُجِبُّنَا وَنَحْبُهُ  
(بخاری شریف)

یہ پہاڑ ہم سے محبت رکھتا ہے  
اور ہم اس سے محبت رکھتے ہیں۔

حضرت عثمان رضی اللہ عنہ فرماتے ہیں کہ حضور اکرم صلی اللہ علیہ وسلم مع حضرت ابوبکر و عمر رضی اللہ عنہما کو وہ سیر پر کھڑے تھے میں بھی حاضر تھا کہ وہ زلزلے لگا تو حضور اکرم صلی اللہ علیہ وآلہ وسلم نے پائے مبارک مارا اور فرمایا ٹھہر جا۔ وہ ٹھہر گیا (نسائی ابوداؤد - ترمذی)

تیسری دامن پہ ہر عاصی کی پڑتی ہے نظر

ایک جانِ بے خطا پر دو جہاں کا بار ہے

بار - بوجھ

حل لغات

اے حبیب اکرم صلی اللہ علیہ وآلہ وسلم آپ کے  
دامنِ اقدس پر ہر عاصی کی نگاہ پڑ رہی ہے کہ

۱۔ شرح

آپ ہی ہر گنہگار کے شفیع ہیں۔

اللہ اکبر ایک ایسی جانِ بے خطا ہے کہ جس پر دونوں جہانوں کا بوجھ ہے،  
اس شعر میں تین امور بیان فرمائے۔

۱۔ مصرعہ اول کا مقصد یہی ہے کہ حضور نبی پاک صلی اللہ علیہ وسلم کے  
دامنِ پر ہر مومن کی نگاہ ہے یعنی امید ہے کہ آپ کے وسیعہ جلیبہ سے ہمارے  
دکھ درد ٹلیں گے۔ دنیا میں بھی آخرت میں بھی۔

۲۔ دوسرے مصرعہ میں ایک جانِ بے خطا میں عقیدہ ظاہر فرمایا کہ نبی  
پاک صلی اللہ علیہ وآلہ وسلم ہر خطا سے معصوم ہیں۔

۳۔ مصرعہ ثانیہ میں دو جہاں کا بوجھ حضور نبی پاک صلی اللہ علیہ وآلہ وسلم  
پر ہے۔ ان تینوں کے لیے تفصیل میں دفتر درکار ہیں۔ اور وہ یہاں گنجائش  
نہیں۔ مختصراً عرض ہے۔

حضور سرور عالم صلی اللہ علیہ وآلہ وسلم ہر ایک کی امید گاہ ہیں۔ آخرت

میں تو منکرین کمالات مصطفیٰ صلی اللہ علیہ وآلہ وسلم بھی تسلیم کرتے ہیں۔  
انہیں دنیا میں انکار ہے لیکن الحمد للہ اہل ایمان ہر دور میں یہی سمجھتے رہے۔  
اور اب بھی ایمان والے ملتے ہیں کہ عک

لہیں بیشک آپ ہی میرا سہارا یا رسول اللہ

دور صحابہ رضی اللہ عنہم کی روایات تو مشہور ہیں۔  
دور تابعین کے بعد کی چند روایات حاضر ہیں۔

۱۔ حدیث شریف میں ہے۔

ایک شخص حضرت عثمان غنی رضی اللہ  
عنه کی خدمت میں کسی ضرورت سے  
بار بار حاضر ہوتا اور حضرت عثمان  
رضی اللہ عنہ اس کی طرف متوجہ نہ  
ہوئے اس شخص نے حضرت عثمان  
بن حنیف رضی اللہ عنہ سے مل کر یہ  
ماجرا بیان کیا تو آپ نے اس سے  
کہا کہ وضو کر کے دو رکعت نماز  
پڑھو اور اس کے بعد یہ دعا مانگو  
اے اللہ میں تجھ سے سوال کرتا  
ہوں اور تیری جناب میں اپنے  
نبی محمد نبی رحمت صلی اللہ علیہ وسلم  
کے واسطے سے رجوع ہوتا ہوں۔  
یا محمد میں آپ کے ذریعہ اپنے

أَنَّ رَجُلًا كَانَ يَخْتَلِفُ  
إِلَى عُثْمَانَ بْنِ عَفَّانٍ  
فِي حَاجَةٍ لَهُ وَكَانَ عُثْمَانُ  
لَا يَلْتَفِتُ إِلَيْهِ وَلَا يَنْظُرُ  
فِي حَاجَةٍ فَلَقِيَ عُثْمَانَ بْنَ  
حَنِيفٍ رَضِيَ اللَّهُ عَنْهُ فَشَكَى  
ذَلِكَ إِلَيْهِ فَقَالَ لَهُ  
عُثْمَانُ بْنُ حَنِيفٍ رَضِيَ اللَّهُ  
عَنْهُ أَتَيْتَ الْمِيْضَةَ فَتَوَضَّأْتَ  
ثُمَّ آتَيْتَ الْمَسْجِدَ فَصَلَّيْتَ  
فِيهِ رَكْعَتَيْنِ ثُمَّ قَالَ  
اللَّهُمَّ إِنِّي أَسْأَلُكَ وَ  
أَتُوجِّهُ إِلَيْكَ بِنَبِيِّنَا مُحَمَّدٍ  
صَلَّى اللَّهُ عَلَيْهِ وَسَلَّمَ



نَبِي الرَّحْمَةِ يَا مُحَمَّدَ صَلَّى اللَّهُ  
 عَلَيْهِ وَسَلَّمَ إِنِّي أَتَوَجَّهُ بِكَ إِلَى  
 رَبِّي فَيُقْضَى حَاجَتِي وَتُذَكَّرُ  
 حَاجَتَكَ (معجم للطبرانی)

رب کی بارگاہ میں متوجہ ہوتا  
 ہوں پس میری یہ حاجت پوری  
 کی جائے اور اپنی ضرورت  
 کا ذکر کر دینا۔

اس کے بعد حدیث میں پوری تفصیل یوں ہے کہ حضرت عثمان رضی اللہ عنہ اس  
 عمل کے بعد اس شخص کے ساتھ بڑی مہربانی سے پیش آئے۔ اس کی ضرورت پوری کی  
 اس آدمی نے عثمان بن حنیف رضی اللہ عنہ سے دوبارہ ملاقات کی اور شکر یہ ادا کیا کہ  
 آپ نے میری سفارش

حضرت عثمان غنی رضی اللہ عنہ سے  
 کر دی جس کے نتیجے میں وہ پوری توجہ سے ملے اور حاجت برآری فرمائی۔ حضرت  
 عثمان بن حنیف رضی اللہ عنہ نے فرمایا میں نے سفارش تو نہیں کی مگر میں نے دیکھا کہ  
 حضور ایک نابینا کو یہ دعا بتا رہے تھے تو میں نے تم کو یہ دعا بتادی اور مولائے  
 نے اسکی برکت سے تمہارا یہ کام پورا کر دیا۔ امام طبرانی اور امام منذری فرماتے ہیں  
 والحدیث صحیح اس سے معلوم ہوا کہ حضرت عثمان بن حنیف رضی اللہ عنہ  
 نے بعد وصال دور سے حضور صلی اللہ علیہ وسلم کو پکارنے کا جواز اسی حدیث سے  
 فراہم کیا۔ جبھی تو ایک ضرورت مند کو اسی حدیث کے حوالے سے یہ دعا تلقین فرمائی۔  
 ۱۔ حضرت ابو عبید اللہ ابن الجراح رضی اللہ عنہ نے حضرت کعب بن زمرہ  
 رضی اللہ عنہ کو قنسرین کی تسخیر کے لیے روانہ کیا۔ راستہ میں دشمنوں کے پانچ ہزار  
 لشکر سے ٹکرائے ہوئے۔ ابھی مسلمان اس پر غلبہ بھی نہ پاسکے تھے کہ تازہ دم پانچ  
 ہزار دشمنوں کا دستہ مکہ بن کر پہنچ گیا اور مسلمان بڑی مصیبت میں پھنس گئے۔  
 اس وقت نہایت بیقراری میں حضرت کعب ابن زمرہ رضی اللہ عنہ نے پکارا۔

يَا مُحَمَّدًا هُ يَا نَصْرًا لِلَّهِ  
 أَنْزَلَ يَا مَعْشَرَ الْمُسْلِمِينَ  
 اثْبِتُوا إِنَّمَا هِيَ السَّاعَةُ  
 وَأَنْتُمْ إِلَّا عَلُونَ

یا رسول اللہ، یا رسول اللہ اے  
 اللہ کی مدد اتر آئے مسلمانوں  
 کے گردہ ثابت قدم رہو۔ یہ  
 سختی کوئی دم بھر کی ہے پھر  
 تمہیں غالب آؤ گے۔

(فتوح الشام ص ۲۹۸)

خیال فرمائیے کہاں شام اور کہاں مدینہ منورہ کی قبر پر انوار گمراہ ایک صحابی  
 رسول ہے کہ موت کے قدموں کی دھمک محسوس کر کے، مصیبتوں کی آندھیوں کے  
 بیچ اپنے آقا، اپنے حبیب اپنے فریادرس اور اپنے رحمۃ للعالمین کو پکار رہا  
 ہے سچ کہا ہے۔

۳۔ امام بوسیری نے۔

يَا كَرَّمَ الْخَلْقِ مَا لِي مِنْ  
 الْوَذِيهِ سَوَالِكٍ عِنْدَ  
 حُلُولِ الْحَادِثِ الْعَمَمِ  
 قَالَ أَهْلُ بَيْتِ مِنْ مُزْنِيَّةَ  
 بِصَاحِبِهِمْ وَهُوَ بِلَالُ بْنُ  
 حَارِثِ الْمُزْنِيِّ رَضِيَ اللَّهُ عَنْهُ  
 قَدْ هَلَكْنَا نَذِيحٌ لَنَا شَاةٌ قَالَ  
 لَيْسَ فِيهِمْ شَيْءٌ قَلِمٌ يَزَالُوا  
 بِهِ حَتَّى ذَبِحَ فَسَلَخَ عَنْ  
 عَظْمِ أَحْمَرَ فَنَادَى يَا مُحَمَّدًا  
 نَادَى فِي الْمَنَامِ أَنَّ

اے ساری مخلوق سے افضل  
 میں کس کی پناہ لوں سوائے آپ  
 کے مصائب کی گھنگھور گھٹاؤں  
 میں کون ہے قبیلہ مزنیہ کے  
 ایک گھرنے والوں نے اپنے  
 سربراہ سے کہا قحط کی شدت  
 سے ہم لوگ تباہ ہو گئے آپ  
 ہمارے لیے ایک بکری ذبح  
 کیجئے سربراہ جو بلال بن حارث  
 مزنی رضی اللہ عنہ تھے کہنے لگے  
 بکریوں میں کچھ نہیں رہ گیا ہے۔

۳۲۲

رَسُولَ اللَّهِ صَلَّى اللَّهُ  
عَلَيْهِ وَسَلَّمَ  
أَتَاهُ فَقَالَ بِشْرٌ  
بِالْحَيَاتِ -  
(کامل لابن اثیر جلد ۲ ص ۲۴۷)

ان لوگوں نے ضد کی تو آپ نے  
ایک بکری ذبح کی کھا لیا اتاری  
تو سرخ رنگ کی بڑی نظر آئی  
یہ منظر دیکھ کر آپ پیچ اٹھے  
یا محمد! خواب میں حضور تشریف لائے  
فرمایا خوشخبری ہو فراخ سالی آرہی ہے۔

اس حدیث کو امام بخاری نے الاداب المفرد میں روایت  
کیا امام ابن سنی اور امام بشکوان نے بھی روایت کیا ہے۔

فائدہ

رَوَى أَنَّ عَيْدَ اللَّهِ بْنَ  
عُمَرَ خَدَرَتْ رَجُلًا هُ  
فَقِيلَ لَهُ أَذْكَرُ أَحَبَّ الرَّجُلِ  
إِلَيْكَ فَصَاحَ يَا مُحَمَّدًا فَالْشَّرِ  
(شفاء جلد ۲ ص ۲)

حضرت عبداللہ بن عمر رضی اللہ عنہ کا  
پاؤں مفلوج گیا کسی نے ان سے کہا  
آپ کو جو سب سے پیارا ہو۔ اس  
کو یاد کرو۔ آپ نے پیچ کر صدا لگائی  
یا محمد! تو پاؤں کھل گیا۔

سبحان اللہ مشورہ تو یاد کرنے کا دیا گیا لیکن حضرت عبداللہ بن عمر رضی اللہ  
عنہما پیچ پڑے نعرہ یا محمد لگایا کیوں نہ ہو۔

یا محمد پکارا جو منجھار میں خود ہی موجوں نے ساحل پہ پہنچا دیا  
جو سمجھتا نہیں ان کو مختار کل وہ اگر ڈوب جائے تو میں کیا کروں

۲۔ عصمت نبی صلی اللہ علیہ وآلہ وسلم پر مخالفین کو انکار نہیں۔ اسی لیے دلائل  
کی ضرورت نہیں۔

۳۔ دونوں جہاں کا بوجھ حضور سرور عالم صلی اللہ علیہ وآلہ وسلم پر  
ماینہنی ہے کہ اب بھی آپ نزار پاک میں جملہ عالم کی پناہ ہیں اور آخرت میں

سب دیکھیں گے۔

جوشِ طوفانِ بحرِ بے پایاں ہوا ناسازگار

-۸-

نوح کے مولیٰ کرم کر دے تو بیڑا پار ہے۔

طوفانِ تباہ کر دینے والا پانی۔ نہایت ہی شدت  
کی ہوا۔ کھرام۔ الزام۔ تہمت بے پایاں۔ بے انتہا

حل لغات

ناسازگار ناموافق۔

طوفان کا جوش اور دریا بے پایاں ہے اور ہوا

۸۔ شرح

ناموافق ہے اے نوح علیہ السلام کے آقا و مولیٰ

صلی اللہ علیہ وآلہ وسلم آپ کرم فرمادیں تو بیڑا پار ہے۔

اس شعر میں اشارہ ہے کہ دنیا ہو یا آخرت ان میں انسان کتنا ہی

سخت سے سخت مشکل میں پھنسا ہو اس کی نجات کا واحد حل یہی ہے کہ حضور

نبی پاک صلی اللہ علیہ وآلہ وسلم کی نگاہ کرم ہو جائے تو بیڑا پار ہے اس پر

ہزاروں شواہد ہیں کچھ فقیر اسی شرح حدائق بخشش میں بیان کر چکا ہے۔

مستقل تصنیف۔ ندائے یارسول اللہ، میں بے شمار واقعات و حکایات  
عرض کی ہیں۔

رحمۃ للعالمین تیری دہائی دب گیا

-۹

اب تو مولیٰ بے طرح سر پر گناہ کا بار ہے

دہائی - فریاد - نالش - بچاؤ - پناہ - قسم - واسطہ -  
دب از دہنا - بوجھ کے نیچے آنا - بے طرح - بری

حل لغات

طرح - بہت ہی -

اے رحمۃ للعالمین شفیع المذنبین صلی اللہ علیہ وآلہ  
وسلم آپ کی پناہ - اے مولیٰ کریم صلی اللہ علیہ وآلہ وسلم

-۹ شرح

سر پر گناہوں کا بوجھ ہے - اب تو تیرا غلام بری طرح پھنس گیا -

حیرتیں ہیں آئینہ دارِ وفور و صفِ گل

-۱۰

ان کے بلبیل کی خموشی بھی لبِ اظہار ہے

حیرتیں - حیرت کی جمع ہے - بسبب تعجب کے ایک

حل لغات

حال پر رہ جانا - بھونچکا پن - آئینہ دار شیشہ -

دکھانے والا - عیب ظاہر کرنے والا - وفور وافر ہونا - کثرت - زیادتی - گل  
سے مراد حبیب خدا صلی اللہ علیہ وآلہ وسلم - بلبیل سے مراد عاشق نبی صلی اللہ علیہ

والہ وسلم ہے۔

۱۰۔ شرح | محبوب کریم صلی اللہ علیہ وآلہ وسلم کے اوصاف کی کثرت پر حیرتیں گواہ ہیں۔ آپ کے مدح اور عاشق کی خاموشی بھی یوں سمجھو کہ وہ ہونٹوں سے آپ کی مدح و ثنا کا اظہار ہے۔

فائدہ | شعر کا مطلب تو واضح ہے کہ رسول اللہ صلی اللہ علیہ وسلم کے اوصاف بے انتہا ہیں۔ عاشقانِ رسول صلی اللہ علیہ وآلہ وسلم کا اوصاف بیان کرتے کرتے خاموش ہو کر حیرت زدہ ہو جانا بھی آپ کی مدح و ثنا کی دلیل ہے کیونکہ عاشق کی خاموشی بھی محبوب کی مدح و ثنا سے خالی نہیں۔

لطیف | یہ شعر ہم اپنے بزرگ مولانا محمد یار صاحب بہاولپوری رحمۃ اللہ علیہ کے لیے بھی چسپاں کر سکتے ہیں کہ آپ شاعر بھی تھے۔ ان میں ایک بلیل بھی ہے۔ آپ کے ہم عصر جانتے ہیں کہ آپ کا وعظ کتنا پُر لطف ہوتا اور پُر درد ایسا کہ سنگدل سے سنگدل انسان بھی آنسو بہائے بغیر نہیں رہ سکتا تھا لیکن وہ کبھی چُپ کا وعظ بھی کرتے اور وہ بھی اتنا درد اور لطف سے خالی نہیں ہوتا تھا۔ حاجی رحیم بخش جلاپوری ثم بہاولپوری مرحوم اپنی آنکھوں دیکھی تقریر کا منظر بیان کیا کہ مولانا رحمۃ اللہ علیہ نے ایک دفعہ اہل جمعہ سے معراج کا وعظ سنانا تھا۔ خطبہ کے بعد فرمایا دوستو! آج میں تمہیں چُپ کا وعظ سناؤں۔ اس کے بعد آدھا گھنٹہ خاموش ہو کر معراج کے واقعات کو ایسے پر لطف اشارات سے نبھایا کہ مجمع سے آہ و فغان سے پر درد آوازیں سنی گئیں۔

ایک دوگر صاحب نے فرمایا اللہ آباد ضلع رحیم یار خان کی جامع مسجد

میں خاموشی برتی یوں کہ سر جھکا کر آنکھیں بند کر کے بیٹھے تو مجمع آپ کی ہیئت  
 کذائیہ کو دیکھ کر گریہ اور آہ و فغان کرنے لگے تقریباً یہاں بھی آدھا گھنٹہ یہی  
 کیفیت رہی۔

گونج گونج اٹھے ہیں نغماتِ رضا سے بوستاں

کیوں نہ ہو کس پھول کی مدحت میں وامنقار ہے

حل لغات | گونج اٹھے، بہت زیادہ آواز سنائی دیئے۔  
 نغمات (عربی) نغمہ کی جمع سربلی آواز بوستان۔

باغ - مدحت تعریف و ستائش۔ ۱- (فارسی) کھلا ہوا۔ کشادہ۔ پھیلا ہوا۔  
 منقار (عربی) چوٹج یعنی پرندے کا منہ۔

۱- شرح | امام احمد رضا بریلوی قدس سرہ کی محبوب آواز سے  
 دنوں کے باغ گونج اٹھے ہیں۔ کیوں نہ گونج اٹھتے

جب کہ اس نے کیسے محبوب بلکہ تمام محبوبوں کے محبوب صلی اللہ علیہ وآلہ وسلم کی  
 مدح سرائی کے لیے زبان کھولی ہے۔

اس شعر میں دو بحثیں ہیں۔

۱- اعلیٰ حضرت کی گونج چارہ دانگ عالم میں پھیلی

۲- حضور سرور عالم صلی اللہ علیہ وآلہ وسلم کی مدح سرائی کا لازمہ ہے کہ

وہ مدح سرائی کرنے والے کو چارہ دانگ عالم میں شہرت یافتہ بناتی ہے۔

اعلیٰ حضرت قدس سرہ کی گونج :- مانا کہ نبی پاک صلی اللہ علیہ وسلم کی مدح مرثیٰ  
 اور آپ کے کمالات و معجزات کا اظہار عالم کائنات کے ذرہ ذرہ میں گونج رہا  
 ہے اور گونجتا رہے گا ایسے ہی عالم دنیا میں بھی گونج رہا ہے اور گونجتا رہے گا۔  
 یہی کیفیت خطہ ہند میں تھی اور ہے لیکن اس خطہ میں ایسے جوش و خروش سے  
 عشق مصطفیٰ صلی اللہ علیہ وآلہ وسلم کی گونج میں اعلیٰ حضرت قدس سرہ کی آواز نے  
 نفع صور کا کام کر دکھلایا ہے۔ اہل نظر بنظر انصاف غور فرمائیں کہ میلاد شریف  
 وغیرہ کی یہ محفلیں اور یہ مجالس اور حضور سرور عالم صلی اللہ علیہ وآلہ وسلم اور اولیائے  
 کرام کے متعلق نظریاتی بحثیں اگر یہ پہلے بھی تھیں لیکن ان کی گرا کر می اعلیٰ حضرت قدس سرہ  
 مجددی کارناموں سے ہوئی۔ اور اب تو یہ حال ہے کہ

کان جہر لگائیے تیری ہی داستان ہے



# نعت شریف ۶۸

عرش کی عقل دنگ ہے چرخ میں آسمان ہے

۱۔

جان مراد اب کدھر ہائے ترا مکان ہے

**حل لغات** | دنگ۔ حیران۔ ہکا بکا۔ بھچک۔ چرخ پھرنے والا  
پتیا۔ چاک چرخ۔ آسمان وہ آلہ جس پر چڑھا کر  
تانبے کے برتن صاف کرتے ہیں۔ ہائے۔ افسوس تاسف وغیرہ موقع پر  
بولتے ہیں۔

**ایشرح** | عرش کی عقل حیران اور آسمان سرگردان ہے کہ اے  
جان مراد امام الانبیاء والرسول صلی اللہ علیہ وآلہ وسلم  
ہمیں معلوم نہیں ہو رہا کہ اب آپ کا مکان کدھر اور کہاں ہے۔ یہ شعر حضور  
سرور عالم صلی اللہ علیہ وآلہ وسلم کے شب معراج لا مکان کو روانگی کے وقت  
کی طرف اشارہ ہے۔

سیدنا شاہ عبدالحق محدث دہلوی رحمۃ اللہ علیہ لکھتے ہیں کہ

جوں برسید آنحضرت صلی اللہ علیہ  
وآلہ وسلم بعرش دست برزد عرش بیدمان  
اجلالی وے (مدارج النبوة)

جب اللہ کے جلیب صلی اللہ علیہ  
وآلہ وسلم عرش پر جلوہ گر ہوئے تو عرش  
نے آپکے دامن رحمت کو پکڑ کر عرض کی۔

یا محمد (صلی اللہ علیہ وآلہ وسلم) آپ کی ہی وہ ذات ہے جسے اللہ تعالیٰ اپنے جلال حمدیت اور جلال احدیت کا مشاہدہ عطا فرمایا ہے میں جلوہ گاہ ہونے کے باوجود آج تک اس مشاہدہ سے محروم ہوں۔ اے محمد صلی اللہ علیہ وآلہ وسلم جب مجھے اللہ تعالیٰ نے پیدا فرمایا تو میں ہیبت و جلال سے کانپ اٹھا۔ اللہ تعالیٰ نے میری پیشانی پر لا الہ الا اللہ تحریر فرمایا مجھ پر ہیبت جلال میں اضافہ ہو گیا۔ پھر اللہ تعالیٰ نے مُحَمَّدٌ رَسُوْلُ اللّٰهِ (صلی اللہ علیہ وآلہ وسلم) لکھا تو مجھ پر طاری شدہ ہیبت ختم ہو گئی۔

گشت اسم تو سبب	آپ کا نام میرے دل و جان
آرام دل من و باعث	کا وسیلہ بن گیا یہ تو آپ کے
میر من این بود برکت اسم	نام کی برکت ہے پھر کیا عالم
تو بر من پس چگونہ افتاد	ہو گا اگر آپ کی نگاہ شفقت
بر من نظر تو۔	نصیب ہو جائے۔

بزمِ ثنائے زلف میں میری عروسِ فکر کو

ساری بہار بہشتِ خلد چھوٹا سا عطر دان ہے

بزمِ مجلس۔ سبھا۔ عروسِ دلہن۔ بہشتِ آٹھ خلد  
جنت۔ بہشتِ عطر دان عطر رکھنے کا بس۔

حل لغات

۲- شرح | محبوب مدنی کریم صلی اللہ علیہ وآلہ وسلم کی زلف عنبر کی مدح و ثنا کی مجلس منعقد ہو تو مجھے اس کی تعریف

کے لیے مقرر کیا جائے تو میری فکر کی دہن کو پہلے تو عطر چاہیے تب مجلس منعقدہ میں جا کر زلف عنبرین کی وصف بیان کروں۔ عطر تو جو ہوگا۔ اس عطر کا صرف چھوٹا سا بکس آٹھ ہشتس ہیں اس کے بعد باقی لوازمات کا خود اندازہ لگائیے کہ کیا اور کتنے ہوں گے۔ یہ مبالغہ نہیں بلکہ حقیقت ہے اس لیے کہ جس زلف عنبرین کی قرآن مجید میں قسمیں یاد فرمائے۔ اس کی قدر و منزلت کتنا ہوگی اور اسے مبالغہ بھی وہی تصور کرے گا جو کمالات مصطفیٰ صلی اللہ علیہ وآلہ وسلم سے نا آشنا ہے۔ ورنہ جنہیں زلف عنبرین کی قدر و منزلت ہے ان سے پوچھیے۔

۱- خادم رسول اللہ و جلیل القدر  
قدربنی و اللہ جانے یا اصحابی | صحابی سیدنا انس بن مالک

رضی اللہ تعالیٰ عنہ (روال ۹۳ / ۱۱۱) روایت کرتے ہیں کہ

كَفَدُ رَأَيْتُ رَسُولَ  
اللَّهِ صَلَّى اللَّهُ  
تَعَالَى عَلَيْهِ وَسَلَّمَ  
وَالْحَلَاقُ يَحْلِقُهُ وَ  
قَدْ أَطَافَ بِهِ  
أَصْحَابُهُ فَمَا يَرِيدُونَ  
أَنْ نَفَعَ شَعْرَةٌ إِلَّا  
فِي يَدِ رَجُلٍ -

میں نے رسول اللہ صلی اللہ تعالیٰ علیہ وسلم کو دیکھا کہ ایک شخص رضی اللہ تعالیٰ عنہ (آپ صلی اللہ تعالیٰ علیہ وسلم) کا سر مبارک مونڈ رہا ہے اور صحابہ کرام (رضوان اللہ تعالیٰ علیہم اجمعین) آپ صلی اللہ تعالیٰ علیہ وسلم کے گرد گھیرا ڈالے ہوئے بیٹھے ہیں اور نہیں چاہتے کہ حضور اکرم صلی اللہ تعالیٰ علیہ وسلم کا

(صحیح مسلم شریف) ۲۵۶ / ۲

ایک موٹے مبارک (بال شریف) بھی کسی کے ہاتھ میں آنے کی بجائے  
زمین پر گرے۔

یاد رہے کہ مہر اقدس کے مبارک بال خوب گھنے تھے.... غور کیجئے کہ  
۱۔ اس وقت ایک دریا سو دو سو یا ہزار دو ہزار بال شریف تو محفوظ نہ کیے گئے  
بلکہ لاکھوں کروڑوں موٹے مبارک محفوظ کیے گئے.. پھر

۲۔ یہ اہم واقعہ صلح حدیبیہ (۶۲۷/۵۶) اور حجتہ الوداع (۶۳۱/۵۱۰) کے  
عظیم تاریخی موقع پر بھی پیش آیا۔

۳۔ رسول کریم صلی اللہ علیہ وآلہ وسلم کے فتح مکہ کے مبارک تاریخی موقعہ پر  
قریباً ۱۰۰۰۰ (دس ہزار) اور حجتہ الوداع کے مبارک موقع پر قریباً ۱۲۴۰۰۰  
صحابہ کرام رضوان اللہ تعالیٰ علیہم اجمعین تھے۔ بلکہ غور فرمائیں کہ کتنے موٹے مقدس  
کتنے نفوس قدسیہ رضی اللہ تعالیٰ عنہم نے کتنی بار محفوظ کئے یاد رہے کہ صحابہ کرام  
موٹے مبارک اور دیگر تبرکات محفوظ فرماتے اور دوست احباب کو بھی تحفہ دیتے۔

۴۔ جلیل القدر تابعی حضرت ابن سیرین رضی اللہ تعالیٰ عنہ سے روایت ہے کہ  
انہوں نے فرمایا کہ میں نے حضرت عبیدہ رضی اللہ تعالیٰ عنہ سے کہا کہ:

ہمارے پاس رسول اللہ صلی اللہ تعالیٰ علیہ وسلم کے کچھ بال مبارک ہیں، جو ہمیں  
حضرت انس رضی اللہ تعالیٰ عنہ یا ان کے گھر والوں (رضی اللہ تعالیٰ عنہم) سے ملے ہیں۔

تو حضرت عبیدہ رضی اللہ تعالیٰ عنہ نے فرمایا:

میرے پاس حضور اکرم صلی اللہ تعالیٰ  
علیہ وسلم کا ایک موٹے مبارک (بال  
شریف) ہونا، میرے نزدیک دنیا و  
ما فیہا سے زیادہ محبوب ہے۔

لَا تَكُونُ عِنْدِي  
شَعْرَةً مِنْهُ أَحَبُّ  
إِلَىَّ مِنْ الدُّنْيَا وَمَا فِيهَا  
(صحیح بخاری شریف جلد اول صفحہ ۲۹)

اللہ اللہ یہ و فور مجت ... یہ جذبہ عقیدت ..

۳۔ حضرت ملا علی سلطان قاری حنفی رحمۃ اللہ علیہ فرماتے ہیں کہ حضرت امیر معاویہ رضی اللہ تعالیٰ عنہ کے پاس حضور سید عالم صلی اللہ تعالیٰ علیہ وسلم کی چادر شریف، لنگی اقدس اور کرتا مبارک تھے۔ ان کے علاوہ کچھ موٹے مبارک (بال شریف) اور ناخن پاک کے مبارک تراشے بھی تھے۔ آپ رضی اللہ تعالیٰ عنہ نے وقت وصال یہ ایمان افروز وصیت فرمائی کہ،

”مجھے کفن میں حضور اکرم صلی اللہ علیہ وسلم کا کرتا مبارک پہنایا جائے  
حضور مکرم صلی اللہ تعالیٰ علیہ وسلم کی چادر مبارک میں لپیٹا جائے۔ آپ صلی اللہ تعالیٰ علیہ وسلم کی لنگی اقدس پہنا دی جائے۔ اور میرے گتے (مبارک) اور منہ (شریف) اور ان

كَفَّنُونِي فِي قَمِيصِهِ  
وَأَدْرَجُونِي فِي دَرَائِهِ  
وَأَذْرُونِي بِإِزَارِهِ وَاحْشُوا  
مَنْحَرِي وَشَدِّقِي وَمَوَاضِعَ  
السُّجُودِ مِنِّي بِشَعْرِهِ  
وَخَلُّوا رَبِّي وَبَيْنَ  
أَرْحَمِ الرَّاحِمِينَ

(مرقاۃ شرح مشکوٰۃ جلد پنجم)

(ص ۶۳۸)

اعضا مقدسہ) پر کہ جن سے سجدہ کیا جاتا ہے حضور معظم صلی اللہ علیہ وسلم کے موٹے مبارک اور تراشے ناخن اقدس رکھ دیئے جائیں اور مجھے ارجم الراحمین جل شانہ کے رحم و کرم کے سپرد کر دیا جائے۔

ان احادیث مبارکہ سے معلوم ہوا کہ صحابہ کرام رضوان اللہ تعالیٰ علیہم اجمعین، نسبت امام الانبیاء محمد مصطفیٰ صلی اللہ

فائدہ

تعالیٰ علیہ وسلم کی کیسی تعظیم و توقیر کرتے تھے۔ منکرین کلمات مصطفیٰ صلی اللہ علیہ وآلہ وسلم مانتے ہیں کہ صحابہ کرام رضوان اللہ تعالیٰ علیہم اجمعین واقعی، حضور پر نور صلی اللہ علیہ وسلم کی نثر دل سے تعظیم و توقیر کرتے تھے لیکن پھر بھی یہی بدقسمت ہیں جو ایسی عقیدتوں کو شرک و بدعت کے فتاویٰ صادر کرتے ہیں۔

شہر بلخ میں ایک سوداگر رہتا تھا اس کے دو بچے تھے۔ سوداگر کا انتقال ہو گیا۔ اس نے ترکہ

## جا پیدا و قربان

میں مال و زر کے علاوہ حضور اکرم صلی اللہ علیہ وآلہ وسلم کے تین موئے مبارک بھی چھوڑے۔ دونوں بیٹوں میں ترکہ تقسیم ہوا۔ دنیاوی مال آدھا آدھا بانٹ لیا مگر موئے مبارک کی تقسیم پر مشدہ کھڑا ہو گیا کہ ان کو کیسے تقسیم کریں۔

بڑے بیٹے نے یہ تجویز پیش کی کہ "دونوں ایک ایک بال شریف رکھ لیں اور تیسرے بال شریف کو نصف نصف کر کے بانٹ لیا جائے۔"

چھوٹا بیٹا جو نہایت ہی عاشق رسول (صلی اللہ علیہ وسلم) تھا، وہ یہ تجویز سن کر کانپ گیا۔ اس نے کہا کہ "میں ہرگز ہرگز ایسی بے ادبی کی جرأت نہیں کر سکتا (یعنی بال مبارک کو توڑنا تو درکنار اس کی اجازت دینا، میرا دل اس کی اجازت نہیں دیتا)۔"

بڑے بھائی نے کہا "اگر تجھے موئے مقدس کی عظمت کا اتنا ہی احساس ہے کہ ایسا کر کے تینوں بال (شریف) تو رکھ لے اور سارا مال و دولت مجھے دے دے۔"

چھوٹے بھائی نے اس فیصلے کو قبول کرتے ہوئے سارا مال و دولت بڑے بھائی کے حوالے کر کے، بخوشی تینوں موئے مبارک لے لیے اور اپنا یہ مبارک معمول بنا لیا کہ تینوں مبارک بالوں کو سامنے رکھ کر سرور کائنات صلی اللہ علیہ وسلم

کی بارگاہ بیکس پناہ میں درود پاک کا نذرانہ پیش کیا کرتا اس کی برکت سے اللہ تعالیٰ نے اس کے مختصر سے کاروبار میں ترقی عطا فرمائی۔

بڑے بھائی کو دنیاوی مال میں خسارے پر خسارہ آنے لگا یہاں تک کہ وہ کنگال ہو گیا۔ دریں اثنا چھوٹے بھائی کا انتقال ہو گیا۔ پھر کسی نیک صالح آدمی نے اسے اور نبی مکرم (صلی اللہ تعالیٰ علیہ وسلم) کو خواب میں دیکھا کہ سید الکونین صلی اللہ علیہ وسلم فرما رہے ہیں۔

”لوگوں سے کہہ دو کہ اگر انہیں کوئی حاجت پیش ہو تو اس (مرد صالح) کی قبر پر حاضر ہو کر دعا کریں (اللہ تعالیٰ ان کی حاجتیں اور ضرورتیں پوری فرمائے گا)۔“ اس مرد صالح نے اپنا یہ خواب مسلمانوں پر ظاہر کر دیا۔ اور حضور اکرم صلی اللہ علیہ وسلم کا پیغام لائق صدا احترام سنایا۔ پھر کیا تھا، تمام مسلمان نہایت ادب و احترام کے ساتھ جوق در جوق اس عاشق رسول (صلی اللہ علیہ وسلم) کے مزار پر پوار کی زیارت کے لیے آنے لگے اور صاحب مزار رحمۃ اللہ علیہ کی برکت سے لوگوں کے معاملات حل ہونے لگے۔ تمام لوگ اس مزار شریف کا بہت ادب کرتے تھے یہاں تک کہ اگر کوئی مزار اقدس کے پاس سے گزرتا تو ادباً سواری سے نیچے اتر کر پیدل چلتا۔ (القول البدیع سجاوی رحمۃ اللہ تعالیٰ ص ۱۲۸)

دو سو سال پہلے مغل بادشاہ شاہجہاں

**حضرت بل شریف** کے عہد میں ایک عرب حکمران سے تنگ آ کر بھارت آنے والا ایک عرب باشندہ ”موئے مبارک“ اپنے ساتھ لایا تھا۔ یہ عرب باشندہ پہلے دکن گیا اور پھر دہلی مقیم ہو گیا۔ بادشاہ وقت نے بیجاپور میں اس کو زمین کا ایک وسیع ٹکڑا جاگیر کے طور پر عطا کر دیا لیکن شاہجہاں کی وفات کے بعد عرب باشندے ”سید عبداللہ“ کے بیٹوں اور مغل بادشاہ شاہجہاں

کے بیٹوں میں اختلاف کے باعث سید عبداللہ کے بیٹوں سے جاگیر ضبط کر لی گئی۔ اس طرح سید عبداللہ کی اولاد شدید مالی مشکلات کا شکار ہو کر کشمیری تاجر خواجہ نورالدین رشتہ بری سے قرض لینے پر مجبور ہو گئی۔ قرض کی رقم بڑھتی رہی۔ آخر کار جب قرض کی ادائیگی کی کوئی صورت نظر نہ آئی تو مجبوراً سید عبداللہ شاہ نے حضور اکرم صلی اللہ علیہ وسلم کا "موئے مبارک" قرض کے عوض کشمیری تاجر خواجہ نورالدین کے حوالے کر دیا۔ کشمیری تاجر موئے مبارک لے کر دہلی سے براستہ لاہور کشمیر کے لئے روانہ ہوا۔ لاہور میں اورنگ زیب کو اس کی مخبری ہو گئی اور شاہی فرمان پر اہلکاروں نے چھاپہ مار کر موئے مبارک حاصل کر لیا۔ روایت کے مطابق اگلی شب مغل بادشاہ اورنگ زیب کو خواب میں حضور سرور کائنات صلی اللہ علیہ وآلہ وسلم کی زیارت ہوئی اور حضور صلی اللہ علیہ وسلم نے حکم صادر فرمایا کہ کشمیری تاجر کو "موئے مبارک" کشمیر لے جانے دیا جائے۔ جس پر کشمیری تاجر کو رہا کر دیا گیا۔ اور نبی مکرم صلی اللہ علیہ وسلم کے فرمان کے مطابق موئے مبارک اجمیر شریف سے منگوا کر کشمیر بھیجنے کا بندوبست کر دیا گیا۔ کشمیر میں جیسے ہی پیشوائے انسانیت رسول اکرم صلی اللہ علیہ وسلم کے "موئے مبارک" کی آمد کی خبر پہنچی تو ہزاروں عاشقانِ رسولؐ، خواتین و حضرات

علماء و مشائخ "موئے مبارک" کے استقبال اور زیارت کے لیے "ہیرہ پورہ" پہنچ گئے۔ بعد ازاں ایک بہت بڑے جلوس کی صورت میں ڈل جھیل کے کنارے باغ صادق خاں میں واقع مسجد میں موئے مبارک لایا گیا۔ موئے مبارک کی بارگاہ میں منتقلی کے بعد مسجد ایک بڑی درگاہ کی شکل اختیار کر گئی۔

موئے مبارک ایک انچ قطر کی شیشے کی چھوٹی سی نال میں محفوظ ہے۔ اسے درگاہ کے اندر لکڑی کی الماری میں بند کیا جاتا ہے۔ جس کمرے میں یہ موئے مبارک محفوظ



ہے اس کو چار شخص علیحدہ علیحدہ اپنے قفل لگاتے ہیں اور چاروں اکٹھے ہو کر بیک وقت کھولتے ہیں۔ اور بند کرتے ہیں۔ درگاہ حضرت بل میں دروازہ موئے مبارک عید میداد النبی اور خلفائے راشدین کے ایام شہادت کے مواقع پر سال میں چھ مرتبہ زیارت کے لیے کھولا جاتا ہے۔ شیخ عبداللہ نے اپنے دور میں درگاہ حضرت بل میں ایک دارالعلوم بنوایا۔ اور مسجد کو وسعت دی۔ جس کے بعد درگاہ حضرت بل کا علاقہ تحریک آزادی کشمیر کا مرکز بن گیا۔

عرش پہ جا کے مرغ عقل تھک کے گرا غش آگیا

-۳-

اور ابھی منزلوں پر پہلا ہی آستان ہے

حل لغات | غش . بیہوشی . مورچھا . فریفتہ عاشق . پرے  
اس طرف ددر الگ . آستان . چوکھٹ . دروازہ  
مکان درگاہ -

۳- شرح | مرغ عقل عرش تک پہنچ کر تھک ہار کر بیہوش ہو  
کر گر پڑا . حبیب خدا صلی اللہ علیہ وآلہ وسلم کی اس سے  
آگے اور بہت بڑی منزلیں ہیں۔ عرش کے بعد تو ابھی آپ کی درگاہ کی یہ پہلی  
چوکھٹ ہے .

وہ اس لیے کہ تا عرش عالم خلق کا انتہائی علاقہ ہے اور لامکان غیر منستی .  
جب عالم خلق کا انتہا ہوا تو رسول اللہ صلی اللہ علیہ وآلہ وسلم لامکان کو تشریف

لیجانے لگے تو آپ کی روانگی کی ابتداء یہ پہلی منزل کی چوکھٹ ہوئی۔

سفر لامرکان کی جھلکیاں | حضور سرور عالم صلی اللہ علیہ وآلہ وسلم  
عالم سفلی سے عالم علوی کی طرف اور

عالم ملک سے عالم ملکوت کی طرف، پھر وہاں سے عالم جبروت کی طرف پھر  
وہاں سے جذبہ ادن متی کے ذریعہ عالم غطوت کی طرف پھر وہاں سے قاب قوسین  
اور اقرب اودانی کی طرف وہاں سے ایسے مقام پر پہنچے جہاں آپ کے قلب  
کا سراج بلا واسطہ ملک اور نبی اللہ تعالیٰ کے نور سے منور ہو گیا اسی مقام پر  
پہنچ کر سرکار کونین صلی اللہ علیہ وسلم نے فرمایا۔

رَلَىٰ مَحَ اللّٰهِ وَقْتٌ  
لَا يَسْعَىٰ فِيهِ مَلَكٌ  
مَّقْرَبٌ وَلَا بَنِي مَرْسَلٌ

میرا ایک ایسا وقت ہوتا ہے  
اس میں نہ کسی نبی مرسل کو گنجائش  
ہے نہ ملک مقرب کو۔

اس لیے کہ یہ مقام الوحده ہے یہاں کوئی بھی قدم نہیں رکھتا سوائے اس  
ذات کے جو فانی فی اللہ اور باقی باللہ ہوں۔ فانی ایسا کہ نور الہیہ کی نار اس  
کے وجود کی لکڑیوں کو ایسا جلا کر راکھ بنا دے کہ اس سے نفسی نفسی کا دُھواں  
بھی نہ نکلے اور یہ مرتبہ صرف ہمارے آقا و مولا حضرت محمد مصطفیٰ صلی اللہ  
علیہ وسلم کا ہے۔ چنانچہ سب کو معلوم ہے کہ کل قیامت کو دوسرے انبیاء  
علیہم السلام نفسی نفسی پکاریں گے اور آپ امتی امتی کہیں گے۔

(روح البیان پ ۲۲ احزاب)

عرش پہ تازہ چھیڑ چھاڑ فرش پہ طرفہ دھوم دھام

-۴-

کان جدھر گائیے تیری ہی داستان ہے

**حل لغات** | چھیڑ چھاڑ بات چیت طرفہ نیا۔ نادر  
دھوم دھام شان و شوکت۔ شور و غل  
داستان قصہ کہانی۔ حکایت۔ کان لگانا۔ دھیان سے سننا۔ چھپ کر  
سننا۔

**۴۔ شرح** | عرش پہ تازہ اور نئی بات چیت اور جو گفتگو  
بھی ہو رہی ہے تو آپ کی اور فرش زمین میں  
بھی کوئی شان و شوکت سے شور و غل ہے تو آپ کا غرضیکہ جہاں بھی ہم  
کان لگا کر نہایت ہی غور سے سنتے ہیں اور صرف آپ کی باتیں  
ہو رہی ہیں۔ کیونکہ آپ جملہ کائنات کے ذرہ ذرہ کے رسول ہیں۔  
صلی اللہ علیہ وآلہ وسلم، اُدھر اللہ تعالیٰ کا وعدہ بھی ہے کہ "اِذَا ذُكِرْتُمْ  
ذُكِرْتُمْ مَعِيَ" جہاں میرا ذکر ہوگا وہاں تیرا ذکر بھی ہوگا۔ اور عالم  
کائنات کا ذرہ ذرہ اللہ تعالیٰ کے ذکر میں ہے تو رسول اللہ صلی اللہ علیہ  
وآلہ وسلم کا ذکر بھی ساتھ ہو رہا ہے۔

**احادیث مبارکہ** | شفا شریف جلد اول میں ہے۔  
ابن وہب کی روایت میں ہے کہ حضور  
صلی اللہ علیہ وسلم نے فرمایا کہ اللہ تعالیٰ نے فرمایا سوال کیجئے، اے محمد

صلی اللہ علیہ وآلہ وسلم، میں نے عرض کی اے رب میں کیا سوال کروں تو نے حضرت ابراہیم علیہ السلام کو خلیل بنایا۔ حضرت موسیٰ علیہ السلام کو کلام سے نوازا، حضرت نوح علیہ السلام کو برگزیدہ کیا۔ حضرت موسیٰ علیہ السلام کو وہ ملک عطا فرمایا۔ جو ان کے بعد کسی کو لائق نہیں۔ اللہ تعالیٰ نے فرمایا جو چیز اے محبوب تمکو دی ہے وہ ان سے بہتر ہے آپ کو میں نے کوثر عطا فرمائی آپ کے نام کو اپنے نام کے ساتھ ملایا کہ اُس کے ساتھ آسمان کے درمیان پکارا جاتا ہے۔ (المحدث)

وَرَفَعْنَا لَكَ ذِكْرَكَ  
اور ہم نے تمہارے لیے  
تمہارا ذکر بلند کر دیا۔ (پ ۳۰ - ۱۹۷)

یحییٰ ابن آدم کہتے ہیں کہ آپ کے ذکر کی رفت سے مراد نبوت (کا اعلان) ہے۔ بعض کہتے ہیں کہ اے محبوب جب (بندہ) مجھے یاد کرے گا۔

تو میرے ساتھ تمہیں بھی یاد کرے گا۔ (جس طرح) کلمہ طیبہ میں کہ  
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
اور بعض اذان و اقامت میں (حضور کا ذکر) مراد لیتے ہیں۔

فقیر قاضی ابوالفضل فرماتے ہیں کہ :-

اللہ تبارک و تعالیٰ کا یہ فرمان حضور صلی اللہ علیہ وسلم کے لیے  
اس کی بارگاہ میں عزت و عظمت، شرافت و منزلت اور آپ کی بزرگی  
پر بڑی حجت ہے کیونکہ آپ کے قلب مبارک کو ایمان و ہدایت کے لیے  
کھول دیا۔ علم و حکمت کی صیانت و حفاظت کے لیے وسیع کر دیا اور جاہلیت  
کی عادات و خصائل کو جس پر یہ لوگ تھے ان کا دشمن بنا دیا آپ کے دین  
کو ان کے دینوں پر تبلیغ و رسالت و نبوت فرما کر غالب کر دیا، اور آپ کے

اور پر سے رسالت و نبوت کے شواہد کو جو تبلیغ رسالت کی صورت میں پیش آتی تھیں محفوظ کیا، اور جو کچھ آپ پر نازل کیا گیا۔ آپ نے ان سب کو ہنچا دیا، اور آپ کو اعلیٰ مرتبہ عنایت فرمایا۔ آپ کے نام کے ذکر کو اتنا بلند کیا کہ اپنے نام کے ساتھ آپ کا نام ملا دیا۔

حضرت قتادہ رضی اللہ عنہ فرماتے ہیں کہ آپ کے ذکر کو دنیا و آخرت میں اتنا بلند کیا کہ کوئی خطیب یا کلمہ شہادت کہنے والا یا نماز پڑھنے والا ایسا نہیں جو اشہد ان لا اله الا الله و ان محمداً رسول الله نہ کہے حضرت ابوسعید خدری رضی اللہ عنہ سے مروی ہے حضور صلی اللہ علیہ وسلم فرماتے ہیں کہ جبریل علیہ السلام نے آکر کہا

میرا اور تمہارا رب فرماتا ہے	اِنَّ رَبِّيْ وَرَبُّكَ
کہ اے محبوب جانتے ہو کس	يَقُوْلُ تَدْرِيْ كَيْدِنَا
طرح تمہارے ذکر کو بلند کیا؟	رَفَعْتِ ذِكْرَكَ ؟
حضور فرماتے ہیں اللہ ہی خوب	قُلْتُ اللهُ وَرَسُولُهُ
جانتا ہے۔ جبریل نے کہا جب	اَعْلَمُ قَالَ اِذَا ذُكِرْتُ
میں یاد کیا جاتا ہوں تو میرے	ذِكْرًا مَعِيْ -

ساتھ آپ بھی یاد کیے جاتے ہیں۔

ابن عطاء کہتے ہیں کہ ایمان کی تکمیل ہی میرے ساتھ آپ کے ذکر سے ہوتی ہے نیز کہتے ہیں کہ میں نے آپ کے ذکر ہی کو اپنا ذکر قرار دیا ہے۔ لہذا جس نے آپ کا ہی ذکر کیا، اس نے میرا ہی ذکر کیا۔  
حضرت جعفر بن محمد صادق رضی اللہ عنہ فرماتے ہیں کہ

لا يذُكركُ أَحَدٌ  
بِالرَّسَالَةِ إِلَّا ذَكَرَنِي  
بِالرُّبُوبِيَّةِ.

جو شخص تمہاری رسالت کا اقرار  
کرے گا اُس نے میری ربوبیت  
کا اقرار کیا۔

بعض نے وَرَفَعْنَا لَكَ ذِكْرَكَ سے مقام شفاعت بھی  
مراد کیا ہے۔

اللہ تعالیٰ کے ذکر کے ساتھ حضور صلی اللہ علیہ وسلم کے ذکر کے قبیل سے  
یہ بھی ہے کہ اللہ تعالیٰ کی اطاعت کے ساتھ حضور کی اطاعت اور اللہ کے  
نام کے ساتھ حضور کا نام ملا کر بیان کرنا ہے چنانچہ اللہ تعالیٰ فرماتا ہے۔  
وَاطِيعُوا اللَّهَ وَالرَّسُولَ  
رِپ - ع ۵۱

اور اللہ اور اس کے رسول کے فرمانبردار  
رہو۔  
وَآمِنُوا بِاللَّهِ وَرَسُولِهِ  
ایمان لاؤ۔

ان دونوں کو واؤ عطف کے ساتھ جو مشترک ہوتی ہے جمع کیا ہے  
کلام میں حضور صلی اللہ علیہ وسلم کے سوا کسی کو اللہ تعالیٰ کے ساتھ جمع کرنا جائز  
نہیں ہے۔

اک ترے رُخ کی روشنی چین ہے دو جہان کی

۵- انس کا انس اسی ہے جان کی وہ ہی جان ہے

چین راحت - آرام - سکھ - کل - عیش -  
اطمینان - انس (بالکسر) انسان (بالضم) محبت و

حل لغات

پیار -

اے محبوب خدا صلی اللہ علیہ وآلہ وسلم آپ کے  
چہرہ اقدس کی روشنی دو جہان والوں کے لیے

۵- شرح

راحت و آرام اور سکھ ہے ہر انسان کی محبت اسی سے ہے اس لیے کہ آپ  
ہر جان کی جان ہیں۔

اللہ تعالیٰ وجل مجدہ الکریم نے اصل العلمین ،

سید المرسلین ، خاتم النبیین علیہ الصلوٰۃ والسلام

کی ذات مبارکہ کو اپنی بے مثل ذات سے بلا واسطہ پیدا فرمایا اور دوسری تمام  
مخلوقات کو حضور کی طفیل حضور کے واسطے حضور (صلی اللہ علیہ وسلم) صدقے  
پیدا فرمایا۔ صحیح حدیث شریف میں ہے کہ حضور پر نور صلی اللہ علیہ وسلم نے حضرت  
جابر رضی اللہ تعالیٰ عنہ سے فرمایا یا جابر ان اللہ تعالیٰ می خالق قبل الاشیاء  
نور نبیائک من نورہ - یعنی اے جابر بیشک اللہ تعالیٰ نے تمام اشیاء  
سے پہلے تیرے نبی کے نور کو اپنے نور سے بلا واسطہ پیدا فرمایا۔ ایک صحیح حدیث  
میں ہے کہ رسول اللہ صلی اللہ علیہ وسلم فرماتے ہیں اول ما خلق اللہ نوری

ومن نوری خالق کل شیئی یعنی سب سے پہلے اللہ تعالیٰ نے میرا نور پیدا فرمایا اور میرے ہی نور سے باقی تمام چیزوں کو پیدا فرمایا۔

شیخ عبدالحق محدث دہلوی رحمۃ اللہ علیہ مدارج النبوت جلد ۲ ص ۴ میں فرماتے ہیں کہ حدیث اول ما خلق اللہ نوری صحیح ہے مطالع المسرات میں ہے کہ اس حدیث کے ہم معنی کئی اور حدیثیں بھی ہیں۔ تیسری حدیث میں ہے کہ حضور اکرم صلی اللہ علیہ وآلہ وسلم نے فرمایا۔ کنت اول الانبیاء خلقا و اخرهم بعثا یعنی میں پیدا ہونے میں سب سے اول ہوں اور بعث میں سب سے آخر۔ اسی مطالع المسرات میں ان احادیث کے متعلق لکھا ہے۔  
فهذه احادیث دالتہ علی اولیتہ صلی اللہ علیہ وسلم و تقلیدہ علی غیرہ من جمیع المخلوقات و انہ سبہا یعنی یہ احادیث مذکورہ دلالت کرتی ہیں حضور تمام مخلوقات کے سبب ہیں۔ ان احادیث سے معلوم ہوا کہ حضور علیہ السلام سب سے اول ہیں اور اول کے لیے ضروری ہے کہ فرد بھی ہو سابق بھی یعنی اکیدا بھی ہو پہلا بھی۔ چنانچہ امام فخر الدین رازی رحمۃ اللہ علیہ تفسیر کبیر میں تحریر فرماتے ہیں کہ اگر مالک کہہ دے۔ اول مملوک لی اشتویتہ فهو حر یعنی اول عبد کا جو خریدوں میں آزاد ہے پھر دو عبد خریدے تو آزاد ہوں گے کہ اول کے لئے فردیت لابدی امر ہے جو یہاں مفقود ہے پھر اگر ایک عبد خریدے تو بھی آزاد نہ ہوگا کہ اب سابق نہیں رہا۔ اس سے معلوم ہوا کہ اول کے لیے فرد و سابق ہونا ضروری ہے اور حضور اکرم صلی اللہ علیہ وسلم اول ہیں تو واضح ہوا کہ سید الانبیاء صلی اللہ علیہ وسلم فرد و سابق ہیں نہ آپ کی ذات میں کوئی شریک اور نہ ہی کوئی صفات ہیں۔ ولا شک انہ صلی اللہ علیہ وسلم الجوہر الفرد البسیط جو اہر البحار ص ۴۶، ۱۳، ۲۶ (یعنی اس میں شک نہیں کہ حضور اکرم



صلی اللہ علیہ وسلم جو ہر فرد بسیط ہیں۔

ع۔ وہم باطل ہے کہ ممکن ہو مثال محبوب،

علامہ بوصیری رحمۃ اللہ علیہ کیا خوب فرماتے ہیں!

مَنْزَرَةٌ مِنْ شَرِيكِ فِي مَنْعِ اسْنِهِ  
فَجَوْهَرُ الْحَسَنِ فِيهِ غَيْرُ مَنْقَسِمٍ

(قصیدہ بردہ)

(ترجمہ) اپنی خوبیوں میں شریک سے منترہ ہیں سو ان میں جو جوہر حسن ہے وہ بے تقسیم ہے اللہ تعالیٰ فرماتا ہے وَمَا خَلَقْنَا السَّمَوَاتِ وَالْأَرْضِ وَمَا بَيْنَهُمَا إِلَّا بِالْحَقِّ الْحَقِّ۔ الحجر: ۸۵ شیخ عبدالحق محقق رحمۃ اللہ علیہ مدارج النبوة ج اول ص ۲۶۰ میں فرماتے ہیں کہ اہل اشارات حضرات فرماتے ہیں۔ اسی بحمد یعنی تمام آسمان اور زمینیں اور ہر وہ چیز جو ان میں ہے انہیں صرف محمد صلی اللہ علیہ وسلم کے سبب سے ہم نے پیدا فرمایا۔ مطالع المسرات ص ۱۱۴ میں ہے کہ شیخ عبد الجلیل قسری رحمۃ اللہ علیہ آیت کریمہ وَمَا أَرْسَلْنَاكَ إِلَّا رَحْمَةً لِّلْعَالَمِينَ کے تحت تحریر فرماتے ہیں کہ اس آیت کی نص سے ثابت ہے کہ سب جہاں حضور صلی اللہ علیہ وسلم کے مرحوم (محتاج رحمت) ہیں اور تمام خیر، نور اور برکت ابتدائے خلق سے آخر تک جو ظاہر ہوئی یا ہوگی وہ سب کی سب حضور علیہ السلام کے سبب سے ہے۔ اعلیٰ حضرت فرماتے ہیں۔

سبب ہر سبب منتہائے طلب

علت جملہ علت پہ لاکھوں سلام

زرقانی شریف میں ہے اَنَّ النُّورَ النَّبَوِيَّ جِسْمٌ قَبْلَ خُلُقِ الْاَدَمِ  
بِاِثْنِي عَشَرَ اَلْفَ عَامٍ يَعْنِي نَبِيَّ كَرِيمٍ رُوِيَ الرَّحِيمِ صَلَّى اللّٰهُ عَلَيْهِ وَسَلَّمَ كَانُورَ اَدَمَ

علیہ السلام کے ظاہر ہونے سے بارہ ہزار سال پہلے جسم تھا۔ ایک حدیث پاک میں ہے کہ حضور اکرم صلی اللہ علیہ وسلم نے فرمایا کُنْتُ نُورًا بَيْنَ يَدَي رِبِّي قَبْلَ خَلْقِ آدَمَ بَارِبَعَةِ عَشْرَ أَلْفِ عَامٍ یعنی میں نور تھا اپنے رب کے پاس آدم علیہ السلام کے پیدا ہونے سے چودہ ہزار سال پہلے۔ حضرت ابوہریرہ رضی اللہ تعالیٰ عنہ سے مروی ہے کہ نبی کریم صلی اللہ علیہ وسلم نے جبریل امین سے پوچھا کہ تیری عمر کتنی ہے تو جبریل علیہ السلام نے عرض کیا "ربنخدا! صرف اتنا جانتا ہوں کہ ہر ستر ہزار سال میں ایک بار ستارہ ظاہر ہوتا تھا میں نے اسے بہتر ہزار مرتبہ دیکھا ہے۔ اس پر حضور صلی اللہ علیہ وسلم نے فرمایا یا جبریل وعزة ربی انا ذلک ا لکوکب مجھے اپنے رب کی قسم وہ ستارہ میں ہی ہوں۔ جو اہل بحار ص ۸۸۶ ہواہب اور اس کی شرح زرقانی جلد ۱ ص ۲۰ میں ہے کہ اللہ تعالیٰ نے حضور کو پیدا فرمایا۔ نبوت اور باقی تمام کمالات اس میں رکھے تو فرمایا ذرا ان انوار انبیاء کو دیکھو۔ جب اس نور معظم نے انوار انبیاء کو دیکھا تو تمام پر غالب آ گیا تو ان انوار انبیاء نے عرض کی یا اللہ یہ کس کا نور ہے۔ ارشاد ہوا یہ نور محمد مصطفیٰ صلی اللہ علیہ وسلم کا ہے۔ اگر اس پر ایمان لاؤ گے تو ہم تمہیں نبی بنائیں گے۔ تمام نے کہا ہم اس پر ایمان لائے۔ آیت اذ اخذ اللہ ميثاق النبيين (آل عمران: ۸۱) میں یہی عہد مراد ہے۔

ان احادیث شریفہ سے معلوم ہوا کہ حضور علیہ السلام نور حسی اور معنوی کے اصل اور جامع ہیں چنانچہ

## فائدہ

مطالع المسرات ص ۲۲۰ میں ہے و نورہ صلے اللہ علیہ وسلم الحسی والمعنوی ظاہر واضح۔ یعنی حضور علیہ السلام کا نور حسی اور معنی ظاہر واضح ہے اور تفسیر صاوی ص ۲۲۹ میں ہے انہ اصل نور حسی ومعنوی یعنی حضور علیہ السلام ہر نور حسی (جو دیکھنے میں آئے جیسے دھوپ) اور نور معنوی

(جو عقل یا شرع سے معلوم ہو جیسے ایمان) کا اصل ہیں۔ تو تمام نبیوں اور رسولوں فرشتوں، لوح و قلم، عرش و کرسی، چاند، سورج اور ستاروں کے انوار اسی نور محمد صلی اللہ علیہ وسلم کے پر تو ہیں۔ مولانا جامی رحمۃ اللہ تعالیٰ علیہ فرماتے ہیں۔

ہم از لوح و قلم تا عرش و کرسی  
ازاں نور است مگر تحقیق پر سی

شیخ عبدالحق محدث دہلوی رحمۃ اللہ علیہ نے مدارج النبوت ص ۴ میں اور امام فخر الدین رازی رحمۃ اللہ علیہ نے تفسیر کبیر ج ۲ ص ۲۰۳ میں تحریر فرمایا کہ جب یہ نور حضرت آدم علی نبینا وعلیہ السلام کی پیشانی مبارک میں رکھا گیا تو اللہ تعالیٰ نے حضرت آدم علیہ السلام کو اس نور کی برکت سے تمام اشیاء کے اسماء تعلیم فرمائے۔ اور فرشتوں سے سجدہ کروایا مولانا جامی رحمۃ اللہ علیہ فرماتے ہیں۔

السلام لے آنکہ تا از جہہ آدم تافت

نور پاکت کس نہ برداز نوریاں اور اسجود

سیدی علی و فارضی اللہ تعالیٰ عنہ فرماتے ہیں۔

كُوَ الْبَصَرُ الشَّيْطَانُ طَلْعَةَ نُورِهِ

رَفِي وَجْهِ آدَمَ كَانَتْ أَوَّلُ مَنْ سَجَدَ

یعنی اگر شیطان حضرت آدم علیہ السلام کی پیشانی میں نور مصطفیٰ علیہ التمجید والثناء

کے چمکار کو دیکھ لیتا تو سب سے پہلے سجدہ میں گر جاتا۔

وَلَوْ رَأَى نَمْرُودَ نُورِ جَمَالِهِ

عَبْدُ الْخَلِيلِ مَعَ الْخَلِيلِ وَلَا عِنْدَ

یعنی اگر نمرود محبوب کے نور جمال کو ابراہیم خلیل اللہ کی پیشانی میں دیکھ

لیتا تو خلیل اللہ کے ساتھ خدا کی عبادت کرتا اور کبھی ضد نہ کرتا۔

عِيسَىٰ وَآدَمَ الْمُرْسَلِينَ جَمِيعُهُمْ  
هُمْ أَعْيُنٌ نُورُهَا لَمَّا وَرَدَ

(زرقانی ج ۱ ص ۶۴)

یعنی وارد ہوا ہے کہ عیسیٰ اور آدم باقی تمام رسول علیہم السلام آنکھیں ہیں اور محبوب محمد مصطفیٰ صلی اللہ علیہ وسلم ان کا نور ہیں۔

پھر یہ نور خدا کو سجدہ کرنے والوں کی پیشانیوں میں منتقل ہوتا چلا آیا۔ ارشاد ہوتا ہے **هُوَ الَّذِي يُرَاكَ حِينَ تَقُومُ وَتَقْلِبُكَ فِي السُّجُودِ** (البقرہ: ۱۲۸) یعنی اللہ وہ ہے جو دیکھتا ہے تجھے جس وقت تو کھڑا ہوتا ہے اور تیرے سجدہ کرنے والوں میں منتقل ہونے کو بعض مفسرین نے فرمایا کہ اس آیت میں ساجدین سے مراد مومنین ہیں اور معنی یہ ہے کہ زمانہ حضرت آدم علیہ السلام وحو علیہا السلام سے لے کر حضرت عبد اللہ و آمنہ خاتون تک مومنین کی اصلاب ورحام میں آپ کے دورے کو ملاحظہ فرماتا ہے۔ اس آیت سے ثابت ہوا کہ آپ کے تمام اصول آباؤ و اجداد حضرت آدم تک سب کے سب مومنین ہیں (کنز الایمان) مطالع المسرات میں ہے کہ حضرت امام جلال الدین سیوطی رحمۃ اللہ علیہ نے اس مسئلہ میں چھ تالیفیں تحریر فرمائیں جن میں پر زور دلائل سے ثابت کیا ہے کہ حضور علیہ السلام کے تمام آباؤ اجداد مسلمان ہیں۔ حضرت عباس (رضی اللہ عنہ) نے غزوہ تبوک سے مدینہ منورہ میں تشریف لانے کے بعد حضور اکرم صلی اللہ تعالیٰ علیہ وسلم کی خدمت عالیہ میں ایک نعت پیش کی جس کے تین شعر یہ ہیں۔

تَنْقَلُ مِنْ صُلبِ اِلٰی رَحْمِ  
اِذَا مَضَىٰ عَالَمٌ بَدَا طَبَقٌ

وَرَدَّتْ نَارُ الْخَلِيلِ مُكْتَمًا  
 فِي صُلْبِهِ أَنْتَ كَيْفَ تُحْتَرَقُ  
 وَأَنْتَ كَمَا وُلِدْتَ أَشْرَقْتَ  
 الْأَرْضُ وَضَاءَتْ بِنُورِكَ الْأُفُقُ

یعنی آپ ایک صلب سے دوسرے رحم تک مختلف طبقوں میں منتقل ہوتے آئے یہاں تک کہ آپ نار خلیل میں وارد ہوئے آپ چونکہ ان کی صلب میں تھے تو وہ کیسے جلتے اور آپ جب پیدا ہوئے تو زمین روشن ہو گئی۔ اور آپ کے انوار سے اطراف منور ہو گئے۔ رب العالمین نے نبی کریم روف الرحیم علیہ الصلوٰۃ والتسلیم کی اس مبارک تشریف آوری کی خبر دے کر فرمایا۔ قد جاء کم من اللہ نور و کتاب مبین، یعنی بیشک آیا تمہارے پاس ایک بڑا نور اور کتاب روشن۔

**فائدہ** حضور صلی اللہ علیہ وسلم کی ذات نور ہے کہ اولیت و امتثال ذات الہی کے خاصے ہیں جو اہر ص ۸۱۴ میں ہے قَدْ وَرَدَانَّ ذَاتَ النَّبِيِّ صَلَّى اللَّهُ عَلَيْهِ وَسَلَّمَ كَأَنَّتَ نُورًا يَعْنِي ضَرُورَ وَارِدٍ هُوَ هِيَ كَمَا أَنَّ ذَاتَ النَّبِيِّ صَلَّى اللَّهُ عَلَيْهِ وَسَلَّمَ كَأَنَّتَ نُورًا يَعْنِي ضَرُورَ وَارِدٍ هُوَ هِيَ كَمَا أَنَّ عارف تجمانی علیہ الرحمۃ فرماتے ہیں کہ حقیقت احمدیہ غیبٌ مِّنْ أَعْظَمِ الْغُيُوبِ فَلَمْ يَطَّلِعْ أَحَدٌ عَلَى مَا فِيهَا يَعْنِي حضور پر نور صلی اللہ علیہ وسلم کی حقیقت سب سے بڑے غیبوں سے ہے تو کوئی بھی مطلع نہیں ہوا ان چیزوں پر جو اس حقیقت میں ہیں۔

کلمہ ”کم“ سے معلوم ہوا کہ جو ہماری طرف تشریف لایا ہے وہ نور ہے اور ہماری طرف روح و بدن کا مجموع تشریف لایا۔ جس سے معلوم ہوا کہ

آپ کا روح و بدن تمام نور ہے۔

تو جان پاکی سر بسر نے آب و خاک اے نازنین

واللہ زجاں ہم پاک تر جانم فداک اے نازنین

(ترجمہ) آپ سر بسر جان پاک ہیں آپ آب و خاک کا خمیر نہیں اے نازنین

بخدا آپ تو جان سے بھی پاک تر ہیں۔ اے نازنین آپ پر میری جان فدا ہو۔

وہ جو نہ تھے تو کچھ نہ تھا وہ جو نہ ہوں تو کچھ نہ ہو

-۶

جان ہیں وہ جہان کی جان ہے تو جہان ہے۔

حضور سرور عالم صلی اللہ علیہ وآلہ وسلم عالم وجود میں

تشریف نہ لائے تو محض عدم ہی عدم تھا اگر آپ

۶- شرح

جہان میں نہ ہوں تو پھر کچھ بھی نہ رہے عدم ہی عدم ہو۔ اس لیے کہ آپ جملہ

عالمین کی جان (روح) ہیں اور ظاہر ہے کہ جان ہو تو جہاں ہے بے جان جہاں

کہاں۔

اس شعر میں حضور سرور عالم صلی اللہ علیہ

آلہ وسلم کو جملہ کائنات کی علت نمائی ظاہر کو

احادیث لولاک

کیا گیا ہے اور وہ احادیث لولاک سے واضح ہے جسے منکرین کلمات مصطفیٰ

صلی اللہ علیہ وسلم نے موضوع کہہ کر اپنا اور اپنی بد قسمت جماعت کا دل بہلایا۔

حقیقت یہ ہے کہ حدیث لولاک کے بعض اسنادات صحیح ہیں اور بعض حسن

اور بعض ضعیف ہیں تو دوسری سندات کے لحاظ سے صحیح ہوئی۔ اس کے بعض اسنادات موضوع ہیں جن کو مخالفین پڑھ سُن کر اپنی عاقبت سمجھتے ہیں لیکن ان کے اہل علم یہ تسلیم کرتے ہیں کہ حدیث لولاک بعض سندات سے موضوع سہی لیکن معنی لازماً صحیح ہے اس موضوع پر فقیر کا رسالہ

”شرح حدیث لولاک“ کا مطالعہ فرمائیے۔

تبرکاً چند احادیث مبارکہ ہدیہ ناظرین عرض کر دوں تاکہ عاشق کا دل و دماغ تازہ اور ایمان کو رونق نصیب ہو۔ اور منافق تو ہے ہی منافق اس کا دل نہیں جلے گا اور کیا ہوگا۔ سیدنا سلمان فارسی رضی اللہ عنہ سے مروی ہے کہ اللہ تعالیٰ جل جلالہ نے حضور پُر نور سید عالم صلی اللہ تعالیٰ علیہ وسلم کو وحی بھیجی۔ میں نے ابراہیم کو خلیل اللہ کہا۔ تمہیں اپنا حبیب کہا اور تم سے زیادہ اپنی بارگاہ میں عزت و کرامت والا کوئی نہیں بنایا۔ وَلَقَدْ خَلَقْتُ الدُّنْيَا وَاهْلِهَا لَا عَرِفُهُمْ كَرَامَتِكَ وَ مَنْزِلَتِكَ عِنْدِي وَ لَوْلَاكَ مَا خَلَقْتُ الدُّنْيَا۔ میں نے دنیا اور مخلوقات دنیا اسی لیے بنائی کہ میری بارگاہ میں جو منزلت و عزت تمہاری ہے ان پر ظاہر فرمادوں۔ اگر (اے حبیب صلی اللہ علیہ وآلہ وسلم) تم نہ ہوتے تو میں دنیا نہ بناتا۔ یعنی دنیا و آخرت کچھ نہ ہوتی کہ آخرت دار لجزا رہے اور دار لجزا پر دار العمل کا تقدم ضروری۔ جب دار العمل بلکہ عالمین ہی نہ ہوتے تو دار لجزا کہاں سے آتی۔ حاکم نے صحیح مستدرک میں روایت کی حضرت عزت جل و علانے آدم علیہ السلام کو وحی بھیجی كَوْلًا مَّحْمَدًا مَا خَلَقْتُكَ وَلَا اَرْضًا وَلَا سَمَاءً۔ اگر محمد صلی اللہ علیہ وسلم نہ ہوتے نہ میں تجھے پیدا کرتا نہ آسمان وزمین بناتا اور امام ربانی مجدد الف ثانی رحمۃ اللہ علیہ فرماتے ہیں۔ حدیث قدسی میں ہے کہ

حضور سیدنا محمد رسول اللہ صلی اللہ تعالیٰ علیہ وسلم نے اللہ تبارک و تعالیٰ سے عرض کیا اَللّٰهُمَّ اَنْتَ وَاَنَا وَمَا سِوَاكَ تَرَكْتُ لِاَجَلِكَ۔ یعنی اے اللہ تو ہے اور میں ہوں اور تیرے سوا جو کچھ ہے سب کو میں نے تیرے لیے چھوڑ دیا ہے اللہ تعالیٰ نے اپنے محبوب صلی اللہ علیہ وسلم سے فرمایا يَا مُحَمَّدُ اَنَا وَاَنْتَ وَمَا سِوَاكَ خَلَقْتُ لِاَجَلِكَ۔ اے محبوب میں ہوں اور تو ہے اور تیرے سوا جو کچھ ہے سب کو میں نے تیرے ہی لیے پیدا کیا ہے۔

مکتوبات شریف جلد دوم مکتوبات ص ۵۱ اور ایک دوسری جگہ فرماتے ہیں۔ اللہ تعالیٰ نے اپنے محبوب اکرم صلی اللہ علیہ وآلہ وسلم سے ارشاد فرمایا۔ لَوْلَاكَ لَهَا خَلَقْتُ الْاَفْلاَكَ۔ لَوْلَاكَ لَمَا خَلَقْتُ الدُّنْيَا لَوْلَاكَ لَمَا اَظْهَرْتُ الرَّبُّوْبِيَّةَ۔ یعنی اے محبوب اگر تم کو پیدا کرنا منظور نہ ہوتا تو میں زمین کو پیدا نہ کرتا۔ اگر تمہارا پیدا کرنا مجھے مقصود نہ ہوتا تو میں اپنا رب ہونا بھی ظاہر نہ کرتا۔ (مکتوبات شریف ص ۲۳۲ مکتوب ۱۲۲)

حضرت امام ربانی مجدد الف ثانی سرکار سرہند شریف علیہ الرحمۃ فرماتے ہیں اگرچہ حضور علیہ الصلوٰۃ والسلام کا پیدا کرنا منظور نہ ہوتا تو اللہ تعالیٰ نہ دنیا کو پیدا کرتا نہ آسمانوں کو پیدا کرتا بلکہ اپنا رب ہونا بھی ظاہر نہ کرتا۔

مولوی محمد قاسم نانوتوی نے قصیدہ قاسمیہ ص ۵ میں کہا ہے

طفیل آپ کے ہے کائنات کی ہستی

بجا ہے کہیے اگر تم کو مبدأ الآثار

جلو میں تیرے سب آئے علم سے تا بوجود

قیامت آپ کی تھی دیکھئے تو اک رفتار

نہیں ان کی ملک میں آسماں کہ زمین نہیں یا زمانہ نہیں۔ ؟



بانی مدرسہ دیوبند قصائد قاسمی ص ۵ پر لکھتے ہیں۔  
 طفیل آپ کے ہے کائنات کی ہستی  
 بجا ہے کہیے اگر تم کو مبداء الآثار  
 جلو میں تیرے سب آئے عدم سے تا بوجود  
 قیامت آپ کی تھی دیکھئے تو اک رفتار

گود میں عالم شباب حال شباب کچھ نہ پوچھ  
 گلبن باغ نور کی اور ہی کچھ اٹھان ہے۔

حل لغات | گود - پہلو - کولی - دامن - آنچل - شباب - جوانی  
 عمر کا تیس سے چالیس برس کا زمانہ گلبن - درخت  
 گل سرخ - اٹھان - ابھار - بلندی - ابتداء۔

۱۔ شرح | نبی پاک کی گود میں عالم شباب (اعلان نبوت کا  
 آغاز) ہے۔ پھر ہمارے سے آپ کے شباب کا  
 حال نہ پوچھئے کیونکہ ہم تو آپ کی ہر ادا پر قربان ہیں اے مخاطب اگر تجھے کچھ  
 سمجھ ہے تو سن لے کہ گلستان نور کے اس گلبن کی کچھ نرالی ہی شان ہے کہ  
 اعلان نبوت کے بعد اس کی بلندی و رفعت کچھ عجیب و غریب ہی ہے۔ اگرچہ  
 حضور سرور عالم صلی اللہ علیہ وآلہ وسلم کی نبوت ابتداء سے تھی لیکن  
 اس عالم دنیا میں تشریف لانے کے بعد حسب دستور دیگر انبیاء علیہ السلام آپ

نے بھی چالیس سال کی عمر میں نبوت کا اعلان فرمایا۔ اس اعلان کو منکرین کلمات مصطفیٰ صلی اللہ علیہ وآلہ وسلم نے آغاز سمجھ لیا یہ ان کی غلط فہمی اور کوتاہ اندیشی ہے ورنہ متقدمین و متاخرین علمائے دین میں اکثریت کا فیصلہ یہی ہے کہ آپ اس وقت سے نبی ہیں جب سے آپ کے نور کو اللہ تعالیٰ نے پیدا فرمایا۔ اس کے بارے میں متعدد مقامات پر اسی شرح حدائق میں بیان ہوا۔

عالم شباب چالیس برس کا زمانہ اور یہی اعلان نبوت کا زمانہ

عالم شباب اور

نبوت کا اعلان

جیسا کہ دستور انبیاء علیہم السلام کا رہا اور وہ بھی اکثر۔ اس کے بعد کیا ہوا۔ ہاں

اتنا یاد رکھئے کہ آپ کی ہر دوسری گھڑی پہلی سے بہتر و برتر ہے بالخصوص اعلان نبوت کے بعد یہ کیفیت نمایاں طور نکھر کر سامنے آگئی

تفسیر عزیزی (فارسی) پارہ ۳ زیر آیت ”وَلِلْآخِرَةِ خَيْرٌ لِّكَ مِنَ الْأُولَىٰ“ ص ۲۱۴ میں استاذ الکل۔

حضرت شاہ عبدالعزیز محدث دہلوی رحمۃ اللہ علیہ تحریر فرماتے ہیں ”والبتہ ہر حالت آخر بہتر باشد۔ ترا از معالمت اول تا آنکہ بشریت ترا اصلاً وجود نما نہ و غلبہ نور حق بر تو علی سبیل الدوام حاصل شد، البتہ آپ صلی اللہ علیہ وسلم کی ہر آخری حالت آپ کے پہلے معاملہ سے بہتر ہے۔ یہاں تک کہ آپ کی بشریت کا اصلاً وجود نہیں رہا۔ اور آپ پر نور حق کا غلبہ ہمیشہ کے لئے حاصل ہو گیا۔ یعنی حضور صلی اللہ علیہ وسلم پر انوار و تجلیات کا اس قدر فیضان ہوا کہ بشریت بالکل غائب ہو کر آپ سر اپا نور بن گئے (صلی اللہ علیہ وسلم)

تجھ سا سیاہ کار کون اُن سا شفیع ہے کہاں

-۸

پھر وہ تجھی کو بھول جائیں دل یہ تراگمان ہے

سیاہ کار بدکار پاپی - برے کام آ

عادی

حل لغات

تجھ سا سیاہ کار و بدکار اور کون ہوگا لیکن حضور

سرور عالم صلی اللہ علیہ وآلہ وسلم جیسا شفیع بھی

-۸ شرح

کوئی نہیں جب وہ بے مثیل شفیع ہیں تو پھر تجھے بھول جائیں یہ محض تیرا اپنا گمان ہے اور تیرا گمان سراسر غلط ہے کیونکہ ان کی شفاعت اور غلاموں کی پہچان ضرب المثل ہے۔

حسب عادت امام احمد رضا قدس سرہ خود کو مخاطب ہو کر جملہ اہل

اسلام کو تسلی دے رہے ہیں کہ ہم کتنا ہی گندے بندے سہی لیکن ہمارے آقا لچپال اور امت کے عمخوار و غمگسار ہیں۔ ممکن ہی نہیں کہ آپ ہم غریبوں کو بھولیں۔ دنیا میں بھی اور آخرت میں بھی۔

شانِ خدا نہ ساتھ دے اُن کے خرام کا وہ باز  
-۹

سدرہ سے ناز میں جس کی نرم سی اک اڑان ہے

### حل لغات

شان - مرتبہ - دبدبہ حق - حال عزت  
طاقت آن - خرام - ناز و انداز کی چال باز

ایک شکاری پرندہ - اڑان پرواز

### ۹. شرح

اللہ تعالیٰ کی شان کہ ہمارے نبی پاک صلی اللہ  
علیہ وآلہ وسلم کی پرواز اتنا بلند اور تیز۔ اللہ اللہ

وہ سدرہ کا باز تیز رفتار یعنی جبرئیل علیہ السلام کہ جس کی سدرہ سے  
زمین تک ایک معمولی سے پرواز ہے لیکن وہ بھی ہمارے نبی صلی اللہ علیہ وآلہ  
وسلم کی پرواز کے آگے عاجز اور کمزور ہو کر رہ گیا۔

پیشِ نظر وہ نو بہار سجد کے کو دل ہے بیقرار

-۱۰  
روکے سر کو روکے ہاں ہی امتحان ہے

محبوب کریم صلی اللہ علیہ وآلہ وسلم سامنے موجود  
ہوں تو سجدہ کرنے کو جی چاہتا بلکہ دل بے قرار

### ۱۰. شرح

ہے لیکن سر کو سجدہ سے روک لو۔ یہی عاشق کا امتحان ہے کہ دل تو بے قرار ہو کر سجدہ ریز ہونا چاہتا ہے لیکن محبوب صلی اللہ علیہ وآلہ وسلم نے غیر اللہ کو سجدہ کرنے سے روکا ہے۔ اسی لیے دل کی بیقراری منظور ہے لیکن محبوب صلی اللہ علیہ وآلہ وسلم کی نافرمانی منظور نہیں۔ سچے عاشق کی یہی نشانی ہے۔  
 حدیث شریف میں لَا يُؤْمِنُ أَحَدُكُمْ (الحديث)

بارِ جلال اٹھایا گرچہ کلیجہ شق ہوا  
 ۱۱۔ یوں تو یہ ماہِ سبزہ رنگ نظروں میں دھان پان ہے

شق پھٹا ہوا شکاف پڑا ہوا۔ سبزہ رنگ۔ گندمی  
 رنگ۔ دلربا۔ دھان پان (ہندی) دبلا پتلا۔ نازک۔

حل لغات

حضور سرور عالم صلی اللہ علیہ وآلہ وسلم نے جلال الہی  
 کا بوجھ اٹھایا اگرچہ اس بوجھ برداری پر آپ کا

۱۱۔ شرح

کلیجہ بھی پھٹ گیا۔ لیکن آپ نے اس کی پرواہ نہ کی ویسے بظاہر دیکھو تو یہ  
 محبوب دلربا کتنا نازک بدن ہے (صلی اللہ علیہ وآلہ وسلم)

اس شعر میں امام احمد رضا قدس سرہ نے شق

شق صدر

صدر کے واقعہ کی طرف اشارہ فرما کر اس کی

حکمت بھی بتادی اگرچہ شق صدر چار بار ہوا لیکن یہاں شب معراج کا موقع  
 مراد ہے۔

حضور سید کائنات صلی اللہ علیہ وسلم خواب ناز سے اٹھے تو جبریل نے وصال رب ذوالجلال کا مشرکہ ان الفاظ کے ساتھ سنایا۔

یا رحمة للعالمین  
ان اللہ یقرأ السلام  
لے رحمتِ دو جہاں اللہ تعالیٰ  
یقول زرتی والی مشتاق  
سلام کے بعد آپ سے کہتا ہے کہ  
میرے ہاں تشریف لائے میں آپ  
کی ملاقات کا مشتاق ہوں۔

پھر جبریل نے عرض کیا کہ اے محبوبِ خدا میں نے تمام انبیاء کرام کو معراج کرایا لیکن جیسا رتبہ آج آپ کو نصیب ہو رہا ہے کسی اور کو نہیں ہوا۔ اور نبیوں کو یہ مرتبہ ہی نہیں عرشِ اعظم پہ کوئی گیا ہی نہیں ایسا رتبہ کسی کو ملا ہی نہیں جیسا رتبہ تیرا آج کی رات ہے

آنحضرت صلی اللہ علیہ وسلم بسترِ استراحت سے اٹھے اور جبریل کے ہمراہ حطیم تک آئے تو جبریل نے حکم کر دیا کہ آپ کے سینہ مبارک کو چاک کیا۔ قلبِ اطہر باہر نکال کر اسے چیرا اور خون کا ایک لوتھڑا باہر نکال پھینکا۔ پھر آبِ زم زم سے اسے دھویا۔ اسی اثنا میں آسمان سے ایک زرتیں طشت نازل ہوا جس میں حکمت و ایمان تھا جو قلبِ اطہر میں بھر دیا گیا اور اسے پھر اصلی مقام پر رکھ کر سینہ مبارک کو بند کر دیا گیا۔ (مسلم شریف)

شب معراج شقِ صدر میں بے شمار حکمتیں تھیں۔ ایک یہ کہ آنحضرت صلی اللہ علیہ وسلم

عالمِ بالا کی سیر کرنے اور مظاہرِ قدرت کا مشاہدہ کرنے تشریف لے جا رہے تھے۔ اس لئے اللہ تعالیٰ نے آپ کے قلبِ اطہر کو شق کیا۔

خوف نہ رکھ رضا ذرا تو تو ہے عبد مصطفیٰ  
(صلی اللہ علیہ وسلم)

-۱۲

تیرے لیے امان ہے تیرے لیے امان ہے۔

عبد - عبادت گزار - نیاز مند - غلام - نوکر - امان  
پناہ - امن حفاظت - آرام تسکین۔

حل لغات

اے احمد رضا (امام اہلسنت رحمۃ اللہ علیہ) ذرہ  
برابر بھی کوئی خوف نہ کر داس لیے کہ تم تو مصطفیٰ

۱۲- شرح

صلی اللہ علیہ وآلہ وسلم کے غلام ہو اور جو مصطفیٰ صلی اللہ علیہ وسلم کا غلام ہوتا ہے  
اس کے لیے امان ہی امان ہے اسی لیے مت گھبراؤ تمہارے لیے بھی  
امان ہی امان ہے۔

اٹھا دو پردہ دکھا دو چہرہ کہ نور باری حجاب میں ہے

-۱-

زمانہ تاریک ہو رہا ہے کہ مہر کرب کے نقاب میں ہے

باری - اللہ کا اسم پاک ہے - حجاب پردہ - تاریک ،

اندھیرا - مہر - سورج - نقاب پردہ ، وہ پردہ جو منہ پر

ڈالتے ہیں یا کسی چیز پر ڈالا جائے۔

حل لغت

اے حبیب خدا صلی اللہ علیہ وآلہ وسلم پردہ ہٹا کر

اپنے چہرہ مبارک کی زیارت سے ہمیں مشرف فرمائیے

کیونکہ اللہ کا نور پردہ میں ہے اور اسی پردہ میں ہونے کی وجہ سے زمانہ

اندھیرے میں ڈوب رہا ہے۔ کیونکہ آپ کا چہرہ مبارک جو ایک سورج ہے وہ

بہت عرصہ سے پردے میں پوشیدہ ہے۔

اب شرح

حضور سرور عالم صلی اللہ علیہ وسلم کو اس صفت سے

موصوف کرنے پر کمالات مصطفیٰ صلی اللہ علیہ وسلم

نور باری تعالیٰ

کے منکرین نے اعلیٰ حضرت امام بریلوی قدس سرہ پر دو بہتان تراشے۔ چنانچہ دھماکہ

ص ۲۸ پر اسی شعر کا مطلب لکھا کہ بشریت کے پردہ میں آپ باری تعالیٰ کا نور

ہیں پردہ اٹھا دیں تو واضح ہو جائیگا کہ آپ خود خدا ہیں۔ (معاذ اللہ) اسی

کتاب میں اہل سنت پر اسی شعر کی وجہ سے دو بہتان تراشے ہیں۔

۱۔ بریلوی مندرجہ میں بشریت کے پردہ میں خدا۔



۲۔ حضور علیہ السلام خدا کے نور کا ٹکڑا تھے۔ بشریت کے پردے میں زمین پر اترا۔

حضرت مولانا حسن علی رضوی میلسی (مدظلہ) اس کے تر دید بہتان مندرکور رد میں لکھتے ہیں کہ قطع نظر اس سے کہ یہ بات بلا دلیل ہے۔ دو متضاد نظریات علمائے بریلی کے ذمہ لگائے جا رہے ہیں پہلے فقرہ میں تو مصنف یہ کہتا ہے کہ خدا کے نور کا ٹکڑا علماء بریلی کی کتب (تصانیف) میں تو یہ دونوں ہی باتیں کہیں نہیں ملتیں مگر مصنف کو کم از کم اتنا تو چاہیے کہ بیک وقت دو متضاد الزام تو عائد نہ کرے۔ جب اسکے بقول علماء بریلی بشریت کے پردہ میں خدا مانتے ہیں تو پھر خدا کے نور کا ٹکڑا کا مطلب؟ یہ مصنف دھماکہ کا اندھا پن اور عقل و شعور و شرم و حیا سلب ہونے کی علامت ہے کہ بلا دلیل و ثبوت متضاد الزام لگا کر اپنی آتش انتقام کا مظاہرہ کر رہا ہے اگر علماء بریلی کا عقیدہ یہ ہے کہ حضور علیہ الصلوٰۃ والسلام خود خدا ہیں تو خدا کون مانتا ہے؟ اور علماء بریلی کا یہ عقیدہ کہاں مذکور ہے؟ اور اٹھا دو پردہ دکھا دو چہرہ کہ نور باری حجاب میں ہے۔ میں یہ کس لفظ کا معنی ہے کہ آپ خود خدا ہیں؟ اس ڈھٹائی اور سینہ زوری کا بھی کوئی ٹھکانہ ہے۔ کچھ تو شرم اور غیرت چاہیے ایک عام فہم مصرعہ میں اس قدر خیانت آمیز مغالطہ دیا جاتا ہے تو دقیق اشعار میں کیا کچھ بے ایمانی نہ ہوگی۔ تہ خداوندی بردھماکہ دیوبندی،

فائدہ :- یہاں مولانا محمد حسن علی رضوی (مدظلہ) کی ایک جامع تقریر ملاحظہ ہو جو انہوں نے کلام امام احمد رضا محدث بریلوی رحمہ اللہ کے معترضین کے جملہ اعتراضات پر لکھی۔ اگرچہ میرا موضوع صرف اور صرف کلام رضا کو دلائل قرآن و سنت سے مزین کرنا ہے جس سے اعتراضات کے جوابات خود بخود حل

ہوتے چلے جائیں گے لیکن جب اعتراضات ہی ایسے ہوں تو پھر ایسے کوتیسا  
کی مثال بہت بڑی مشہور ہے اسی لیے یہ تقریر ہر اعتراض بے جا کے وقت  
ملفوظ ہو۔

كَلَامُ الْاِمَامِ اِمَامُ الْكَلَامِ :: كَلَامُ الْمَلِكِ مَلِكُ الْكَلَامِ

اعلیٰ حضرت امام اہلسنت مولانا شاہ احمد رضا خان صاحب فاضل بریلوی  
رضی اللہ تعالیٰ عنہ جن کی جلالت علمی پر اپنے بیگانے رشک کرتے ہیں ان  
کی تصانیف میں علم و تحقیق کے بادل گرج رہے ہیں۔ ان کے علمی دینی کارناموں  
پر عرب و عجم جھوم رہے ہیں۔ جن کی ایمان افروز وجد آوز اور کیفیت و سرور سے  
بھر پور نعتیہ شاعری سے ارباب عشق و محبت کے میکدے آباد ہیں جنکے شاعرانہ  
ادب کی پختہ کاری کا لوہا۔ اقبال و حفیظ جالندھری۔ محسن کاکوردی اور صنیا راقادری  
اکبر وارثی جیسے مشاہیر زمانہ شعرا نے مانا۔ جو تحدیثِ نعمت کے طور پر خود فرماتے  
ہیں۔

جو کہے شعر و پیاس شرع دونوں کا حسن کیونکر آئے

لا اُسے پیش جلوۂ زمزمہ رضاکہ یوں!

یہ اعلیٰ حضرت کا کلام ہے جو آدابِ شریعت کی پابندی، زبان کی پاکیزگی، محاورات  
کی لطافت، الفاظ کی وضاحت، کلام کی بلاغت، عبارت کی رنگینی مضامین کی  
دلکشی و بلندی تشبیہات کی عمدگی اور استعارات کی خوبی سے مزین ہے جن کا  
کوئی شعر ایسا نہیں جس کا ثبوت آیاتِ قرآنی۔ احادیثِ نبویہ اقوالِ ائمہ و اصیفا سے نہ  
ملا ہو اگر کسی کو نہ ملے تو یہ اسکی اپنی علمی بے بضاعتی حدائقِ بخشش کا سن ۱۳۲۵ھ  
ہے گویا آج پورے ۹۱ سال ہوئے ہیں اس دوران سینکڑوں مناظرے ہوئے اور  
ہزاروں کتابیں لکھی گئیں لیکن مشاہیر و اکابر دیوبند میں سے کسی کو اعلیٰ حضرت کے

کے کسی شعر پر اعتراض کرنے کی جرارت نہ ہوئی۔ آج ستر سال بعد دھماکہ کا گننام  
مصنف اعلیٰ حضرت کے اشعار مبارک پر بزعم خود معترض ہوا ہے۔

ہوا مینڈ کی کوز کام اللہ اللہ

کہتے ہیں کہ ایک مصنف دھماکہ جیسے بزعم خود بہت بڑے ادیب و شاعر  
تھے۔ کسی نے ڈاکٹر اقبال کے اس شعر کا مطلب پوچھا۔

خودی کو کر بلانا کہ ہر تقدیر سے پہلے

خدا بندے سے خود پوچھے بتا تیری رضا کیا ہے

تو اس نے جھٹ کہا کہ خودی کو اتنا بلند کرتا چلا جا کہ تقدیر کے اوپر جا۔ اور  
وہاں پہنچ کر جب تجھے سردی لگنے لگے تو پھر خدا خود تیرے سے پوچھے گا بتا تیری  
رضائی کہاں ہے؟ یہی حال مصنف دھماکہ کا ہے۔  
ماروں گھٹنا پھوٹے آنکھ

اعلیٰ حضرت کا شعر ہو سیدنا عثمان غنی ذوالنورین رضی اللہ تعالیٰ عنہ کی شان  
میں اسکو نانوئی کے چھوٹے بھائی غلام احمد قادیانی کی احمدی مسجد کے زاہدوں کی  
شان میں نظر آتا ہے۔

آہ اس شوخ ستم گار سے جس کی آنکھیں

ذوق رکھتی ہیں ڈھٹائی کا بدل جانے کا

اعلیٰ حضرت قدس سرہ کے اشعار مبارک پر تنقید و تبصرہ کے ابتدائی میں خدا تعالیٰ  
کے بارے میں "کا عنوان جما کر مذہب اسلام یہ بتایا ہے اللہ تعالیٰ واجب الوجود  
اور لاشریک ہے اسکے سوا جو کچھ ہے وہ حادث ہے مخلوق ہے اور ممکن الوجود  
ہے اور واجب الوجود اور کوئی نہیں۔ نہ ممکن الوجود سے بالا کوئی برزخی درجہ ہے  
وغیرہ وغیرہ۔

اس میں بعض باتیں تو ایسی ہیں جن پر نہ تو کسی کا اعتراض ہے نہ انکار ہے  
 لیکن بعض باتیں وہی خیالی ہیں۔ اگرچہ مصنف دھماکہ نے انکو کسی کی طرف منسوب  
 نہیں کیا لیکن کیا ہی اچھا ہوتا کہ بحوالہ کتب یہ بھی بیان کر دیا جاتا کہ کس نے کہا کہ خدا  
 پر کسی کا رعب ہے۔ کس نے کہا خدا تعالیٰ نے اپنے اختیارات کسی مخلوق کو مستقل  
 طور پر دے رکھے ہیں یا اللہ تعالیٰ نے اپنی خدائی کا چارج کسی کو دے دیا ہے۔ یہ سب  
 وہاں بیانہ چکر بازیاں ہیں کسی کا بھی یہ عقیدہ نہیں ہے۔ کاش مصنف اپنا اور اپنے  
 مخاطب کا عقیدہ بحوالہ کتب معتبر بیان کرتا اور پھر کوئی تبصرہ کرتا تو بھی کوئی بات  
 تھی لیکن مصنف نے ایسا نہیں کیا اور فرضی باتوں سے اپنا جی بہلایا۔ اسکے بعد چند  
 اشعار کے اعتراضات کے جوابات ہیں۔

نہیں وہ مٹھی نگاہ خدا کی رحمت ہے جلوہ فرما  
 غضب سے ان کے خدا بچائے جلال باری عتاب میں سے

محبوب خدا صلی اللہ علیہ وسلم مٹھی نگاہ والے نہیں بلکہ یہ تو  
 شرح اللہ تعالیٰ کی رحمت جلوہ فرما ہے ہاں آپ کے غضب اور  
 عفتہ سے خدا تعالیٰ بچائے کیونکہ غضب نبوی درحقیقت باری تعالیٰ کے  
 جلال کا عتاب ہے۔

اس شعر میں حضور سرور عالم صلی اللہ علیہ وسلم کی صفت جمال و جلال کی حقیقت  
 کا اظہار ہے وہ یہی کہ کسی پر شفقت فرماتے ہیں تو یوں عقیدہ رکھو کہ آپکا مٹھا بول

رحمت خداوندی جلوہ فرما ہے اگر کسی پر غصہ فرمائیں اور غضب میں آجائیں تو یقین کرو کہ جلال باری تعالیٰ عقاب میں ہے۔

بعض سفہاء حضور مسرور عالم صلی اللہ علیہ وآلہ وسلم کے لیے صفات  
ازالہ وہم | باری تعالیٰ بحیثیت منظر بیان کیے جائیں تو انہیں شرک کا ہیضہ  
 ہو جاتا ہے ممکن ہے اس شعور میں بھی کسی کی بدنہی کی رگ پھٹک اٹھے تو اسے  
 یاد رکھنا چاہیے کہ منظر جمال و جلال حضور صلی اللہ علیہ وآلہ وسلم تو ہیں ہی۔ اس سے  
 انکار کسی جاہل و سفید کو ہو گا۔ اللہ نے تو اپنے حبیب صلی اللہ علیہ وسلم کے صدقے  
 آپ کے ادنیٰ امتیوں کے لیے کرم فرمایا ہے باپ کے لیے اولاد کو حکم ہے حدیث  
 شریف میں ہے

رَضِيَ الرَّبُّ فِي رَضَى      اللہ کی رضا باپ کی رضا میں ہے  
 الْأَبُ وَ سَخَطَ الرَّبُّ      اور رب تعالیٰ کا غضب باپ  
 کی رنج اور غصہ میں ہے۔

آپ کی بیٹھی نگاہ کے واقعات کا شمار کہاں۔ ہاں غضب نبوی کی چند مثالیں  
 روایات میں ہیں انکا ایک ذکر حاضر ہے۔

۱۔ حضرت عبدالرحمن بن ابی بکر صدیق رضی اللہ عنہم فرماتے ہیں کہ حکم بن عمار  
 حضور مسرور عالم صلی اللہ علیہ وسلم کی مجلس میں آجاتا ہے جب حضور ﷺ فرماتے  
 تو وہ منہ ٹیٹھا کر کے آپ کی نقلیں کرتا۔ ایک دفعہ اس پر حضور ﷺ السلام کی  
 غضب کی نگاہ پڑ گئی تو فرمایا۔

كُنْ      كَذَلِكَ      ایسے ہو جا۔ پھر وہ تا دم زلیلت ایسے ہی متاثر ہوا  
 جیسے نقل اتارتے وقت کیا تھا۔

(خصائص ص ۷۹ ج ۱)

۲۔ حضرت انس رضی اللہ عنہ فرماتے ہیں کہ ایک شخص وحی لکھتا تھا وہ مرتد ہو گیا نبی پاک صلی اللہ علیہ وسلم نے فرمایا۔

إِنَّ الْأَرْضَ لَا تَقْبَلُهُ  
(رواہ البخاری ص ۵۳۵ مشکوٰۃ) کرے گی۔

جب وہ مر امشزکین نے اسے دفن کیا تو اسے زمین نے باہر پھینک دیا کئی دفعہ قبر کو گہرا کر کے دفن کیا گیا مگر وہ جب بھی دفن کر کے واپس لوٹتے قبر باہر پھینک دیتی۔

حضرت ابو طلحہ رضی اللہ تعالیٰ عنہ فرماتے ہیں وہ شخص قبر کے باہر ہی پڑا رہا۔ یہاں تک کہ اس کا جسم نیسبت و نابود ہو گیا مگر قبر یعنی زمین نے قبول نہ کیا۔  
تمہارے منہ سے جو نکلی وہ بات ہو کے رہی

س۔ حضور علیہ الصلوٰۃ والسلام نے امیر معاویہ رضی اللہ عنہ کے لیے دعا فرمائی کہ اللہ تعالیٰ اس کا پیٹ نہ پھرے۔

جواب :- یہ جملہ نہ غضب ہے نہ غضب کی علامت صرف ایک محاورہ عرب کے مطابق ہے جیسے اہل عرب قاتلہ اللہ وغیرہ تو ایسے کلمات مبنی بر غضب نہیں بلکہ ایک طرح کی دعا ہوتی ہے جو دلیل بر لطف و کرم ہوتی ہے جس کی تفصیل فقیر نے اپنی تصنیف ”الرفا ہیہ میں لکھ دی ہے۔ اور ثابت کیا ہے کہ یہ جملہ حضرت امیر معاویہ کے لیے رحمت ہی رحمت ثابت ہوا بلکہ ہزاروں مراتب و کمالات کے حصول کا موجب چنانچہ امام نووی رحمۃ اللہ علیہ نے لکھا ہے کہ جملہ برائے امیر معاویہ بددعا نہیں بلکہ دعا ہے (تطہیر الجنان)

جب دعا ہے تو اہل سنت کا عقیدہ ہے کہ نبی کریم صلی اللہ علیہ وسلم کے ہر دعا مستجاب ہوتی ہے اور یقیناً یہ دعا بھی مستجاب ہوئی۔

جب واضح ہو گیا کہ یہ کلمہ دعابن کر نکلا اور پھر وہ اپنے معنی میں نہیں بلکہ اس سے دنیوی منفعتوں سے مالا مال ہونا مراد ہے کیونکہ سیر ہو کر کھانا دنیا کی منفعتوں سے مالا مال ہونا ہے جیسا کہ کہا جاتا ہے کہ فلاں کا پیٹ بھرا ہوا ہے یعنی مالدار ہے اور پیٹ بھر جانا ایک نعمت خداوندی ہے جسے چاہے عطار فرمائے اور رسول اللہ صلی اللہ علیہ وسلم کی دعا کی قبولیت کا یقین ہونا ہم اہلسنت کے عقیدہ میں شامل ہے تو نتیجہ صاف ظاہر ہے کہ رسول اللہ صلی اللہ علیہ وسلم نے گویا امیر معاویہؓ کے لیے فرمایا کہ اللہ تعالیٰ اسے دنیوی منفعتوں سے بھر لو یہ فرمائے چنانچہ یہ ہمارے آقا و مولیٰ حضرت محمد مصطفیٰ صلی اللہ علیہ وآلہ وسلم کی دعا پاک کا ثمر ہے کہ حضرت امیر معاویہ رضی اللہ عنہ نے دنیوی منفعتوں سے وافر مال پایا اور ظاہر ہے کہ یہ منفعتیں انکے لیے رحمت ہی رحمت بنیں اور نہ صرف دنیا میں بلکہ آخرت میں بھی۔

جلی جلی بُو سے اسکی پیدا ہے سوزشِ عشقِ چشم والا

کبابِ اُہو میں بھی نہ پایا مزہ جو دل کے کباب میں ہے

شرح | جلی ہونی بُو اس محبوب کریم صلی اللہ علیہ وسلم کے عشق سے پیدا ہوتی ہے اس لیے کہ یہ چشم کریم کے عشق کی سوزش سے نصیب ہوتی ہے۔ حقیقت یہ ہے کہ ہمیں ہرن کے کباب میں اتنا مزہ نہیں آیا جو مزہ دل کے کباب میں حاصل ہوا ہے

یہ لذت وہ جانتا ہے جسے عشق کی چاشنی

عشق کی چاشنی

نصیب ہوئی۔ باء درد لوگ زاہد خشک تو اسے

عبث بلکہ شرک کی نوبت تک پہنچا دیتے ہیں۔ اس عاشقان زار صرف اتنا کہہ  
سکتے ہیں۔ ص

معذور دارمرت کہ تو اور ایشیدہ

تو معذور ہے کہ تو نے عشق کی لذت ہی نہیں

مردی ہے کہ جب بلالی

آسیہ زوجہ فرعون کو لذت عشق کا نمونہ

آسیہ مسلمان ہو گئی اور

فرعون کو انکے ایمان کا علم ہوا تو پہلے تو اسلام سے پھر جانے کا کہا جب آسیہ  
نے نہ مانا تو اس ظالم نے بی بی کے ہاتھ اور پاؤں پر میخیں ٹھونک دیں اسکے بعد  
گرم ریت پر دھوپ میں لٹا دیا۔ اللہ تعالیٰ نے فرشتوں کو فرمایا کہ بی بی آسیہ پر اپنے  
پردوں سے سایہ کریں اس پر بی بی آسیہ کو بہشت میں اسے اسکا گھر دکھایا جسے  
بی بی آسیہ دیکھ کر سنسی۔ لوگوں نے کہا یہ پگلی ہے کہ اتنے شدید عذاب میں مبتلا  
ہونے کے باوجود بھی سنسی رہی ہے۔

فائدہ :- بی بی آسیہ کی ہمت دیکھئے کہ اس نے اتنا سخت عذاب دیکھا  
تب بھی کفر کی طرف مائل نہ ہوئی ایسے ہی نیک عورتوں کو ہونا چاہیے۔

گرامت آسیہ جناب ضحاک نے فرمایا کہ فرعون نے بی بی آسیہ کو

ہاتھوں اور پاؤں میں میخیں گاڑھ کر گرم ریت پر دھوپ میں لٹا کر نوکروں کو حکم  
فرمایا کہ چکی میں لوہے کی میخیں ڈال کر اوپر سے آسیہ پر گرایا جائے جب آسیہ  
نے فرعون کی یہ کارروائی دیکھی تو دعائے مانگی دب ابن لی عندك بيتا



فی الجنة۔ اللہ تعالیٰ نے بی بی آسیہ کی دعا مستجاب فرمائی چنانچہ پتھر کے پینچنے سے پہلے ہی بی بی کی روح پرواز کر گئی۔ روح کی پرواز کے بعد پتھر بی بی پر پڑا جسکا اسے درد محسوس نہ ہوا۔ (روح البیان ۲۸۔ سورۃ التحریم)

عشق میں درد الم شدید ہے تو انعام بھی وہ نصیب ہوتا ہے کہ جس پر جملہ رشک کماں ہوتا ہے تو اب ان پر انعام کا حال بھی پڑھئے۔

حضرت ابو اللیث  
 رحمتہ اللہ علیہ نے

**بہشت میں حضور علیہ الصلوٰۃ والسلام کی دعوت ولیمہ**

فرمایا کہ حضرت ابن عباس رضی اللہ تعالیٰ عنہما سے مروی ہے کہ بہشت میں دعوت ولیمہ ہوگی اور تمام اہل بہشت کو دعوت دی جائے گی۔ اور اللہ تعالیٰ ان دونوں بیٹیوں یعنی آسیہ و مریم کو حضور علیہ الصلوٰۃ والسلام کے ساتھ بیاہے گا۔

(روح البیان)

حضرت معاذ  
 بن جبل رضی  
 اللہ تعالیٰ

**نبی پاک صلی اللہ علیہ وآلہ وسلم کا آسیہ پر لطف و کرم**

عنه سے مروی ہے کہ حضور علیہ الصلوٰۃ والسلام حضرت خدیجہ رضی اللہ عنہا کی وفات کے وقت انکے ہاں تشریف لائے اور فرمایا اے خدیجہ تجھے سکرات کی تکلیف ہو رہی ہے لیکن اس میں تیرے لیے ہزاروں فائدے ہیں اور یاد رکھو جب تم بہشت میں پہنچو تو میری طرف سے اپنے بہیلیوں کو سلام کہنا عرض کی یا رسول اللہ صلی اللہ صلی اللہ علیہ وسلم وہ کون ہیں آپ نے فرمایا وہ مریم بنت عمران اور آسیہ بنت مزاحم اور حلیمہ بنت موسیٰ علیہ السلام۔ حضرت خدیجہ الکبریٰ رضی اللہ عنہا نے عرض

کی۔ بالس فاء والذبین یعنی آپکو شادی کی مبارک اور خدا کرے معاثرہ  
احسن ہو۔ روح البیان پک التحريم آخری آیات)

**عشق بلال رضی اللہ عنہ** | عشق کے مزے جو میدنا بلال رضی اللہ عنہ

نے لوٹے باید و شاید آپکی ابتدائی زندگی کے حالات عشق بہت مشہور ہیں فقیر  
اویسی غفرلہ نے اسی شرح حدائق کے علاوہ ایک مستقل تصنیف۔ سراج الجمال  
فی احوال سیدنا بلال۔ میں مفصل عرض کر دیئے ہیں۔ یہاں آپکی زندگی  
کے آخری لمحات کا حال ملاحظہ ہو۔

**بلال کا وصال** | حضرت بلال رضی اللہ عنہ بستر علالت پر لیٹے ہوئے تھے چہرہ  
پر ضعف کے آثار اس بات پر شاہد تھے۔ کہ آفتاب عشق غروب

ہونے والا ہے آپکے پاس آپکی زوجہ، محترمہ بھی تشریف رکھتی تھیں۔ اپنے شوہر کو اس  
حالت میں دیکھ کر وہ بے قرار ہو گئیں آنکھوں میں آنسو اُٹھ آئے۔ آخری لمحات میں  
حضرت بلال اور ان کی زوجہ کے مابین جو گفتگو ہوئی۔ ملاحظہ فرمائیے۔

**زوجہ بلال رضی اللہ عنہا** | جفت او دیدش بگفتا و احسب جفت  
بلال کی بیوی نے آپکو دیکھ کر کہا۔ ہائے افسوس

**بلال رضی اللہ عنہ** | پس بلاش گفت نے نے و اطرکت۔

حضرت بلال نے فرمایا نہیں نہیں!

”صد سرت“

تاکنون اندر حرب بودم ز زلیبت  
تو چہ دانی مرگ چہ عیش است و چسبت

تاب رُو و چشم پر الوارِ او !  
 می گواہی داد بر گفتارِ او !  
 میں تو اپنی زندگی کے باعث سخت الجھن میں مبتلا تھا۔ تجھے کیا معلوم  
 کہ موت کیا چیز ہے؟ اور موت میں کیا عیش ہے؟ آپ کے چہرہ کی تاب  
 اور آنکھوں کی چمک آپکی گفتگو پر گواہی دے رہی تھی۔

زوجہ بلال رضی اللہ عنہا | گفت جفتش الفراق اے خوش خصال  
 آپکی بیوی نے کہا: اے خوش خصلت! ”الفراق“

بلال رضی اللہ عنہ | گفت نے نے الوصالت الوصال !  
 آپ نے فرمایا نہیں نہیں جدائی نہیں! و وصل“

زوجہ بلال رضی اللہ عنہا | گفت جفت امشب غریبے می روی !  
 از تبار و خویش غائب می شوی  
 آپ آج کی رات مسافر بن کر جا رہے ہیں آپ اپنوں سے دور غائب ہو  
 رہے ہیں۔

بلال رضی اللہ عنہ  
 گفت نے نے بلکہ امشب جان من  
 می رسد خوش از غریبی در وطن  
 نہیں نہیں! جان من! بلکہ آج کی رات، مسافر مسرور ہو کر اپنے وطن کی جانب  
 روانہ ہو رہا ہے۔

زوجہ بلال رضی اللہ عنہا

گفت اَل رَوِيت كَمَا بَيْنَمَا ؟  
یہ صورت اب ہم کہاں دیکھیں گے ؟

بلال رضی اللہ عنہ

گفت اندر خلوتِ خاصِ خدا

خدا کی خلوتِ خاص میں

زوجہ بلال رضی اللہ عنہا

گفت ویراں گشتِ ایں خانہ دریغ

افسوس کہ یہ گنہ ویراں ہو گیا۔

بلال رضی اللہ عنہ

گفت اندر مہ نگرِ منگرِ بمیغ

چاند کو دیکھو بادل سے نظر ہٹاؤ۔

اس قصہ کی مزید تفصیل فقیر کی شرحِ مثنوی المعروف صدائے نومی کا مطالعہ

فرمائیے۔

فوائد :- ۱۔ عشق وہ دولت ہے کہ اسکے بالمقابل جملہ دولتیں سچ ہیں

۲۔ مومن موت کو ایک پل سمجھتا ہے جس سے پار ہو کر وہ اپنے محبوبِ حقیقی

کو جا ملتا ہے۔ چنانچہ بزرگوں نے لکھا ہے۔

الْمَوْتُ جَسْرٌ يُوَصِّلُ الْحَبِيبَ إِلَى الْحَبِيبِ۔

موت ایک پل ہے جو دوسرت کو دوسرت سے ملا دیتا ہے۔

۳۔ عشق جیسی لذت اور مزہ کسی شے میں نہیں۔ اسی لیے ایک شاعر نے

لکھا ہے کہ

مرہ جو مرنے کا عاشق بیاں کبھو کرتے  
 مسخ و خضر بھی مرنے کی آرزو کرتے

انہیں کی بو مایہ سمن ہے انہیں کا جلوہ چمن چمن ہے  
 انہیں سے گلشن نہک رہا ہیں انہیں کی رنگت گلاب میں ہے

حل لغت | مایہ - پونجی - مادیہ - سامان - ہر چیز کی بنیاد - سمن - چنبیلی - چمن  
 سبز کیاری - چھوٹا سا باغ - گلشن - باغ - چمن - پھلواری - نہک  
 خوشبو - رنگت - بہار - رنگ - ڈھنگ

شرح | چنبیلی کی خوشبو کا سرمایہ بھی حضور سرور عالم صلی اللہ علیہ وسلم  
 سے ہے اور آپ کا جلوہ ہر چھوٹے بڑے باغ میں ہے آپ  
 ہی سے جملہ باغات نہک رہے ہیں آپ ہی کی رنگت گلاب کو نصیب ہے۔

تری جلو میں ہے ماہ طیبہ ہلال ہر مرگ زندگی کا  
 حیات جاں کار کا ب میں ہے مہمات اعدا کا ڈاب میں ہے

حل لغات | جلو (ترکی بولی) لگام - باگ - زینت - ٹھاٹھ - ہمار ہی - ماہ طیبہ

مدینہ کا چاند (صلی اللہ علیہ وسلم) بلال پہلی رات تا تیسری کا چاند۔ مرگ  
موت۔ رکاب گھوڑے پر چڑھنے کا آہنی حلقہ۔ طباق۔ مہات۔ موت۔ ڈاب  
ایک قسم کی لمبی گھاس۔ موچھ۔ کچا ناریل۔ اعدار۔ دشمن۔

اے مدینہ کے چاند حبیب کبریا صلی اللہ علیہ وآلہ وسلم موت  
شرح  
وحیات آپ کے قبضہ میں ہے ہر ایک کی روح آپ کی سواری  
کے رکاب میں اور ہر ایک دشمن کی موت آپ کے ہاتھ میں ہے۔

سیاہ لباسان دار دنیا و سبز پوشان عرش اعلیٰ  
ہر اک ہے ان کے کرم کا پیاسا یہ فیض انکی جناب میں ہے

سیاہ لباسان۔ سیاہ لباس والے۔ دار دنیا۔ دنیا کا گھر۔ سبز پوشان  
حل لغت  
سبز لباس والے۔ جناب حضور۔ قبلہ۔

شرح  
دنیا میں اقامت پذیر ہوں یا عرش اعلیٰ کے باشی ہوں  
سب آپ کے لطف و کرم کا پیاسا ہے یہ تمام ہمارے  
قبلہ آنجناب صلی اللہ علیہ وسلم کا فیض ہے۔

وہ گل ہیں لبہائے نازک انکے ہزاروں جھڑتے ہیں پھول جن کے

گلاب گلشن میں دیکھئے بلبل یہ دیکھ گلشن گلاب میں ہے

لبہا لب کی جمع ہونٹ مبارک۔ نازک لطف۔ جھڑتے  
از جھڑنا۔ وغیرہ

حل لغت

حضور سرور عالم صلی اللہ علیہ وسلم کے بہانے نازک پھول  
سی نراکت والے ہیں جب آپ گفتگو فرماتے ہیں تو آپ کے

شرح

لب اطہر سے ہزاروں پھول جھڑتے ہیں۔ بلبل نے ہزاروں گلزاروں کو دیکھا  
ہے ان سے پھول برآمد ہوتے ہیں لیکن ہمارے آقا صلی اللہ علیہ وسلم کے  
لب اطہر ایک پھول ہے اس سے ہزاروں گلزار برآمد ہو رہے ہیں یہ انوکھا پن  
صرف اور صرف یہاں ہے اور بس۔

جلی ہے سوزِ جگر سے جاں تک ہے طالبِ جلوہ مبارک

دکھا دو وہ لب کہ آبِ حیوان کا لطف جنکے خطاب میں ہے

سوز۔ جلن۔ دکھ۔ رنج۔ خم۔ ملامت۔ جلوہ کسی خاص طرز سے  
آپ کو ظاہر کرنا۔ سامنے آنا۔ رونق۔ نور وغیرہ۔ آبِ حیوان آبِ حیات

حل لغت

ایک چشمہ جو بجز ظلمات میں سمجھا جاتا ہے مجازاً معشوق کے ہونٹِ معشوق کا  
منہ وغیرہ۔ چہرے کی رونق۔ بادشاہوں کے پینے کا پانی۔ صاف کھنڈا۔ میٹھا پانی  
خطاب۔ گفتگو۔

سوزِ جگر سے جان تک جل گئی طالبِ جلوہ مبارک ہوں  
وہ لبِ اطہر دکھا دو کہ جن کی گفتگو میں آبِ حیات جیسا

شرح

لطف نصیب ہوتا ہے۔

کھڑے ہیں منکر نکیر سر پر نہ کوئی حامی نہ کوئی یا اور

بتا دو اگر مرے پیغمبر کہ سخت مشکل جواب میں ہے

منکر نکیر۔ دو فرشتے جو قبر میں مردے سے سوال کریں  
گے۔ حامی۔ جمائی۔ مددگار۔ معاون۔ نگہبان۔ یار و مددگار۔

حل لغت

معاون۔ جمائی۔

قبر میں سر پر منکر نکیر کھڑے ہیں۔ اس وقت نہ کوئی حامی ہے

نہ کوئی مددگار ہے اے میرے پیغمبر صلی اللہ علیہ وآلہ وسلم

شرح

تشریف لا کر مجھے انکے جواب دینے کی تلقین فرمائیے کیونکہ انکے جواب دینے میں  
سخت مشکل درپیش ہے۔

اس شعر میں امام اہلسنت رحمہ اللہ تعالیٰ نے ہر سنی کو سمیت بندھوائی ہے کہ قبر میں نکیر

کا آنا حق ہے لیکن حبیب خدا صلی اللہ علیہ وسلم اور کسی محبوب خدا یعنی دلی اللہ سے

عقیدت مضبوط کر لو تو پھر ایسے مسلمان کے لیے معاملہ آسان ہے اس لیے ایسے

عقیدہ والوں کی رہبری کے لیے نبی پاک صلی اللہ علیہ وسلم اور اولیاء اللہ کی مدد شامل

سوتی ہے۔ امام شعرانی میزان الکبریٰ میں لکھتے ہیں

بیشک تمام پیشوا علماء و اولیاء

إِنَّ أئِمَّةَ الْفُقَهَاءِ

اپنے پیروؤں کی شفاعت کرتے

وَالصُّوفِيَّةِ كُلُّهُمْ



ہیں جب انکے پیروؤں کی  
روح نکلتی ہے جب نیکرین  
اس سے سوال کرتے ہیں جب  
اسکا نامہ اعمال کھلتا ہے جب  
اس سے حساب لیا جاتا ہے  
جب اسکے عمل ملتے ہیں جب  
وہ صراط پر چلتا ہے ہر وقت ہر  
حال میں اسکی نگہبانی کرتے ہیں  
وہ اسکی کسی جگہ اس سے بالکل  
غافل نہیں ہوتے۔

لِشَفَعُونَ فِي  
مَقَدِّرِيهِمْ وَيُلَاحِظُونَ  
أَحْدَهُمْ عِنْدَ طُلُوعِ  
رُوحِهِ وَعِنْدَ سُؤَالِ  
مُنْجِرِيهِمْ وَفِعْيَرِ  
لَهُ وَعِنْدَ النَّشْرِ  
وَالْحُشْرِ وَالْحِسَابِ  
وَالْمِيزَانِ وَالصِّرَاطِ  
وَلَا يَغْفُلُونَ عَنْهُمْ فِي  
مَوْقِفٍ مِنَ الْمَوَاقِفِ

نیز یہی امام شعرائی قدس سرہ فرماتے ہیں۔

تمام ائمہ مجتہدین اپنے پیروؤں  
کی شفاعت کرتے اور دنیا و  
قبر و حشر ہر جگہ سختیوں کے وقت  
ان کی نگہداشت فرماتے  
ہیں جب تک صراط سے پار  
نہ ہو جائیں۔

جَمِيعِ الْأَئِمَّةِ  
الْمُجْتَهِدِينَ يَشْفَعُونَ  
فِي أَتْبَاعِهِمْ وَيُلَاحِظُونَ  
فِي شَدَائِدِهِمْ فِي  
الدُّنْيَا وَالْبُزْخِ وَيَوْمَ الْقِيَامَةِ  
حَتَّى يُجَاوِزُوا الصِّرَاطَ

(الميزان الكبرى)

نیز اسی الميزان الكبرى میں ہے۔  
وَإِذَا كَانَ مَشَارِخُ  
الصُّوفِيَّةِ يُلَاحِظُونَ

اور جب مشائخ صوفیہ (اولیاء) ہر ہول اور سختی کے وقت اپنے

اَتَّبَاعَهُمْ وَفُرِيدِهِمْ      پیروؤں اور مریدوں کا دنیا  
 فِي جَمِيعِ الْاَهْوَالِ      وَاخِرَتِ فِي خِيَالِ رَكْتَتِي  
 او اللہ کے بندے دنیا وَاخِرَةِ      ہیں تو ائمہ مذہب کا کیا کہنا  
 فَكَيْفَ بِاَيِّمَةِ الْمَذَاهِبِ      (رضی اللہ تعالیٰ عنہم اجمعین)

اور جب اولیاءِ مشائخ اور ائمہ مذہب کے لیے حق اور ثابت ہے تو  
 پھر امام الابیہار صلے اللہ علیہ وآلہ وسلم کے لیے عرض کرنا بھی حق اور ثابت ہے  
 کہ عرض کیا جائے۔ ع۔

بتا دو اگر میں سے پیغمبر کہ سخت مشکل جواب میں ہے

خدا تمہارے غضب پر کھلے ہیں بد کاریوں کے دفتر

بچالو اگر شافع محشر تمہارا بندہ عذاب میں ہے

حل لغت

دفتر - کچھری کے کاغذات کی کتاب۔

اللہ صفت تمہارے غضب پر ہے اور حضرت ہماری غلط کاریوں  
 کے دفتر کھلے پڑے ہیں اسے شافع محشر صلے اللہ علیہ وآلہ

شرح

وسلم تشریف لاکر بچائیے کہ آپ کا غلام عذاب میں ہے۔

شفاعت کے ابواب بھرے پڑے ہیں اسکے انکار ہے کہ محشر میں نہ

صرف حضور سرور عالم صلے اللہ علیہ وآلہ وسلم بلکہ آپ کی امت کے اولیاءِ علماء کے

علاوہ عام نمازی وغیرہ بھی شفاعت کریں گے

حضرت امام شحرانی مواقع الانوار القدسیہ میں لکھتے ہیں۔

كُلُّ مَنْ كَانَ مُتَعَلِّقًا  
بِنَبِيٍّ أَوْ رَسُولٍ أَوْ وَدِيِّ  
فَلَا يَمُوتُ بِمَحْضَةٍ وَلَا يَأْخُذُ  
بِيَدِهِ فِي السَّدَائِدِ  
جو کوئی کسی نبی یا رسول یا ولی کامل  
کا متوسل ہوگا۔ ضرور ہے کہ  
وہ ولی و نبی اسکی مشکلوں کے  
وقت تشریف لائیں گے اور اسکی  
دستگیری فرمائیں گے۔

اور امام الانبیاء صلے اللہ علیہ وسلم کی تو بات ہی کیا ہے۔ کیا خوب

فرمایا

جدھر خدا ہے ادھر نبی ہے جدھر نبی ہے ادھر خدا ہے  
خدائی بھی سب ادھر پھیرے گی جدھر وہ عالم متعام ہو گا۔  
خدا کی مرضی ہے انکی مرضی ان کی مرضی خدا کی مرضی  
انہی کی مرضی پہ ہو رہا ہے انہی کی مرضی پہ کام ہو گا

کریم ایسا ملا کہ جس کے کھلے ہیں ہاتھ اور بھرے خزانے

بتاؤ اے مفلسو کہ پھر کیوں تمہارا دل اضطراب میں ہے

حل لغت | اضطراب۔ گھبراہٹ۔ بے چینی

شرح  
الحمد لله ہمیں ایسا کریم نبی صلی اللہ علیہ وآلہ وسلم عطار ہوا  
کہ جن کے ہر وقت سخاوت کے لیے ہاتھ کھلے ہوتے ہیں  
اور ان کے لیے خزانے بھی بے بہا ہیں۔ کہ ان کی عطار و سخا سے کوئی کمی نہیں آئیگی  
پھر اب اے مفلسو بتاؤ تمہارے دل کو گھبراہٹ کیوں۔ ؟

حضور سرور عالم صلی اللہ علیہ وسلم جو دو سخا پر اس شرح حدائق میں متعدد  
مقامات پر بحث آپکی ہے آپ کے لیے بے بہا خزانوں کے متعلق روایات  
بیہقی والونعیم و حاکم وغیر ہم میں ہے کہ اُعطِيَ الْمَفَاتِيحَ، تمام کنجیاں حضور سرور عالم  
صلی اللہ علیہ وسلم کو عطا ہوئیں الامن والعلی شریف میں امام احمد رضا قدس سرہ نے  
کنجیاں دنیا کی کنجیاں نصرت کی کنجیاں، نفع کی کنجیاں جنت کی کنجیاں۔ نار کی  
کنجیاں حضور سرور عالم صلی اللہ علیہ وسلم کو عطار ہوئیں۔ مطالع المسرات میں

جو نعمت تمام عالم میں کہیں  
ظاہر ہوتی ہے وہ سیدنا  
محمد مصطفیٰ صلی اللہ علیہ وسلم  
ہی عطار فرماتے ہیں کہ انہی کے  
ہاتھ میں سب کنجیاں ہیں۔  
تو اللہ تعالیٰ کے خزانوں سے  
کوئی چیز نہیں نکلتی مگر حضرت  
محمد مصطفیٰ صلی اللہ علیہ وسلم کے  
ہاتھوں پر

كُلُّ مَا ظَهَرَ فِي الْعَالَمِ  
فَإِنَّمَا يُعْطِيهِ سَيِّدَانَا  
مُحَمَّدٌ صَلَّى اللَّهُ عَلَيْهِ  
وَأَلِهِ وَسَلَّمَ الَّذِي  
بِيَدِهِ الْمَفَاتِيحُ فَلَا  
يَخْرُجُ مِنَ الْخَزَائِنِ  
الْإِلَهِيَّةِ شَيْءٌ إِلَّا  
عَلَى يَدَيْهِ صَلَّى اللَّهُ  
عَلَيْهِ وَأَلِهِ وَسَلَّمَ

بخدا خدا کا یہی ہے در۔ نہیں کوئی اور مقرر  
جو وہاں سے یہیں آ کے ہو جو یہاں نہیں تو وہاں نہیں  
شارح بخاری امام قسطلانی رحمہ اللہ مواہب لدنیہ میں لکھتے ہیں۔

هُوَ صَلَّى اللَّهُ عَلَيْهِ وَسَلَّمَ      یعنی حضور سرور عالم صلی اللہ  
كَلَّمَهُ خَزَائِنَةُ اللَّهِ وَ      علیہ وسلم خزانہ راز الہی و جلتے  
مَوْضِعُ مَنُفُذِ الْأَمْرِ      نقاد امر ہیں کوئی امر نافذ نہیں  
فَلَا يَنْقُذُ أَمْرٌ إِلَّا مِنْهُ      ہوگا۔ مگر حضور کے دربار سے  
وَلَا يَنْقِلُ خَيْرٌ إِلَّا عَنْهُ      اور کوئی نعمت کسی کو نہیں ملتی  
صَلَّى اللَّهُ عَلَيْهِ وَآلِهِ      مگر حضور کی سرکار سے (صلی اللہ  
وَسَلَّمَ)      علیہ وسلم)۔

گنہ کی تاریکیاں ہم چھائیں اُمنڈ کے کالی گھٹائیں آئیں

خدا کے نور شدید مہر فرما کہ ذرہ بس اضطراب میں ہے

چھائیں از چھانا گھرنا۔ غالب ہونا۔ اُمنڈا۔ اُمنڈنا کا حاصل  
مصدر اسم (بھر آنا۔ جمع ہونا۔ ابلنا۔ اضطراب۔ پریشانی۔

**حل لغت**

کالی گھٹائیں۔ نہایت سیاہ۔ کالے بادل۔ ہیر۔ مہربانی۔ محبت۔ کرم۔

گنہ کی تاریکیاں غالب ہیں کالی گھٹائیں بھی جمع ہو کر ہمارے

سر ہو گئیں ہیں اے اللہ کے آفتاب منور صلی اللہ علیہ

**شرح**

وآلہ وسلم مہربانی فرمائیے کہ آپ کا غلام ایک ذرہ کمتر بہت بڑی پریشانی میں ہے۔

کریم اپنے کرم کا صدقہ لیتے بے قدر کو نہ شرما  
رضائے سے حساب لینا رضا بھی کوئی حساب میں ہے

حل لغت | لیتیم - ناکس - حساب - گنتی - شمار

شرح | اے کریم اپنے کرم کا صدقہ - کمتر اور بیکار غلام کو نہ شرمائیے  
رضنا (احمد رضا رحمہ اللہ) سے حساب لینا بھلا رضا (احمد رضا

بھی کسی شمار اور گنتی میں ہے۔

# نعت

اندھیری رات ہے غم کی گھٹا عصیاں کی کالی ہے  
دل بکس کا اس آفت میں آقا تو ہی والی ہے

گھٹا۔ سیاہ بادل۔ سیکھ۔ گھن۔ کالی سیاہ ایک دیوی کا نام بھی  
عاجز۔ غریب۔ آفت۔ دکھ تکلیف۔ مصیبت وغیرہ۔ آقا  
(ترکی) صاحب افسر۔ مالک۔ والی۔ آقا۔ وارث۔ دوست۔ مددگار۔

مانا کہ شب قبر اور حشر نہایت سخت اور اندھیری ہے اور  
ہمارے گناہوں کی گھٹا بھی اس سے بڑھ کر ہے لیکن میرا عقیدہ  
ہے کہ میرے دل بکس کا ایسی آفت اور بلا میں تو صرف آپ ہی میرے آقا و مولیٰ  
اور حامی و مددگار ہیں (صلی اللہ علیہ وسلم)

نہ ہو مایوس آتی ہے صدا گورِ غریباں سے

نبی اُمت کا حامی ہے خدا بندوں کا والی ہے

مایوس - ناامید صدا - گنبد کی آواز - آہٹ - فقیر کی آواز -

یہی مراد ہے - گور غریباں - مسافروں اور غریبوں کا قبرستان

**حل لغت**

عاشقاں صدا شعار کا مزار

ناامید نہ ہوا سے سُتی بھائی غریبوں و مسافروں کے گورستان

سے آواز آرہی ہے یعنی عاصیان امت پکار رہے ہیں کہ گھبراؤ

نہیں اس امت کا حامی نبی شفیع المذنبین رحمتہ للعالمین ہے صلی اللہ علیہ وآلہ وسلم

اور اللہ اپنے بندوں کا مالک ہے وہ بھی رحیم و کریم ہے اسی لیے امید کرو یقین

رکھو تم کو بالآخر نجات نصیب ہوگی۔

اترتے چاند ڈھلتی چاندنی جو ہو سکے کر لے

اندھیرا پاگھ آتا ہے یہ دو دن کی اجالی ہے

چاندنی - چاند کی روشنی - پاگھ (ہندی) حصہ - پندرہ

دن کی مدت - اجالی - اجالا کی موٹنٹ - روشنی - چاندنا

**حل لغت**

چاندنی (روشنی)

اے غافل مسافر اترتے چاند یعنی ابھرتی جوانی میں یا پھر ڈھلتی

چاندنی یعنی جوانی کے انتہائی اور بڑھاپے کی آمد پر کچھ نیک

اعمال کرنے ہیں تو کر لے ورنہ جب اندھیرا پاگھ (پندرہ دن کے بعد چاند کی روشنی

کا چھپ جانا یعنی بڑھاپا آیا تو پھر کچھ نہ ہو سکے گا - چاند کی چاندنی کے صرف دو



دن چند دن ہیں یعنی جوانی کا جوش لمحوں بھر ہے۔ پھر وہی ضعیفی و لغاہرت اسی  
کو کسی نے کہا ہے

چار دن کی چاندنی پھر اندھیری رات ہے۔

ارے یہ بھیڑیوں کا بن ہے اور شام آگئی سر پر

کہاں سویا مسافر ہائے کتنا لا ابالی ہے

ارے حرف ندا۔ اے فلان۔ بھیڑیوں۔ بھیڑیے کی جمع کتے کی

حل لغات | قسم کا ایک مشہور درندہ جسے عربی میں ذئب کہتے ہیں۔ بن

جنگل بیابان۔ ہائے افسوس لا ابالی۔ غافل۔ بے پرواہ۔ آزاد۔

ارے غافل جہاں تو سو رہا ہے یہاں تو بھیڑیوں کا جنگل ہے

یہاں تو موذی درند پھاڑ کھانے والوں کا لیرہ ہے دن تو جیسے

شرح | گزر گیا اور تیرے سر پر شام آگئی۔ اندھیری رات ہے سوچ تو سہی اے غافل مسافر

تو کہاں سویا ہے یا ر بڑا بے پرواہ اور پرلے درجے کا غافل ہے۔

اندھیرا گھرا کیلی جان دم گھٹتا دل اکتاتا

خدا کو یاد کر پیسے کا وہ ساعت آنیوالی ہے

گھیز منڈ آیا۔ گھٹتا۔ (حاصل) مصدر از گھٹنا۔ سانس رکھنا  
اکتا تا۔ ادا کتا نا۔ بیزار ہونا تنگ ہونا۔ ساعت۔ گھڑی

حل لغت

اندھیر چھا جائیگا جان اکیلی تنہا ہوگی۔ کوئی ساتھی اور رفیق  
نہیں ہوگا۔ دل گھٹ رہا ہوگا۔ اے پیارے خدا تعالیٰ

شرح

کو یاد کرا بھی وہ وقت آنے والا جس کا ذکر میں نے تجھے مصرعہ اولیٰ میں سنایا ہے  
پند نامہ رضا۔

اس غزل کے اکثر اشعار مبنی بر پند و نصیحت ہیں اس شعر میں قبر و حشر کی سختیوں  
سے محفوظ رہنے کا نسخہ بھی بتا دیا ہے یعنی ذکر الہی کی کثرت۔  
مصرعہ اولیٰ میں قبر و حشر کا منظر کا بیان ہے دوسرے مصرعہ میں ان سختیوں سے  
محفوظ رہنے کا علاج۔

زمین تپتی کٹیلی راہ بھاری بوجھ گھائل پاؤں

مصیبت جھیلنے والے ترا اللہ والی ہے

کٹیلی۔ کٹیلہ کی ٹونٹ دل میں کھینے والا۔ دلیر یا۔ تیز۔ گھائل  
زخمی عشق کا مارا۔ والی۔ مالک۔

حل لغات

زمین سخت گرم ہوگی راہ سخت سے سخت تر جاں  
کھانے والا ہے اور گناہوں کا بوجھ سر پر اور پاؤں میں زخم

شرح

اور چھالے ان مصائب سے درکنار ہونے والو اب سے سمجھ لو کہ ایسی مشکلات

میں تیرا اللہ ہی مالک ہے اسکے سوا تیرا کون ہے فلہذا اے بندہ خدا اللہ کی  
یاد میں زندگی بسر کر اسی میں تیری بھلائی ہے۔

نہ چونکا دن ہی ڈھلنے پر تری منزل ہوئی کھوٹی  
ارے او جا نیوالے نیند یہ کب کی نکالی ہے

نہ چونکا ہوتے ہوتے نہ جاگ اٹھا کھوٹی۔ کھوٹ کی طرف

منسوب غیب۔ تصور۔ نقصان۔ شرارت۔ فریب۔ ارے

**حل لغت**

ایسے او حرف ندا کم رتبہ آدمی کو بلانے کی آواز۔

اے غافل تو سوتے سوتے نہ جاگا دن تو ڈھلنے پر ہے

اب تو تو سو رہا ہے تیری منزل دور سفر طویل ہے تیری غفلت

**شرح**

سے سخت کمی آگئی۔ منزل تک کیسے اور کب پہنچو گے ارے او جانے والے مسافر

تو نے یہ نیند کہاں اور کب سے نکال لی ہے اسے چھوڑ اور منزل طے کرنے کی

سوچ ورنہ پچھتاؤ گے بلکہ خوف کے آنسو بہاؤ گے۔

رضا منزل تو جیسی ہے وہ اک میں کیا سمجھی کو ہے

تم اسکو روتے ہو یہ تو کہو یاں ہاتھ خالی ہے

یاں۔ یہاں کا محفف اس جگہ۔ اس موقع پر

حل لغت

اے رضا (احمد رضا رحمہ اللہ) منزل سخت کڑی تھی وہ نہ صرف

شرح

ایک کے لیے بلکہ سب کو پیش آئیگی۔ تم اسکی سختی کو روتے

ہو اور اس سے ڈر رہے ہو لیکن یہ بتاؤ کہ جن آقا صلی اللہ علیہ وسلم کے غلام ہو کیا لطف و کرم  
سے انکا ہاتھ خالی ہے جب تمہارا عقیدہ ہی پختہ ہے کہ وہ کریم صلی اللہ علیہ  
وسلم کے ہاتھ خالی نہیں تو پھر پریشانی کیوں وہ خود ہی تمام دکھ درد ٹال دیں گے۔

# نعت شریف

گنہگاروں کو ہاتف سے نوید خوشی مائی ہے

صلی اللہ علیہ وآلہ وسلم

مبارک ہو شفاعت کے لیے احمد سا والی ہے

ہاتف - آواز دینے والا - غیبی آواز - فرشتہ - نوید -

## حل لغات

خوشخبری - بشارت - مائی میں یاء مصدر یہ ہے -

مال انجام مقصد - سا - مانند - جیسا - مثل - والی - آقا وارث - دوست - مددگار -

گنہگاروں کو نیک انجامی کی غیبی فرشتہ خوشخبری سنا

## - شرح

رہا ہے کہ گنہگار و مبارک ہو کہ تمہاری شفاعت کے

لیے احمد مجتبیٰ محمد مصطفیٰ صلی اللہ علیہ وآلہ وسلم جیسا آقا ہے کہ جن کو پیدائش سے

لے کر وصال پھر مزار تا حال بلکہ الی یوم الحساب تمہاری فکر ہے کہ جب تک

تمہیں بخشوانہ لیں وہ جنت میں قدم نہ رکھیں گے ادھر اللہ تعالیٰ نے فیصلہ فرمایا ہے کہ

جب تک حضور سر عالم صلی اللہ علیہ وآلہ وسلم جنت میں نہ جائیں گے بہشت

کے دروازے بند ہوں گے آپ ہی سب سے پہلے جنت کا دروازہ کھلوائیں گے -

حضور سید المرسلین صلی اللہ علیہ وآلہ وسلم فرماتے ہیں

## احادیث مبارکہ

(۱) اَنَا اَوَّلُ مَنْ تَنْشَقُّ  
عَنْهُ الْاَرْضُ فَاَكْثَرُ  
حَلَّةٍ مِنْ حِلِّ الْجَنَّةِ  
اَقْوَمُ عَنْ يَمِينِ الْعَرْشِ  
كَيْسَ اَحَدٍ مِنَ الْخَلَائِقِ  
يَقُوْمُ ذٰلِكَ الْمَقَامُ غَيْرِي  
میں سب سے پہلے زمین سے  
باہر تشریف لاؤں گا پھر مجھے  
جنت کے جوڑوں سے ایک  
جوڑا پہنایا جائیگا۔ میں عرش کی دہنی  
طرف ایسی جگہ کھڑا ہوں گا۔ جہاں  
تمام مخلوق الہی میں کسی کو بار نہ ہوگا۔

(۲) امام مالک بخاری مسلم ترمذی نسائی جبیر بن مطعم رضی اللہ تعالیٰ عنہ سے راوی

حضور سید المرسلین صلی اللہ علیہ وآلہ وسلم فرماتے ہیں  
اَنَا الْحَاشِرُ الَّذِي يُخَشِّرُ  
النَّاسَ عَلٰی قَدَرِي  
یعنی روز محشر۔  
میں ہی حاشر ہوں کہ تمام لوگ  
میرے قدموں پر اٹھائے جائیں گے۔

(۳) امام احمد بن حنبل صحیح نسائی رضی اللہ عنہ سے راوی حضور سرور عالم صلی اللہ علیہ وآلہ وسلم فرماتے ہیں کہ میں کھڑا ہوا امت کا انتظار کرتا ہوں گا کہ پل صراط پر گزر جائے اتنے میں عیسیٰ علیہ الصلوٰۃ والسلام آکر عرض کریں گے اے محمد یہ انبیاء اللہ حضور کے پاس التماس لے کر آئے ہیں کہ حضور اللہ تعالیٰ سے عرض کر دیں وہ امتوں کی اس جماعت کو جہاں چاہے تفریق فرمادے کہ لوگ بڑی سختی میں ہیں۔ پسینہ لگام کی مانند ہو گیا ہے (حدیث میں فرمایا مسلمان پر تو مثل زکام کے ہوگا اور کافروں کو اس سے موت گھیر لے گی) حضور اقدس صلی اللہ علیہ وآلہ وسلم فرمائیں گے اے عیسیٰ آپ انتظار کریں یہاں تک کہ میں واپس آؤں پھر حضور زیر عرش جا کر کھڑے ہوں گے وہاں وہ پائیں گے جو کسی مقرب فرشتہ کو ملنا کسی نبی مرسل نے پایا۔

۱۲) مسند احمد صحیح مسلم میں انہیں سے مروی حضور سید المرسلین صلی اللہ علیہ وآلہ وسلم فرماتے ہیں۔

اتى بَابُ الْجَنَّةِ يَوْمَ الْقِيَامَةِ فَاسْتَفْتَحَ يَقُولُ الْخَازِنُ مَنْ أَنْتَ فَأَقُولُ مُحَمَّدٌ يَقُولُ بِكَ أُمِرْتُ أَنْ لَا أَفْتَحَ لِأَحَدٍ قَبْلَكَ

میں روز قیامت درجنت پر تشریف لاکر کھلواؤں گا داروغہ عرض کرے گا کون ہے میں فرماؤں گا محمد صلی اللہ علیہ وآلہ وسلم عرض کریگا مجھے حضور ہی کے واسطے حکم تھا کہ حضور سے پہلے کسی کیلئے نہ کھولوں

طبرانی کی روایت میں ہے داروغہ قیام کر کے عرض کرے گا۔  
لَا أَفْتَحُ لِأَحَدٍ قَبْلَكَ وَلَا أَقْوَمُ لِأَحَدٍ بَعْدَكَ

نہ میں حضور سے پہلے کسی کے لیے کھولوں نہ حضور کے بعد کسی کے لیے قیام کروں۔

اور یہ دوسری خصوصیت ہے حضور اقدس صلی اللہ تعالیٰ علیہ وسلم کے لیے۔

قضا حق ہے مگر اس شوق کا اللہ والی ہے  
جوان کی راہ میں جس کا وہ جان اللہ والی ہے

قضا (عربی) خدا تعالیٰ کا حکم۔ انجام۔ نتیجہ۔ پیدائش  
حل لغات | بیان قسمت۔ بھاگ۔ وہ عبادت جس کا وقت گزر

گیا ہو۔ موت۔ کال۔ یہاں موت مراد ہے۔ والی (عربی۔ مذکر) آقا۔ وارث  
دوست۔ مددگار۔ یہی معنی مراد ہے۔ دوسرا والی۔ والا کی تانیث۔

موت حق ہے لیکن اس شوق کا اللہ مالک ہے۔ جو  
۲۔ شرح

محبوب کریم صلی اللہ علیہ وآلہ وسلم کے حکم پر اللہ کی راہ میں

قربان ہو۔ وہی درحقیقت جان اللہ والی ہے۔ کیونکہ جان اسی کی عطا کردہ ہے۔ اگر  
اسی کی راہ میں شہید ہو تو وہی اللہ تعالیٰ کو پسندیدہ ہے اور جو اللہ تعالیٰ کو پسندیدہ  
ہو درحقیقت حقیقی جان وہی ہے۔

صوفیہ کلام فرماتے ہیں کہ مجاہدات میں نفس کو مصروف رکھنا بھی اللہ تعالیٰ کی  
راہ میں جان قربان کرنے کا دوسرا نام ہے اور مجاہدات وہی جو اتباع رسول  
صلی اللہ علیہ وآلہ وسلم کی اتباع میں ہوں۔ کیونکہ اللہ تعالیٰ کے آخری رسول خاتم النبیین  
نہ صرف چراغ بن کر آئے کہ اس سے دنیا کا ایک خطہ یا ایک کونہ روشن ہو بلکہ وہ  
آفتاب جہاں تاب بن کر تشریف لائے جس سے تحت الثریٰ سے لے کر عرش  
معلیٰ کی رفعتوں تک تمام کائنات جگمگا اٹھی۔ دنیائے جہاں کا گوشہ گوشہ آپ  
کے نور جہاں تکاب سے بجلی و منور اور روشن ہو گیا۔ جملہ موجودات و مخلوقات آپ  
کے عالم گیر اور ہمہ گیر روشنی سے روشن ہے۔ آپ کے وجود باوجود اور آپ کی  
ہستی جو باعث ایجاد عالم ہے۔ دنیا میں حجت اور برہان اور دلیل بن کر آئی۔  
آپ کی ہمہ گیر اور عام رحمت سے نہ صرف ایمان دار ممتنع اور فیضاب ہوئے  
بلکہ اس سے کفار تک بھی محروم و بے نصیب نہ رہے۔

آپ نے اپنے علم سے جس کی وسعت و پہنائی۔ بحر رب جلیل کے کوئی  
نہیں جانتا نوع النساں کو ہر وہ چیز سکھادی جس سے انسان اوصاف انسانیت  
سے متصف ہو کر اپنے اشراف المخلوقات ہونے کی مثال اور نمونہ بن جائے۔



آپ نے اپنی ساری عمر بنی آدم کی ہدایت میں گزار دی۔ آپ نے انسانی زندگی کا اس کے ہر شعبہ اور نوع میں کامل اور اہل سستی دیا۔ جس سے انسان اپنی زندگی کی جملہ سعادات اور فلاح و بہبود اور کامرانی سے ہمکنار ہو۔ یہی وجہ ہے کہ رب تعالیٰ اپنے پیارے محبوب صلی اللہ علیہ وآلہ وسلم کی اطاعت و فرماں برداری کو اپنی اطاعت کے ساتھ سب ایمانداروں اور مسلمانوں پر فرض کیا۔ اس لیے کہ آپ کی غلامی اور اتباع میں دین و دنیا کی فلاح و بہبود مضمر ہے۔ یہی ایک آئین۔ بلکہ آئین کا امام اور گڑ ہے کہ دنیا میں مسلمان اس حیثیت سے کہ اس نے اسلام کو قبول کیا ہے۔ اس کا کوئی عمل اس کا کوئی قدم اس کا کوئی قول حضور نبی اکرم علیہ الصلوٰۃ والسلام کی اطاعت و فرماں برداری اور سنت کے خلاف نہ ہو۔ آپ کی سنت کی اتباع اور کامل فرماں برداری کا نہ صرف عوام اور غریبوں مسکینوں کو حکم ہے بلکہ سلاطین و شاہانِ زمانہ پر بھی بشرطِ اسلام آپ کی اتباع لازم ہے۔

بلکہ اتباع رسول کا لزوم و بادشاہوں پر بھی اتباع رسول لازم ہے۔

اور ان کے بادشاہوں اور امیروں اور وزیروں اور سفیروں پر اشد اور بہت اہم ہے اس لیے کہ قوم کے بزرگ معاشرہ میں وہ مقام رکھتے ہیں جو دل کو جسم اور اس کے اعضا میں حاصل ہے۔ اگر دل اچھا ہوگا تو تمام اعضاء اچھے۔

”روح اللہ کے کاموں اور عالم امر سے ہے۔“

اس سے زیادہ کہنے کی اہمیت نہیں ہوئی۔ عالم خلق جدا ہے۔ عالم امر جدا ہے۔ جس چیز میں ناپ اور مقدار اور کمیت راہ پائے اس کو عالم خلق کہتے ہیں کیونکہ لغت میں خلق کے معنی اندازہ کرنے کے ہیں۔

اور آدمی کے دل کے لیے اندازہ نہیں اگر تقسیم کے

قابل ہوتا تو اس میں ایک طرف کسی چیز کا دل اور دوسری طرف اس  
 چیز کا علم ہونا پایا جاتا اور ایک ہی وقت میں وہ اس کا عالم بھی ہوتا اور جاہل  
 بھی۔ اور یہ باتیں محال ہیں اور روح باوجودیکہ قابل تقسیم نہیں اور مقدار کو اس  
 میں دخل نہیں مگر مخلوق ہے اور پیدا کی گئی ہے جیسا کہ خلق اندازہ کرنے کو  
 کہتے ہیں ویسا ہی پیدا کرنے کو کہتے ہیں تو اس معنی میں روح عالم خلق سے ہے  
 اور دوسرے معنی میں عالم امر سے ہے عالم خلق سے نہیں اس واسطے عالم امر  
 ان چیزوں سے عبارت ہے جس میں ناپ اور اندازہ کو دخل نہیں جو لوگ  
 روح کو قدیم سمجھے غلط سمجھے اور جنہوں نے روح کو عرض کہا غلط کہا کیونکہ عرض  
 خود قائم نہیں دوسرے کا تابع ہوتا ہے اور جان آدمی کی اصل ہے اور بدن  
 اس کا تابع ہے تو روح کیونکہ عرض ہوئی اور جنہوں نے روح کو جسم کہا ہے ان  
 کو بھی دھوکا ہوا ہے کیونکہ جسم ٹکڑے ہو سکتا ہے لیکن روح ٹکڑے نہیں ہو سکتی۔  
 ایک اور چیز ہے دل اس کو بھی روح کہتے ہیں وہ ٹکڑے بھی ہو سکتی ہے  
 اور وہ جانوروں کے بھی ہوتی ہے لیکن جس روح کو ہم دل کہتے ہیں۔ وہ  
 خدا تعالیٰ کی معرفت کا محل ہے۔ جانوروں کے واسطے وہ روح نہیں ہوتی  
 وہ نہ جسم ہے نہ عرض بلکہ فرشتوں کے گوہر جنس سے ایک جوہر ہے اس کی  
 حقیقت کا جاننا دشوار ہے اور اس کی تفصیل کرنے کی اجازت نہیں اور  
 دین کی راہ چلنے میں پہلے اس کو پہچاننے کی ضرورت نہیں۔ کیونکہ پہلے دین کی راہ  
 میں محنت اور ریاضت چاہیے جب کوئی شخص کما حقہ ریاضت کرے گا تو  
 یہ پہچان اس کو خود بخود حاصل ہو جائے گی اور یہ معرفت منجملہ اس ہدایت کے  
 ہے جو اس آیت میں حق تعالیٰ نے فرمائی ہے۔

وَالَّذِينَ جَاهَدُوا  
فِينَا لَنَهْدِيَنَّهُمْ سُبُلَنَا  
اور جنہوں نے محنت کی ہمارے  
واسطے تو ہم سمجھاؤں گے ان کو  
اپنی راہیں۔

اور جس نے پوری ریاضت نہیں کی اس سے روح کی حقیقت کہنا درست  
نہیں لیکن مجاہدہ اور ریاضت سے پہلے دل کے لشکر کو جاننا چاہیے جو لشکر کو  
نہیں جانے گا جہاد کیسا کرے گا۔

تراقد مبارک گلبن رحمت کی ڈالی ہے  
۳۔

اسے بو کر تیرے رب نے بنا رحمت کی ڈالی ہے

حل لغات | گلبن " بالفم وحروف سوم باء موحدة مضموم ہے  
درخت گل سرخ و بفتح باء موحدة خواندن خطاست  
غیاث بنا بالکسر بمعنی بنیاد۔

۳۔ شرح | شعر ایمان افروز حقیقت آمیز اور فن شاعری  
کا ایک شاہکار ہے۔ دونوں دونوں مصرعوں

میں لفظ "ڈالی" اہل ایمان کے لیے مصری کی ڈالی ہے۔ فرماتے ہیں کہ سرور عالم  
صلی اللہ علیہ وآلہ وسلم کا سراپا شریف گویا "رحمت کی ڈالی ہے۔ اور اللہ تعالیٰ نے  
اپنی رحمتوں کی بنا اسی وجود باحود سے ڈالی ہے۔ ساری کائنات پر اللہ کی جو  
رحمت نظر آتی ہے وہ اسی ذات بابرکات کا صدقہ ہے اور یہی وہ ذات

باہر کات کا صدقہ ہے اور یہی وہ ذاتِ پاک ہے جو دونوں جہانوں کے لیے مجسمِ رحمت ہے۔

خدا تعالیٰ "رب العالمین" ہے اور اس کا رسول (صلی اللہ علیہ وسلم) "رحمة للعالمین" ہے۔ ربوبیت کے اظہار کے لیے رحمت کا ہونا ضروری ہے ماں کے سینے میں بچے کے لیے اگر رحمت موجود نہ ہو تو ماں کبھی اپنے بچے کی پرورش نہ کرے۔ اسی لیے بچے کی ماں کے سینے میں اپنے ہونے والے بچے کے لیے بے پناہ محبت و رحمت پیدا کر دی جاتی ہے تاکہ ماں کی صفتِ ربوبیت کا اظہار ہو سکے۔

بلا تشبیہہ خدا تعالیٰ نے اپنی صفتِ "رب العالمین" کے اظہار کے لیے سب سے پہلے "رحمة للعالمین" (صلی اللہ علیہ وسلم) کو پیدا فرمایا۔ یہ رحمت پیدا ہوئی تو خدا کی "ربوبیت" کا بھی اظہار ہونے لگا۔ اور یہ حقیقت ہے کہ اگر وہ رحمتِ عالم پیدا نہ ہوتے تو خدا کسی چیز کی بھی ربوبیت نہ فرماتا۔ اور نہ کوئی چیز موجود ہوتی۔ چنانچہ اعلیٰ حضرت فرماتے ہیں کہ

وہ جو نہ تھے تو کچھ نہ تھا وہ جو نہ ہوں تو کچھ نہ ہو

جان ہیں وہ جہان کی جان ہے تو جہان ہے۔

یہ شعر "وَمَا أَرْسَلْنَاكَ إِلَّا رَحْمَةً لِّلْعَالَمِينَ" کی تفسیر ہے یہ صفت اللہ تعالیٰ نے صرف اپنے محبوب پاک صلی اللہ علیہ وآلہ وسلم کو عطا فرمائی۔ یہ درجہ کسی کو عطا نہ ہوا اور نہ ہونے کا امکان ہے۔

شعرِ نذا کے مصرعہ ثانی کی وضاحت یوں ہوگی۔ رب کی صفت ہے رَبِّ الْعَالَمِينَ اور حضور علیہ الصلوٰۃ والسلام کی صفت رَحْمَةً لِّلْعَالَمِينَ یعنی جو خدا پاک رب ہے اس کے لیے حضور علیہ السلام رحمت ہیں۔ بلکہ یوں کہو کہ ربوبیت جس کسی کو فیض پہنچا وہ رحمتِ مصطفیٰ کے صدقے سے علیہ الصلوٰۃ والسلام

مزید سنئے۔ عالم کہتے ہیں اللہ کے ماسویٰ کو۔ اب اس میں بہت سی قسمیں ہیں۔ عالم امکان عالم امر، عالم انوار، عالم اجسام، عالم ملائکہ وغیرہ، پھر عالم اجسام میں عالم انسان، عالم حیوانات، عالم نباتات، عالم جمادات۔ اس اَلْعَالَمِينَ کے کلمے سے معلوم ہوا کہ حضور علیہ الصلوٰۃ والسلام ہر عالم کے لیے رحمت ہیں۔ ملائکہ کے لیے بھی اور جانوروں کے لیے بھی، کافروں کے لیے بھی، مسلمانوں کے لیے بھی۔ روح البیان نے اسی آیت کے تحت ایک حدیث نقل فرمائی کہ ایک دن حضور علیہ السلام نے حضرت جبریل سے پوچھا کہ اے جبریل ہم تو رَحْمَةٌ لِّلْعَالَمِينَ ہیں۔ اور تم بھی عالم میں ہو۔ بتاؤ تم کو ہم سے کیا رحمت ملی؟ عرض کیا یا حبیب اللہ! اب تک مجھے اپنے انجام کار کی خبر نہ تھی۔ خراب ہو یا اچھا۔ آخر ابلیس کا انجام حضرت جبریل دیکھ ہی چکے تھے (لیکن آپ کی وجہ سے مجھ کو امن مل گئی۔ اور مجھے اطمینان ہو گیا۔ کیونکہ رب نے میرے بارے میں قرآن میں فرمایا ذِی قُوَّةٍ عِنْدَ ذِی الْعَرْشِ مَکِیْنٍ مُطَاعٍ تَمَّ اَمِیْنٍ۔ پھر انبیاء و مرسلین ملائکہ مقربین کو بھی حضور سے رحمت ملی۔ کفار کو بھی ہر طرح سے رحمت ملی حضور علیہ السلام سے پہلے دنیا میں عذابِ الہی آتے تھے اب وہ بند ہوئے۔ دنیا میں گناہوں پر رسوائی ہوئی تھی موقوف ہوئی، قیامت میں بھی مقامِ محشر سے نجات دلانا اور حساب شروع کرانا حضور ہی کے دم سے ہوگا۔ ابولہب کو دو شبہ کے دن عذاب میں کمی ہوئی حضور کی ولادت کی خوشی کی وجہ سے۔

تمہاری شرم سے شانِ جلالِ حق ٹپکتی ہے

۲۔ خم گردن ہلالِ آسمانِ ذوالجلالی ہے

ٹپکتی ہے از ٹپکتا قطرہ قطرہ گرنا۔ رسنا۔ خم (فارسی)

حل لغات

۲۔ شرح  
اے حبیبِ خدا صلی اللہ علیہ وآلہ وسلم آپ کی شرم جیاً

معلوم ہوتا ہے کہ حق تعالیٰ کا جلال کی بڑی شان ہے کہ آپ جیسا بڑی عظمت والا محبوب بھی اس کے سامنے سر جھکائے ہے۔ ہلالِ آسمان کی گردن خم ہے تو بھی اس ذوالجلال کے جلال سے اس لیے کہ آپ اس ذات بے نیاز قریب تر اور حبیب لبیب ہیں۔ جب آپ اس کے جلال سے خوفزدہ ہو کر شرم و حیا سے آنکھیں نیچے رکھتے ہیں۔ اس سے واضح ہوتا ہے کہ وہ ذات ذوالجلال والاکرام ہے۔

حضرت امام قاضی عیاض شفاء شریف میں لکھتے ہیں کہ شرم و حیا وہ ایک ایسی رقت ہے جو انسان کے چہرے پر اس وقت نمودار ہوتی ہے جب وہ کسی مکروہ عمل کو دیکھے یا ایسے کام کو دیکھے جس کا نہ کرنا بہتر ہو۔ اعضاء چشم پوشی۔ یہ ایک وہ صفت ہے جب انسان کسی ایسی چیز کو دیکھے جس کو اپنی طبیعت سے بُرا جانتا ہو پھر اسی سے منہ پھیرے۔

تو اس میں بھی حضور نبی کریم صلی اللہ علیہ وسلم لوگوں میں سب سے زیادہ حیا فرمانے والے اور اس سے بڑھ کر غرض بصر یعنی چشم پوشی کرنے والے تھے۔

اللہ تعالیٰ فرماتا ہے۔

بیشک اس میں نبی کو ایذا ہوتی  
تھی تو تمہارا لحاظ فرماتے تھے۔

إِنَّ ذَٰلِكُمْ كَانَ يُؤْذِي  
النَّبِيَّ فَيَسْتَحْيِي مِّنْكُمْ أَلَا يَسِيءُ  
(پہا ۴)

## حدیث

حضرت ابو سعید خدری رضی اللہ عنہ سے بالاسناد مروی کہ  
رسول اللہ صلی اللہ علیہ وآلہ وسلم پر وہ نشین کنواری سے

زیادہ حیا والے تھے جب حضور صلی اللہ علیہ وآلہ وسلم کسی چیز سے کراہت فرماتے  
تو ہم حضور صلی اللہ علیہ وآلہ وسلم کے چہرہ انور سے پہچان جاتے حضور صلی اللہ علیہ وآلہ  
وسلم کا چہرہ لطیف تھا ظاہری جلد باریک تھی۔ آپ حیا کی وجہ سے جس بات کو  
مکروہ سمجھتے اس سے رو برو (بالمشافہ) کلام نہ کرتے۔ یہ آپ کی شریف النفسی تھی۔

حضرت ام المومنین عائشہ رضی اللہ عنہا سے مروی کہ نبی کریم صلی اللہ علیہ وآلہ وسلم  
کو جب کسی کی طرف سے کوئی ناگوار اطلاع ملتی تو آپ یہ نہ فرماتے کہ فلاں کا کیا حال  
ہے، وہ ایسا کہتا ہے۔ بلکہ آپ یہ فرماتے فلاں قوم کیا کرتی ہے۔ یا فلاں قوم کیا کہتی  
ہے۔ اس سے ان کو باز رہنے کی تلقین فرماتے اور ایسا کرنے والے کا نام نہ لیتے تھے۔

حضرت انس رضی اللہ عنہ فرماتے ہیں کہ ایک شخص آپ کی بارگاہ میں اس طرح حاضر ہوا۔  
آپ نے اس سے کچھ نہ فرمایا۔ اور آپ کسی کی موجودگی میں ناگوار بات کی نسبت کلام  
نہ فرماتے تھے پس جب وہ چلا گیا تو آپ نے فرمایا تم اس سے کہہ دیتے کہ اس کو دھو  
ڈالو اور ایک روایت میں یہ ہے کہ تم کہہ دیتے کہ اس کو اتار دے (تو وہ اتار دیتا)

ام المومنین حضرت عائشہ رضی اللہ عنہا کی صحیح حدیث میں ہے کہ نبی کریم صلی اللہ  
علیہ وآلہ وسلم نہ فحش گو تھے اور نہ عمدًا فحش بات کہتے اور نہ بازاروں میں چلا چلا کر باتیں  
کرتے اور نہ برائی کا بدلہ برائی سے دیتے۔ لیکن اس کو معاف کر دیتے درگزر فرماتے۔

بروایت عبداللہ۔ عبداللہ بن سلام رضی اللہ عنہ وغیرہ تورات میں ایسا ہی مروی ہے کہ حضور نبی پاک صلی اللہ علیہ وآلہ وسلم حیا کی وجہ سے کسی کے چہرہ پر نظر جما کر باتیں نہیں کرتے تھے اور آپ کسی مکروہ بات کو کنایتاً فرمادیتے تھے۔

زہے خود کم جو کم ہونے پر یہ ڈھونڈ کہ کیا پایا

-۵

ارے جب تک کہ پاتا ہے جھبی تک ہاتھ خالی ہے

۵- شرح | واہ رے اے خوش قسمت کہ تو نے خود کو فنا  
فی الرسول بنا دیا لیکن خیال رہے کہ فنا ئیت کے

بعد اس تلاش میں ہو کہ اس سے اسے کیا حاصل ہوا تو یہ غام خیالی ہے۔ اس لیے کہ جب تک ابھی اپنے خیال میں ہے یا کیا حاصل کے تصور میں ہے تو پھر سمجھو ابھی ہاتھ خالی ہو جب تک پوری اور کامل و مکمل فنا نہیں پاؤ گے جب تک لا حاصل ہے کمال اسی میں ہے کہ فنا ہی فنا ہو پھر بقا ہی بقا ہے۔ حضرت خواجہ غلام فرید

قدس سرف نے فرمایا ہے

غوثی قطبی رتبہ پایو۔ تھیوں شیوخ لقب: تا نو ی کیا تھی پیا

تھی تابع خلقت سب: ہی کم تھیوں مطلب۔ تا نو ی کیا تھی پیا

ترجمہ:- غوثی قطبی مرتبہ حاصل کر لیا۔ اگرچہ شیوخ لقب پایا۔ تمام مخلوق

تیرے تابع ہو گئی۔ کیا ہوا کچھ نہیں بس کم ہونا مطلب ہی ہے یہ نصیب ہو گیا تو سب کچھ حاصل ہو گیا۔



صوفیہ کرام رحمہم اللہ فرماتے ہیں کہ مقام فنا اتباع مصطفیٰ اصلی اللہ علیہ وآلہ وسلم پر موقوف ہے انسان آپ کی اتباع کسی ایک عمل صالح پر ایسی پابندی کر کے استقامت کا پہاڑ سمجھا جائے۔ یہاں تک کہ جملہ حالات بدل جائیں لیکن وہ بالکل نہ بدلے اسی لیے بزرگوں کا فرمان ہے۔ إِلَّا سَتَقَامَةَ خَيْرٌ مِنَ الْكِرَامَةِ استقامت کرامت سے بہتر و برتر ہے۔ یہ مضمون خاصہ طویل ہے۔ پیر کامل نصیب ہو یا پھر امام غزالی رحمۃ اللہ علیہ کی تصنیف ”کیمیائے سعادت“ کا مطالعہ کیا جائے۔ فقیر یہاں پر ایک خاتون کا واقعہ بطور نمونہ عرض کرتا ہے۔

حضرت ابوالحسن سراج رحمۃ اللہ علیہ فرماتے ہیں کہ میں ایک مرتبہ حج کو گیا۔ طواف کے دوران میری نظر ایک ایسی حسین عورت پر پڑی۔ جس کے چہرے کا حسن (بوجہ نور ایمان) چمک رہا تھا۔ میں نے کہا، واللہ! ایسی حسین عورت میں نے آج تک نہیں دیکھی۔ غالباً یہ اس کے چہرے کی ساری رونق اس وجہ سے ہے کہ اس کو کبھی کوئی غم نہیں پہنچا۔

اس نے میری یہ بات سُن لی، کہنے لگی، تم نے یہ کیا کہا۔ واللہ! میں غموں میں جکڑی ہوئی ہوں اور میرا دل نکروں اور آفتوں سے زخمی ہے۔ دوسرا کوئی میرے غموں میں شریک بھی نہیں رہا۔

میں نے پوچھا، کیا ہوا؟

کہنے لگی، میرے خاوند نے عید الاضحیٰ کے روز قربانی کی ایک بکری ذبح کی۔ میرے دو بچے کھیل رہے تھے۔ ایک دودھ پیتا۔ بچہ میری گود میں تھا۔ میں گوشت پکانے کے لیے اٹھی، تو ان دونوں لڑکوں میں سے بڑے نے کہا کہ کیا میں تجھے بتاؤں کہ اتانے بکری کس طرح ذبح کی۔ اس نے کہا بتا۔ تو اس نے چھوٹے بھائی کو لٹا کر بکری کی طرح ذبح کر دیا۔ پھر چھوٹے کو مردہ دیکھ کر وہ ڈر کے مارے بھاگ گیا۔

اور پہاڑ پر چڑھ گیا۔ وہاں ایک بھیڑیے نے اس کو کھالیا۔ باپ اس کی تلاش میں نکلا اور ڈھونڈتے ڈھونڈتے پیاس کی شدت اور تمھکان سے مر گیا۔ میں دودھ پیتے بچے بٹھا کر دروازے تک گئی کہ خاوند کا کچھ پتہ کسی سے ملے تو وہ بچہ گھسٹتا ہوا ہانڈی کے پاس پہنچ گیا جو چولھے پر رکھی ہوئی جوش سے پک رہی تھی۔ اس کو بچے نے جو ہلایا، وہ اُلٹ کر اس پر گر گئی، جس سے بچے کا بدن جل گیا۔ اور وہ بھی اللہ کو پیارا ہو گیا۔ میری ایک بڑی شادی شدہ لڑکی اپنے خاوند کے گھر تھی۔ اس کو جب اس سارے قصہ کی خبر پہنچی تو وہ سن کر بے ہوش ہو گئی۔ اور اسی حالت میں جاں بحق ہو گئی۔ ان سب کے درمیان مقدر نے مجھے اکیلی چھوڑ دیا۔

میں نے پوچھا کہ ان دلخراش مصیبتوں پر تجھے صبر کیسے آیا؟

وہ کہنے لگی، جو صبر اور بے صبری میں الگ الگ غور کرے گا، وہ ان کے درمیان یوں بعید پائے گا۔ صبر کا انجام محمود ہے اور بے صبری پر نہ کوئی اجر ملتا ہے اور نہ اس کا کوئی فائدہ حاصل ہوتا ہے۔

اس خاتون کے صبر سے مجھے سبق ملا کہ اس خاتون کے اس نیک عمل سے اسے ولایت سے نوازا گیا ہے۔

یہ ایک حکایت محض سمجھانے کے لیے عرض کی گئی ہے تاکہ

**فائدہ** یقین ہو کہ سنت مصطفویہ علی صاحبہا السلام پر استقامت و اسقامت کا نام ولایت ہے اور بس۔

میں ایک محتاج بے وقعت گدا تیرے سگ در کا

-۶

تری سرکار والا ہے تیرا دربار عالی ہے۔

وقعت (عربی) عزت۔ اعتبار بے وقعت بمعنی عزت

حل لغات

اور بے اعتبار یعنی لاشی۔ والا (فارسی) بلند اونچا۔

میں ایک محتاج لاشی گدا آپ کے دروازہ کا

۶۔ شرح

سگ ہوں۔ آپ کی سرکار بلند وبالا ہے اور آپ

کا دربار بھی بہت اونچا ہے۔

امام احمد رضا محدث بریلوی قدس سرہ

اہلسنت خوش قسمت

نے اس شعر میں اسی عقیدت کا اظہار

فرمایا جو آپ کو اور تمام اہلسنت کو صحابہ کرام رضی اللہ عنہم کی وراثت سے نصیب

ہوا کہ الحمد للہ ہم محتاج و فقیر اور گداؤں مصطفیٰ صلی اللہ علیہ وآلہ وسلم ہیں اور

آپ کے در اقدس کا خود کو سگ کہلانا فخر سمجھتے ہیں اس لیے کہ حضور

سرور عالم صلی اللہ علیہ وآلہ وسلم اللہ تعالیٰ کے محبوب ہونے کی وجہ سے

بڑی سرکار اور اسی عالی مرتبہ کی وجہ سے آپ کا دربار عالی و متعالی ہے۔ اس

دربار سے ہی جو کچھ ملتا ہے جسے ملتا ہے۔ ہزاروں دلیلوں میں سے ایک حاضر ہے۔

حضور سرور عالم صلی اللہ علیہ وآلہ وسلم

حسین رضی اللہ عنہما کی

حضرت خاتونِ جنت رضی اللہ عنہما کے ہاں

خدمت کا صلہ جنت

تشریف لائے۔ دونوں شہزادے حسین

رضی اللہ عنہا بھوکے روتے بلکتے تھے آپ نے فرمایا کون ہے جو ہماری خدمت میں حاضر کرے اس پر عبدالرحمن بن عوف رضی اللہ عنہ حیس اور دو روٹیاں کہ ان کے درمیان میں روغن تھا مے آئے حضور سرور عالم صلی اللہ علیہ وآلہ وسلم نے فرمایا۔

كَفَاكَ اللهُ اَمْرَ دُنْيَاكَ  
وَأَمَّا اَمْرَ آخِرَاتِكَ فَاَنَا  
لَهَا ضَامِنٌ (مسند الفردوس)  
اللہ تعالیٰ دنیا کے تیرے کام  
درست فرادے اور تیری آخرت کا  
میں ذمہ دار ہوں۔

سیدنا عبدالرحمن عشرہ مبشرہ میں سے ہیں انہیں  
اہل ایمان متوجہ ہوں  
بہشت کی تو پہلے ہی نوید سعید نصیب ہو چکی

لیکن حضور سرور عالم صلی اللہ علیہ وآلہ وسلم اب اسے دوبارہ ضمانت دے رہے ہیں اس لیے کہ امت کو یقین ہو کہ ضمانت وہی دیتا ہے جس کے ہاتھ میں کچھ ہو خالی ہاتھ خاک ضمانت دے گا۔ میں ایک مسکین فرد کسی بی اے پاس تعلیم یافتہ کو ملازمت کا جھانسہ دوں تو لوگ مذاق اڑائے گے اگر کوئی صاحب عہدہ اور وزارت عظمیٰ پر فائق ہو وہ صرف زبان سے عہدے تب بھی عوام کو یقین محکم ہو جائے گا کہ اسے ملازمت مل گئی۔ بلا تمثیل یونہی سمجھنے کہ سرکار کائنات صلی اللہ علیہ وآلہ وسلم نے جنت کی نوید سنانا تو جنت جیتے جی مل ہی گئی۔

تیری بخشش پسندی عذر جوئی تو یہ خواہی سے

عموم بیگناہی جرم شان لا ابالی ہے۔

بخشش پسندی۔ بخشش کو پسند فرمانا۔ عذر جوئی  
حل لغات | اظہار معذرت، توبہ خواہی توبہ کا سوال۔ عموم عام  
بیگناہی جرم، جرم کو بیگناہ قرار دینا۔ لا ابالی بے پرواہ۔

۷۔ شرح | اے الہ العالمین ترا بخشش کا پسند کرنا کہ  
بندوں کے بہت بڑے جرائم معاف کر دیتا ہے۔  
اور معمولی سے عذر و معذرت کو قبول فرمالینا اور توبہ سے بندے سے حساب  
نہ لینا بلکہ حکم فرمانا کہ توبہ نے اس کے پچھلے تمام گناہ مٹا کر رکھ دیئے۔ میرا یہ  
عام قانون کہ جرائم کے باوجود بندہ کی بے گناہی قرار دیتا ہے تیری بے نیازی  
کی یہ ایک عجیب عظیم الشان مثال ہے۔

ابوبکر و عمر و عثمان و حیدر جس کے بلبُل ہیں

۸۔ ترا سر و سہی اس گلبن خوبی کی ڈالی ہے

حل لغات | گلبن (فارسی) درخت۔ گل سرخ۔ ڈالی  
ٹہنی۔

۸۔ شرح | سیدنا ابوبکر سیدنا عمر سیدنا عثمان، سیدنا علی المرتضیٰ  
رضی اللہ عنہم جس باغ کے بلبل ہیں آپ کا قد  
مبارک اس محبوبی درخت کی ایک شاخ ہے۔

یعنی حضور سرور عالم صلی اللہ علیہ وآلہ وسلم حسن ازل کا جلوہ عالم دنیا میں

ظہور پذیر ہوا تو گویا آپ حسن و جمال کا ایک مہکتا ہوا باغ ہیں اور باغ میں  
بلبلیں چہکتی ہیں اور گل کے عشق و محبت میں گونا گوں بولیاں بولتی ہیں تو اس  
گلستان محبوبی کے درخت پر چہکنے والی بلبلیں چار بار ہیں۔ رضی اللہ عنہم اجمعین۔

رضا قسمت ہی کھل جائے جو گیلیاں سے خطا آئے  
۹۔ کہ تو ادنیٰ سگ درگاہِ خدامِ معالی ہے

گیلان۔ حضور غوث اعظم رضی اللہ عنہ کا وطن و خطاب  
حل لغات نام لقب۔ مدح معالی (عربی) معنی کی جمع مصدر  
میسے ہے بمعنی بلندی۔ معالی بمعنی بلندیوں۔

۹۔ شرح اے رضا (احمد رضا محدث بریلوی رحمۃ اللہ علیہ) قسمت  
خوب ہی ہو جائے گی۔ جب گیلان حضور غوث  
اعظم رضی اللہ عنہ سے یہ لقب نصیب ہو کر اے رضاتم ہمارے خدام بلند قدر  
کی درگاہ کے سگ ہو۔

امام احمد رضا و غوث الوریٰ  
رضی اللہ عنہ  
امام احمد رضا و غوث الوریٰ قدس سرہ کی  
آرزو مذکور رنگ لائی کہ آپ کو  
بارگاہ غوثیت مآب سے ایسا خطاب

نصیب ہوا کہ حضور غوث اعظم رضی اللہ عنہ خطہ ہند میں آپ کو اپنا نائب بنا دیا۔  
امام احمد رضا محدث بریلوی قدس سرہ کو حضور غوث اعظم محبوب سبحانی حضرت

شیخ عبدالقادر جیلانی رضی اللہ تعالیٰ عنہ کی ذات بابرکات سے بے پناہ عشق اور والہانہ لگاؤ تھا۔ اور آپ کی مجلس میں بڑی عقیدت و احترام کے ساتھ حضرت غوث الوریٰ کا نام لیا جاتا۔ قلبی وابستگی اور ربط و تعلق خاطر ہی کا فیض تھا کہ بارگاہ غوث اعظم رضی اللہ عنہ کی روحانی برکتیں آپ کے سر پر ہمیشہ سایہ فگن رہتیں۔ اور دل کی آنکھوں سے ان کے انوار و تجلیات کا مشاہدہ کرتے رہتے، اور انعام و اکرام قدرت کا سلسلہ اتنا دراز ہوا کہ آپ کو بارگاہ غوث الوریٰ سے نائب غوث الوریٰ کا عظیم ترین اعزاز بخش دیا گیا۔

۱۔ چنانچہ خود تحریر فرماتے ہیں۔ ایک بار میں نے دیکھا کہ حضرت والد ماجد کے ساتھ ایک بہت نفیس اور اونچی سواری ہے۔ حضرت والد ماجد نے کمر بکپڑ کر سوار کیا اور فرمایا: گیارہ درجے تک تو ہم نے پہنچا دیا آگے مالک اللہ ہے۔ میرے خیال میں اس سے سرکار غوثیت رضی اللہ تعالیٰ عنہ کی غلامی مراد ہے۔ المملفوظات ج ۴۹۔ مفتی محمد غلام سرور قادری صاحب لکھتے ہیں۔

”حضور مولانا پیر سید جماعت علی شاہ صاحب محدث علی پوری نقشبندی رضی اللہ عنہ کو خواب میں حضور پر نور غوث اعظم رضی اللہ عنہ کی زیارت کا شرف حاصل ہوا تو آپ کو سرکار نے فرمایا کہ ”ہندوستان میں میرے نائب مولانا احمد رضا بریلوی ہیں۔ چنانچہ حضرت میاں شہر محمد صاحب (شرق پوری) اور حضرت محدث علی پوری کو اعلیٰ حضرت سے اس خواب کے بعد اور زیادہ عقیدت ہو گئی۔ آپ بریلی شریف میں حاضر خدمت ہوئے۔ اعلیٰ حضرت بریلوی کی زیارت کا شرف بھی حاصل کیا اور خواب بھی بیان کیا۔“ (الشاہ احمد رضا ص ۱۱)

متعدد بزرگ حضرات نے اسی طرح کا ایک دوسرا نہایت اہم اور مقدس واقعہ اس انداز سے بیان فرمایا ہے۔

۲۔ عارف باللہ شیخ وقت حضرت شیر محمد میاں صاحب شتر پوری قدس سرہ العزیز  
 ایک بار عالم خواب میں حضرت غوث الوری سیدنا شیخ عبدالقادر جیلانی رضی اللہ عنہ کی  
 زیارت سے مشرف ہوئے، حضرت شتر پوری نے سوال کیا کہ حضرت! اس وقت دنیا  
 میں آپ کا نائب کون ہے؟ ارشاد فرمایا۔ بریلی میں احمد رضا۔ بیدار ہونے  
 کے بعد آپ بریلی تشریف لائے اور نائب غوث الوری امام اہل سنت  
 فاضل بریلوی قدس سرہ کی زیارت سے شاد کام ہوئے۔ بریلی سے واپس  
 ہونے کے بعد آپ نے فرمایا کہ میں نے دیکھا کہ ایک پردہ کے پیچھے سے سرور  
 عالم صلے اللہ علیہ وسلم بتاتے ہیں اور احمد رضا بولتے ہیں۔

یہ دونوں واقعات ایسی عظیم الشان اور مشہور روزگار شخصیتوں کے بیان کردہ  
 ہیں جن کی کرامت و بزرگی اور صداقت و دیانت کا ایک عالم گواہ ہے اور ایسے  
 صلحاء و اتقیاء کے خواب بھی صحیح اور برحق ہوا کرتے ہیں۔ یہ نکتہ بھی ذہن نشین رکھئے کہ  
 ان دونوں بزرگوں نے اعلیٰ حضرت فاضل بریلوی کی خدمت میں حاضر ہو کر خود  
 اس بات کی گواہی دی۔ عالم بیداری میں اس روحانی عظمت کی شہادت دی اور  
 اہل سنت و الجماعت کے درمیان اس کا اظہار اور اعلان بھی کیا۔

محدث اعظم ہند حضرت سید محمد اشرفی جیلانی کچھو چھوی رحمۃ اللہ علیہ جو حضرت  
 فاضل بریلوی کے فیض یافتہ اور تلمیذ رشید بھی تھے۔ انہوں نے اپنا ایک ایسا  
 چشم دید واقعہ بیان کیا ہے جسے سن کر ہر مسلمان کے دل میں فطری طور پر حضرت غوث الوری  
 کی ذات مقدسہ اور ان کے نام پاک سے بھی یک گونہ گہری عقیدت اور بے پناہ قلبی  
 لگاؤ پیدا ہو جائے۔ مسلمانوں کے ایک عظیم الشان مجمع کو خطاب کرتے ہوئے انہوں  
 نے بیان فرمایا۔

۳۔ دو سکر دن کار افتار پر لگانے سے پہلے خود گیارہ روپے کی شیرینی منگائی



اپنے پلنگ پر مجھ کو بٹھا کر اور شیرینی رکھ کر فاتحہ غوثیہ پڑھ کر دستِ کرم سے شیرینی مجھ کو بھی عطا فرمائی اور حاضرین میں تقسیم کا حکم دیا کہ اچانک اعلیٰ حضرت پلنگ سے اٹھ پڑے، سب حاضرین بھی ان کے ساتھ کھڑے ہو گئے کہ شاید کسی شدید حاجت سے اندر تشریف لے جائیں گے۔

لیکن حیرت بالائے حیرت یہ ہوئی کہ اعلیٰ حضرت زمین پر اکڑوں بیٹھ گئے۔ سمجھ میں نہ آیا کہ یہ کیا ہو رہا ہے، دیکھا تو یہ دیکھا کہ تقسیم کرنے والے کی غفلت سے شیرینی کا ایک ذرہ زمین پر گر گیا تھا اور اعلیٰ حضرت اس ذرہ کو نوک زبان سے اٹھا رہے ہیں اور پھر اپنی نشست کا ہر بدستور تشریف فرما ہوئے امن واقعہ کو دیکھ کر سارے حاضرین سرکارِ غوثیت کی عظمت و محبت میں ڈوب گئے۔ اور فاتحہ غوثیہ کی شیرینی کے ایک ایک ذرے کے تبرک ہو جانے میں کسی دوسری دلیل کی حاجت نہ رہ گئی۔ اور اب میں نے سمجھا کہ بار بار مجھ سے جو فرمایا جاتا کہ میں کچھ نہیں یہ آپ کے جدِ امجد کا صدقہ ہے وہ مجھے خاموش کر دینے کے لیے ہی نہ تھا۔ اور نہ صرف مجھ کو شرم دلانا ہی تھا بلکہ درحقیقت اعلیٰ حضرت غوث پاک کے ہاتھ میں ”چوں قلم در دست کاتب“ تھے جس طرح کہ غوث پاک سرکارِ دو عالم محمد رسول اللہ صلی اللہ علیہ وسلم کے ہاتھ میں چوں قلم در دست کاتب تھے۔ (خطبہ صدارت ناگپور)

خود ارشاد فرماتے ہیں: ”سید محمد اشرفی صاحب تو میرے شاہزادے ہیں میرے پاس جو کچھ ہے وہ انہیں کے جدِ امجد (یعنی حضور سیدنا غوث اعظم رضی اللہ تعالیٰ عنہ) کا عطیہ ہے۔ (ملفوظات ص ۱۷۱)

یہ احترام و عقیدت اور شیفتگی و وارفتگی اسی کو ہو سکتی ہے جو دل و جان سے نائب رسول اکرم حضرت غوث اعظم جیلانی کی فضیلتوں کا معترف اور ان کا نمکخوار ہو۔ فاضل بریلوی کے اس تعلق خاطر کا ہر ایک کو اعتراف بھی تھا۔ چنانچہ مشہور

آزاد خیال ادیب و ناقد نیا زفتح پوری نے آپ کے نعتیہ کلام پر تبصرہ کرتے ہوئے لکھا ہے۔

”مولانا حسرت موہانی اور مولانا بریلوی میں ایک مثنوی قدر مشترک تھی اور وہ ہے غوث الاعظم کی ذات والا صفات جن سے دونوں کی گہری وابستگی تھی مولانا حسرت موہانی کی زبان سے اکثر میں نے مولانا بریلوی کا یہ شعر سنا ہے۔

تیری سرکار میں لاتا ہے رضا اس کو شفیع

جو مرا غوث ہے اور لاڈلا بیٹا تیرا

(ترجمان اہلسنت ص ۲۸ کراچی نومبر ۱۹۵۷ء)

حضرت فاضل بریلوی قدس سرہ نے سیدنا غوث اعظم عبدالقادر جیلانی رضی اللہ عنہ کی شان میں کئی ایک طویل مناقبتیں کہیں۔ جن کے مطالعہ کے بعد یہ تاثر ہر قاری کے ذہن پر نقش ہو جاتا ہے کہ آپ کو ان کی ذات سے بے پناہ عشق تھا اور انہوں نے والہانہ انداز میں اپنی کیفیات دل کا ان کی بارگاہ میں اظہار کیا ہے جس سے غوثیت کبریٰ کی شوکت و اقتدار اور عظمت و جلال کا سکہ دل پہ بیٹھ جاتا ہے اور حسن و جمال کی دلبر و دلنواز تصویر نگاہوں کے سامنے پھر جاتی ہے۔

یہاں تک کہ زندگی کی آخری سانس تک حضرت فاضل بریلوی بس ہی دعا کرتے رہے کہ

قادری کہ قادری رکھ قادریوں میں اٹھا

قدر عبدالقادر قدرت نما کے واسطے

(رو بدعات و منکرات لمخصاً)

# نعت شریف

سونہ جنگل رات اندھیری چھائی بدلی کالی ہے

۱۔ سونہ والو جاگتے رہیو چوروں کی رکھوالی ہے

سونہ - نیند کرنا - دھات مشہور - چھائی - غالب  
آئی - رکھوالی حفاظت - پاسبانی - چوکیداری

## حل لغات

اے غافل جنگل میں تیرا سونہ عجیب ہے کہ جنگل  
کے علاوہ رات اندھیری ہے طرفہ یہ کہ اس رات

## اشرح

میں کالے بادل چھائے ہوئے۔ اے غافل۔ سونے والو جاگتے رہو یہاں اپنی  
حفاظت تم نے خود کرنی ہے اس لیے کہ وہ جو یہاں رکھوالے نگہبان مقرر ہیں وہ چور  
ہیں یہاں چوروں کو حفاظت پر لگایا گیا ہے۔

امام اہل سنت احمد رضا محدث بریلوی قدس سرہ  
کی یہ فراست مؤمنانہ ہے کہ شعر ہذا میں سنی عوام

## فراست مؤمنانہ

کو تحفظ ذات کا احساس دلایا ہے۔

تاریخ برصغیر کا ہر طالب علم جانتا ہے کہ اسلام کی آمد اور غلبہ کی ابتداء ہی  
سے مقامی آبادی جو مادیت اور بت پرستی کی دلدل میں گرفتار تھی لڑاٹھی تھی۔

اسلامی تعلیمات کا راستہ روکنے کے لیے افرادی قوت اور عسکری صلاحیت کا مظاہرہ ہوا لیکن جلد ہی یہ فیصلہ کر لیا گیا کہ "اسلام" کو قوت کے بل پر روکا نہیں جا سکتا اس لئے وہ ہتھکنڈے آزمانے کا فیصلہ ہوا جو برصغیر میں صدیوں سے آزمائے جا رہے تھے، نباتات اور جمادات کو معبود بنانے والوں کے لیے کچھ مشکل نہ تھا کہ وہ کسی بزرگ کو بحیثیت بت اپنے مندر میں سجالیں تاکہ نئے دین کے حاملین میں ذہنی خلفشار پیدا ہو، وہ لوگ اپنے بزرگوں کو مندروں میں دیکھیں تو احسان مندی کے جذبات سے ان کی نظریں چندھیا جائیں، بدھ مت اور جین مت اس سازش کا شکار ہو چکے تھے اسلام کے خلاف یہ حملہ کار گرنے ہو سکا کہ نبی رحمت صلی اللہ علیہ وسلم کی ذات گرامی ان کے تخیل میں نہ سما سکی اور ہزاروں حیلوں کے باوجود وہ وجودِ زندہ بت نہ بن سکا، اس میں ناکامی نے نئی راہ دکھائی اور یہ کوشش ہونے لگی کہ ادیان کے اشتراک کا پرچار کیا تاکہ انکے تشخص کی نفی ہو جائے، اور یہ صرف اس صورت میں ممکن تھا جب کہ رسالتِ پناہ صلی اللہ علیہ وسلم کے بارے میں ذہنی انتشار پیدا ہو۔ بھگتی تحریک ہو یا دین الہی، یہ سب ذاتِ رسول صلی اللہ علیہ وسلم

سے مسلمانوں کی توجہ ہٹانے کی سازشیں تھیں، اس ملفوف عقلی استدلال کی بلغار کے سامنے وہ بزرگ سینہ سپر ہو گئے جنہیں حقائق الاشیاء کی معرفت حاصل تھی اور جو مسلم امت کی اساس کو سمجھتے تھے انہیں یقین تھا کہ اسلامی تشخص کا مرکزی نقطہ وہ محبت و عقیدت ہے جو ہر مسلمان کے سینے میں جناب رسول اکرم صلی اللہ علیہ وسلم کے لیے موجزن ہے حضرت مجدد الف ثانی علیہ الرحمۃ کی اثبات النبوة اور حضرت شیخ عبدالحق محدث دہلوی علیہ الرحمۃ کی مدارج النبوة اس سازش کا جواب تھیں۔ ایک میں مقام نبوت کے تحفظ اور درست ادراک کی کوشش تھی تو دوسری

میں عظمت ذات کے تمام حوالے تھے، کفر کی سازش ناکام ہوئی مگر وہ اپنے مقصد کے حصول کے لیے پھر بھی کوشاں رہا، اب وہ مسلمانوں کے دلوں سے اس عقیدت کو نکال پھینکنے کے لیے اندرونی سازش تیار کرنے لگا تاکہ مسلمانوں میں ذات رسالت مآب صلی اللہ علیہ وسلم کی حیثیت متنازع بنا دی جائے، وہ ایسا کروہ تیار کرنے کی کوشش کرنے لگا جو شعوری یا لاشعوری طور پر وہی کام کرے جو ان کا مقصد تھا، وہ چاہتے تھے کہ حضور اکرم صلی اللہ علیہ وسلم کو ایک عام انسان کی سطح پر لے آئیں تاکہ عقل انسانی کو اپنا ہرزہ ہر آلود تیر آزمانے کا موقع ملے۔ یہ تھی وہ گھمبیر سازش جو جسد امت سے روح ایمان چھیننے کی سعی کر رہی تھی، ایسے عالم میں فاضل بریلوی کی ذات پوری قوت کے ساتھ میدان میں اتری، مبارزت میں گہما گہمی تو ہوتی ہی ہے مگر محافظ اسلام کا کردار کرنے والے مجدد ملت میں کفر کی یلغار روکنے کا حوصلہ بھی تھا اور صلاحیت بھی، تقریری تحریری محاذ اور عملی جدوجہد نے فضا میں ارتعاش پیدا کر دیا۔ گھات لگانے والے بلبلا اٹھے مگر وہ مردِ قلندر اس سازش کے ورے شیطنیت کا چہرہ دیکھ رہا تھا اس لیے بر ملا خبردار کیا۔

سونا جنگل رات اندھیری چھائی بدلی کالی ہے

سونے والو جاگتے رہیو چوروں کی رکھوالی ہے

اعلیٰ حضرت قدس سرہ کا یہ انتباہ بروقت ہے اس لیے کہ تاریخ پاکستان کے ابتدائی دور کا مطالعہ کیا جائے اور اس تحریک کے خلاف سازشوں کا بنظر غائر مشاہدہ کیا جائے تو یہ حقیقت مخفی نہ رہے گی کہ فاضل بریلوی کا کردار کس قدر بھرپور اور اثر آفرین تھا، ترک موالات کو آپ مسلمانان برصغیر کے خلاف اقدام سمجھتے تھے کہ اس کا مقصد مقامی آبادی کے مقابل میں مسلمان آبادی کو

بے حیثیت بنانا تھا۔ ترکِ وطن اور ہجرت کے نام پر برصغیر کو مسلمانوں سے پاک کرنے کے منصوبے بن رہے تھے جسے عام مسلمان محسوس نہ کر سکے تھے۔ مخلوط قومیت بھگتی تحریک اور دینِ الہی کا جدید سیاسی رخ تھا۔ فاضل بریلوی نے ان تحریکوں کی تہہ میں مسلم دشمنی کی کار فرمائی محسوس کر لی تھی آپ کو یقین تھا کہ مسلمانوں کو برصغیر میں رہنا ہے اس لیے اندس کے حالات پیدا نہ ہونے چاہئیں، برصغیر کو دارالْحَرَب قرار دے کر بھاگنا خودکشی ہوگی، کوشش یہ چاہیے کہ استعمار کو لٹکا جائے اور دارالسلام بنانے کا سامان کیا جائے۔ دو قومی نظریے کے فروغ کے لیے فاضل بریلوی کی محنت جلد رنگ لائی اور حصولِ وطن کے لیے عملی جدوجہد کا آغاز ہوا۔ فاضل بریلوی اور آپ ایسے دیگر علماء کرام نے انگریز اور ہندو کی مشترکہ سازش کو بے نقاب کیا یہی وجہ تھی کہ جب تحریکِ پاکستان کا عملی دور شروع ہوا تو فاضل بریلوی کے متوسلین نے اس میں بھرپور کردار انجام دیا۔ حقیقت یہ ہے کہ مولانا احمد رضا خان بریلوی نے عصرِ حاضر کے تقاضوں کو اسلامی فکر اور دینی غیرت کی روشنی میں سمجھا اور ان کا وہ حل تجویز کیا جو قومی وحدت اور ملی وقار کے لیے ضروری تھا، آپ کی شخصیت برصغیر کے مسلمانوں کے لیے بالخصوص ایک محسن بزرگ کی حیثیت رکھتی ہے۔ ضرورت یہ ہے کہ محسنین کے احساس کا اعتراف کیا جائے اور ایسی شخصیات کو نسلِ نو کے لیے بطور راہب راہنما پیش کیا جائے تاکہ ملی شخص کے حصول کی منزل آسان ہو جائے۔

فاضل بریلوی کی علمی وجاہت اور فنی مہارت کے باوصف وہ خوبی جو آپ کی شخصیت کا نمایاں وصف ہے وہ آپ کی مومنانہ فراست، ملی درد اور مستقبل کو بھانپ لینے کی بے پناہ قوت ہے۔

اس کی شہادت آپ کی تصانیف مبارکہ اور حقائق بخشش کی بعض  
نظموں میں موجود ہے منجملہ ان کے آپ کے یہ اشعار جن کا یہی پہلا شعر سونا جنگل الخ  
اور پھر آنے والے چند اشعار ملاحظہ فرمائیے کہ آپ کی فراست مؤمنانہ کتنا روشن  
اور تابناک ہے۔

(مجلد احمد رضا ادارہ تحقیقات امام احمد رضا کراچی ۱۹۸۹ء)

آنکھ سے کاجل صاچر الیں یاں وہ چور بلا کے ہیں  
۲۔ تیری گٹھڑی تاکی ہے اور تو نے نیند نکالی ہے

حل لغات | کاجل (اردو) چراغ کا دھواں جو ٹھیکرے پر مارتے  
ہیں یہاں وہ معروف کاجل مراد ہے جو آنکھوں میں حق  
کو نکھارنے کے لیے سرمہ کی طرح لگاتے ہیں آنکھ کا کاجل چرانا چوری کے فن میں  
کمال رکھنا کمال عیار ہونا۔ بلا مصیبت۔ دکھ چڑیل۔ بھوتنی۔ تاکی از تا کنا گھورنا۔ دکھنا  
پہلے سے جان رکھنا۔ جھانکنا تاڑنا۔ انتظار کرنا۔ نشانہ باندھنا۔ نیند نکالنا، نیند کا  
سبب بنانا۔ سو جانا۔

۲۔ شرح | یہاں کے چور بلا کے ہیں۔ انتہائی مفسد اور اپنے فن  
کے بڑے ماہر کاجل یعنی سرمے کو بھی  
چرا لیتے ہیں یعنی وہ سامان جو ہزاروں اسباب و وسائل سے پوشیدہ اور مشکل  
ترین جگہ پر محفوظ ہو تو بھی اس کا اڑانا ان کا بائیس ہاتھ کا کھیل ہے۔ وہ دوسروں

کی چوری کے بجائے اب وہ تیری گٹھڑی یعنی سامان اڑانے کی گھات میں ہیں  
لیکن تو نے بے پرواہ ہو کر نیند کی تیاری کر رکھی ہے۔

سنی عوام بھولے بھالے مذہبی  
بھولے بھالے سنیوں کو انتباہ | بھروپیوں کے درم تزدیر میں

بہت جلد پھنس جاتے ہیں اور مکار مذہبی بھروپیا مکرو فریب میں بڑا عیار اور  
چالاک ہوتا ہے۔ عوام کو پھنسانے کے ہر طرح کے حربے جانتا ہے سب سے  
پہلا حربہ عملی تقیہ ہے اور اس کی اسے باقاعدہ تربیت دی جاتی ہے امام احمد رضا  
محدث بریلوی قدس سرہ نے عوام کو اس پر انتباہ فرمایا ہے کہ مکار دشمن نے  
اب سنی کی گٹھڑی سے اڑانے کی تاک میں ہے اسی لیے اے سنی بھائیو غفلت  
کو چھوڑ کر اپنے ایمان کے بچانے کی سوچو اور ان مذہبی بھروپیوں سے دور رہو۔

امام احمد رضا محدث بریلوی قدس سرہ کا یہ انتباہ  
فائدہ | اللہ تعالیٰ اور رسول اللہ صلی اللہ علیہ وآلہ وسلم کے

ارشادات گرامی کے مطابق ہے۔

قرآن مجید

فَلَا تَقْعُدُوا بِعَدُوِّكُمْ  
الذِّكْرَىٰ مَعَ  
الْقَوْمِ الظَّالِمِينَ  
اِحادیثَاتٌ بَيْنَ يَدَيْ السَّاعَةِ  
كَذَّابِينَ فَاُحْذَرُوهُمْ  
پس یاد آنے کے بعد  
ظالموں کے ساتھ نہ بیٹھو  
(پک رکوع ۱۴)  
بیشک قیامت سے پہلے  
بہت جھوٹے لوگ ہوں گے  
پس ان سے بچو

(مشکوٰۃ ص ۲۶۹)



۲۔ فرمایا نبی صلی اللہ علیہ وآلہ وسلم نے

اَنْظُرُوا مَنْ تَجَالِسُونَ

وَعَمَّنْ تَأْخُذُونَ

دِينَكُمْ فَاِنَّ الشَّيَاطِينَ

فِيْ اٰخِرِ الزَّمَانِ

فِيْ صُوْرِ الرَّجَالِ

فَيَقُولُوْنَ حَدَّثَنَا

وَ اٰخَبَرَنَا وَاِذَا

جَلَسْتُمْ اِلَى رَجُلٍ

فَاَسْأَلُوْهُ عَنِ

اِسْمِهِ وَاَبِيْهِ وَ

عَشِيْرَتِهِ فَتَفْقِدُوْنَهُ

اِذَا غَابَ۔

(کنز العمال ج ۵، ص ۲۱۹، حدیث

۲۵۱۲)

جس کے پاس بیٹھو اور دین  
کی سمجھ حاصل کرو، اسے  
پہلے خوب دیکھ لو کیونکہ آخر  
زمانہ میں شیطان انسانوں کی  
شکلوں (گمراہ کرنے کرنے کے  
لیے) حدیثیں پڑھ پڑھ کر سناتے  
پھریں گے اور کہتے پھریں گے  
”حدثنا و اٰخبرنا“ اور جب تم  
کسی مرد کے پاس بیٹھنے کا قصد  
کرو تو پہلے اس سے اس کا نام اور  
باپ اور قبیلہ کے متعلق پوچھ  
لو کیونکہ اس کے غائب ہوتے  
ہی پھر تم اسے نہیں پاسکو گے  
وہ مفقود ہو جائے گا“

مذکورہ بھروپیوں کی ہر زمانہ میں  
مکی نہیں رہی لیکن امام احمد رضا

امام احمد رضا رحمۃ اللہ علیہ کا دور

قدس سرہ کے دور خصوصیت سے مذہبی بھروپیوں نے مختلف بھیسوں  
میں عوام کے ایمان بگاڑنے میں ہر طرح کی لوٹ مار کر رہے تھے تفصیل تاریخ  
کی کتب میں ہے فقیر صرف ایک نمونہ عرض کر رہا ہے۔

اسلام کے خلاف دشمنان اسلام کی تخریبی سازشوں کا گہری نظر سے مطالعہ

کیا جائے تو بہت سی ایسی جماعتیں معلومات کے اُجلے میں آجائیں گی جن کا سلسلہ نسب کسی عیار دشمن کے فتنہ پرداز ذہن سے جا ملا ہوگا۔

مثال کے طور پر ہندوستان میں قادیانی جماعت کو لیجئے، یہ ایک مسلمہ حقیقت ہے کہ اس کا وجود سرتاسر انگریزی سامراج کا شرمندہ احسان ہے جیسا کہ خود قادیانی جماعت کے بانی مرزا غلام احمد قادیانی نے بھی اس کا اعتراف کیا ہے۔ مذبذب کے الفاظ یہ ہیں۔

”میں اپنا کام نہ مگر میں اچھی طرح چلا سکتا ہوں نہ مدینہ میں نہ روم میں نہ شام میں نہ ایران میں نہ کابل میں مگر اس گورنمنٹ میں جس کے اقبال کے لیے دعا کرتا ہوں“ تبلیغ رسالت ج ۴ ص ۶۹

مرزائیوں کی عیاری و مکاری نے اسلام اور مسلمانوں کے خلاف جو کچھ کیا یا کر رہے ہیں وہ کسی سے ڈھکا چھپا معاملہ نہیں۔

ہندوستان میں مسلمانوں کے مذہبی اتحاد کو توڑنے کے لیے انگریزوں کا یہ پہلا مورچہ تھا جو نہایت کامیاب ثابت ہوا۔ لیکن چونکہ قادیانی جماعت اپنے کھلے ہوئے امتیاز اور چوز کا دینے والے نام و نشان کی وجہ سے عام مسلمانوں میں بار نہیں پاسکتی تھی اس لیے انگریزوں کو ایک ایسی مذہبی تحریک کی ضرورت پیش آئی جس کے چلانے والے اپنے ظاہر کے اعتبار سے مسلمانوں میں پارہا پارہ ہونے کی فنکارانہ صلاحیت رکھتے ہوں تاکہ ان کے ذریعہ عام مسلمانوں کو مذہبی انتشار میں مبتلا کیا جاسکے۔

اس عظیم مقصد کے لیے انگریزوں نے مالی امداد کا سہارا دے کر مولانا ایاس کو کھڑا کیا۔ جیسا کہ دیوبندی جمعیت العلماء کے ناظم اعلیٰ

تبلیغی جماعت کا  
انگریز سرپرست

مولانا حفظ الرحمن نے اپنے ایک بیان میں خود اس کا اعتراف کیا ہے۔ چنانچہ  
 ”مکالمۃ الصدرین“ نامی کتاب کا مرتب ان کی ایک گفتگو کا سلسلہ نقل کرتے  
 ہوئے لکھتا ہے۔

اسی ضمن میں مولانا حفظ الرحمن صاحب نے کہا کہ مولانا الیاس رحمۃ اللہ علیہ کی  
 تبلیغی تحریک کو ابتداءً حکومت کی جانب سے بذریعہ رشید احمد کچھ روپیہ ملتا تھا۔  
 پھر بند ہو گیا۔ - مکالمۃ الصدرین ص ۸ شائع کردہ دیوبند۔

غور فرمائیے! خالص مذہب کے نام پر کسی تحریک کو  
**فائدہ** چلانے کے لیے ایک دشمن اسلام کی امداد کا مصرف  
 سوا اس کے اور کیا ہو سکتا ہے کہ ایک مذہب کو دوسرے مذہب سے لڑا کر  
 اہل اسلام کی روحانی، اخلاقی اور اجتماعی قوتوں کو نقصان پہنچایا جائے۔

اسلام کے نام پر ایک تبلیغی جماعت کی بنیاد ڈال دینے کے بعد طے شدہ مقاصد کے رُخ پر کام کرنے کے	تبلیغی جماعت کا سرپرست مولوی اشرف علی تھانوی
---	---

لیے اب ایسے فکری مواد کی ضرورت پیش آئی جو دماغوں میں سرایت کرنے کے  
 بعد ایمان کی توانائی سلب کر سکیں اور مسلمانوں میں مذہبی خانہ جنگی کا ایک ایسا  
 سلسلہ شروع کر دیں جو کبھی ختم نہ ہو سکے۔ چنانچہ اس اہم کام کی تکمیل کے لیے  
 مولانا اشرف علی تھانوی کی قلمی خدمات حاصل کی گئیں۔ جیسا کہ اسی مکالمۃ الصدرین  
 میں مولانا شبیر احمد عثمانی کا یہ بیان نقل کیا گیا ہے کہ انہوں نے مولانا حفظ الرحمن  
 کو مخاطب کرتے ہوئے کہا۔

دیکھئے! حضرت مولانا اشرف علی تھانوی رحمۃ اللہ علیہ ہمارے آپ کے  
مسلم بزرگ و پیشوا تھے ان کے متعلق بعض لوگوں کو یہ کہتے ہوئے سنا گیا  
کہ ان کو چھ سو روپے ماہوار حکومت کی جانب سے دیئے جاتے تھے؛  
مکالمۃ الصدرین ص ۱۱ شائع کردہ دیوبند۔

ظاہر ہے کہ حکومت برطانیہ کچھ ان کی مرید نہیں تھی کہ  
**فائدہ** اس رقم کو ”پیرمغاں“ کا نذرانہ سمجھا جائے اور پھر  
نذرانے کی رقم بھی ایک آدھ بار پیش کی جاتی ہے۔ ماہ بہ ماہ وظیفہ دینے کا مصرف  
سوا اس کے اور کیا ہو سکتا ہے کہ وہ ایک طے شدہ خدمت کا معاوضہ تھا۔

اسی کے ساتھ یہ خبر بھی ذہن میں رکھیے تو اس  
**انگریز کا تنخواہ کا گوارہ** راز سربستہ کی ساری گرہ کھل جائے گی کہ مظہر علیؒ  
نام کے کوئی تھانوی صاحب کے بھائی تھے جو حکومت کے تنخواہ دار سی آئی ڈی  
افسر تھے۔ لوگ کہتے ہیں کہ ان سارے مراحل میں وہی درمیان کی کرٹھی تھے جیسا کہ  
خود مولانا حسین احمد صاحب نے اپنے مکتوب میں ایک جگہ لکھا ہے۔  
مولانا مرحوم (تھانوی) کے بھائی محکمہ سی آئی ڈی میں بڑے عہدیدار اخیر تک  
رہے۔ ان کا نام ”مظہر علی“ ہے۔ انہوں نے جو کچھ کیا ہو مستبعد نہیں۔“

(مکتوبات شیخ الاسلام ج ۲ ص ۱۲۹۹)

مولوی ایاس کی تربیت کے لیے مولوی اشرف علی  
**راز سربستہ** تھانوی کا انتخاب کیوں حالانکہ مولوی ایاس کا مرشد  
مولوی رشید احمد گنگوہی اس کی وجہ یہ تھی کہ گنگوہی عوام کو دام تزویر میں پھسلنے  
کا ہنر نہیں رکھتا تھا اور مولوی اشرف علی تھانوی اس فن کا استاد نکلا کہ اس  
نے سفیوں کے مرکز میں گھس کر اپنا ہمنوا بنانے کے کئی کارنامے سر انجام دیئے۔

ان میں سے ایک نمونہ حاضر ہے۔

تھانوی کا ایک کارنامہ

کہ تھانوی صاحب کسی زمانے میں کانپور مدرسہ جامع العلوم میں مدرس تھے۔ اس وقت وہاں کا ماحول چونکہ سراسر عشق رسول کی طہارت میں ڈوبا ہوا تھا اس لیے گھر گھر میلاد و ذکر رسول کی نورانی محفلیں منعقد ہوا کرتی تھیں۔ چنانچہ حالات کے دباؤ کے تحت ایک عرصہ دراز تک موصوف بھی اپنے عقیدے کے خلاف میلاد و قیام کے مراسم ادا کرتے رہے۔ جب دیوبندی جماعت کے بعض اکابر کی طرف سے باز پرس کی گئی تو اس کا جواب موصوف نے یہ دیا۔

”وہاں میں نے بدون شرکت میلاد، قیام کرنا قریب بحال دیکھا اور منظور تھا وہاں رہنا کیونکہ منفعت بھی ہے کہ مدرسہ سے تنخواہ ملتی ہے۔“

سیف یمانی مرتبہ مولوی منظور نعمانی ص ۲۲۔

اس مقام پر ہر دین دار مسلمان کو دعوتِ فکر دیتا ہوں وہ غیر جانب دار ہو کر اپنا فیصد صادر فرمائیں کہ کیا یہی ایک ”مقدس رہنما“ کا کردار ہے کہ وہ محض چند پیسوں کی خاطر اپنے مذہب، اپنے ضمیر اور اپنے اعتقاد کا اس طرح خون کرے۔ تھانوی صاحب کو اگر اپنا دین پیارا ہوتا تو خدا کی زمین بہت وسیع تھی۔ کہیں بھی وہ اپنے مذہبی تقاضوں کو پامال کئے بغیر رزق حاصل کر سکتے تھے۔ لیکن کسی کی نگاہ میں سکھ رائج الوقت ہی اگر سب کچھ ہو تو پھر عقیدہ ہی کیا ہے وہ تو اپنے آپ کو بھی بیچ سکتا ہے جیسا کہ مولانا شبیر احمد عثمانی کی روایت سے یہ راز بھی آشکارا ہو گیا ہے۔

”اگر میرے پاس دس ہزار روپیہ ہو سب کی تنخواہ کر دوں پھر خود ہی وہابی

بن جائیں“ الافاضات ایومیہ ج ۳۷ ص ۶۷۔

معاذ اللہ! ذرا وہابیت کے ساتھ عشق تو دیکھئے! کہ تنخواہ دے کر کسی کو

مسلمان بنانے کی خواہش نہیں پیدا ہوئی لیکن مسلمان کو وہابی بنانے کی تمنا میں جگر کا خون سوکھتا رہا۔ اب اس کے بعد بھی تبلیغی جماعت کی چلت پھرت کا مطلب کوئی نہ سمجھے تو اس کے حق میں سوا اس کے اور کیا کہا جاسکتا ہے کہ اب اس سے خدا ہی سمجھے۔

انگریز کے دو ایجنٹوں کا باہمی رشتہ | اوپر گزر چکا ہے کہ انگریزوں نے اس تبلیغی تحریک کے ذریعہ

مسلمانوں کی مذہبی آسائش کا خرمن جلانے کے لیے مولانا ایباس اور مولانا تھانوی کی خدمات حاصل کیں۔ اب ذرا اس سلسلے میں ایک آقا کے دو مشترک ایجنٹوں کا باہمی ارتباط بھی ملاحظہ فرمائیے تاکہ کام کی نوعیت اور تخریبی سازشوں کا پس منظر سمجھنے میں آسانی ہو۔

حضرت مولانا تھانوی رحمۃ اللہ علیہ نے بہت بڑا کام کیا ہے۔ بس میرا دل چاہتا ہے کہ تعلیم تو ان کی ہو اور طریقہ تبلیغ میرا ہو کہ اس طرح ان کی تعلیم عام ہو جائے گی۔ ملفوظات ایباس ص ۵۷۔

اب "من ترا حاجی بگویم تو مرا حاجی بگو" کی صحیح تصویر دیکھنا چاہتے ہوں تو مولانا ایباس کے حق میں تھانوی صاحب کا "جواب آں غزل" ملاحظہ فرمائیے۔ مولوی محمد یوسف صاحب اپنے ایک خط میں لکھتے ہیں:

حضرت اقدس تھانوی صاحب قدس سرہ العزیز کی عادت مبارکہ (تبلیغی جماعتوں کے پہنچنے کے وقت، یہ سنی گئی کہ ان کی دعوت فرماتے، دعا فرماتے، بعض دفعہ اصول سے مستثنیٰ فرماتے تھے۔ یہ بھی سنا گیا کہ فرمایا "ایباس نے یاس کو اس سے بدل دیا" چشمہ آفتاب ص ۱۴۔

اب جہاں تک تھانوی صاحب کی تعلیمات اور ان کی تصنیفات کے ذریعہ

مسلمانوں میں مذہبی خانہ جنگی اور فرقہ وارانہ انتشار کے برپا ہونے کا سوال ہے جو انگریزوں کا اصل مدعا تھا، تو اس کے کچھ نمونے پچھلے اوراق میں سپرد قلم کر چکا ہوں۔ انہیں پڑھنے کے بعد آپ خود بھی محسوس کریں گے کہ نہایت ایمان داری کے ساتھ چھ سو روپے ماہوار کا حق نمک ادا کیا گیا ہے۔

اور پھر فریضہ منصبی کی یہ ادائیگی اپنے اپنے طور پر دونوں نے کی ہے۔ ایک نے فتنہ پرور لٹریچر تیار کر کے اور دوسرے نے تبلیغ و دعوت کا دلفریب طریقہ ایجاد کر کے۔ (تبلیغی جماعت از علامہ ارشد القادری مدظلہ العالی)

امام احمد رضا محدث بریلوی قدس

آنکھ سے کا جل صاف چرائیں | سرہ نے ان جیسے مکاروں کو فرمایا

ہے۔ چور بلا کے ہیں اور ان کی مکر و فریب کی کارروائی کو آنکھ سے کا جل صاف چرائیں، سے تعبیر فرمایا ہے ان چوروں کی بلا کی چوری کی کیفیت آج دنیا آنکھوں سے دیکھ رہی ہے کہ اہلسنت کے سرانگہ کس طرح تاڑا اور پھر کس صفائی سے ایمان کی گٹھڑی چرائی اگرچہ یہ داستان طویل ہے لیکن چند نمونے علامہ ارشد القادری مدظلہ کے ملاحظہ ہوں علامہ فرماتے ہیں کہ میرے ایک سوال پر مولوی یوسف بن مولوی ایبا سے کہا: ”جب لوگ تبلیغ کا ڈھنگ نہیں جانتے تو کس نے کہا کہ وہ تبلیغ کریں یہاں مجھے تبلیغ کرتے ہوئے بس اسی سال ہو گئے ہیں کسی سے بھی نہ کہا کہ میداد و فائیکہ چھوڑ دو۔ حالانکہ جاننے کی حد تک سب جانتے ہیں کہ میرا بھی عقیدہ مسک وہی ہے جو اکابر دیوبند کا ہے۔ لیکن میں نے اچھی طرح تجربہ کر لیا ہے کہ ان چیزوں سے براہ راست روکنے کی بجائے اب لوگوں کا ذہن بدلنے کی ضرورت ہے۔ تبلیغی گشت اور مرکز میں چلے گزارنے کا راز یہی ہے کہ لوگوں کو اپنے علماء کی صحبت میں زیادہ سے زیادہ اٹھنے بیٹھنے کا موقع فراہم کیا جائے۔“

یہاں کے ماحول میں ذہن ڈھل جانے کے بعد لوگ خود بخود ان چیزوں کو  
پھوڑ دیتے ہیں بلکہ اپنے عقیدے میں اتنے سخت ہو جاتے ہیں کہ دوسروں کو راہِ راست  
پر لانے کی کوشش کرتے ہیں۔“

میری طرف رخ کر کے حضرت جی نے حکیمانہ انداز میں فرمایا: ”مولوی صاحب!  
آپ اچھی طرح سمجھ لو کہ ہم لوگ ابھی اس ملک کے اندر اقلیت میں ہیں۔ جب کہ  
بدعتیوں کی تعداد بہت زیادہ ہے۔ ان حالات میں اپنا مذہب پھیلانے کے لیے  
ہمیں اس کے سوا اور کوئی چارہ نہیں ہے کہ ہم ان لوگوں کے ساتھ مکر سے کام لیں۔ آخر  
مکر بھی تو کوئی چیز ہے کفر و شرک سے پھرنے کے لیے مکر سے کام لینا قطعاً کوئی  
گناہ کی بات نہیں ہے۔ حق پرستی کے جوش میں آکر اگر ہم تقویۃ الایمان اور بہشتی زیور  
وغیرہ کے عقائد بر ملا بیان کر دیں تو لوگ ہمیں مسجدوں میں نہ گھسنے دیں۔“

اس لیے میں تمام تبلیغی کارکنوں کو سخت تاکید کرتا ہوں کہ وہ بدعتیوں کے ساتھ  
مکر سے کام لیں۔ یعنی مصلحت کا تقاضا ہو تو میلاد و قیام بھی کر لیں بلکہ اگر ضرورت  
پیش آجائے تو اپنے علماء کو بڑا بھلا بھی کہہ دیں۔ جیسے بھی ہو ان کے ساتھ لگے رہیں،  
انہیں اپنے ہمراہ لے کر جماعتوں میں پھرائیں۔ کبھی نہ کبھی ان میں سے لوگ ٹوٹ کر ادھر  
آہی جائیں گے۔

مولوی صاحب، دیکھو! یہاں مجھے بیس سال ہو گئے تبلیغ کا کام سنبھالے  
ہوئے اختلافی مسائل تو بڑی چیز ہے اس کی ہوا بھی میں نے کسی کو نہیں لگنے دی۔ بس  
اتنا کیا کہ تبلیغی گشتوں، لگاتار چلوں اور اجتماعات کے ذریعہ اپنے بزرگوں کی عقیدت  
ان کے دلوں میں بٹھادی۔ کسی کو دیوبند لے جا کر حضرت شیخ الاسلام سے مرید کرادیا کسی کو  
حضرت شیخ الحدیث مولانا محمد زکریا کی طرف رجوع کیا جس کو جیسا پایا اس کے ساتھ  
ویسا ہی معاملہ پایا۔



یہ جو تم ہزاروں آدمیوں کو دیکھ رہے ہو جو تبلیغ میں دن رات لگے ہوئے ہیں ان میں سے اکثر لوگ کٹر بدعتی اور قبر پرست تھے لیکن اپنے علما کی عقیدت کے زیر اثر خود ہی ان کا ذہن بدل گیا یہاں تک جن شرکیہ رسموں کو کہنے پر بھی وہ نہیں چھوڑ سکتے تھے۔ اب بغیر کہے سنے چھوڑ دیا۔ تبلیغی جماعت نے اسی راز کو پایا ہے کہ جس کی عقیدت دل میں پیدا ہو جاتی ہے آدمی اس کا مذہب بھی قبول کر لیتا ہے۔“

حضرت جی اپنا سلسلہ گفتگو ختم کر کے جب خاموش ہو گئے تو میں نے درخواست کی کہ آپ اپنی یہ ہدایات قلم بند کر دیں تو آپ کو لوگوں تک پیغام پہنچانے میں بڑی مدد ملے گی۔ اس درخواست پر حضرت جی نے تیور بدل کر کہا:

”پھر تم نے غلط سوال کیا۔ ہمارے یہاں سارا کام زبان سے چلتا ہے۔ قلم استعمال نہیں کیا جاسکتا۔ بجز اس کے کہ کارکنوں اور طالبین کے خطوط کے جوابات دے دیئے جاتے ہیں۔ تبلیغی جماعت کا کاروبار کتنا پھیل گیا ہے یہ بتانے کی ضرورت نہیں ہے لیکن لکھت پڑھت کے لیے ایک رجسٹر بھی تم ہمارے یہاں نہیں پاؤ گے۔“

علامہ ارشد القادری مدظلہ فرماتے ہیں کہ حیدرآباد دکن کا امیر جماعت تبلیغی میرے

ساتھ گفتگو میں دلچسپی لیتے ہوئے اطمینان سے بیٹھ گیا۔ وہ تبلیغی جماعتوں کے قصے سناتے رہے اور میں خاموشی سے سناتا رہا۔ تبلیغی جماعت کے متعلق چونکہ وہ میرے نقطہ نظر سے واقف نہ تھے اس لیے بغیر جھجھک کے وہ بولتے رہے۔ اسی سلسلے میں انہوں نے حیدرآباد کی تبلیغی جماعت کی کارگزاریوں کا بھی تذکرہ چھیڑ دیا۔ جب وہ کہہ چکے تو میں نے ان سے ایک سوال کیا۔

”حیدرآباد تو درگاہوں، خانقاہوں اور مزاراتی روایات کا بہت بڑا گڑھ تھا وہاں

تبلیغی جماعت کو قدم جمانے کا موقع کیونکر ملا۔“

اس سوال پر وہ اس طرح مسرور ہو گئے جیسے میں نے ان کے حسن تدبیر اور ذہانت کا لوہا مان لیا ہو۔ اسی کے بعد اسی جذبہ مسرت کی ترنگ میں انہوں نے یہ کہانی سنائی۔ ”اس میں کوئی شک نہیں کہ حیدرآباد عہد قدیم سے بدعتیوں کا بہت بڑا مرکز تھا۔ قدم قدم پر کفر و شرک کے بے شمار اڈے تھے وہاں کی اٹھانوے فیصدی مسلم آبادی شریکہ رسموں اور بدعات ہی کو اسلام سمجھتی تھی۔ اس لیے بہت ہی حسن تدبیر اور ذہانت کے ساتھ ہمیں اس مرحلے سے گزرنا پڑا۔

عرس و فاتحہ کی مخالفت کرنے کی بجائے ہم نے یہ طریقہ اپنایا کہ جہاں کہیں عرس کا سید لگتا ہم اپنا تبلیغی وفد لے کر وہاں پہنچ جاتے اور لوگوں کو کلمہ و نماز کی تبلیغ کرتے۔ اصرار کر کے بعض زائرین کو بھی گشت میں اپنے ساتھ رکھتے۔ اس طریقہ کار سے ہمیں دو فائدے پہنچے۔ پہلا فائدہ تو یہ پہنچا کہ ایک بالکل اجنبی حلقے میں ہماری آواز پہنچ گئی اور دوسرا سب سے بڑا فائدہ یہ حاصل ہوا کہ کبھی بدعتی مولویوں نے اپنے عوام کو ہماری طرف سے بدظن بھی کرنا چاہا کہ یہ بد عقیدہ اور عرس و فاتحہ کے مخالف لوگ ہیں تو انہی کے عوام نے انہیں جھٹلایا کہ یہ لوگ عرس و فاتحہ کے مخالف ہوتے تو فلاں فلاں عرس میں کیوں دیکھے جاتے۔

اپنی کارگزاریوں کی تفصیل بیان کرتے ہوئے انہوں نے کہا کہ اس سلسلے میں ہمیں ان گدی نشین پیروں سے بھی کافی مدد ملی جو بریلویوں کی طرح اپنے مسلک میں سخت نہیں ہیں۔ ہم ان کی خانقاہوں میں حاضر ہوئے اور ایک خوش عقیدہ نیاز مند کی طرح ہم نے ان کی دست بوسی کی اور انہیں اپنے اجتماع میں شریک ہونے کی دعوت دی۔ کئی بار کی آمد و رفت کے بعد جب وہ تیار ہو گئے تو انہیں نہایت اعزاز و تکریم کے ساتھ اپنے اجتماع میں لے آئے۔ ان کی ہمرکابی میں ان کے مریدین کا جو دستہ آیا تھا اس نے جب اپنے پیر کے ساتھ ہمارا نیاز مندانہ رویہ

دیکھا تو وہ ہم سے کافی حد تک مانوس ہو گیا۔ یہاں تک کہ وہ اپنے دوستوں اور پیر بھائیوں میں ہماری خوش عقیدگی کا ایک اچھا خاصا اشتہار بن گیا۔ اس طرح رفتہ رفتہ ہم بغیر کسی فکری تصادم کے وہاں کے اجنبی حلقوں میں داخل ہوتے گئے۔ یہاں تک کہ ان حلقوں کی بہت بڑی تعداد نہ صرف یہ کہ تبلیغی جماعت کی ہمنوا بن گئی ہے بلکہ ہم نے انہیں ذہنی طور پر اتنا بدل دیا ہے کہ اب اگر ان کے پیر صاحبان بھی ہم سے قطع تعلق کا انہیں حکم صادر فرمائیں تو وہ اپنے پیر سے قطع تعلق کر سکتے ہیں لیکن اپنی جماعت کے خلاف کچھ سننا برداشت نہیں کریں گے۔ یہاں پہنچ کر ان کا لب و لہجہ بدل گیا۔ انہوں نے فاتحانہ لہجہ میں کہا: "مولانا! شکر ادا کیجئے کہ تبلیغی جماعت کی خاموش جدوجہد کے نتیجے میں اب وہاں کفر و شرک کے مراکز کی وہ دھوم دھام باقی نہیں ہے۔ میلاد و فاتحہ اور بدعات کی جہل پہل بھی اب دن بدن ماند پڑتی جا رہی ہے۔ ہمارا جذبہ جہاد اسی طرح سلامت رہ گیا تو وہ دن دور نہیں ہے کہ جب کہ ان مزاروں پر مکھیاں بھنبھنائیں گی اور ہم ان صنم خانوں کی ویرانی پر شکر لانے کے نوافل ادا کریں گے۔"

گفتگو کے اس آخری حصے پر میرا پیمانہ صبر بے پیمانہ ہو گیا میں نے تیور بدل کر ان سے کہا: آپ کی کارگزاریوں کی روداد سننے کے بعد ایسا محسوس ہوتا ہے کہ اس دنیا میں دجل و فریب کی آخری تربیت گاہ کا نام اب تبلیغی جماعت ہے۔ یہ دنیا اپنی عمر کے آخری حصے سے گزر رہی ہے ہو سکتا ہے قدرتی طور پر دجال کا کیمپ آپ ہی لوگوں کے ہاتھوں تیار کرایا جا رہا ہو، اس جواب پر وہ ہکا بکا سے ہو گئے اور یہ کہتے ہوئے اٹھ کھڑے ہوئے۔ "بڑا دھوکہ ہوا، میں آپ کو اپنا سمجھ رہا تھا،" گزشتہ دنوں پاکستان شیعہ پولیٹیکل پارٹی کے چیئرمین سید سکندر حسین شاہ کو قتل کر دیا گیا۔ جس کی نماز جنازہ جامعۃ المنظر کے پرنسپل حافظ سید ریاض حسین

نجفی نے پڑھائی اور مولوی عبدالقادر آزاد دیوبندی نے شیعہ کی اقتدار میں شیعہ کی نماز جنازہ پڑھی۔ جس کا فوٹو روزنامہ جنگ لاہور یکم جون ۱۹۹۲ء میں موجود ہے۔ اب سوال یہ پیدا ہوتا ہے کہ سپاہ صحابہ مارچ ۱۹۹۲ء الیکشن کے بعد پھر سے ”کافر کافر شیعہ کافر“ کے نعرے لگا رہی ہے (اس کی تفصیل ”طرفہ تماشہ“ میں ملاحظہ فرمائیے)۔ اس نے مولوی عبدالقادر آزاد کے بارے میں کیا سوچا؟

آئیے اس کی سوتھ پہ قربان ذرا نرم ہی ہاتھ رکھا ہے تاکہ ”اپنی کچھ اتح دوئیاں دی ہتھ اتح“ کا قول صحیح ثابت ہو جائے۔ کہروڑ پکا میں سپاہ صحابہ صوبہ سندھ کے صدر علی شیر حیدری نے کہا ہے کہ ”مولانا عبدالقادر آزاد نے ایک دوسرے فرقہ کے عالم کے پیچھے نماز جنازہ ادا کر کے مسلمانوں کے جذبات کو مجروح کیا ہے اس لیے وہ قوم سے معافی مانگیں اور ایسی حرکت سے باز رہیں“

۱ روزنامہ جنگ لاہور ۱۲ جون ۱۹۹۲ء

یہ جو تجھ کو بلاتا ہے یہ ٹھگے مار ہی رکھے گا

۳۔ ہائے مسافر دم میں نہ آنا مت کیسی متوالی ہے،

حل لغات | ٹھگ (اردو) دغا باز۔ چور۔ احسان کرنے والے کو مار ڈالنا۔ دم میں نہ آنا اس محاورہ سے ہے کہ دم میں آنا فریب کھانا دھوکے میں آنا۔ اب معنی ہوا دھوکہ نہ کھانا ان کے فریب میں نہ آنا۔ مت (اردو) ہوش۔ عقل رائے متوالی (بفتح المیم) اردو

مست۔ نشے میں چور۔

۳۔ شرح | یہ مکار اور فریبی جو تجھے اسلام کی دعوت دے رہا ہے اور کہتا ہے کہ آؤ دین کی باتیں سنو۔ یہ ڈھنگ یعنی دغا باز اور ایسا بلا کا چور ہے کہ تمہیں دینی باتوں کے فریب سے تجھے مار کر چھوڑے گا یعنی تجھے حق مذہب سے ہٹا کر بد مذہبی میں پھنسا دے گا جس سے تجھے ہمیشہ کے لیے جہنم میں ایندھن بنا دے گا جو دنیوی موت سے بدتر قسم کی موت ہے۔ ہاٹے اے مسافر دنیا اس کے فریب میں نہ آنا اس سے دھوکہ میں نہ آنا۔ اگر تو نے ہماری بات نہ مانی تو پھر تیری غفلت بھی مست اور نشے میں چور ہے۔

حکایت تمثیلی | ایک بگلا جزیرہ کے کنارے ایک ٹانگ پر کھڑا اسٹیک میں بند اور سر جھکائے کھڑا تھا۔ چھوٹی مچھلیوں نے بڑی مچھلیوں سے کہا لو دیکھو ہمارے پڑوس میں کوئی خضر وقت تشریف لایا ہے بڑی مچھلیوں نے انتباہ کرتے ہوئے کہا کہ خبردار اس کے قریب نہ جانا ورنہ جان سے ہاتھ دھونا پڑے گا۔ لیکن بعض بد قسمت مچھلیوں نے بڑوں کی بات نہ مانی جونہی بگلہ کے قریب گئیں تو بگلے نے ایک جھٹکا دے کر اڑتا بنا۔ اس وقت چھوٹی مچھلی چینی چلائی لیکن کیا بنتا ہے جب بگلے کے فریب میں پھنسی اور جان سے ہاتھ دھو بیٹھی۔

یہی حال ہمارے عوام اہلسنت کا ہے کہ جب یہ بگلے مسجدوں میں بستر جما کر یا چلتے پھرتے ان کے دروازوں پر آتے ہیں کہ ان کی طرز ادا (کر سہجکے ہوئے میٹھی میٹھی باتوں) پر ان کے دام تزویر میں پھنسنے لگتے ہیں تو انہیں تبلیغی جماعت کے بگلوں سے جتنا سمجھایا جائے نہیں مانتے تو پھر یہ بگلے انہیں بالآخر

اپنے دام تزدیر پھنسا ہی لیتے ہیں۔

امام اہلسنت رحمۃ اللہ علیہ کا یہ انتباہ قرآن وحدیث  
فائدہ کی ترجمانی ہے۔

قرآن مجید | اللہ تعالیٰ ارشاد فرماتا ہے۔

لَا تَجِدُ قَوْمًا يُؤْمِنُونَ  
بِاللَّهِ وَالْيَوْمِ الْآخِرِ  
يُؤَادُّونَ مَنْ حَادَّ اللَّهَ  
وَرَسُولَهُ وَلَوْ كَانُوا  
آبَاءَهُمْ أَوْ أَبْنَاءَهُمْ  
أَوْ إِخْوَانَهُمْ أَوْ عَشِيرَتَهُمْ  
أُولَئِكَ كَتَبَ فِي قُلُوبِهِمُ  
الْإِيمَانَ وَأَيَّدَهُمْ بِرُوحٍ  
مِّنْهُ وَيُدْخِلُهُمْ جَنَّاتٍ  
تَجْرِي مِنْ تَحْتِهَا  
الْأَنْهَارُ خَالِدِينَ فِيهَا  
رَضِيَ اللَّهُ عَنْهُمْ وَرَضُوا  
عَنْهُ أُولَئِكَ حِزْبُ  
اللَّهِ أَلَا إِنَّ حِزْبَ  
اللَّهِ هُمُ الْمُفْلِحُونَ

تو نہ پائے گا انہیں جو ایمان  
لاتے ہیں اللہ اور قیامت پر  
ان کے دل میں ایسوں کی محبت  
آنے پائے جنہوں نے خدا اور  
رسول سے مخالفت کی چاہے  
وہ ان کے باپ یا بیٹے یا بھائی  
یا عزیز نہ ہی کیوں نہ ہوں۔ یہ  
لوگ وہ ہیں جن کے دلوں میں  
اللہ نے ایمان نقش کر دیا اور  
اپنی طرف کی روح سے ان کی  
مدد فرمائی اور انہیں باغوں میں  
لے جائے گا۔ جن کے نیچے نہریں  
بر رہی ہیں۔ ہمیشہ رہیں گے  
ان میں اللہ ان سے راضی اور  
وہ اللہ سے راضی۔ یہی لوگ  
اللہ والے ہیں۔ اللہ والے ہی مراد کو پہنچے

## احادیث مبارکہ ۲

۱- عَنْ عَبْدِ اللَّهِ بْنِ  
مَسْعُودٍ رَضِيَ اللَّهُ تَعَالَى  
عَنْهُ يَخْرُجُ فِي آخِرِ الزَّمَانِ  
قَوْمٌ أَحْدَثُوا الْإِسْنَانَ  
سَفَهًا وَإِحْدَادًا مُيَقَرُونَ  
الْقُرْآنَ بِالسِّنِّهِمْ لَا  
يُجَاوِزُونَ تَرَاقِيهِمْ يُقَرُّونَ  
مِنَ الْخَنَا جَرِيئُونَ  
مِنَ الَّذِينَ كَمَا يَمُرُّ السَّهْمُ  
مِنَ السَّمِيَّةِ فَمَنْ لَقِيَهِمْ  
فَلْيَقْتُلْهُمْ فَإِنَّ فِي  
قَتْلِهِمْ أَجْرٌ عَظِيمٌ عِنْدَ اللَّهِ  
لِمَنْ قَتَلَهُمْ - (كنز العمال ج ۶)

عبد اللہ بن مسعود رضی اللہ تعالیٰ  
عنه سے روایت ہے کہ رسول اللہ  
صلی اللہ علیہ وسلم نے فرمایا آخر  
زمانے میں ایک قوم نکلے گی۔  
چڑھتی جوانی والے عقل سے  
کوٹاہ زبانوں سے قرآن پڑھیں  
گئے گئے سے نیچے نہ اترے  
گا۔ قال قال رسول اللہ  
کی رٹ لگائیں گے۔ دین سے  
نکلے ہوں گے جیسا کہ تیر شکار سے  
پار نکل جاتا ہے تو جو شخص اس  
سے ملیں چاہیے کہ وہ ان کو قتل  
کر دے یقیناً ان کے قتل کرنے میں  
اللہ تعالیٰ کے نزدیک اجر عظیم ہے۔

دورِ حاضرہ میں وہابی دیوبندی مدعی ہیں کہ ہم قرآن

### فائدہ

کے قاری اور حافظ ہیں لیکن مصطفیٰ صلی اللہ علیہ

وسلم نے ان کے پورے حلیے معلوم ہونے کا حافظ قرآن اور حدیث دان ہونا  
بھی محض جھوٹ بناوٹ اور کذب پر عمل ہے۔ امت مصطفیٰ صلی اللہ علیہ وسلم  
کو چاہیے کہ ان کے ایسے جالوں سے بچیں ورنہ قیامت میں سچھٹانا کام نہ آئے گا۔

۲- عن ابی سعید قال  
 قال رسول اللہ صلی اللہ  
 علیہ وسلم یُخْرِجُ قَوْمٌ  
 مِنْ قِبَلِ الْمَشْرِقِ یَقْرُونَ  
 الْقُرْآنَ لَا یَجَاوِزُ تَرْمِیْمَ  
 یَمْرُتُونَ مِنَ الدِّینِ  
 کَمَا یَمْرُقُ السَّهْمُ  
 مِنَ الرَّمِیَّةِ ثُمَّ  
 لَا یُعْوَدُونَ فِیهِ حَتَّى  
 یُعْوَدُوا إِلَیْهِمْ إِلَى فَوْقِهِ  
 سِیَمَا هُمُ التَّخْلِیْسُ (کنز العمال ۶/۳۲)

ابوسعید خدری رضی اللہ تعالیٰ  
 عنہ سے روایت ہے کہ نبی  
 کریم صلی اللہ علیہ وسلم نے  
 فرمایا کہ مشرق سے ایک قوم  
 نکلے گی قرآن پڑھیں گے۔ گھلے  
 سے نیچے نہ اترے گا دین سے  
 ایسے نکل جائیں گے۔ جیسے  
 تیر شکار سے پھر وہ دین میں  
 نہ آسکیں گے حتیٰ کہ تیر واپس  
 آسکے گا۔ ان کی خاص علامت  
 سر منڈانا ہے۔

وہابیوں نجدیوں کا سر منڈانا ضرب المثل ہے تمام دین  
 پسند اس علامت سے اور ان علامت والوں سے

## فائدہ

خوب واقف ہیں۔

۳- عن سهل بن حنیف  
 قال قال رسول اللہ  
 صلی اللہ علیہ وسلم  
 یُخْرِجُ مِنْ الْمَشْرِقِ اقْوَامَ  
 مَحْلِقَةَ رُؤُسِهِمْ یَقْرُونَ  
 الْقُرْآنَ بِالسِّنِّهِمْ لَا یُعْدُونَ  
 تَرَاتِبِهِمْ یَمْرُقُونَ مِنَ

سهل بن حنیف رضی اللہ تعالیٰ  
 عنہ سے روایت ہے کہ مشرق  
 کی طرف سے قومیں نکلیں گی  
 ”سر منڈی“ زبانوں سے قرآن  
 پڑھیں گے۔ گھلے سے تجاوِز  
 نہ کرے گا۔ دین اسلام سے  
 نکل جائیں گے جیسا کہ تیر شکار سے۔



الدِّينِ كَمَا يَمْرُقُ السُّهْمُ  
مِنَ الرَّمِيَّةِ

(کنز العمال ص ۳۲۷)

تمام مسلمانوں کو معلوم ہے کہ دیوبندی وہابی جہاں بھی ہیں ان کا شعار بن گیا ہے کہ سرمنڈے نظر آئیں گے اور قرآن خوانی

فائدہ

تو گویا ان پر ختم ہے لیکن الحمد للہ دین سے بے بہرہ ہیں۔

نبی کریم صلی اللہ علیہ وسلم نے فرمایا اللہ تعالیٰ نے مجھے زمین والوں پر امین بنا کر بھیجا ہے اگر میں خداوند کریم کا نافرماں ہوں تو فرمانبردار کون ہو گا۔ یہ منافقین مجھے امین نہیں سمجھتے۔ یقیناً اس آدمی کی نسب سے ایک قوم پیدا ہوگی جو قرآن کے قاری ہوں گے اور حجرے کے نیچے ایمان کی رتی نہ ہوگی دین سے نکل جائیں گے جیسا کہ تیر شکار سے پار ہو جاتا ہے۔ یہ لوگ مسلمانوں کو قتل کریں گے اور بت پرستوں کو چھوڑ دیں گے اگر میں ان کے ساتھ ملاقات کروں تو ان کو فرو قوم عاد کی طرح قتل کر دوں۔

۴- عن ابی سعید قال قال رسول اللہ صلی اللہ علیہ وسلم من یطع اللہ اذا عَصِيَتْهُ اَمَانَتِي اللہ تعالیٰ علی اهل الارض و ولا یأمنونی ران من فضیٰ ہذا قومًا یقرؤن القرآن لا یجاوز حناجرہم یرقون من الدین کما یمرق السہم من الرمیة یرقون اهل الا سلام ویدعون اهل الہ و شان کین انا ادرکتہم لا قتلتہم قتل عاد۔

(کنز العمال ص ۳۲۷)

## فائدہ

مسلمان سوچیں کہ جب وہ بیچارے صوم و صلوة کے پابند اور پابند اور قرآن مجید کے قاری اور حافظ اور اہل قبلہ

ہوں گے پھر رحمتہ للعالمین صلی اللہ علیہ وسلم کا ان کے ساتھ عادی جیسی گندی اور سرکشی لڑائی جنگ و جدال اور قتل و غارت کا کیا معنی۔

۵۔ حضور نبی پاک صلی اللہ علیہ وآلہ وسلم نے فرمایا۔

ابوسعید خدری رضی اللہ تعالیٰ عنہ	إِنَّمَا مِنْ بَعْدِي مَنْ
سے روایت ہے نبی کریم صلی اللہ	أُمَّتِي قَوْمٌ يَقْرَأُونَ
علیہ وسلم نے فرمایا میرے بعد	الْقُرْآنَ لَا يَجَارِزُ
میری امت سے ایک قوم	حَدًّا فَجُمٌّ يَقْتُلُونَ
نکلے گی قرآن پڑھیں گے مسلمانوں	أَهْلَ الْإِسْلَامِ وَ
کو قتل کریں گے۔ بت پرستوں	يَدْعُونَ أَهْلَ الْأَوْثَانِ
کو چھوڑیں گے۔ اسلام سے	يَسْرِقُونَ مِنَ الْإِسْلَامِ
ایسے نکل جائیں گے جیسا کہ تیر	كَمَا يَمْرُقُ الشَّهْمُ
شکار سے اگر مجھے میں تو میں	مِنَ الرَّمِيَةِ لَيْنٌ أَنَا
ان کو ضرور قوم عاد کی طرح قتل	أَذْرَكَهُمْ لَأَقْتُلَنَّاهُمْ
کر دوں۔	تَقْتُلَ عَادٍ عَنِ أَبِي سَعِيدٍ۔

## فائدہ

مصطفیٰ صلی اللہ علیہ وسلم کے اس کلام سے ثابت

ہوا کہ آپ نے مذکورہ علامات والے اخیر زمانے

میں پیدا ہونے والے منافقین کے قتل کا حکم اسی لیے دیا کیونکہ وہ لوگ مسلمانوں کے قتل کا حکم دیں گے بلکہ قتل کریں گے جیسا کہ نجدی نے سنیوں کا قتل عام کیا۔ اور وہابی دیوبندی بھی اسی شرارت میں کچھ کم نہیں ورنہ کم از کم نجدی کے اس

گندے کارنامے پر مسرور و مفروح ضرور ہیں۔

۶۔ عن ابی ذر رافع بن  
عمر الفقاری قال قال  
رسول اللہ صلی اللہ  
علیہ وآلہ وسلم إنا  
ناساً من أمتی سیماہم  
التخلیق یقرءون القرآن  
لا یجاءوز حلاً فیہم  
یسرقون من الدین  
کما یخرج المسهم  
من السمیة ثم  
لا یعودون إلیہم  
شر الخلق و الخلیقة  
(العمال ص ۳۳ ج ۶)

ابو ذر غفاری رضی اللہ تعالیٰ عنہ  
سے روایت ہے نبی کریم صلی اللہ  
علیہ وسلم نے فرمایا کہ بعض لوگ  
میری امت سے جن کی خاص  
پہچان سرمنڈے ہوں گے وہ  
قرآن مجید پڑھیں گے (لیکن قرآن  
صرف زبان پر ہی رہے گا) قرآن  
کا اثر گلے سے نیچے نہ اترے گا۔  
دین سے وہ نکل جائیں گے جیسے  
تیر شکار سے پھر دین کی طرف  
وہ لوٹ نہ سکیں گے وہ لوگ  
تمام مخلوق سے زیادہ فطرۃ شراتی  
ہوں گے۔

ان کی شرارت کی داستانیں فقیر کی کتاب وہابی  
دیوبندی کی نشانی اور تبلیغی جماعت کے کارنامے

فائدہ

میں پڑھیے۔

سوناپاس ہے سونابن ہے سونازہر ہے اٹھ پیارے

-۲-

تو کہتا ہے مٹھی نیند ہے تیری مست ہی نرالی ہے

سونارول دھات مشہور۔ دوسرا سونا بضم النون و

حل لغات

واؤ معروف (ہندی) خالی اجڑا ہوا انسان

غیر محفوظ۔ تیسرا معنی نیند۔ بن ویران۔ بیابان۔ جنگل۔

تیرے پاس سونا ہے اور پھر تیرا نیند کرنا غیر محفوظ

-۲- شرح

جنگل ویران بیابان میں یہ تو زہر پینے کے مترادف

ہے پھر تو کہتا مٹھی نیند ہے۔ تیری عقل و ہوش بھی عجیب اور نرالی ہے کہ  
تجھے معمولی سی راحت اچھی لگ رہی ہے اور سونے جیسی بڑی دولت کے  
ضائع ہونے کا کوئی خطرہ نہیں۔

امام احمد رضا محدث بریلوی قدس سرہ سونا (اول) سے مراد ایمان  
کی دولت لے رہے ہیں اور اہلسنت کی غفلت کو نیند سے تعبیر فرماتے ہیں  
اور سونابن یعنی غیر محفوظ جنگل ویران سے اپنے دور کی تاریکی اور دین پر جو  
انگریزوں کی طرف سے آندھیاں اور تاریکیاں چلا دی گئی ہیں مراد لے رہے  
ہیں اور مٹھی نیند سے سنی عوام کی غفلت مراد ہے۔ اب مطلب واضح ہے کہ  
سنی عوام کے حال زار پر دین کے دردمند کی اس سے بڑھ کر اور کون سی  
بہتر نصیحت ہو سکتی ہے۔ ظاہر ہے کہ جس نے مجد و برحق رحمۃ اللہ علیہ کی بات  
مان لی اس کا ایمان نہ صرف اپنا بلکہ سارا کنبہ بلکہ آنے والی نسل محفوظ ہو گئی۔

اور جس نے آپ کی خیر خواہانہ نصیحت کی طرف توجہ نہ دی تو پھر وہ خود  
اگرچہ خاندانی اثرات سے محفوظ ہوا ہو تو ورنہ اس کی اولاد اس کا کنبہ بندہ ہونا  
کی پشت میں آگیا جیسا کہ ہندو پاک کے حالات سے باخبر انسان بے خبر نہیں۔

آنکھیں ملنا جھنجھلا پڑنا لاکھوں جمائی انگریزی

۵۔ نام پر اٹھنے کے لڑتا ہے اٹھنا بھی کچھ گالی ہے۔

جھنجھلانا غصے میں آنا۔ خفا ہونا۔ جمائی کاہلی  
حل لغات | خمار اور بیداری سے منہ پھیلا کر لمبا سانس

لینا۔ انگریزی خمیازہ۔ نیند کے بعد جسم کا اینٹھنا گالی۔ بری بات۔ فحش بکنا۔

بیدار کرنے والے کے بیدار کرنے پر آنکھیں  
۵۔ شرح | ملنا جیسے بیداری کے بعد عموماً ہوتا ہے۔ پھر

نیند سے محبت کرنے والے کی عادت ہے کہ بیدار کرنے والے سے غصہ

کرتا ہے تو ایسا غصہ کرنا جاگنے کے بعد حسب عادت انسان منہ پھیلا کر  
لمبا سانس لیتا ہے تو ایسی بے شمارا جمائیاں انگریزیاں اور بیدار کرنے والے

سے بسا اوقات بیدار ہونے والا لڑائی پہ اتر آتا ہے تو بھلا بتائیے یہ تیرا

اٹھنا کوئی گالی ہے جو تو بیدار کرتے والے سے لڑ رہا ہے اس شعر میں

امام اہلسنت اس بیوقوف کو نصیحت فرماتے ہیں جو بد مذہبوں سے دور

رہنے کی تلقین پر الٹا غصہ کرتا ہے جیسے آج کل بھی عموماً عادت ہے

بالخصوص صلحکلی قسم کے لوگوں کا حال بالکل پتلا ہے کہ وہ ایسے خیر خواہ ناصح کو الٹا برا بھلا کہتا ہے۔

امام اہلسنت رحمۃ اللہ علیہ  
کی ہمت مردانہ  
سب کو معلوم ہے کہ امام احمد  
رضنا محدث بریلوی نے اپنے  
بزرگوں کے روحانی چراغ کو بڑی  
تند و تیز ہوا کے دور میں روشن

کیا اپنے بزرگوں کے روحانی فیضان کو تا قیامت روشن کرتے رہے۔  
اسماعیل دہلوی محمد بن عبدالوہاب نجدی کا چیلہ اور رشید احمد گنگوہی  
محمود الحسن دیوبندی۔ قاسم نانوتوی۔ سید احمد بریلوی۔ اشرف علی تھانوی  
وغیرہ تھے ان تمام لوگوں کا سرا ایٹ انڈیا کپنی سے ملتا ہے یہ تمام کے تمام  
انگریز کے تنخواہ دار تھے جو دو حصوں میں بٹ گئے ایک نے اپنے کو غیر مقلد  
وہابی کہا اور دوسرے نے مقلد وہابی بن کر ہندوستان سے حنفیت کو  
جڑ سے اکھاڑ پھینکنے کی باقاعدہ تحریک چلائی اور آج دن کے اُجالے میں ہر  
شخص مشاہدہ کر سکتا ہے بلکہ تاریخ سے آج پر دے اُٹھ رہے ہیں اور یہ  
کوئی مبالغہ نہیں امام احمد رضا قدس سرہ کا ایک مخالف اعتراف کر رہا  
ہے کہ اگر ہندوستان میں امام احمد رضا پیدا نہ ہوتا تو حنفیت مٹ جاتی۔

امام احمد رضا کے  
ملامت گر لوگ  
اپنے ملامت گردہ کا حال خود امام احمد رضا  
قدس سرہ سے سنئے۔ خود فرماتے ہیں۔  
واللہ العظیم وہ بندہ خدا بخوشی راضی ہے اگر  
یہ دشنامی حضرات بھی اس بدلے پر راضی

ہوں کہ وہ اللہ ورسول (جل جلالہ، صلی اللہ تعالیٰ علیہ وسلم) کی جناب میں گستاخی

سے باز آئیں اور یہ شرط لگالیں کہ روزانہ اس بندہ خدا کو پچاس ہزار مغلطہ گالیاں سنائیں اور لکھ لکھ کر شائع فرمائیں۔ اگر اس قدر پر پیٹ نہ بھرے اور محمد رسول اللہ صلی اللہ علیہ وسلم کی گستاخی سے باز رہنا اس شرط پر مشروط ہے کہ اس بندہ خدا کے ساتھ اس کے باپ دادا اکابر علماء و قدست اسرار ہم کو بھی گالیاں دیں تو اس پر ہم بر علم۔

اے خوش نصیب اس کا کہ اس کی آبرو، اس کے ابا و اجداد کی آبرو و بدگویوں کی بدزبانی سے محمد رسول اللہ صلی اللہ تعالیٰ علیہ وسلم کی آبرو کے لیے سپر ہو جائے۔ یہی وجہ ہے کہ بدگو حضرات اس بندہ خدا پر کیا کیا طوفان، بہتان اس کے ذاتی معاملات میں اٹھاتے ہیں، اخباروں، اشتہاروں میں طرح طرح کی گڑھتوں سے کیا کیا خاکے اڑاتے ہیں مگر وہ اصلاً قطعاً نہ اس طرف۔ التفات کرتا نہ جواب دیتا ہے وہ سمجھتا ہے کہ جو وقت، مجھے اس لیے عطا ہوا کہ بعونہ تعالیٰ عزت محمد رسول اللہ صلی اللہ علیہ وآلہ وسلم کی حمایت کروں۔ حاشاکہ اسے اپنی ذاتی حمایت میں ضائع ہونے دوں۔ اچھا ہے کہ جتنی دیر مجھے برا کہتے ہیں محمد رسول اللہ صلی اللہ علیہ وآلہ وسلم کی بدگوئی سے غافل رہتے ہیں۔

فَانَّ اَبِيَّ وَاِلِدَتِي وَعِرْضِي

لِعِرْضِي مُحَمَّدًا مِنْكُمْ وَقَاءُ

(خلاصہ فوائد فتاویٰ ۳۲۴)

کمالات احمد رضا قدس سرہ | امام احمد رضا رحمۃ اللہ علیہ یہ کہا ہے کہ آپ سے کسی کی مذمت پر جوش غضب

اور جذبہ انتقام ابھرائے۔ ایسے ہی کسی کی مدح سے آپ کبھی خوش نہ ہوئے۔ امام احمد رضا کا ایک عظیم مجاہدہ تو دشمنان مصطفیٰ علیہ التمجید والثناء سے قلمی مقابلہ اور

ان کی گمراہیوں کا رد و ابطال ہے اور دوسرا یہ کہ اس خدمت کے سبب حریمِ شریفین کے اکابر علماء کی زبان و قلم سے مدح سن کر اپنے نفس کو عجب سے بچانا گمراہی ہے۔ امام احمد رضا قدس سرہ دونوں مجاہدے بڑی کامیابی سے سر کرتے ہیں۔ تسمیہ نعمت کرتے ہوئے فرماتے ہیں۔

حمد اس کے وجہ کریم کو جس نے اپنے بندے کو یہ ہدایت دی۔ یہ استقامت دی کہ وہ ان اعظم اکابر کی ان عظیم مدحوں پر اترتا ہے۔ بلکہ اپنے رب کے حسن نعمت کو دیکھتا ہے کہ پاکی تیرے لیے۔ کیا تو نے اس ناچیز کو ان عظمائے عزیز کی آنکھوں میں معزز فرمایا۔ (یہ بندہ) ان دشنامیوں اور ان کے حامیوں کی گالیوں سے جو وہ زبانی دیتے اور اخباروں میں چھاپتے ہیں۔ پریشان ہوتا بلکہ شکر بجا لاتا ہے کہ تو نے محض اپنے کرم سے اس ناقابل کو اس قابل بنایا کہ یہ تیری عظمت اور تیرے حبیب صلی اللہ علیہ وسلم کی سرکار کے پہرہ دینے والے کتوں میں اس کا چہرہ لکھا جائے۔ (ایضاً)

ایک مرید معتقد حاضر تھے۔ ڈاک میں ایک گالیوں بھرا خط نکلا۔ وہ پڑھ کر غصے سے مڑخ ہو گئے۔ عرض کیا یہ شخص میرے قریب کار ہونے والا ہے اس پر مقدمہ دائر کر کے اسے قرار واقعی سزا دلائی جائے۔ اعلیٰ حضرت نے اندر سے بہت سارے تعریفی خطوط لاکرا ان کے سامنے رکھ دیئے وہ پڑھ کر چھوٹے نہ سمائے اعلیٰ حضرت نے فرمایا پہلے ان تعریف کرنے والوں کے انعام و اکرام سے مالا مال کر لیجئے پھر گالی دینے والے کو سزا دلائیے اور جب محبت کو فائدہ نہ پہنچا سکتے ہوں تو دشمن کو نقصان پہنچانے کی بھی فکر نہ کیجئے۔ (معارفِ رضا۔ کراچی ۱۹۹۰ء)



جگنو چمکے پتا کھڑ کے مجھ تنہا کادل دھڑ کے

-۶

ڈر سمجھائے کوئی پون ہے یا گیا بیتابی ہے۔

**حل لغات** | جگنو وہ کپڑا جو اندھیری رات میں درختوں وغیرہ پر چمکتا ہے۔ ایک زیور کا نام پتا پات۔ ورق کان کے ایک زیور کا نام کھڑ کے از کھڑ کنا درخت کے سوکھے پتوں کا بجنا۔ دیگوں کا کھنکھنا۔ بگاڑ ہونا۔ تلوار چلنا یہاں پہلا معنی مراد ہے۔ دھڑ کے از دھڑ کنا۔ تڑ پنا پھڑ کنا۔ بیقرار ہونا۔ ڈرنا پون (بفتختین) ہندی۔ صبح کی ٹھنڈی ہوا۔ موکل۔ جادو کی موٹھ۔ اکیا۔ اکوا رہنما۔ لیڈر بیتابی (مرکب)

**۶- شرح** | جگنو چمکے سوکھے درختوں کے پتے کھڑکیں اس کیفیت سے مجھ تنہا کادل دھڑکتا ہے کہ ہائے کیا بنے گا۔ ادھر ڈری سمجھاتا ہے کہ گھبراتے کیوں ہو یہ کوئی تیرا موکل ہے یا کوئی غیبی رہبر ہوگا۔

**دینے کی خیر خواہی** | اس شعر میں امام احمد رضا قدس سرہ نے عوام سنیوں کے سرمایہ ایمان پر ڈاکہ ڈالنے والوں کی کارروائیوں پر اپنا حال ظاہر فرمایا ہے کہ ڈاکہ ڈالنے والوں سے میرا

حال نہایت ہی پریشان و مضطرب ہے لیکن شاباش ہے اس مرد مجاہد کی ہمت پر کہ بڑے خونخوار ظالم ڈاکوؤں کا بے سروسامانی کے عالم میں تنہا مقابلہ کیا اور

آپ اس کو بہت بڑا جہاد سمجھتے تھے اور واقعی یہ نہ صرف جہاد بلکہ جہاد اکبر ہے۔ اکابر و اسلاف رحمہم اللہ نے بھی اسی کو جہاد سے تعبیر فرمایا ہے۔ چنانچہ حضرت امام ابو اسحاق اسفہرانی کو معلوم ہوا کہ بدعات ہو رہی ہیں، پہاڑوں پر تشریف لے گئے ان علماء کے پاس جو مجاہدات میں مصروف تھے انہیں فرمایا سو کھلی گھاس گھانے والو تم یہاں ہو امت مصطفیٰ صلی اللہ علیہ وآلہ وسلم فتنوں میں سے انہوں نے جواب دیا کہ امام یہ آپ ہی کا کام ہے ہم سے ہونہیں سکتا۔ امام وہاں سے واپس آئے اور بد مذہبوں کے رومیں نہریں بہائیں (الملفوظ ص ۳۱)

۲۔ امام ابن حجر کی رحمتہ اللہ علیہ نے لکھا ہے ایک عالم صاحب کی وفات ہوئی ان کو کسی نے خواب میں دیکھا۔ پوچھا آپ کے ساتھ کیا معاملہ ہے۔ فرمایا جنت عطا کی گئی نہ علم کے سبب بلکہ حضور اقدس صلی اللہ علیہ وآلہ وسلم کے ساتھ اس نسبت کے سبب جو کتے کو راعی کے ساتھ ہوتی ہے کہ ہر وقت بھونک بھونک کر بھیروں کو بھیرٹیے سے ہوشیار کرتا ہے۔ مانیں، نہ مانیں یہ ان کا کام۔ فرمایا کہ بھونکے جاؤ بس اس قدر نسبت کافی ہے۔ لاکھ ریاضتیں، لاکھ مجاہدے اس نسبت پر قربان جس کو یہ نسبت حاصل ہے اس کو کسی مجاہدے کی ضرورت نہیں اور اسی میں کیا ریاضت تھوڑی ہے جو شخص عزلت نشین ہو گیا نہ اس کے قلب کو کوئی تکلیف پہنچ سکتی ہے نہ اس کی آنکھوں کو نہ اس کے کانوں کو۔ اس سے کہیے جس نے اوکھلی میں سردیاں اور چاروں طرف سے موسل کی مار پڑ رہی ہے۔ (الملفوظ ص ۳۸)

اب آپ امام احمد رضا کے شبِ دروز  
**امام احمد رضا قدس سرہ** کا جائزہ لیں اور دیکھیں کہ انہوں نے

کتنا عظیم مجاہدہ کیا ہے۔ پوری زندگی خدمتِ دین اور پیارے مصطفیٰ صلی اللہ علیہ وسلم کی بھولی بھالی بھیروں کو ہوشیار کرنے اور نہ ہرنانِ دین کی گالیاں سننے میں بسر

کی ہے جس کا نقشہ اس سے پہلے والے عنوان میں پیش کر چکا ہوں اور یہ سلسلہ بعد وصال بھی جاری ہے ایک طرف ان کی تصانیف سے حفاظت دین و مسلمین ہوتی جا رہی ہے اور دوسری طرف مخالفین کی گالیوں کا بھی تانتا بندھا ہوا ہے۔ یہی وہ عظیم مجاہدہ تھا کہ ان کے مرشد طریقت نے کسی اور ریاضت کی ضرورت نہ سمجھی بلکہ خلافت و اجازت کے ساتھ تمغہ امتیاز بھی بخش دیا کہ روز قیامت اگر حکم الحاکمین نے فرمایا۔ "آل رسول تو میرے لیے کیا لایا ہے؟ تو میں احمد رضا کو پیش کر دوں گا۔"

۳۔ علامہ ابن الجوزی صفة الصفوة میں حضرت سفیان بن عیینہ کا ارشاد نقل

فرماتے ہیں۔

أَرْفَعُ النَّاسِ مَنْزِلَةً مِنْ كَانَتْ بَيْنَ اللَّهِ  
وَبَيْنَ عِبَادِهِ وَهُمْ الْأَنْبِيَاءُ وَالْعُلَمَاءُ

لوگوں میں سب سے بلند مرتبہ وہ حضرات ہیں جو اللہ اور اس کے

بندوں کے درمیان واسطہ ہوتے ہیں۔ یہ انبیاء ہیں اور علماء

ایک صحرائین خلوت گزریں عابد متراض صرف اپنے کو نار جہنم سے بچانے

کی سعی کرتا ہے۔ بھلا یہ اس سے کم کیوں کر ہو سکتا ہے۔ یقیناً یہ اس سے افضل و اعلیٰ

ہے۔ بشرطیکہ جو کچھ کر رہا ہے اس سے اس کا مقصود ذات احد اور خوشنودی خدا و

رسول ہو اور یہ شرط تو خلوت گزریں عابد متراض کے لیے بھی ہے۔

ذَلِكَ فَضْلُ اللَّهِ يُؤْتِيهِ مَنْ يَشَاءُ

(معارف رضا شمارہ دہم)

بادل گرے بجلی ترپے دھک سے کلیجا ہو جائے

-۷-

بن میں گھٹا کی بھیانک صورت کیسی کالی کالی ہے

حل لغات | ترپے از ترپنا۔ بے قرار ہونا۔ لٹنا۔ اچھلنا۔ بہت

آرزو مند ہونا دھک چھوٹی جوں۔ دل کی ناگہانی حرکت (یہی مراد ہے) کلیجہ دھک ہو جانا۔ خوف کے سبب دل کا کانپنا۔ خوف چھانا۔ اندیشہ ہونا۔ بن۔ جنگل۔ بیابان۔ روٹی کا کھیت۔ گھٹا (بالتحقیف) سیاہ بادل۔ میکھ۔ گھن۔ بھیانک۔ ڈراؤنا۔ کالی کالی (گھٹا) نہایت سیاہ ایر۔

بادل گرے بجلی ترپے اس خوف کلیجہ کانپ اٹھتا

شرح

ہے دل پر خوف چھایا جاتا ہے کہ جنگل ویران میں ہوں۔ اور کالی کالی گھٹا کیسی بھیانک اور ڈراؤنی صورت ہے۔ اس شعر میں بھی اپنے دور کی سیاسی اور مذہبی زبونی کا حال ظاہر فرمایا ہے اور ساتھ ہی اشارہ فرمایا ہے کہ اسلام کو مٹانے کے لیے کتنا ہولناک اور بھیانک ماحول تھا۔ کہ دل کانپ جاتا ہے اور خوف سے کلیجہ پھٹنے لگتا ہے۔ اس کی تصدیق وہی حضرات کر سکتے ہیں۔ جنہیں اس تاریک ماحول سے واقفیت ہے۔

سیاست کی پر خار وادی | امام احمد رضا قدس سرہ کے دور کی

سیاسی ماحول کا ایک مختصر سا خاکہ

ملاحظہ ہو۔

آزادی کے متوالے شمع حریت پر پروانہ وارنثار ہونے کے لیے میدانِ عمل

میں آگے بڑھ رہے تھے۔ ایسے تاریخ ساز لمحات میں بعض حضرات گاندھی کو ولی ثابت کرنے میں مصروف تھے مسلمانوں کے اس ازلی دشمن کو مسجد و محراب میں لا کر منبر پر بٹھایا جا رہا تھا اسی دوران میں تحریک خلافت چلی اور اس کے ساتھ ہی تحریک ترک موالات کا بہت شہرہ ہوا۔ اگرچہ ان تحریکات میں مولانا محمد علی جوہر مولانا شوکت علی، مولانا عبدالباری فرنکی محلی جیسے کئی رہنما پیش پیش تھے مگر ان تحریکات کو گاندھی اور نہرو جیسے مسلم دشمن ہندو لیڈروں کی آشیر باد حاصل تھی۔ جھلا گاندھی کو خلافت اسلامیہ کے قیام سے کیا دلچسپی ہو سکتی تھی وہ تو صرف خرمین اسلام کو جلتا ہوا دیکھنا چاہتا تھا۔ ایسے عالم میں احمد رضا خاں نے کس طور ملت اسلامیہ کی راہنمائی کی اس کی ایک جھلک مشہور مورخ میاں عبدالرشید کی تحریر میں ملاحظہ کیجئے۔

”آپ (اعلیٰ حضرت) کا سب سے بڑا کارنامہ یہ ہے کہ آپ نے میدان سیاست میں نیشنلسٹ مسلمانوں کی سخت مخالفت کی۔ یہ وہ لوگ تھے جو ہندو مفادات کو تقویت پہنچا رہے تھے۔ حضرت بریلوی کا موقف یہ تھا کہ کافروں اور مشرکوں سے مسلمانوں کا ایسا اشتراک عمل نہیں ہو سکتا جس میں مسلمانوں کی حیثیت ثانوی ہو۔ انہوں نے گاندھی اور دوسرے ہندو لیڈروں کو مساجد میں لے جانے کی مخالفت کی کیونکہ قرآن پاک کی رو سے مشرکین نجس اور ناپاک ہیں۔ آپ قائد اعظم کی طرح تحریک عدم تعاون اور تحریک ہمیشہ دونوں کے مخالف تھے کیونکہ یہ دونوں تحریکیں اس براعظم کے مسلمانوں کے مفادات کے منافی تھیں۔ حضرت بریلوی کا کہنا تھا کہ نیشنلسٹ مسلمانوں کی ابھی ایک آنکھ کھلی ہے انہیں چاہیے کہ وہ دونوں آنکھیں کھولیں یعنی ابھی وہ

صرف انگریز کی مخالفت دیکھ سکتے ہیں۔ ہندو کا تعصب اور عداوت  
نہیں دیکھ پائے۔“

(جہان رضا مرتبہ - مرید احمد چشتی - ۱۲۰۱ھ)

امام احمد رضا خاں انگریز دشمنی کے ساتھ ہندو دشمنی کے بھی قائل تھے۔  
ہندوؤں نے مسلمانوں کا دکھاوے کے لیے جب بھی ساتھ دیا تو ساتھ ہی ترک  
گاؤ کشی کا مطالبہ بھی کر دیا۔ تحریک خلافت اور پھر تحریک موالات کے زمانے  
میں (۱۹۱۹ - ۱۹۲۲ء) ترک گاؤ کشی کا مطالبہ کیا گیا تو مسلم عمائدین نے سیاسی  
پلیٹ فارم سے اس کی تائید کر دی۔ اعلیٰ حضرت نے ہندوؤں کے مخفی عزائم کو  
بھانپ کر ان کی دکھاوے کی دوستی اور مسلم عمائدین کی ہندو نوازی کا بھرم کھول  
کر سلطنت اسلامیہ کے لیے راہ ہموار کی۔ تحریک آزادی ہند کے ایک دور میں بعض  
علماء ہندوستان کو دارالحرب قرار دے کر مسلمانوں کو ہجرت پر اکساتے رہے۔  
اس ہجرت کا فائدہ ہندوؤں کو ہی پہنچا۔ کسی ہندو نے ہندوستان نہ چھوڑا بلکہ یہ  
ملک چھوڑنے والوں کی جائیدادیں اونے پونے داموں میں خریدتے رہے اور  
جب یہ خود ساختہ مہاجرین ذلت و خواری کے بعد واپس آئے تو ان کے لیے گھر اور  
گھاٹ دونوں کا تصور خواب بن چکا تھا۔

چھٹے اسیر تو بدلا ہوا زمانہ تھا

رسالہ اعلام الاعلام، النفس الفکر فی قربان البقر اور دوام العیش میں ان  
ہی مسائل کے بارے میں بحث ملتی ہے۔ امام احمد رضا خاں سے ترکی کے  
حکمران کی حالت چھپی نہ تھی۔ وہ اسے سلطان تو سمجھتے تھے مگر خلافت اسلامیہ  
کا سربراہ ہونے کے ناطے خلیفۃ المسالین ماننے کو تیار نہیں تھے۔ آپ کے نزدیک  
شریعت اسلامیہ میں خلیفۃ الاسلام کے لیے شرائط اور ان کی اتباع و حمایت کے

احکام جدا جدا تھے۔ قدرت نے حضرت بریلوی کے موقف کی اس طرح تائید کی کہ ہندوستانی علماء تو گاندھی کو ساتھ بلا کر نام نہاد خلافت کے لیے جدوجہد کرتے ہوئے اسلام کے بہت سے بنیادی اصولوں سے روگردانی کرتے رہے اور ادھر ترکی کے اندر مصطفیٰ کمال پاشا نے باطل قوتوں کے خلاف آگ اور خون کے دریا عبور کرتے ہوئے ترکی کی نشاط ثانیہ کی بنیاد رکھ دی اور خود ہی خلافت کے خاتمہ کا اعلان کر دیا۔ کمال آتا ترک کا یہ اعلان اعلیٰ حضرت بریلوی کی فقہی بصیرت، سیاسی پختگی، دینی استواری اور مستقبل بینی کا بین ثبوت تھا یوں معلوم ہو رہا تھا کہ آپ کو مسلمانوں کی بہبودی کے لیے تمام تدابیر خدا کی تقدیر کا پر تو لیے ہوئے تھیں۔

ڈھلتے ہیں مری کارگر فکر میں انجم  
لے اپنے مقدر کے ستارے کو تو پہچان

جب سورج چمکنے لگتا ہے تو اس کی روشنی کو کم کرنے کے لیے سائے  
منڈلانے لگتے ہیں مگر وہ اس حقیقت سے بے خبر ہوتے ہیں کہ  
سورج کا ہے کام چمکنا سورج آخر چمکے گا۔

آپ کے حامدین اور معاندین نے آپ کی ہندو دشمنی اور گستاخانہ  
عبارات پر ان کو ٹوکنے کی پاداش میں آپ پر انگریز دوستی کا الزام عائد کر  
دیا۔ جب اس الزام کی نوعیت اور اس سے متعلق امور کا جائزہ لیا گیا تو یہ عاشقِ  
رسول صلی اللہ علیہ وسلم دو سر تمام حریت پسندوں سے بڑھ کر انگریز دشمن ثابت  
ہوا۔ آپ کے مزاج آشنا سید الطاف علی بریلوی اس صورت حال کا یوں جائزہ  
لیتے ہیں۔

سیاسی نظریے کے اعتبار سے حضرت مولانا احمد رضا خان

صاحب بلاشبہ حریت پسند تھے۔ انگریز اور انگریزی حکومت سے  
دلی نفرت تھی۔ شمس العلماء قسم کے کسی خطاب وغیرہ کو حاصل کرنے  
کا ان کو یا ان کے صاحبزادگان مولانا حامد رضا خاں یا مصطفیٰ رضا خان  
صاحب کو کبھی تصور بھی نہ ہوا۔ والیان ریاست اور حکام وقت سے بھی  
قطعاً راہ ورسم نہ تھی۔

اگناہ بے گناہی ص ۴۲

اور ڈاکٹر سید الطاف حسین کے لفظوں میں -  
”تاریخ میں اس سے بڑا جھوٹ شائد کبھی بولانا گیا ہو کیونکہ حقیقت اس  
کے قطعاً برعکس تھی۔“

(معارف رضا ۱۹۸۵ء ص ۸۱-۸۲)

یہ اعلیٰ حضرت کا فیضان ہے کہ آپ نے اس وقت ہندو، انگریز اور  
دوسرے تمام غیر مسلموں سے مقاطعہ کی تعلیم دی جب بڑے بڑے سیاسی زعماء  
ابھی منقار زریبہ پر تھے۔ آپ کی یہی صدائے رندانہ کام کر گئی مولانا عبدالباری  
فرنگی محل، مولانا محمد سی جوہر اور مولانا شوکت علی و دیگر راہنماؤں اور ہندو اشتراک  
کے داعیوں نے اپنے گزشتہ فیصلوں پر ندامت کا اظہار کر کے مسلمانوں کے علیحدہ  
قومی اور اسلامی تشخص کو اجاگر کرنے کا اعلان کیا۔

(حیات صدر الافاضل ص ۳۳، ۳۴، ۱۶۳)

آپ کی مساعی رنگ لاکر رہی۔ آپ کی تعلیمات، تصانیف، ارشادات،  
خطبات اور آپ کے زیر انتظام کام کرنے والے دینی مدارس کے اساتذہ  
علماء اور برصغیر کے تمام ممتاز مشائخ نے آپ کی آواز پر لبیک کہا۔ شاعر مشرق  
علامہ اقبال نے جو پہلے ہندو مسلم اتحاد کے داعی تھے۔ یقیناً آپ کی تعلیمات سے



اثر قبول کیا ہوگا۔ اور یہ اسی جذبے کا فیضان ہوگا کہ اقبال نے اعلان کر دیا کہ سہ  
 اپنی ملت پر قیاس اقوام مغرب کو نہ کر  
 خاص ہے ترکیب میں قوم رسول ہاشمی  
 اور پھر اقبال کا یہ نعرہ مستانہ بھی اس فیضان اعلیٰ حضرت کی کڑی  
 نظر آتا ہے۔

عجم ہنوز نداند رموز دینِ درنہ  
 حسین احمد ز دیوبند این چہ بوالعجبی است  
 سرود بر سر منبر کہ ملت از وطن است  
 چہ بے خبر ز مقام محمد عربی است  
 تحریک پاکستان کے سلسلہ میں علماء مشائخ اہل سنت والجماعت کی  
 مساعی کو فراموش نہیں کیا جاسکتا۔ یہ علماء و مشائخ بلاشبہ اعلیٰ حضرت کے بیان  
 کردہ دو قومی نظریہ کی سر بلندی کے لیے کام کر رہے تھے۔ تحریک پاکستان کا ہر  
 مشکل مرحلہ شاہد ہے کہ ان علماء و مشائخ نے ہر قسم کی مصلحتوں سے بے نیاز  
 ہو کر کام کیا۔ جب پاکستان معرض وجود میں آیا تو اس وقت سے ایک عرصہ پیشتر  
 امام احمد رضا خاں دارفانی سے کوچ کر چکے تھے۔ ہمارا ایمان ہے کہ اس روز اس  
 مرد کامل کی روح عالم قدس میں فرط مسرت سے جھوم رہی ہوگی کہ آج ان کے  
 محبوب ممدوح دو عالم حضور محمد مصطفیٰ علیہ التمجید والثناء کی عظمت کا پرچم تھام کر  
 چلنے والا قافلہ منزل سے ہمکنار ہو چکا ہے۔

فطرت کے مقاصد سے عیاں اس کے ارادے  
 دنیا میں بھی میزان قیامت میں بھی میزان

انگریزوں کا خود کاشتہ پودا "قادیانیت" مذہبی محاذ نمبر ۱ (قادیانی) کی صورت میں زمین میں جڑیں پکڑ رہا تھا۔ انگریزی حکومت ہر ممکن طریق سے قادیانیت کو نواز رہی تھی تاکہ مسلمانوں کی مرکزیت یعنی عشق رسول صلی اللہ علیہ وسلم دم توڑ جائے نا سمجھی یا کم فہمی کی بنا پر بعض دیوبندی اور اہلحدیث علماء کی تحریریں بھی ان کو جواز مہیا کر رہی تھیں۔ اس دور پر آشوب میں امام احمد رضا کی تصنیف البحر الزدیان علی المرتد القادیانی (۱۳۲۷ھ)

قول فیصل بن کرطلوع ہوئی۔ آپ کی بانگ درانے قادیانیت کے ایوانوں میں لرزہ طاری کر دیا۔ اس کے علاوہ السوء والعقاب (۱۳۲۰ھ)، المبین ختم النبیین (۱۳۲۶ھ) اور قہر الدیان علی مرتد بقادیان جیسے علمی و فقہی شہ پارے تخلیق کر کے ثابت کر دیا کہ مرزا غلام احمد قادیانی نبی اور مجدد تو کجا ایک عام انسان کے معیار پر بھی پورا نہیں اترتا۔ ایسے عالم میں جبکہ حکومت وقت قادیانیوں کو زبردستی مسلمان قرار دینے پر تلی ہوئی ہو اور عامۃ الناس بھی انگریزوں کے اس معنوی فرزند کے سیاسی مضمرات سے غیر آگاہ ہوں اعلیٰ حضرت کی تحریروں نے بے شمار بھولے بھٹکے مسلمانوں کو پھر سے جاادۂ حق پر گامزن کر کے عشق سلطان مدینہ صلی اللہ علیہ وسلم کی دولت لازوال سے بہرہ ور کر دیا۔

امام اہل سنت کے لیے کٹھن ترین مسئلہ اپنے اسلاف کے مسلمہ عقائد و نظریات کی تبلیغ و ترویج تھی قدرت ان کو ناموس مصطفیٰ صلی اللہ علیہ وسلم کی پاسداری کے لیے منتخب کر چکی تھی۔

مذہبی محاذ نمبر ۲

وہابی دیوبندی

اعلیٰ حضرت تو عشق کے بندے تھے۔ وہ کسی کو چھیڑنا یا کسی کی دلا آزاری کرنا نہیں

چاہتے تھے لیکن جہاں ناموس رسالت اب صلی اللہ علیہ وسلم خطرے میں ہو جہاں حضور علیہ الصلوٰۃ والسلام کی شخصیت کو مسخ کرنے کے لیے مختلف ہتھکنڈے آزمائے جا رہے ہوں۔ جہاں حضور کی ذات، آپ کی نورانیت، بے مثال بشریت، علم غیب کو باز، سچا اطفال بنا کر ریک عبات لکھی جا رہی ہوں۔ جہاں حضور کے خصائص و فضائل سے انکار کیا جا رہا ہو۔ جہاں حضور علیہ الصلوٰۃ والسلام کے محاسن قدسی کو نشانہ بنانے کے لیے بے عمل تراکیب اور توہین آمیز تشبیہات و استعارات سے کام لیا جا رہا ہو۔ وہاں آقائے دو عالم افتخار آدم و بنی آدم حضور علیہ الصلوٰۃ والسلام کا یہ غلام کر جسے عبدالمصطفیٰ ہونے کا دعویٰ تھا کب تک خاموش رہتا اور کیوں خاموشی اختیار کرتا؟ اگر اعلیٰ حضرت خاموش رہتے تو ان کی خاموشی منافقت اورصلحت اندیشی کا دوسرا نام ہوتی۔ وہاں تو آتش نرود آپ کو کردار خلیل کے لیے آمادہ کر رہی تھی کہ۔

اگرچہ بیت ہیں جماعت کی آستینوں میں

مجھے ہے حکم اذان لا اِلهَ اِلَّا اللهُ

یہی حکم اذان اب امام احمد رضا کا مقدر بن چکا تھا۔ آپ نے گایاں کھائیں طعنے سنے، آپ پر بدعتی اور مشرک ہونے کے فتوؤں کی بوچھاڑ کر دی گئی۔ شیشے کے گھروں کے کمین آپ پر سنگ باری کر رہے تھے۔ آپ کی شخصیت کو مسخ کیا جا رہا تھا۔ آپ پر عدالتوں میں مقدمے دائر کئے جا رہے تھے۔ رقیبوں نے انگریزی تھانوں میں رپٹ لکھوا دی تھی۔

کہ اکبر نام لیتا ہے خدا کا اس زمانے میں

مگر اس مرد حق آزما کے پائے استقلال میں لغزش نہ آئی۔ گالیوں خراج وصول کرتا رہا۔ اغیار کی سبگبازی پر مسکراتا رہا۔ وہ جانتا تھا کہ یہ تمام ابتلا میں عشق مصطفیٰ صلی اللہ علیہ وآلہ وسلم کی بالاتری کے نام پر اس پر نازل ہو رہی تھیں۔

اب فقط مدافعت کا وقت نہیں رہا تھا بلکہ جریفوں کے قلعوں پر ضرب کاری لگانے کا وقت تھا۔ سلطان دو عالم صلی اللہ علیہ وسلم کی محبت اس پر سایہ نکلن تھی رحمت خداوندی شامل حال تھی۔ اس نے زبان سے ڈھال کا اور قلم سے تلوار کا کام لیا۔ اور تمام باطل قوتوں کو لٹکارتے ہوئے کہا

کلک رضا ہے نجر خوں خوار برق بار  
اعدا سے کہہ دو خیر منائیں نہ شر کریں

عظمت و شان مصطفیٰ صلی اللہ علیہ وسلم کو جاگہ کرنے کے لیے اعلیٰ حضرت فاضل بریلوی نے عاشق رسول صلی اللہ علیہ وسلم ہونے کا حق ادا کر دیا۔ آپ نے خصائص مصطفویٰ اور مقامات نبوت کے نام پر درجنوں کتب تصنیف کیں۔ آپ نے اور آپ کے شاگردوں اور متاثر علماء نے بے شمار مناظرے کیے۔ مگر آپ نے کہیں بھی سو قیانہ یا رکیک زبان استعمال نہیں کی البتہ اس زبان پر ضرور اعتراض کیا۔ جو حضور علیہ الصلوٰۃ والسلام کے بارے میں اغیار نے استعمال کی۔

قادیانیت اور گستاخان رسول صلی اللہ علیہ وسلم کا تعاقب جاری رکھنے کے ساتھ ساتھ آپ نے رافضیوں اور خارجیوں کے نظریات پر بھی

مذہبی محاذ نمبر ۳

- روافض -

قرآن و سنت کی روشنی میں مثبت تنقید کی، اٹنا عشری حضرات جی اہل بیت کے نام پر عاشقان مصطفیٰ (صلی اللہ علیہ وسلم) کی ہمدردیاں حاصل کر رہے تھے اور ڈرتھا کہ یہ فتنہ ملت احناف کی صفوں میں رخنہ اندازی کا باعث نہ بن جائے اس مقصد کی خاطر آپ نے رد الرفضۃ (۱۳۲۰ھ) الادلۃ الطاعنۃ (۱۳۰۶ھ) اور رسالہ تعزیرہ داری (۱۳۲۱ھ) تصنیف فرمائے۔ ان کتب میں آپ نے شیعہ حضرات کو صراط مستقیم پر گامزن کرنے کے لیے ان کی رسوم اور بہت سے عقائد کو دین مصطفیٰ

صلی اللہ علیہ وآلہ وسلم سے متصادم قرار دیا۔ شیعہ حضرات کی اصلاح کے لیے آپ نے اور بھی کئی رسائل لکھے۔ اس ضمن میں بعض رسائل اہلسنت والجماعت کی اصلاح عقائد کے لئے تحریر فرمائے کہ اور کوئی تحریک اصلاح کے پردے میں ان کی تخریب کا سامان مہیا نہ کر دے۔

(معارف رضا کراچی ۱۹۹۲ء، ملخصاً)

پاؤں اٹھا اور ٹھوکر کھائی کچھ سنہلا پھر آوند مونہ

۸۔ مینہ نے پھسلن کر دی ہے اور دھڑنگ کھائی نالی

**حل لغات**  
 ٹھوکر کھائی۔ ٹھوکر کھانا پتھر سے پاؤں ٹکرا نا۔ پاؤں کی چوٹ کھانا۔ الجھ کر گر پڑنا۔ نقصان اٹھانا۔ بھولنا چوکنا۔ دھوکر کھانا۔ آوندھے منہ۔ اٹھے منہ۔ مینہ۔ بارش۔ پھسلن۔ رہیں۔ لغزش۔ کھائی خندق وہ گر ٹھا جو قلعہ یا شہر کے گرد گھومتے ہیں۔ نالی موری۔ ورزش کرنے کا گڑھا۔

**۸۔ شرح**  
 ایسے سخت اور غلیظ ماحول میں اجیائے دین کے لیے امام احمد رضا قدس سرہ خود کو میدان لے آئے تو ابھی پاؤں اٹھا تو ہزاروں مصائب کے پہاڑ ٹکرائے جن سے ذرا سی پریشانی آئی اس سے سنہلے ہی تھے کہ اور شدید مصائب سامنے آئے ان سے مقابلہ پر سخت بحران میں مبتلا ہوئے لیکن جہاں بارش نے ماحول کو سراپا پھسلن

بنارکھا ہے اس کا کیا کیا جائے اور پھر بچنا بھی مشکل ہی ہے کہ منزل تک پہنچنے کے آگے بڑا گھڑا اور اتنا گہرا کہ گرتے ہی ڈوب جانے کا خطرہ ہے۔

اس شعر میں امام احمد رضا قدس سرہ نے اپنی ساری زندگی کی پرکھن داستان کو سمیٹا ہے اور یہ

## مرد میدانے

حقیقت ہے کہ جس ماحول میں امام احمد رضا قدس سرہ نے آنکھ کھولی اس کا حال یہ ہے کہ برطانوی سامراج برصغیر پاک و ہند پر اپنے استبدادی پنجے گاڑ چکا ہے۔ مسلمان غلامی کی شب دیبجور کو اپنا مقدر سمجھ کر انگریز کی اطاعت کو مشیت ایزدی سے تعبیر کر رہے ہیں۔ احساس زیاں دلوں سے رخصت ہو چکا ہے۔ انگریز اپنی استبدادیت کو مضبوط تر کرنے کے لیے مسلمانوں پر بار بار ضرب کاری لگا رہا ہے امام فضل حق خیر آبادی، مفتی عنایت احمد کاکوری، مولانا کفایت علی کافی، مولانا احمد اللہ مدراسی جیسے آزادی پسند علماء کے تصور سے اسے دہشت آتی ہے۔ وہ وقت کے ابوالفضل اور فیضی ڈھونڈ رہا ہے۔ ملت اسلامیہ برصغیر کے اجتماعی ضمیر پر ضرب کاری لگانے کے لئے وہ قادیانیت کی صورت میں ایک پودا لگاتا ہے کہ ایک روز یہ نخل ثمر آور بنے گا۔ رافضیت اور خارجیت مسلمہ عقائد کا وجود خطرے میں ڈالے ہوئے ہیں۔ عشق صلی اللہ علیہ وآلہ وسلم کے جذبہ لاہوتی کو ختم کرنے کے لئے نجد کے صحراؤں سے ایک آندھی اٹھتی ہے جسے محمد بن عبدالوہاب کی تائید حاصل ہوتی ہے اور بہت سے سادہ لوح مسلمان توحید پرستی کے زعم میں محبت رسول صلی اللہ علیہ وسلم کو فراموش کر بیٹھتے ہیں جو کہ ایمان کی اساس ہے۔ مسلم زعماء دھڑا دھڑا ایسی تصانیف پیش کر رہے ہیں جن سے جہاد کی مذمت اور انگریز کی اطاعت کی تعلیم ملتی ہے۔ انگریزی سامراج کے سائے میں پرورش پانے والا ہندو مسلمانوں کو بردستی ہندو بنانے کے لیے فرقہ وارانہ فساد

کی آگ بھڑکار رہا ہے۔ وطن پرستی کے نام پر ہندو، مسلم علماء کے ایک طبقے کو شیشے میں اتار کر ہندو مسلم سکھ بھائی بھائی کا نعرہ لگا کر دو توہمی نظریہ اسلام کی دھجیاں بکھیرنے پر تلا ہوا ہے۔ مسلم زعماء کی اسلامی بے حسی کا یہ عالم ہے کہ خلافت کی تحریک چلاتے ہیں تو برصغیر کے سب سے بڑے اسلام دشمن مسٹر گاندھی کو منبر و محراب کی زینت بنانے لگتے ہیں۔ مصلحت آمیز کے اسیر، ان مسلمانوں کو بھاش چنر بوس اور پٹیل میں عظمت اسلاف کی جھلیاں نظر آتی ہیں۔ مسلم تہذیبی اداروں کو ہندو سیاست کا مرکز بنایا جا رہا ہے۔ اصلاح عقائد کے نام پر حضور نبی کریم صلی اللہ علیہ وسلم کی شخصیت، آپ کے کردار اور لائنا ہی علم کو چیلنج کیا جا رہا ہے۔ حتیٰ کہ امکان کذب باری کے سلسلے میں خدا کی ذات بھی احتساب سے بالاتر نظر نہیں آتی۔ یہ دور کٹھن بھی ہے اور پر فتن بھی، تحریک ترک موالات کے نام پر پہلے سے پسماندہ مسلمانوں کے گھر لٹوائے جا رہے ہیں۔ مسائل بے شمار ہیں مگر اتنے مصلحین ایک ہی وقت میں کس طرح دستیاب ہو سکتے ہیں!

اہل ایمان روشنی کی کرن کے لیے تڑپ رہے ہیں، ۱۰ شوال المکرّم ۱۴۲۲ھ کو حضرت مولانا نقی علی خان کے گھر جنم لینے والے امام احمد رضا خاں محدث بریلوی کی صورت میں برصغیر کے مسلمانوں کو وہ شخصیت عطا ہوتی ہے جو گفتار کی غازی اور کردار کی دھنی ہے۔ جس کی زبان محبت رسول صلی اللہ علیہ وسلم کی تاثیر سے فیض ترجمان بن چکی ہے۔ اس دانائے راز کی نظر مسلمانوں کی سیاسی، اخلاقی اور مذہبی ابتلی کے ساتھ ساتھ اسلام دشمن تحریکات پر بھی پڑتی ہے۔ اس کے ارادوں میں سنگ خارا کی سختی اور سمندروں کی فراخی ہے اس کا حوصلہ پہاڑوں سے سر بلند اور فہم انسانی کی وسعتوں سے ماورا ہے۔ اسے احساس ہے کہ اسے چوکھی جنگ لڑنا ہے اسے ایک ہی وقت میں کئی دشمنوں سے جنگ کرنا ہے۔ وہ مدافعت کا ہی نہیں بلکہ غنیمت کی

صفوں پر آگے بڑھ کر حملہ کرنے کے انداز بھی جانتا ہے۔

امام احمد رضا خاں محدث بریلوی نے جب اسلامیانِ برصغیر کے دلوں میں جھانک کر دیکھا تو انہیں یہ دل عشقِ مصطفوی اللہ علیہ وسلم وہ مرکز و محور ہے جس کے گرد روحِ ارضی طواف کرتی ہے۔ امتِ حضور صلی اللہ علیہ وسلم کے دلوں کو عقیدتِ رسول صلی اللہ علیہ وسلم کی تپش سے آشنا کرنے کے لیے آپ نے اپنی تمام فکری، نظری، علمی، عملی، روحانی، قلمی اور ادبی و شعری صلاحیتوں سے کام لیا۔ اعلیٰ حضرت بجا طور پر سمجھتے تھے کہ جب تک امتِ اسلامیہ عشقِ حضور صلی اللہ علیہ وسلم کو اپنا خضر راہ نہیں بنائے گی اس وقت تک منزلِ آشنا نہیں ہو سکے گی عشقِ مصطفوی صلی اللہ علیہ وسلم کی شمعیں ضو فگن کرتے ہوئے جب آپ نے ماحول پر ایک نظر ڈالی تو ایسی کتب کثیر تعداد میں نظر آئیں جن میں سرکارِ دو عالم صلی اللہ علیہ وسلم کی تقیص اور گستاخی کے پہلو غالب تھے اس پر اعلیٰ حضرت کا دل تڑپ اٹھا آپ نے ان کتب کے مصنفین کی توجہ کفریہ عبارات کی طرف مبذول کر دئی تو بجائے اس کے کہ یہ حضرات بارگاہِ مصطفوی صلی اللہ علیہ وسلم میں معذرت کے طالب ہوئے انہوں نے اسے انا کا مسئلہ بنا لیا اور اپنی گستاخانہ عبارات کی حمایت میں کتب پیش کرنے لگے۔ اب اعلیٰ حضرت کا قلم حرکت میں آ چکا تھا اس دور میں جب کہ ہمارے بیشتر علماء سے

رات بہت تھے جاگے صبح ہوئی آرام کیا

کے مصداقِ عقلت کی نیند سوری ہے تھے اعلیٰ حضرت نے کاروانِ عشقِ مصطفیٰ صلی اللہ علیہ وسلم کے مقام و مرتبہ اور خصائل و فضائل واضح کرنے کے لیے درجنوں تحقیقی اور تاریخی کتب تصنیف فرمائیں۔ آپ کا نعتیہ مجموعہ "خدا لائق بخشش" عشقِ حضور صلی اللہ علیہ وسلم کی کامل دستاویز ہے۔ عشقِ رسول خدا صلی اللہ علیہ وسلم کے



ضمن میں آپ کے بدترین مخالف بھی آپ کی رسول خدا صلی اللہ علیہ وسلم سے  
 محبت کو آپ کے لیے توشہ آخرت جانتے تھے۔ اعلیٰ حضرت کے وصال پر  
 جناب اشرف علی تھانوی کا اظہار تعزیت اور آپ کے عشق رسول صلی اللہ علیہ  
 وسلم کے جذبہ کو خراج عقیدت پیش کرتا ہے کہ میرے دل میں احمد رضا کا بے حد  
 احترام ہے وہ ہمیں کافر کہتا ہے لیکن عشق رسول صلی اللہ علیہ وآلہ وسلم کی بنا پر  
 کہتا ہے کسی اور غرض سے تو نہیں کہتا۔

(چٹانے لاہور، ۲۳ اپریل ۱۹۶۲ء)

خلاصہ یہ کہ وہ ایک فرد واحد تھا مگر پوری ملت کا ترجمان وہ ایک مرد  
 حق تھا مگر پوری ملت اسلامیہ کے عقائد کا پاسبان وہ غوث الاعظم کا پرچم  
 بردار، امام اعظم ابوحنیفہ کے مسلک کا پاسدار، غزالی کے تدبیر کا افتخار، رازی کی گرہ  
 کشائیوں کا امانتدار، شیخ عبدالحق محدث دہلوی کی تعلیمات کا شارح، مجدد الف  
 ثانی شیخ احمد سرسندی کی شان تجدید کا آئینہ دار، امام فضل حق خیرآبادی کی حق گوئی  
 کا علمبردار اور علامہ کفایت علی کافی کے عشق رسول صلی اللہ علیہ وسلم کا درشاہوار  
 تھا۔ اس کا اپنا کوئی نہیں تھا وہ تو عمر بھر عظمت و شان مصطفیٰ صلی اللہ علیہ وسلم  
 کے لیے مصروف جہاد رہا۔ وہ کسی ہنسی نرقے کا باغی نہیں تھا بلکہ وہ تو زندگی  
 کی آخری ساعتوں تک اسلام کی نشاط ثانیہ کے لیے محو عمل رہا۔ وہ کسی جدید  
 نظریے کا خالق نہیں تھا بلکہ اس کے دل کی دھڑکنیں گنبد حضراء کی نورانی طلعتوں  
 سے حیات نو لیتی رہیں۔ مگر اس کے باوجود اس کا نام برصغیر پاک و ہند میں ہی نہیں  
 بلکہ پورے عالم اسلام میں سنیت کا اظہار اور عشق رسالت مآب صلی اللہ علیہ وسلم  
 کا اعزاز بن چکا ہے۔ اب وہ محض ایک شخص نہیں رہا بلکہ اس کا نام لیتے۔

پوری صدی کی داستان عشق و عقیدت کا ایک ایک ورق ہماری  
عقیدتوں کا خراج لے کر اس کے وجود تنہا کو پوری صدی پر محیط کر دیتا ہے۔

آخر وہ مجدد ملت جو ٹھہرا

آخر وہ ہمہ صفت موصوف جو ٹھہرا

(معارف رضا کراچی ۱۹۹۲ء، ملخصاً)

ساتھی ساتھی کہہ کر پکاروں ساتھی ہو تو جواب آئے

- ۹

پھر جھنجھلا کر سرد ٹپکوں چلے رے مولیٰ والی ہے

ساتھی ہمراہی۔ ہم سبق۔ مددگار جواب اتر

مقابل۔ ثانی۔ بدلا موقوفی جوڑا۔ نامنظوری۔

حل لغات

جھنجھلا کر غصہ ہو کر۔ خفا ہو کر۔ ٹپکوں ٹپکنا قطرہ قطرہ گرنا۔ رسنا۔ چھننا پکے

پھل کا گرنا۔ زخم میں درد ہونا۔ والی مالک۔

ایسے سخت پریشان کن ماحول میں میں پکاروں

اد ساتھ آؤ مل کر کام کریں تاکہ انگریز کا یہ سچایا

۹- شرح

ہوا جاں کہیں اہل اسلام پامال نہ کر ڈالے لیکن کوئی ساتھی نہیں کر مل کر کام

کرے مایوس ہو کر خفا ہوتا ہوں لیکن کام کو جاری رکھتے ہوئے دل کے زخموں

کی پرواہ کئے بغیر خود کو کہتا ہوں چل اللہ تعالیٰ مالک ہے وہ کریم غیبی

مدد سے نوازے گا۔

## ساتھیوں کو پکارا | امام اہل سنت رحمۃ اللہ علیہ نے اپنے معاصرین اہلسنت علماء کرام کو اپنے ساتھ

ملانے کی بہت بڑی کوشش فرمائی لیکن بجائے تعاون کے بعض تو اس قدر  
مخالف ہو گئے کہ مقدمہ بازی پر تل گئے جیسے بعض علمائے دکن و علمائے بدایوں  
و علمائے رامنور و علمائے فرنگی محل رحمہم اللہ تعالیٰ نے بعض مسائل میں و  
دیگر وجوہ سے آپ کے ساتھ کیا گیا۔ تاریخ گواہ ہے کہ اتنا شدید رد عمل ممکن  
ہے آپ کے ساتھ بیگانوں نے نہ کیا ہو۔ ایک نمونہ جناب سید الطاف علی  
بریلوی کا عینی مشاہدہ ملاحظہ ہو۔

حضرت رحمۃ اللہ علیہ کا عہد تھا کہ کبھی وہ انگریز کی عدالت میں نہ جائیں  
گے۔ اس کا سب سے زیادہ مشہور واقعہ جو میرے مشاہدہ میں آیا تھا۔ علمائے  
بدایوں سے نماز جمعہ کی اذانِ ثانی نزد ممبر یا صحن مسجد میں ہو، کے مسئلہ پر  
اختلاف تھا جس کی بنا پر مقدمہ بازی تک تو بہت پہنچی۔ اہل بدایوں مدعی تھے۔  
اور انہوں نے اپنے ہی شہر کی عدالت میں استغاثہ دائر کیا تھا۔ مولانا صاحب  
کے نام عدالت سے سمن آیا۔ اس پر جمع ہو گئے نہ صرف جمع ہوئے بلکہ آس پڑوس  
کی سڑکوں اور گلیوں میں ڈیرے ڈال دیئے۔ دن رات اس عزم کے ساتھ چوکسی  
ہونے لگی کہ جب وہ سب اپنی جان قربان کر دیں گے تو قانون کے کارندے  
مولانا کو کیسے ہاتھ لگا سکیں گے۔ فلا کاروں اور جانثاروں کا ہجوم جب بہت  
بڑھ گیا اور محلہ سوداگران میں تل دھرنے کو جگہ نہ رہی تو گھنی آبادی سے دور مسجد  
نومحلہ کے قریب ایک کوٹھی میں حضرت کو منتقل کر دیا گیا۔ اس کوٹھی کے سامنے  
گورنمنٹ ہائی سکول کا نہایت وسیع کمپاؤنڈ تھا جس میں کئی لاکھ آدمی سما سکتے  
تھے۔ اسی کشاکشی کے دوران بدایوں کی کچھری میں مقدمہ کی پیشیاں ہوتی رہیں جن

میں بکثرت لوگ بریلی سے بھی جاتے تھے۔ اہل بدایوں کا بھی خاصا اجتماع ہوتا۔ ایک دوسرے کے مقابل کیمپ لگتے اور ہر لمحہ باہمی تصادم کا خوف رہتا۔ ایک پیشی کے موقع پر میں بھی اپنے چچا کے ہمراہ گیا تھا۔ اردو ہاں پہلی اور آخری بار میں نے اس دور کے مشہور ماہر قانون جناب مولوی حشمت اللہ بار ایٹ لاکو دیکھا۔ یہ سرسید کے دوست تھے ۱۸۹۲ء میں آل انڈیا مسلم ایجوکیشنل کانفرنس کے اجلاس ہفتم کے صدر ہوئے تھے۔ فی الوقت میں وثوق سے نہیں کہہ سکتا لیکن میرا خیال ہے کہ مولوی حشمت اللہ صاحب ہی کوشش سے مقدمہ مذکور اس طرح خارج ہو گیا کہ مولانا احمد رضا خان صاحب رحمۃ اللہ علیہ کی آن قائم رہی۔ یعنی وہ ایک مرتبہ بھی عدالت حاضر نہ ہوئے اور نہ انہوں نے زبانی یا تحریری کسی قسم کی معذرت خواہی کی۔ کیونکہ بعد ازاں انتہائی وسیع پیمانے پر مبارکبادیوں کا سلسلہ کئی ہفتے تک جاری رہا۔ محلہ محلہ اور کوچہ کوچہ سے نکال کر سڑکوں پر اس طرح گشت کر کے مولانا صاحب کے دولت کدہ پر پہنچتے کہ چھڑکاؤ ہو جاتا۔ گلاب پاشی ہوتی اور میلاد خوانوں کی ٹولیاں گلوں میں ہار ڈالے جھوم جھوم کر جوش و خروش کے ساتھ خود مولانا کا نعتیہ کلام بلاغت نظام پڑھتے جاتے۔ مٹھائی اور ہار پھولوں کی خواں پوش سینیاں بھی ساتھ جاتیں۔ جو منزل مقصود تک پہنچ کر حضرت کی خدمت اقدس میں پیش کر دی جاتیں۔ حضرت ان سب چیزوں کو جمع میں تقسیم کر دیتے۔

(معارف رضا کراچی، ۱۹۸۶ء)

پھر پھر کر ہر جانب دیکھوں کوئی آس نہ پاس کہیں

ہاں اک ٹوٹی آس نے جی سے رفاقت پالی ہے

آس امید۔ آرزو۔ اولاد۔ توقع۔ بھروسہ۔ حمل۔ پناہ  
پاس۔ نزدیک ہارے جی سے عاجز دل سے رفاقت

حل لغات

ہمراہی۔ دوستی۔ وفاداری۔ ہمدردی، پالی ہے حاصل کر لی ہے۔

ہر طرف پھرا اور دیکھتا رہا کہ کوئی حامی دیار ملے لیکن کوئی  
توقع کہیں سے نہ ملی۔ ہاں ٹوٹی آس نے اپنے ہارے جی

۱۰۔ شرح

سے رفاقت پالی۔

امام احمد رضا قدس سرہ کی ساری زندگی احیاء  
دین و سنت اور ناموس رسالت کی حفاظت

ہمت نہ ہاری

وصیانت میں بسر ہوئی ہے وہ اپنی اور اپنے اباؤ اجداد کی عزت پیارے آقا  
کی عزت پر قربان کرتا ہے۔ دشمنوں سے گالیاں سنتا ہے اور قرار پاتا ہے کہ کم از کم  
جتنی دیر وہ مجھے گالی دیتے اتنی دیر تو میرے آقا کی بدگوئی سے باز رہتے ہیں۔

جناب سید الطاف علی بریلوی لکھتے ہیں کہ

کثرت عبادت و ریاضت اور تحقیق علمی میں بے پناہ مصروفیات اور کسی

قسم کی سیر و تفریح یا ورزش جسمانی سے عدم توجہی کے باعث نہ معلوم وہ کب  
سے ضعیف العمر نظر آتے تھے۔ دولت خانہ کے قریب ہی اپنی مسجد میں پانچوں وقت  
نماز باجماعت کے لیے تشریف لاتے تو ان کی آہستہ خرامی دیدنی ہوتی تھی۔

خواب گاہ میں کتابیں ہی کتابیں تھیں۔ فرشس کی درمی، اس کے قالین اور  
 ڈسک فرنیچر پر صرف کتابیں نظر آتی تھیں۔ حد یہ کہ پلنگ کے تین جانب کتابوں  
 کی باڑیں لگی رہتی تھیں۔ پائنتی کی طرف البتہ خالی جگہ رکھی جاتی۔ لکھتے تو قلم بہت تیز  
 چلتا تھا۔ اس کی روانی دیکھنے کے قابل ہوتی۔

علوم دینی میں مولانا کا جو مرتبہ اور مقام تھا اس کا اندازہ اس سے ہو سکتا ہے کہ  
 علامہ اقبال رحمۃ اللہ علیہ نے ان کو امام ابو حنیفہ ثانی لکھا ہے۔ (معارف رضا کراچی ۱۹۸۶ء)  
 آپ کے بھتیجے مولانا حسین رضا خاں علیہ الرحمہ رقمطراز ہیں۔

اس ہندوستان میں کوئی باطل فرقہ ایسا نہیں ہے جس کے رد میں  
 ان کی بکثرت تحریریں موجود نہ ہوں جب دین میں کوئی نیا فتنہ اٹھتا تو سب سے پہلے  
 حضور کے زبان و قلم کو حرکت ہوتی اور کامل استحصال فرما کر چھوڑتے ہیں خیال کرتا  
 ہوں کہ ہر فتنہ انگیز کو فتنہ پھیلانے سے قبل یہ خیال مدتھا مدت باز رکھنا کہ اعلیٰ حضرت  
 کی سیف زبان و نیزہ قلم کا کیا جواب ہوگا۔ (دصایا شریف ص ۱)

تم تو چاند عرب کے ہو پیار تم تو عجم کے سورج ہو  
 دیکھو مجھ بیکس پر شب کیسی آفت ڈالی ہے

۱۱۔ شرح | اے پیارے حضور محبوب خدا صلی اللہ علیہ وآلہ وسلم  
 آپ عرب کے چاند اور عجم کے سورج ہیں۔ دیکھئے  
 مجھ بیکس پر شب نے کیسی آفت دے ماری ہے براہ کرم اپنے عزیز و مسکین

غلام کی مدد فرمائیے۔

سابقہ اشعار میں حالات کی ناسازگاری اور دشمنوں کی ستم گاری اور دوستوں اور اپنوں (ہم مسلک) کی لاپرواہی کے صدمات پر آقا و مولیٰ حضرت محمد مصطفیٰ صلی اللہ علیہ وآلہ وسلم کو فریاد سنائی تا کہ ان مصائب و مشکلات میں آپ ہی مدد فرمائیں۔ جیسے آپ کی عادت کریمہ ہے کہ غلاموں کی فریاد پر فریاد رسی فرماتے اور دکھ درد ٹالتے ہیں۔ ہزاروں واقعات شاہد ہیں اور امام احمد رضا محدث بریلوی قدس سرہ اپنے اکابر و اسلاف کی سنت پر عمل فرمایا ہے۔

ابن کثیر نے البدایہ والنہایہ

ج ۸ میں لکھا کہ سیدنا امام

**سیدہ زینب میدان کربلا میں**

حسین کی ہمیشہ سیدہ بی بی زینب رضی اللہ تعالیٰ عنہا نے میدان کربلا میں عرض کیا۔

یا محمد اہ یا محمد اہ . یا رسول اللہ یا رسول اللہ! ہماری

صلیٰ علیک فریاد کو پہنچو۔ اللہ تعالیٰ آپ کو

رحمت سے نوازے۔ اللہ۔

کربلا کے میدان کی داستان زبان زد عوام ہے اس

کے سنگین حالات جس طرح گزرے یہ اہل بیت

کرام کو معلوم ہو گا لیکن دکھ درد کے وقت ہر انسان گناہ سے بچتا ہے۔ چہ جائیکہ

شرک میں پھنسے لیکن جو بات بھی خانہ ساز ہو اس کا کیا اعتبار۔ کربلا کے میدان میں

بی بی رضی اللہ عنہا نے وہی کیا جو ہمیں نصیب ہے۔ ”یا رسول اللہ“ سے

فریاد جو کرے امتی حال زار میں

مکن نہیں خیر البشر کو خبر نہ ہو۔

**انتباہ** | حضور سرور عالم صلی اللہ علیہ وآلہ وسلم نے اپنے اہل بیت کے حالات سے باخبر تھے بلکہ عالم رؤیا میں حضرت ابن عباس رضی اللہ تعالیٰ عنہما نے میدانِ کربلا میں نہ صرف آپ کو بلکہ جملہ اکابرِ اہل بیت رضی اللہ تعالیٰ عنہم کو دیکھا لیکن چونکہ یہ امر الہی تھا اس کے سامنے سر تسلیم خم کرنا ضروری تھا بلکہ یہ عینِ رضائے مصطفیٰ صلی اللہ علیہ وسلم کے مطابق ہوا اسی لیے جاہلوں کا سوال کرنا کہ رسولِ خدا صلی اللہ علیہ وسلم نے کربلا میں اپنے کنبے کی مدد کیوں نہ کی؟ وغیرہ وغیرہ۔

**قصیدہ امام زین العابدین رضی اللہ عنہ** | سیدنا امام زین العابدین رضی اللہ عنہ کا قصیدہ مشہور ہے اور انہوں نے تمام قصیدہ میں رسولِ پاک صلی اللہ علیہ وآلہ وسلم سے استغاثہ کیا اور اس میں وہی بیان فرمایا جیسے ہم اہل سنت کو نصیب ہے مثلاً۔

إِنْ نَلَّتْ يَارِيحُ الصَّبَا يَوْمًا إِلَى أَرْضِ الْحَرَمِ  
يَبْلُغُ سَلَامِي رَوْضَةً فِيهَا النَّبِيُّ الْمُحْتَرَمُ

آخر میں عرض کیا۔

يَا رَحْمَةً لِلْعَالَمِينَ أَدْرِيكَ لِي زَيْنِ الْعَابِدِينَ  
مَجْبُوسِ أَيْدِي الظَّالِمِينَ فِي الْمَرْكَبِ وَالْمُزْدَاهِمِ

ترجمہ۔ اے صبا اگر تو مدینہ پاک میں پہنچے تو میرا سلام اس ذات سے کہنا جو گنبدِ خضریٰ میں آرام فرما ہیں اے رحمتہ العالمین۔

زین العابدین کی خبر گیری فرمائیے وہ ظالمین کی قید میں مقید ہے۔

**انتباہ** | یادِ صبا کو کہنے کا یہ مطلب نہیں کہ ان کا عقیدہ تھا کہ رسولِ خدا صلی اللہ علیہ وآلہ وسلم دور سے نہیں سنتے یہ تو ایک عربی دستوہ



ہے جو عموماً فصاحت و بلاغت کے طور ہوا کرتا ہے جسے جاہل تو ٹھکرا سکتا ہے۔ اہل علم نہیں، ہاں مخالف کو اس سے لازمی طور ماننا ہوگا کہ امام زین العابدین کا عقیدہ تھا کہ رسول خدا صلی اللہ علیہ وآلہ وسلم زندہ ہیں اور امت کے حالات سنتے اور ان کے مشکلات باذن اللہ تعالیٰ حل فرماتے ہیں۔

دنیا کو تو کیا جانے یہ بس کی گانٹھ ہے حراف

۱۲۔ صورت دیکھو ظالم کی تو کیسی بھولی بھالی ہے

## حل لغات

بس (بالکسر - مذکر - اردو) زہر - گانٹھ (اردو) مونت (گرہ - جوڑ - کھٹی - جیب - تھیلی - گٹھڑی پیکٹ وغیرہ - حراف (عربی - مونت) مکار - عیار - عورت بہت باتیں بنانے والی - بھولی بھالی - سیدھی - سادی عورت - نادان عورت۔

۱۲۔ شرح اے بندہ خدا تو دنیا کو کیا سمجھتا ہے یہ تو زہر کی گٹھڑی ہے۔ مکار عورت کی طرح ہے اس ظالم

کا ظاہر دیکھو تو نہایت بھولی بھالی محسوس ہوتی ہے۔ اس شعر میں دنیا کی مذمت فرمائی ہے۔ دنیا کی مذمت میں قرآن و احادیث اور بزرگانِ دین کے اقوال بکثرت ہیں۔ علم الاخلاق، یومیائے سعادت اور "اجاد العلوم" کا مطالعہ فرمائیے۔

شہد دکھائے زہر پلائے قاتل ڈائن شوہر کش

-۱۳-

اس مردار پہ کیا لپچایا دنیا دیکھی بھالی ہے

شہد وہ شیرہ جو مہال کی مکھیاں جمع کرتی ہیں۔  
رنگبہنیں۔ ڈائن جادو کرنی۔ نظر لگانے والی عورت۔

حل لغات

بد صورت عورت۔ شوہر کش شوہر کو قتل کرنے والی۔ مردار۔ اپنی موت سے مراد ہوا  
ناپاک حرام۔ مردہ۔ فاحشہ لپچایا از لپچانا بمعنی لایح کرنا۔ لوبھ کرنا۔ چاہنا۔ رغبت  
کرتا۔ بھانا طمع کرنا۔ دیکھی بھالی آزمائی ہوئی۔ مجرب۔

دنیا شہد دکھا کر زہر پلاتی ہے۔ یہ قاتل ہے۔ ڈائن  
اور شوہر کش ہے اس مردار پہ کیوں لٹو ہو رہے

۱۳۔ شرح

ہو یہ تو ضرر رسائی میں آزمائی ہوئی ہے۔ فلہذا اس سے دور رہو۔

وہ تو نہایت کستا سودا بیچ رہے ہیں جنت کا

-۱۴-

ہم مفلس کیا مول چکائیں اپنا ہاتھ ہی خالی ہے

مول (اردو مذکر داؤ مجہول) قیمت۔ دام

چکانا بھاؤ کرنا

حل لغات

وہ تو جنت کا نہایت ہی سستا سودا بیچ رہے ہیں لیکن ہم مفلس کنگال کیا دام چکائیں جب کہ

۱۲- شرح

ہمارے ہاتھ ہی خالی ہیں۔

## قرآن مجید

بیشک اللہ نے مسلمانوں سے  
ان کے مال اور جان خرید لیے  
ہیں اس بدلے پر کہ ان کے لیے  
جنت ہے۔

إِنَّ اللَّهَ اشْتَرَى  
مِنَ الْمُؤْمِنِينَ أَنْفُسَهُمْ  
وَأَمْوَالَهُمْ بِآتٍ لَهُمْ  
الْجَنَّةَ۔

یعنی راہ خدا میں جان و مال خرچ کر کے جنت پائیوالے ایمانداروں کی ایک  
تمثیل ہے جس سے کمال لطف و کرم کا اظہار ہوتا ہے کہ پروردگار عالم نے انہیں  
جنت عطا فرمانا ان کے جان و مال کا عوض قرار دیا اور اپنے آپ کو خریدار فرمایا۔ یہ  
کمال عزت افزائی کہ وہ ہمارا خریدار بنے اور ہم سے خریدے کس چیز کو جو نہ ہماری  
بنائی ہوئی نہ ہماری پیدا کی ہوئی جان ہے تو اس کی پیدا کی ہوئی

مال ہے تو اس کا عطا فرمایا ہوا شان نزول جب انصار نے رسول کریم

صلی اللہ علیہ وسلم سے شب عقبہ بیعت کی تو عبداللہ بن رواحہ رضی اللہ عنہ نے عرض  
کی کہ یا رسول اللہ اپنے رب کے لیے اور اپنے کے لیے کچھ شرط فرمائیجئے جو آپ چاہیں  
فرمایا میں اپنے رب کے لیے تو یہ شرط کرتا ہوں کہ تم اس کی عبادت کرو اور کسی کو  
اس کا شریک نہ ٹھہراؤ اور اپنے لیے یہ کہ جن چیزوں سے تم اپنے جان و مال کو بچاتے  
اور محفوظ رکھتے ہو اس کو میرے لیے بھی گوارہ نہ کرو انہوں نے عرض کیا کہ ہم ایسا کریں  
تو ہمیں کیا ملے گا فرمایا جنت۔

اس سستے سودے کو حضرت خواجہ غلام فرید قدس سرہ  
فائدہ نے یوں بیان فرمایا ہے

سر رت دی تو بٹری یار موتیں دی کھانہ

سر ڈتین یار ملے تاں دی سستا جان

ترجمہ :- سر تو خون کی ایک چھوٹی سی ٹوکری ہے لیکن محبوب صلی اللہ علیہ وسلم  
موتیوں کی کان ہے۔ اگر سر دینے پر محبوب کریم صلی اللہ علیہ وآلہ وسلم ملتے ہیں تو  
یہ سودا سستا سمجھو۔

عشاق جنت کو بھی اس لیے چاہتے ہیں کہ یہاں ہی محبوب  
انتباہ کریم صلی اللہ علیہ وآلہ وسلم کی زیارت ہوگی ورنہ وہ براہ راست  
جنت کے طالب نہیں بلکہ وہ طالب الجنتہ کو بیکار بلکہ اعمال صالح پر جنت کے  
طلبکار کو بیوپار کہتے ہیں۔

مولے تیرے عفو و کرم ہوں میرے گواہ صفائی کے  
۱۵۔

ورنہ رضا سے چور پہ تیری ڈگری تو اقبالی ہے

ڈگری جیت ثبوت - قرضہ کا سرکاری فیصلہ  
حل لغات سند - اقبالی - اقرار۔

۱۵۔ شرح اے میرے مولیٰ (جل جلالہ) تیرے میری صفائی  
کے گواہ تیرا عفو و کرم ہوں تو نجات کی امید ہو

سکتی ہے ورنہ رضا (امام اہلسنت) جیسے چور (مجرم) یہ تو ڈگری ہو سکتی ہے۔  
جب کہ وہ اپنے جرائم پر خود اقرار کر رہا ہے۔

ہر متکلم اپنا نام لے کر خود کو مجرم قرار دے کر عمومی طور  
**انتباہ** | پسند و نصیحت فرماتا ہے۔ یہاں امام اہل سنت نے  
نے وہی کیا۔ لیکن عقل کے اندھوں اور علم سے یتیموں نے ایسے اشعار پر امام  
اہلسنت کو کیا سے کیا بنا دیا۔ نیز عاجزی انکساری کی عجیب انتہا ہے۔

# نعت شریف

نبی کریم ہر رسول و ولی ہے

۱-

نبی رازدار مع اللہ لی ہے

ایشرح | نبی پاک شہ لولاک صلی اللہ علیہ وآلہ وسلم ہر پیغمبر اور ہر ولی اللہ کے سردار ہیں۔ ہمارے نبی پاک صلی اللہ

علیہ وآلہ وسلم کی شان یہ ہے کہ صرف اور صرف آپ ہی لی مع اللہ میرے لیے اللہ تعالیٰ کے ہاں ایک خاص وقت ہے، کے رازدار ہیں۔

حدیث لی مع اللہ | امام احمد رضا محدث بریلوی رحمۃ اللہ علیہ نے اس شعر میں اس عقیدہ کا اظہار فرمایا ہے کہ

سادات انبیاء علیہم السلام اور اولیائے کمالین پر ایک ایسا وقت آتا ہے کہ ماسوئی اللہ کی طرف ان کی توجہ ہوتی ہی نہیں اگرچہ اس آن میں ان سے کچھ پوچھا جائے تب بھی وہ اسی طرف متوجہ ہوتے ہیں اور حضور سرور عالم صلی اللہ علیہ وآلہ وسلم تو سب سے بڑھ کر مستغرق باللہ ہیں آپ کے اس مرتبہ تک کسی کی رسائی نہیں چنانچہ خود فرمایا۔

لِي مَعَ اللَّهِ وَقْتُ لَدَا  
 يَسْعَتِي فِيهِ مَلَكٌ  
 مَقْرَبٌ وَلَا نَبِيٌّ مُرْسَلٌ  
 (جواہر ج ۳ ص ۱۵۳۴)  
 میرے لیے خدا کے حضور ایک  
 ایسی ساعت ہے جہاں ملک  
 مقرب اور نبی مرسل کی بھی رسائی  
 نہیں ہے

عرش کیا اس کے فرشتوں کو بھی معلوم نہیں  
 شبِ معراج جہاں پہنچے ہیں رفعت والے

اور یہ معراج سے خاص نہیں بلکہ معراج کے علاوہ عالم  
 ازالہ وہم دنیا میں بھی ایسا واقع ہو جاتا۔ چنانچہ مروی ہے۔

ایک دن حضرت عائشہ رضی اللہ عنہا کہیں باہر گئی ہوئی تھیں۔ جب واپس  
 آئیں تو دروازہ کھولا اندر آپ صلی اللہ علیہ وسلم ایک تخت پوش پر پاؤں لٹکا کر  
 بیٹھے تھے دروازہ کی طرف دیکھ کر فرمایا کون ہے؟

حضرت عائشہ رضی اللہ عنہا بولیں آپ کی غلام عائشہ رضی اللہ عنہا آپ نے  
 فرمایا "مَنْ عَائِشَةُ؟ کون عائشہ؟ حضرت عائشہ بولیں میں ابو بکر رضی اللہ عنہ  
 کی بیٹی عائشہ آپ صلی اللہ علیہ وسلم نے فرمایا۔ "مَنْ ابوبکر؟ کون ابو بکر۔؟  
 حضرت عائشہ رضی اللہ عنہا فرماتی ہیں میں نے دروازہ بند کر دیا اور میں کسی دوسری  
 بیوی کے ہاں چلی گئی جب واپس آئی تو حضور صلی اللہ علیہ وآلہ وسلم نے پوچھا عائشہ  
 آج گھر میں کھانے کا کوئی انتظام نہیں؟ حضرت عائشہ رضی اللہ عنہا نے عرض کی یا رسول اللہ  
 میں حاضر ہوئی تھی لیکن آپ نے فرمایا کون عائشہ میں نے کہا ابو بکر کی بیٹی آپ نے  
 فرمایا کون ابو بکر چنانچہ میں دوسری بیویوں کے ہاں چلی گئی تھی آپ نے فرمایا کہ اے  
 عائشہ تو سچی ہے۔ میرا کوئی ایسا وقت بھی پروردگار کے ساتھ ہوتا ہے کہ مقرب فرشتہ

اور نبی مرسل بھی آئے تو اس کو بھی دخل حاصل نہ ہو۔

اس حدیث کی سندت فقیر کی شرح مثنوی

**فائدہ**

صدائے نومی میں ملاحظہ ہو۔ حضرت مولانا رومی قدسی سرہ

نے اس کی ترجمانی فرمائی ہے۔

لی مع اللہ شان خود فرمودہ

من نمیدانم کہ بندہ یا حق توئی

ترجمہ :- اللہ تعالیٰ کے ساتھ میرا ایک خاص وقت ہے اے حبیب خدا صلی اللہ علیہ وسلم آپ نے اپنی شان خود بتائی ہے مجھے معلوم نہیں کہ آپ بندہ خدا ہیں یا حق تعالیٰ کا خاص جلوہ ہیں۔

اس شعر اور اس حدیث پر منکرین کمالات مصطفیٰ صلی اللہ

علیہ وآلہ وسلم کو انکار ہے لیکن الحمد للہ ان کے اکابر بھی مانتے ہیں کہ

**عجوبہ**

یہ حدیث ہے ملاحظہ ہو۔ لولاک۔ فیصل آباد ص ۵

**خطبہ جمعہ المحرم الحرام ۱۴۰۳ھ مطابق ۲۹ اکتوبر ۲۰۲۱ء**

اور مولوی اشرف علی تھانوی نے بھی اسے احادیث تصوف میں اسے معنی صحیح مانا ہے۔ یہی وہ قاعدہ اہلسنت ہے کہ حضور سرور عالم صلی اللہ علیہ وآلہ وسلم ہوں یا دیگر انبیاء علی نبینا وعلیہم السلام یا اولیائے کرام کہ بسا اوقات ان سے سوال کرنے پر جواب سوال کے مطابق نہیں ملتا تو اسے حاجی امداد اللہ ہاجر کی رحمت اللہ عدم التفات سے تعبیر فرماتے ہیں (شمال امدادیہ) اور ہم اسے دوسرا نام استغراق کہتے ہیں اس کی ایک مثال ملاحظہ ہو۔

حضور سرور عالم صلی اللہ علیہ وآلہ وسلم نے فرمایا کہ



رَأَيْتُمْ رَبِّي فِي أَحْسَنِ  
میں نے اپنے رب تعالیٰ کو  
صُورَةٍ  
احسن صورت میں دیکھا۔

اللہ تعالیٰ نے فرمایا۔

رَفِيمٍ يَخْتَصِمُ الْمَلَأَ الْأَعْلَى  
ملا الا علی کس بات میں جھگڑ رہے ہیں  
میں نے عرض کی اَنْتَ اَعْلَمُ تو خوب جانتا ہے اس پر اللہ تعالیٰ  
نے قدرت کا ہاتھ مبارک میرے دونوں کاندھے کے درمیان رکھا تو میں نے

ٹھنڈک محسوس کی۔

فَعَلِمْتُ مَا فِي  
التَّسْمَوَاتِ وَمَا  
رَفِي الْأَرْضِ. (مشکوٰۃ)  
تو میں نے جو کچھ آسمانوں اور  
زمین کے درمیان میں سب کچھ  
دیکھ لیا۔

باب مواضع الصلوة فصل ثانی صبیحہ

اس حدیث شریف سے اہل سنت نے حضور پرور  
فائدہ  
عالم صلی اللہ علیہ وآلہ وسلم کا علم کلی ثابت کیا  
ہے لیکن منکرین کمالات مصطفیٰ صلی اللہ علیہ وآلہ وسلم نے اپنی بدقسمتی سے  
حضور علیہ الصلوٰۃ والسلام کے علم کی نفی پر استدلال کیا ہے اور استدلال بھی اسی  
حدیث کے سوال الہی کے جواب میں "الفت اعلم" (تو خوب جانتا ہے)  
سے حالانکہ اس میں لاعلمی کا معمولی سا اشارہ بھی نہیں لیکن دشمن آخر دشمن ہے  
اس نے اپنی دشمنی سے کچھ نہ کچھ کہنا تو ہے اگر ان کے اس سوال کو صحیح مانا جائے  
تو پھر اللہ تعالیٰ پر بھی اعتراض ہوتا ہے کہ اسے علم ہوتا تو پھر نبی علیہ السلام سے  
سوال کیوں کیا تو (ما هو جوابکم فہو جوابنا) بہر حال یہ سوال و جواب

میاں عاشق و معشوق رمزیت، والا معاملہ ہے تفصیل فقیر کی کتاب  
 عنایت المامول فی علم الرسول۔ ملاحظہ ہو۔

دلیل استغراق کلی | اللہ تعالیٰ کا سوال کرنا لاعلمی سے نہ تھا ملائکہ کرام  
 و جملہ انبیاء علیہم السلام کو دکھانا تھا کہ وہ موسیٰ  
 علیہ السلام تھے کہ دیدار کے اشتیاق اور بصد منت و سماجت کے باوجود  
 جب میں نے فرمایا،

أَنْظُرَ إِلَى الْجَبَلِ      پہاڑ کو دیکھ

تو وہ پہاڑ کی طرف متوجہ ہو گئے لیکن یہ میرے حبیب صلی اللہ علیہ وسلم  
 ہیں کہ ایسے محو دیدار ہیں کہ میں بار بار ملا الاعلیٰ کے خوش منظر کی طرف متوجہ کرتا  
 ہوں تو بھی میرے دیدار میں ہی مستغرق ہیں ماسوی اللہ تعالیٰ کی طرف ذرہ بھر  
 بھی متوجہ نہیں ہوتے اور حضور علیہ السلام کا جواب بھی اسی استغراق کلی پر  
 مبنی تھا کہ یا اللہ تعالیٰ اب تو میں تیرے دیدار سے سرشار ہوں مجھے ملا الاعلیٰ سے  
 کیا غرض۔

حضرت یعقوب علیہ السلام | یعقوب علیہ السلام کا استغراق  
 کا جواب بھی اسی استغراق

اور عدم التفات اور مبنی بر مصلحت تھا۔ نہ کہ لاعلمی۔ مثلاً مخالفین شیخ سعدی  
 رحمۃ اللہ تعالیٰ کے اشعار پیش کرتے ہیں کہ

یکے پر سید ازاں گم کردہ فرزند      کہ اے روشن گہر پیر خرد مند  
 ز مهرش بوئے پیر بن شمیدی      چرادر چاہ کنعانش ندیدی  
 گفت احوال ما برق جہانت      دے پیداؤ و دیگر دم نہانت  
 گہے بر طارم اعلیٰ نشینم      گہے بر پشت پائے خود نہینم

خلاصہ۔ ترجمہ ۱۔ کسی نے یعقوب علیہ السلام سے پوچھا کہ مصر سے تو یوسف علیہ السلام کے پیرہن کی خوشبو کو یوسف علیہ السلام کا حامی بنا دیا لیکن اس وقت آپ کو کیا ہو گیا تھا کہ اس کے بھائیوں نے اسے چاہ کنعان میں پھینکا تو آپ کو معلوم نہ ہوا آپ نے فرمایا ہمارا حال چمکدار سجلی جیسا ہے کہ وہ ایک وقت چمکتی ہے تو دوسرے وقت چھپ جاتی ہے۔ اسی طرح ایک وقت تو عرش اعلیٰ پر ہوتے ہیں لیکن ایک وقت اپنے پاؤں کی پیٹھ کو بھی نہیں دیکھ سکتے۔  
(گلستان سعدی)

تبصرہ اویسی غفرلہ | سائل کے جواب میں یعقوب علیہ السلام نے اپنی لاعلمی نہیں بلکہ استغراق کا اظہار فرمایا ہے۔ اسی لیے اپنی اس حالت کو چمکدار سجلی سے تعبیر فرمایا ہے کہ اپنی بھی خبر نہیں ہوتی۔ اپنے پاؤں کی پشت نہ دیکھتا لاعلمی سے نہیں استغراق سے ہے ورنہ کون ہے جو اپنے پاؤں کی پشت بھی نہ دیکھ سکے ہاں بحالت استغراق ایسے ہوتا ہے (پاؤں کی پشت تو مثال کے طور فرمایا ہے) کہ خود اپنی حالت سے بھی گم جیسا کہ حضرت خواجہ غلام فرید چاچڑانی قدس سرہ نے فرمایا ہے

خود توں خودی تو دور ہن      سرمست جام طہور ہن  
حق دے ہمیش حضور ہن      اولیں وچوں بھولے بھنن

(دیوان فرید)

ترجمہ ۱۔ خود اور خودی سے دور ہیں جام طہور میں سرمست ہیں۔ ہمیشہ حق تعالیٰ کے حضور میں ہیں حجابات سے ہی مقاصد حاصل کرتے ہیں۔

ان اشعار کے سوال کے تحقیقی جوابات فقیر کے سالہ  
رفع التعسف فی علم یعقوب ابی یوسف عرف علم یعقوب میں پڑھیے۔

وہ نامی کہ نام خدا نام تیرا

-۲

رؤف و رحیم و علیم و علی ہے

حل لغات نامی نام والا۔ مشہور

آپ (صلی اللہ علیہ وآلہ وسلم) وہ مشہور ذات یا  
نام والے ہیں کہ آپ کا ہر نام اللہ تعالیٰ کے نام  
سے موسوم ہے، مثلاً آپ (صلی اللہ علیہ وسلم) کا نام رؤف رحیم۔ علیم۔ علی ہے  
(اور یہی اسماء اللہ تعالیٰ کے ہیں) امام ابو بکر ابن العربی المالکی رحمۃ اللہ تعالیٰ  
نے الاحوذی شرح ترمذی میں اسماء کریمیہ کے متعلق بعض صوفیہ کا یہ قول  
تحریر فرمایا ہے کہ اللہ جل مجدہ کے ایک ہزار نام ہیں اور اسی طرح حضور سید  
عالم صلی اللہ علیہ وآلہ وسلم کے بھی ایک ہزار اسماء گرامی ہیں۔ یہ قول نقل کر کے  
امام ابن العربی مالکی رحمۃ اللہ علیہ نے فرمایا کہ اللہ تعالیٰ کے اسماء میں حصر مقصود نہیں  
ہے بلکہ فقط ان حضرات کے شمار کے مطابق یہ تعداد ہے اور یہ گنتی اس کی غیر محدود  
ذات کی نسبت بہت کم ہے اس لیے کہ اسماء الہیہ اس کی ذات کی طرح غیر متناہیہ ہیں۔

ہے بیتاب جس کے لیے عرش اعظم

-۳

وہ اس رہزور لامکان کی گلی ہے

رہزور لامکان۔ لامکان کی طرف تشریف  
لے جانے والا۔

حل لغات

جس ذات کے لیے عرش اعظم بیتاب ہے  
وہ اس رہزور لامکان کی ایک گلی ہے۔ اس لئے

۳۔ شرح

کہ حضور سرور عالم صلی اللہ علیہ وآلہ وسلم نے جب عرش اعظم کو پیچھے چھوڑا  
تو اللہ تعالیٰ کی صفات و افعال و ذات کی تجلیات سے نوازے گئے اور  
اللہ تعالیٰ کی ہر صفت غیر متناہی ہے اس معنی پر عرش اعظم آپ کے سفر کی  
ایک معمولی سی گلی نہیں تو اور کیا ہے۔

نکیرین کرتے ہیں تعظیم میری

-۴

فدا ہو کے تجھ پر یہ عزت ملی ہے

نکیرین و منکر نکیر، یعنی وہ دونوں فرشتے جو قبر  
میں مُردے سے سوال و جواب کرتے ہیں۔

حل لغات

## ۲۔ شرح

منکر نکیر میری تعظیم کرتے ہیں وہ صرف اس لیے کہ  
میں آپ پر فدا ہوں۔ آپ کی وجہ سے یہ عزت

عطا ہوئی۔

## سوالات نکیرین منکر نکیر

نکیرین کے قبر میں سوالات کا انکار  
کسی بھی مسلمان کو نہیں ہو سکتا۔ اور

یہ بھی اہل حق کے دلائل میں سے ایک دلیل ہے کہ رُوح اگر موت کے بعد مٹ  
جاتی ہے تو سوالات نکیرین کس سے۔

نکیرین کے سوالات اور انسان کے جوابات دلیل ہیں اس بات کی  
کہ روح زندہ ہے۔ اور اس سلسلہ کی روایات ضعیفہ بھی نہیں بلکہ بقول  
امام جلال الدین سیوطی رحمۃ اللہ علیہ سوالات نکیرین کی روایات متواترہ ہیں۔

(شرح الصدور للسیوطی رحمۃ اللہ علیہ)

## ازالہ وہم

ممکن ہے کہ کوئی صاحب اس شعر کو مبالغہ پر محمول کرے کہ  
امام احمد رضا قدس سرہ نے موت سے پہلے نکیرین کی اپنے تعظیم و تکریم کیسے  
ثابت کر لی۔

اس کا جواب واضح ہے کہ اولیاء اللہ کو اپنے امور مستقبلہ کا علم منجانب اللہ  
عطا ہوتا ہے۔ اس کے دلائل اپنے مقام پر لکھے جا چکے ہیں۔ پہلے بھی بارہا لکھا  
جا چکا ہے کہ شاعر اپنا نام لے کر عمومی قاعدہ بیان کرتا ہے اگرچہ ہمارے  
تزدیک امام اہلسنت بلند پایہ ولی اللہ ہیں اگر کوئی آپ نے اپنی فراست و  
ولایت کے ذریعے اپنی خبر دی ہے اگر کوئی آپ کی ولایت کا منکر ہے تب  
بھی آپ نے ایک اسلامی قاعدہ کا اظہار فرمایا ہے کہ نکیرین غلامانِ مصطفیٰ  
صلی اللہ علیہ وآلہ وسلم کی تعظیم و تکریم کرتے ہیں۔

ردالمحتار المعروف فتاویٰ  
نکیرین اور صلی کے اُمت

شامی ملاحظہ کریں۔

تلاطم ہے کشتی پہ طوفانِ غم کا

-۵

یہ کیسی ہوائے مخالف چلی ہے

حل لغات

تلاطم پانی تھپیڑے لہر۔ جوش۔ ولولہ۔  
طوفان تباہ کرنے والا پانی۔ نہایت شدت کی

ہوا۔ کہرام۔ الزام۔ تہمت۔

۵-شرح

کشتی پہ طوفانِ غم کی لہر ہے یہ کیسی مخالف  
ہوا چلی ہے۔

نہ کیونکر کہوں یا حبیبی اغثنی

-۶

اسی نام سے ہر مصیبت ٹلی ہے

حل لغات

یا حبیبی اغثنی۔ اے میرے پیارے میری فریاد کو  
پہنچو۔ ٹلی۔ ہٹ گئی۔ دفع ہوئی۔

یا جیسی اغثنی رلے میرے پیارے میری فریاد کو  
 ۶۔ شرح | پہنچو۔ کیوں نہ کہوں جب کہ اس مقدس نام سے

تو ہماری ہر مصیبت ٹلی ہے۔

امام احمد رضا رحمۃ اللہ علیہ نے سنت  
 سنت صحابہ رضی اللہ عنہم | صحابہ رضی اللہ عنہم پر عمل کرتے ہوئے

کہا یا جیسی اغثنی۔ چنانچہ اُمّ المؤمنین حضرت بی بی میمونہ رضی اللہ تعالیٰ عنہا کا بیان ہے کہ ایک رات حضور اکرم صلی اللہ علیہ وسلم کا شانہ نبوت میں وضو فرما رہے تھے کہ یکدم بالکل ناگہاں آپ صلی اللہ علیہ وآلہ وسلم نے بلند آواز میں تین مرتبہ یہ فرمایا۔ **لَبَّيْكَ لَبَّيْكَ لَبَّيْكَ**۔ پھر تین مرتبہ بلند آواز سے آپ صلی اللہ علیہ وآلہ وسلم نے یہ ارشاد فرمایا۔ **نُصِرْتُ، نُصِرْتُ، نُصِرْتُ**، جب آپ صلی اللہ علیہ وسلم وضو خانے سے نکلے تو میں نے عرض کیا کہ یا رسول اللہ صلی اللہ علیہ وآلہ وسلم آپ تنہائی میں کس سے گفتگو فرما رہے تھے تو ارشاد فرمایا اے میمونہ! غضب ہو گیا۔ میرے حلیف بنی خزاعہ پر بنی بکر اور کفار قریش نے حملہ کر دیا ہے اور اس مصیبت و بکسی کے دقت میں بنی خزاعہ نے وہاں سے چلا چلا کر مجھے مدد کے لیے پکارا ہے۔ اور مجھ سے مدد طلب کی ہے اور میں نے ان کی پکار سن کر ان کی ڈھارس بندھائی ہے۔ حضرت میمونہ رضی اللہ عنہا فرماتی ہیں کہ اس واقعہ کے تیسرے دن جب حضور اقدس صلی اللہ علیہ وسلم نماز فجر کے لیے مسجد میں تشریف لے گئے اور نماز سے فارغ ہوئے تو دفعۃً بنی خزاعہ کے مظلومین نے رجز کے اشعار کو بلند آواز سے پڑھنا شروع کر دیا۔ حضور صلی اللہ علیہ وسلم اور اصحاب کرام رضی اللہ عنہم نے ان کی اس پر درد اور رقت انگیز فریاد کو بغور سنا۔ ان اشعار کو سُن کر حضور صلی اللہ علیہ وآلہ وسلم نے ان کو تسلی دی۔ اور فرمایا کہ



مت گھبراؤ۔ میں تمہاری مدد کے لیے تیار ہوں ص ۲۹۔

نام سے ہر مصیبت ٹلی | یہ مسلمات سے ہے کہ آدم علیہ السلام سے بڑھ کر کون مصیبت میں مبتلا

ہوا ہوگا لیکن ان کی مصیبت اسی نام سے ٹلی۔

۱۔ مواہب لدنیہ وغیرہ میں ہے کہ بعض روایات میں ہے کہ جب حضرت آدم علیہ السلام کا وقت وصال قریب ہوا تو آپ نے اپنے فرزند حضرت شیث علیہ السلام کو وصیت کی کہ جب کبھی تم کو کوئی مصیبت درپیش ہو تو جناب مصطفیٰ صلی اللہ علیہ وآلہ وسلم کے توسل سے دعا کرنا۔ انشاء اللہ تکلیف بہت جلد دور ہو جائے گی۔ آپ نے پوچھا۔ ابا جان محمد مصطفیٰ صلی اللہ علیہ وآلہ وسلم کون ہیں فرمایا میری اولاد میں سے ہوں گے اور قریباً کئی ہزار برس کے بعد ہوں گے اور فلاں جگہ آپ کی اس طرح پیدائش ہوگی۔ تب شیث علیہ السلام نے پوچھا آپ نے کیسے پہچانا کہ ان کا نام حل مشکلات کے لیے اکسیر ہے۔ آپ نے فرمایا اپنے تجربے سے۔ میں نے خطاؤں دانہ گندم کھا لیا تھا۔ جس پر میں نادم ہو کر تین سو سال روتا اور توبہ کرتا رہا۔ مگر رب کی طرف سے کوئی جواب نہ ملا آخر کار رب کی توفیق اور اُسی کی مہربانی سے مجھے خیال آیا کہ میں نے آنکھ کھلتے ہی عرشِ اعظم پر رب کے نام کے ساتھ ایک اور نام بھی لکھا ہوا دیکھا تھا۔ یعنی لا الہ الا اللہ محمد رسول اللہ میں نے رب سے پوچھا تھا یہ کس کا نام ہے۔ جسے تیرے نام کے ساتھ عرشِ اعظم پر جگہ ملی۔ جواب ملا اے آدم یہ اُن کا نام ہے کہ اگر وہ نہ ہوتے تو تم بھی نہ ہوتے۔ بظاہر یہ تمہارے نسل ہیں مگر حقیقت میں تمہاری اصل ہیں۔ میں نے سوچا کہ اسی نام پاک کی برکت سے توبہ اور معافی کی دعا کروں۔ چنانچہ اس نام پاک سے دعا قبول ہوئی اور مجھے معاف فرما کر اپنی حفاظت سے عزت بخشی۔

بیٹا میرا یہ دستور ہو گیا جب حاجت درپیش ہوتی ہے۔ میں اسی نام کی برکت سے مانگتا ہوں تو پوری ہو جاتی ہے۔ تم بھی ہر حاجت پر اسی ذات کو وسیلہ بنا نا۔

۲۔ حضرت انس رضی اللہ تعالیٰ عنہ سے مروی ہے کہ رسول خدا صلی اللہ علیہ وسلم فرماتے ہیں کہ قیامت کے دن دو شخصوں کو اللہ تعالیٰ کے حضور میں کھڑا کیا جائے گا۔ حکم ہو گا انہیں جنت میں لے جاؤ عرض کریں گے الہی ہم کس وجہ سے جنت کے حقدار ہوئے ہیں۔ ہم نے تو کوئی کام جنت کا نہیں کیا۔ رب عزوجل فرمائے گا۔ جنت میں جاؤ کہ میں نے حلف فرمایا ہے کہ جس کا نام محمد یا احمد ہو گا وہ دوزخ میں نہ جائے گا۔

(حافظ ابوطاہر سلفی و حافظ ابن الکبیر نسیم الریاض و مدارج)

انتباہ | کہ اسم گرامی اس کے لیے مفید اور نافع اور نجات دلانے والا ہے جو مومن صحیح العقیدہ ہو۔ بد مذہبیوں اور بے دینوں کو جن کا ارتداد شرعاً ہو چکا ان کے لیے کوئی فائدہ نہیں۔ جیسے نجدی محمد بن عبدالوہاب بھی اس نام سے موسوم تھا مگر وہ مرتد خارجی تھا۔ (شامی) اس لیے وہ اور اس جیسے دیگر سب اس نعمت سے محروم ہوں گے،

۳۔ حضرت ابن عباس رضی اللہ عنہ سے مروی ہے کہ حضور صلی اللہ علیہ وسلم فرماتے ہیں کہ قیامت میں ایک منادی ندا دے گا کہ جس کا نام محمد ہو وہ کھڑا ہو۔ تاکہ اُسے بہشت میں داخل کیا جائے آپ صلی اللہ علیہ وسلم نے فرمایا یہ محض میری عزت کی وجہ سے ہے۔ (ابو نعیم فی الحلیہ)

۴۔ ایک روایت میں ہے کہ اُس کو اللہ تعالیٰ بلا کر کہے گا کہ دنیا میں تجھے میری نافرمانی کرتے وقت شرم بھی نہ آئی جب کہ تیرا نام محمد تھا۔ اب مجھے حیا آتی ہے کہ تجھے عذاب دوں۔ کیونکہ تیرا نام میرے محبوب کریم کے نام کے مطابق ہے۔ فرشتوں

کو حکم ہوگا کہ اسے بہشت میں لے جاؤ۔ (شفا وغیرہ)  
 اس حدیث کے مطابق علامہ ابو بصیر قدس سرہ العزیز نے  
**فائدہ** فرماتے ہیں۔

فَإِنَّ لِي ذِمَّةً مِّنْهُ بِتَسْمِيَّتِي  
 مُحَمَّدًا وَهُوَ رُوِيَ بِالذَّمِّ

ترجمہ: کیونکہ میرا نام بھی محمد (صلی اللہ علیہ وسلم) ہے سو اس ہمنامی کی وجہ  
 سے آپ کا عہد و پیمان میری شفاعت کے لیے لازم الایفا ہو گیا۔  
 کیونکہ آپ تمام دنیا سے ایفا عہد میں بڑھے ہوئے ہیں۔

۵۔ قیامت میں اعلان ہوگا۔ (یا مُحَمَّد قُمْ فَإِذَا خَلِ الْجَنَّةُ۔  
 اے محمد (صلی اللہ علیہ وآلہ وسلم) بہشت میں داخل ہو۔ عالم دنیا کے تمام محمد نام والے  
 بہشت میں بلا حساب چلے جائیں گے۔ انہیں کوئی نہیں روکے گا۔ وہ صرف نام  
 محمد (صلی اللہ علیہ وسلم) کی وجہ سے۔ (سیرت حلبی ص ۱۳۶)

صبا ہے مجھے صرصر دشتِ طیبہ

۶۔

اسی سے کلی میرے دل کی کھلی ہے

(رضی اللہ تعالیٰ عنہ)

صبا پچھلی رات کی ہوا۔ صرصر آندھی تیز ہوا۔  
 کلی غنچہ کھلی (بکسر اکتاف العجمی) از کھلنا کلی کا

**حل لغات**

پھولنا۔ خوش ہونا۔ ہنسنا۔

دشت طیبہ کی سخت ہوا۔ میرے لیے صبا ہے۔  
**شرح** | اس لیے کہ دشت طیبہ کی ہوا کی برکت سے تو  
 میرا مرجھا ہوا دل باغ باغ ہوا۔

اس شعر میں امام احمد رضا محدث بریلوی  
**ادب مدینہ طیبہ** | قدس سرہ نے مدینہ پاک کا ادب سکھایا ہے کہ  
 اگرچہ وہاں کی کوئی شے ناگوار ہو تو بھی اسے محبوب و مرغوب سمجھے بلکہ میں تو سمجھتا  
 ہوں کہ وہاں کی ہر شے محبوب و مرغوب ہے لیکن یہ ایمان کی قوت و صنف  
 پر مبنی ہے۔

ترے چاروں ہمدم ہیں یک جان یکدل

-۸

ابوبکر و فاروق و عثمان علی ہے

رضی اللہ تعالیٰ عنہم۔

ہمدَم: دوست۔ یک جان۔ شیر و شکر۔ یکدل۔  
**حل لغات** | متفق و متحد۔

اے حبیب خدا صلی اللہ علیہ وآلہ وسلم آپ کے چار یار  
**۸- شرح** | رضی اللہ عنہم آپس میں ایک دوسرے کے دوست

اور شیر و شکر اور متحد و متفق ہیں۔ وہ چار یار یہ ہیں سیدنا ابوبکر، سیدنا  
 عمر، سیدنا عثمان، سیدنا علی (رضی اللہ عنہم اجمعین)

چار یاروں کے فضائل سے کتب  
 فضائل صدیق اکبر رضی اللہ عنہ | اسلامیہ بھری پڑی ہیں تیر کا چند

ایک ملاحظہ ہوں۔

## احادیث مبارکہ

۱۔ مشکوٰۃ شریف باب المناقب میں ہے کہ۔

چاندنی رات کا دلکش منظر ہے۔ چاند پوری آب و تاب سے  
 چمک رہا ہے۔ ستارے جگمگا رہے ہیں۔ جب کہ حبیب خدا اشرف الانبیاء  
 شمس الضحیٰ بدرالدرجے احمد مجتبیٰ محمد مصطفیٰ علیہ التحیۃ والثناء اپنا سر اقدس  
 ام المؤمنین حضرت عائشہ رضی اللہ عنہا کی گود میں رکھ کر محو استراحت ہیں۔ حضرت  
 عائشہ رضی اللہ عنہا نے جب ستاروں کا یہ حسین و دلکش منظر دیکھا تو خیال آیا  
 کیا کوئی ایسا بھی خوش قسمت انسان ہوگا جس کی نیکیاں ان ستاروں کی مانند  
 ہوں۔ خیال آتے ہی موقع کو غنیمت جانتے ہوئے نبی غیب داں صلی اللہ علیہ  
 وسلم کی خدمت میں عرض کیا۔

یا رسول اللہ صلی اللہ علیہ وسلم	یا رسول اللہ هل تکون
کیا کسی کی نیکیاں آسمان کے	لاحد من الحسنات
تاروں کے برابر ہوں گی؟	عدد نجوم السماء؟

نبی غیب داں نے فرمایا «ہاں پیارے عمر کی»

حضرت ام المؤمنین کا خیال تھا کہ شاید سرکار علیہ السلام ان کے ابا جان  
 حضرت صدیق اکبر کا نام لیں گے۔ جنہوں نے اپنی زندگی سرکار کی ہمراہی میں گزار  
 دی۔ اس الجھن کو دور کرنے کے لیے آپ نے پھر سوال کیا۔

فَاتَيْنَ حَسَنَاتُ  
أَبِي بَكْرٍ؟

آقا آپ کے رفیق خاص (ابوبکر کی نیکیاں کہاں گئیں؟)

سرکار علیہ السلام نے فرمایا۔

إِنَّمَا جَمِيعُ حَسَنَاتِ  
عُمَرُ لِحَسَنَةِ وَاحِدَةٍ  
مِّنْ حَسَنَاتِ أَبِي بَكْرٍ۔

بے شک پیارے عمر کی ساری  
نیکیاں پیارے ابوبکر کی نیکیوں  
میں سے ایک نیکی کی طرح ہیں۔

دربار فاروقی لگا ہوا ہے۔ خدام حاضر خدمت ہیں کہ حضرت سیدنا صدیق اکبر رضی اللہ عنہ کا تذکرہ چھڑ گیا تو مراد مصطفیٰ (علیہ التحیۃ والثناء) امیر المؤمنین حضرت عمر فاروق رضی اللہ عنہ کی آنکھوں سے آنسو جاری ہو گئے اور آپ فرمانے لگے۔

بھٹی صدیق اکبر رضی اللہ عنہ کی شان کیا پوچھتے ہو۔ میری تو یہ آرزو رہی ہے کہ صدیق اکبر میری ساری نیکیاں خود لے لیتے اور اپنی دو نیکیاں مجھے دے دیتے۔

(ایک رات اور ایک دن کی) حاضرین متعجب ہوئے کہ وہ کون سی دو نیکیاں ہیں جن کو حاصل کرنے کے لیے امیر المؤمنین فاروق اعظم (جن کی نیکیاں آسمان کے تاروں کی مانند ہیں اپنی ساری نیکیاں صدیق اکبر کو پیش کرنے کا اظہار کر رہے ہیں۔ چنانچہ فاروق اعظم نے صدیق اکبر کی ان دو نیکیوں سے حاضرین کو مطلع کرتے ہوئے فرمایا "آپ کی رات تو وہ رات ہے جب آپ رسول پاک صلی اللہ علیہ وآلہ وسلم کے ساتھ غار کی طرف پہنچے تو آپ نے سرکار سے عرض کیا اللہ کی قسم آپ اس میں داخل نہ ہوں حتیٰ کہ آپ سے پہلے میں داخل ہو جاؤں اگر اس میں کوئی (تکلیف دہ) چیز ہو تو وہ مجھے پہنچے نہ کہ آپ کو۔

چنانچہ صدیق اکبر غار میں داخل ہوئے اسے صاف کیا اور اس کے ایک کنارے میں سوراخ پایا تو آپ نے تہ بند پھاڑ کر اس سوراخ بند کیا۔ ان میں سے دو

سوراخ رہ گئے تو ان میں اپنے پاؤں دے دیئے پھر رسول پاک صلی اللہ علیہ وآلہ وسلم سے عرض کیا ”آقا تشریف لائیے“، تو رسول پاک تشریف لائے اور اپنا سر آپ کی گود میں رکھ کر سو گئے۔ پھر ابو بکر کے پاؤں میں سوراخ سے دس لیا گیا مگر آپ نے بالکل جنبش نہ کی کہ کہیں آقا کے آرام میں خلل واقع نہ ہو جائے۔ مگر صدیق نے پاؤں کو جنبش تک نہ ہونے دی یہی ڈر تھا کہیں آنکھیں کھل نہ جائیں پیغمبر کی۔ پھر آپ کے آنسو رسول پاک صلی اللہ علیہ وسلم کے چہرے پر گرے۔ سرکار علیہ السلام نے چشمان مبارک کھول کر فرمایا۔

مَالِكُ يَا اَبَا بَكْرٍ  
تو آپ نے عرض کی۔

لُدِعْتُ فِدَاكَ  
آقا! آپ پر میرے ماں باپ قربان  
اِبْنِي وَاُمِّي۔  
ہوں مجھے تو دس لیا گیا۔

تب رسول پاک صلی اللہ علیہ وآلہ وسلم نے اپنا لعابِ دہن لگایا تو وہ تکلیف جاتی رہی۔ جو وہ پاتے تھے پھر وہ نہ ہر لوٹ آیا اور آپ کی وفات کا سبب بنا۔  
اِنَّا لِلّٰهِ وَاِنَّا اِلَيْهِ رٰجِعُوْنَ۔

ایو اقیقیت دالجواہر میں روایت نقل ہے کہ سرکارِ مدینہ علیہ السلام نے ایک دن حضرت صدیق اکبر سے فرمایا کہ آج آلِ محمد صلی اللہ علیہ وسلم نے اس حالت میں صبح کی کہ ان کے پاس کھانے کے لیے بھی کچھ نہ تھا۔ یہ سن کر صدیق اکبر گھر گئے اور اپنا سارا مال سرکار کی خدمت میں پیش کر دیا تو سرکار نے فرمایا۔  
مَا تَرَكْتَ لِاَهْلِكَ يَا  
اَبَا بَكْرٍ۔  
اے ابو بکر گھر والوں کے لیے  
کیا چھوڑ کر آئے ہو۔

تو آپ نے عرض کی " اللہ ورسولہ " حضرت عمر نے یہ بات سنی تو وہ بھی گھر کا آدھا مال لے کر حاضر ہو گئے۔ سرکار نے عمر سے بھی پوچھا۔

مَا تَرَكْتَ لِأَهْلِكَ يَا عُمَرُ اے عمر گھر والوں کے لیے کیا چھوڑ کر آئے ہو۔

تو عمر رضی اللہ عنہ نے عرض کیا آدھا ان کے لیے چھوڑ آیا ہوں۔ سرکار نے دونوں نے جوابات سن کر فرمایا۔ بَيْنَكُمَا مَا بَيْنَ كَلِمَيْتِكُمَا مولانا حسن رضا خان بریلوی نے کیا خوب لکھا ہے

بیاں ہو کس زباں سے مرتبہ صدیق اکبر کا ہے یا رِغَارِ مَجْبُوبِ خِدَا صَدِيقِ اَكْبَرِ كَا  
لُيَا رِهَ حَقِّ مِيں گھر کئی بار اس محبت میں کہ لٹ لٹ کر حسن گھر بن گیا صدیق اکبر کا

خدا نے کیا تجھ کو آگاہ سب سے

-9

دو عالم میں جو کچھ خفی و جلی ہے

آگاہ واقف۔ جاننے والا۔ خفی پوشیدہ۔ جلی ظاہر

حل لغات

اللہ تعالیٰ نے (اے حبیب کبریا صلی اللہ علیہ وآلہ وسلم) آپ کو ہر شے سے آگاہ فرمایا یعنی دونوں

۹۔ شرح

عالم کی ہر شے کا خواہ وہ پوشیدہ ہے یا ظاہر ہے۔



غیب الغیب | امام احمد رضا قدس سرہ نے وہی عقیدہ جو مشہور ہے (کہ نبی پاک صلی اللہ علیہ وآلہ وسلم

ماکان وما یکون باذن اللہ جانتے ہیں) کو بیان فرمایا ہے اس کے متعلق لکھنے کی حاجت نہیں اس لیے کہ اس موضوع پر سینکڑوں تصانیف موجود ہیں۔ لیکن یہاں صاحب روح البیان رحمۃ اللہ علیہ کا بیان نہایت ہی قابل قدر ہے اسی لیے یہاں درج کیا جاتا ہے۔

غیب دو قسم ہے۔

۱۔ ایک وہ جو تجھ سے غائب ہے وہ عالم ارواح ہے کہ تو اس کے ہاں حاضر تھا۔ جب کہ تو اس عالم میں روح کے ساتھ تھا۔ اور "الستُ برّیکم" میں ایک ذرہ کی طرح تیرا وجود تھا۔ اور اس وقت حق کے خطاب سن رہا تھا۔ اور آثارِ ربوبیت کا مطالعہ کر رہا تھا اور فرشتگان کا مشہود بھی ہوتا تھا۔ اور ارواح انبیاء و اولیاء وغیر ہم سے بھی تعارف ہوتے رہے۔ جب تو عالم انسانیت سے اور جسمانیت سے متعلق ہوا۔ اور جب تو حواس خمسہ کے ساتھ یعنی محسوسات جو کہ عالم اجسام سے ہوئے کو دیکھنے لگا۔ تو وہ غیب تجھ سے غائب ہو گیا۔

۲۔ اور دوسرا غیب کہ جس سے تو غائب ہے۔ وہ غیب الغیب ہے یعنی بارگاہِ لم یزل کا حضور کہ تو اپنے وجود کے اعتبار سے اس سے غائب ہے۔ مگر وہ اپنے وجود کے اعتبار سے تجھ سے غائب نہیں۔ وہ تیرے ساتھ ہے۔ جہاں بھی تو ہے تو اس سے بعید ہے۔ مگر وہ تیرے ہر وقت قریب ہے

كما قال الله تعالى:

۱۔ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ۔

شیخ سعدی رحمۃ اللہ تعالیٰ علیہ فرماتے ہیں سے  
 دوست نزدیکیتر از من بمنست  
 وین عجب تر من از دئے ہجور م  
 اس کو امام احمد رضا محدث بریلوی قدس سرہ نے ایک مقام پر بیان  
 فرمایا کہ سے

اور کوئی غیب کیا تم سے نہساں ہو بھلا  
 جب نہ خدا ہی چھپا تم پہ کر ڈروں درود  
 اللہ تعالیٰ محیط یکل شئی اور حنی سے اخفی ہے اس کے  
**فائدہ** | یاد جو د بنی علیہ الصلوٰۃ والسلام نے اس ذات پر کین  
 و بے مثال کو اپنی مبارک آنکھوں سے دیکھا۔

یہی عقیدہ جو امام احمد رضا قدس سرہ  
**عقیدہ صحابہ رضی اللہ عنہم** نے بتایا ہے یہی صحابہ کرام رضی اللہ عنہم  
 کا عقیدہ ہے چنانچہ

۱۔ فاروق اعظم رضی اللہ عنہ فرماتے ہیں کہ  
 قَامَ قِيَامًا رَسُولَ اللَّهِ  
 صَلَّى اللَّهُ عَلَيْهِ وَآلِهِ  
 وَسَلَّمَ مَقَامًا فَأَخْبَرَنَا  
 عَنْ يَبْدُ الْأَخْلَقِ حَتَّى  
 دَخَلَ أَهْلُ الْجَنَّةِ  
 مَنَازِلَهُمْ وَأَهْلُ النَّارِ  
 مَنَازِلَهُمْ حَفِظَ ذَلِكَ  
 حضور علیہ الصلوٰۃ والسلام ایک  
 دن خطبہ دیا اور ابتدا فرینش  
 سے خبر دی یہاں تک کہ جنتی  
 جنت میں داخل ہو گئے اور  
 دوزخی لوگ دوزخ میں  
 یاد رکھا اُسے جس نے  
 یاد رہا۔ جھلا دیا اُسے

مَنْ حَفِظَهُ وَنَسِيَهُ مَنْ  
نَسِيَهُ (رواه البخاری ص ۲۵۳)

۲۔ مسلم شریف میں بروایت حضرت عمرو بن الخطاب رضی اللہ عنہ، اسی طرح مروی ہے مگر اُس میں یوں ہے۔

فَاخْبَرْنَا بِمَا هُوَ  
كَائِنٌ إِلَى يَوْمِ الْقِيَامَةِ  
فَاعْلَمْنَا أَحْفَظْتَهُ  
ہمیں حضور علیہ السلام نے  
قیامت تک تمام ہونے والے  
واقعات کی خبر دی۔ اب ہم میں  
بڑا عالم وہ ہے جو زیادہ ان باتوں  
کا حافظ ہے۔

۳۔ بخاری و مسلم میں بروایت حضرت حذیفہ رضی اللہ تعالیٰ عنہ سے مروی ہے  
مَا تَرَكَ شَيْئًا يَكُونُ  
فِي مَقَامِهِ إِلَى يَوْمِ الْقِيَامَةِ  
إِلَّا حَدَّثْتُ بِهِ حَفِظَهُ  
مَنْ حَفِظَ نَسِيَهُ  
حضور علیہ السلام نے اسی جگہ  
پر قیامت تک ہونے والی  
کسی شے کو بھی نہ چھوڑا۔ سب  
کچھ ہمیں بتا دیا۔ جس نے یاد رکھا  
اُس نے یاد رکھا۔ جو بھول گیا۔

ان احادیث سے ثابت ہوا کہ حضور علیہ السلام  
نے روزِ اوّل سے لے کر قیامت کے ذرہ ذرہ کی

فائدہ

خبر دی۔

کروں غرض کیا تجھ سے اے عالم السِّر

۱۰-

کہ تجھ پر مری حالتِ دل کھلی ہے

عالم السِّر، پوشیدہ امور جاننے والا۔ کھلی ہے  
ماضی از کھلنا (بضم الکاف العجمی) ظاہر ہونا۔

حل لغات

اے حبیب کریم رؤف رحیم صلی اللہ علیہ وآلہ وسلم  
میں اب کیا عرض کروں آپ تو پوشیدہ امور

۱۰- شرح

کو جانتے ہیں۔ میرے دل کی حالت تو آپ پر روشن اور ظاہر ہے۔

تمنا ہے فرمائیے روزِ محشر

۱۱-

یہ تیری رہائی کی چٹھی ملی ہے۔

رہائی۔ خلاصی۔ آزادی۔ چھٹکارا۔ چٹھی۔ خط۔ رقعہ

حل لغات

میری آرزو یہ ہے کہ قیامت کے دن میدانِ محشر  
میں اللہ تعالیٰ حبیب کریم صلی اللہ علیہ وسلم آپ

۱۱- شرح

فرمائیں کہ لو یہ تیری نجات کی چٹھی اللہ تعالیٰ سے عطا ہوئی ہے۔

قیامت میں بعض وہ خوش بخت  
 چٹھی کی احادیث مبارکہ | ہوں گے جنہیں حضور سرور عالم صلی اللہ  
 علیہ وآلہ وسلم کی شفاعت سے یا اللہ تعالیٰ کے فضل و کرم سے بخشش کے  
 پروانے عطا ہوں گے ان میں سے ایک نمونہ ملاحظہ ہو۔

حضرت عبداللہ بن عمر رضی اللہ  
 عنہما سے مروی ہے کہ رسول اللہ  
 صلی اللہ علیہ وآلہ وسلم نے فرمایا کہ  
 قیامت میں اللہ تعالیٰ میرے  
 ایک امتی کو تمام مخلوق کے  
 سامنے نجات کی نوید سناتے  
 ہوئے اس کے سامنے تنانوے  
 اعمال نامے دفتر بکھیر دے گا  
 ہر دفتر تا حد نگاہ نظر آئے گا۔  
 اللہ تعالیٰ فرمائے گا کیا تجھے  
 کردار کا انکار ہے عرض کریگا  
 نہیں۔ پھر فرمائے گا کوئی عذر ہو  
 تو بتاؤ۔ عرض کرے گا نہیں اللہ تعالیٰ  
 فرمائے گا ہمارے ہاں تیری ایک  
 نیکی ہے اور آج کسی پر ظلم بھی  
 نہ ہوگا۔ اس کے بعد ایک پرچہ  
 نکالا جائے گا۔ جس میں لکھا ہوگا

عن عبداللہ بن  
 عمر رضی اللہ تعالیٰ  
 عنہما قال قال رسول  
 اللہ صلی اللہ علیہ  
 وسلم ان اللہ  
 یسخلص رجلاً من  
 امتی علی رأس الخلق  
 یوم القیمة فیشر علیہ  
 تسعة وتسعین سجلاً  
 کل سجل مثل مد البصر  
 ثم یقول اتتک من  
 هذا شیء اظلمک  
 کتبت الحافظون فیقول  
 لا یارب فیقول افلک  
 عذ (قال) لا یارب  
 فیقول بلی ان لک  
 عندنا حسنة واند

لا ظلم عليك

اليوم فتخرج بطاقة

فيها اشهد ان لا اله

الا الله وان محمدا

عبده ورسوله

فيقول احضر ورنك

فيقول يا رب ما هذه

البطاقة مع هذه

السجلات فيقول انك

لا تظلم قال

فتوضع السجلات

في كفة والبطاقة

في كفة فطاشت

السجلات و ثقلت

البطاقة فلا يثقل

مع اسم الله شيء

(احمد - ترمذی - ابن ماجه

ابن حبان والحاكم وصححه

والبيهقي وغيره) نورالصفاء (امام احمد رضا)

اشهد ان لا اله

الا الله وان

محمد اعبده ورسوله

اللہ فرمائے گا تیرے اعمال تو لے

جائیں گے تو یہاں کھڑا ہوگا۔

عرض کرے گا یا اللہ یہ ان دفتروں

کے مقابلہ میں یہ پرچہ کیا ہے

اللہ تعالیٰ فرمائے گا آج کسی پر

ظلم نہیں کیا جائے گا پھر اس

پرچہ کو ترازو کے ایک پلڑے

میں دوسرے تمام دفاتر دوسرے

پلڑے میں پھر یوں ہوگا کہ دفاتر

کم ہوں گے اور وہ پرچہ سب

پر بھاری ہوگا۔ اس لیے کہ اللہ

تعالیٰ کے نام کے نام کون

سی شے بوجھل ہو سکتی ہے

(اس پر اس کی بخشش

ہوگی)

مقصد زیارت کا برائے پھر تو

علیہ الصلوٰۃ والسلام

۱۲۔ نہ کچھ قصد کیجئے یہ قصدِ دل ہے

مقصد زیارت پورا ہو جائے تو پھر اگر کوئی قصد نہ ہوگا۔ میرا دلی مقصد یہی ہے۔

۱۲۔ شرح

عاشقانِ مصطفیٰ صلی اللہ علیہ وآلہ وسلم زندگی بھر اسی آرزو میں رہتے ہیں کہ کاش کسی وقت چہرہ مصطفیٰ صلی اللہ علیہ وآلہ وسلم سامنے آجائے اور جی بھر کر زیارت کریں۔ چنانچہ بیت سے خوش قسمت اس آرزو کو حاصل کر بھی لیتے ہیں۔

ترے در کا درباں ہے جبریلِ اعظم

۱۳۔

ترا مدح خواں ہر نبی و ولی ہے

اے حبیبِ کبریا صلی اللہ علیہ وآلہ وسلم آپ کے دربارِ اقدس کا دربان حضرت جبریلِ اعظم علیہ السلام

۱۳۔ شرح

ہے۔ آپ کے مدح خواں جملہ اولیاء ہیں (صلی اللہ علیہ وسلم) و علیہم وبارک وسلم) جبریل امین خادم۔ یہ مضمون متعدد مقامات پر آیا ہے یہاں بھی چند روایات حاضر ہیں۔

حضرت طلحہ بن عبید اللہ رضی اللہ  
 جبریل علیہ السلام خادم دربار

عنه فرماتے ہیں کہ احد کے دن  
 میں نے حضور سرور عالم صلی اللہ علیہ وآلہ وسلم کو کندھا پر بٹھا کر ایک چٹان پر لے  
 گیا اس سے مشرکین سے آڑ ہو گئی حضور علیہ الصلوٰۃ والسلام نے اپنے پس پشت  
 دست مبارک سے اشارہ کر کے فرمایا۔

هَذَا جِبْرِيلُ يُخْبِرُنِي  
 أَنَّهُ لَا يَرَاكَ يَوْمَ الْقِيَامَةِ  
 فِي صَدْرِي إِلَّا أَنْفَقْنَاكَ  
 مِنْهُ. (ابن عساکر)

یہ جبریل علیہ السلام مجھے بتا  
 رہے ہیں کہ اے طلحہ قیامت  
 میں تمہیں وہ جس وحشت میں  
 دیکھیں گے۔ اس سے تمہیں  
 چھڑالیں گے۔

ایک شب حضور سرور عالم  
 اختیار رسول صلی اللہ علیہ وآلہ وسلم

صلی اللہ علیہ وآلہ وسلم کا کجاوہ  
 مرکب کی پشت سے گر گیا آپ نے فرمایا کون ہے جو میرا کجاوہ ٹھیک کر دے  
 اور جنت سے یہ سنتے ہی حضرت طلحہ (رضی اللہ عنہ) دوڑے اور کجاوہ درست  
 کر دیا۔ حضور علیہ الصلوٰۃ والسلام سوار ہو گئے اور حضرت طلحہ رضی اللہ عنہ سے  
 فرمایا۔

يَا طَلْحَةَ هَذَا  
 جِبْرِيلُ يُقْرَأُكَ  
 السَّلَامَ وَيَقُولُ أَنَا  
 مَعَكَ فِي أَهْوَالِ  
 الْقِيَامَةِ حَتَّى

اے طلحہ رضی اللہ عنہ یہ جبریل  
 علیہ السلام ہیں تمہیں سلام  
 کہتے ہیں اور فرماتے ہیں کہ میں  
 قیامت کے دن قیامت کی ہوں کیوں  
 میں ساتھ ہوں گا۔ یہاں تک



أَبْجِيذِكَ مِنْهَا . میں تمہیں ان سے نجات دوں گا۔

(طبوانی فی الاوسط)

روح البیان پے سورۃ الصف کے  
دوسرے رکوع میں ہے کہ ہر نبی علیہ السلام  
ہر نبی مدح خواں | نے اپنی امت کو حضور نبی پاک صلی اللہ علیہ وآلہ وسلم کی خوشخبری سنائی۔  
یہاں تک کہ آخر میں عیسیٰ علیہ السلام نے بشارت دی جس کا ذکر قرآن مجید  
میں ہے۔ كَبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ

شفاعت کرے حشر میں جو رضا کی

۱۳۔

سوا تیرے کس کو یہ قدرت ملی ہے

رضا (احمد رضا امام اہلسنت رحمۃ اللہ علیہ)  
۱۳۔ شرح | کی حشر میں شفاعت کرے آپ کے سوا یہ

قدرت اور کسے عطا ہوئی ہے۔ فلہذا غلام پر نظر کریم فرمانا۔

بکثرت مقامات پہ احادیث شفاعت  
احادیث شفاعت | مذکور ہوئیں ایک تبرگاہاں عرض

کی جاتی ہے۔

امام احمد بسند صحیح انس رضی اللہ تعالیٰ عنہ سے راوی حضور سید المرسلین  
صلی اللہ تعالیٰ علیہ وسلم فرماتے ہیں۔

انى لقائم انتظر امتى تعبر الصراط  
 اذا جاء عيسى عليه الصلاة والسلام  
 فقال هذه الانبياء قد جاءتك يا محمد  
 يسألون تدعو الله ان يفرق بين جمع الامم الى  
 حيث يشاء لعظم ما هم فيه فالخلق يلجئون  
 في العرق فاما المؤمن فهو عليه كالتركة واما  
 الكافر فتغشاه الموت قال يا عيسى انتظر حتى ارجع  
 اليك فذهب نبى الله صلى الله تعالى عليه وسلم  
 فقام تحت العرش فلقه مالدريك ملك مصطفى و  
 نبى مرسل. الحديث - صلى الله عليه وسلم  
 ترجمہ میں کھڑا ہوا اپنی امت کا انتظار کرتا ہوں گا کہ صراط پر گزر جائے۔

از تجلی یقین



صلوٰۃ الاسرار کے ثبوت میں  
تحقیق رضوی اور دلائل کا عظیم خزانہ

# نمازِ غوثیہ

تمنیہ

اعلیٰ حضرت امام احمد رضا خان ناضل بریلوی تدریس

مکتبہ وقار العلوم

صلوٰۃ الاسرار کے ثبوت میں  
تحقیق رضوی اور دلائل کا عظیم خزانہ

# نمازِ غوثیہ

تمنیہ

اعلیٰ حضرت امام احمد رضا خان ناضل بریلوی تدریس

مکتبہ وقار العلوم